

UNIVERSAL
LIBRARY

OU_194470

UNIVERSAL
LIBRARY

194470

सत्कार्योत्तेजक सभा-धुळे


[श्रीरामदास आणि रामदासी मासिक पुस्तकांत प्रसिद्ध झालेला]

श्री

(रामदास आणि रामदासी)

भाग पंधरावा


सर दुसरा]



[माण चतुथा

श्री सांप्रदायिक विविध विषय

प्रथम खंड



गुरुक्षेत्रींचे धोंडे पशु पक्षी श्वान ।
सर्व पूज्यमान गुरुदासा ॥



सर्व हक राखून ठेविले आहेत



१८३९ वैशाख शुद्ध २



किंमत ढीड हपया

हा ग्रन्थ शंकर श्रीकृष्ण देव यांनीं घुळें येथें आपल्या

श्रीआत्माराम

छापखान्यांत छापून घुळें येथें प्रसिद्ध केला.

श्री सांप्रदायिक विविध विषय

प्रथम खंड

अनुक्रमणिका

अनुक्रमांक	विषय	पृष्ठांक
१	मासिकाचा उद्देश	१
२	पृथ्वीवरील स्वर्ग-शिवतरची घळ	५
३	श्रीसमर्थाची शिकवण धडा-पाहिला-विचार-उच्चार आचार	९
४	श्रीसमर्थाची शिकवण धडादुसरा अत्यंत साक्षी व्हावे	१७
५	शिववळ येथील श्रीरामदासा मठ	२४
६	श्रीकल्याणस्नानाची पुण्यतिथी	३१
७	श्रीसमर्थाचे कवनरूप प्रेमोद्धार	३३
८	उत्तरगीता	३६
९	श्रीसमर्थाची शिकवण धडा तिसरा, अधिकारपरत्वे कार्य होते	४०
१०	रामदासी कोणास ह्यागांवें	४४
११	श्रीसमर्थ शिष्य बाळकराम मठ कारंजे	४९
१२	श्रीसमर्थाची शिकवण-धडा चवथा सहुरु पाहिजे	६५
१३	बाळकरामांचे शिष्य रेकडाराम	७३
१४	श्रीसमर्थाची शिकवण-धडा पांचवा-गुरुः साक्षात् परब्रह्म	८१
१५	श्रीसमर्थ शिष्य त्रिंबकराज-मठ भालगांव	८७
१६	हरिहरवर्णित श्रीचरित्र	९७
१७	हरिहरपावन जय जय राम-श्रीरामनामावली	१००
१८	भालगांव मठाच्या परंपरेंतील आरत्या	१०५
१९	श्रीसज्जनगडावरील विभूति	१०७
२०	श्रीहनुमंतस्वामीकृत बखर	११०
२१	श्रीसमर्थांनी श्रीशिवछत्रपतीस अनुग्रह दिल्याचा नकी काळ	११३
२२	श्रीसमर्थाची शिकवण-धडा सहावा-आर्वा प्रपंच शोधणे	१२८
२३	माघ मास	१३४
२४	श्रीसमर्थांचे परचक्रनिरूपण व एक अपूर्व आझापत्र	१३७
२५	भीमस्वामीकृत श्रीसमर्थांच्या अंतकालचे वर्णन	१४४
२६	श्रीसमर्थ आणि यादव व जाधव	१५३
२७	श्रीसमर्थांचे चरित्र केव्हां लिहावे	१६२

२८ पंचवटीच्या श्रीरामोपासकांना श्रीसमर्थांचें पत्र	...	१६६
२९ छत्रपतींच्या घराण्यांतील श्रीसमर्थ सांप्रदायाचा अनुक्रम	...	१६९
३० श्रीसमर्थोपदिष्ट शुद्ध मार्ग	१७४
३१ श्रीसमर्थांना लागलेली जनचिंता	१८२
३२ श्रीसमर्थ शिष्य उद्धवस्वामी-मठ इंदुर बोधन	...	१८५
३३ इंदुर मठांतील एक सनद	२०१
३४ भोसल्यांचें क्षत्रियत्व	२०३
३५ श्रीसमर्थांची शिकवण-धडा सातवा परोपकार	...	२१७
३६ आरंभीं आरंभीं श्रीसमर्थां विषयीं लोक काय बोलत	...	२२३
३७ श्रीसमर्थांचा सांप्रदाय	२२५
३८ श्रीसमर्थ शिष्य उद्धवस्वामी-मठ टांकळी	...	२२८
३९ श्रीराममंत्राविषयीं थंडा खुलासा	...	२४०
४० महंतीचें सुख	२४१
४१ श्रीसमर्थकृत भक्तांची आरती संतनामावळी	...	२४३
४२ एक रामदासी वाकेनिशी लेख	२४८
४३ श्रीसमर्थांची शिकवण धडा आठवा उदासीनता	...	२५३
४४ श्रीसमर्थसंप्रदाय चे हेतु, उगम व रूप	२५७
४५ श्रीरामापाशी समर्थांचें मागणें	...	२७१
४६ श्रीसमर्थाशुभ्यवर कल्याणस्वामी-मठ डोंमगांव	...	२७३
४७ श्रीरामदासजन्मकथा	२८२
४८ नागायणगांव येथील मठ	२८९
४९ श्रीदासबोधाच्या दोन जुन्या प्रती	...	२९६
५० श्रीकल्याणस्वामींचे महंत	२९९
५१ श्रीकल्याणकृत संतमाळा	३०२
५२ सामराज कल्याण	३०५
५३ भोसल्यांचें कुळदैवत	३११
५४ रामदास फोडी हांका	३१३
५५ श्रीसमर्थांची शिकवण-धडा नववा-अखंड येकांत सेवावा	...	३१६
५६ रामदासाचा सारथी	३२१
५७ शिव कल्याण रामदास	३२५
सूची	३२९

॥ श्रीराम ॥

श्री सांप्रदायिक विविध विषय

प्रस्तावना



आह्मी दास सज्जनाचे । सांप्रदायी रघुनाथाचे ॥

(१) या विविध विषयांना आणखी निराळी प्रस्तावना कशास पाहिजे ? हे सारे लेख स्वतः च प्रस्तावनारूप आहेत. श्रीसमर्थसंप्रदायाची प्रस्तावना झणजे च हे विविध विषय होत श्री संप्रदायाचा ज्याला अभ्यास करणे असेल त्याचा त्या संप्रदायांत प्रवेश होण्याला हे विषय उपयोगी पडावेत, असे वाटते. विषयांत प्रवेश करविते ती प्रस्तावना, ही व्याख्या बरोबर असेल तर हे सर्व विविध विषय झणजे च श्री संप्रदायाची प्रस्तावना होय. त्या प्रस्तावनेला आणखी प्रस्तावना वास्तविक नको.

(२) परंतु ग्रंथ छटला झणजे त्याला प्रस्तावना ही पाहिजे च, असा दंडक असेल तर, आरंभो विषयांची जी अनुक्रमणिका दिली आहे, ती च या ग्रंथाची प्रस्तावना समजावी. या सांप्रदायिक विविध विषयांत वाचकांचा प्रवेश करून देण्याला ती अनुक्रमणिका पुरेशी आहे. ग्रंथांत पुढे काय आहे, याचा बोध त्या अनुक्रमणिकेवरून होण्यासारखा आहे. तिच्यावरून विषयांची विविधता कळून येत आहे. विषय जरी बहुविध असले, तरी त्यांचे वर्गीकरण केल्यास ते वस्तुतः नवविध आहेत, असे दिसते. ते नऊ प्रकार असेः—

(१) श्रीसद्गुरु समर्थ रामदास स्वामी यांची चरित्रे

(२) श्रीरामोपासना

(३) श्रीसमर्थांची शिष्यवण

(४) श्रीसमर्थांची लहान लहान अप्रकाशित स्फुट प्रकरणे

(५) श्रीसमर्थांचे शिष्य, प्रशिष्य, वगैरे

- (६) श्रीसमर्थसंप्रदायाचीं लक्षणें
 (७) श्री सांप्रदायिक ग्रन्थ, प्रकरणें, वगैरे
 (८) श्री सांप्रदायिक स्थलें
 (९) श्री सांप्रदायाचे मुख्य मठ, उपमठ, वगैरे

अशा या नऊ सदरांखालीं हे सत्तावन विषय पडतात.

(३) त्यांत येथून तेथून दुसरें कांहीं नाहीं. श्री रामदास आणि रामदासी ह्यणजे च श्रीसमर्थ आणि त्यांचा संप्रदाय, याशिवाय त्यांत दुसरा विषय नाहीं. कोठून असणार ? सजनगडावर यावच्छंद्रदिवाकरौ विलसणारे सज्जन ह्यणजे श्री सद्गुरु समर्थ रामदास स्वामी, त्यांचे कायावाचामनोभावे दास्यत्व पत्करिल्यावर ते किंवा त्याचा संप्रदाय याव्यक्तिरिक्त दुसरें कांहीं हि करण्याला, बोलण्याला किंवा चिंतण्याला अवसर कोठें राहिला ! जेथें जेथें ह्यणून श्रीसमर्थविषयीं कांहीं असेल तेथून तें हुडकून काढून महाराष्ट्रवाचकांच्या द्वारे श्रीसमर्थचरणीं सादर करावयाचें, एवढें च या विविध विषयांचें काम आहे. श्रीसमर्थविषयीं लहान मोठी कोणती हि गोष्ट प्रकाशित झाल्या-वांचून राहूं नये, असें आह्मांस वाटतें. आमचें हें वाटणें आणि करणें सर्वास च सारखें मान्य आहे, असें नाहीं. पण आह्मांस तर असें वाटतें कीं, श्रीसमर्थचरित्रावांचून सारें संशोधन फिकें होय ! श्रीसमर्थविषयीं आपणांस अजून जें संशोधन करावयाचे आहे व जी माहिती व्हावयाची आहे, त्यांच्या मानाने झालेले संशोधन किंवा मिळालेली माहिती ही शतांश हि नाहींत ! तेव्हां इतक्यात च वाचकांनीं कंटाळा करूं नये, अशी प्रार्थना आहे.

(४) सुशिक्षित महाराष्ट्राला या संप्रदायाचें महत्त्व पटल्याचीं व तरुणांना त्याची गोडी लागल्याचीं स्पष्ट चिन्हे दिसत आहेत. अशा श्री-रामदासांकित तरुण सुशिक्षितांची सेवा करण्याचें भाग्य सत्कार्योत्तेजक सभेला लाभलें, याबद्दल धन्यता वाटतें. तरुणांच्या ठिकाणीं उद्भूत झालेली श्रीसमर्थनिष्ठा वृद्धिंगत होण्याला श्री सांप्रदायिक विविध विषयांवर लिहिलेलीं हीं टांचणें कारणीभूत झाल्यास त्यांनीं आपलें काम बजाविलें असें होणार आहे. यापरतें त्यांचें जास्त कार्य नाहीं.

(५) या विविध विषयांत नऊ लेख रा. राजवाडे यांच्या लेखणींतून उतरलेले आहेत. ते किती सरस, विचारपरिप्लुत व प्रोत्साहक आहेत हे वाचकांना दिसतच आहे. कल्पकता, लेखनचातुर्य, अनुभव, इत्यादि आपल्या अनेक अपूर्व गुणांचा लाभ रा. राजवाडे यांनी सभेला करून दिला, हे त्यांचे सभेवर व पर्यायाने वाचकांवर मोठे उपकार झाले आहेत.

(६) शेवटी जी सूची दिली आहे तिची उपयुक्तता स्वयंसिद्ध आहे. नुसती सूची जरी कोणी पाहील तरी तिच्यावरून त्यास सांप्रदायिक विविध विषयांचा बोध होणार आहे. आपणाला असेल ती माहिती, कोणा हि संशोधकाला व लेखकाला, ऐन वेळेवर देण्यास, ही सूची नेहमी तत्पर राहील, असा आह्मांस भरंवसा वाटतो.

(७) विषयांच्या विवेचनपद्धतीत पुष्कळ दोष असतील व बऱ्याच चुक्या हि झाल्या झाल्या असतील, कित्येक ठिकाणचे प्रतिपादन चुकले असेल, व्यक्त केलेली कांहीं मते चुकीची असतील व जी बरोबर असतील ती प्रदर्शित करण्याची तऱ्हा विचित्र असेल, भाषेच्या चुक्या तर कैक झाल्या असतील, कोठे कोठे अप्रयोजकपणा हि लेखकाकडे येत असेल, हे सर्व कांहीं संभवतं, पण लेखकाच्या वतीने समर्थनार्थ एकच बाब पुढे करण्यासारखी आहे, त्याचा हेतु मात्र त्या जनी जनार्दनाची आपल्या हातून कांहीं तरी सेवा घडावी असा आहे; तेव्हां केवळ या त्याच्या हेतूकडे पाहून वाचकांनी त्याच्या सर्व अपराधांची क्षमा अवश्य केली पाहिजे !

धुळे-१८३९ वैशाख शुद्ध २



ॐ श्रीसद्गुरुस्तवन ॐ

पद

बाइये गे मजला वेधु लागला सज्जनाचा ।
विजयो जाहाला या सुमनाचा ॥ ध्रु० ॥

ज्याचे कीर्तीचा ठसा । महिमा वर्णू मी कैसा ।
स्तोत्रे वंदिती चरणशेषा ॥ १ ॥

त्याच्या चरणाची माती । वंदीन मी दोही हातीं ।
मग मी पावंन निजपदप्राप्ती ॥ २ ॥

त्यांच्या दासांची दासी । होईन मी त्यांची दासी ।
पतितपावन भवभये नासी ॥ ३ ॥

कृपा कल्याण ज्याची । लुकवी संसारचीची ।
वारी बोहरी जननमरणाची ॥ ४ ॥

श्रीसांप्रदायिक विविध विषय

[१]

मासिकाचा उद्देश

श्रीरामसमर्थ

श्रीरामदास आणि रामदासी

मासिक पुस्तक

श्रीसमर्थांच्या कृपेने श्रीरामदास आणि रामदासी ग्रन्थमाला चालूच आहे व ती अखंड चालू राहिल ! मालेच्या जोडीला एक मासिक पुस्तक असावे, ह्यणजे सांप्रदायिक ग्रन्थांचे प्रकाशन व विचारांचे प्रदर्शन द्विगुणित होईल, असा विचार मनांत येतो. हजारों प्रेमळ स्फुट पदे, शेंकडों सद्गुरुस्तवनपर स्तोत्रे, आरत्या, वगैरे अनेक लहान लहान बहुमोल प्रकरणे आहेत, तीं केव्हां आणि कोठे प्रकाशित व्हावीत ? तीं बाडांतून आहेत तरी च राहूं यावीं काय ? त्यांची महाराष्ट्रास अपेक्षा नाही ? असे कसे होईल ? सांप्रदायिक विषयांचे विवेचन केव्हां करावे, सांप्रदायिक शिकवण केव्हां पहावी, संशोधनात्मक टिपणे कोठे नमूद करावी ? ह्यणून मनांत येते की, येत्या ज्येष्ठ शुद्ध १३ पासून या कार्यासाठी मासिक पुस्तक सुरू करावे.

मासिकाची पृष्ठे चाळीस असावीत, प्रत्येक महिन्याच्या शुद्ध १३ ला ते नियमितपणे प्रकाशित व्हावे, त्याची वार्षिक वर्गणी टपालखर्चासह रु. २ असावी.

या कार्याला मालेच्या कायम ग्राहकांची व श्रीरामदासाभिमानी इतर सज्जनांची अनुकूलता पाहिजे. मासिक चालवावयाचे ह्यणजे त्याला चारपांचशे तरी ग्राहक पाहिजेत. आमचा हेतु आपणांस निवेदन केला आहे,

तो आपणांस मान्य असल्यास वैशाख शुद्ध १३ पर्यंत कृपा करून तसें उत्तरीं कळवावें. अवधि थोडा आहे, तरी विनंति कीं, कृपा करून त्वरित उत्तर पाठवावें, उद्यांवर टाकू नये, अनमान होऊं नये.

आपण सर्व कांहीं जाणता, तेव्हां फार काय लिहावें, कळावें, हे विज्ञप्ति.

धुळें
अ. वैशाख वद्य ६
शके १८३७

} चिटणीस
सत्कार्योत्तेजक सभा-धुळें.

श्री रामदास आणि रामदासी मालेच्या कायम ग्राहकांकडे वरील विनंतिपत्र पाठविण्यांत आलें व कांहीं वर्तमानपत्रांतून हि ते प्रसिद्ध झाले. पत्र पाठविल्यापासून मासिकाचा पहिला अंक निघण्यास अवधि फार च थोडा होता. मासिकास जितके ग्राहक असावेत ह्यापून विनंतिपत्रांत अपेक्षा दर्शविली आहे तितके ग्राहक इतक्या थोड्या वेळांत मिळणे जरी शक्य नव्हतें, तरी ज्या कांहीं सद्गृहस्थांकडून मासिकाविषयीं अनुकूलतेचीं पत्रें आलीं त्यांची सदिच्छा व उत्कटता हीं पाहून व योजिलेलें कार्यं श्रीसमर्थकृपेनें निर्विघ्नपणे पार पडेल च असा भरंसा जाणून मासिक पुस्तक सुरू करण्याचा संकल्प श्रीचरणस्मरणपूर्वक केला आहे.

शके १८२७ च्या विजयादशमीस श्री रामदास आणि रामदासी ग्रन्थमाला गुंफण्यास सुरवात केली, त्यास येत्या विजयादशमीस दहा वेंपें पुरीं होतील. या दहा वर्षांत लहान मोठे अवघे दहा च ग्रन्थमणि ओवले गेले ! आणि, अकरा अकरा मण्यांचा एक एक सर असे अकरा सर एकत्र करून त्यांना श्रीसमर्थांच्या चरित्राची गांठ देऊन ती माला श्रीसद्गुरुंच्या कंठीं घातलेली पहावी, अशी इच्छा श्रीसमर्थप्रतापाच्या प्रस्तावनेच्या शेवटीं तर आपण प्रकट केली आहे ! माला गुंफण्याचें कार्यं हल्लीं ज्या गतीने चालू आहे, त्या च गतीनें चालू राहिल्यास आपली इच्छा सफल होण्याचा योग या जन्मांत येणें नको ! यासाठीं मालेला मासिकाची जोड करावी व कांहीं ग्रन्थ मासिकांत प्रसिद्ध करावेत, ह्याजें माला गुंफण्याचें काम शीघ्रतर होईल, असा विचार करून हें मासिक पुस्तक आर्ही सुरू करित आहोत. इतकें करून हि ह्याजें आमची इच्छा या च जन्मांत सफल होईल असा भरंवसा नाही ! तथापि प्रयत्न करणे आपणांकडे असतें, यशापयशाची चिंता आपणांस नको, असें जाणून प्रस्तुत कार्याचा उपक्रम केला आहे.

मासिक काढण्याचा मुख्य हेतु हा असा आहे. त्याच्या अनुषंगाने इतर हि अनेक उपयोग आहेत. नुसत्या ग्रन्थमालेच्या योगाने ग्राहकांची भेट घेण्याचा प्रसंग वर्षातून एकदा येत असे. तेवढ्यांत कित्येक ग्राहकांना आमचा विसर हि पडे ! आतां यापुढे दरमहा ग्राहकांच्या भेटीला जाण्याचा योग येणार आहे आणि आह्मांम अशी आशा आहे कीं तें केलें करून श्रीसमर्थचरित्र, श्रीसमर्थसंप्रदाय, श्रीसमर्थकृत ग्रन्थ इत्यादि विषयां-संबंधाने वाचकांशीं मोकळ्या मनाने संवाद करण्याचे प्रसंग वारंवार येऊन श्रीसमर्थकार्याला जास्त मदत होईल.

याशिवाय मासिकाच्या द्वारे संशोधनवृत्त वेळच्या वेळीं वाचकांस निवेदन करतां येईल, काशीपासून रामेश्वरापर्यंत व द्वारकेपासून जगन्नाथापर्यंत जेथे जेथे मठ आहेत त्यांची व त्या मठांतील प्रकाशित आणि अप्रकाशित ग्रन्थांची नवीन माहिती ताडडतोव सांगतां येईल, श्रीसमर्थदर्शनाने जीं स्थले पावन झालीं त्या पुण्यक्षेत्रांचे वर्णन करतां येईल, परस्परांना शंका विचारतां येतील, त्यांचे समाधान ऐकावयास सांपडेल, श्रीसांप्रदायिक आचारविचार कसे होते, कसे आहेत व कसे असावेत याचा विचार करतां येईल, ठिकठिकाणच्या उत्सवांची हकिकत कळेल, जीर्णोद्दाराचीं कोणतीं कामे कोठें होणें अगत्य आहे याची माहिती मिळेल, तीं सर्व कामे करावयाचीं हणजे किती खर्च लागेल याचा अंदाज होईल, त्यांपैकीं कोणतीं कामे आपल्या हातून होऊं शकतील याची आपणांस कल्पना होईल, तात्पर्य या व इतर अनेक सांप्रदायिक महत्वाच्या विषयांसंबंधाने विचारविनिमय होऊन श्रीसंप्रदायाची सेवा सहकारितेनें करण्यास श्री रामदास आणि रामदासी मासिक पुस्तक हें एक उत्कृष्ट साधन होईल असा पूर्ण भरंवसा वाटतो.

आह्मी आमच्या वाचकांशीं कोणत्या नात्यानें वागणार हें हि सांगितलें पाहिजे. आह्मांस ग्राहक तरी कोण मिळणार ? श्रीसमर्थांचे नुसते नांव निघतां च ज्यांच्या अंतःकरणांत प्रेमलहरी उठतात, ज्यांचीं मनें श्रीसमर्थचरित्राने पूर्ण वेधलीं आहेत, श्रीसमर्थांचे ग्रन्थ वाचावेत, त्यांची शिकवण पहावी, तदनुसार वागण्याचा आपण प्रयत्न करावा असें ज्यांना वाटते, फार काय पण, श्रीसमर्थचरणांचा आश्रय करण्यांत च आपलें ऐहिक आणि पारलौकिक कल्याण आहे असा ज्यांना दृढ विश्वास आहे, असे च वाचक

आह्वांस मिळणार ! आणि असे वाचक तर आह्वांस अत्यन्त जिवलग वाटणार !

समर्थ हे उपासना । जनांत आणिती मना ।

रघोत्तमा उपासिती । सखे चि ते चि वाटती ॥

अशा वाचकांबरोबर मित्रत्वाच्या नात्याशिवाय आमचें दुसरें कोणतें नातें असणार ! बरोबरीचे ऋणानुबंधी मित्र परस्परांशीं जसें वागतात, जसें बोलतात आणि परस्पराचें जसें ऐकतात, तसें वाचकांनीं आह्वांशीं वागावें, आह्वांस बोलावें आणि आमचें ऐकावें. सारे आमचे मित्र आहेत. आह्वांस कोणाची निंदा करावयाची नाही. आह्वांस कोणी शत्रु नाही, त्यामुळे आह्वांस कोणी नावें ठेविलीं, असें दिसले, तरी तें आमच्या हितार्थ च असणार, असा आमचा निश्चय आहे. कोणाला हि वर्मा लागतील असे शब्द आमच्या कडून उच्चारले जाणार नाहीत. कोणी हि दुःखी असलेले आह्वांस पाहवत नाही. अवघे चि सुखी असावें, अशी आमची वासना आहे. इतक्याउपर न कळत आमच्या हातून कांहीं अपराध घडला तर वाचकांनीं क्षमा केली पाहिजे.

मासिकांतील मजकुराविषयी सामान्यपणें तूर्त आमची योजना आहे ती अशी : मासिकाची पृष्ठसंख्या ४० आहे, पैकीं २४ पृष्ठें श्रीसंप्रदायाचे ग्रन्थ, कागदपत्रें, वगैरेकडे द्यावयाचीं व श्रीसांप्रदायिक विविध विषयांकडे बाकीचीं १६ पृष्ठें द्यावयाचीं. अशीं दोन च सदरें मासिकांत असणार. ग्रन्थादिकांना अनुक्रम ग्रन्थमालेचा द्यावयाचा व विविध विषयांत बाकी सर्व विषयांचा समावेश करून दर दोन वर्षांनीं त्यांचा एक एक भाग काढावयाचा.

सरते शेवटीं

कायावाचामनोभावे । तुझा मी ह्मणवीतसें ।

हे लाज तुजला माझी । बुद्धि दे रघुनायका ॥

अशी प्रार्थना करून श्रीसमर्थचरणीं मागणें मागावयाचें तें एवढें च कीं, सदा सर्वदा योग तूझा घडावा । तुझे कारणीं देह माझा पडावा । उपेक्षूं नको गूणवंता अनंता । रघुनायका मागणें हें चि आतां ॥

॥ जय जय रघुवीर समर्थ ॥

[२]

श्रीराम

पृथ्वीवरील स्वर्ग

—ॐ शिवथरची घळ ॐ—

अवघड स्थळीं कठीण लोक । तेथें राहाणें नेमक ।
सृष्टीमध्ये सकळ लोक । धुंडीत येती ॥

श्री रामदास आणि रामदासी मालेंतील नववा भाग, श्रीसमर्थसंप्रदायाची कागदपत्रें, नुकता च प्रसिद्ध झाला आहे. त्यांतील १५९७ भाद्रपद वद्य ८ च्या १३ व्या लेखांकांत शिवथरच्या तर्फेंत रामनगर पेठ वसवावाची श्रीसमर्थानीं आज्ञा केल्याचा उल्लेख आहे. १५९८ चैत्र वद्य १३ च्या १४ व्या लेखांकांत श्रीसमर्थ शिवथरीं असतां पूर्वे सनदेप्रमाणें गळा पावत होता, असें द्वाटलें आहे. १५९८ श्रावण शुद्ध १० च्या, लेखांक १५ व १६ या दोन पत्रांत “ श्री रामदास गोसावी शिवथरीं राहताती ” असें श्रीशिव छत्रपति द्वाणतात. १५९९ भाद्रपद वद्य २ च्या १७ व १८ या दोन लेखांकांत, पूर्वी श्रीसमर्थ शिवथरीं असतां श्रीशिव छत्रपति त्यांचे भेटीस गेले होते, असा पूर्व संबंध आलेला आहे. या च प्रसंगाचा उल्लेख लेखांक ३६ व ३८ यांत श्री शंभु छत्रपति यांनीं केला आहे. पूर्वी एकदां श्री शिव छत्रपति बीरवाडीस असतां श्रीसमर्थ शिवथर प्रांतीं होते, मध्यें महानदी असून तिला महापूर आला होता, तेव्हां अकस्मात् रात्रीं पलंगापाशीं येऊन श्रीसमर्थानीं छत्रपतींना चमत्काररूपें दर्शन दिल्लें होतें, असा उल्लेख लेखांक २६ त आला आहे. नळ संवत्सरीं द्वाणजे १५९८ त श्रीसमर्थानीं श्रीशिव छत्रपतींस शिवथरीं अठरा शंखें समर्पिलीं व श्रीसमर्थींच्या इच्छेनें राजे यांस कित्येक आशीर्वादवचनें प्राप्त झालीं असें लेखांक ४३ त नमूद आहे. लेखांक ४९ व ५० यांत श्रीसमर्थ शिवथरच्या घळींस असल्याचे कांहीं प्रसंग दिलेले आहेत.

तसें च अजून अप्रकाशित असलेल्या हि कित्येक पत्रांत शिव-थरच्या घळीचा संबंध आला आहे. या घळींत श्री शिव छत्रपति व श्रीसमर्थ यांच्या वारंवार भेटी होत. या घळींत च श्रीमत् दासबोधादि कित्येक ग्रन्थ लिहिले गेले, असें एका अप्रकाशित पत्रांत ह्मटलें आहे. १६०३ दुर्मति संवत्सराच्या फाल्गुन वद्य दशमीस मंदवारी दिवाकर-भटांनीं लिहिलेली अनुभवामृताची पोथी मिळाली आहे. तींत त्यांनीं आपण ही प्रत “ शिवथरचे घळयेस ” संपूर्ण केली असा स्पष्ट निर्देश केला आहे.

इतका ज्या घळीचा व श्रीसमर्थांचा संबंध ती घळ आपण पाहावी, तिचें आपणांस दर्शन घडावें, तेथें जाऊन आपलें शरीर निचेष्टित पडावें, तिच्यातील माती व धोंडे यांना पुन्हपुन्हां वंदन करावें, अशी तीव्र इच्छा कोणाला हि साहजिकपणें होईल. ही घळ कोठें आहे याचा च कांहीं दिवस शोध लागेना. सातान्याजवळ शिवथर आहे तें च हे शिवथर असेल, असें वाटून त्याच्या आसपासच्या डोंगरांत घळीचा शोध करण्यांत विनाकारण कांहीं काळ गेला. पण बीरवाडी, पारमाची वगैरे स्थळांचा उल्लेख वरील कित्येक लेखांकांत आलेला पाहून महाड तालुक्यांतील बीरवाडीजवळपास हें शिवथर असावें, असें वाटून तिकडे गेलों आणि त्या अत्यन्त रमणीय व परम पूज्य अशा घळीचें दर्शन घडलें !

तें दर्शन इतरांना हि घडावें ह्मणून हें शिवथर कोठें आहे, त्याला जाण्याचा मार्ग कोणता, निदान आह्मी कोणत्या मार्गांनीं गेलों, ती घळ कशी आहे, वगैरे वर्णन थोडक्यांत करावें, असा विचार आहे.

सातान्याहून पुण्यास येतांना वाटेंत लोणंद स्टेशन लागतें. तेथून थेट महाडापर्यंत पक्की सडक आहे. लोणंदपासून महाड ६६ मैल आहे. लोणंदपासून सतरा मैलावर शिरवळ आहे. नारायण गोसावी व बाजी गोसावी या दोघा प्रत्यक्ष श्रीसमर्थांच्या शिष्यांच्या समाधी शिरवळास आहेत. नारायण गोसावी यांच्या मटांत कांहीं कागदपत्र वगैरे नाहींत. बाजी गोसावी हे मराठे होते व त्यांच्या वंशजाजवळ ३७ कागदपत्र मिळाले. त्यांवरून बाजी गोसावी यांच्या संबंधानें जी माहिती मिळते ती पुढें मार्गें वाचकांस सादर करूं. तूर्त आपलें सारें लक्ष शिवथरकडे लागलें आहे. तेव्हां उभयतां शिष्यांच्या समाधीचें दर्शन घेऊन आपण पुढें जावें हें बरें. येथून भोर नऊ

मैल आहे व भोराहून चवदा मैलांवर हिरडोशी हणून एक लहानसा गांव आहे. हिरडोशीला जातांना, मनाची व पायांची तयारी असल्यास, जरा आडमार्गाला जाऊन सुप्रसिद्ध दादाजी नरस प्रभु देशपांडे व कुलकर्णीं ता रोहिरखोरं व वेलवंडखोरं यांच्या श्रीरोहिरेश्वराचें दर्शन अवश्य घ्यावें. या च स्वयंभू शंकरानें “ आह्वास यश दिल्ले व पुढे तो सर्व मनोरथ हिदवी स्वराज्य करून पुरविणार आहे ” असें श्रीशिवछत्रपति यांनीं १५६७ वैशाख शुद्ध १ ला लिहिलेल्या पत्रांत ह्मटलें आहे. (मराठ्यांच्या इतिहासाचीं साधनें, खंड पंधरावा, लेखांक २६८). हिरडोशीपासून पुढें डोंगराळ प्रदेश लागतो. आरंभीं तीन मैल साधारण उंच सखल प्रदेश आहे पण पुढें दोन मैल सारखी चढण आहे. ही चढण चढून गेल्यावर पुढें दुसऱ्या बाजूची उतरण लागते. चढणीच्या वरील भागावरून अत्यन्त मनोरम असा देखावा दिसतो. तेथें एका च ठिकाणावर उभे राहून दोन्ही बाजूकडील उतार दृग्गोचर होतात. हिरडोशीच्या बाजूनें तर रम्य प्रदेश पहात च आपण आलों, पण त्या ठिकाणावरून पश्चिमेच्या बाजूचा लांबवरचा प्रदेश एकदम दृष्टिपथांत येऊन चित्ताला अल्हाद वाटतो. अजून शिवथर खोरं लांब आहे, पण ते प्रथम त्या ठिकाणावरून समोर दिसतें. खोऱ्याच्या पलिकडे तोरणा व तोरण्याच्या उजव्या बाजूला राजगड आणि डाव्या बाजूला जरा लांब दृष्टि फेंकली हणजे रायगड असे तिन्ही किल्ले दिसतात. त्या ठिकाणीं एक नमस्कार घातला तर तो एकदम या सर्व पवित्र स्थलांना पावतो ! पश्चिमेची उतरण मोठी आहे. ती सरासरी दहा मैलांची आहे. पैकीं चार मैल गेल्यावर डोंगराचा एक विलक्षण कडा लागतो. उजव्या हाताला खोल च खोल दरी, कीं जिच्याकडे डोकावून पहाण्यास भीति वाटावी व डाव्या हाताला गगनचुंबित उंच कडा, कीं ज्याच्या शिखराकडे पाहूं ह्मणावें तर मान दुखावी, आणि मधून सडक, असा भूभाग सुमारें, फर्लांग दीड फर्लांग आहे. तेथून जात असतां सर्व प्राण कसा एकवटल्यासारखा होतो ! डाव्या बाजूचा कडा सपल्यावर डाव्या हाताला वळण लागतें. तेथें एकदम इतक्या जोराचा वारा लागतो कीं, गाडी व बैल कोलमडून पडतात कीं काय अशी भीति वाटते. ते वळण वळतां च नाटकांतील पडदा, एकरदम वर जावा, तद्वत् नवीन च देखावा दिसूं लागतो. तेथून महाड तालुक्याची हद्द सुरू होते. तेथून पुढें जी उतरण आहे ती फार च खोल आहे, “ भयंकर वळणें

आहेत, कृपा करून गाडी सावकाश चालवा ” अशा इशारतीच्या फळ्या त्या उतरणीवर ठिकठिकाणी लावलेल्या आहेत. ती उतरण वस्तुतः अगदी



अशी आहे. ती उतरण तीन मैल उतरून गेल्यावर माझिरी झणून एक लहान खेडें लागतें. त्यापुढें आणखी घाटाचा तीन मैल उतार रहातो च पण शिवथरला जाण्यास तो उतार उतरावा लागत नाहीं. माझिरीपासून शिवथरखोरे मुमांरें पांच मैल आहे. दरम्यान श्रीसजनगडाएवढाले एक दोन डोंगर चढावें व उतरावें लागतात. माझिरीहून पारमाचीच्या बाजूने शिवथरला जाण्यास एक वाटाळ्या घेऊन आढी पहाटेस निघालों. डोंगराळ प्रदेश, श्रीसमर्थांच्या संबंधानें त्यास आलेला पवित्रपणा, श्रीसमर्थांचा ज्या घळीत अनेक वर्षे वास झाला ती घळ पहाण्याविषयी मनाची उत्सुकता, नैसर्गिक सृष्टिसौंदर्य आणि प्रशांत वेळ या सर्व कारणांमुळे कोणाच्या हि चित्ताला विलक्षण प्रसन्नता आल्यावांचून राहिली नसती. त्या स्थळाचें वर्णन करण्याचें आढी योजिलें च आहे, तेव्हां किंचित् वर्णन करूं, पण यथार्थ वर्णन आमच्यानें होणें शक्य नव्हें ! यासाठीं ज्याला फावेल त्यानें स्वतः प्रत्यक्ष तेथें जाऊन तें स्थळ अवलोकवें व नेत्रांचें पारणें फेडावें, अशी आमची श्रीसमर्थसंप्रदायिकांस विनंति आहे.

चौफेर डोंगराचा घेर असून मध्यें लहान लहान तीन गांवें आहेत. प्रथम गांव लागतें तें कुंभे शिवथर, समोरचें आंबे शिवथर व उजव्या बाजूचें काळनदीच्या पलिकडच्या तीरावरील कसबे शिवथर होय. या कसबे शिवथरच्या पाठीमागील डोंगराचे रांगेत च श्रीसमर्थांची ती घळ आहे ! श्रीसमर्थांच्या पश्चात् कांहीं काळ शिष्यमंडळींचा या घळीत वास असावा, असें दिसतें. परंतु तेव्हांपासून आतांपर्यंत या घळीची महाराष्ट्रानें उपेक्षा केल्यामुळे घळीत पडझड पुष्कळ च झालेली आहे. घळ सरासरी सवाशें फुट लांब व पाऊणशें फुट रुंद आहे. भितीच्या अवशिष्ट भागांवरून असें

दिसते कीं त्या वेळीं घळींत दहा बारा दालनें असावीत. बाहेर डाव्या बाजूस वरून पाणी पडत असते व श्रीसमर्थकार्ली आंत हि पाण्याचे कुंड असावे, असें वाटते. घळींत देवतार्चन ठेवण्याची जागा कोणती असावी, श्रीसमर्थ कोठे बसत असावेत, इतर शिष्यमंडळीकडे कोणती दालनें असावीत, तीं मी माझ्या कल्पनेप्रमाणें ठरविलीं आहेत ! त्या घळींत श्रीसमर्थाची मूर्ति चर्म-चक्षूला कोठें दिसली नाही, पण अंतर्दृष्टीला मात्र त्यांचें सारें चरित्र या ठिकाणीं दिसल्यावांचून राहत नाही ! घळीपासून सुमारे फर्लांगावर डोंगरांत च वरच्या बाजूस चंद्रराव मोऱ्यांचा वाडा होता. वाडा आतां अर्थात् नाही पण त्याच्या पायाच्या खुणा मात्र आहेत. हल्लीं हि कसबे शिवथरमध्ये मोऱ्यांची च वस्ती आहे. मोऱ्याचा पूर्ण पाडाव करण्यासाठीं हें खोरें जिंकणें श्री शिव छत्रपतीस अगत्य होतें, हें इतिहासशास विदित च आहे. येथून तोरणा, राजगड, रायगड वगैरे ठिकाणीं पायीं जावयाचें ह्मणजे तास दोन तासांचें काम आहे. ही ती घळ, कीं जीत श्रीशिव-छत्रपतींच्या व श्री समर्थांच्या वारंवार भेटी होत, जीत श्रीसमर्थांनीं ग्रन्थरचना केली व श्रीशिष्यांनीं ग्रन्थलेखन केलें !

१८३७ वैशाख शुद्ध ५ बुधवार.

[३]

श्रीराम

श्रीसमर्थाची शिकवण

धडा पहिला

ॐ विचार-उच्चार-आचार ॐ

मुख्य यत्न विचाराचा । त्यावरी बोलणें बरें ।

चालणें सत्य नेमाचें । नीति न्याय चुको नये ॥ स्फु. प्र. ३

श्रीसमर्थांच्या ग्रन्थांत केवळ आत्मज्ञानाचा च उपदेश नसतो तर त्यांत प्रापंचिक ज्ञान हि शिकविलेलें असतें. प्रपंच आणि परमार्थ, प्रवृत्ति

आणि निवृत्ति, कर्म आणि ज्ञान, यांचा समन्वय श्रीसमर्थांच्या ग्रन्थांत जसा आढळतो, तसा इतर प्राकृत ग्रन्थांत आढळत नाही. पुष्कळ वेळां, श्रीसमर्थांच्या ग्रन्थांत, असें आढळतें कीं, शिकवण चालली असते प्रपंचाची पण तिचा शेवट केलेला असतो परमार्थांत, शिकवण वाटावी सामान्य पण तिचें पर्यवसान केलेलें असावें परमार्थांच्या एखाद्या गूढ प्रमेयांत. याचें ठळक उदाहरण ह्यणजे तिसऱ्या दशकाचा नववा समास होय. या समासांत श्रीसमर्थांनीं मृत्यूचें वर्णन केलें आहे. घटका भरली ह्यणजे मग, मोठा राजा असला आणि लक्ष कोटी रुपये देण्याला कबूल झाला तरी एका क्षणाचा हि अवकाश न मिळतां जाणें लागतें. लहान मोठा, गरीब श्रीमंत, विद्वान् अविद्वान्, कर्ता निकामी, भ्याड पराक्रमी, वगैरे कोणाला हि मृत्यु ओळखीत नाही. जितके प्राणी जन्मास येतात तितके सारे मृत्युपंथाला त्या च क्षणीं लागतात. अशा रीतीनें घडीनें घडी आपलें शरीर मापीं लागलें असतें याची जाणीव करून देण्यांत श्रीसमर्थांचा हेतु इतका च, कीं आपण सावध व्हावें, मरणाचें स्मरण ठेवावें आणि देहाचें कांहीं तरी सार्थक करावें. अशा रीतीनें या समासांत, जन्मा आले तितुके प्राणी । मृत्य पावती ॥ असें सांगून श्रीसमर्थांनीं समासाचा शेवट किती गोड केला आहे पहा :

असो ऐसे सकळ हि गेले । परंतु येक चि राहिले ।

जे स्वरूपाकार जाले । आत्मज्ञानी ॥

श्रीसमर्थांचे ग्रन्थ आणि इतर सत्पुरुषांचे ग्रन्थ यांच्यांत हा च मोठा फरक आहे. इतरांच्या ग्रन्थापेक्षां श्रीसमर्थांचे ग्रन्थ महाराष्ट्रांतील सुशिक्षितांस जे विशेष प्रिय वाटतात ते या च कारणासुद्धें होय ! श्रीसमर्थांच्या ग्रन्थांचा हा च विशेष लक्षांत घेऊन, गेल्या च मंगळवारी प्रसिद्ध झालेल्या आपल्या श्रीमत् भगवद्गीतारहस्यांत विद्वज्जनमान्य बळवंतराव टिळक यांनीं एके ठिकाणीं ह्याटलें आहे कीं, “ उत्कट भक्ति आणि त्याबरोबर च आमरणान्त ईश्वरार्पण-पूर्वक निष्काम कर्म असें जें प्रवृत्तिपर भागवतधर्माचें लक्षण किंवा गीतेचा सिद्धान्त त्याचा पूर्ण खुलासा कोणास पाहिजे असल्यास तुकारामबोवांनीं च शिवाजीमहाराजांस ज्या ‘सद्गुरुस शरण’ जाण्यास सांगितलें त्या श्रीसमर्थ रामदासस्वामींच्या दासबोध ग्रन्थाकडे च त्यानें वळलें पाहिजे.” (गी. र. पृष्ठ ४३४-४३५). ब्रह्मज्ञानाचा उपदेश जसा इतरांनीं केला आहे तसा तो श्रीसमर्थांनीं हि केलेला आहे, पण जन्मास येऊन मनुष्याला केवळ परलोक

च साधावयाचा नसतो तर इहलोकींची हि आपली यात्रा त्यास सुखावह करावयाची असते. किंबहुना इहलोकाविषयी बेफिकीर राहून परलोक साधावयाचा हि नाही. श्रीसद्गुरुसमर्थ शिकवितात:

आधीं प्रपंच करावा नेटका । मग ध्यावें परमार्थ विवेका ।
येथें आळस करूं नका । विवेकी हो ॥ १२ × १ × १
प्रपंच सांडून परमार्थ कराल । तेणें तुह्मी कष्टी व्हाल ।
प्रपंच परमार्थ चालवाल । तरी तुह्मी विवेकी ॥ २ ॥
प्रपंच सांडून परमार्थ केला । तरी अन्न मिळेना खायाला ।
मग तया करंठ्याला । परमार्थ कैचा ॥ ३ ॥
परमार्थ सांडून प्रपंच करिसी । तरी तूं येमयातना भोगिसी ।
अंतीं परम कष्टी होसी । यमयातना भोगितां ॥ ४ ॥
प्रपंचीं जो सावधान । तो परमार्थ करील जाण ।
प्रपंचीं जो अप्रमाण । तो परमार्थी खोटा ॥ ८ ॥
ह्मणौन सावधानपणें । प्रपंच परमार्थ चालवणें ।
ऐसें न करितां भोगणें । नाना दुःखें ॥ ९ ॥

जन्मास येऊन इहलोक आणि परलोक हीं दोन्हीं साधावीं असें श्रीसमर्थांचें शिकवणें आहे. इहलोकाच्या नादीं लागून परलोकाची उपेक्षा करूं नये व इहलोक सोडून हि केवळ परलोकाच्या च मार्गे लागूं नये.

परलोक कसा साधावा याची शिकवण जास्त अवघड असते. ती समजण्याला हि कठीण असते, मग आचरण्याची गोष्ट तर दूर च राहिली. इहलोकींच्या शिकवणीविषयीं तसें नसतें. ती आचरण्याला कठीण च असते, पण निदान समजते तरी ! शिरोभागीं दिलेल्या अष्टाक्षरींतील शिकवण उभय लोकीं उपयोगीं पडण्यासारखी आहे; परंतु तूर्त आपणांस तींत ऐहिक शिकवण काय आहे, तेवढी च पहावयाची आहे.

श्रीसमर्थ ह्मणतात, भाग्याला कांहीं उणें नाही, पण मनुष्य प्रयत्न च करणार नाही तर त्याला कोणी काय करावें ? श्रीसमर्थांचें तर सांगणें असें आहे, कीं प्रयत्नानें काय पाहिजे ती गोष्ट प्राप्त करून घेतां येईल, प्रयत्नांतीं असाध्य असें कांहींच नाही. प्रयत्न सारखां चालूं ठेवला तर यश हें हटकून आलें च पाहिजे. पण हा प्रयत्न कोणता करावा हें च पुष्कळांना समजत नाही, ह्मणून मथळ्यावरील अष्टाक्षरींत श्रीसमर्थांनीं प्रयत्नाचा क्रम

दर्शविला आहे. प्रयत्नाची पहिली पायरी ह्यणजे विचार करणे ही होय. विचार हा आचाराचा पाया आहे. जसा बरा वाईट, निर्दोष किंवा सदोष, शास्त्राला धरून किंवा सोडून विचार करावा तसा हातून सदाचार किंवा दुराचार घडत असतो. ही गोष्ट अगदी साधी आहे, ती कोणाला समजत नाही किंवा समजण्याला तीत कांहीं काठिण्य आहे, असें कांहीं नाही; पण महाराष्ट्रांतील कुग्रामांतील अथवा नगरांतील समाजाचें मला जें थोडें फार निरीक्षण करतां आलें, लहान मोठ्या लोकांचे आचारविचार पाहण्याचे मला जे कांहीं प्रसंग आले, त्यावरून मला असें वाटू लागलें आहे कीं, शिक्षणानें सुसंस्कृत ज्ञात्यासारखें दिसणारें मन हि विकारवद्य होऊं न देतां त्यावर नेहमीं सुविचाराचा च पगडा बसविणें हें कर्म मोठें दुर्घट असावें. जेथें तेथें विकारवशता च फार दिसते. विकारवशतेपुढें विचार पंगु होतो. विकार आणि विचार यांच्या द्वंद्वयुद्धांत बहुधा विकाराची च सरशी होते. विकारवश मनाला विचार सुचत च नसावा, सुचला तर पटत नसावा आणि पटला तरी विकारवशतेपुढें त्याचें अखेर कांहीं चालतनासें होत असावें. आपल्या समाजांतील सर्व सार्वजनिक दुर्गुणांचा उदय या विचाराभावांत व विकारवशतेंत सर्वस्वीं आहे, असें माझे निश्चित मत झालें आहे. प्रामाणिक मतामतांच्या केवळ भिन्न-त्वामुळें तेड उत्पन्न होणार नाही, झाली तरी तिला मत्सराचा वारा लागल्यावांचून ती भडकत नसते. कोणाच्या हि मताशीं आपलें मत न जुळलें तरी त्याचा हेवा करण्याचें खरोखर आपणांस कारण काय ? निद्र उपायांनीं त्याचा पाडाव करण्याची आपल्या मनानें धांव घ्यावी हा कोठचा विचार ? श्रीसमर्थ ह्यणतात, जें मन विचार करील तें दुःस्व्यास दुःख देणार नाही, कोणाचा हेवादावा करणार नाही, तें दुर्वर्तनांत शिरणार नाही, भरीं भरून अभिमानाला पेटणार नाही, आत्महितविध्वंसक कृत्यें हातून घडूं देणार नाही ! असें मन कामाला जिकील, क्रोधाला आवरील, मदाला लाजवील, मत्सराला पळवील, दंभाला पायातळीं घालील आणि भवभयाला भडकावील !

विचारें यहलोक परलोक । विचारें होतसे सार्थक ॥ १८२०

असा विचाराचा महिमा आहे आणि ह्यणून राष्ट्रांतील सुशिक्षित आणि अशिक्षित, सर्वांची कोणी हि अशी प्रार्थना करील कीं, बाप हो, आजपर्यंत झालें तें होऊन गेलें, आतां तरी शहाणे व्हा, पदोपदीं विचार करा, विचारा-

वांचून यापुढे आतां एक पाऊल हि टाकूं नका, विचाराची कास केव्हां हि सोडूं नका ! हें सांगणें जितकें सोपें आहे तितकें च तें करणें कठीण आहे; पण ह्मणून तें कोणी सांगूं नये व कोणी ऐकूं नये, असें थोडें च आहे ? किंबहुना ही इतकी सोपी गोष्ट असून हि तदनुसार आपलें वर्तन होत नाही ह्मणून ती वारंवार सांगितली पाहिजे व ऐकली पाहिजे. एक क्षणभर देखील मनाची विचारापासून फारकत होऊं देतां कामा नये. श्रीसमर्थ बजावितात :

प्रसंग हा तडातडी । करा विवेक तांतडी ।

सुचीत व्हा घडी घडी । प्रबोध घ्या खडाखडी ॥ स्फु. श्लो. १३

विचारानंतरची पायरी उच्चाराची. विचाराला पटेल तें च बोलावें आणि तें बरें बोलावें, असें श्रीसमर्थ सांगतात. बरें ह्मणजे मृदु, गोड.

विचारें गोड बोलावें । बहुतां मान्यसें बरें ॥ स्फु. प्र. १-९

उद्धट बोलणें खोटें । बोलावीं मृदु उत्तरें ॥ स्फु. प्र. ३-१२

आपण अरे ह्मटलें ह्मणजे दुसरा कां रे ह्मणणार च. आपण च आहो ह्मटलें तर दुसरा हि कां हो ह्मणेल. हें सर्व आपणापाशीं आहे, यांत दुसऱ्याला बोल लावतां येत नाही. जसा ध्वनि तसा त्याचा प्रतिध्वनि ऐकूं येणार. ध्वनि उद्धट आणि त्याचा प्रतिध्वनि मात्र मृदु, असें कसें व्हावें ?

आपण वचनें बोलावीं जैसीं । तैसीं येती पडसादें ॥ ४-८-१२

पडसादें ह्मणजे प्रतिशब्द, प्रतिवचनें. आपण भांडत उठलों तर दुसरा हि भांडणार च. दुसऱ्याची आपण यथेष्ट निंदा करावी पण दुसऱ्यानें मात्र आपणांस बरें ह्मणावें, अशी अपेक्षा करण्याचा आपणांस काय अधिकार उरला ?

तावितां तप्त होताहे । भांडतां भांडती बहु ।

मुखें चि सौख्य जोडावें । सौख्यें सौख्य चि होतसे ॥ स्फु. प्र. ३३

ऐसीं हें वक्त्यांपासीं । बोलावीं अमृतोत्तरें ।

प्रत्ययो नीति न्यायाचा । मर्यादेचा परोपरीं ॥ २३ ॥

स्तवावें बहुतां लोकां । मानावें बहुतापरीं ।

विध्योक्त विश्व वंदावें । निंदा हे आत्मघातकी ॥ २४ ॥

ह्या अगदीं सामान्य शिकवणी आहेत, पण त्याप्रमाणें अक्षरशः वर्तन करण्याचा आपण कधीं तरी अभ्यास करतो कां ? दुसऱ्याविषयीं

किंवा दुसऱ्याशी आपण कसे बोलवें, या प्रश्नाचे सरळ उत्तर असे आहे की, आपल्याविषयी किंवा आपल्याशी दुसऱ्याने जसे बोलवें असे आपणांस वाटते, तसे आपण इतराशी वर्तन ठेवावे. आपल्यावरून जग ओळखण्यास शिकले पाहिजे.

बरें बोलतां सुख वाटते । हें तों प्रत्यक्ष कळते ।
 आत्मघत परावें तें । मानीत जावें ॥ १२-१३
 कठीण शब्द वाईट वाटते । हें तों प्रत्ययास येते ।
 तरी मग वाईट बोलवें तें । काये निमित्त ॥ २३ ॥
 जे दुसऱ्यास दुःखकरी । ते अपवित्र वैखरी ।
 आपणास घात करी । कोणी येके प्रसंगी ॥ २५ ॥
 पेरिलें तें उगवते । बोलण्यासारिखें उत्तर येते ।
 तरी मग कर्कश बोलवें तें । काये निमित्त ॥ २६ ॥

तात्पर्य, बोलणें तें विचार करून बोलवें, विचारास पटेल तें बोलवें, तें गोड बोलवें, नाही पेशां व्यर्थ कलहास आमंत्रण दिल्यासारखें होतें.

बोलणें कसे बोलवें यासंबंधानें श्रीसमर्थानीं आणखी एक इशारा दिला आहे. परमार्थांत ज्याप्रमाणें अहंकार नडतो, तसा तो प्रपंचांत हि चालत नाही. बोलणें, चालणें सर्व अहंकारविवर्जित असावें.

मीपणें प्रपंच न घडे । मीपणें परमार्थ बुडे ।
 मीपणें सकळ हि उडे । येश कीर्ति प्रताप ॥ ७-४७
 मीपणें मीत्री तुटे । मीपणें प्रीति आटे ।
 मीपणें लिगटे । अभिमान आंगी ॥ ४८ ॥
 मीपणें विकल्प उठे । मीपणें कळह सुटे ।
 मीपणें संमोहं फुटे । ऐक्यतेचा ॥ ४९ ॥

हें अहंकारविवर्जित बोलणें कसे बोलवें व चालणें कसे चालवें याचें एक बाह्य लक्षण श्रीसमर्थानीं सांगितलें आहे, तें असे, की आपल्या बोलण्या-चालण्यांत स्वतःकडे नेणतेंपण घ्यावें.

मुळीं च नेणतें व्हावें । जाणत्यानेणत्यामध्ये ॥ स्फु. प्र. ४०-३०

जाणते असोत, नेणते असोत, त्यांस जें कांहीं सांगावयाचें असेल तें सांगावें च, पण तें सांगतांना स्वतःकडे नेणतेपण घ्यावें ! नेणतेपण घेऊन आपण बोलल्यास आपलें महत्त्व तर कमी होत नाही च, पण सर्वज्ञतेचा डौल घालून आपण बोलू गेल्यास आपलें कोणी ऐकत नाही, ते च आपण स्वतः कडे नेणतेपण घेऊन बोलल्यास सर्व जण आपल्या ह्मणण्याचा आदरपूर्वक विचार करितात.

महत्त्व वेगळें आहे । महत्त्व जाणती कळा ।

नेणत्याला मिळों जाणे । पुढें सांगे हळु हळु ॥ ३१ ॥

बोलण्याच्या पुढची पायरी ह्मणजे चालण्याची. जसें बोलावें तसें स्वतः चालावें. आपल्या बोलाप्रमाणें आपलें वर्तन नसेल तर आपला सारा विचार आणि सारें बोलणें फुकट होय !

वर्तल्याचीण बोलावें । ते शब्द मिथ्या ॥ १२—१०—३

विचाराप्रमाणें ज्याचें बोलणें नाही व बोलण्याप्रमाणे ज्याचें चालणें नाही, तो विचार तरी कसचा !

बोलणें येक चालणें येक । त्याचें नांव हीन विवेक ॥ १२—५

असें नसावें, तर चालणें सत्य नेमाचें असावें व त्यांत नीति न्याय चुकों नये. सत्य ह्मणजे बोला ऐसें व नेमाचें ह्मणजे नियमबद्ध. उच्छृंखल मनाला नियमबद्धता आवडावयाची नाही, पण मनाला असें उच्छृंखल केव्हां हि होऊं देऊं नये. मनाला आवरून धरण्याचा सुगम उपाय ह्मणजे त्या मनाच्या मार्गें कांहीं तरी नियम लावून द्यावें. एकदा केलेला नियम प्रांणांती हि टळूं देतां कामा नये.

प्रस्तुत शिकवणीची, सांप्रतच्या काळीं तर आपणांस अत्यन्त जरूर आहे. आपला सात्विक आचारविचार सर्व सुटत चालला आहे. ही स्थिति पाहून कोणाला हि दुःख होईल. असा च क्रम आणखी कांहीं काळ चालला, आपला आपण च त्याला आळा घालण्याचा प्रयत्न केला नाही तर आपल्या समाजाचें अखेर कोणतें रूपांतर होणार आहे, देव जाणें ! परिस्थितीचा हा कांहींसा परिणाम असेल व ती परिस्थिति अपरिहार्य हि असेल, पण आपण स्वतः हि या भ्रष्टाकाराला मुळीं च मदत करित नाहीं,

असें मात्र नव्हे ! या भ्रष्टाकारतेचें मुख्य कारण आपला आत्मिक विचार लोपला ! विचाराचा लोप होण्याचें कारण आपला विषयलोभ !

जे विचारापासून चेवले । जे आचारापासून भ्रष्टले ।

विचार करूं विसरले । विषयलोभी ॥ १२—७—२२

स्वतःचा विचार उरला नाही हणजे मग इतराचें ऐकून मनुष्य काय काय थेर करील याचा नेम नाही.

सांगती लोक ते कैसे । आपणु ऐकतो कसा ।

स्वयें जो परीक्षा नेणे । लोकांचें ऐकिलें करी ॥ स्फु. प्र.२-१०

ह्या वर्तनाला श्रीसमर्थानीं कुठ्याच्या स्वभावाची उपमा दिली आहे. कुत्रें कधीं स्वतः विचार करीत असतें ? धन्यानें छु ह्मटलें हणजे वाटेल त्याच्या मागे लागावें एवढें च त्यास माहीत असतें !

श्वानासी लावितां लागे ।

तैसा तो जाणजे नरु ।

खरें खोटें विचारीना ।

लोकांचें शिकविलें करी ॥ ११ ॥

असें विचारी माणसाचें नसावें. विचारवंत समाजाचें असें नसावें.

अशी ही श्रीसमर्थीची शिकवण आहे. ती आपण हृदयाशीं बाळगून दिवसानुदिवस तदनुसार वागण्याचा प्रयत्न केला पाहिजे. ही शिकवण थोडक्यांत पहावयाची असल्यास श्रीसमर्थानीं च ती मनाच्या एका श्लोकांत सांगितली आहे, तो श्लोक अखंड कंठीं धारण करावा.

विचारूनि बोले विवंचूनि चाले ।

तयाचेनि संतप्त ते ही निवाले ।

बरें शोधिल्यावीण बोलों नको हो ।

जनीं चालणें शुद्ध नेमस्त राहो ॥ १३२ ॥

॥ जय जय रघुवीर समर्थ ॥

[४]

॥श्रीराम ॥

श्रीसमर्थाची शिकवण

धडा दुसरा

—ॐ अत्यन्त साक्षपी व्हावें ॐ—



अत्यन्त साक्षपी व्हावें । न व्हावें आळशी कदा ।

ध्यावा या देहाचा लाहो । जायाचें हें ह्यणोनियां ॥ स्फु. प्र. १३

श्रीसमर्थांनीं नरदेहाची अपूर्वता श्रीमत् दासबोधाच्या पहिल्या दशकाच्या दहाव्या समासांत वर्णिली आहे. आपणांस मात्र अतिपरिचयासुद्धें त्याची वाटावी तितकी किंमत वाटत नाही ! एरव्ही आपण, असा अपूर्व नरदेह जोडला असतां, त्याविषयी इतकें बेफिकीर स्वचित्त नसतो. साहजिक आहे, नरदेह आपल्या हातचा आहे असे आपणांस वाटतें, तेव्हां त्याची इतकी मातवरी ती काय ! पण आपली ही केवढी चूक होत आहे. मनांत आणावी ती पदवी प्राप्त करून घेण्याची शक्यता नरदेहांत च आहे. या नरदेहाच्या योगानें आजवर लाखों जीवांनीं आपलें कल्याण करून घेतलें आहे. फार काय पण, नर तो चि नारायण होण्याची पात्रता या च देहांत आहे. चौऱ्यांशीं लक्ष योर्नींचा फेरा टाळण्याचे सामर्थ्य इतर देहांत नाही, तें फक्त नरदेहांत आहे आणि ह्यणून सर्व देहांमध्ये नरदेह हा श्रेष्ठ होय.

नरदेह परम दुल्लभ । येणें घडे अलभ्य लाभ ।

दुल्लभ तें सुल्लभ । होत आहे ॥ २०-५-२५

वरकड देहे हें काबाड । नरदेह मोठें घबाड ॥ २६

असा अद्वितीय नरदेह प्राप्त झाला असतां आणि तो हि अव्यंग असतां, तो वायां दवडावा यासारखा दुसरा अविचार तो कोणता ? पांगळा, थोटा,

आंधळा, बहिरा, मुका, अशक्त, केंपऱ्या इत्यादि कांहीं ना काहीं तरी व्यंग असल्यास परमार्थमार्गाला तें मोठें विघ्न च होय. परंतु अशा प्रकारचें कोणतें हि व्यंग ज्यांत नाहीं, अशा मनुष्यानें एका क्षणाचा हि विलंब न करितां आपल्या स्वाहिताचा मार्ग लागवेगें धरावा, हें सर्वथैव योग्य होय. क्षणाचा हि विलंब करावयाचा नाहीं तो अशासाठीं कीं, असा हा देह अमोलिक आहे खरा, पण तो केव्हां पडेल याचा मुळीं च भरंवसा नसतो.

नाही देहाचा भरवसा । केव्हां सरेल वयसा ।

प्रसंग पडेल कैसा । कोण जाणे ॥ १९-६-२५

या कारणें सावधान असावें । जितुकें होईल तितुकें करावें ।

भगवत्कीर्तीनें भरावें । भूमंडळ ॥ २६

आपणास जें जें अनकूळ । तें तें करावें तत्काळ ॥

तें उद्यावर टाकूं नये. उद्याचा कोणी भरंवसा ध्यावा ?

श्रीसमर्थाची शिकवण ही अशी तांतडीची आहे व त्यांचें स्वतःचें आचरण हि तदनुसार च होतें, पण आपणांम मात्र कांहीं निराळा भ्रम झाला आहे. हा भ्रम कशामुळें झाला आहे कोण जाणे ! बाळपण खेळण्यांत, तरुणपण तरुणपणाच्या लीलांत, प्रौढपण व्यवसायांत मनसोक्त दवडून हातारपणीं नातवापणतबांना खेळवीत कांहीं परमार्थचर्चा करावी, पुराणश्रवण करावें, गीताभागवतादि ग्रंथ वाचावेत, हरिभजन करावें, असें आपण ह्मणत असतो. वयाच्या बाराव्या वर्षीं च श्रीसमर्थ प्रपंचाला लाथ मारून निसटले आणि आह्मी मात्र ह्मणतो कीं, सारा जन्म नाना तऱ्हेच्या उलाढालींत घालवून वृद्धपणीं उपनिषदांचा अभ्यास करूं ! जणूं काय, आयुष्य आणि मन हीं दोन्ही आपल्या स्वाधीन आहेत. मरण येई तों मनाला व्याप एक आणि “ कृतान्तकटकामलध्वजजरा ” दिसों लागली ह्मणजे मात्र त्या च मनाला निराळी दिशा लावण्याची हांव बाळगणें शुद्ध वेडेपणा होय. शिवाय हातारपण तरी कोणी पाहिलें आहे ? आणि तें लाभलें तरी, तें काय सुखदायक असतें ? वृद्धपणींच्या आपदा वृद्धांना विचारून पहाव्या. स्फुट प्रकरणांपैकीं नवव्या प्रकरणांत त्यांचें वर्णन करून शेवटीं श्रीसमर्थ ह्मणतात

ऐसें हें दुःख वृद्धापीं । कळलें पाहिजे जना ।

परत्र साधणे आधीं । तारुणीं च उठाउठी ॥

अशा आपद्ग्रस्त ह्यातारपणाची वाट पहात कोणी बसावें ? परमार्थमा-
गाला लागावयाची योग्य वेळ ह्मणजे तरुणपण च होय.

अशा प्रकारें नरदेहाची वास्तविक योग्यता किती आहे ती जाणून
त्याचा आपण पूर्ण फायदा घेतला पाहिजे. त्याची दया माया मुळीं च
करतां कामा नये. त्याचें चोज करण्यांत किंवा लाड पुरविण्यांत खरोखर
कांहीं अर्थ नाही. आपण कांहीं केलें तरी केव्हां ना केव्हां देह हा दगा देणार
च ! मग असा बहुगुणी, सांग, अव्यंग नरदेह प्राप्त झाला असतां व तो
केव्हां पडेल याचा भ्रंवसा नाही ह्मणून, तो आहे तोंवर त्यास देववतील
तितके कष्ट देऊन त्याच्या कडून चोपून काम कां न घ्या ? देहाचें वृथा
कौतुक करण्याची पुष्कळांना आवड असते. पण श्रीसमर्थ ह्मणतात

शरीर सुंदर सतेज । वस्त्रं भूषणं केलें सज्ज ।

अंतरां नस्तां चातुर्यबीज । कदापी शोभा न पवे ॥१८६॥

शरीराला पुष्कळ नटाविलें आणि अंतर मलि . असले तर त्या शृंगाराची
काय शोभा ! हा ज्याचा त्यानें विचार केला पाहिजे. आज आहे तर उद्यां
नाहीं, अशा दगाबाज देहाचे कोड ते काय पुरवावयाचे ? परंतु देह जरी
विश्वासघातकी, क्षणिक, नश्वर, अमंगल असला तरी प्राणीमात्राच्या देहांतरीं
असणारा आत्मा तसा नाही. तथापि मौज अशी आहे कीं, या दोघांचे
स्वभाव जरी भिन्न असले तरी त्यांचें सख्य कार विलक्षण आहे. सख्य समान-
शीलांचें असतें हा सामान्य नियम खरा, पण त्यास देह आणि आत्मा यांचा
अपवाद दिसतो. या दोघापैकीं एकाचे गुण दुसऱ्यांत मुळीं च नाहीत झटलें
तरी चालेल, पण त्यांचें सख्य मात्र इतकें दृढ आहे कीं, त्यांचें एकमेकांचें
एकमेकावांचून चालत च नाही. आत्म्याचा वियोग होतां च देह मातींत
मिसळतो व देह नसला तर आत्मा अगदीं निराश्रित होतो.

हे येकावेगळें येक । करूं जातां निरार्थक ।

उभययोगें कोणी येक । कार्य चाले ॥ १३-९-३

येक अस्तां उदंड घडे । वेगळें पाहातां कांहीं च न घडे ।

विवेकें त्रैलोक्यीं पवाडे । देहात्मयोगें ॥ १३-९-४०

देह आणि आत्मा यांच्या या परस्परावलंबी स्वरूपाचें विवेचन पुढें
पुढें श्रीसमर्थांनीं अठराव्या दशकाच्या चवथ्या समासांत केलें आहे.
त्या ठिकाणीं श्रीसमर्थांनीं एक मोठा महत्त्वाचा विचार प्रसंगोपात प्रमद

केला आहे. देहाच्या आश्रयानें राहणाऱ्या आत्म्याला जर तोषवावयाचें आहे, तर काय करावें, असा प्रश्न आहे. लोकसेवा करावी, हें याचें उत्तर. लोकसेवेंत निरपेक्षपणें देह कष्टविणाराला देव पावतो, हें निश्चित आहे. लोकसेवा ही एक प्रकारें परमेश्वरसेवा च होय, अशी श्रीसमर्थाची स्पष्ट शिकवण आहे.

देहामध्ये आत्मा असतो । देह पूजितां आत्मा तोषतो ।

देह पीडितां आत्मा क्षोभतो । प्रत्यक्ष आतां ॥ १८^५/_{३४}

देहावेगळी पूजा पावेना । देहावीण पूजा फावेना ।

जनीं जनार्दन ह्यणोनी जना । संतुष्ट करावें ॥ ३५

देह आणि आत्मा या जोडीपैकीं एक अशाश्वत व दुसरें शाश्वत आहे हें जाणून शाश्वताच्या कल्याणार्थ अशाश्वतानें झटावें, हें उचित होय. ही गोष्ट फक्त नरदेहांत च शक्य आहे आणि ह्यणून सर्व देहांत नरदेह हा श्रेष्ठ होय.

यापुढें साहजिक असा प्रश्न येतो कीं, शाश्वत अशा आत्म्याकरितां नश्वर देहानें कष्टावें ह्यणजे काय करावें? विशिष्ट कोणत्या गोष्टी कराव्या त्या पुढें केव्हां तरी एकाद्या धड्यांत पाहूं, परंतु प्रस्तुत शिरोभागी दिलेल्या अष्टाक्षरीत सामान्यपणें इतकें च सांगितलें आहे कीं, आत्म्याचें कल्याण व्हावें अशी जर खरोखर तळमळ असेल तर देह अत्यन्त कष्टविला पाहिजे, आयुष्याचा एक क्षण हि आळसांत रिकामा जाऊं दिला न पाहिजे. श्रीसमर्थ स्पष्टपणें बजावितात कीं,

येथें जेणें आळस केला । तो सर्वस्वें बुडाला ॥ २०-५-२७

पण मनुष्यस्वभाव काय असेल तो असो, त्याला कष्ट करण्यांत दुःख व आळसांत सुख वाटत असतें, परंतु ही केवळ चूक आहे, हें कोणी कोणास सांगावयास पाहिजे असें नाही. कष्ट करितांना दुःख होत असेल कदाचित्, पण अंतीं मुख असतें व आळसांत आरंभीं सुख वाटलें तरी त्याचा शेवट दुःखांत च व्हावयाचा. ह्यणून

कष्टतां सौख्य मानावें । कष्टीं फळ चि पाविजे ।

आळसें सुख वाटे तें । दुःख ब्रह्मांड भोगवी ॥ स्फु. प्र. ३३

प्रपंचांत काय आणि परमार्थांत काय, आळस उपयोगाचा नाही. या आळ-

साच्या पायीं आपली सर्वस्वीं कशी बुडवण होते ती श्रीसमर्थांच्या च मुखानें ऐकावी.

आळसें राहिला विचार । आळसें बुडाला आचार ।
 आळसें नव्हे पाठांतर । कांहीं केल्यां ॥ ८-६-३०
 आळसें घडेना श्रवण । आळसें नव्हे निरूपण ।
 आळसें परमार्थाची खूण । मळिण जाली ॥ ३१
 आळसें नित्य नेम राहिला । आळसें अभ्यास बुडाला ।
 आळसें आळस वाढला । असंभाव्य ॥ ३२
 आळसें गेली धारणा धृती । अळसें मळिण जाली वृत्ती ।
 आळसें विवेकाची गर्ती । मदं जाली ॥ ३३
 आळसें निद्रा वाढली । आळसें वासना विस्तारली ।
 आळसें शून्याकार जाली । सद्बुद्धि निश्चयाची ॥ ३४
 दुश्चीतपणासवें आळस । आळसें निद्राविळास ।
 निद्राविळासें केवळ नास । आयुष्याचा ॥ ३५
 निद्रा आळस दुश्चीतपण । हें चि मूर्खाचें लक्षण ।
 येणें करितां निरूपण । उमजेचिना ॥ ३६
 हें तिन्हीं लक्षणें जेथें । विवेक कैचा असेल तेथें ।
 अज्ञानास यापरतें । सुख चि नाहीं ॥ ३७
 भ्रुधा लागतां च जेविला । जेऊन उठतां आळस आला ।
 आळस येतां निजेला । सावकास ॥ ३८
 निजोन उठतां च दुश्चीत । कदा नाहीं सावचित ।
 तेथें कैचें आत्माहित । निरूपणीं ॥ ३९

यापेक्षां आळसाचें जास्त वर्णन कोण करूं शकेल ?

बाराव्या दशकाचा नववा समास आपणांस आठवत असेल च. कोणी एकानें श्रीसमर्थांना विचारिलें, महाराज, एकादा मनुष्य असा असला कीं त्याला खायला नाही, प्यायला नाही, नेसाया नाही अंधरापांधराया नाही, घर नाही दार नाही, सोयरे नाहीत धायरे नाहीत, इष्ट नाही मित्र नाही, असा एकादा दुर्बल, निराश्रित, खादाड, ऋणग्रस्त, मूर्ख, आळशी असला, तर त्यानें काय करावें ? हा प्रश्न ऐकून श्रीसमर्थांना मोठें नवल वाटलें ! आळशी आहे त्यानें काय करावें ? त्यानें मरावें, दुसरा जन्म घ्यावा, आळस टाकावा आणि मग विचारावें ! मी आळशी आहे, मला आळस प्रिय आहे, मला निद्रा आवडते, मी काय करूं ?

लाहान थोर काम कांहीं । केल्या वेगळें होत नाहीं ।
 करंट्या सावध पाहीं । सदेव होसी ॥ १२-९-६
 अंतरीं नाहीं सावधानता । येतून ठाकेना पुरता ।
 सुखसंतोषाची वार्ता । तथें कैची ॥ ७ ॥
 ह्मणोन आळस सोडावा । येतून साक्षरें जोडावा ।
 दुश्चितपणाचा मोडावा । थारा बळें ॥ ८ ॥

दुसरें कोण काय सांगणार ! पदोपदीं श्रीसमर्थांची ही शिकवण आहे. सोन्या-
 सारखा देह कवडीमोल करूं नये. आळसाचा नुसता वारा हि लागूं देऊं
 नये. आळस ह्मणजे शुद्ध राक्षस होय. लोकांना पीडा करण्यापेक्षा राक्षसाला
 दुसरें कोणतें काम असतें ? आळस हि तेंच काम करितो. उलट ज्यांचा
 काळ उद्योगांत जातो ते परमेश्वराचे अंश होत. शरणागतांचें रक्षण करणें हें
 जें भक्तसाहकारी देवाचें काम तेंच प्रयत्नानें होतें.

साक्षपी अंश देवाचे । आळशी वंश दानवी ।

राक्षसी दैत्य तो मोठा । अन्यायें दैत्य जाहाला ॥ स्फु. प्र. ३७

देव सर्वास सांभाळी । तदांश जाणजे तसा ।

दैत्य ते पीडिती लोकां । तदांश त्या च सारिखे ॥ ८ ॥

आपल्या घरचें अठरा विश्वे दारिद्र्य नाहीसं होऊन आपण बरे दिवस पहावे
 असें ज्यांना वाटत असेल त्यांनीं

यतनाचा लोक भाग्याचा । यतनेंवीण दरिद्रता ॥ स्फु. प्र. १-१

हें जाणून अत्यंत साक्षपी झाले पाहिजे, आळस टाकला पाहिजे आणि
 देहाला कष्टवून त्याजकडून चोपून काम घेतलें पाहिजे. ब्राह्मणाचें व्रत तर
 याहून हि खडतर आहे. त्यानें स्वतः आमरण दरिद्री राहून केवळ परार्थ
 निस्पृहपणें व निष्काम बुद्धीनें देह झिजविला पाहिजे ! त्यानें सर्वस्वीं श्री-
 रामावर आपला भार घालून

प्रत्यहीं मागणें भिक्षा । मिळाली न मिळेल तरी ।

नित्य नूतन हिंडावें । धुंडावे भक्त प्रेमळ ॥ स्फु. प्र. ३-६

कथा ते करावी आधीं । बाधी ते दुराशा नको ।

उपाधी आतळावे ना । जावे ना वैभवाकडे ॥७॥

सर्वत्र लोक शोधवे । बोधावे भक्तिच्या गुणें ।

राहावें दुर्बळाचेथें । देवाल्यें कां नदीतिरीं ॥ ८ ॥

पर्वती उदकापासीं । संनिघ चि येकीकडे ।
 फार येकांत सेवावा । अभ्यास नित्य नूतनु ॥ ९ ॥
 साहार्वां सीतउष्णादि । पाहार्वां रम्यसीं स्थळें ।
 करावें आपण कष्ट । बांधार्वां तें हळु हळु ॥ १० ॥
 वोळखी कराव्या दाटा । येके ठाई स्थिरों नये ।

पण अशानें या धड्याचा केव्हां शेवट च व्हावयाचा नाही ! तूर्त आपणांस इतकें च ह्मणावयाचें आहे कीं, ब्राह्मणाला तर आळसांत वेळ दवडावयाला सवड च नाही !

ईश्वरानें नरदेहासारखा देह दिला आणि आपण मात्र आळसांत काळ कंठून त्याचा दुरुपयोग केला, तर ती आत्महत्या च ह्मणावयाची ! अशी आत्महत्या करणाऱ्या शिक्षित तरुणांचे अड्डे देशाच्या दुर्दैवानें गांवोगांवीं किती तरी आढळतात ! प्रत्यक्ष आत्महत्या करण्याचा प्रयत्न करणारास राजदरवारी शिक्षा होत असते, परंतु आळसांत वेळ दवडून पर्यायानें आत्महत्या करणारास हि कायद्यानें कांहीं दंड व्हावयास पाहिजे होता ! श्रीसमर्थांच्या दरवारी या अपराधाला कडक शासन असे; पण शिष्यभंडळी तसा बहुधा कधीं प्रसंग च येऊं देत नसत.

समर्थां घरीं ऐसा कायदा । आळसासी न टेकिती कोणी कदा ।
करिती शिष्यांनीं सर्व काळ धंदा । सहुरुकडे लक्षित ॥ दा. वि. धा. १३३
 देहावसानापूर्वीं चार च दिवस अगोदर कै. गोपाळराव गोखले यांनीं इच्छा प्रदर्शित केली होती कीं, साऱ्या भरतखंडभर सुमारें अकराशें मठ स्थापून श्रीसमर्थांनीं जी प्रचंड संघटना (*Organization*) निर्माण केली होती तिची सांपत्तिक साधनें (*Resources*) कोणतीं होती, तीं शिकवण (*Teachings*) कोणत्या प्रकारची असे, शिस्त (*Discipline*) कशी असे, वगैरे विषयांसंबंधानें मी एकादा निबंध लिहावा. श्रीसमर्थांची शिकवण ह्मणून प्रतिमासीं आपण एक एक धडा लिहित गेलों तर त्यांत या सर्व विषयांचा विचार प्रसंगानुसार होईल च. प्रस्तुत स्थळीं आपणांस इतके सांगतां येतें कीं श्री-समर्थांची शिस्त फार कडक असे. त्यांच्या तालमींत तयार झालेल्या शिष्यांत ती शिस्त उत्कट रीतीनें वसत होती. पुढें मात्र ती तशी राहिली नाही. परंतु आपणा सर्वास माझी अशी सविनय प्रार्थना आहे कीं, आपण जर श्रीसमर्थांचे ह्मणवीत असूं, तर आपण हि त्यांची शिकवण पाहिली पाहिजे व शिस्त

पाळली पाहिजे. जन्मापासून समाधीपर्यंत श्रीसमर्थांचा सारा काळ पुरश्चरणाचे कष्ट, तीर्थाटणाचे कष्ट, जगदुद्धारार्थ केलेल्या देशपर्यटणाचे कष्ट करण्यांत गेला, दऱ्याखोरी ओलांडण्यांत व पर्वतचे पर्वत पालथे घालण्यांत गेला ! “ कष्ट ” या एका शब्दांत श्रीसमर्थांच्या अवताराचें सारें रहस्य आहे ! सजनगडावर अखंड समार्धीत ते जेव्हां पहुडले तेव्हां च काय ती त्यांना विश्रांती मिळाली, तोंवर त्यांच्या देहाला मुख असे कधी शिवलें नाहीं ! अशा श्रीसद्गुरुसमर्थांचा धन्यवाद गावा तितका थोडा च आहे !

सदा देवकार्जीं झिजे देह ज्याचा ।

सदा रामनामै वदे नित्य वाचा ।

स्वधर्मै चि चाले सदा उत्तमाचा ।

जर्गी धन्य तो दास सर्वोत्तमाचा ॥ ४८ ॥

॥ जय जय रघुवीर समर्थ ॥

१८३७ आपाढ शुद्ध ३ गुरुवार

[५]

श्रीराम

शिरवळ येथील श्रीरामदासी मठ

श्रीसमर्थांचे एकंदर शिष्य किती होते व त्यांपैकीं मठपति किती आणि त्यांचे मठ कोठकोठें होते याची आज आपणांस साद्यन्त माहिती होणें शक्य नव्हे. एक तर त्यावेळेपासून आतांपर्यंत बरा च काळ लोटला आहे आणि शिवाय त्या वेळीं हि श्रीसमर्थांखेरीज दुसऱ्या कोणाला याची संपूर्ण माहिती नव्हती. श्रीसमर्थांचे कित्येक गुप्त शिष्य होते, त्यांची माहिती एकादे वेळीं इतरांस होण्याचा संभव असे, पण छत्रपति श्री शिवाजी महाराजांस मुळीं च नसे. आपण श्रीसमर्थांचे शिष्य आहोंत ही गोष्ट छत्रपतींच्या कानावर न घालण्याविषयी कित्येक शिष्यांना व त्यांतल्या त्यांत राज्यकारभारांतील शिष्यांना सक्त ताकीद असे. याचें एक कारण असें असावें कीं, राज्यकारभारांतील अमुक मनुष्य श्रीसमर्थांचा

अनुग्रहीत आहे, अशी माहिती छत्रपतींना झाली, तर त्याजवरील त्यांची करडी नजर सौम्य होण्याचा पुष्कळच संभव असला पाहिजे. यासंबंधाच्या कित्येक मनोरंजक गोष्टी श्रीदासविश्रामधामांत आल्या आहेत; असो.


इतकी गोष्ट खरी की, श्रीसमर्थांचे कोण कोण शिष्य होते त्यांची संपूर्ण माहिती कोणांसच नसे. ज्याला जितकी माहिती होती किंवा होऊ शकली तितकीच त्यांना लिहून ठेविली. त्यामुळे आजपर्यंत कोणत्या हि चरित्रांत किंवा बखरींत ज्यांचा नुसता नामनिर्देश दि नाही, असे नवीन शिष्य दैववशात् आज आपणांस क्वचित् कळण्याचा संभव आहे. अशा नवीन शिष्यांपैकी शिरवळ येथील एका शिष्याचे नुसते नांव कळाले आहे ते व दुसऱ्या एका शिष्याची थोडीशी माहिती मिळाली आहे ती आज सादर करावयाची आहे.

शिरवळास नीरानदीचे कांठीं दोन मठ आहेत, एक नारायण बावांचा व दुसरा बाजी गोसावी यांचा. दोघे हि खुद्द श्रीसमर्थांचे शिष्य होते. नारायणबावांची माहिती सांगणारे कालगतीनें कोणी उरले नाही. नारायणबावांच्या समाधीमंदिराला लागून श्रीराममंदिर आहे व दोन्ही मंदिरांना मिळून एकच मोठा सभामंडप कोणा भक्तांना नुकताच बांधला आहे. समाधीवर त्रयोदशाक्षरी मंत्र कोरलेला आहे. सभामंडपांतच श्रीरामापुढे मारुतिराय व समाधीपुढे दुसरी एक समाधी आहे. ह्या हि समाधीवर मंत्र आहे. ती समाधी, अर्थात् नारायणबावांच्या मुख्य शिष्याची असावी, पण त्यांचे नांव कोणासच ठाऊक नाही. नारायणबावांची याहून जास्त माहिती मुळीच मिळाली नाही.

दुसरा मठ बाजी गोसावी यांचा होय. बाजी गोसावी हे जातीचे मराठे होते व त्यांचे वंशज हि हल्लीं शिरवळास आहेत, परंतु बाजी गोसावी यांच्यापासून आपली परंपरा कशी आली याचे ज्ञान त्यांना उरले नाही. बाजी गोसावी हे साक्षात् श्रीसमर्थांचे शिष्य नसून श्रीसमर्थशिष्य कण्हेरी-मठपति बासुदेव गोसावी यांचे शिष्य होत, असा समज या वंशजांचा होता, परंतु त्यांचेच पासून जे कागदपत्र मिळाले त्यांवरून असे उघड होत आहे की, बाजी गोसावी हे खुद्द श्रीसमर्थांचेच शिष्य होते.

श्रीगुरुभक्तिपरायण गेनु मोराजी तांबे हे बाजी गोसावी यांचे एक वंशज असून यांचे जवळ जे कांही कागद मिळाले, त्यांत २८ लेखांक अस्सल

असून महत्त्वाचे आहेत. शिवाय बाजी गोसावी यांचा वंशवृक्ष मिळाला आहे, तो वंशवृक्ष असा:—



“ हरिभक्तपरायेण बाजी गोसावी वास्तव्य कसबे सिरवल हे श्रीराम-दासस्वामीचे शीष याचा मठ कसबे मजकुरी आहे हे भले योग्य रघुवीरभक्त याचे मठी प्रतही कथा उछाह होतो ” असें हणून शंकराजी नारायण पंत सचीव यांनी शके १६२६ आश्विन वद्य १४ स (सुहुर सन खमस मया अलफ छ २७ जमादिलाखर) दररोज दीपास पावशेर तेलाची मोईन गोसावी यांस शिष्यपरंपरेनें करून दिली. (लेखांक १, २, ३, १८, १९)

पुढें शके १६२८ भाद्रपद वद्य ९ चा लेखांक चवथा आहे, त्यांत “ बाजी गोसावी यांस देवाज्ञा जाली त्याचे पुत्र रामाजी गोसावी मठी आहेत ” असा उल्लेख असून शंकराजी नारायण यांनी दररोज अच्छेर तेलाची मोईन व पंचवीस रुपयांचें वर्षासन करून दिलें व याच मोईनीचा व वर्षासनाचा निर्देश लेखांक ५ ते ९ यांत आला आहे. वरील लेखांक ४ वरून असें दिसतें कीं, १६२८ च्या भाद्रपदापूर्वी बाजी गोसावी नुकतेच समाधिस्थ झाले असावेत. बाजी गोसावी यांचे वंशज, गोसावीमजकुरांची पुण्यतिथी मार्गशीर्ष वद्य ८ स पाळीत असतात. ले. १, २, ३ हे

१६२६ च्या आश्रिनांतील असून त्या वेळीं बाजी गोसावी हयात होते. त्यांच्या निघनाचा उल्लेख १६२८ भाद्रपद व. ९ च्या लेखांक चारांत आला आहे. यावरून १६२६ च्या मार्गशीर्ष वद्य ८ स कदाचित्, पण बहुधा १६२७ च्या मार्गशीर्ष वद्य ८ स बाजी गोसावी समाधिस्थ झाले असावेत, असें ठरते.

पुढें १६४२ मार्गशीर्ष वद्य ३० स सदरहु मोईन व वर्षासन याबद्दल आठ बिघे जमीन रामाजी बिन बाजी गोसावी यांस नेमून देण्यांत आली. (लेखांक १० ते १२).

पुढें १६४४ त आणखी नूतन इनाम दहा बिघे जमीन देण्यांत आली. (ले. १३ ते १७). त्या वेळीं हि रामाजी बुवा हयात होते. ह्या नूतन इनामाची हकिकत थोडीशी विचार करण्यासारखी आहे. १६४३ चे सुमारास बाजी गोसावी यांच्या समाधीचें वृंदावन डोळू लागलें होतें. हा चमत्कार त्या वेळीं शिरवळ गांवच्या व आसपासच्या गांवांतील लोकांनीं व राजपुरुषांनीं प्रत्यक्ष पाहिला. ही हकिकत रामाजी गोसावी यांनीं नारो शंकर सचीव यांस सातारचे मुक्कामीं विदित केल्यावरून सचिवांनीं कसबे शिरवळच्या मोकदमास लेखांक १३ चें व देशाधिकारी व लेखक प्रा मावल यांस लेखांक १४ चें आज्ञापत्र लिहिलें. लेखांक १६ हें शामजी हरी नामजाद व कारकून सुभा प्रा मावल यांचें तुको धोंडदेव हवालदार प्रा सिरवल यांस पत्र आहे व त्याच्या आधारानें तुको धोंडदेव यांनीं शिरवळचे देशमुख देशपांडे यांस लेखांक १७ चें पत्र लिहिलें आहे. सचिवांच्या पत्रांत हा चमत्कार रामाजींनीं आपणांस विदित केला, एवढेंच आहे, पण तुको धोंडदेव हे सचिवांची आज्ञा हाताखालील अधिकाऱ्यांस कळवितांना “ वृंदावन डोलते हे गोस्ट येथार्थ च आहे ” अशी स्वतःची साक्ष देत आहेत. हल्लींच्या सुधारणेच्या काळांत ही साक्ष कोणास कितपत पटेल हें काय सांगावें ! लेखांक १७ चें पत्र असेः—

लेखांक १७]

१६४४ आश्विन वद्य २

[अस्सल-मोडी

श्री

रामदासस्वामी

राजश्री केदारजी येसंवतराउ निगडे देशमुख व यादो गंगाधर देसकुलकर्णी प्रा सिरवल गोसावी यासि

॥ ७ ॥

आखंडित लक्ष्मी आलंकृत राजमान्ये श्रो तुको धोडदेउ
 हवालदार व कारकून प्राा सिरवल आसिरवाद व नमस्कार सुा
 सलास आसरैन मया अलफ बाा सनद सुभा छ १४ मोहरम
 तेथे अज्ञा की शंके ४९ सुभकृत सवछरे आधिक श्रावण बहुत
 पचमी मंदवारे तेथे आज्ञा जे रामाजी बिन बाजी गोसावी परंपरा
 श्री वास्तव्ये काा सिरवल हे स्वामीसनीध येऊन विदित केले
 की आपले वाप बाजी गोसावी सत्पुरुश होते ते पुर्वी शांत जाले त्याचे
 वृदावन काा मजकुरी बाधले आहे ते साप्रत गत वर्षापासून डोलते
 हा चमत्कार बहुता लोकानी पाहिला आहे तेथे पुजा नैवेद्ये व पुण्य-
 तिथीचा उत्साह चालिलीला पाहिजे तरी स्वामीनी कृपालु होऊन
 नूतन इनाम जमीन दिलीयाने स्वामीस व स्वामीच्या राज्यास कल्याण
 चितून राहो ह्मणून बिनती केली त्यावरून मनास आणितां बाजी
 गोसावी बहुत भले सत्पुरुश होते त्याचे वृदावन डोलते हे गोस्ट येथार्थ
 च आहे तेथे पुजा नैवेद्ये व नदादीप व पुण्यतिथीचा उत्साहा चालिली-
 याने उत्तम आहे या करितां रामाजी बिन बाजी गोसावीयासि काा
 सिरवल प्राा मार पैकी नूतन इनाम पड जमीन बिघे ४१० बाब
 कुलबाब कुलकानु हली पटी व पेस्तरे पटी खेरीज हकदार इनाम
 करून दिलहा आस तुह्नी सदरहु जमीन अवल
 दुम सीम तीन प्रतीन नेमून देऊन यासी याचे
 पुत्रपौत्रादि वीशपरंपरेने इनाम चालवित जाणे
 ह्मणून आज्ञा आज्ञेप्रमाणे रामाजी बिन बाजी
 गोसावीयासि काा सिरवल पैकी इनाम जमीन बिघे ४१० दाहा
 देविले आसती अवल दुम सीम तीन तीन नेमून देऊन दुमाले करणे

श्रीराम
 चरणि तत्पर तु
 को धोडदेव न.
 रंतर

या पत्राची तालिक लेहून घेऊन आसल पत्र भोगवटीयासी परतोन देणे जाणीजे रा छ १५ मोहरम मो सुद



१६८२ पौष वद्य २ चें लेखांक २० चें पत्र सदाशिव चिमणाजी सचीष यांचें असून त्यांत बाजी गोसावी यांचें आडनांव तांबे होते, असा उल्लेख आहे व एकंदर इनाम वीस बीघे होतें, असें द्वाटलें आहे. ह्यांत व लेखांक २१ त वसुळाचा तगादा न करण्याविषयी आज्ञा आहे.

ले. २२ ते २६ हे पांच लेखांक शके १७१७-१८ तील असून जानोजी ऊर्फ जानबा तांबे व संभाजी निबरुले यांच्यांत वतनासंबंधानें कांहीं तंटा उपस्थित झाला होता, तत्संबंधी आहेत. वर जी वंशावळ दिली आहे तींत कोठे जानोजीचा उल्लेख नाही, यावरून हि ती वंशावळ अपूर्ण आहे, हें उघड आहे.

लेखांक २७ ला मित्ति, शक, नाही, परंतु तें पत्र रामाजीबुवांच्या कारकीर्दीतील आहे. तें कोणी कचेश्वरांनी "सिराले" येथील फौजदार हरी यादव यांस लिहिलें असून रामाजी गोसावी यांसी कसबे मजकुरी सहा बिघे इनाम आहे तें चालवणें ह्मणून त्यांत आज्ञा आहे.

शेवटचें लेखांक २८ चें पत्र सातारच्या राज्यांत कांहीं भानगडी उपस्थित झाल्या होत्या त्या वेळचें व तत्संबंधाचें दिसतें.

बाजी गोसावी यांची अशी एकंदर हकिकत आहे. ती अत्यंत त्रोटक आहे. उपलब्ध कागदपत्रांच्या आधारें जेवढी हकिकत सांगतां आली तेवढी आज सादर केली आहे. बाजी गोसावी यांचे इतर हि कांहीं वंशज शिरवळ्यास आहेत. त्यांच्याकडे व इतरांकडे आणखी कांहीं कागद मिळावेत, असें वाटतें. श्रीसमर्थशिष्यांची जी नामावळी प्रत्यहीं जपावयाची तींत आज दोषा शिष्यांच्या नांवांची नुसती भर पडली, यांत हि कांहीं थोडा आनंद नाही.

समर्थ स्वामींचे शिष्य सकळ । निश्चयेंसी ते आमुचे वडिल । नामें तयांचीं घेतां रसाळ । संहिताचीं फळें चाखिजे ॥ दासधाम ११४

हल्लीं बाजी गोसावी यांची समाधी जीर्ण झाली आहे. तिचा जिर्णोद्धार होणें अगत्याचें आहे. आपल्या राज्यांत असा साक्षात्कारी श्रीसमर्थ-

शिष्य नांदला, याचें विद्यमान स्वधर्मनिष्ठ पंत सचिवांना व त्यांच्या पूर्व-जाभिमानी चिरंजीवांना भूपण वाटलें पाहिजे. सचिवांच्या च पूर्वजांनीं बाजी गोसावी यांचा सर्वतोपरी योगक्षेम चालविला होता, तो च पूर्वजांचा क्रम पुढें चालविण्याचें पितापुत्र सचिवांनीं मनांत आणल्यास समाधीचा जिर्णोद्धार होणें अगदीं सहज आहे. तेणें करून बाजी गोसावी पुन्हा आनंदानें डोळूं लागतील व श्रीमंतांस दुवा देतील !

१८३७ आषाढ शुद्ध ६ रविवार

[६]

॥ श्रीराम ॥

श्रीकल्याणस्वामींची आज च पुण्यतिथी

अधिक शुद्ध आषाढ मासीं । तिथी बरवी ते त्रयोदशी ।

मीनले तद्दिनीं स्वरूपसमरसीं । कल्याणस्वामी गुरुभक्त ॥

शके १६३६ अधिक आषाढ शुद्ध १३ स श्रीकल्याणस्वामी समाधिस्थ झाले, ह्यणजे त्यांना जाऊन आज बरोबर २०१ वर्षे पुरी झालीं. आज च त्यांची पुण्यतिथी. तेव्हां अशा मंगल दिनीं या शिष्यवराच्या चरित्राचें चिंतन करणें हें सर्वथैव योग्य होय.

भोगूरचे पटवारी कृष्णाजीपंत ह्यणून होते. त्यांची स्त्री वारल्यानंतर वैराग्य प्राप्त होऊन ते तीर्थाटणास निघाले. मार्गांत कोल्हापुरीं श्रीमहालक्ष्मीच्या देवालयांत त्यांचा मुक्काम झाला. कृष्णाजीपंत अत्यन्त तेजस्वी पुरुष होते व त्यांची एकंदर दिनचर्या एकाद्या तपस्व्याला साजेल अशी होती. त्या वेळीं बरवाजीपंत ह्यणून कोल्हापुरास सुभेदार होते. त्यांना एक बहिण असून ती उपवर झाली होती. ती कृष्णाजीपंतास द्यावी असें बरवाजीपंतांच्या मनांत आलें. कृष्णाजीपंताजवळ त्यांनीं गोष्ट काढली. त्यांना हि जगदंबेचा साक्षात्कार झाला होता, त्यांनीं रुकार दिला व बरवाजीपंतांनीं आपल्या भागिनीचा विवाहसमारंभ मोठ्या थाटानें साजरा केला. कृष्णाजीपंतांच्या भायेंचें नांव रखुमाबाई ठेविलें. त्यांना एकंदर तीन अपत्ये झालीं. अंबेच्या कृपाप्रसादानें वडील पुत्र झाला ह्यणून त्याचें नांव अंबाजी ठेविलें. दत्तप्रसादानें द्वितीय चिरंजीव झाले ह्यणून त्याचें नांव दत्तात्रय ठेवण्यांत आलें. तिसरें अपत्य कन्या होती. या त्रिमूर्तीना जन्म देण्यासाठीं च कृष्णाजीपंतांचा अवतार होता, असें ह्यणावें लागत. हीं तीन अपत्ये झाल्यावर ते तीर्थाटणास

निघून गेले ते पुन्हां परत आले नाहीत ! हीं तिन्हीं बालकें आपल्या मामाच्या घरीं च लहानाचीं मोठीं झालीं. तीं दहा बारा वर्षांचीं झालीं असतील तों श्रीसमर्थांची स्वारी संचार करित करित कोल्हापुरास आली आणि या त्रिमूर्तींचें भाग्य उदयास आलें. अंबाजीची एकंदर वृत्ति पाहून श्रीसमर्थ फार खुष झाले. श्रीसमर्थांनीं विचारल्यावरून अंबाजीनें आपलें अक्षर त्यांना दाखविलें. तें सुंदर होतें. हा मुलगा आह्मांस द्यावा, असें श्रीसमर्थ बरवाजीपंतांस ह्मणाले. आपल्या सेवेपरतें दुसरें भाग्य कोणतें, असें ह्मणून अंबाजी व दत्तात्रय उभयता बंधु, श्रीचरणाजवळ राहिले. हे च अंबाजी पुढें कल्याण झाले. ती आख्यायिका सर्वश्रुत च आहे.

निजवचनें वटशाखा तोडुनि जो शिष्य पावला पतन ।

तो कल्याण चि केला जीवनदानें करूनिया जतन ॥

शके १५६७ पासून तों १६०० पर्यंत कल्याणांना श्रीसद्गुरुचरणांचा सहवास घडला. खांडुकाची गोष्ट, छाटी पडल्याची गोष्ट, चंचीची गोष्ट, तलवार घेऊन श्री समर्थ मागें लागल्याची गोष्ट, चोरांना पिटाळून लावल्याची गोष्ट, दासबोधांतील नेमकी ओवी काढून देण्याची गोष्ट, त्यांच्या सामर्थ्याच्या अनेक गोष्टी, या सर्व गोष्टींची आठवण वाचकांस नुसत्या संकेतानें हि होईल. श्रीसमर्थांच्या सर्व शिष्यांत कल्याण अत्यन्त बलाढ्य होते. त्यांना एकदां श्रीसमर्थांनीं विनोदानें “ बलभीम ” हाटल्याचा प्रसंग वाचकांस आठवेल च. श्रीकल्याणस्वामींचें एकंदर चरित्र पाहिलें ह्मणजे “ गुरुनिष्ठा ” हें त्यांच्या चरित्राचें रहस्य होय, असें स्पष्ट दिसतें. गुरुकृपेवांचून गतिदायक असें दुसरें साधन त्यांनीं कधीं मानलें च नाही व नाही हि खरें !

कल्याणस्वामींच्या सर्व गोष्टी विस्तृतपणें सांगावयास पाहिजे होत्या खऱ्या, पण आज आपणांस वेळ असून हि स्थळ नाही, त्यामुळें नाइलाज आहे. तथापि एक गोष्ट सांगतो; त्यावरून श्रीसमर्थांची शिस्त कशी होती, ती हि कळणार आहे. श्रीसमर्थांचे शिष्य साऱ्या भरतखंडभर पसरलेले होते व ठिकठिकाणीं त्यांचे मठ होते हें आतां आपणांस पूर्णपणें ठाऊक झालें आहे. ही सारी संघटना नियमबद्ध होती. तिच्यावर श्रीसमर्थांची पूर्ण देखरेख असे. ठिकठिकाणीं जाऊन एकंदर मठांची व्यवस्था कशी चालली आहे, ती पाहून येऊन सर्व हकिकत श्रीसमर्थचरणां निवेदन करण्यासाठीं सर्व भरतखंडभर संचारार्थ कांहीं प्रमुख शिष्यांची योजना होत असे. त्यांत कल्याणस्वामी हे बहुधा असावयाचे च.

अशा रीतीने पडेल तें काम करून श्रीकल्याणस्वामींनीं १६०० पर्यंत गुरुगृहीं वास केला. परंतु पुढें श्रीसमर्थांच्या मनांत काय आलें न कळे, त्यांनीं कल्याणांना च महंती करावयास परंडाप्रार्ती पाठविलें. कल्याणांना गुरुचरणांचा वियोग असह्य झाला ! गुरुभक्ताचें चित्त श्रीगुरुचरणीं कसें जडलेलें असतें पहा. गुरुचरणांना नेत्रोदकानें मनसोक्त स्नान घालून व वारंवार वंदन करून कल्याणस्वामी परंज्याकडे जावयास निघाले खरें, पण त्यांचें सारें चित्त सद्गुरूपार्थी होतें. आतां श्रीसमर्थांची मजीं कोण सांभाळील, त्यांना स्नानाला उठा ह्मणून कोण ह्मणेल, पाणी कोण देईल, भोजन कोण घालील, पादसेवन कोण करील, अरण्यांत कोण बरोबर जाईल, सहजस्फूर्तीनें कवनरूप प्रेमोद्गार निघतील ते कोण तत्काळ उतरून घेईल, अशी चिंता करीत व गुरुचरण आठवीत श्रीकल्याणस्वामींनीं एक एक पाऊल टाकावें ! परंज्यापासून तीन कोसावर डोंबगांव आहे, तेथें ते गेले. तेथें त्यांनीं मोठा च व्याप केला, तो थोडक्यांत कसा सांगावा ! श्रीसद्गुरूंच्या सगुण रूपाचें दर्शन कल्याणांना पुन्हां ध्यावयाचें नव्हतें. १६०३ च्या माघ वद्य ९ स श्रीसमर्थांनीं अवतार संपूर्ण केला. पुढें कल्याणस्वामी प्रतिवर्षीं परळीस जात, पण वर गडावर जात नसत. सर्व च सज्जनगड त्यांना गुरुरूप भासे ! अजून हि गड चढूं लागण्यापूर्वीं एकवार प्रायथ्याशीं च लोटांगण घालण्याची बुद्धि कोणाकोणाला होते, त्याचें कारण हें च असावें.

श्रीकल्याणस्वामींच्या चरित्रांतील गुरुनिष्ठेचा शेवटचा चमत्कार ह्मणजे असा कीं, श्रीसमर्थांच्या अस्थि चाफळाहून काशीस नेण्यासाठीं वृंदावनांतून काढण्याची बुद्धि कल्याणशिष्य केशवस्वामींस १६३६ च्या अधिक आषाढ शुद्ध १३ स झाली व त्या च दिवशीं इकडे डोंबगांवीं कल्याणांनीं आपला देह ठेवला ! श्रीसमर्थांच्या अस्थि घेऊन केशवस्वामी डोंबगांवीं येतात तों त्यांना हें वृत्त कळलें ! केशवस्वामी बहुत कष्टी झाले ! पण हा सर्व नेमानेम ठरलेला होता आणि उभयता गुरुशिष्यांच्या अस्थि एकत्र घेऊन केशवस्वामी काशीस गेले !

धन्य धन्य हें गुरुशिष्यपण । धन्य धन्य हें सेवाविधान ।

धन्य धन्य हें अभेदलक्षण । धन्य धन्य लीळा अगाध ॥

अशा श्रीकल्याणस्वामींच्या पादुकांवर मस्तक ठेऊन अखंड रहावें.

१८३७ आषाढ शुद्ध १३ शनिवार

[७]

॥ श्रीराम ॥

श्रीसमर्थांचे कवनरूप प्रेमोद्गार

ॐ एक प्रसंग ॐ



श्रीसमर्थांच्या कवितासमुद्राचें मंथन करण्याचा प्रयत्न सत्कार्योत्तेजक सभेनें आज बारा वर्षे करून इतकें च सार काढलें आहे कीं, या समुद्रांतील एकूण एक रत्न हातीं लागणें अशक्य आहे ! “ श्रीसमर्थकृत कविता आतां आम्हांस सर्व उपलब्ध झाली ” असें ह्मणण्याचें भाग्य कोणाच्या च वाट्याला कधीं येणार नाही ! श्रीसद्गुरुसमर्थांनीं अखिल भरतखंडभर संचार केला, तेव्हां प्रसंगानुसार कोठें कोणते उद्गार त्यांनीं काढले, त्या सर्वांचा पत्ता आज आपणांस कसा लागावा ? ज्या ज्या मुलुखांत श्रीसमर्थ जात, त्या त्या मुलुखांतील भाषा अवगत करून घेऊन तींत त्यांनीं कवन करावें ! हिंदुस्थानी भाषेंत त्यांची बरी च कविता आहे. कानडी भाषेंत हि कांहीं आहे. आणखी इतर कोणकोणत्या भाषेंत असेल, कोण जाणे ! ही सर्व कविता आतां आपणांस कशी उपलब्ध व्हावी ?

प्रसंगोपात श्रीसमर्थांच्या मुखांतून जे कवनरूप उद्गार निघत ते सर्व च लिहिले जात, असें नव्हे. श्रीसमर्थांनीं एकांतांत जाऊन बसावें, स्वरूपी विश्रान्तीस जावें व पुन्हा वृत्तीवर येऊन, जगांत सर्वत्र भरलेल्या सर्वोत्तम श्रीरामाचीं स्तोत्रें प्रसन्न चित्तानें गावीं ! तीं सर्व स्तोत्रें व एकांतांतील इतर कविता प्रत्यक्ष त्यांच्या तत्कालीन शिष्यांना ऐकावयास मिळाली नाही, ती आतां आपणांस थोडी च मिळणार आहे ? पण पुष्कळदां अशा प्रसंगीं हि एकाद दुसरा शिष्य संनिध असला तर तो ते प्रेमोद्गार तत्काळ उतरून घेई. अशा रीतीनें ज्याला जो प्रसाद दैववशात् लाभावा तो त्यानें स्वतःला च ठेवावा किंवा फार तर कांहीं जणांना वाटावा, पण तो प्रसाद सर्वांना च मिळे, असें होत नसे. असा प्रसाद ज्या ज्या भाग्यवंतांना लाभला, त्या

सर्वांपासून आज आपणांस तो मिळावा अशी आपली पुष्कळ इच्छा असेल, पण ती सफल होणे संभवनीय दिसत नाही !

अशा प्रसंगांपैकी आज एक प्रसंग आठवतो, तो वाचकांचे रंजन करून त्यांना बोधप्रद व कल्याणदायक होईल, असा भरंवसा आहे. एकदां चाफळी, तिसरा प्रहरी, भोंवती शिष्यांचा मेळा घेऊन, श्रीसमर्थ चर्चा करीत बसले असतां एक नवखे गृहस्थ श्रीदर्शनास पातले. या, बसा, वगैरे झाल्यावर श्रीसमर्थांनीं नित्याप्रमाणे त्यांना विचारलें, आपण कोठें असता, तिकडेचे सर्व लोक सुखी आहेत ना, लोकांचे आचार विचार स्वधर्माला अनुसरून चालले आहेत ना, स्वधर्मचरणाला प्रत्यक्ष किंवा अप्रत्यक्ष कांहीं विघ्न नाही ना, परवंचनेमुळे किंवा आत्मवंचनेमुळे लोकांनीं आचाराविचाराला झुगारून दिले नाही ना ! ही प्रश्नमाला ऐकून तो गृहस्थ गुटमळला, महाराज, काय सांगावें, कपाळीं काय लिहिलें आहे तें कांहीं सांगतां येत नाही, एवढें च त्या गृहस्थानें उत्तर केलें. श्रीसमर्थांचें सर्व बोलणें नेहमीं अत्यन्त आतुरतेचें असे ! त्या गृहस्थाच्या अशा संदिग्ध भाषणानें त्यांची आतुरता अधिक च वाढून ते ह्मणाले, सांगा, जसें असेल तसें यथातथ्य सागा, शंका धरूं नका, आपण च आपल्या कर्मांचे धनी आहोंत. श्रीसमर्थांचें असें आश्वासन मिळाल्यावर तो गृहस्थ ह्मणाला, महाराज, मी समुद्रकांठचा आहे, तिकडे सर्वत्र भ्रष्टाकार आहे, अन्याय आहे ! त्या गृहस्थाच्या मुखांतून हे शब्द निघतां च श्रीसमर्थ कांहीं न बोलतां एकदम उठले व आपआपल्या उद्योगाला लागण्याची शिष्यांना आज्ञा करून आपण त्या प्रांताकडे जावयास तसे च निघाले ! स्वधर्मस्थापनेसाठीं देह कष्टविष्याची कोण ही तत्परता ! पोर्तुगीज लोकांनीं केलेल्या अनन्वित छळाला बळी पडलेल्या मुलुखांतील तो गृहस्थ होता. श्रीसमर्थ प्रथम तिकडे एकटे च गेले. ते कसें गेले, मार्गांत त्यांना कोणत्या अडचणी आल्या, कोण लोक भेटले, वगैरेविषयीं वाचकांनीं कल्पना च केली पाहिजे. ते त्या मुलुखांत गेले, तेथील स्थिति त्यांनीं अवलोकन केली, त्या लोकांची भाषा अवगत करून घेतली आणि त्यांना त्यांच्या भाषेंत बोध करून ताळ्यावर आणले ! सीताराम ह्मणून श्रीसमर्थांचे शिष्य होते त्यांची नेमणूक त्या प्रांतीं श्रीसमर्थांनीं मागाहून केली. हे सीतारामबुवा अखेरीस चिपळूणास मठ करून होते. ते स्वतः मोठे अधिकाऱी असून कवि होते. अन्वयव्यतिरेक

क्षणून श्रीसमर्थांच्या नांवावर मोडणारें प्रकरण श्रीसमर्थकृत नसून वास्तविक या सीतारामबावांचें आहे. त्या प्रकरणाच्या शेवटच्या ओबीवरून ही गोष्ट उघड होत च आहे, पण त्याची आह्मांस एक प्रत मिळाली आहे तिच्या मुखपृष्ठावर “ समर्थांचा सिध्य सीतारामबावाकृत ” असें स्पष्ट च लिहिलेले आहे. अन्वयव्यतिरेकासारखा गहन विषय ज्यांनीं सुलभ करून दाखविला त्या सीतारामाची आणखी कांहीं कविता असली पाहिजे, एरव्हीं चरित्रकारांनीं हि त्यांस “ कवि ” हणून संबोधिले नसतें. त्यांच्या ग्रन्थांचा व पुढील परंपरेचा शोध चिपळूणकरांनीं केला पाहिजे; असो.

प्रस्तुत सांगावयाचें तें इतकें च कीं सीतारामबावा चिपळूणास असतांना श्रीसमर्थांचें हि आगमन तेथें झालें. श्रीसमर्थ परशुरामाचे दर्शनास गेले असतां त्यांच्या मुखांतून जे कवनरूप प्रेमोद्गार निघाले, ते मनन करण्यासारखे आहेत. त्या उद्गारांत श्रीसमर्थांचें सारें चरित्र आहे, तत्कालीन देशस्थितीचा त्यांत इतिहास आहे, लोकांची आकांक्षा काय होती ती त्या उद्गारांवरून कळणार आहे. ते उद्गार ज्या शिष्यानें प्रथम लिहून ठेविले, त्याचे आपणांवर हे मोठे उपकार होत ! श्रीसमर्थांनीं परशुरामाची करुणा भाकली ती ऐकाः-

महा कोप अग्नी ऋषी जामदग्नी ।
 समर्था तया जाणजे सर्व सूक्ष्मी ।
 सदा सर्वदा घेतसे नाम तूझे ।
 वरिष्ठा स्वभावे चि हें गोत्र माझे ॥ १ ॥
 वसे सागराचे तिरिं सूत तूझा ।
 समाचार तो घेत नाहीं च माझा ।
 तयाला बहूतांपरीं सीकवावें ।
 स्वभावे चि वोढेल ऐसें करावें ॥ २ ॥
 किती येक मागें बहू युध्य केलें ।
 किती वेळ या ब्राह्मणा राज्य दिलें ।
 अकस्मात सामर्थ्य तें काय जालें ।
 युगासारिखें काय नेणों विझालें ॥ ३ ॥
 चिरंजीव आहेसि ऐसी वदंती ।
 समर्था तुझे चित्तकाठिण्य कीती ।
 तुझे नामधारी तुला हें कळेना ।
 कृपाळूपणें चित्त कैसें वळेना ॥ ४ ॥

नको रे उदासीन हें वाक्य मानी ।
 समर्था असावें बहू साभिमानी ।
 करावी दिनानाथ हे सत्य वाचा ।
 तुलाचिंतितां दास भी राघवाचा ॥ ५ ॥

श्रीसमर्थांच्या अंतरंगाची ओळख पटण्यास आणखी कांहीं पुरावा पाहिजे काय ?

१८३७ श्रावण शुद्ध ३

[८]

॥ श्रीराम ॥

उत्तरगीता

श्रीसांप्रदायिक एक अप्रकाशित ग्रन्थ

(१) ग्रन्थाचें स्वरूप

उत्तरगीतेवर ही एक श्रीसमर्थसांप्रदायिक ओवीबद्ध टीका आहे. उत्तरगीता अश्वमेधपर्वातर्गत आहे, असें टीकाकार ह्मणतात, पण अश्वमेधपर्वात उत्तरगीता आहे, असें वाटत नाही. प्रस्तुत टीकात्मक ग्रन्थाचे एकंदर तीन अध्याय आहेत. पहिल्या अध्यायाचें नांव ब्रह्मोपदेश असून त्यांत मूळ श्लोक ५४ आहेत व त्यांवर टीकात्मक ओवीसंख्या ४८८ आहे. दुसऱ्या अध्यायाला अभ्यासयोग ह्मणले असून त्याचे मूळ श्लोक ५५ व टीका ३०२ ओव्या आहेत. तिसऱ्या अध्यायाचें नांव दिलें नसून त्यांत मूळ श्लोक २७ व टीका ३४० ओव्या आहेत. ह्मणजे ग्रन्थांत एकंदर मूळ संस्कृत श्लोक १३६ व प्राकृत टीका ११३० ओव्या आहेत.

(२) ग्रन्थकार व त्यांची परंपरा

मी श्रीगुरूचा अंकित । सीताराम नामांकित ।
 सकळ संता शरणागत । प्रार्थितसे ॥ ३३ ॥

परात्पर स्वामी रामदास । तेथील वरदी श्रीदेवदास ।

ते चि कृपा श्रीहरिस्वामीस । संपूर्ण जाली ॥ ३२३ ॥

मी श्रीहरीचा नित्यांकित । श्रीरामाचा अनन्य भक्त ।

संतश्रोतया शरणांगत । नुन्य पूर्ण करा ऐसें ॥ ३२४ ॥

श्रीसमर्थांचे शिष्य देवदास हे दादेगांवमठपति होत. श्री रामदास आणि रामदासी ग्रन्थमालेंतील तिसऱ्या भागांत देवदासांची त्रोटक हकिकत आली आहे. देवदासांचे शिष्य श्रीहरिस्वामी व त्यांचे शिष्य सीताराम. हे च प्रस्तुत टीकाकार होत.

(३) टीकाकारानें केलेलें श्रीगुरुस्तवन

आतां वंदूं श्रीगुरुते । परात्परा ब्रह्मरूपाते ।

बैसविले समाधिसेजेते । कृपाळुपणें ॥ ११ ॥

वेदांतशास्त्राच्या भुवर्नी । सिद्धान्तज्ञानसिंहासर्नी ।

मनासी लाउनी उन्मनी । श्रीगुरुराया ॥ १२ ॥

जो मूळमायेचा नियंता । निःसंगस्थितीचा ब्रह्मवेत्ता ।

भवभयाते संवहारिता । वचनमात्रें ॥ १३ ॥

तया श्रीगुरुचे उपकार । नाठवी तो अधम नर ।

अखंड सेवेसी तत्पर । तो चि धन्य ॥ १४ ॥

सद्गुरु मज अनाथाचा नाथ । सद्गुरु मज कृपणाचा स्वार्थ ।

सद्गुरुवेगळा परमार्थ । आणिक नाही ॥ १५ ॥

श्रीगुरु तो हृदई धारिला । नेत्रां तो चि अवलोकिला ।

तेणें मज सुकाळ केला । ब्रह्मविद्येचा ॥ १६ ॥

असे अधिकारी शिष्य या सांप्रदायांत होऊन गेले आहेत कीं, ज्यांना ब्रह्म-विद्येचा सुकाळ झाला होता ! श्रीसमर्थांच्या पश्चात् या सांप्रदायांत कोणी ग्रन्थरचना केल्याची महाराष्ट्राला कांहीं वर्षांपूर्वी वार्ता हि नव्हती; परंतु अल्पशा संशोधनानें आतां आपणांस असें कळून आलें आहे कीं, श्रीसम-र्थांच्या पश्चात् त्यांचा बोधसूर्य अस्तंगत न होतां शिष्यांच्या हृदयमंदिरां ज्ञानप्रकाश पाडीत च राहिला ! ह्या आपल्या बाह्य सूर्याला प्रत्यहीं उदयास्त आहेत, परंतु श्रीसमर्थांचा बोधरूपी सूर्य जो एकदा महाराष्ट्रांत उदय पावला तो सारखा तळपत च आहे, त्याला अस्त झणून नाही ! त्याचीं किरणें सर्व भरतखंडभर फांकलेलीं आढळून येत आहेत !

(४) उत्तरगीतेचा प्रसंग

कौरवांचा वध करून व युद्धप्रसंग संपवून पांच पांडव बसले असतां तेथें श्रीकृष्ण आले

तव कपिध्वजं विनविलें । देवा तुवा जें ज्ञान कथिलें ।
 तें म्या सर्व हि परिसिलें । निकीयापरी ॥ ३५ ॥
 परी तेव्हां नव्हता येकांत । आणि आपण होतो दुश्चित ।
 ध्वजी बैसला श्रीरामदूत । तो हि हासे खदखदा ॥ ३६ ॥
 तो ह्मणे अर्जुन चाळविला । ज्ञान सांगोनि वश्य केला ।
 सेवटीं परिवार मारविला । गोत्रजाचा ॥ ३७ ॥
 तरी ऐसें चि होईल सकळा । ज्ञान सांगोनि कापिती गळा ।
 ते हित नव्हे चांडाळा । अधःपात ॥ ३८ ॥
 ह्मणोनि तो हनुमंत । वाकुल्या असे दावित ।
 कर्ता हर्ता येथ । देव चि अवघा ॥ ३९ ॥
 तेणें डहुळलें माझें चित्त । सेनासमूह भोवता भोवत ।
 कौरव बाणे वरुषत । जळधराच्या परी ॥ ४० ॥
 नाना वाद्याच्या धडके । जेणें कृतांत मनां धाके ।
 महाविद्युल्लतेचे कडके । तैसे घोष वीराचे ॥ ४१ ॥
 ऐसियामध्ये सर्व सार । तुवा सांगितला जो विचार ।
 तेणें हा मोहसागर । तरलो देवा ॥ ४२ ॥
 जो उपनिषदाचा गर्भ गहन । मज तो दाविला परिच्छिन्न ।
 ते व्यासें विस्तारुनी संपूर्ण । गीताग्रन्थकथन पै केले ॥ ४३ ॥
 वेदशास्त्राचा घेउनी अर्थ । आर्धी रचिले श्लोक सात ।
 त्यावरी केला गीताग्रन्थ । सात हि शतें ॥ ४४ ॥
 दर्पण येकदा शुद्ध केला । परी पुन्हःपुन्हा पाहिजे उटिला ।
 तैसा परमार्थलाभ जाला । तरी चर्चा करावी ॥ ४५ ॥
 समीप जोडल्या गुरुनाथ । त्याहिवरी घडे येकांत ।
 तरी परमगुह्यप्रगटार्थ । सांगिजे देवा ॥ ४६ ॥

(५) ग्रन्थरचनेचें स्थळ

अंबिकादेशीं पवित्र । वटग्राम जें कां सुक्षेत्र ।
 ग्रन्थ संपूर्ण विचित्र । तथा स्थळीं ॥ ३३८ ॥

देवदासांचे दादेगांव नगरापासून पूर्वेस चवदा कोस आहे. तेथून पुढें पूर्वेस अंबा जोगार्दूचें स्थान सुमारे चाळीस कोस आहे. यावरून असें

वाटें कीं अंबिकादेश हणजे बहुधा अंबा जोगाई होय. सीतारामबावांचें वडगांव त्या प्रांतीं कोठें आहे, माहित नाहीं. पूर्वी शोध करण्यास झालें नाहीं. अंबाजोगाईच्या ईशान्येस सात कोस परळीवैद्यनाथ आहे व तेथून ईशान्येस च तीन कोसावर वडगांव हणून नकाशांत गांव दिलेलें आहे. तें च सीतारामांचें वडगांव कीं काय याचा शोध केला पाहिजे. परंपरेनें सीताराम हे श्रीसमर्थींपासून चवथे पुरुष असले तरी त्यांचा काल पाहिला हणजे लहानपणीं श्रीसमर्थींना त्यांनीं पाहणें संभवतें. तेव्हां सीतारामबावांच्या स्थलाचा शोध लागल्यास श्रीसांप्रदायिक नवीन माहिती व ग्रन्थ उपलब्ध होण्याचा संभव आहे.

(६) ग्रन्थरचनेचा काल

स्वस्ति श्रीनृपशालिवाहन शके । सोळा शते आणि त्रिदशके ।
सर्वधारीं नाम संवत्सरीं देखे । आषाढ शुद्ध पौर्णिमा ॥ ३३२
उत्तरगीतेची टीका । अकरा शतें संपूर्ण देखा ।
सीतारामां अक्षय सुखा । पार चि नाहीं ॥ ३४०

हणजे १६३० च्या आषाढ शुद्ध १५ स हा टीकाग्रन्थ संपूर्ण झाला.

(७) ग्रन्थाची फलश्रुति

पूर्ण योगी ज्ञानसंपन्न । तो चि जाणे ग्रन्थविवरण ।
इतर प्रपंचिक अज्ञान । नेणती अर्थ ॥ ३-३२५
आणीक येक चमत्कार । ये ग्रन्थींचा जो करी विचार ।
तयासी ब्रह्मसाक्षात्कार । तत्काल होय ॥ ३२६
चाऱ्ही पुरुषार्थ जयाच्या घरीं । भृत्य होऊनि सेवा करी ।
जो अखंड पठे आणि विवरी । ग्रन्थगर्भ ॥ ३२७
पुरती मनाच्या मनकामना । भुक्ति मुक्ति वोलंगती जाणा ।
प्रसन्न होईल श्रीरामराणा । कृपालुपणें ॥ ३२८

(८) ग्रन्थ कोठें मिळाला ?

रा. रा. वामन बालकृष्ण खडकार यांनीं सदरहु ग्रन्थ नागपुराहून कृपा करून टपालानें पाठविला. या उपकाराबद्दल सत्कार्योत्तेजक सभा रा. खडकार यांची ऋणी आहे.

१८३७ श्रावण शुद्ध ५

[९]

॥ श्रीराम ॥

श्रीसमर्थीची शिकवण

धडा तिसरा

अधिकारपरत्वे कार्य होतें

अधिकारपरत्वे कार्य होतें । अधिकार नस्तां वेर्थ जातें ।

जाणोनि शोधार्वी चित्तें । नाना प्रकारें ॥ ११-१०-२२

विचार करावा, बरें बोलावें, नेमस्त चालावें, नीतिन्याय चुकौं नये, साक्षपी व्हावें, आळस टाकावा, देह कारणी लावावा, इत्यादि सदुपदेशाचें विवेचन मागील दोन धड्यांत झालें, तें सर्व मोघम होतें. प्रयत्न करावा, हा बोध झाला, पण तो कशासाठी करावयाचा व कोणता करावयाचा, याचा स्पष्ट उलगडा झाला पाहिजे. प्रयत्न करावा हणजे काय करावें, हें कळलें पाहिजे.

प्रयत्न कशासाठी करावयाचा, जन्मास येऊन काय मिळवावयाचें आहे, नरजन्मसफलता कशानें होणार आहे, ही गोष्ट श्रीसमर्थींनीं शंभर वेळां सांगितली आहे. श्रीसमर्थीची शिकवण काय आहे ती पाहतांना आपण त्या गोष्टीचा एकवार स्पष्ट निर्देश करून ठेवला पाहिजे. तिचें विस्मरण केव्हा हि होतां कामा नये. तसें विस्मरण आपणांस झालें तर आपल्या सर्व धड्यांचें अमुसंधान च चुकलें हणून समजावें. तो तर मुख्य धागा आहे, तो तुटला हणजे सर्व च धडे विस्खलित होणार. श्रीसमर्थींच्या एकंदर शिकवणीचें तें ध्रुवपद होय. त्यावर आपली दृष्टि सारखी पाहिजे.

विवेकी दक्ष जो कोणही । पुरुषार्थी धर्मरक्षक

आमोत्य जन्म हा तेणें । वेर्थ चि दवडूं नये ॥ स्फु.प्र. ५५-२७

उघड च आहे, ज्यांना कांहीं पहावयाचें च नाही, विचार करावयाचा नाही, कांहीं साधावयाचें नाही, त्यांच्यासाठीं श्रीसमर्थीची शिकवण हि नाही. जो

कोणी विवेकी आहे, दक्ष आहे, ज्याला पुरुषार्थ साधावयाचे आहेत, धर्माचें रक्षण करावयाचें आहे, त्यानें हा असला अमोलिक नरजन्म वायां दबडूं नये. त्यानें काय करावें ? त्यानें

संसारीं दोन्हीं साधार्वां । येहलोक परत्र ही ॥ २८

नरजन्माचें हें अंतिम ध्येय होय ! जन्माला येऊन साधावयाचें तें हें ! हें श्रीसमर्थाच्या साऱ्या शिकवणीचें धोरण होय !

इहलोकप्राप्ति आणि परलोकप्राप्ति हे दिसण्यांत तरी दोन निरनिराळे हेतु दिसतात आणि ते कांहीं अंशीं तसे आहेत हि. ज्याला इहलोक पूर्ण साधला त्याला च परलोकाची हि प्राप्ति ज्ञाली, परलोक ह्मणून आणखी कांहीं कोठें निराळा नाही, असें जेव्हां कोणी ह्मणतात, तेव्हां त्यांचा आशय इतका च असावा कीं, परलोक ह्मणून आपण जी कांहीं कल्पना केली असते, ती इहलोकींचीं सर्व कर्तव्ये यथासांग करण्यांत च येते. अशा दृष्टीनें इहलोकाचा विस्तार करून त्यांत च परलोक येतो, असें पाहिजे तर मानावें, पण तसा विस्तार न केला तर इहलोक आणि परलोक, कर्तव्यांच्या दृष्टीनें, कांहीं अंशीं तरी भिन्न आहेत, हें उघड आहे. हेतु दोन ठरल्यावर ते साध्य करून घेण्याचे मार्ग हि दोन असणार. ते दोन मार्ग कोणते ? कोणती कर्तव्ये योग्य रीतीनें बजाविलीं ह्मणजे इहलोक साधणार व काय केले असतां परलोकाची प्राप्ति होणार ?

या प्रश्नाचें उत्तर देण्यापूर्वी प्रश्न विचारणाराचा अधिकार पाहिला पाहिजे. ज्याचा जसा अधिकार असेल, तसें त्याच्या हातून कार्य होईल. भलत्याला भलतें काम सांगून होणार नाही. सर्वांचा च अधिकार काहीं सारखा नसतो. ज्याचा त्याचा अधिकार पाहून त्यास काम सांगितले पाहिजे. अधिकारामध्यें सर्व कांहीं आले. शक्ति आली, युक्ति आली, बुद्धि आली, धोरण आलें, निष्ठा आली, धैर्यादि गुण आले, संपत्ति आली, सर्व कांहीं आलें. बरें, या सर्व गुणांची अनुकूलता दोघांना सारखी असून, एक निस्पृह आणि दुसरा प्रपंची असला, तर तेवढ्यानें हि त्या दोघांच्या अधिकारांत, अधिकारपरत्वें करावयाच्या कार्यांत व कार्यसिद्धींत महदंतर पडण्याचा संभव फार असतो.

श्रीसमर्थाचे शिष्य दोन प्रकारचे असत, कांहीं निस्पृह व कांहीं

प्रपंची. या उभयतांना त्यांची भिन्न भिन्न शिकवण असे. अधिकारपरत्वे शिकवण बदलते ही गोष्ट लक्षांत न आल्यास, श्रीमत् ग्रन्थराजांतील कांहीं कांहीं परस्परविरोधी वचनें पाहून आपण पुष्कळदा घोटाळतो. याची एक दोन उदाहरणे घेऊं. श्रीसमर्थानीं स्वतः साऱ्या भरतखंडभर हजारां मठ स्थापन करून श्रीरामोपासना चालविली, हें सर्वश्रुत आहे. असें असून श्रीसमर्थ उपदेश करितात

कोठें मठ करूं नये ॥ १४-१-५८

हें कसें ? ही आज्ञा कोणाला आणि कां केली आहे, हें जर आपण पाहणार नाहीं तर फसूं. कोठे हि मठपति होऊन बसूं नये ही आज्ञा निस्पृह शिष्याला आहे. निस्पृह जर मठ करून एके जागी बसून राहिल, तर मग सर्व देशभर संचार करून धर्मस्थापनेचें कार्य, काय प्रपंची माणसांनीं कराव. याचें आहे ? निस्पृहानें स्वतः मठपति न होतां दुसरे हजारां मठपति करावें-

निस्पृहें अवघें चि करावें । परी आपण तेथे न संपडावें ।

परस्परें उभारावें । भक्तिमार्गासी ॥ १४-१-५९

असा च दुसरा एक घोटाळा भिक्षा मागण्यासंबंधानें होतो. रामदासी ह्याटला ह्याणजे त्यानें भिक्षा मागितली च पाहिजे, भिक्षा मागणें हें संप्र, दायाच्या दीक्षेचें एक आवश्यक अंग आहे, असा कित्येकांचा समज होऊन ते आपल्या सर्व शिष्यांना, मग ते निस्पृह असोत किंवा प्रपंची असोत- अत्यर्ही पांच घरे तरी भिक्षा मागावयास लावीत असतात. पण भिक्षेचा समास (१४-२) मन घालून वाचला तर कोणाच्या हि लक्षांत येईल कीं, त्यांतील शिकवण केवळ निस्पृहासाठीं आहे. भिक्षेचा महिमा वर्णन करून शेवटीं श्रीसमर्थ स्पष्ट सांगतात कीं,

सुखरूप भिक्षा मागणें । ऐसीं निस्पृहतेचीं लक्षणें ।

मृद् वागविळास करणें । परम सौख्यकारी ॥ १४-२-२१

तात्पर्य श्रीमत् दासबोधांतील व इतर ग्रन्थांतील श्रीसमर्थांची शिकवण काय आहे, तिचा विचार करतांना अधिकारपरत्वे शिकवणींत फरक पडतो, ही गोष्ट लक्षांत ठेविली पाहिजे.

आतांपर्यंत आपण जें विवेचन केलें तें बरोबर असेल तर

(१) प्रपंची शिष्यांचीं ऐहिक कर्तव्यें

(२) प्रपंची शिष्यांचीं पारलौकिक कर्तव्यें

(३) निस्पृह शिष्यांची ऐहिक कर्तव्ये, आणि

(४) निस्पृह शिष्यांची पारलौकिक कर्तव्ये

अशी श्रीसमर्थाची चतुर्विध शिकवण आहे, असें ठरते. या चतुर्विध कर्तव्यांत हि ज्याच्या त्याच्या अधिकाराप्रमाणे फरक हा पडला च पाहिजे हा अधिकार ज्याचा त्याने आपला ठरविला पाहिजे. श्रीसमर्थांचे शिष्यत्व पतकरिले ह्मणजे श्रीकल्याणदिवाकरादि श्रीसद्गुरुसेवारत सच्छिष्यांचा अधिकार सर्वांना प्राप्त होतो, असें थोडे च आहे ! ज्याचा त्याचा अधिकार ज्याचा त्याला. अधिकाराबाहेर काम करूं जाणें ह्मणजे आपली व आपल्याबरोबर आपल्या नादीं लागलेल्यांची सर्व जगभर फटफजिती करणें होय ! असें कधीं कोणी करूं नये. असें करण्यानें आपल्या अपराधाने आपल्या संप्रदायाला वृथा दूषण येतें ! असले पाप कधीं कोणाच्या हातून घडूं नये ! म्हंती करणें आपल्या अधिकाराबाहेरचें असेल तर, तिच्या नादीं न लागतां आपलें एकट्याचें च काय कल्याण करून ध्यावयाचें असेल तें ज्याचें त्यानें करून ध्यावें. स्वतःला च चांगलें पोहतां येत नसतां इतरांना तारावयाचा नसता आव घालून आपणाबरोबर सर्वांना च बुडवावें, ही काहीं म्हंती नव्हे !

तस्मात् लोकिर्कीं वर्ततां न ये । त्यास म्हंती कामा नये ।

परत्र साधनाचा उपाये । श्रवण करून असावें ॥ १९-७-१५ ॥

आपणासी बरें पोहतां न ये । लोक बुडवावयाचें कोण कार्य ।

गोडी आवडी वायां जाये । विकल्प चि अवघा ॥ १६ ॥

अभ्यासें प्रगट व्हावें । नाहीं तरी झांकोन असावें ।

प्रगट हाऊन नासावें । हें बरें नव्हे ॥ १७ ॥

असो. श्रीसमर्थांनीं आपल्या शिष्यांना यथाधिकार चतुर्विध कर्तव्यांची जी दिशा आंखून दिली, तिचा आपण यथावकाश यापुढें विचार करूं. प्रस्तुत आमच्या वाचकांस आमची एक विनंति आहे. या मासिकाच्या सर्व वाचकांची महाराष्ट्रगुरु श्रीसमर्थ यांचे ठायीं पूर्ण निष्ठा आहे, अशी आमची भावना आहे. प्रत्यक्ष श्रीसमर्थांनीं तें च सगुण रूप धारण करून आतां आपणांस शिकवावयास यावें, इतकें पुण्य पदरीं दिसत नाहीं ! यासाठीं आमची सर्वास आग्रहाची अशी प्रार्थना आहे कीं, प्रत्येकानें श्रीसद्गुरुमूर्ति हृदयीं अचळ ठेवून व आपल्या च मनाला आपला अधिकार काय

आहे तो विचारून, आपल्या हातून श्रीसमर्थोपदिष्ट चतुर्विध कर्तव्यांपैकी कोण-
कोणती कर्तव्ये उरकतील ती ठरविली पाहिजेत. आपण च आपले परीक्षक
व्हावे. आपण च आपल्या मनाला धीर द्यावा. आपण च आपल्या
मनाला शिकवावे.

आतां हे आपणाचिपासीं । बरे विचारावे आपणासी ।
अनकूळ पडेल तैसी । वर्तगूक करावी ॥ १९-७-३७

१८३७ श्रावण शुद्ध ६

[१०]

॥ श्रीराम ॥

रामदासी कोणस ह्मणावे ?

—ॐ— कांहीं अभिप्राय —ॐ—

॥ रामदासी तो न ह्मणावा अप्रिय जो गुरुदेषा ॥

हा 'श्रम महत्त्व चा आहे, पण त्याचें उत्तर थोडक्यांत देणें शक्य
नव्हे. आज तितकी जाग नाही, हे खरे, पण केव्हां तरी या प्रश्नाचा
सविस्तर विचार श्री रामदास आणि रामदासी मासिकानें केला पाहिजे. आज
फक्त कहीं अभिप्राय नमूद करण्याचें योजिलें आहे.

(१) पहिला अभिप्राय तंजावरमठांतील एका बाडांतील आहे. तो
कोणा हरिस्वामीचा असावा असें वाटते. हे हरिस्वामी कोण हें सांगण्याला
आज साधन नाही. एद गोड असून सांप्रदायिकनीं पाठ करण्यासारखें आहे.

पद

जाणावा रामदासांचा हा चि संशय ॥ ध्रु० ॥
व्रत ज्याचें ब्रह्मचारी । वस्त्रें ज्याचें ह्रुमुज बरीं ।
विवेक वैराग्य ते भारी । तारी जडजीवाते ॥ १ ॥
नित्य ची दासबोध । शोधी सारास र शोध ।
सांगे भाविकांसी बोध । करी रोध इंद्रिया ॥ २ ॥

सदा वृत्ति नित्य नेम । रामीं ज्याचें अखंड प्रेम ।
 ऐसा देखोनि योगक्षेम । कांपे यम चळचळा ॥ ३ ॥
 झोळी निरापशकर । भिक्षा मागे घरोघर ।
 देखोनिया चमत्कार । नारी नर धांवती ॥ ४ ॥
 ऐसी निस्पृहाची रीत । सांगितली यथास्थित ।
 हरिरंगीं अति प्रीत । तेणें कीर्ति विस्तारे ॥ ५ ॥

या पदांत बारा लक्षणें दिलीं आहेत. १ ब्रह्मचर्य, २ हुर्मजी रंगाचीं वस्त्रें, ३ विवेकवैराग्य, ४ जडजीवांचा उद्धार, ५ श्रीमत् दासबोधाचें नित्य पारायण, ६ सारासार विचार, ७ भाविकांस उपदेश, ८ इंद्रियनिरोध, ९ शांत वृत्ति, १० नित्य नेम, ११ श्रीरामीं प्रेम, १२ झोळीचा आश्रय.

(१) दुसरा अभिप्राय श्लोकद्वय आहे. तो कोणाचा आहे, कळत नाही. हे श्लोक श्रीरामदासकृत आहेत असें कोणी समजतात, पण मला सधें वाटत नाही. श्लोक कोणाचे हिं असोत, त्यांतील उपदेश ग्राह्य आहे. त्यांत मुख्य मुख्य लक्षणें सांगितलीं आहेत तीं अशीं:-दीक्षा, रामनामस्मरण, भिक्षा, उदासीन वृत्ति, संगपरित्याग, परवधु जननीसम, मारुतीची उपासना, सर्वा भूतीं समभाव, शांति, निस्पृहपणा, हरिकथेची आवड, निर्विकल्पता, नित्य नेम, गुरूपदाचा अखंड ध्यास, लोकांना भजनमार्गास लावणें, निर्लोभता, बोला ऐसी क्रिया, शुद्ध ज्ञान, प्रचीतीचें बोलणें, लोकांचें समाधान करणें, लोकांना प्रिय होणें, रामोपासना, दानशौर्य, अभ्यास, वगैरे.

भव्य रूप अति सुंदर दीक्षा ।
 रामनामस्मरणें करि भिक्षा ।
 वृत्ति होइल उदासिन जेव्हां ।
 रामदास ह्यणणें मग तेव्हां ॥ १ ॥
 नाठवे धनसुतालय जाया ।
 मृगजळापरि भावित काया ।
 परवधु जननीसम जेव्हां ।
 रामदास ह्यणणें मग तेव्हां ॥ २ ॥
 शुद्ध भक्त हरिची करि पूजा ।
 विश्व पाहे आपणासम वाजा ।
 शांति पूर्ण बरवी धरि जेव्हां ।
 रामदास ह्यणणें मग तेव्हां ॥ ३ ॥

कारि कथा परि न वांछित कांहीं ।
 चित्तवृत्ति अवधी हरिपार्यी ।
 कल्पना समुळ तोडिल जेव्हां ।
 रामदास ह्मणणें मग तेव्हां ॥ ४ ॥
 नित्य नेम बरवा जगि ज्याचा ।
 प्रतिदिनीं हरिचे भजनाचा ।
 गुरुपदीं रचना असैं जेव्हां ।
 रामदास ह्मणणें मग तेव्हां ॥ ५ ॥
 सर्व लोक भजनाप्रति लावी ।
 लालुची धनि कदापि नलावी ।
 बोलणें सम क्रिया घडे जेव्हां ।
 रामदास ह्मणणें मग तेव्हां ॥ ६ ॥
 विमळ ज्ञान वदे जगि पष्ट ।
 ब्रह्म निर्गुण कळे जगि श्रेष्ठ ।
 सर्व माइक असे कळे जेव्हां ।
 रामदास ह्मणणें मग तेव्हां ॥ ७ ॥
 बोलणें प्रचितिचें जगि मान्ये ।
 निवउं जो सकळाप्रति जाणें ।
 वांछिती जन सज्जन जेव्हां ।
 रामदास ह्मणणें मग तेव्हां ॥ ८ ॥
 निश्चयें कारि रामउपासना ।
 रामनौमि रघोत्तमपूजना ।
 तृप्त होति द्विज याचक जेव्हां ।
 रामदास ह्मणणें मग तेव्हां ॥ ९ ॥
 यत्न साधुन करी पुढें पाठ ।
 अर्थ जाणुनि वदे जगि पष्ट ।
 मागिलें उजळणी कारि जेव्हां ।
 रामदास ह्मणणें मग तेव्हां ॥ १० ॥

(३) तिसरा अभिप्राय श्रीस्वानुभवदिनकरकर्ते तिसगांवमठपति दिनकर यांचा आहे. दिनकराचे ग्रन्थ पाहिले ह्मणजे त्याचा अधिकार किती मोठा होता, हें कळतें. ते श्रेष्ठ गुरुपुत्र होते. श्रीसमर्थचरणां त्यांची जी निष्ठा होती, तिची कल्पना हि आतां आपणांस होणें कठीण आहे. त्यांची

वाणी जोरदार व निष्टुर आहे, तिच्यांत भिळभिळगणा कसा तो मुळीं च नाही.
 रामदासीं श्रीराम आराधिला । आराधुनी गुरुत्वे वरिला ।
 स्वरूपसाक्षात्कार करूनि साधिला । प्रपंच परमार्थ ॥ १ ॥
 श्रीरामचंद्रें रामदासांसी । जेव्हां केलें निज अनुग्रहासी ।
 तेव्हां निरविलें श्रीहनुमंतजीसी । रामदासपरंपरा ॥ २ ॥
 जितुके रामदासांचे शरणागत । जाले आणि होणार परंपरागत ।
 तितुक्यांचा साहकारी श्रीहनुमंत । सुखदुःखीं तो स्मरावा ॥ ३ ॥
 केलिया मारुतीचें निजस्मरण । तत्काळ होईजे सुखसंपन्न ।
 दुःख संकट महा विघ्न । स्मरणमात्रें नाश पावे ॥ ४ ॥

त्यानंतर रामदासांची वर्तणूक ।

निस्पृहता आणि प्रपंचिक ।

त्यांत प्राक्तनयोगें ज्यासी जे योजेल सम्यक ।

तेणें ते चि साधावी ॥ ५ ॥

परंतु हो प्रपंचो अथवा निस्पृह । तेणें वैराग्ययुक्त असावें निसंदेह ।
 वर्णाश्रमधर्मकर्मसमूह । प्राणांतो हि न सोडिजे ॥ ६ ॥

अहर्निश करावी श्रीरामभक्ति । वर्णाश्रमधर्माचिया युक्ति ।
 श्रीरामउपासनेची अभिव्याक्ते । केली च करावी निशंक ॥ ७ ॥

वैराग्य करावें विवेकयुक्त । प्रतिज्ञा ह्यणवावें श्रीरामभक्त ।
 पदार्थमात्रां कदापि आसक्त । प्राणांतो हि न व्हावें ॥ ८ ॥

जितुकी गोष्टी मुखें बोलावी । तितुकी क्रिया करूनि दाखवावी ।
 सत्क्रिया उत्तरोत्तर चालवावी । धर्मशास्त्रविचारेंसी ॥ ९ ॥

करावें वेदपारायण । शास्त्रचर्चा अध्यात्मनिरूपण ।

कां ते श्रीरामगुणानुवादकीर्तन । यथासांग करावें ॥ १० ॥

श्री राम जय राम जय राम । नित्य स्मरणाचा हा चि असावा नेम ।
 यावांचुनि सकळ मिथ्या श्रम । वायांविण करूं नये ॥ ११ ॥

यांत एकंदर अकरा लक्षणें आली आहेत. १ हनुमंतस्मरण, २ विवेक-
 युक्त वैराग्य, ३ स्ववर्णाश्रमधर्मानुसार आचरण, ४ श्रीरामभक्ति,
 ५ निर्लोभता, ६ बोला ऐसी क्रिया, ७ धर्मशास्त्रानुसार सत्क्रिया, ८ वेदपारा-
 यण, ९ शास्त्रचर्चा, १० अध्यात्मनिरूपण, ११ श्रीरामनामस्मरण.

(४) श्लोकचें पद प्रत्यक्ष श्रीसमर्थीचें आहे.

पद

कायावाचामनें यथार्थ रामीं मिळणें ।
 तरी च श्लाघ्यवाणें रामदास्य ॥ १ ॥
 कामक्रोध खंडणें मदमत्सर दंडणें ।
 तरी च श्लाघ्यवाणें रामदास्य ॥ २ ॥
 परस्त्रीनपुंसक होणें परद्रव्य न पोसणें ।
 तरी च श्लाघ्यवाणें रामदास्य ॥ ३ ॥
 जैसें मुखें बोलणें तैसी क्रिया चालणें ।
 तरी च श्लाघ्यवाणें रामदास्य ॥ ४ ॥
 मायानिवर्तक ज्ञानें ज्ञेय चि पै होणें ।
 तरी च श्लाघ्यवाणें रामदास्य ॥ ५ ॥
 रामदास हणें निर्गुणसुख लाधणें ।
 तरी च श्लाघ्यवाणें रामदास्य ॥ ६ ॥

याविषयी आपण जास्त कांहीं बोलणें नको. हें पद जर एकाद्या श्रीसमर्थशिष्यानें केले असते तर त्यानें दासपदाब्जावरी तनुमनधन अर्पणें । तरी च श्लाघ्यवाणें रामदास्य ॥ असें आणखी एक कडवें त्यांत घातलें असतें; असो.

या प्रश्नाचें विस्तृत विवेचन आपण पुढें केव्हां तरी करूं, असें आरंभीं झटलें च आहे. थोडक्यांत या प्रश्नाचें उत्तर द्यावयाचें तर असें ह्मणावेसें वाटतें कीं, श्रीसमर्थीना ज्याची अत्यन्त प्रीति त्याप्रमाणें जो वर्तन करील तो खरा रामदासी, श्रीसमर्थीचें जें मनोगत तें च आपलें कर्तव्य होय असें जो मानील त्याला रामदासी ह्मणावें, श्रीसमर्थीच्या शिकवणीप्रमाणें वागण्याचा जो प्रयत्न करील तो रामदासी होय, मग त्यानें श्रीसंप्रदायाची दीक्षा घेतलेली असो वा नसो !

१८३७ श्रावण शुद्ध ७



[११]

॥ श्रीराम ॥

श्रीसमर्थशिष्य बाळकराम

मठ कारंजे

परंपरा, ग्रन्थसंग्रह, कवन वगैरे

बाळकराम नामा छंद सवाई । श्रीगुरुप्रताप वर्णी कांहीं ।

उभय संतानें भक्तियुक्त पांहीं । श्रीरामसमर्थसंकीर्तनीं ॥ स. प्र. १०-६२


(१) महाराष्ट्रराज्यसंस्थापक श्रीशिवछत्रपतींच्या हि पूर्वीपासून कारंजे शहर इतिहासांत प्रसिद्ध आहे. किंबहुना त्या शहराची ही प्रसिद्धी च त्याच्याकडे श्रीछत्रपतींची कृपादृष्टि वळण्याला कारणीभूत झाली ! आपल्या देशांत त्या काळीं जीं कित्येक अत्यन्त संपत्तिमान् शहरें होतीं, त्यांत कारंजाची गणना होत असे. कारंजांतील संपत्तीच्या दंतकथा अजून हि त्या शहरां ऐकावयास मिळतात व पूर्ववैभवाचीं अवशिष्ट राहिलेलीं चिन्हें पहावयास सांपडतात. हें शहर वऱ्हाडांत आहे. शक १८३५ च्या पौष शुद्ध २ ला त्या शहरां गेलों होतों, तेव्हां थेट कारंजापर्यंत आगगाडी झालेली नव्हती. मूर्तिजापुरास उतरून सुमारें चवदा कोस घोड्याच्या गाडीनें जावें लागले होतें; परंतु आतां कारंजापर्यंत आगगाडीचा फाटा गेला आहे, असें समजतें. शहर अजून हि, अर्थात् हल्लींच्या मानानें, समृद्ध आहे, ह्मणतात, तेव्हां अशा ठिकाणीं श्रीसमर्थांचा पुरातन मठ नसणें मुळीं च शक्य नाहीं. त्या शहरांतील संपत्तीचा कांहीं थोडा भाग नेतां आला तितका, श्रीशिवछत्रपतींनीं रायगडीं नेला होता व हल्लींच्या काळीं अपेक्षित अशी ग्रंथसंपत्तीची थोडीशी भिक्षा आह्मांस हि मिळाली ! त्या संपत्तीच्या च आधारें तेथील एका मठाचें वृत्त आज निवेदन करावयाचें आहे.

(२) कारंजास श्रीरामदासी मठ दोन आहेत व एक मठ अन्य संप्रदायाचा आहे. श्रीरामदासी मठांपैकीं एक च मठ आह्मांस पहावयास मिळाला. पहावयास मिळाला ह्मणजे आमचा कार्यभाग एका मठांत झाला ! नाहीं पेश्हां नुसतें दर्शन आह्मांस दुसऱ्या हि मठाचें झालें, परंतु त्या मठाचे अधिपति त्या वेळीं परगांवीं गेलेले असल्यामुळें त्या मठांत आह्मांस कांहीं भिक्षा मिळूं शकली नाहीं. तो योग पुन्हां केव्हां तरी यावयाचा असेल तेव्हां येईल. आह्मी जो मठ पाहिला त्याची परंपरा अशीः—

श्लोक गुरुपरंपरा

श्री आदिनारायण देवदेव । त्यापासुनी नीर्भित ब्रह्मदेव ।
 पासाव त्याच्या हि वशिष्ठ जाला । श्रीसूर्यवांशी गुरु योजियेला ॥१॥
 निजात्मप्राप्ती जरि वस्तु अैसी । श्रीसद्गुरु योजित शिष्ययासी ।
 श्रीरामचंद्रु रघुराज राजा । दीक्षा बरी मागत स्वात्मकाजा ॥ २ ॥
 हा मारुती सेवक राघवाचा । निजात्मबोधे जरि वैभवाचा ।
 विश्वासले मानस आजि रामीं । निरंजनीं डोलत पूर्णब्रह्मीं ॥ ३ ॥
 श्रीरामदीक्षा अति वाढवावी । हे ब्रह्मप्राप्ती बहु चालवावी ।
 या रामनामै निजरूप व्हावें । श्रीरामदासें जन उद्धरावें ॥ ४ ॥
 श्रीमारुतीची धरि दृढ कास । समर्थ हा सद्गुरु रामदास ।
 पर्दीं त्याच्या चि सप्रेमलीला । श्रीबाळरामें बहु चालवील्या ॥५॥
 हा रोकडा जन्मुनि बाळरामीं । भावें बरा शोभित पूर्णब्रह्मीं ।
 पाईं त्याच्या चि सप्रेमलीलें । हा येक रामु निजसौख्य डोले ॥६॥

श्रीसमर्थांचे शिष्य बालकराम व बालकरामांचे पुत्र आणि शिष्य रोक-
 डाराम होत. ही व यापुढची परंपरा मठांत कळली तशी येथें देतों.



(३) मारुतीबुवांच्या कृपाप्रसादानें व कारंजे येथील श्रीमान् व भगवद्भक्तिपरायण सद्गृहस्थ रा. रा. नरहर रामचंद्र ऊर्फ बापुराव घुडे यांच्या सहाय्यानें, मठांत असलेलीं लहान मोठीं ७४ बाडे, ६ पोथ्या व कांहीं गळांटा, अशी भिक्षा आह्मांस मिळाली. श्रीसमर्थांचे मठ क्षणजे तितकीं सारीं तत्कालीन विद्यापीठें होत, असें मी अनेकदां ह्मटलें आहे. या विद्यापीठांतील केर हि मौल्यवान् असतो असा अनुभव आलेला आहे आणि क्षणून ज्याला गळांटा क्षणतात तो हि मी अत्यन्त प्रेमानें ग्रहण करीत असतो ! त्यांत सुद्धां सुवर्णाचे क्षणजे सुवर्णतुल्य सारस्वताचे कण आढळतात ! या संग्रहांत, महाराष्ट्रगुरु श्रीसमर्थ रामदासस्वामी, बालकराम, रोकडाराम, मध्वनाथ, गोसावीनंदन, उद्धवचिद्धन, देवदासचैतन्य, नामा केशव, वेंको गोविंद, तुकाराम महाराज, येकनाथस्वामी, सखा, शिवराम पूर्णानंद, मध्वमुनेश्वर, केशव, अनंत केशव, लीलाविश्वंभर, वेणीस्वामी, गोविंददास पूर्णानंद, विष्णुदास नामा, अच्युताश्रम, कोनेर गंगाधर, नरहरी चिन्मय, आनंदमूर्ति, मुक्तेश्वर, नाग जोशी भिंगारवासी, बहेणी, आनंदतनय, ज्ञानदेव, ज्ञानेश्वर महाराज, नामयाची जनी, नामयाचा विठा, रंगनाथ, चोखामेळा, कोकिळ, मुक्ताबाई, वामन, जगमित्रनागा, विठ्ठल अनंतसुत, विप्र नागेश, रामसुतात्मज, विठ्ठलदास, विमळानंद, अनंत, गुरुदास, बोधला, शिवदिन-केसरी, नरहरी मालो, नामदेव, माधवदास, श्रीधर, वासुदेव, जनीजनार्दन, मृत्युंजय, पांडुरंग, बस्वर्लिंग, कृष्णदासमुद्गल, चिंतामणी, तान्हाजी, त्रिंबक, नामा पाठक, शिवदास गोमा, शाम, शामजीसुत, अमृतेश्वर, कृष्णदास-याशवल्की, दास निजानंद, इत्यादि अनेक परिचित आणि अपरिचित साधु पुरुषांच्या आणि स्त्रियांच्या मराठी आणि हिंदुस्थानी बहुविध कवनाचा संग्रह केलेला आहे. सर्व कवन महत्वाचें आहे. त्यांत कांहीं प्रकाशित आणि कांहीं अप्रकाशित आहे.

(४) बहेणींचा कवितासंग्रह रा. रा. धोंडो विश्वनाथ उमरखाने यांनीं नुकता च प्रसिद्ध केला आहे. त्याला सूची नसल्यामुळें सर्व अभंग ताडून पाहतां आले नाहींत. ५६ व्या बाडांतील पुढील अभंग मला आवडला व तो बहुधा अप्रकाशित आहे.

उदंड देखिले उदंड पेकिले । उदंड वर्णिले क्षेत्रमहिमे ॥ १ ॥

पंढरीसारिखे स्थळ नाहीं कोठें । जरी तें वैकुंठ दाखविलें ॥ २ ॥

ऐसी चंद्रभागा ऐसें भीमातीर । ऐसा विटेवर देव कोठें ॥ ३ ॥

ऐसे हरिदास ऐसा प्रेमरस । ऐसा नामघोष आहे कोठें ॥ ४ ॥

ब्रह्मेणी ह्मणे आह्मा अनाथाकारणें । पंढरी निर्माण केली देवें ॥ ५ ॥

आठव्या बाडांत तुकाराममहाराजांच्या निर्याणाचा एक अभंग दिला आहे-तो असा:—

शालिवाहन शके पंधरासे बाहात्तर । विरोधी संवस्त्र उत्तरायेण ॥१

फाल्गुन वदे द्वितीये सोमवार । प्रथम प्रहर प्राथकाळी ॥ २ ॥

तेचि दिवसी स्वयें कीर्तन करितां । ह्मणे मज आतां आज्ञा द्यावी ॥३

तुका ह्मणे नमन साधुसंतापाई । तैसे बोलोनी गुप्त जाले ॥ ४ ॥

बाहात्तर आहे तेथें येकाहात्तर पाहिजे, असें वाटतें.

विठ्ठलदासकृत श्लोकबद्ध रुक्मिणीस्वयंवर ४९ व्या बाडांत आहे. त्या च बाडांत विमळानंदकृत शिवरात्रीआख्यान आहे, त्याचे शेवटीं १६९५ आपाढ कृष्ण ३० तदिनीं समाप्त, ह्मणून द्दटलें आहे. अठराव्या बाडांत तान्हाजीकृत श्लोकबद्ध अंगदशिष्टाई आहे.

या सर्व संग्रहांत अत्यन्त जुनें असें बाड ५७ वें आहे. त्यांत कृष्णदास-याज्ञवल्कीकृत कथाकल्पतरूचा कांहीं भाग असून शक १४५३ ते १४९४ पर्यंतच्या वर्षांचें भविष्य कथन केलें आहे. इतिहाससंशोधकांना हीं वर्षफले महत्त्वाचीं वाटणार आहेत तेव्हां तीं अस्सलबरहुकुम शुद्ध उतरून भारत-इतिहास-संशोधक मंडळाकडे केव्हां तरी अवश्य पाठविलीं पाहिजेत; असो. या सर्व च बाडांचें स्वरूप वर्णन करण्यास आपणांस अवकाश नाही, तथापि पहिल्या बाडांत दासनिजानंदकृत श्रीरामाची एक सुंदर आरती आहे, ती येथें देऊन आपण आद्य मठपति बाळकराम यांच्या कवितेकडे वळूं.

आरती

जय देव जय देव जय जी श्रीरामा ।

अवताराहुनि आधिक दाखविला महिमा ॥ ध्रु० ॥

सूर्यवंशीं भूषण कोणें मिरवीलें ।

उदकावरि पाषाण कोणें तारियलें ।

पाये लाउनि शीळे कोणें उद्धरिलें ।

कोणें नगरलोक वैकुंठा नेलें ॥ १ ॥

कोटीच्या कोटी मेले कोणें उठवीलें ।
 कोणें सुवर्णनगर दानासी दिल्लें ।
 देहे धरोनि कोण वैकुंठा गेले ।
 येकपत्नीव्रत कोणाला घडलें ॥ २ ॥
 कोणाचें बाळक कौसल्ये ऐसें ।
 कोणें शंकरधनुष्य मोडिल्लें कैसें ।
 कोणें परशुराम जिंतीला असे ।
 कोणाचा शर फिरोनि भाता रीघतसे ॥ ३ ॥
 कोणासी सागर शरण रीघाला ।
 शरणागत कोणाचा अद्यापि राहिला ।
 विष्णुशस्त्रेवीण कोण झगडला ।
 सत्य वचनें शेवट कोणाचा जाला ॥ ४ ॥
 निःकपट परनारीबंधु तो कवणा ।
 गिरिधर नर वाभ्रर कपि लता कवणा ।
 येक देव ध्याती शिवसिद्ध गण ।
 कोण युगमर्यादा राहे मोडोन ॥ ५ ॥
 अनंत विष्णु सहित महिमा नामाची ।
 तारक संज्ञा नामे आहे कोणाची ।
 कोण आत्माराम ह्यणवी सर्वासी ।
 कोण ब्रह्मीं व्यापक अक्षर नामासी ॥ ६ ॥
 कोणहा येकविस चिन्हें तळवा उमटती ।
 कोण्या मंत्रें कोण मोक्ष पावतीं ।
 कोण नामस्मरण मरणाचे अंतीं ।
 शंभर कोटी ग्रन्थ कोणाचीं कीर्ति ॥ ७ ॥
 कोण काळ कोटुनि घाली बाहेरी ।
 देहे धरोनि कोण न मरे संसारिं ।
 घेतलियाविण देणें कोणे अवतारिं ।
 स्वामी गेल्या सेवक चिरंजिव अधारिं ॥ ८ ॥
 कोण्या युद्धीं कोण नाहीं पळाला ।
 कोण आपुल्या शब्दा नाहीं टळला ।
 वज्रपंजर ध्वजु कोण मिरवीला ।
 रामा समान दुसरा नाहीं पै जाला ॥ ९ ॥

चित्रकूट पापी चित्रांगद आला ।
 रामा करिचा दर्भ पाठी लागला ।
 ब्रह्मादीकां रक्षवेना तयाला ।
 रामा शरण येतां तो ही रक्षीला ॥ १० ॥
 मछ कूर्म शूकर केसर वान्तर ।
 वामन परशुराम नरहरेश्वर ।
 बाध्य कलकी ऐसे जाले अवतार ।
 सर्वामध्ये श्रेष्ठ माझा रघुवीर ॥ ११ ॥
 ऐसी राघवलीला निर्मळ निर्धारी ।
 राजा आणिक ब्रह्म ह्यणवी संसारिं ।
 घेतलियाविण देणें कोणे अवतारिं ।
 दास निजानंद ध्याय अंतरिं ॥ १२ ॥

(५) या एकंदर संग्रहांत बालकरामांचीं जीं स्फुट प्रकरणें आहेत, त्यांचा येथें सामान्यतः नामनिर्देश करण्यापलिकडे दुसरें काय शक्य आहे ?

(१) हरिश्चंद्र आख्यान, श्लोकबद्ध, एकंदर श्लोक ७२ आहेत, मधून मधून पदें आहेत.

(२) पार्वतीलक्ष्मीसंवाद, श्लोकबद्ध, एकंदर श्लोक ३७. संवाद मनोहर आहे. पार्वतीनें लक्ष्मीची व लक्ष्मीनें पार्वतीची निंदा करावी.

अशा निंदिती येकमेकीसि पाहे । नसे अंतरिं क्रोध कौतूक आहे ।
 मनीं जाणती दोष ही येक ऐसे । ह्यणे बाळरामी च हें वर्म भासे ॥
 जनीं ऐकतां पुण्य पावेल श्रोता । विलासी असे पाप जाते दिगांता ।
 जनीं ऐकतां शोक त्या दुख नाही । तरे वाचितां ऐकतां सत्य पाही ॥
 करीजे बरा अर्थ साकलय याचा । तयाला घडे लाभ तो सहुरूचा ।
 भवाचा नसे बंद त्याते कदा ही । ह्यणे बाळ रामाविणा तूं न राही ॥

(३) चंद्रहास्यकथा, ओवीबद्ध, अपूर्ण मिळाली आहे. पहिला प्रसंग व शेवटचा प्रसंग असे दोन च प्रसंग मिळाले, मधले प्रसंग अनुपलब्ध आहेत. पहिल्याच्या ओव्या १०१ व शेवट्याच्या ओव्या ८९ आहेत. या प्रकरणाचा आदि अंत देतो.

आरंभः—

श्रीवरदमूर्तिं सहुरु । तुझा वेदासी न कळे पारु ।
 तो तूं आह्लासी साचारु । करुणाकरु गुरुराया ॥ १ ॥

तुझा अभय मजकारणें । हें हि अघटित बोलणें ।
 तूं चि असतां पूर्णपणें । अभये होंणें कोणासी ॥ २ ॥
 ऐसें ह्मणतां अहंता । बाधिजेल गुरुनाथा ।
 तुझिया चरणीं ठेविला माथा । चंद्रहास्यकथा बोलवी ॥ ३ ॥

शेवटः—

दुष्ट ते चि सज्जन होती । रामदास कृपा करिती ।
 अभक्त भक्तीसी लागती । होती कैसे भाविक ॥ १ ॥
 रामदासाचा चरणरज । सद्गुरु आमुचें परम गुज ।
 अनन्यभावे गुरुडध्वज । पूजीजे परम सद्भावें ॥ २ ॥
 बाळकराम सद्गुरुचा । अंकित रामदासाचा ।
 वरद असतां समर्थाचा । काय येक नव्हे ॥ ३ ॥
 घाचीजे कथा पुण्य पावन । बाळक रामदासीं शरण ।
 यथामति बोलिलों जाण । श्रोते सर्व रामाचे ॥ ४ ॥
 नव्हे बाळकराम वदता । तरी कथा आली हाता ।
 प्रीतीनें जालों अर्पिता । रामदासगुरूसी ॥ ५ ॥
 अवध सुबध सज्जनीं । नीट करा जोडितो पाणी ।
 निष्ठुर तरी ताता जननी । श्री ते बाळकरामाचे ॥ ६ ॥
 इति श्री चंद्रहास्यकथन । दुष्ट बुधीनिवारण ।
 धर्मपरायण सज्जन । चंद्रहास्य भूषण भल्याचें ॥ ७ ॥
 (४) शंकरविवाह, ओवीबद्ध, संख्या ८२

शेवटच्या ओव्याः—

गुरु रामीरामदास । त्यासी उभये ऐक्यीं विश्वास ।
 निरसूनि पिंडब्रह्मांडास । निरंजनीं वास गुरुभक्तां ॥ ८० ॥
 बाळक रामदासीं शरण । जालें दोघाचें येकपण ।
 सद्गुरुकृपेनें लग्न । गेले लागोनि निश्चळीं ॥ ८१ ॥
 लोक ह्मणती रामडेग्यासी । वदणें नाहीं हरासी ।
 ह्मणोनी गुरु रामदासी । शिवकथेसी बोलविलें ॥ ८२ ॥
 ॥ इति श्री यथामति शंकरविवाह ॥

(५) गजगौरीव्रत, संख्या ५०

(६) पार्वतीस्वयंवर, श्लोकबद्ध, संख्या १००

(७) वीरडे द्रौपदीचे, श्लोक ३५

शेवटचा श्लोक

बाळा नाम भवाब्धितारण असे बाळापुरी सुंदरी ।
 तेथे बाळकराम ग्रंथरचना श्री बाळचर्चेवरी ।
 सूभानी मुनि नारदात्मजसुतू वासंत तो चांगला ।
 तेथे तो तरि पूर्ण यादवपती दासासि तो पावला ॥

यावरून हें प्रकरण बाळापुरास रचिलें असें होतें. सूभानी ह्याजें सुभानु संवत्सर असल्यास १६२५ शक असावा. 'मुनि नारदात्मजसुतू' याचा अर्थ मला बरोबर लागला नाहीं, तो कोणी लावल्यास शकाचा निर्णय होईल.

- (८) सुदामचरित्र, श्लोक ५८
 (९) प्रल्हादचरित्र, श्लोक १५५
 (१०) वामनचरित्र, श्लोक सुमारे १००
 (११) रेणुकामाहात्म्य, श्लोक ९४
 (१२) चेंडुफळी, श्लोक ५५
 (१३) कथाकल्पकेदार, श्लोक १०८

या प्रकरणाच्या शेवटच्या चार श्लोकांत बाळकरामांनीं स्वतःचें थोडेंच वृत्त निवेदन केलें आहे, त्यासाठीं ते चार श्लोक उतरून घेतों:—
 कथा पूर्ण जाली गुरूच्या कृपेनें । गुरु रामदासास अर्पित जाणें ।
 असे दास हा सांप्रदाई जयाचा । रघूनाथ गातां कवी दोष कैचा ॥
 असे जन्मला बाळ हा सिंदखेडीं । उपद्रव असे ते स्थळीं राम सांडी ।
 ह्याणानी पुशग्रामवासी च आहे । जना नावडे राम तो येक साहे ॥
 विनंती असी बोलिजे बाळरामें । जनीं बोलती रामठेगा चि नामें ।
 यजुर्वेद हा मध्यशाखा जयाची । कवित्वीं असे बुद्धिप्रागल्भ कैची ॥
 असे धाकुटा कोवळी बुद्धि जाणा । असी वीनती सज्जनालागि माना ।
 नसे शुध ना बध ना राम जाणे । सुखें राम घेणें सुखें राम देणें ॥

॥ इति श्री महाकांड रामायणे कल्पकेदार संमती ॥

- (१४) एकादशी, श्लोक ११२

या हि प्रकरणाच्या शेवटच्या कांहीं श्लोकांत श्री बाळकराम आत्मवृत्त निवेदन करीत आहेत, तेव्हां ते हि श्लोक येथें उतरून घेतले पाहिजेत:—

कृपा रामदासें करावी जयाला ।
 भवाब्धी असे पायउतार त्याला ।
 समीरासुतें राहणें त्याजपासीं ।
 खुणा जाणिजे वर्त येकादसीसी ॥ १०७ ॥

तयाचा असे सांप्रदाई लघूसा ।
 अहो गौतमीतीर आस्टीस वासा ।
 कुळीं कळवियाच्या असे जन्म जाला ।
 असे नाम (ब)ल्लाळ सवज्ञा तयाला ॥ १०८ ॥
 तया पुत्र जो (के)शड नाम जाणा ।
 वरे सूत त्या हो गणे + + + ।
 (त) यापासुनी बाळकुराम जाला ।
 सदा (राम) त्या उदरा पुत्र आला ॥ १०९ ॥
 कुळीं देव जो (तू)ळजापूरवासी ।
 पुशग्राम हा वास तो तातयासी ।
 परी लोक देहेमती वर्तताती ।
 त्यजी सिदखेडा हनुमंत चिर्त्ती ॥ ११० ॥
 कुन्हाडींत या अनुसयेच्या कृपेनें ।
 असो राहिलो तेथ चि तानमानें ।
 पुढें हेत जावें सुखें त्रिंबकासी ।
 भये अंतरीं सत्य कारंजवासी ॥ १११ ॥
 पुशग्राम मारोनिया तस्करानें ।
 त्रिपुरापुरीं वस्ति केली सुखानें ।
 पुढें ही असे हेत उद्विग्न जावें ।
 गुरु राम ठेवील तैसे असावें ॥ ११२ ॥

॥ इति श्री एकादशी संपूर्ण ॥

ज्या बाडांतून हे श्लोक घेतले आहेत ते जीर्ण असल्यामुळें अक्षरें उडाली आहेत. कंसांतील अक्षरें मी लावीत आहे, तीं बरोबर असतील किंवा चुकीचीं हि असूं शकतील.

या दोन प्रकरणांत जें थोडेंसें आत्मचरित्र आलें आहे, त्यावरून बालकरामाविषयीं जी माहिती मिळते, ती अशी. बालकरामांचें कुलदैवत तुळजापुरनिवासी श्रीजगदंबा हें होय. ते यजुर्वेदी माध्यांदिन शाखेचे असून त्यांचें उपनाम कळवे होय:—

बल्लाळ

|
केशव

|

गणेशप्रसादतः पुत्र

|

बाळकराम

अशी त्यांची पूर्वजपरंपरा दिसते. त्यांचे पूर्वज आरंभी अष्टीस रहात होते. हे अष्टी गांव हणजे श्रीसमर्थचरित्रांत तुपाच्या घागरीसबंधानें प्रसिद्ध असलेले च असावें, असें वाटतें. जांबेच्या पूर्वेस तीन चार कोसावर अष्टी आहे. अष्टीहून बालकरामांचे वडिल इतिहासप्रसिद्ध शिंदखेड्यास रहावयास गेले. अष्टीपासून शिंदखेडे पंचवीस तीस कोस येईल. बालकरामांचा जन्म शिंदखेड्यास झाला. शिंदखेड्यास उपद्रव झाल्यामुळं तेथून निघून बालकराम पुसगांवी रहावयास गेले. हे पुसगांव कोणतें, त्याचा मला अजून शोध लागला नाही.

बालकरामांचें रामटेंगा असें टोपण नांव होतें, असें दिसतें. त्यांचा एके ठिकाणीं असा फारसा रहिवास झालेला दिसत नाही. कुन्हाडी गांव कोठें आहे, कोण जाणे. तेथें ते कांहीं काळ राहिले. तेथून त्र्यंबकास जावें, असें त्यांचें मनांत आलें होतें, कारंजास जावें तरी तेथें त्यांना संकटच वाटे, पुसगांव तर लुटलें गेलें होतें, अशा स्थितींत कांहीं काळ त्यांनीं त्रिपुरापुरी वस्ती केली; परंतु त्यांच्या मनाची उद्विग्नता कांहीं नाहीशी झाली नव्हती. बालकरामांचे चिरंजीव रोकडाराम यांनीं मात्र कारंजास कायमचा मुक्काम केला होता.

(१५) गोपीचंद्र आख्यान, एकंदर प्रसंग ६

प्रसंग १—४१ ओव्या

„ २—१८ मराठी श्लोक

„ ३—४१ हिंदुस्थानी श्लोक

„ ४—१८ हिंदुस्थानी श्लोक

„ ५—३७ मराठी व हिंदुस्थानी श्लोक

„ ६—६१ मराठी व हिंदुस्थानी श्लोक

सहाव्या प्रसंगाच्या शेवटीं ग्रंथ कोठें आणि केव्हां संपला त्याचा उल्लेख आहे हणून शेवटचे श्लोक देतो :-

अशी हे कथा आजि गेली अभंगा । जिते वाचितां प्राप्त वैराग्यगंगा ।
असे भादवा शुद्ध तीथी दहावी । तई संपला ग्रंथ अस्वस्थगावी ॥
तया जाफराबाद आधीन गावा । तई अर्पिला ग्रंथ देवाधिदेवा ।
मनीं फार चिंता वरुणा दिशेची । कई भेटि होईल त्या त्रिंबकाची ॥

हणोनी उदासीन सा + + + ।
 (नसे)आवडी आश्रमी सुतकामी ।
 असो जन्मलो सिंदखेडीं नृपाच्या ।
 न माने चि म्या सांडिला संग त्याचा ॥ ६० ॥
 पुसेचा तिरीं फार दस्तीस केले ।
 कुन्हाडीं बहू काळ कर्मांत गेले ।
 तयानंतरें त्रिंबका जावयासी ।
 मनामाजि चिंता असे येक त्यासी ॥ ६१ ॥

॥ इति श्री गोपीचंद्र आख्यान समाप्त ॥

प्रस्तुतचें गोड आख्यान बालकरामांनीं प्रवासांत लिहिलें, असें दिसतें. अश्वत्थ गाव हणजे च जाफराबाद कीं काय कोण जाणे ! तेथें या च भाद्र-पद महिन्याच्या शुद्ध दशमीस ग्रन्थ संपला. शक दिलेला नाही, काय करावें ! बालकरामांना त्रिंबकेश्वरीं जाण्याची हुरहुर लागली होती, पण आपणांस त्यांचें चरित्र, त्यांचा काळ, श्रीसद्गुरुकृपा संपादन करण्यासाठीं त्यांनीं केलेले सायास जाणण्याची तळमळ लागली आहे ! त्यांना नको असला तरी आपल्यासाठीं त्यांनीं शक घावयास पाहिजे होता ! जरा कोठें काहीं श्रीचरित्रपर उल्लेख आला कीं आपल्या सर्व चित्तवृत्ती कशा एकवटून त्या उल्लेखाकडे लागतात व इतर सर्व व्यापारावरून निघून मन नेत्राच्या ठिकाणीं रिघतें ! अशा आपली कींवा श्रीसमर्थशिष्यांना आली नाही तर आपल्या जीवाला लागलेली तळमळ शांत कशी होणार !

(१६) हनुमंत भेटी, श्लोक, पदें वगैरे मिळून ग्रन्थसंख्या सुमारे ३००

(१७) अंगदशिष्टार्थ, श्लोक, ओव्या, सवाया, पदें वगैरे मिळून सरासरी ३००

(१८) सवाया

श्रीबालकरामकृत एकंदर १५१ स्वतंत्र सवाया आहेत. त्यांच्या शेवटीं

रामठेंगा गुरुग्यानसे मस्त है । राम लेना यही राम देणा ॥

असें आहे. बालकरामाचें रामठेंगा हें टोपण नांव त्यांच्या कवितेंत पुष्कळदां आलेलें आहे. कथाकल्पकेदाराच्या शेवटचे जे चार श्लोक मागें दिले आहेत, त्यांत हें नांव आलें च आहे.

(१९) श्रीसद्गुरुपदेश

श्रीसमर्थानीं बाळकरामास जो उपदेश केला, तो त्यांनीं ५४ श्लोकांत गोंवला आहे. या प्रकरणास आपण श्रीसद्गुरुपदेश प्रकरण ह्मणूं. गुरुनाथ हे सांगती शिष्यवर्गा । विचारें बरें सांडि रे उपस्वर्गा । गुरु बोलती बाळरामा विचारी । तुला बोधितो बुद्धि हे हीतकारी ॥ असा त्या प्रकरणाचा आरंभ आहे. उपदेशाच्या अंती बाळकराम ह्मणतात: गुरूनें कसा रामविश्वास केला । अभिमान हा सर्व गीळूनि ठेला । तयाकारणें काय आतां पुसावें । समर्था गुरूकारणें काय द्यावें ॥१॥ गमेना रघुनायकावीण कांहीं । असे गूज तें सहुरुनाथपाई । तयाकारणें काय आतां पुसावें । समर्था गुरूकारणें काय द्यावें ॥२॥ मनीं कल्पना राम होऊनि गेली । गुरूच्या पर्दीं वासना लुब्ध जाली । तयाकारणें काय आतां पुसावें । समर्था गुरूकारणें काय द्यावें ॥३॥ मोहो दूरि केला गुरूराजयानें । सदानंद आनंद केला कृपेनें । तयाकारणें काय आतां पुसावें । समर्था गुरूकारणें काय द्यावें ॥४॥ दिलहे बाळरामासि उपासनेसी । बहू लागली आवडी रामदासी । तयाकारणें काय आतां पुसावें । समर्था गुरूकारणें काय द्यावें ॥ ५ ॥ श्रीसद्गुरुकृपाप्रसादानें कृतार्थ झालेल्या बालकरामांची ही आत्मनिवेदनी भक्ति पाहून कधीं काळीं तें अनिर्वाच्य भक्तिसुख उपभोगण्याचें आपल्या सर्वांच्या नशिबीं असेल काय, असा विचार मनांत आल्यावांचून राहात नाही !

(२०) पदसंग्रह :—

बाळकरामांची स्फुट पदें किती तरी आहेत, पण एका बाडांत सारखीं क्रमानें सत्तर पदें दिली आहेत, त्यांतील एक दोन पदें येथें देतां. कृतार्थ झालेले बालकराम दुसरें तिसरें काय गाणार ! मनाला अहोरात्र एकच छंद.

पद

रामदासें कैसें आतां केलें रे । ज्योतिरूपें न देखो कोण जाले रे । जड कोठें धन्यहें अपूर्व रे । अवघा मी च माझी च अवघी सत्ता रे ॥ ध्रु० ॥ मूलरूपों रंगलें मन माझे रे । दिसे चैतन्यघन सदोदीत रे । चंचळाचें न दिसे कांहीं भान रे । निश्चळासी पाहातो आहे कोण रे ॥ १ ॥ दृश्य द्रष्टा कोणें कल्पावें तयासी रे । माया जड ह्मणते कोण तीसी रे । धन्य तो चि सद्गुरु रामदासी रे । बाळरामीं स्थापिलें प्रत्ययासी रे ॥ २ ॥

पद

मज पामरातें कोण पुसे । केलें ऐसें गुरुनाथें ॥ ध्रु० ॥
 प्रपंची असतो वेथें चि शिणतो । कोणा रुसतो गुरुराया ॥१ ॥
 माझें मजला गुज कळतेना । मन वळतेना गुरुराया ॥ २ ॥
 बाळकरामीं रामदासें । केलें ऐसें रामीं सरते ॥ ३ ॥

(२१) स्फुट पदें, आरत्या, अभंग, श्लोक, वगैरे

हीं शेंकडों आहेत. तीं सर्व येथें देणें थोडें च शक्य आहे ? श्रीसमर्थसद्गुरु-
 सांनिध्याचा महिमा किती आहे त्याविषयीं एका पदांत बाळकरामांनीं
 आपला अनुभव दिला आहे.

पद

सन्निधमात्रें जग तरलें । समर्थ सद्गुरुवरदानें । अज्ञानाचें मूळ तूटे ।
 भजनीं सात्विक हें जाण ॥ ध्रु० ॥ अन्यत्रांचें किती सांगो । सन्नि-
 धमात्रें भव भंगे । हा अनुभव तो मज देहीं । श्रीरामदासी वीत-
 रागु ॥ १ ॥ निरसुन अविद्या संगतीनें । समर्थ सद्गुरुच्या गुणें ।
 संगति बाळकरामासी । संत चि होउनियां असणें ॥ २ ॥

बालकराम अनन्य भावानें श्रीसमर्थांचा प्रताप वर्णन करितात :—

पद

जय जया मोक्षपाणी । गुरुराजा उदारा । उपकार काय मानूं ।
 केला मज दातारा । तुझेनि कृपादृष्टीं । मज मी च सोयरा । मीपण
 पाईं तुझा । तुझा तूं चि तूं खरा ॥ ध्रु० ॥ सद्गुरुबोधअर्का । तमअ-
 ज्ञाननाशा । प्रकाश तूं चि तूं कीं । न ये बोलतां भापा । बोलणें हा-
 रपलें । न ये बुद्धिच्या लेशा । स्फुरते अल्प कांहीं । गुरु तूं चि स-
 र्वेशा ॥ १ ॥ तूं चि तूं पूर्णपणें । कोण दुसरे आहे । आवडी बोलतां
 कीं । धृति कुंठित ठाये । ते चि हे निजरूप । रामदासासी पाहे ।
 बाळक रामपाईं । पुजूं उरले पाये ॥ २ ॥

बालकरामांनीं आरत्या किती तरी केलेल्या आहेत ! पण त्यांतील एक
 श्रीसमर्थांची व एक ग्रन्थराजाची अशा फक्त दोन आरत्या येथें देतोः—

आरती श्रीसमर्थांची

जय देव जय देव जय सद्गुरुराजा । आरत माझें पुरवी मुळिंच्या
 मूळबीजा ॥ ध्रु० ॥ दासांप्रति बोधाया सगुण दिसतोसी । गुणा-
 तीता अगुणा सर्वातीत होसी । कृपादृष्टीं पाहातां दासा सुख देसी ।

रामी रामदासी तारक दिसतोसी ॥ १ ॥ अभयंकर मज वर दे गुणा-
तीत पेसा । ब्रह्मानंदीं तन्मय पुरवी निज आशा । राम दास भेदा
दवडी दुरि देशा । बाळकरामीं हा लय करिजे सर्वेशा ॥ २ ॥

आरती श्रीदासबोधाची

जय देव जय देव जय दासबोधा । आरति आरत माझे जय सहुरु-
वरदा ॥ ध्रु० ॥ सहुरुवरदा आपदा नाशी भवबाधा । कर्म उपासन
ज्ञान प्रबोध आनंदा । वैराग्या निजभाग्या नितिसुखमर्यादा । अभेद
भक्तीसाधन बुडउनि दुखवादा ॥ १ ॥ भावें पठती जे नर ते वर
रामाचे । ज्ञान विरक्त चि होती भजनीं मन त्यांचे । क्रीया धरिती
ऐसी भवभय त्यां कैचें । बाळकरामीं रूप हे दासबोधाचें ॥ २ ॥

बालकरामकृत अभंगांची तर गणती नाही. कांहीं विशेष निवड न
करितां, केवळ त्यांची गोडी वाचकांच्या अनुभवास यावी, ह्मणून सहज
चार पांच अभंग येथें देतोः—

१

ब्रीद तां राखावें । दीना उद्धरावें । पाठीसी घालावें । रामराया ॥ १ ॥
माता पिता बंधु । सखा सोहोदरु । दासअंगीकारु । करी रामा ॥ २ ॥
नाठवे राघोबा । तुजवीण कांहीं । विनटलों पाई । सांभाळावें ॥ ३ ॥
दयाळ राघव । उदारांचा राणा । बुझावीत दीना । बाळराम ॥ ४ ॥

२

ब्रीद तां राखावें । रामा धांवसीना ।
गिळिती वासना । कामक्रोधें ॥ १ ॥
क्रोध हा नावरे । काम अनावर ।
आतां रघुवीर । कृपा करो ॥ २ ॥
दास सीघ्रकोपी । जालों मी राघवा ।
वेगी आवरावा । बाळराम ॥ ३ ॥

३

ब्रीद तां राखावें । पतीतपावना ।
जानकीजीवना । रामराया ॥ १ ॥
तुजवीण सुख । नाठवे चि कांहीं ।
भेटी आतां देई । रामराया ॥ २ ॥
अज्ञोनी न येसी । काय तुज जालें ।
काय अवेहेरीलें बाळरामा ॥ ३ ॥

४

हृदय फुटते । आला प्राण कंठी ।
 दीस मोजी बोटे । रामराया ॥ १ ॥
 ऐकोनी वचन । धावे दीनानाथ ।
 प्रेमभरें देत । आळींगण ॥ २ ॥
 आळींगण देतां । मीतूपण नाहीं ।
 बुझावीत राही । स्थिती याची ॥ ३ ॥
 रामदास रामीं । चिद्घन संचला ।
 बाळरामें केली । आळी ऐसी ॥ ४ ॥

५

ब्रीद तां राखावें । राखियेले आतां ।
 बुझावीत आतां । निजदास ॥ १ ॥
 प्रेमामृत पान्हा । भुक बोळवीली ।
 करीतो साउली । निज लोभें ॥ २ ॥
 अध्यात्मश्रवण । कुंडलें श्रवणीं ।
 राघोवानें लेणीं । लेववीलीं ॥ ३ ॥
 रामदासहात । शिरीं पिंपळपान ।
 कुरवाळी प्रीतीनें । रामराये ॥ ४ ॥
 ऐसी रामदासी । माउली स्नेहाळ ।
 घडे घडे बाळ- । राम पाहे ॥ ५ ॥

जशी अभंगांची गणती नाही तशी ती स्फुट श्लोकांची तरी कोटें आहे !

श्लोक

माघ वद्य नवमीस शुद्ध दीस साधिला ।
 प्रातःकाळ काळवेळ डंका राम वाजला ।
 रामी रामदास भास वास रामी पावला ।
 बाळराम घेणें देणें गुरुब्रह्मीं आटला ॥ १ ॥

असा श्रीसमर्थनिर्याणाचा एक श्लोक आढळला. त्यांत निर्याणाची वेळ दिली आहे ह्मणून तो श्लोक येथें उतरून घेतला आहे.

इतर कोणते हि श्लोक येथें देणें शक्य नव्हे. परंतु पुढील सात कूटात्मक श्लोकांत काय गर्भितार्थ किंवा संकेतार्थ आहे, त्याचा बोध मला होत नाही तो कोणास तरी होईल ह्मणून तेवढे श्लोक येथें देतो.

श्लोक

परोपकारासि अबरे करावे । झिजावे सख्या सज्जना तोपवावे ।
 सदा सर्वदा अंतरां साध गोडी । दिजे दोनि बैलास लाहान गाडी॥१
 बहूतापरी बोधिले टाकळीसी । ह्मणे बाळरामी नसे लोभ त्यासी ।
 बहू लोक ते योसीतापाप जोडी । दिजे दोनि० ॥ २ ॥
 बरी चांगली पांघराया बनाती । परी पीवळी रंग सुरंग जाती ।
 तया नंतरे खर्च पुण्यास जोडी । दिजे दोनि० ॥ ३ ॥
 महाराज बाळापुरीं प्रश्न केला । परी लोक ते पोसीताती अघाला ।
 ह्मणोनी तया कारणे चीत सोडी । दिजे दोनि० ॥ ४ ॥

कुऱ्हाडीत या अनुसयेच्या असोनी ।

परी दूसीती दूशकु पापखाणी ।

महाराज हा योग माहावीराने ।

चिरंजीव राहा मला अश्व देणे ॥ ५ ॥

महागांव हा थोंट पृथ्वीत मोठा ।

जनाकारणे गर्व अत्यंत ताठा ।

खऱ्याची पहा प्रीति चीती धरीना ।

तसा चीरुनीचा प्रभु दैन्यवाणा ॥ ६ ॥

कारंजा जण फार भाविक नसे डंबास मानीतसे ।

कर्मी राजसतामसे बहु वसे भेदाचिये धारसे ।

सद्गुरुवीण जिणी उगी च उडती नामी नसे आदर ।

बाळकराम चरित्र पाहत असे कैसा तरे सागरु ॥७ ॥

(६) बालकरामांचे पुत्र व शिष्य रोकडाराम, हे हि आपल्या वडि-
 लाप्रमाणें पूर्ण अधिकारी होते. त्यांची वाचकांना थोडक्यांत ओळख एक
 महिन्यानें करून देऊं. आमची च जेथें ओळख बेताबाताची, तेथें आह्मी
 जास्त ओळख कोटून करून देणार ! प्रत्यक्ष श्रीसमर्थशिष्य बालकराम यांचा
 जन्म कोणत्या शकांत झाला, त्यांच्यावर श्रीसद्गुरूंची कृपा केव्हां, कोठें आणि
 कशी झाली, त्यांनीं समाधी कोणत्या महिन्याच्या कोणत्या तिथीला घेतली,
 इत्यादि ठळक गोष्टींचें हि ज्ञान होण्याला मार्ग नसावा, हें दुर्दैव होय ! परंतु
 सर्व मनोरथ पूर्ण करणाऱ्या मंगलमूर्तीची कधीं काळीं कृपा झाल्यास कोण-
 ती वांछा सफल होणार नाहीं?

[१२]

॥ श्रीराम ॥

श्रीसमर्थाची शिकवण

घडा चवथा

सद्गुरु पाहिजे

इहलोक साधायाकारणें । जाणत्याची संगती धरणें ।

परलोक साधायाकारणें । सद्गुरु पाहिजे ॥ १२-३-२

प्रपंची शिष्यांचीं ऐहिक आणि पारलौकिक कर्तव्यें कोणतीं व निस्पृ-
हांचीं कोणतीं त्यांचा स्पष्ट खुलासा होऊन तीं तीं कर्तव्यें यथाधिकार करून
आपणांस इहपर लोक साधावयाचे आहेत. पण या चतुर्विध कर्तव्याचा
आपणांस उमज पडावा कसा ? इहलोकींचीं कर्तव्यें आपल्या हातून यथा-
सांग घडण्यास जाणत्याची संगती धरली पाहिजे. जाणता कोणास ह्याणावें ?

प्रत्यय बोलतां आलें । अचूक न चुके जर्नी ।

सत्य मिथ्या कळों आलें । जाणता त्यास बोलिजे ॥ स्फु. प्र. २६

उणीव येउं देना तो । कळहो न करी कदा ।

जनाचें मन तो राखे । युक्तीनें काम चालवी ॥ ८ ॥

पेसा तो शहाणा लोकीं । तयाची संगती बरी ।

धरितां सौख्य होताहे । प्रवृत्तिनिवृत्तीकडे ॥ ११ ॥

अशा जाणत्यापासून आपण स्वकर्तव्यबोध करून घेतला पाहिजे. कदाचित्
पुस्तकांघरून त्या कर्तव्यांचा बोध होईल, पण तदनुसार आचरण होण्यास
जाणत्या माणसाची च कास धरली पाहिजे. जाणत्यापार्शीं काय काय शिकावें
याचा उपदेश श्रीसमर्थांनीं अठराव्या दशकाच्या दुसऱ्या समासांत विस्तृतपणें
केला आहे. लिहिणें, वाचणें, पुसणें, गाणें, वाजवणें, तालीम करणें, बोलणें,
चालणें, युक्ति, पैच, पीळ, प्रसंग, रंग, स्फूर्तीचे तरंग, साक्षेप, तर्क, संकेत,
धूर्तपणा, राजकारण, वचनें, संवाद, तीक्ष्णता, सहिष्णुता, औदार्य, कल्पकता,
दीर्घ सूचना, विबंधना, काळसार्थकता, भक्ति, वैराग्य, ज्ञान, ध्यान, अलित-
पण, विदेहलक्षण, ब्रह्मविवरण, इत्यादि इत्यादि.

जाणत्याचा अवघा प्रसंग । समजोन घ्यावा ॥ १८-२-२०
असें सांगून अखेरीस

जाणता येक अंतरात्मा ।

असा श्रीसमर्थानीं आपल्या नेहर्मीच्या पद्धतीप्रमाणे त्या समासाचा अध्यात्मांत उपसंहार केला आहे. इहलोक साधावयासाठीं जाणत्याची संगती घरावी व परलोकाची प्राप्ति व्हावी ह्यापून श्रीसद्गुरुचरणांची सेवा करावी. आपण च आपला विचार करूं, तर्क लढवूं, बुद्धि चालवूं व आपण च आपले गुरु होऊं असें ह्यापून चालणार नाही ! असें कधीं झालें नाही व पुढें कल्पांती हि होणें नाही ! जेथे जेथे बुद्धीचा प्रकाश दिसेल तेथे तेथे त्या बुद्धीचा कोणी तरी चालक मागें आहे, असें खुशाल अनुमान करावें. एरव्हीं अध्यात्मविद्येचें रहस्य कोणांला हि, मग ते बुद्धीनें किती हि बलवंत असोत, स्वतःला अवगत होणार नाही व दुसऱ्याला सांगतां येणार नाही. ज्यांना याविषयीं अलिकडे कोठें शंका आली असेल तेथे त्यांनीं तपास करून आपली खात्री करून घ्यावी. मला शंका नाही. श्रीसद्गुरुचरणापुढें विनम्र होऊन, हात जोडून, श्रीचरण प्रेमपूर्ण नयनांनीं अवलोकन करून

माझे मजला । गुज कळतेना । मन चळतेना । गुरुराया ॥

अशी कबुली श्रीबालकरामांप्रमाणे पुष्कळांनीं कृतज्ञतापूर्वक दिलेली आहे व सर्व च ज्ञानी भक्त देतील, याबद्दल संशय नको.

या अत्यन्त पवित्र विषयाची अवहेलना करण्याची शोचनीय प्रवृत्ति हल्लींच्या काळां कोठें कोठें दिसते, याबद्दल मनाला फार खेद होतो. अशी प्रवृत्ति होण्याची कारणे कोणतीं हि असोत, त्यांचा आज आपणांस विचार कर्तव्य नाही; तरी पण इतकी गोष्ट निर्विवाद आहे कीं, ही प्रवृत्ति आमच्या पूर्वपरंपरेला सोडून आहे, शास्त्राच्या विरुद्ध आहे, साधुसंठांच्या शिकवणीशी असंबद्ध आहे आणि ह्यापून ती सर्वथैव अपायकारक होय. भोंदु गुरूंची सांथ हल्लीं आली असेल, पण ती नव्हती कधीं ? श्रीसमर्थींच्या वेळीं हि, कोणांला पाहिजे असल्यास, एका अडक्याला तीन गुरु मिळत होते, हें आपणांस ऐकून ठाऊक आहे ना ?

गुरु पाहतां पाहतां लक्ष कोटी ।

बहूसाल मंत्रावळी शक्ति मोठी ।

मनीं कामना चेटकें धातमाता ।

जनीं वेर्थ रे तो नव्हे मुक्तिदाता ॥ १८० ॥

असे चेटकी, चाळविणारे, फसविणारे, द्रव्यभोंदु, निंदक, मत्सरी, भक्तिहीन, उन्मत्त, व्यसनी गुरु त्या हि वेळीं लक्षावधी होते. अशांच्या पाठीवर पुष्कळानीं कोरडे ओढले आहेत. कोणत्या हि काळीं हे असे लोक असणार च. त्यांच्यामुळें मुख्य सिद्धान्ताला उणेपणा येण्याचें कारण नाहीं.

आपला मुख्य सिद्धान्त असा आहे कीं,

सद्गुरुविण ज्ञान कांहीं । सर्वथा होणार नाहीं ॥ ५-१-२१

तेथें स्वतःच्या शहाणपणाची घमेंड व्यर्थ होय. तुझी इतर किती हि साधनें करा, गुरुकृपेवांचून तीं सारीं निष्फल होत.

करूनि नाना सायास । केला चौदा विद्यांचा अभ्यास ।

रिद्धि सिद्धि सावकास । वोळल्या जरी ॥ ५-१-३३

तरी सद्गुरुकृपेविरहित । सर्वथा न घडे स्वहित ।

येमपुरीचा अनर्थ । चुकेना येणें ॥ ३४ ॥

जव नाहीं ज्ञानप्राप्ती । तव चुकेना यातायाती ।

गुरुकृपेविण अधोगती । गर्भवास चुकेना ॥ ३५ ॥

ध्यान धारणा मुद्रा आसन । भक्ती भाव आणि भजन ।

सकळ हि फोल ब्रह्मज्ञान । जव तें प्राप्त नाहीं ॥ ३६ ॥

सद्गुरुकृपा न जोडे । आणी भलतीचकडे वावडे ।

जैसें आंधळें चाचरोन पडे । गारीं आणी गडधरां ॥ ३७ ॥

जैसें नेत्रीं घालितां अंजन । पडे दृष्टीस निधान ।

तैसें सद्गुरुवचनें ज्ञान- । प्रकाश होये ॥ ३८ ॥

अगदीं थोडक्यांत सांगावयाचें तर इतकें च ह्मणता येतें कीं, तुझी किती हि मोठे असा, दिसण्यांत किती हि सुखी असा, केवढ्या हि विशाल बुद्धीचे व अतुल पराक्रमाचे असा, साऱ्या ब्रह्मांडाला पुरून उरणारा तुमचा व्याप केवढा हि मोठा असो, एक गोष्ट निश्चित ह्मणून लक्षांत ठेवा कीं,

सद्गुरुविण जन्म निर्फळ । सद्गुरुविण दुःख सकळ ।

सद्गुरुविण तळमळ । जाणार नाहीं ॥ ३९ ॥

हा आमचा निश्चय आहे. शास्त्रप्रतीति, गुरुप्रतीति व सर्वांची आत्मप्रतीति हि अशी च आहे. हा निश्चय सर्वांच्या प्रतीतीचा आहे, असें आम्ही ह्मणतो, त्यांत कांहीं नवल नाहीं. श्रीसद्गुरुकृपा झाली ह्मणजे होणाऱ्या निरतिशय सुखाची कल्पना आपणांस करवणार नाहीं, हें कबूल आहे; पण गुरुकृपा होत

नाहीं तोंवर आपल्या जिवाची जी सारखी तळमळ होत असते, तिचा तर अनुभव सर्वांना येतो ना ? शास्त्राचें हि सांगणें असें च आहे.

छांदोग्य उपनिषदाच्या षष्ठाध्यायाच्या चतुर्दश खण्डांत

आचार्यवान्पुरुषो वेद ।

असा सिद्धान्त दिला आहे. त्याला आरंभीं एक व्यावहारिक दृष्टांत योजिला आहे. एका गांवाहून दुसऱ्या गांवीं जावयास आपण निघालों आणि त्या गांवाची जर आपणांस वाट माहीत नसली, तर येणाराजाणाराला आपण ती वाट पुसत असतो. ही जशी अगर्दीं सामान्य व्यवहारांतील गोष्ट, तद्वत् परमार्थाची वाट दाखविणारा कोणी तरी ज्ञाता असावा लागतो. जाणत्याला विचारल्यावांचून किंवा जाणत्यानें सांगितल्यावांचून आपला सामान्य व्यवहार हि जर चालत नाहीं, तर त्याच्या अनंत कोटीपट गहन जें आत्मज्ञान तें आपणांस श्रीसद्गुरुवांचून कळेल, अशी अपेक्षा करणें योग्य होईल काय ?

केनोपनिषदाच्या प्रथम खण्डाची तिसरी कारिका पाहिली तर, ब्रह्म कसें आहे तें सांगून शेवटीं श्रुति ह्मणतात

इति शुश्रुम पूर्वेषां ये नस्तव्याचक्षिरे ।

‘ असें आह्मीं पूर्वजांपासून ऐकलें, त्यांनीं आह्मांस समजावून सांगितलें. ’ याचा अर्थ असा च नाहीं कां होत कीं, ब्रह्मज्ञान केवळ तर्कगम्य नव्हे ? हा अर्थ श्रीमत् शंकराचार्य यांनीं स्पष्ट करून सांगितला च आहे.

ब्रह्म चैवमाचार्योपदेशपरम्परयैवाधिगन्तव्यं न तर्कतः
प्रवचनमेधाबहुश्रुततपोयज्ञादिभ्यश्चेत्येवं शुश्रुम श्रुत-
वन्तो वयं पूर्वेषामाचार्याणां वचनम् । य आचार्या नोऽस्म-
भ्यं तद्ब्रह्म व्याचक्षिरे व्याख्यातवन्तो विस्पष्टं कथित-
वन्तस्तेषामित्यर्थः ॥

हा च आशय काठकोपनिषद् अध्याय १ वल्ली २ कण्डिका २३ चा आहे.

नायमात्मा प्रवचनेन लभ्यो न मेधया न बहुधा श्रुतेन ॥

ही च कण्डिका तृतीय मुण्डकाच्या द्वितीय खण्डांत तिसरी ह्मणून दिलेली आहे.

प्रथम मुण्डकाच्या द्वितीय खण्डाची बारावी कण्डिका तर अगर्दीं च स्पष्ट आहे.

यद्विज्ञानार्थं स गुरुमेवाभिगच्छेत् ।

‘ त्या नित्य वस्तूचें यथार्थ ज्ञान होण्यासाठीं त्यानें सहुरूला च शरण गेलें पाहिजे ’. यांत एव ह्मणजे च हा शब्द योजून सदुरूला शरण गेल्यावांचून गत्यन्तर च नाही, दुसरा मार्ग च नाही, असा आणखी अर्थ स्पष्ट केला आहे. भगवान् आचार्य ह्मणतात:

**शास्त्रज्ञोऽपि स्वातंत्र्येण ब्रह्मज्ञानान्वेषणं
न कुर्यादित्येतद्गुरुमेवेत्यवधारणफलम् ।**

मोठा पण्डित जरी झाला तरी त्यानें स्वतंत्रपणें ब्रह्मज्ञानाचा शोध न करावा हा च बोध ‘ सदुरूला च ’ यापासून होतो.

इत्यादि जशीं श्रुतिवचनें आहेत, तद्वत् भारत, भागवत, अध्यात्मरामायण, श्रीमत् भगवद्गीता, गुरुगीता, इतर अनेक गीता, इत्यादि सर्व अध्यात्मग्रन्थांत ह्या च सिद्धान्ताचें प्रतिपादन केलेलें आहे. त्याविषयीं कोणास शंका असेल असें वाटत नाही, तेव्हां तें सर्व प्रतिपादन येथें दिग्दर्शित केले च पाहिजे, असें नाही. श्रीमत् भगवद्गीतेतील तर तो सुप्रसिद्ध श्लोक, या प्रसंगीं कोणाला हि आठवल्यावांचून राहणार नाही:

तद्विद्धि प्रणिपातेन परिप्रश्नेन सेवया ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ४-३४

तें ज्ञान सदुरुंना शरण जाऊन, त्यांना वारंवार प्रश्न करून व त्यांची सेवा करून च होणार आहे, हा च या श्लोकाचा भावार्थ होय.

शास्त्राचें हें असें निश्चून सांगणें आहे. आजपर्यंत जे जे थोर ज्ञानी पुरूप होऊन गेले त्यांची परंपरा पाहिली तरी गुरुविरहित कोणी हि आढळून येत नाही.

मार्गे जाले थोर थोर । संत महंत मुनेश्वर ।

तयांस हि ज्ञानविज्ञानविचार । सहुरुचेनी ॥ ५-१-४१

श्रीरामकृष्ण आदिकरूनी । अति तत्पर गुरुभजनीं ।

सिद्ध साधु आणि संतजनीं । गुरुदास्य केले ॥ ४२

सकळ सृष्टीचे चाळक । हरिहरब्रह्मादिक ।

ते ही सहुरूपदीं रंक । महत्वा न चढेती ॥ ४३

जेवढे ह्यणून साधुसंत होऊन गेले त्या सर्वांना सद्विद्यासून च ज्ञान झाले. सान्या सत्पुरुषांची चरित्रे आठवा ह्यणजे गुरुविरहित कोणी च नव्हते, असें दिसेल. असा कांहीं कोणाला ज्ञानी पुरुष ठाऊक आहे काय कीं, ज्याला ज्ञान स्वतःसिद्ध झाले !

श्रीसमर्थानीं तरी हा च आपला अनुभव सांगितला आहे:

कास या रघुनाथाची । धरितां सुख पावलों ।

इतर कष्टी प्राणी । थोर संसारसांकडीं ॥ मानपंचक ४-१

सांकडीं तोडिलीं माझीं । राघवें करुणालयें ।

पूर्वी च तुटली माया । दुःख शोक विसंचला ॥ २ ॥

सेवकु मानवीयांचे । कष्टी बहुतांपरीं ।

सेविला देव देवांचा । तेणें मी धन्य जाहलों ॥ ३ ॥

नीच हे मानवी प्राणी । नीचाश्रय कामा नये ।

महत्कीर्ति श्रीरामाची । फावला महदाश्रयो ॥ ४ ॥

विबुधां आश्रय ज्याच्या । पावले बंदमोचने ।

सेवकु मारुती पेसा । त्याचा मी ह्यणती जनीं ॥ ५ ॥

निवाला शिव ज्या नामें । ज्या नामें वाल्मीक ऋषी ।

जें नाम सकळां तारी । तें नाम मज अंतरीं ॥ ६ ॥

पंचमानाच्या पांचव्या मानांत ज्ञानाची महती वर्णन करून शेवटीं श्रीसमर्थ ह्यणतात:—

हें ज्ञान रामकृपेनें । धन्य रामउपासना ।

रामदास्य घडे ज्याला । ते सर्वत्र रामदास हो ॥

असा हा आत्मशास्त्रगुरुप्रतीतिनें सिद्ध झालेला विषय आहे.

इतक्याउपर हि कोणी असें ह्यणतील कीं, पूर्वी फारशीं पुस्तकें नव्हतीं, तेव्हां त्या वेळीं गुरु करणें हें योग्य होतें, पण आतां जर सर्व अध्यात्मग्रन्थ छापले जाऊन आयते आह्मांस वाचावयास मिळत आहेत, तर आणखी गुरु ते कशास पाहिजेत ? आत्मज्ञान ह्यणून जें ह्यणतात तें तरी उपनिषदांत, गीताभागवतादि ग्रन्थांत च आहे ना ? ते सर्व ग्रन्थ, मूळरूपानें किंवा मूळ समजत नसल्यास भाषांतररूपानें, आह्मांस आतां सुलभ झाले आहेत, तेव्हां यापुढें आह्मी गुरु करण्याच्या फंदांत न पडतां, पुस्तकांवरून आत्मज्ञान करून घेण्यास प्रत्यवाय तो कोणता ? कोणाला प्रत्यवाय वाटत नसेल तर

त्यानें, आजपर्यंत होऊन गेलेल्या सर्व ज्ञानी पुरुषांचा अनुभव बाजूस सारून, स्वतः प्रयोग करून पाहण्यांत वाटल्यास आपला दुर्लभ असा अपूर्व नरजन्म खुशाल दवडावा ! पण श्रीसमर्थ ह्मणतात, असें भलत्या भरीं भरणें योग्य होणार नाहीं.

पुस्तकज्ञानें निश्चये धरणें । तरी गुरु कासया करणें ॥ १२-६-३०

अहो, पुस्तकांत सारें ब्रह्मज्ञान ओतप्रोत भरलेलें असेल, पण तें आपल्याला प्राप्त होण्यास श्रीसद्गुरुकृपा च झाली पाहिजे ! भांडारगृहांत पुष्कळ सामान असतें, पण त्याचा आपणांस उपयोग होण्यास भांडारगृहाची किल्ली जशी हस्तगत व्हावी लागते, तद्वत् पुस्तकांतून भरलेलें ज्ञान आपल्या अंतरीं उतरावयास सद्गुरुकृपारूपी किल्ली आपल्या हातीं आली पाहिजे.

भांडारगृहें भरलीं । परी असती आडकिलीं ।

हातास न येतां किल्ली । सर्व हि अप्राप्त ॥ ७-२-१३

ती किल्ली ह्मणजे दुसरी तिसरी कोणती नाहीं.

सद्गुरुकृपा ते चि किल्ली । जेणें बुद्धि प्रकाशली ।

द्वैतकपाटें उघडलीं । येकसरीं ॥ ७-२-१५

ह्या सर्व मागच्या व पुढच्या गोष्टी विचारांत घेऊन श्रीसमर्थ निश्चयपूर्वक सांगत आहेत,

गुरुवीण प्राणी त्या होये जाचणी ।

सत्य माझी वाणी मिथ्या नव्हे ॥ स्फु. ओ. ११२-१

मिथ्या नव्हे सत्य सांगतां तुह्माला ।

अंतीं येमघाला चुकेना कीं ॥ २ ॥

चुकेना कीं येमयातना या जना ।

वेगीं निरंजना ठाई पाडा ॥ ३ ॥

ठाई पाडा वेगीं देव निरंजन ।

लावा तनमन सद्गुरूसी ॥ ४ ॥

सद्गुरूसी नाहीं जयाला वोळखी ।

तया झोंकाझोंकी यातनेची ॥ ५ ॥

यातनेची चिंता चुके येकसरीं ।

वेगीं गुरु करीं दास ह्मणे ॥ ६ ॥

कोण कळवळा आहे ! श्रीसमर्थांनीं इतकें निश्चून सांगितल्यावर त्यावर विश्वास न ठेवण्याइतका कोण पतित आहे !

भुमीभार जीणें तुझें गुरुधीणें ।
 वचनें:प्रमाणें जाण बापा ॥ ११३-२
 जाण बापा गुरुवीण गति नाही ।
 पडसी प्रवाहीं मायाजाळीं ॥ ३ ॥

यासाठी, वेगीं गुरु करी, असा श्रीसमर्थांचा उपदेश आहे. वेगीं ह्मणजे ताबडतोब, लवलाहीं, क्षणाचा हि विलंब न लावतां ! श्रीसमर्थ आपल्या नित्याप्रमाणें तांतडीनें सांगत आहेत खरें, पण क्षणाचा हि विलंब न करतां आहीं पाय धरावे ते कोणाचे ? श्रीसद्गुरु ह्मणजे कोण याचा एकदां आमच्या मनाशीं निश्चय झाला ह्मणजे ते चरण धरण्यास आही मुळीं च अवकाश लावणार नाही, पण आधीं विचारपूर्वक तो निश्चय झाला पाहिजे. तो निश्चय करण्याविषयीं प्रेमळ वाचकांशीं एक महिन्याचा वायदा करून श्रीस-मर्थमुखींच्या शब्दांनीं च आजच्या शिकवणीचा उपसंहार करतो.

ह्मणे दास सायास त्याचे करावे
 जनीं जाणता पाय त्याचे धरावे ।
 गुरुअंजनें वीण तें आकळेना ।
 जुनें ठेवणें मीपणें तें कळेना ॥ १४१ ॥

॥ जय जय रघुवीर समर्थ ॥

१८३७ आश्विन शुद्ध ५

[१३]

॥ श्रीराम ॥

बाळकरामांचे शिष्य रोकडाराम

त्रोटक चरित्र, कवन, स्तवन वगैरे

अकराव्या लेखांकांत कारंजेमठपति बाळकराम यांची त्रोटक हकिकत दिलेली आहे. रोकडाराम हे त्यांचे पुत्र व शिष्य होत. बाळकराम श्रीसम-र्थांचे प्रत्यक्ष शिष्य असून हनुमंतस्वामीकृत श्रीसमर्थांच्या बखरींत त्यांचा

कोठें हि उल्लेख नाही, हें नवल होय. तांत एक दोन ठिकाणीं श्रीसमर्थांचे शिष्य झणून बालकरामांच्या ऐवजीं रोकडारामांचें च नांव दिलेलें आहे ! कारंजेमठांतील जीं कांहीं असल बाडें आपणांस मिळालीं आहेत, त्यांवरून रोकडाराम हे श्रीसमर्थांचे शिष्य नसून प्रशिष्य होते, हें आतां निर्विवाद सिद्ध आहे. कारंजेमठाचा बराचसा व्याप रोकडारामांनीं केला असल्यामुळें बालकरामांचें नांव मार्गें पडून रोकडारामांचें च नांव सर्वतोमुखीं झालें असावें. तसें च कारंजेमठाचे आद्य अधिपति बाळकराम होत, याविषयीं आतां आपणांस लवमात्र शंका उरली नाही. परंतु हनुमंतस्वामीकृत बखरींत ' भोळाराम यास करंज प्रांतीं बराड येथें मठ बांधून पत्र करून ठेविले ' असें ह्मटलें आहे ! तें हि बरोबर नव्हे, हें उघड होय.

कारंजेमठांतील एकंदर बाडांवरून बालकरामाविषयीं आपणांस जीं कांहीं माहिती होऊं शकली, तिच्याहून हि फार थोडी माहिती रोकडारामां-विषयीं होते. रोकडारामांचा जन्म कधीं आणि कोठें झाला, तें कळत नाही. त्यांच्या कारकीर्दींत कारंजाचा मठ बरा च पुढें आला, इतकें मात्र खरें. कारंजे येथें जीं कांहीं सांप्रदायिक बांधकामें झालेलीं आहेत, तीं बहुतेक रोकडारामांनीं करविलेलीं होत. हीं सर्व कामें त्यांनीं केवळ भिक्षेच्या बलावर केलीं !

सिताराम लक्ष्मण भरत भाउ ।

महाराज शत्रुघ्न हा देवराउ ।

हनुमंत हा स्वामि देवाधिदेउ ।

बरी भीक द्या देउळा काम लाऊं ॥ १ ॥

बहू फीरतो पाहिले फार गाउ ।

बरे लोक ही पाहिले म्या सदेउ ।

सदा सर्वदा रोकडा राम गाऊं ।

बरी भीक द्या देउळा काम लाऊं ॥ २ ॥

असा सवाल करित साऱ्या भरतखंडभर रोकडारामांनीं संचार केला ! या सांप्रदायाचें सारें षळ लोकांच्या धर्मबुद्धींत आणि सदिच्छेंत होतें, आहे आणि पुढें हि असणार. रोकडारामांचा सवाल फुकट गेला नाही.

नित्य नूतन हिंडावें । उदंड देशाटण करावें ।

तरी च भिक्षा मागतां बरवें । श्लाघ्यवाणें ॥ १४-२-८

या सांप्रदायिक शिकवणीला अनुसरून रोकडारामांनी सारा देश पालथा घातला. कोणी बरे हणो अथवा वाईट हणो, त्याची त्यांनी पवा केली नाही. घरच्या माणसांची बोलणी सहन करून घरांत होतें नव्हतें तें त्यांनी देवाच्या कारणी लावलें.

मोहळवालागुनि कूप केला ।
 पैशा दिढास्या रुपयात जाला ।
 याकारणें जी करितो करूणा ।
 भीकेसि द्या कां पाहाता निदाना ॥ १ ॥
 मोडोनि कुडक्या मुदिलार्गि आतां ।
 भांडीं कुडी गाहण जी अनंता ।
 खर्चास जाले विपरीत जाणा ।
 भीकेसि द्या कां पाहाता निदाना ॥ २ ॥
 पिशाच्य मी फार भ्रमिष्ट आहे ।
 घरीं मनुष्यें मज बोलताहे ।
 श्रीराघवा काय कीजे सुजाणा ।
 भीकेसि द्या कां पाहाता निदाना ॥ ३ ॥
 आतां करूं काय जि रामराया ।
 तुह्माविणा कोण असे बुझाया ।
 हे रोकडा वीनति कां न माना ।
 भीकेसि द्या कां पाहाता निदाना ॥ ४ ॥

अशा रीतीने देवाला व लोकांना आळवीत रोकडारामांनी सर्वत्र संचार करावा, तो करित असतां आर्यावर्तातील बहुतेक तीर्थक्षेत्रांचें त्यांना दर्शन घडलें. त्या वेळीं त्यांचें वय हि फार नव्हतें. कांहीं कांहीं यात्रांच्या प्रसंगीं घरची मंडळी व इतर गांवकरी लोक त्यांच्या बरोबर असत. काशीयात्रेला निघाले असतां प्रयागास त्यांचा कांहीं काळ मुक्काम झाला होता, त्या प्रसंगास अनुळक्षून त्यांनी केलेले पांच श्लोक मिळाले आहेत, ते असे :

प्रयागराजा पाहातां त्रिवेणी ।
 अघे पळाली सुखरूप प्राणी ।
 हा माधु उ पूजुनिया सुखेसी ।
 आहोत वाराणशितीर्थवासी ॥ १ ॥

विश्वेश्वरु काशिस देवदेव ।
 पाहूं चला सत्वर शीवराव ।
 भागीरथीदर्शन पुण्यराशी ।
 आहोत वाराणशितीर्थवासी ॥ २ ॥
 गयेस गेल्या पितरुरिणासी ।
 मुक्तीस ते पूर्वज विष्णुवासी ।
 शास्त्रीं असें बोलत निश्चयेसी ।
 आहोत वाराणशितोर्थवासी ॥ ३ ॥
 खर्चास द्या लक्ष्मि पाहिजे कीं ।
 कुटुंब बावीस मनुष्य हे कीं ।
 चिंता असे राघवरायजीसी ।
 आहोत वाराणशितीर्थवासी ॥ ४ ॥
 हा रोकडा बालकरामजीचा ।
 बुद्धी नसे ही नुतनु वयाचा ।
 इच्छीतसे येक सितावरासी ।
 आहोत वाराणशितीर्थवासी ॥ ५ ॥

रोकडारामांची कविता फारशी उपलब्ध नाही, तथापि जी थोडीशी आहे, तीं तून श्रीसमर्थस्तवनपर कांहीं श्लोक, एक पद व एक आरती येथे देतो.

श्रीसमर्थस्तवनपर श्लोक

कृष्णातिरीं गड असे परळी च नाम ।
 तेथें निवास करिती अवतार भीम ।
 तारी समस्त जग पूर्ण करोनि आशा ।
 हा मस्तकु निजपदीं गुरु रामदासा ॥ १ ॥
 गुणावेगळा स्वामि पूर्ण प्रतापी ।
 रघूनाथरूपासना भव्यरूपी ।
 जना उद्धरी रामनामैं चि तोषा ।
 नमस्कार माझा तथा रामदासा ॥ २ ॥
 खरें ज्ञान धैराग्य सामर्थ्य ज्याचें ।
 रघूनाथकावीण वगत्रुत्व कैचें ।
 असे ग्रंथ हा दासबोधु बरासा ।
 नमस्कार माझा तथा रामदासा ॥ ३ ॥

सदा कीर्तिडंका जयाचा असा हा ।
 महाराज योगी न आसक्त तो हा ।
 बहू सौख्य आनंद ही सर्व शिष्या ।
 नमस्कार माझा तया रामदासा ॥ ४ ॥
 बहू सांप्रदायासि तां वाढवीलें ।
 मोहोछाव देवासि आनंदवीलें ।
 उभा रोकडा हात जोडोनि ऐसा ।
 नमस्कार माझा तया रामदासा ॥ ५ ॥

पद

रामदास गुरु परम परात्पर पावन हें नाम ।
 अवतारु हनुमंतें धरिला भक्ता सुखधाम ॥ ध्रु० ॥
 राघवदास्यत्वा करोनी जनासि उद्धारा ।
 राजस बंधु दोघे नारायण गंगाधरा ।
 रामीं आवडि अद्भुत नेणति कुळदैवत दुसरा ।
 रामाज्ञेनें सावध माते करोनि नमस्कारा ॥ १ ॥
 मग तो अतित उडाला सेविति वन उत्तम परम ।
 मग्न सीतारमणाचे नामें जालें आराम ।
 मन तें स्थीर चि केलें रिद्धी सिद्धी त्या सुगम ।
 मंगळ चाफळ सुफळ तेथें स्थापियला भीम ॥ २ ॥
 दाशरथी रामाचें आलय मध्यें हरि आपदा ।
 दास मारुती सन्मुख पूर्वे गणेश दे वरदा ।
 दामिणिचे परि इन्दुज्योतीं कीर्तन होत सदा ।
 दासा निमित्त नवमी मोहोछाव करिती आनंदा ॥ ३ ॥
 सज्जनगडिं स्वामीनें केला रामीं रहिवास ।
 सदैव आत्मनिवेदन केलें दासबोधास ।
 समर्थ वैराग्याचें भूषण तापस उदास ।
 सकळा लोका ह्यणती रे भजा रोकडे रामास ॥ ४ ॥

श्रीरामदासपंचायतनांतील निगडीकर रंगनाथस्वामी यांचें श्रीसमर्थावर
 असें च एक पद आहे, त्याची आठवण हें पद वाचून वाचकांस ज्ञात्या-
 वांचून राहणार नाहीं.

आरती श्रीरामदाससमर्थांची

आरती रामदासा । स्वयंबोधप्रकाशा ।
 वैराग्य ज्ञान भक्ति । रूप अरूप ठसा ॥ ध्रु० ॥

निर्गुण सगुण रूप । भावबळें प्रगटले ।
 अज्ञान जड जीव । रामनामें तारियेलें ॥ १ ॥
 विश्वास रामनामीं । भूमीवरी अवतार ।
 विज्ञानरूप तुझें । निरामय निराकार ॥ २ ॥
 स्वछेंद रूप स्वामी । ब्रह्मरूप प्रगटले ।
 अमूर्ति मूर्ति ऐसी । त्रिभूवन तारियेले ॥ ३ ॥
 रोकडा बाळरामीं । भावें धरियेली कास ।
 येक रामदास । त्याचा पाई ठेलें मानस ॥ ४ ॥

विठ्ठल किंकर ह्मणून रोकडारामांचे कोणी शिष्य असावेत. त्यांनीं रोकडारामावर केलेलें एक अष्टक उपलब्ध झालें आहे. त्यांत रोकडारामा-विषयीं कांहीं माहिती आहे, ह्मणून तें अष्टक येथें देतों.

॥ श्लोक गुरुअष्टक ॥

गुरु रोकडाराम तो रामदासी ।
 महा सिद्ध योगी स्वरूपी उदासी ।
 तिहीं ठेविला देह तो चैत्रमासीं ।
 तिथी तेरसी वद्य पक्षीं क्षितीसी ॥ १ ॥
 असे वार अंगार मध्यान्हकाळीं ।
 दिवा रोकडे नाथ ते धर्मशाळीं ।
 ऋतु श्रेष्ठ षट्कामधें त्या वसंती ।
 गुरुराज वैकुण्ठधामासि जाती ॥ २ ॥
 उडु रेवती प्रीतियोगीं सुकाळीं ।
 व्यया नाम संवत्सरीं शिष्यमेळीं ।
 मुखीं राम बोलोनि चिन्मात्ररूपीं ।
 मिळाले गुरु निर्विकार स्वरूपीं ॥ ३ ॥
 महा धीर गंभीर त्यागी उदार ।
 विचेकी कथाकीर्तनीं चित्त थार ।
 कवित्वीं गती गद्यपद्यादि श्लोकीं ।
 सवाई तथा रागिण्या राग ते कीं ॥ ४ ॥
 सवाई ॥ उत्तर दक्षिण मानसतीर्थे ।
 सर्व ही कृत्य करोनि अकर्ते ।
 लीन सुलीन सदा नमनासी ।
 थोर लहान जया सम भासी ॥ ५ ॥

दिव्य शरीर जितेंद्रिय कामीं ।
 पुस्तक दृश्य विलोकन नामीं ।
 उल्लव स्वगृहिं राघवनवमीं ।
 तातअनुग्रह बालकरामीं ॥ ६ ॥

॥ श्लोक ॥

कारंजे जळयंत्र नाम नगरी जे श्रावकीं निर्मिता ।
 तेथें वास गुरूसि वछर बहु सद्योग संपूर्णता ।
 शाखा वाजिसिनी परंतु गुण ते नास्त्यैव यत्किंचिता ।
 अैसे रोकडेराम विवेकमंडण सदा सद्बोध चिद्रामता ॥७॥

॥ सवाई ॥

माहतिचे अवतार स्वयें गुरु बुद्धि बृहस्पतिसाम्य जयाची ।
 चिद्धन चिन्मय अद्वय अक्रिय तन्मय राघव वृत्ति मनाची ।
 हें गुरुअष्टक पाठ करीं जरि रामकृपा बहु त्यावरि होये ।
 निर्मित विठल किंकर सद्गुण रोकडे बालक राम तुं पाहे ॥ ८ ॥ ५ ॥

रोकडारामांच्या कथाकीर्तनांत सर्व श्रोत्यांच्या मनोवृत्ति तल्लीन होत,
 गद्यपद्यादि श्लोकां रोकडारामांची फार गति होती व त्यांनीं उत्तरदक्षिण
 मानसतीर्थें केलीं होतीं, असें या अष्टकावरून दिसतें. या अष्टकांत रोकडा-
 रामांची पुण्यतिथी दिली आहे, हें आपलें मोठें भाग्य च ह्मणावयाचें ! शके
 १५८८ चैत्र वद्य १३ स रोकडारामांनीं आपला अवतार संपविळा.

त्यांच्याविषयीं आपणांस जी तुटपुंजी माहिती मिळते, ती हि वास्त-
 विक येथें संपावी; परंतु विठल किंकराप्रमाणें माघव ह्मणून आणखी कोणी
 एक त्यांचे शिष्य होते, त्यांनीं त्यांच्यावर श्लोक, पदें, आरत्या केलेल्या
 उपलब्ध आहेत; तीं सर्व कविता येथें देणें शक्य नव्हे, परंतु ज्यांत कारंजे-
 मठाचें किंवा रोकडारामांचें वर्णन आहे अशा दोन आरत्या येथें देतो.

॥ पहिली आरती ॥

करंजनगरीं मठीं सुंदर देव ।
 तेथें वास्तव्य हे करिती राघव ।
 सुंदर अद्भुत सोज्वल कायालाघव ।
 सहुरुदेवा आरति ह्या चि सद्भाष ॥ १ ॥

जय देव जय देव जय सहुरुराया ॥
 आरति आरत माझे लागतसे पाया ॥ ध्रु० ॥
 नवरात्र रामनौमीचें साजे ।
 नामस्मरणं कीर्तन अपार सुख माजे ।
 नानापरिचे नैवेद्य रुचिकर हे वोजे ।
 तृप्त होती ब्राह्मण वेदाध्ययन गर्जे ॥ २ ॥
 शिष्यसमुदाय सहुरु पूजीती ।
 नानापरि उपभोग अबीर उडवीती ।
 सहुरुपदिचें तीर्थ प्राशन ते करिती ।
 रोकडि रामीं आवाडि माधविं विश्रांती ॥ ३ ॥

॥ दुसरी आरती ॥

जय जय रोकडारामस्वामी समर्था ।
 अपार महिमा तुमचा भेदिक परमार्था ॥ ध्रु० ॥
 नामें हें कारंज तेथें सुखवस्ती ।
 पृथ्वीपालन करितां दास उद्धरती ।
 नामाचा महिमा पंचाक्षरी वदती ।
 जिकडे तिकडे पाहातां स्वामीची स्तुती ॥ १ ॥
 पूर्वामुख मांडणी महिमा मठाची ।
 पूर्वामुख रचना अखंड देवाची ।
 पूर्वामुख बैठक सहुरुस्वामीची ।
 अखंड भाव भक्ति रामनामाची ॥ २ ॥
 पूर्वामुख कूप सन्मुख उदकाचा ।
 सन्मुख आवळी वृक्ष पुण्याचा ।
 सन्मुख दर्शनीं बिंब सूर्याचा ।
 नमस्कार भावें अंतरीं साक्षेचा ॥ ३ ॥
 उत्तर दिशा द्वार सन्मुख मारुती ।
 पाठीसी वामाक्षा भवभय दुर करिती ।
 रामनौमीमध्ये द्विज अपार गर्जती ।
 पंचायेत्नपूजा आनंद करिती ॥ ४ ॥

नव दिवस नव रात्र नवमीचा गजर ।
 चैत्र शुद्ध पक्षी उछाव थोर ।
 नानापरी उपभोग वाद्ये अपार ।
 चिन्मय चिदानंद तेथे रघुवीर ॥ ५ ॥
 ऐसा बाळरामीं महिमा स्थापीला ।
 रविकुळवौशीं रोकडा अवतार जाला ।
 सद्गुरुचरणीं माधव तन्मय राहिला ।
 आनंदाची गोडी-स्वानंदाची गोडी-
 घेउनि निवाला ॥ ६ ॥

रोकडारामावर च आणखी एक आरती आहे. ती कोणी केली आहे
 हे नक्की सांगतां येत नाही, पण आरती बरी केली आहे, तेव्हां ती देऊन
 हे प्रकरण संपवूं.

॥ तिसरी आरती ॥

जय जय रोकडाराम स्वामी गुरुवरदा ।
 सद्गार्वे आरती-भावार्थे आरती-
 केंचीं भय अपदा ॥ १ ॥
 करंजेनगरीं तेथे रहिवास ।
 सदैव कीर्तन करिती बोध शिष्यास ।
 ग्रंथ दासबोध वाचिती समास ।
 ऐसी कीर्ति डंका रामीं विश्वास ॥ २ ॥
 दक्षिणभागीं सुंदर देवी कामया ।
 उत्तरेकडे देव श्रीवैकराया ।
 मध्य सद्गुरुसमाध जनपद ताराया ।
 बाळकरामीं रोकडे गेले मिळोनिया ॥ ३ ॥

१८३७ विजया दशमी, रविवार



[१४]

॥ श्रीराम ॥

श्रीसमर्थाची शिकवण

धडा पांचवा

ॐ गुरुः साक्षात् परब्रह्म ॐ

गुरु ईश्वर भेद माते दिसेना । गुरु ब्रह्म हे भावना सत्य जाणा ।
जरी अन्यथा बोल बोलेन जेव्हां । क्षणामाजि मी भस्म होईन तेव्हां ॥

श्रीमत् ग्रन्थराजाच्या पहिल्या दशकाच्या चवथ्या समासांत आतां सद्गुरु वर्णवेना । अशी श्रीसद्गुरुचें स्तवन करण्यास सुरवात करून श्रीसद्गुरुपद अनुपम आहे असें ठरवून शेवटीं श्रीसमर्थ ह्मणतात

ह्मणौनि सद्गुरु वर्णवेना । हे गे हे चि माझी वर्णना ॥ १-४-३१
श्रीसद्गुरुपदाचें वर्णन करणें अशक्य आहे, असें ह्मणण्यांत च श्रीपदाचें वर्णन होत नाहीं काय ? आपल्याला श्रीसद्गुरुपदाचें वर्णन करवत नाहीं, याचा भावार्थ असा च नाहीं कां कीं, अवर्णनीय ब्रह्मपद आणि गुरुपद हीं दोन्ही एक च होत ! नेति नेति ह्मणण्यापलिकडे जसें ब्रह्मस्वरूपाचें वर्णन वेदांना हि करविलें नाहीं तद्वत् च श्रीगुरुपदाचें वर्णन करतांना वैखरी कुंठित होते !

सद्गुरुहून देव मोठा । जयास वाटे तो करंटा ॥ ५-३-४०
सद्गुरुहून देव मोठा तर नाहीं च, परंतु सद्गुरुची नुसती बरोबरी हि देवादि-कांना होणार नाहीं !

गुरुदेवासी बराबरी । करी तो शिष्य दुराचारी ॥ ५-३-४३
असें जरी आहे तरी, ज्याप्रमाणें ब्रह्मज्ञानाच्या गोष्टी आपण नेहमीं करतो च तद्वत् आपआपल्या आवडीप्रमाणें श्रीगुरुपदाचें वर्णन करण्याचा प्रयत्न कोणी केल्यास त्यांत कांहीं वावगें नाहीं ! ब्रह्म ह्मणून जें काय ह्मणतात तें इंद्रियांना अगोचर आहे, पण तसें हें आमचें गुरुब्रह्म नाहीं ! ज्यांना ब्रह्म पहावयाचें असेल त्यांनीं श्रीसद्गुरुरूप अवलोकावें !

मनबुद्धीला अगोचर असणाऱ्या ब्रह्मानं महाराष्ट्राच्या उद्धारासाठी व चातुर्वर्ण्याच्या स्थापनेसाठी जें मनुष्याचें रूप धारण केलें होतें तें आठवून श्रीसद्गुरुपदाचा आपण आपल्या मनाशी च थोडासा विचार करूं. श्रीसमर्थीचें चरित्र आपणांस जें जसें कांहीं कळलें आहे, त्यावरून असें दिसत नाहीं कां कीं, सद्गुरूचें मुख्य लक्षण ह्मणजे हें कीं, जे कोणी श्रीचरणीं अनन्य भावानें लीन होतात, त्यांचा ते तत्काळ उद्धार करितात. सद्गुरु स्वतः निश्चित असून साऱ्या विश्वाची चिंता करित असतात. शरणागताची सद्गुरूंनीं उपेक्षा केल्याचें एक हि उदाहरण नाहीं ! प्रपंचसागरांत बुडणाऱ्या जीवाला परतीराला घेऊन जाण्याचें सामर्थ्य एकट्या सद्गुरूंत असतें.

घासनानदीमहापुरीं । प्राणी बुडतां ग्लांती करी ।

तेथें उडी घालूनि तारी । तो सद्गुरु जाणावा ॥ ५-२-१३

जीव येकदेशी वापुडें । तयास ब्रह्म चि करी रोकडें ।

फेडी संसारसांकडें । वचनमात्रें ॥ ५-२-१६

त्यांचा स्वतःचा प्रपंच मुद्दून साऱ्या ब्रह्मांडाचा त्यांना प्रपंच जडलेला असतो ! स्वतःच्या प्रपंचाला लाथ मारून ते त्रिभुवनाचा प्रपंच चालवीत असतात. त्यांना स्वतःला कांहीं मिळवावयाचें नसतें व स्वतःला कांहीं नको असतें ! त्यांचीं सारीं कर्में लोकांसाठीं असतात. लोकांना सद्बुद्धि लागावी, सन्मार्ग लागावा ह्मणून सद्गुरु स्वतः अंतरीं पूर्ण विरक्त असून बाह्यतः अत्यंत निष्ठेनें सर्व लोकाचार संपादीत असतात !

आदरेसीं विधी करणें उपाधी ।

लोकिकीं सुबुद्धि लागावया ॥ ओव्याशत ३-७९

लागावया भावें सत्क्रिया भजन ।

करितो सज्जन मुक्तिदाता ॥ ८० ॥

मुक्तिदाता साधु तोचि तो जाणावा ।

जेणें संपादावा लोकाचार ॥ ८१ ॥

लोकाचार करी तो जना उद्धरी ।

ज्ञाता अनाचारी कामा नये ॥ ८२ ॥

नये नये निंदूं जनीं जनार्दन ।

ह्मणोनि सज्जन क्रियावंत ॥ ८३ ॥

क्रियावंत साधु विरक्त विवेकी ।

तो चि तो लोकिकीं मान्य आहे ॥ ८४ ॥

असे च साधु पुरुष लोकमान्य होत असतात ? ब्रह्मज्ञान होण्याला आचार, विचार किंवा उपासना यांची काय जरूरी आहे, आचार कसा हि भ्रष्ट असला, विचार कसा हि पाखंडी असला व उपासनापद्धतीची नुसती ओळख हि नसली, तरी ब्रह्मज्ञान होण्याला काय प्रत्यवाय असावा, असें पुष्कळांच्या मनांत येत असतें ! असें ज्यांना वाटतें त्यांच्या ठिकाणीं, कर्मोपासनेंत जे कष्ट असतात, ते सोसण्याचें सामर्थ्य नसतें, असें पुष्कळांदां आढळतें. पण श्रीसमर्थाचें निक्षून असें सांगणें आहे कीं, साधनांवांचून परमार्थ क्वचित् साधला तरी तो केव्हां नष्ट होईल याचा नियम नसतो, यासाठीं दूरदर्शी महात्म्यांनीं जो साधनमार्ग आंखून दिलेला असतो व लोकसंग्रहार्थ ज्या मार्गाचें ते आमरण आक्रमण करीत असतात, त्या च मार्गांनीं आपल्या सारख्या अल्पबुद्धि मानवी रंकांनीं जाणें सर्वथैव श्रेयस्कर होय.

अहो समर्था सहुरूचे पाय ।

न जोडती तव शिष्य तरेल काय ।

आचारविचार देखतां चि तरणोपाय ।

शिष्यासी लाभे तत्काळ ॥ स्वा. दि. ४-३-१३

श्री सहुरूचें दुसरें मोठें लक्षण ह्यणजे त्यांच्या ठिकाणीं विचार, उचार आणि आचार यांची एकवाक्यता झालेली असते. मनांत एक, बोलणें दुसरें आणि चालणें तिसरें च असें त्यांचें चरित्र नसतें. साधु पुरुष ओळखण्याची ही निर्विवाद कसोटी होय. ज्याच्या आचाराविचारांत व बोलण्यांत एक मेळ नसतो, त्याचें मडकें कच्चे आहे, असें समजावें. निःसंदेह वृत्ति झाल्यावांचून असा मेळ कधीं बसावयाचा नाहीं व निःसंदेहता हें सिद्धाचें लक्षण होय.

साधकासी संदेहवृत्ती । पुढें होतसे निवृत्ती ।

याकारणें निःसंदेह श्रोती । साधु वोळखावा ॥ ५-१०-१२

संशयरहित ज्ञान । तें चि साधूचें लक्षण ।

सिद्धाभांगीं संशय हीन । लागेल कैसा ॥ १३ ॥

सहुरु ओळखण्याचें आणखी एक लक्षण असें आहे कीं, कामक्रोधादि षड्विपु त्यांनीं जिंकलेले असतात. क्वचित् एकाद्या विकाराचा ते आविर्भाव आणीत असतात, पण तो आविर्भाव आपल्या कल्याणार्थ केवळ

बरपांगी असतो, खरा नसतो. हातांत तलवार घेऊन, शिष्यसमुदायाची परीक्षा करण्यासाठी,

पळा पळा ब्रह्मपिसा येतो जवळी ।

असैं ह्मणत श्रीसमर्थ शिष्यांना भेवडावीत त्यांच्या पाठीमागें लागल्याची गोष्ट आपणा सर्वांना विदित च आहे. तें उग्र स्वरूप ज्यांनी पाहिलें त्यांना, हुरड्याच्या निमित्तानें एका यःकश्चित् शेतकऱ्याच्या हातचा मार खातांना श्रीसमर्थोनीं जी शांति प्रकट केली ती पाहून विलक्षण कौतुक वाटलें असलें पाहिजे !

षड्गिपु जिंकिले जेणें । तो चि ज्ञानी महा भला ।

दीक्षेणें उद्धरी लोकां । वैरागी तो उदासिनु ॥ षड्गिपु ६-२३

षड्गिपूना ज्यांनी पायाखालीं तुडविले त्यांच्या ठिकाणीं, शांति क्षमा, दया, निर्भयता, वैराग्य, निःसंदेहता, दक्षता, समाधान, इत्यादि दैवी गुणांचा उदय होत असतो.

श्रीसमर्थ स्वमुखें सद्गुरूंचीं लक्षणें सांगतातः—

मुख्य सद्गुरूचें लक्षण । आधीं पाहिजे विमळ ज्ञान ।

निश्चयाचें समाधान । स्वरूपस्थिती ॥ ५-२-४५

याहिवरी वैराग्य प्रबळ । वृत्तिउदास केवळ ।

विशेष आचारें निर्मळ । स्वधर्मविषई ॥ ४६ ॥

याहिवरी अध्यात्मश्रवण । हरिकथा निरूपण ।

जेथें परमार्थ विवरण । निरंतर ॥ ४७ ॥

जेथें सारासारविचार । तेथें होये जगोद्धार ।

नवविधा भक्तीचा आधार । बहुत जनासी ॥ ४८ ॥

ह्मणोन नवविधा भजन । जेथें प्रतिष्ठिलें साधन ।

हें सद्गुरूचें लक्षण । श्रोतीं वोळखावें ॥ ४९ ॥

अंतरीं शुद्ध ब्रह्मज्ञान । बाह्य निष्ठेचें भजन ।

तेथें बहु भक्त जन । विश्रांती पावती ॥ ५० ॥

आणि हीं सर्व लक्षणें त्यांनीं एका च ओर्वीत गुंफिलीं आहेत ती ओवी अशीः

ह्मणोनि ज्ञान वैराग्य आणि भजन । स्वधर्मकर्म आणि साधन ।

कथा निरूपण श्रवण मनन । नीति न्याये मर्यादा ॥ ५२ ॥

आणि त्यांचे शिष्य स्वानुभवदिनकरकर्ते श्रीदिनकरमहाराज श्रीसद्गुरु-
लक्षणं सांगतात तीं अशीं:

स्नानसंध्या आचारशील । सज्जन सात्विक परम दयाळ ।
शरणागतजनवत्सल । प्रबोधकर्ता ॥ स्वा. दि. ५-१-१०
बुद्धि जयाची असाधारण । शांति क्षमा दया परिपूर्ण ।
अध्यात्मग्रंथमार्त्री परिछिन्न । दृष्टि पुरे जयाची ॥ ११ ॥
जाणे देहचतुष्टयनिरसन । पंचीकरण महावाक्यविवरण ।
आत्मज्ञानाचा विचार संपूर्ण । सारासार नित्यानित्य ॥ १२ ॥
सगुण साक्षात्कारी असोन । ब्रह्मानुभवी परिपूर्ण ।
अध्यात्मग्रन्थाचें निरूपण । प्रबोधू जाणे ॥ १३ ॥
सगुण भक्तीचे ठाई आवडी । कथाकीर्तनीं नित्य गोडी ।
जयंतिया महोत्साव यात्रापरवडी । यथायुक्तीं करणें ॥ १४ ॥
वर्णाश्रमधर्म संरक्षून । सदा प्रपंचावरी उदासीन ।
जयासी देहाचें नाहीं भान । विरक्त सदैव ॥ १५ ॥
ऐसें सर्वगुणसंपन्न । तें चि सद्गुरूचें अधिष्ठान ।
साधकें तेंचें चि रिघावें शरण । अनन्य भावें करुनि ॥ १६ ॥

हीं सर्व लक्षणें आपण मोठ्या उत्सुकतेनें ऐकलीं पण तीं ऐकत असत
मनाची उद्विग्नता मात्र वाढत होती. मनाला असें वाटे, या सर्व लक्षणांनीं
युक्त असे सद्गुरु कोण असणार ? दुसरे कोण असणार ? ज्यांनीं आपलीं
बहुविध दुःखे हरण करून आनंदवनभुवन हें महाराष्ट्रांनें मिळविलेलें
नामाभिधान यथार्थ करून दाखविले ते च आपले सद्गुरु होत.

पाहातां सद्गुरुसमर्थासारिखे । कोण पां आणिक असे सखे ।

जेणें अनेकें संसारदुःखें । कृपाकटाक्षें वारिलीं ॥ स्वा.दि.५-१-३२

अशा श्रीसद्गुरुसमर्थांना च शरण गेले पाहिजे. पण त्यांचें आपणास दर्शन
होईल काय ? तें कसें आणि कोठें होईल ?

यांचें कोठें हो घ्यावें नित्य नेमें दर्शन ।

सज्जनगिरीमाझारी ॥ स. प्र १३-३६

सज्जनगिरी कोठें आणि आपण कोठें अशी शंका येईल पण ती येण्याचें
कारण नाहीं. देह कोठें हि असला तरी आपणांस त्यांच्या दर्शनास नित्य
नियमानें सज्जनगडावर जातां येणार नाहीं काय ? आपण एकांतीं

देहेविण लोटगणीं । तथा प्रभूसी ॥

नित्य नियमानें जाऊं, पण ते आपणांस आपला ह्मणतील काय, अशी हि शंका घेणें नको.

शरणागतांची वाहे चिंता । तो येक सहुरुदाता ।

जैसें बालक वाढवी माता । नाना येत्तें करूनी ॥ ४-१०-४०

असें जाणून आपण त्यांच्या पुढें एकवार कायावाचामनोभावे लोटगण घालण्याचा उशीर,

साधक भावें नमस्कार घाली । त्याची चिंता साधूस लागली ।

सुगम पथें नेऊन घाली । जेथील तेथें ॥ ४-६-२४

जसा देव तसा च गुरु असा शास्त्रांत जो विचार सांगितला आहे, त्याला अनुसरून जशी देवाची तशी च सद्गुरूची नवविधा भक्ति केली पाहिजे. सद्गुरूंच्या लीला ऐकाव्या, इतरांना सांगाव्या, त्यांचें सारें पावन चरित्र आठवावें, त्यांच्या चरणांची सेवा करावी, त्यांची शास्त्रोक्त पूजा करावी,

ऐसी पूजा न घडे बरवी । तरी मानसपूजा करावी ॥ ४-५-३१

त्यांना साष्टांग भावें नमस्कार घालावे, त्यांचें सर्वतोपरि दास्य करावें,

प्रत्यक्ष न घडे तरी मानसपूजेचें । करीत जावें ॥ ४-७-२८

त्यांचें मनोगत जाणून तदनुरूप वर्तन करून त्यांचें प्रेम संपादावें आणि अखेरीस त्यांच्या स्वरूपां ऐक्यत्वे समरस होऊन जावें ! अशा रीतीनें

देह मिथ्या जाणोनि जीवें । याचें सार्थक चि करावें ।

भजनभावें तोषवावें । चित्त सहुरूचें ॥ ४-१०-३९ ॥

॥ गुरुराज महाराज जय जय रामदास महाराज ॥

जय जय जी सहुरुस्वामी ।

बहुत गांजिलों संसारउर्मी ।

अहंकारा वरपडा होऊनि माझा मी ।

ह्मणौनि भ्रांती भांभावलों ॥ स्वा. दि. ५-१-४२

या संसारश्रमें श्रमलों । त्रिविधतापें मी जी पोळलों ।

ह्मणौनि सखया तुज शरण आलों । कृपानिधी कृपाळुवा ॥४३

जय जय जी कृपासिंधु । अनाथनाथा दीनबंधु ।

कृपाकटाक्षमात्रें भवबाधु । छेदावा जी माझा ॥ ४४ ॥

ऐसा घाबिरेपणें अष्टभावेसी । स्वानंदें दाटलों निजमानसीं ।

श्रीगुरुपदांवरी लोटला तंव हृदयेंसीं । आळंगिला वरिच्यावरी ॥४५
तेव्हां आज आतां येथें च विश्रांति घ्यावी !

१८३७ कार्तिक शुद्ध ७

[१५]

॥ श्रीराम ॥

श्रीसमर्थशिष्य त्रिंबकराज

मठ भालगांव

परंपरा, ग्रन्थसंग्रह, कवन वगैरे

त्रिंबक वासुदेव मौज फकिरी । उदंड बागबागायत करी ।
समाधी घेतसे पर्वतावरी । गोदावरीच्या उत्तरे ॥ स. प्र. १०-४९

(१) मनमाडपासून हैद्राबादेकडे जाणारा जो आगगाडीचा मार्ग आहे, त्या मार्गावर मोगलाईत करमाळे आणि चिखलठाण अशीं दोन ' स्टेशने ' आहेत, त्यांपैकी कोणत्या हि स्टेशनापासून आडीच तीन कोस भालगांव हाणून एक नहानसें पण टुमदार खेडें आहे. तें सुकना नदीचे कांठी आहे. या नदीचे पाणी कधीं सुकत नाहीं, हाणून तिचे नांव सुकना पडलें. पूर्वी येथें बागबागाईत काय असेल ती असो, पण अजून हि (१८२६ चा मागशीर्ष) भोंवताली विपुल झाडी असल्यामुळें या स्थानास परम रमणीयता आली आहे.

(२) भालगांवास श्रीसमर्थशिष्य त्रिंबकराज यांचा मठ आहे. मठ गांवाला लागून च पण गांवाबाहेर आहे. मठाच्या भोंवती कोटाच्या सारख्या भिती असून आंत प्रशस्त जागा आहे. मटाला नायगव्हाण व ढवळापुरी या दोन गांवांच्या जहागिरीचे सरासरी तीन हजारांचें उत्पन्न आहे. हीं दोन्ही गांवे येथून सुमारें सात आठ कोसावर आहेत. मठाची परंपरा अशी:—

	श्रीरामदास	
शिष्य	त्रिंबकराज	पुण्यतिथी मार्गशीर्ष शु. ८
„	हरिहर	„ फाल्गुन व. ९
पुत्र	खंडेराव	„ भाद्रपद व. ३०
„	रघुवीरस्वामी	„ भाद्रपद शु. ४
„	विश्वासराव ऊर्फ रावसाहेव	„ आषाढ व. ६
„	रघुवीरस्वामी ऊर्फ नानासाहेव	„ फाल्गुन व. १०
„	रंगराव ऊर्फ आवासाहेव	विद्यमान

विश्वासराव

पंडितराव

त्रिंबकराजांच्या समाधीचे वृंदावन, मठापासून सुमारे एक कोस एक लहानसा डोंगर आहे, त्या डोंगरावर आहे. वृंदावनावर अक्षरं कोरलेली आहेत, पण तीं सर्व चांगलीं लागत नाहीत. तीं अर्शीः—

॥ श्री आदि नारायण + + + + + ॥

मुनी रामचंद्र रामदास + + + राज

पहिल्या ओळींतील सात अक्षरें लागत नाहीत तीं विष्णु ब्रह्मा वशिष्ट असावीत व दुसऱ्या ओळींतील तीन अक्षरें त्रिंबक असावीत असें वाटते. नानासाहेबाखेरीज परंपरेंतील बाकीच्या पुरुषांच्या समाधी मठाजवळ एक स्वतंत्र जागा आहे तीत आहेत. त्या जागेला वृंदावनाची जागा ह्मणतात. नानासाहेबांची समाधी पैठणास आहे.

(३) त्रिंबकराज हे च भोळाराम होत, असें मठपति सांगतात; पण माझी तशी खात्री नाही. बखरीत किंवा इतर श्रीसमर्थचरित्रांत जेथे जेथे शिष्यांचीं नावे दिली आहेत, तेथे तेथे त्रिंबकांचें नांव देऊन शिवाय भोळारामांचें नांव निराळें दिलेले आढळते. उदाहरणार्थ, श्रीसमर्थप्रतापाच्या

दहाव्या समासाच्या ४९ व्या ओवीत त्रिवकांचे नांव दिले असून शिवाय भोळारामांचे नांव ५२ व्या ओवीत आले आहे. यावरून श्रीसमर्थप्रतापकार गिरिधर यांच्या मते त्रिवक आणि भोळाराम हे भिन्न होत, असे दिसते.

(४) मठांत कागदपत्रांचा किंवा हस्तलिखित ग्रंथांचा फारसा संग्रह नाही. औरंगाबादेस मठपर्तीचा एक वाडा आहे, त्या वाड्यांत आणखी काहीं संग्रह असल्यास त्याचा तपास केला पाहिजे. पहिल्या रघुवीरस्वामींच्या पूर्वीचीं पत्रे मठांत मुळीं च आढळलीं नाहींत. काव्य-ग्रंथांचा जो काहीं थोडासा संग्रह मठपर्तीच्या कृपाप्रसादानें मिळाला, त्यांत (१) श्रीज्ञानेश्वर महाराजांची लेखणी, (२) श्रीएकनाथांचे रुक्मिणीस्वयंवर (३) ज्ञानदेवकृत गीता, (४) नामनाथकृत श्रीरामस्वर्गारोहण (५) श्रीसमर्थांची करुणाष्टके, पदे, वगैरे, (६) उद्धवचिद्धनांची फुटकळ संतचरित्रे, (७) मुक्तेश्वरांचे विराटपर्व, (८) शक १६१६ तील भगवद्गीतेवरील पदबोधिनी नामक टीका (९) शिवदिनांची स्फुट कविता, (१०) शिवरामांची गुरुगीता वगैरे कविता, (११) एकनाथ-शिष्यकृत १४७ ओव्यांची आनंदलहरी, (१२) शिवदिनशिष्य चिंतामणी यांची स्फुट कविता, (१३) कोणा रामराय कवींची कविता, (१४) अमृतेश्वरांची कविता, (१५) मैराळसुतांची स्फुट पदे; त्यांत परंपरेतील खंडेराव यांच्या-वर एक पद आहे, (१६) आनंदसांप्रदायी कोणा दत्तदासांचे शक १७७९ तील संपूर्ण सीतास्वयंवर, अध्याय १ ते १७, (१७) या मठाचे आय संस्थापक त्रिवकराज यांची स्फुट कविता, (१८) त्यांचे शिष्य हरिहर यांची कविता, (१९) किरकोळ स्फुट कविता, अर्शा श्रुत-पूर्व व अश्रुतपूर्व प्रकरणे मिळालीं.

(५) अश्रुतपूर्व प्रकरणांत श्रीसमर्थांचीं हि काहीं पदे आहेत. उदाहरणार्थ

वेगीं ठाकठोक रे करीं बोहणि रोख रे ।
 उधाराचें काम नाहीं सांगतो मी ठीक रे ॥ ध्रु० ॥
 साजे नाना रंग रे होईल वीरंग रे ।
 कायावाचामनोबुधी सेवी साधुसंग रे ॥ १ ॥
 साराचें जें सार रे । सांगतो मी फार रे ।
 राभीरामदासप्रभु स्मरा वारंवार रे ॥ २ ॥

आणि मी नेहमीं ह्मणतो च कीं, तुह्मीं किती हि संशोधन करा, श्रीसमर्थांच्या कवितासमुद्राचें परतीर तुह्मी गांठाल, असें कधीं च होणार नाहीं !

(६) मठांत उद्धवचिद्धनवर्णित जी संतचरित्रें आहेत त्यांत आजपर्यंत अनुपलब्ध असलेलें श्रीज्ञानेश्वरमहाराजांचें चरित्र आहे. उद्धवचिद्धनांचा कवितासंग्रह निर्णयसागरानें काव्यसंग्रहात छापलेला आहे, त्यांत हें श्रीज्ञानेश्वरचरित्र नाहीं. तें इतरत्र हि कोठें छापलेलें नाहीं व आजपर्यंत अनुपलब्ध च होतें. तेव्हां तें येथें देणें ऐतिहासिक दृष्ट्या इष्ट आहे.

बरवीं संतचरित्रें पावन परम पवित्रें ॥ ध्रु० ॥
 गोदावरी तापनिवारी पावन आपेगांव ।
 माध्यंदिन गोविंद निराई गइनीचरणीं भाव ॥ १ ॥
 भजनें पूजनें अनन्य योगें प्रसाद गुरूचा जाला ।
 मूर्तिमंत वैराग्य विठोबा आपण पोटा आला ॥ २ ॥
 पांचा वरुषा भुजबंधनी धर्म कथी आचार्या ।
 भिक्षाभोजनं वेदपठण तीर्थाटण हे चर्या ॥ ३ ॥
 चनुर्विध चौसष्टी ही कळा चौदा विद्या जाणे ।
 संचितसुखें अद्वैत विवरे अनुभव आंगीं बाणे ॥ ४ ॥
 तापी रेवा गंडकी जेथें गज हरीनें उधरिला ।
 सोरटीचा सोमेश्वर पुजोनि सुदामनगरा आला ॥ ५ ॥
 रेवतपर्वत अवलोकुनिया गोमतिमार्जन केलें ।
 सप्त मोक्षपुरीसी येउनि दर्शन रणसोडीचें जालें ॥ ६ ॥
 प्रभास वंदुनी सिंधुतटाकीं फरशरामस्थळ पाहे ।
 भीमाउगमीं स्नान करुनी भीमपर्वतीं राहे ॥ ७ ॥
 दक्षिणमानस धरुनी हेतु आळंकावतीसी आला ।
 इंद्रायेणीचें स्नान करुनी सिद्धेश्वर पूजियला ॥ ८ ॥
 सिदोपंत गिरजाइ तेथें नेम अतिथिपूजना ।
 वंदुनिया सद्भावें तेहीं नेले आपुल्या सद्ना ॥ ९ ॥
 भिक्षा भोजन करुनि पंगती सुखें निद्रा केली ।
 स्वप्नागत पंढरिनाथाची ऐसी आज्ञा जाली ॥ १० ॥
 रुक्मिणी कन्यार्पण करी यातें अवतरणें मज आंगें ।
 प्रतिग्रहीं संशय न धरी विठोबातें सांगें ॥ ११ ॥
 घटित गोत्र तें नाम रूप तें विवाह वरवा जाला ।
 संपादुनी चतुर्थिक होम दक्षिणपंथें गेला ॥ १२ ॥

पूर्व पश्चिम दक्षिण उत्तर तीर्थं करूनि सारीं ।
 कार्सीन सिधाश्रम त्याचा जाला दीक्षाधारी ॥ १३ ॥
 नाम चैतन्याश्रम ठेउनी घेउनि त्यासि निघाले ।
 दक्षिणमानस धरुनी हेतु आळंकावतीसी आले ॥ १४ ॥
 सिदोपंत गिरजाई वंदुनी कन्या लागे पाही ।
 वोळखिला ज्यामात इतीश्वर उपाव न चले काही ॥ १५ ॥
 गुरूआज्ञेन आंगिकारिली मूळप्रकृतीसी ।
 चैतन्याश्रम जे संन्यासी जाले ते गृहवासी ॥ १६ ॥
 तीन पुत्र वरी येऊ कन्या च्यार बाळकें जालीं ।
 सांडुनि चिमणी मातापितरें निजधामातें गेलीं ॥ १७ ॥
 याती वर्ण अनाधिकारी संन्याशाचीं बाळें ।
 भिक्षा मागत प्रतिष्ठाना आलीं खेळेमेळें ॥ १८ ॥
 धर्मसभेसी द्विज मिलोनी निबद्ध पोथ्या पाहाती ।
 संन्याशाचीं बाळें अधमें वेद जया दुषिताती ॥ १९ ॥
 निवृत्ति बोले वेद गुणात्मक निर्गुण अनुभव संतीं ।
 वर्णत्रय बद्ध न ऐसें ज्ञानेश्वर वदताती ॥ २० ॥
 अद्वयचर्चा मोक्ष पाइत्या सोपानाचीं वचनें ।
 मुक्ता मोक्ष्या माता विप्र हसती ते वदनें ॥ २१ ॥
 पखालेसी टोणगीयाचे नांव ठेविलें ज्ञाना ।
 ज्ञानेश्वर वदताती तो हि आत्माराम चि जाणा ॥ २२ ॥
 आत्माराम तरी याहार्ती वदवी मनुशवाचा ।
 ज्ञानेश्वर आज्ञा करिती आरंभ ऋग्वेदाचा ॥ २३ ॥
 अक्षर सस्वर वर्ण उदात्त प्लुत अनुदात्त स्वरित ।
 सांगोपांग चाऱ्ही वेद ह्यैसा बरवा पढत ॥ २४ ॥
 सामर्थ्ये जगदेश्वर जाणोनि ब्राह्मण लागती पाई ।
 ज्ञानदेव ह्यणताती तुह्यांहुनी धरणीं दैवत नाहीं ॥ २५ ॥
 बावीस वेळां काळवंचना मनुशत वरुशें ज्याला ।
 विष्णूचा अवतार ह्यणोनि वटेश भेटिलि आला ॥ २६ ॥
 त्रिविधतापें आहाळलें जग त्याला करुणा आली ।
 न कळे भगवद्गीता तिची प्रांजळ टीका केली ॥ २७ ॥
 आळंकावतीसी सनकादिकांसह येउनि पंढरीनाथें ।
 कृष्ण कार्तिकी येकादसी समाधी दिधली हातें ॥ २८ ॥

सासवडीं सोपान समाधी निवृत्ति कुशावर्ती ।
जळरूप जाली मुक्ताबाई ब्रह्मगिरी वरि सरिती ॥ २९ ॥
ऐसे अपार संत वर्णितां संशय अवघा जातो ।
आठवले तें भावें ऐका उधवचिद्धन गातो ॥ ३० ॥
ब्रह्मा विष्णु शंकर माया लीलाविग्रहवासी ।
ज्ञानेश्वरसोपाननिवृत्तीमुक्ताई अविनासी ॥ ३१ ॥
बरवीं संतचरित्रें पावन परम पवित्रें ॥ ३२ ॥

(७) श्रीकल्याणस्वामींचे शिष्य मुद्रलस्वामी यांच्यावर एक श्लोक आढळला.

श्रीमत्सत्यस्वरूप नित्यनिखिलानंदैकबोधोदया ।
मिथ्या दृश्य प्रपंच अभ्रपटलं न्यायें प्रकासी दया ।
मी तूं भ्रांति हरूनि आत्मपदवी देवोनियां तारिले ।
कल्याणाद्वयमूर्ति मुद्रलरूपे कीर्तीसि विस्तारिलें ॥

हीं अर्शा फुटकळ सुभाषितें पुष्कळ च आहेत, तीं आपण किती देणार ?

(८) खुद्द त्रिंबकराजांची कांहीं कविता आहे. तशी च त्यांचे शिष्य हरिहर यांची हि आहे. त्रिंबकांच्या कवितेचा मासला पहा:—

(१)

राग पावक

सारासार पाहा विचार । पाहों जातां सांपडे सार ।
न पाहातां होतें असार ॥ ध्रु० ॥ अलक्ष लक्षावें ।
निर्गुण व्हावें । विवेक सांगाती गगनासी जावें ।
अंतरिक्ष दक्षचि व्हावें ॥१॥ धूर्त तार्किक त्याला चि कळे ।
कळोनिया मग तो वळे । वळे कळे कळोनी वळे ॥ २ ॥
अर्थ जाणे जाणुनी खुणें । खुणें खुणें बुझे शाहाणे ।
येरां लोकां लाजिरवाणें ॥ ३ ॥ दास त्रिंबक साक्षपी येक ।
ठाई पाडिले अदृश्य देख । नित्यानित्य निर्भय निःशंक ॥४॥

(२)

हरिकथा निरोपण । श्रवण मनन मन ।
नित्यानित्यविवरण । निजध्यासें समाधान ॥ ध्रु० ॥
सर्वकाळ घडे ज्याला । परमार्थ लाभे त्याला ।
आणिक साधन मला । न दिसे कवी वदला ॥ १ ॥

सायोज्यमुक्तीचा हेतु । न सांडिजे हा हो तंतु ।
 संतसंगें घ्यावी मातु । तरी च पाविजे प्रांतु ॥ २ ॥
 वादवेवाद खोटा । अहंपणें भरे फांटा ।
 क्रोध हा संचरे मोठा । त्रिंबक हणगे धाकुटा ॥ ३ ॥

(३)

पतितपावना देवा । करावी म्यां तुझी सेवा ।
 आवडी लागली जीवा । नावडे आणीक गोवा ॥ ध्रु० ॥
 प्रपंच वाटतो फिका । विवेक तो चि तो सखा ।
 जनलोकां होतो धका । पाहात जातसे देखा ॥ १ ॥
 येसैं हें जाणतें मन । जाणोनि त्यागिले जन ।
 उतावेळ हे नयन । पाहेन तुझे चरण ॥ २ ॥
 त्रिंबका अंतरीं येऊ । तोडीजे संसारदुःख ।
 देई देई भजनसुख । हें चि हें मागतों देख ॥ ३ ॥

(९) त्रिंबकराजांची योग्यता फार मोठी होती. त्यांचे कोणी विटा
 हणून शिष्य होते, त्यांचें त्रिंबकराजावर एक गोड पद आहे. त्या पदावरून
 त्रिंबकराजांचें स्वरूप तर कळतें च, पण दासविठांची गुरुभक्ति पाहून
 कौतुक वाटतें.

॥ वाटे त्रिंबक पहावा ॥

त्रिंबकाचें रूप कैसें पाहें वो । चालत चमकत कैसें आहे वो ॥ ध्रु० ॥

शब्दाशब्दीं आनंद । बोल बोले विनोद ।
 अलक्ष लक्षी न कळे याचा भेदु वा ॥ १ ॥
 बोल बोले कोमळ । आहे नेणों किती खोल ।
 रामनामें प्रेमें डोलताहे वो ॥ २ ॥
 चरणीं शोभत जडीत उंचावा ।
 लावण्य सगुण कैसा वर्णावा ।
 धन्य पूर्व ठेवा वाटे त्रिंबक पहावा ॥ ३ ॥
 कर ते कोमल सावळे सुंदर रूप मनोहर ।
 अंत न पडे ठावा वाटे त्रिंबक पहावा ॥ ४ ॥
 चिद्रत्नांकित आंगिं मेखळा ।
 केशर निडळीं शोभे टिळा ।
 कासोनि पीतांबर कटीं तटीं पिवळा ।
 पुण्य पुरुष तो सृष्टित विरुळा वाटे त्रिंबक पहावा ॥ ५ ॥

जरी चुनडी गुंफुनि पगडी नाम तुरा शोभे आवडी ।
 सावध घडिघडी वाटे त्रिंबक पहावा ॥ ६ ॥
 स्वामी त्रिंबक देखिले ध्यानीं ।
 अनंत लोचन अगाध करणी ।
 प्रेमें हांसत तांबुल वदनीं ।
 दास विठा विस्मय मनीं ।
 धन्य ज्याची करणी वाटे त्रिंबक पहावा ॥ ७ ॥

(१०) त्रिंबकराजांवर हरिहरांच्या दोन आरत्या आहेत.

(१)

सद्गुरु त्र्यंबकराजा रे जय सद्गुरु त्र्यंबकराजा रे ॥ ध्रु० ॥
 निर्गुण निश्चल तूं सगुणाकृति होसी भाविककाजा रे ॥ १ ॥
 वर्णिति वेद हि तो महिमा परी । मौन च राहती लाजा रे ॥ २ ॥
 दास हरिहर स्थापुनिया पर्दी । पूर्ण सुखासनीं साजा रे ॥ ३ ॥

(२)

अखंड ब्रह्मारण्यां स्वामी तूं वससी ।
 नाना स्थानें रमणीय लीळा तूं रचिसी ।
 भक्तांलागुन कैसें कौतुक दाविसी ।
 पुनरपि हातोहार्तीं निर्फळ तूं करिसी ॥ १ ॥
 जयदेव जयदेव जय त्र्यंबकराजा जय सद्गुराजा ।
 सगुण रूप धरिसी भक्ताच्या काजा ॥ ध्रु० ॥
 उदास स्थिती हे तुझी न कळे कोणहाला ।
 चटका चुटका अपुला लाविसि सकळाला ।
 दैवें करुनि अवचट बोधिसि तूं ज्याला ।
 च्याऱ्ही मुक्ती दासी होती पै त्याला ॥ २ ॥
 सकळा लागुन तुझें एक चि तें देणें ।
 देणें ह्मणतां तेथें वारिसी पै घेणें ।
 देणें घेणें याहुनि परतें जें जपणें ।
 लाउनि हरिहर जाला निश्चल मग तेणें ॥ ३ ॥ जय० ॥

(११) हरिहरस्वामी हि महान् थोर पुरुष होते. त्यांनीं श्रीसम यांचें लघु चरित्र लिहिलेलें आहे, पण दुर्दैव असें कीं त्या चरित्राचीं फक्त कांहीं त्रुटित पत्रें मिळालीं आहेत. तीं पुढील एका प्रकरणांत देऊं. कोणी शिवरामाचे अंबकपी यांनीं हरिहरांची आरती केली आहे, तींत हरिहरांचें

गुणवर्णन असून समाधीशक दिलेला आहे, तेव्हां ती आरती येथे देणे आवश्यक आहे.

कलयुगीं अवतार धरिला श्रीरामें ।
 सज्जनवेषें प्रगटुनि दासां विश्राम ।
 तारक उपदेशाचीं पवित्र जीं नामें ।
 श्रवणद्वारा लेववी मुक्ताफळधाम ॥ १ ॥
 श्री रामा जय रामा श्री जय जय रामा ।
 हरिहर सहुरुराजा करी पूर्ण कामा ॥ ध्रु० ॥
 त्यागुनि कैकटनगरी रमला वनवासी ।
 संती वसिजे जेथें प्रयाग ते काशी ।
 तीथें वापी नदी स्पर्श पायांसी ।
 लागुनि होती तारक तरोनि इतरांसी ॥ २ ॥
 अघहरणी पुष्करणी प्रत्यक्ष मृतजीवनी ।
 रनानें पुनीतकरणी तापत्रयशमनी ।
 दुरुषणि मोक्षप्रदानी हरिहर हा नयनीं ।
 पाहतां भरला अखंड न ढळे जनिं विजनीं ॥ ३ ॥
 उदास वैरागी जो तृणवत् धन मानी ।
 दाता बहु विभवाचा त्या दृष्टीं नाणी ॥
 दीन अनाथ भजती प्रीती सन्मानी ।
 निस्पृह जाणुनि चालवि राघव अभिमानी ॥ ४ ॥
 रामनवमी उत्छह करणें नवरात्रे ।
 संत साधु द्विजवर येती जन यात्रे ।
 पूजन भोजन कीर्तन करिती सत्पात्रे ।
 गर्जत नामस्मरणें क्रमणें दशरात्रे ॥ ५ ॥
 भालगांवीं स्वसुखें विचरसि निजछंदें ।
 नवमी फाल्गुन कृष्ण त्यागी तनु वृद्ध ।
 समाधि निज निर्याणीं अक्षई आनंद ।
 बोधक शक्ति अगाध सज्जन जनिं वंद्य ॥ ६ ॥
 सोळाशत अठ्यासी शक संख्या ज्यासी ।
 मुनिवर व्यय संवत्छर वासर भौम्यसी ।
 निजपादिं वस्ती ब्रह्मीं केली मिरासी ।
 त्रिंबकसहुरुरदें महिमा ज्या ऐसी ॥ ७ ॥

जड जीव तारावया तारक तूं होसी ।
 कासे लाउनि भव हा सिंधु उतरीसी ।
 वारुनि वोझें जड हें स्वपर्दी नांदविशी ।
 अंकित शिवरामाचा गर्जे अंबकृषी ॥ ८ ॥

यावरून शक १६८८ फाल्गुन वद्य ९ मंगळवार रोजी हरिहरांनी आपला अवतार संपविला. त्या वेळीं ते बरे च वृद्ध होते, असें हि दिसतें. मुळांत कोणी 'अध्यासी' खोडून 'सत्यासी', 'मुनिवर व्यय' खोडून 'पार्थिव मुनि' व 'भौम्य' खोडून 'सौम्य' केलें आहे. हा मागाहून कोणी तरी केलेला शोध बरोबर असल्यास हरिहरांच्या समाधीचा शक १६८७ धरावा लागेल. आरतीतील तिसरें चरण 'तारक उपदेशार्ची पवित्र जीं नामें' याचा संबंध हरिहरकृत श्रीरामनामावलीशी आहे, ती नामावली पुढील एकाद्या प्रकरणांत देऊं.

(१२) हरिहरस्वामीकृत श्रीमत् ग्रन्थराजाची आरती देऊन हें प्रकरण संपवूं.

॥ आरती दासबोधाची ॥

जड मूढ तरणोपाया सुगमार्थाधारी ।
 दुर्गम साधन भक्ता लाउनिया भारी ।
 वारी हारी जन्म भारी सुखकारी ।
 श्रवणें त्रिविध तापा न उरे मग ऊरी ॥ १ ॥
 जयदेव जयदेव जय दासबोधा जय जी निजबोधा ॥
 आरति मननें करितां निरसे भवबाधा ॥ ध्रु० ॥
 नवविध भक्ती भजनें प्रगटे निजज्ञान ।
 जें जें वेदांतीं हि धरिलें प्रमाण ।
 तें तें संमति ग्रंथीं स्थापुनिया जाण ।
 बोधीं बोधुनि भक्ता दिधलें पद पूर्ण ॥ २ ॥
 मनास जें जें भासे तें तें निरमूर्ती ॥
 केलें शाश्वत स्वरूपा मननें निजध्यानीं ॥
 त्रिपुटीरूपें माया माइक ह्यणऊनी ॥
 विवरण ग्रंथीं होतां हरिहर मनमोहनी ॥ ३ ॥

१८३७ कार्तिक शुद्ध ११



[१६]

॥ श्रीराम ॥

→ ❁ हरिहरवर्णित श्रीचरित्र ❁ ←



वाचेसी न दिसे दुसरें काम ।

कैचा मनाला आणीक संभ्रम ।

हणोन मांडिला चरित्रउदिम ।

लाभ सर्वत्रां व्हावया ॥ दा. वि. धा. ४६-८१

मला वाटतें, आह्मी आमचें हृदय प्रत्यक्ष जरी व्यक्त केलें नसलें तरी अनेकदां ध्वनित केलेलें आहे. तें एकवार वाचकांस स्पष्टपणें कळवावें, असें वाटतें. नार्हीपेक्षां आपला उद्योग चालावा एका दिशेने आणि वाचकांना अपेक्षा असावी दुसरी च ? श्रीसमर्थचरित्रांत जी गोडी आहे ती खरोखर दुसऱ्या कशांत आहे काय ? एक श्रीसमर्थचरित्रपर आणि दुसरा वेदांतपर असे दोन ग्रन्थ आह्मांस मिळाले आणि त्यांपैकी फक्त एक च प्रकाशित करावयाचा असला तर आह्मी वेदांतग्रन्थ मार्गें ठेवूं. मनाची ही अशी प्रवृत्ति असल्यामुळे श्रीसमर्थाविषयीं वर्णनपर कोठें कांहीं असल्यास तें आधीं दिसतें, गोड लागतें आणि 'लाभ सर्वत्रां व्हावया' प्रकाशित करावेसें वाटतें. श्रीसमर्थचरित्रपर कोठें कांहीं भाग आला हणजे त्यांत निवडानिवड करण्यास मन असमर्थ झालें आहे. न आवडावा असा श्रीचरित्रपर उल्लेख आजपर्यंत कोठे आढळला नाही व यापुढें आढळण्याचा संभव नाही. त्यामुळे ज्यांत श्रीसद्गुरुस्तवन आहे तें सारें च आवडून प्रकाशित करावेसें वाटणार. आमच्यावर कित्येकांचा हा आक्षेप आहे, हें ठाऊक आहे, पण त्याला आमचा नाइलाज आहे, असें जाणून वाचकांनीं दयार्द्रपणें क्षमा केली पाहिजे.

प्रस्तुतचें अभंगात्मक चरित्र हरिहरवर्णित आहे. त्याचा निर्देश मागील लेखांकांत केला च होता. वार्डट इतकें च वाटतें कीं, त्याचीं आह्मांस अवधीं तीन श्रुटित पत्रें मिळालीं आहेत. प्रत्येक पत्रावर सरासरी

बारा तेरा कडर्वा आहेत, त्यावरून असें दिसतें कीं, चरित्राचीं एकंदर सात पत्रें असावीत व पहिलें, तिसरें, चवथें व सहावें अर्शा चार पत्रें गहाळ असून आपणांस मिळालेलीं तीन बाकीचीं असावीत, ह्मणजे दुसरें, पांचवें व शेवटचें सातवें. शेवटचें पत्र मिळालें ह्मणून कर्त्याचें नांव व चरित्राचा विस्तार हीं कळण्याला तरी साधन झालें. चरित्र प्रेमळ आहे व तें वाचकांस निःसंशय आवडेल, असा भरंवसा जाणून येथें देतोः—

+++++ लाचा तूं काळ । उपमेसी केवळ तुझा तूं चि ॥१२॥
 भुभुकारें तुझ्या भरे हें ब्रह्मांड । होत असे खंड क्षणमात्रें ॥ १३ ॥
 उत्पत्तीसी ब्रह्मा विष्णु पालनेंसी । रुद्र संव्हारेंसी रूप तुझें ॥ १४ ॥
 वाखाणितां कीर्ति श्रुती पडे मौन । तेथें मी अज्ञान केवी वानूं ॥१५॥
 वर्णवेना तुज हें तुझे वर्णन । मारुती ऐकून संतोषला ॥ १६ ॥
 त्यानंतरें मार्ग दिव्हा कृष्णेलागी । मग दोहीं भार्गी चालीयेली ॥१७॥
 तर्थाह्नि उगमाकडे भीमपृष्ठी । तेणें कृष्णा कष्टी जाली पाहा ॥१८॥
 जळीं असतां मज नाहीं दरुषण । माझें उध्दरण केवी होये ॥१९ ॥
 ऐकूनी प्रार्थना मारुती प्रसन्न । वरद वचन बोलौयेला ॥ २० ॥
 कलयुगीं देह मानवी धरीन । दर्शन देईन तेव्हां तूज ॥ २१ ॥
 सत्य करावया वचन ब्रह्मचारी । जाले अवतारी रामदास ॥ २२ ॥
 गंगातीरीं जांभ ग्रामीं अवतार । महिमा तो अपार कोण वानी ॥२३॥
 जांभ ग्राम नाम पाहाँ परतून । भजा ऐसी खूण दाखवीली ॥ २४ ॥
 ज्ञानसूर्य पिता चिद्राणी ते माता । समर्थ तत्त्वता प्रगटले ॥ २५ ॥
 उत्पन्न वै + + + + + + +

१ ह्यणौनि सद्गुरु वर्णवेना । हे गे हे चि माझी वर्णना ॥ दास. १-४-३१ ॥
 या ओर्वाप्रमाणें. २ ह्या प्रसंगाचे वर्णन श्रीसमर्थानीं हि एका भीमरूपी स्तोत्रांत केलेलें आहे. रावणाचा वध करून परत जातांना श्रीरामचंद्र कृष्णेच्या पात्रांत ध्यानस्थ वसले असतां समोरून कृष्णेला एकाएकीं पुर येतांना मारुतीरायांनीं पाहिलें. ध्यानाचा भंग होईल अशी त्यांच्या मनाला क्षणमात्र चिंता वाटून ते कृष्णेच्या उगमाकडे पाठ करून दोन्ही हातांनीं पाणी थोपवून धरण्याच्या हेतूनें श्रीरामापुढें उभे राहिले ! सातारा जिल्ह्यांत बाहेगांवां हें रमणीय स्थान आहे. मध्यें बेटांत श्रीसमर्थानीं मारुतीरायांची स्थापना केली असून कृष्णा दोन्ही बाजूंनीं गेठी आहे. सांप्रदायिकांनीं अवश्य दर्शन घ्यावें. ३ उलटें वाचून पहा. ४ सूर्यार्जापंत. ५ राणुबाई.

पाहाती कौतुक नयेनीं ते ॥ ३९ ॥
 अक्रा गज मूर्ती प्रमाणें विस्तोर्ण । शोभे करी जाण पुष्पप्राये ॥ ४० ॥
 राम लक्ष्मण आणि सीता सती । प्रत्येक्ष मारुती प्रगटले ॥ ४१ ॥
 रामदासें दास रामा भेटवीले । मग उपदेशिले पूर्णज्ञानें ॥ ४२ ॥
 देवभक्तसुख वाचे कोण वानी । वर्णू जातां वाणी मौनावली ॥ ४३ ॥
 दासांलागोनीयां देवें आज्ञा केली । ते चि परिसीली पाहिजे हो ॥ ४४ ॥
 कलीचेनि योगें धर्म तो राहिला । अधर्म चालिला बहुसाल ॥ ४५ ॥
 शैव आणि शाक्त आगमादि जाण । आचरती जन बहुधा ते ॥ ४६ ॥
 शब्दें ब्रह्मज्ञान बोलती सुंदर । होती शिस्नोदरपरायेण ॥ ४७ ॥
 आंगीं नाहीं पाहा वैराग्याचा लेश । वरीवरी वेश मिर्वाताती ॥ ४८ ॥
 कर्माचा तो लोप जनीं करऊन । येथेष्टाचरण करीताती ॥ ४९ ॥
 सहस्रांत होये सिध्द कोणही येक । विरळा तो देख तत्त्ववेत्ता ॥ ५० ॥
 ऐसें जालें आहे होईल बहुते । त्यालागीं निश्चीत ऐक आतां ॥ ५१ ॥
 आशा ममता तृष्णा जेणें क्षीण होये । ऐसी लावीं सोये भाविकांसी ॥
 दीक्षा देवोनीयां निस्पृह करावे ।

+ + चे वर्णिलें वचनीं तें ॥ ६७ ॥

रचनीं ते केली चहूं स्तंभावरी । दर्शनें संव्हरी पातकांसी ॥ ६८ ॥
 नाना वृक्ष वल्ली लागले घनदाट । होती किलकिलाट वानरांचे ॥ ६९ ॥
 यात्रा मोहत्साह पाहाता नयेनीं । स्वर्गसुख मनीं तुळ वाटे ॥ ७० ॥
 दासबोध ग्रंथ केला पै सुगम । वारिला तो भ्रम अज्ञानांचा ॥ ७१ ॥
 निस्पृहांची चिंता समर्थ वारिली । कामधेनु दिल्ली सीधि हातीं ॥
 ठाई ठाई ठाणीं देवें बैसवीलीं । भाविकें लाविलीं भक्तिमार्गी ॥ ७३ ॥
 पूर्ण अवतार कृष्णातीरीं वास । सज्जनगडास वसवीलें ॥ ७४ ॥

१ मारुतीनें, २ श्रीसमर्थ, ३ ह्या उपदेशप्रसंगाचें वर्णन स्वानुभवदिनकरांत सविस्तर दिलेलें आहे. ४ मनुष्याणां सहस्रेषु कश्चिद्यतति सिद्धये । यततामपि सिद्धानां कश्चिन्मां वेत्ति तत्त्वतः ॥ भ. गी. ७-३॥. ५ ही अशी स्थिति आतां हि नाहीं कां झालेली ? मग प्रभूनीं पुन्हां नको कां आज्ञा करावयास ? ६ चाफळ येथील श्रीराममंदिराची चहुंखांबाची रचना । ७ भिक्षा ह्यणजे कामधेनु । १४-२-१२. यासाठीं विसर्भों नये झोळीसी । कदा काळीं ॥. ८ ठिकठिकाणीं श्रीसमर्थांनीं जे मठ स्थापन केले त्यांना हरिहर ठाणीं ह्यणतात.

दीपे' दीप पुढें लागले बहुत । अगणीता गणीत कोण करी ॥ ७५ ॥
 सृष्टीवरी पाहा उत्साह ते होती । जन उधरती नित्यनेमें ॥ ७६ ॥
 समर्थचरित्र वर्णू शके कोण । वेदें जेथें मौन धरीयेलें ॥ ७७ ॥
 परंपराक्रम बोलिला येथून । श्रोतीं सावधान परीसीजे ॥ ७८ ॥
 आदिनारायेण ब्रह्मातें बोधीत । ब्रह्मा उपदेशीत वसिष्ठासी ॥ ७९ ॥
 वसिष्ठ निज गुज प्रकटी रामासी । रामें तें रामदासीं प्रकाशीलें ॥ ८० ॥
 रामदासें ठेवा त्रिंबकीं ठेविला । तो चि तो लाधला हरिहरा ॥ ८१ ॥

१८३७ कार्तिक वद्य ३

[१७]

॥ श्रीराम ॥

॥ हरिहरपावन जय जय राम ॥

—ॐ श्रीरामनामावली ॐ—

भालगांव मठाची आतांपर्यंत जी माहिती देण्यांत आली तीवरून हरिहरस्वामींचा आपणांस वरा च परिचय झाला आहे. त्यांनीं केलेली श्रीरामनामावली फार प्रेमळ आहे. या नामावलींत सारें श्रीरामचरित्र आलें आहे. मननपूर्वक एक एका नामाचें स्मरण केल्यास प्रभूच्या सर्व लीलांचें क्रमशः आपोआप चिंतन होतें.

निर्गुणरूप जय जय राम	॥ १ ॥
सगुणरूप जय जय राम	॥ २ ॥
मत्स्यरूप जय जय राम	॥ ३ ॥
कूर्मरूप जय जय राम	॥ ४ ॥
वराहरूप जय जय राम	॥ ५ ॥
नरहरिरूप जय जय राम	॥ ६ ॥
वामनरूप जय जय राम	॥ ७ ॥
भार्गवरूप जय जय राम	॥ ८ ॥
रघुपतिरूप जय जय राम	॥ ९ ॥

रामकृष्णरूप जय जय राम	॥ १० ॥
बौध्यरूप जय जय राम	॥ ११ ॥
कलंकीरूप जय जय राम	॥ १२ ॥
रघुपतिराघव जय जय राम	॥ १३ ॥
रविकुलमंडन जय जय राम	॥ १४ ॥
दशरथनंदन जय जय राम	॥ १५ ॥
कौसल्यात्मज जय जय राम	॥ १६ ॥
जलदप्रभांनिभ जय जय राम	॥ १७ ॥
राजिवलोचन जय जय राम	॥ १८ ॥
आजानुबाहु जय जय राम	॥ १९ ॥
अभयकरांबुज जय जय राम	॥ २० ॥
कार्मुकपाणि जय जय राम	॥ २१ ॥
नरतनुधारी जय जय राम	॥ २२ ॥
सुरसाहकारी जय जय राम	॥ २३ ॥
धर्मसंस्थापक जय जय राम	॥ २४ ॥
कहणासागर जय जय राम	॥ २५ ॥
भक्तवत्सल जय जय राम	॥ २६ ॥
षड्भुजंजन जय जय राम	॥ २७ ॥
दीनदयानिधि जय जय राम	॥ २८ ॥
दोषनिवारण जय जय राम	॥ २९ ॥
पतितपावन जय जय राम	॥ ३० ॥
हृदयनिवासी जय जय राम	॥ ३१ ॥
इंद्रियचालक जय जय राम	॥ ३२ ॥
त्रैलोक्यपालक जय जय राम	॥ ३३ ॥
भवभयहारक जय जय राम	॥ ३४ ॥
भवविषशामक जय जय राम	॥ ३५ ॥
निजसुखकारक जय जय राम	॥ ३६ ॥
अखिलतीर्थाटण जय जय राम	॥ ३७ ॥
वैराग्यवर्धक जय जय राम	॥ ३८ ॥
गुरुपदरंजन जय जय राम	॥ ३९ ॥
ज्ञानप्रकाशक जय जय राम	॥ ४० ॥

१ निभ=सारखा. मेघाप्रमाणें वर्ण आहे ज्याचा, २ कमलनयन ३ धनुर्धारा.
४ देवांचा साह्यकर्ता. ५ कामक्रोधादि षड्भ्रूंचा नाश करणारा,

ऋषिमनतोषक जय जय राम	॥ ४१ ॥
शस्त्रास्त्रगाहक जय जय राम	॥ ४२ ॥
ताटिकामर्दन जय जय राम	॥ ४३ ॥
सुबाहुच्छेदक जय जय राम	॥ ४४ ॥
मरीचित्रासक जय जय राम	॥ ४५ ॥
गुरुर्मखरक्षक जय जय राम	॥ ४६ ॥
अहल्योद्धारण जय जय राम	॥ ४७ ॥
विदेहपावन जय जय राम	॥ ४८ ॥
कोदंडभंजन जय जय राम	॥ ४९ ॥
भूजावल्लभ जय जय राम	॥ ५० ॥
पराजितभोर्गव जय जय राम	॥ ५१ ॥
अयोध्यागामिन् जय जय राम	॥ ५२ ॥
पितृवचनांकित जय जय राम	॥ ५३ ॥
राज्ययोगिन् जय जय राम	॥ ५४ ॥
वलकलधारिन् जय जय राम	॥ ५५ ॥
गूहकपावन जय जय राम	॥ ५६ ॥
जटाजूटशोभित जय जय राम	॥ ५७ ॥
चित्रकूटवासिन् जय जय राम	॥ ५८ ॥
वायसपीडक जय जय राम	॥ ५९ ॥
भरतकृपाकर जय जय राम	॥ ६० ॥
योगधारिन् जय जय राम	॥ ६१ ॥
आरण्यवासिन् जय जय राम	॥ ६२ ॥
विराधच्छेदक जय जय राम	॥ ६३ ॥
मुनिजनरंजन जय जय राम	॥ ६४ ॥
पंचवटीवासिन् जय जय राम	॥ ६५ ॥
फलमूलाशन जय जय राम	॥ ६६ ॥

१ शस्त्रास्त्रांचा योग्य उपयोग जाणणारा. २ मख=यज्ञ. ३ शिवधनुष्य मोडणारा. ४ पृथ्वीपासून उत्पन्न झालेल्या सीतेचा पति. ५ परशुरामाचा पराभव करणारा. ६ इंद्रपुत्र जयंत यानें काकरूप धारण करून कामुकवृत्तीनें सीतेचा उपमर्द केला. त्यावरून श्रीरामचंद्रांनीं शासनार्थ त्यावर अभिमंत्रित अस्त्र फेकलें. प्राणावर बेतलेलें हें संकट त्या कावळ्यानें आपला एक डोळा देऊन निवारिलें, अशी कथा आहे, तिला अनुलक्षण हें नामाभिधान योजिलें आहे.

शंबरविदारण जय जय राम	॥ ६७ ॥
शूर्पणखाविटंबन जय जय राम	॥ ६८ ॥
खरादिमर्दन जय जय राम	॥ ६९ ॥
भूसुरस्थापक जय जय राम	॥ ७० ॥
हेममृगांकित जय जय राम	॥ ७१ ॥
जानकीविरह जय जय राम	॥ ७२ ॥
लीलाविग्रह जय जय राम	॥ ७३ ॥
जटायुपावन जय जय राम	॥ ७४ ॥
कबंधमोचन जय जय राम	॥ ७५ ॥
शबरीपूजित जय जय राम	॥ ७६ ॥
हनुमज्जीवन जय जय राम	॥ ७७ ॥
सुग्रीवप्रियकर जय जय राम	॥ ७८ ॥
ताडच्छेदक जय जय राम	॥ ७९ ॥
वालीमर्दन जय जय राम	॥ ८० ॥
ताराबोधक जय जय राम	॥ ८१ ॥
अंगदपालक जय जय राम	॥ ८२ ॥
रविसुतपालक जय जय राम	॥ ८३ ॥
वनचरमित्र जय जय राम	॥ ८४ ॥
सीतान्वेषण जय जय राम	॥ ८५ ॥
हनुमत्प्रेषण जय जय राम	॥ ८६ ॥
समुद्रगामिन् जय जय राम	॥ ८७ ॥
शरणागतरक्षक जय जय राम	॥ ८८ ॥
फलमूलस्याग्निन् जय जय राम	॥ ८९ ॥
कुशतैलपशाथिन् जय जय राम	॥ ९० ॥
जलनिधिशसन जय जय राम	॥ ९१ ॥
त्रावतारक जय जय राम	॥ ९२ ॥
सेतुबंधन जय जय राम	॥ ९३ ॥
सुवेलविहारी जय जय राम	॥ ९४ ॥
क्षामकारक जय जय राम	॥ ९५ ॥
अमोघबाण जय जय राम	॥ ९६ ॥
राक्षसकंदन जय जय राम	॥ ९७ ॥

१ रविसुत=सुग्रीव. २ दर्भाच्या शय्येवर निजणारा. ३ समुद्रावर पाषाण तारणारा. हरीनाम नेमस्त पाषाण तारी ॥

कुंभकर्णविदारण जय जय राम	॥ ९८ ॥
रिपुसुतभंजन जय जय राम	॥ ९९ ॥
रावणमर्दन जय जय राम	॥ १०० ॥
बिभीषणस्थापन जय जय राम	॥ १०१ ॥
सुरवरमोचन जय जय राम	॥ १०२ ॥
जानकीसुखकर जय जय राम	॥ १०३ ॥
विधिहरस्थापक जय जय राम	॥ १०४ ॥
वानरजीवन जय जय राम	॥ १०५ ॥
पुष्पकवाहन जय जय राम	॥ १०६ ॥
भरततोषक जय जय राम	॥ १०७ ॥
शरयूवासिन् जय जय राम	॥ १०८ ॥
अयोध्याधीश जय जय राम	॥ १०९ ॥
राज्याभिषिक्त जय जय राम	॥ ११० ॥
अवनिजांक जय जय राम	॥ १११ ॥
हे शेषानुज जय जय राम	॥ ११२ ॥
हे भरताग्रज जय जय राम	॥ ११३ ॥
शत्रुघ्नबंधु जय जय राम	॥ ११४ ॥
दासानुग्रह जय जय राम	॥ ११५ ॥
सत्यभाषण जय जय राम	॥ ११६ ॥
पत्नीकव्रत जय जय राम	॥ ११७ ॥
साम्राज्यराजिन् जय जय राम	॥ ११८ ॥
षड्गुणैश्वर्य जय जय राम	॥ ११९ ॥
सच्चिदानंद जय जय राम	॥ १२० ॥
हरिहरपावन जय जय राम	॥ १२१ ॥
॥ श्री राम जय राम जय जय राम ॥	

भालगांव मठांत ही नामावली रोज रात्री ह्यणण्यांत येते. नित्य नियमाप्रमाणें श्रीमत् दासबोधाचें निरूपण किंवा वाचन झाल्यावर पोथी गुंडाळतांना मुखानें ही नामावली ह्यणावयाची, असा बडोदेकर श्री दादा महाराज यांचा दंडक आहे. तो सर्वथैव अनुकरणीय होय.

१८३७ कार्तिक वद्य ८

[१८]

॥ श्रीराम ॥

भालगांव मठाच्या परंपरेंतील

ॐ आरत्या ॐ

श्रीसमर्थ—त्रिंबकराज—हरिहर—खंडेराव—रघुवीरस्वामी—विश्वासराव इत्यादि भालगांव मठाची परंपरा मागील एका लेखांकांत आली च आहे. आज या परंपरेंतील कांहीं सत्पुरुषांच्या आरत्या येथें द्यावयाच्या आहेत.

(१)

॥ आरती हरिहरस्वामींची ॥

भालग्रामीं स्वामी सहुरुचा वास ।
 धन्य धन्य ग्राम धन्य तो देश ।
 धन्य धन्य लोक चरणीं विश्वास ।
 हरिहर हरिहर नाम वाचेसी घोष ॥ १ ॥
 जय देव जय देव जय सहुरुनाथा ।
 आरती वोवाळूं चरणावरि माथा ॥ ध्रु० ॥
 हरिहर हरिहर नाम वाचेसी आलें ।
 पूर्व पुण्य त्याचें साफल्य जालें ।
 मानससरोवरीं मज्जम केलें ।
 सकळ हि तीर्थस्नान त्याला हें घडलें ॥ २ ॥
 हरिहरचरणीं भाव जो ज्यांनीं धरिला ।
 तो तो भक्तराज भवसिंधु तरला ।
 हरिहरकृपादृष्टीं आनंद जाला ।
 भक्त ह्मणे आतां न बोलवे बोला ॥ ३ ॥

(२)

॥ आरती खंडेरावस्वामींची ॥

आशापाश त्यागुनि जो कां अविनाशी ।
 अशा कालें क्रमुनी दंडी काळासी ।

अवचट नाम येतां ज्याचे मुखासी ।
 सकळ हि सिद्धी तिष्ठति ज्याचे सेवेसी ॥ १ ॥
 जय देव जय देव जय सहुरुराया ।
 आरती वोवाळूं तुमचीया पाया ॥ ध्रु० ॥
 आत्मज्ञानी सदा व्रताचा नेम ।
 अन्नदाता हृदई आठवि श्रीराम ।
 रामीं रमुनी जनासि लावीसी प्रेम ।
 त्यातें ध्यातां हृदई पावति विश्राम ॥ २ ॥
 सहुरुचरणीं ज्याचा सहट विश्वास ।
 भालग्रामीं निश्चय केला रहिवास ।
 भक्त जन करिती नामाचा घोष ।
 श्रवणें भजनें भावें पावति मोक्षास ॥ ३ ॥

(३)

॥ आरती रघुवीरस्वामींची ॥

निर्गुण निर्वीकारा पूर्ण परब्रह्मा ।
 सत्वरूप दाखवीशी निजमहिमा ।
 आत्मज्ञानी श्रीरामीं जडलासे प्रेमा ।
 न कळे वेदश्रुतिशास्त्रासी महिमा ॥ १ ॥
 जय देव जय देव जय रघुवीरस्वामी ।
 आरती वोवाळूं तुमचे पदपद्मीं ॥ ध्रु० ॥
 मानववेष धरुनी लीला दावीशी ।
 भक्तजनाप्रती निजबोध करिसी ।
 सर्व कर्म सारुनि स्वरूपीं वर्तसी ।
 पुनरपि जन्मापासुनि मुक्त बा होसी ॥ २ ॥
 रघुवीरनामैं सर्व जन जे गर्जती ।
 भवबंधनापासुनी दूर ते होती ।
 सायोज्यपदप्राप्तीसी ते हो पावती ।
 निशिदिनिं बाळक घोष रघुवीर करिती ॥ ३ ॥ जय० ॥

(४)

॥ आरती विश्वासमहाराजांची ॥

जित्वा कामाद्यहितं हत्वा चित्तमिदम् ।
 अनाथदीनजनेषु दयया कृतसुहृदम् ।

मत्वा रघुपतिरूपं सकलं विश्वमिदम् ।
 पूजनभोजनदानैः सकलानंदप्रदम् ॥ १ ॥
 जय देवं जय देवं वन्दे विश्वासम् ।
 भल्लग्रामनिवासं रघुनंदनदासम् ॥ ध्रु० ॥
 श्रीरामजयरामजयजयरामममुम् ।
 जप्त्वा ध्यात्वा हृदये सदैव नीलतनुम् ।
 स्वकीयगुणतेजोभिस्तुच्छीकृतभानुम् ।
 को वा स्तोतुं शक्तः श्रितकामध्रेनुम् ॥ २ ॥
 सच्चिद्वस्तु निपश्यन् मायाकृतजालम् ।
 भुक्त्वारब्धं धात्रा लिखितं निजभालम् ।
 अन्ते ब्रह्मणि लीनं त्यक्त्वा वपुगोलम् ।
 प्रपदे लीनं पालय कृष्णात्मज वालम् ॥ ३ ॥

१८३७ कार्तिक शु. १५

[१९]

श्रीराम

❖ श्रीसज्जनगडावरील विभूति ❖

त्या काळी असल्या वृत्तीचे लोक कदाचित् फारसे नसावेत; किंवा कोणी सांगावे ? कदाचित् असतील हि. तत्कालीन समाजस्थिति कशी असेल ती असो, पण हल्लींच्या काळीं मात्र चिकित्सक बुद्धीचे लोक सर्वत्र फार आढळतात. यांत कोण खरा आणि कोण खोटा, हे निश्चयाने सांगणे खरोखर च कठीण आहे. बहुजनसमाजाचा मार्ग चुकलेला आहे, आणि आपला च तेवढा बरोबर आहे, असें मानण्याला आधार नाही कांहीं आधार असला च तर तो उलट आहे.

जो जो लोक दृष्टीस पडिला । तो तो नष्ट पेसा कळला ।

अवघे च नष्ट येकला भला । काशावहनी ॥ १९-७-१३

यांत कोणी हि नष्ट आणि कोणी हि भला असो, वस्तुस्थिति अशी आहे की, अलिकडे पुष्कळ लोक भक्तिमार्गाची, गुरुनिष्ठेची, धर्मश्रद्धेची, आचाराविचाराची कुचेष्टा करित असतात. या मार्गावरील त्यांचा विश्वास खरोखर च पूर्ण उडालेला असतो. हा जुना मार्ग अज्ञानी जनांचा होय,

असें त्यांना वाटत असते. हीं त्यांचीं मते मनापासूनचीं असतात, त्यांत ढोंग मुळींच नसते. पूर्वपरंपरेला धरून धोपट मार्गानें जाणाऱ्या लोकांचा त्यांना अत्यन्त तिटकारा वाटतो, क्वचित् कीं व हि येते. हे अज्ञ लोक आपल्या मौल्यवान् आयुष्याचा वृथा व्यय करीत आहेत, नुसत्या नामस्मरणानें काय होणार आहे, केवळ वडील करीत आले ह्मणून आपण हि अंधश्रद्धेनें तो च आचार पाळावा, यास काय ह्मणावें! जगांतील इतर राष्ट्रांची दृष्टि पुढील काळाकडे आणि आपली मात्र मागील काळाकडे, ही कोण पुराणप्रियता! इत्यादि अनेक प्रश्न अत्यन्त कारुणिक बुद्धीनें सूत्र लोक विचारीत असतात.

उलट पर्क्षा, दैववशात् भक्तिमार्गाची गोडी लागलेल्यांना आपल्या सूत्र पण आचारहीन घर्मभ्रष्ट मुहृदांची कीं व येत असते. ते फारसे बोलत नाहीत, पण आपल्या मित्रांच्या नशिबीं भक्तिमुख अनुभवण्याचें नसावें, याचें त्यांना वाईट वाटतें. साधुसंतांनीं जें मुख भोगिलें त्याचा आह्लादकारक असा किंचित् वारा वडिलांच्या पुण्याईनें आपल्या अंगावरून जात आहे, यांत धन्यता मानणारे पूर्वजाभिमानी पुराणप्रिय लोक, नवीनांनीं समाजांत आचारा-विचाराचा चालविलेला गोंधळ पाहून आपल्या च टिकाणीं हळहळत असतात !

यांत आतां कोण भला ह्मणावा व कोण नष्ट ह्मणावा !

जो जे मतीं सांपडला । तयास तें चि थोर ॥

नाहीं ह्मणावयास, हें कोडें उलगडण्याचा एक मार्ग आहे. भक्तियान् मनुष्य आत्मतृप्त असतो व भक्तिहीन कष्टी असतो. एकाची समाधानवृत्ति असते व दुसऱ्याची सारखी तळमळ चाललेली असते. बरे, वाईट निवडण्याचें हें एक बाह्य साधन आहे; आणि दुसरें, भक्तिमुख ह्मणून काय आहे हें जर ठरवावयाचें आहे तर, ज्याच्या कपाळीं तें मुळीं लिहिलें च नाही, त्याची साक्ष या कार्मी काय उपयोगाची ? ज्यांनीं तें सुख अनुभविलें, ते च त्याचें महत्त्व सांगू शकतील व त्यांचीं च वचनें आपणांस प्रमाण मानलीं पाहिजेत.

आह्मांस आज जी गोष्ट सांगावयाची तिची ही अशी भीत भीत प्रस्तावना करण्याचें कारण असे कीं, आमच्या वाचकवर्गांत उभय मतांचे लोक असल्यास, एका पक्षाला आजची गोष्ट रुचणार नाही, याचें आह्मांस वाईट वाटतें. पण असली केवळ श्रद्धेची गोष्ट वर्ष सहा महिन्यांनीं एकादे वेळीं आम्ही सांगणार असें जाणून सूत्रांनीं आह्मांस क्षमा केली पाहिजे,

श्रीदासविश्रामधामाचा तिसरा खंड ग्राहकांच्या हातीं नुकता च षडला आहे. त्याच्या ९४ व्या सोपानांत ही गोष्ट आली आहे. गडावर शेजघरांत भस्माचें जें कुंड आहे, तें सर्वांनीं पाहिलें च आहे. त्या भस्माचा महिमा फार थोर आहे ! श्रीसमर्थाचा हस्त त्या कुंडाला लागलेला आहे ! कोणी हि आपद्ग्रस्त गृहस्थ दर्शनास आल्यास श्रीसमर्थ त्या कुंडांतील भस्म स्वकरानें त्याच्या भालप्रदेशीं लावीत व तेंपेकंरून आधिव्याधीपासून मुक्त होऊन तो सुखसंपन्न होत असे ! आत्माराममहाराजांच्या वेळेपर्यंत त्या भस्मांत हा गुण होता व अजून हि त्या विभूतीचा भाविकाला प्रत्यय येणार नाही, असें ह्मणण्याचें तरी धाडस कोणीं करावें ! त्या करानां आपल्या कपाळीं भस्म लावावें इतकें आपल्या कपाळीं लिहिलेलें च नाही, तरी पण गडावर गेल्यावर तें भस्म स्वकरें लावण्यास सांप्रदायिकानें विसरूं नये ! कोणत्या हि शनिवारी किंवा माघ वद्य प्रतिपदेपासून नवमीपर्यंत उत्सवांतील नऊ दिवसांत कोणत्या हि दिवशीं ती विभूति घेऊन संग्रहीं ठेवण्याचा पुष्कळ सांप्रदायिकांचा परिपाठ आहे.

एतद्विपर्यां त्या सोपानांतील कांहीं ओव्या येथें देऊं:—

सज्जनगिरीसी पातल्यावरी । यात्रा मिळाली संतोषकारी ।

क्लेश कवणा हि न हो अणुभरी । जाले साहकारी समर्थ ॥ २५ ॥

पीडों न देती कवणा हि क्षुधा । न होय हत्यादि समंधबाधा ।

रोगव्याधीचें भय नसे कदा । आपदा विपदा नसे चि ॥ २६ ॥

येकाकी अग्नीच्या कुंडाजवळी । बैसले असती येकांतस्थळीं ।

परवानगी सकळिका असे जाली । कष्ट काज सांगाया या पुसा ॥

मुख्य तपियाची कृपा गहन । किंचित् जनाला होतां दुखणें ।

गुंफादरवार्जी येती धाऊन । सांगती स्वमुखानें रोग अमुका ॥२८

आरत या हें चि वदती सज्जन । कुंडामाजील भस्म स्वकरानें ।

चर्चितां भाळीं सर्वे चि दुखणें । होऊनि निरसन सुखावती ॥२९

कुंडास लागला महाराजहात । अद्यापवरी भाविक जनार्ते ।

चर्चितां विभूति येते प्रचीत । कुंड अद्याप असे गर्डी ॥ ३० ॥

माघ वद्य नवमी नव दिवसांत । किंवा शनिवारीं घेऊनि विभूत ।

ठेवितां संग्रहीं पूजन करीत । होतसे ऊर्जित रोग हरती ॥ ३१ ॥

यावर कोणी ह्मणतील स्वानुभव असेल तर गोष्ट सांगावी, एरव्हीं दंत-कथांची काय किंमत आहे ! हा आक्षेप वाजवी आहे व तो लक्षांत घेऊन च आत्माराममहाराज आपला अनुभव सांगतात कीं,

धन्य प्रताप तो विभूतीचा । दीनास प्रत्ययो आला साचा ।

जे जिव्हेस लागतां फुटली वाचा । दासलीला हे वर्णावया ॥३२॥

श्रीसद्गुरुसमर्थांची कृपा झाली ह्मणून दासविश्रामधामासारखा प्रचंड प्रासा-
दिक ग्रन्थ आत्माराममहाराजांना लिहितां आला !

यावर आतां आणखी कोणाचा आक्षेप निघणार नाही, असें नाही;
पण श्रीसमर्थांनीं त्याचें उत्तर देऊन ठेविलें च आहे.

तरी हा लोकांचा भावार्थ । भाविकां देव यथार्थ ।

अन्यत्र कल्पना वेर्थ । कुतर्काची ॥ १०-७-७

१८३७ मार्गशीर्ष शु. ६

[२०]

श्रीराम

श्रीहनुमंतस्वामीकृत बखर

श्रीसमर्थांचें चरित्र आज जें महाराष्ट्रांत सर्वतोमुखीं झालेलें आढळतें,
त्याचें बहुतेक श्रेय श्रीहनुमंतस्वामीकृत श्रीसमर्थांच्या बखरीस आहे. गेल्या
चाळीस पंचेचाळीस वर्षांच्या महाराष्ट्राला तें चरित्र प्रथम या बखरीनें
सांगितलें. तेव्हां या बखरीचे आपणांवर मोठे उपकार आहेत.

ही बखर प्रथम शके १७९२ त गोवर्धनदास लक्ष्मीदास यांनीं छापविली.
तिची च त्यांनीं वाढवून दुसरी आवृत्ति १८१० त प्रसिद्ध केली. वास्तविक
कोणता हि मूळ ग्रन्थ जशाचा तसा च छापला पाहिजे. संपादकास जो
विस्तार करावयाचा असेल तो त्यानें टिपा देऊन करावा, परंतु मुळांत
ढवळाढवळ करणें योग्य नव्हे. ह्या दोन्ही हि आवृत्ति आतां दुर्मिळ झाल्या
आहेत. ही बखर १८३१ त मोरो बाबुराव गोगटे यांनीं पुन्हां छापविली.
पूर्वींच्या दोन आवृत्तींतील चुका त्यांनीं तशाच ठेवून शिवाय आपल्या कल्प-
नेप्रमाणें बखरीचे अठरा भाग पाडले आहेत. तिळा प्रकाशकानें एक दीड
पृष्ठाची प्रस्तावना लिहिली आहे, तींत मोठी मौज केली आहे. त्या प्रस्ता-
वनेचा आरंभ असा आहे:—

“ श्रीसमर्थ रामदास यांची ही बखर त्यांचें सर्व चरित्र प्रत्यक्ष पाहि-
लेले त्यांचे शिष्य हनुमंतस्वामी यांनीं लिहिली आहे. समर्थांनीं समाधी

घेऊन आपलें अवतारकृत्य संपवित्यानंतर एक वर्षाच्या आंत च ही बखर लिहिली गेली आहे. ”

आतां याला काय ह्मणावें ? वाचकांस पूर्ण ठाऊक झालें आहे कीं, श्रीसमर्थानां आपला अवतार १६०३ त संपविला, त्यांच्या पश्चात् १६३२ पासून तो १६५६ पर्यंत त्यांचे नातु (भ्रष्टांचे नातु) गंगाधरस्वामी यांना मठाचा कारभार पाहिला, १६५६ ते १७०५ पर्यंत लक्ष्मण गंगाधर गादी-धर होते व तेथून पुढें लक्ष्मणस्वामींचे पुत्र हनुमंतस्वामी यांना मठाधिपत्य चालविलें ! तेव्हां हनुमंतस्वामी हे श्रीसमर्थांचे शिष्य कसे, त्यांना श्रीसमर्थचरित्र प्रत्यक्ष पाहिलें केव्हां व ही बखर श्रीसमर्थसमाधीनंतर एक वर्षाच्या आंतच लिहिली कशी हें त्या प्रकाशकास माहित !

सत्कार्यात्तेजक समेच्या संग्रहीं या बखरीच्या हस्तलिखित आठ प्रती आहेत:—

(१) पिंपळगांव ची नानाबुवांकडील मोडी प्रत. हें पिंपळगांव श्रीसमर्थभूमि जांबगांव याच्या जवळ आहे. प्रतीचा शेवट “ १७४० बहुधान्य नाम संवछरे आश्विन शुद्ध १० बुधवारी (?) समाप्त ही बखर विश्वनाथ मोरेश्वर पुरोहित ” असा आहे.

(२) आंबड ची विनायकराव देशपांडे यांच्या कडील मोडी प्रत. तिचा शेवट असा आहे. “ समाप्त शके १७५+ (चवथा अंक फाटला आहे पण मित्तिवारावरून १७५५ असावें) आषाढ कृष्ण ८ अष्टमी बुधवारी समाप्ती जुने प्रतीवरील मित्ति शके १७४० बहुधान्य नाम संवछरे पौष शुक्ल त्रयोदशी मंदवासरी समाप्त हस्ताक्षर राजाराम व्यंकटेश डोंगरे बीडकर यांचे असे. ”

(३) मंगरूळची मोडी प्रत. “ १७४० पौष शुक्ल १३ मंदवासरी समाप्ती जुनी प्रतीवरील मित्ति शके १७१५ माघ वद्य १२ हल्लीं समाप्ती मित्ति बैशाख शुक्ल १३ रविवार शके १७८० ” असा शेवट आहे.

(४) आणि (५) टांकळी मठांतील दोन अपूर्ण मोडी प्रती.

(६) चांफळ मठांतील त्रयोदश प्रकरणात्मक मोडी प्रत. तेरावें च प्रकरण गहाळ.

(७) डोमगांव ची मोडी प्रत. हिचें पहिलें पृष्ठ गहाळ. “ शके १७५३ खर नाम संवछरे ज्येष्ठ वद्य ५ मंगळवार (?) समाप्त जाली ” असा शेवट आहे.

(८) डोमगांव ची च दुसरी पण बाळबोधोत लिहिलेली त्रयोदश प्रकरणात्मक प्रत. हिची फक्त १ ते ४ व १३ अशीं प्रकरणे आहेत. या प्रतीच्या शेवटीं जो मजकूर आहे तो महत्वाचा आहे. तो असा:-

“ समाप्त शके १७४० बहुधान्य नाम संवत्सरे आश्विन शुद्ध दशमी भृगु-वासरे चाफळ मुकामी समाप्त ॥ ही प्रती जुने प्रतीवरील शके १७१५ प्रमा-थीनाम संवत्सरे माघ वद्य द्वादशी बुधवारी परळी मुकामी लिहिली परंतु जुने प्रतीवर विशेष चरित्राचा विस्तार नव्हता ह्यणोन शके १७३९ ईश्वर-नाम संवत्सरे आषाढ वद्य पक्षां जैतापुरचे मुकामी मल्हारी रामराव चीट-नीस व रंगो लक्ष्मण याणी श्रीची प्रार्थना केली जे श्रीचे चरित्र विस्तारें करून त्याहावया विषई आज्ञा जाली पाहिजे त्यावरून श्रीनें स्वमुखें कांहीं सांगितलें आणि जुने बखरीवरील पाहोन श्रीसमर्थांचे चरित्र लिहिलें पठण मनन श्रीचे नामस्मरणें करून भुक्ति मुक्ति प्राप्त होईल ह्यणोन श्रीहनुमंत-स्वामीनी चाफळमुकामी आज्ञा करून चरित्र समाप्त करविलें सकळ श्रोत-यास विनंति लिहिली असे श्रवण करावे समाप्तीचा शक सदरीं १७४० लिहिले आहेत आश्विन शुद्ध दशमी चरित्र संपविलें नंतर त्या च शकांत श्रीहनुमंतस्वामी याणी देह कसबे परळी येथें ठेविला शके १७४० बहुधान्य नाम संवत्सरे फाल्गुन शुद्ध सप्तमी बुधवारीं प्रातःकालीं सप्तमी होती अस्तमानीं देह ठेविला त्या समई अष्टमी होती ह्यणोन शुद्ध अष्टमी श्रीचे चिरंजीव श्रीम-हारद्वस्वामी आहेत त्यांचे चरण सेऊन सर्व सांप्रदाय व शिष्यमंडळी आहेत ॥”

यावरून निर्विवाद गोष्टी ठरतात त्या अशाः—(१) १७१५ माघ वद्य १२ ला हनुमंतस्वामींनीं छोटी बखर लिहिली, (२) तिचा विस्तार कर-ण्याविषयीं हनुमंतस्वामी यांनीं मल्हार रामराव चिटणीस व रंगो लक्ष्मण यांस १७३९ च्या आषाढमासीं आज्ञा केली, (३) त्याप्रमाणें त्या उभ-यतांनीं विस्तृत अशी बखर १७४० च्या आश्विन शुद्ध १० स संपविली, (४) ती बखर हनुमंतस्वामींच्या नजरेखालून बहुधा गेली होती (५) पुढें थोड्या च दिवसांनीं हनुमंतस्वामींनीं पेशवाईबरोबर च आपला अवतार संपविला!

ह्या प्रती व आणखी मिळतील त्या सर्व प्रती काळजीपूर्वक ताडून पाहून कोणी तरी आणि केव्हां तरी शुद्ध व सटीप अशी श्रीसमर्थांची बखर छापून काढली पाहिजे !

[२१]

श्रीराम

श्रीमत्समर्थरामदासस्वामी यांनी

श्रीशिवछत्रपतीस अनुग्रह

दिल्याचा नक्की

काळ

(लेखक-इतिहाससंशोधक विश्वनाथ काशीनाथ राजवाडे)

दहापांच वषे झालीं, दिवाकरगोमाची यांच्या कागदपत्रांतील दोन पत्रांचा, अस्सल हणून महाराष्ट्रांत घाईघाईने पुकारा करण्यांत आला. वस्तुतः तीं पत्रे मुळीं च अस्सल नाहींत. तीं फार तर नकल असून त्यांतील शकांच्या आंकड्यां संबंधानें तरी संशय घेण्यास सबळ कारणें आहेत, या विषयीं आतां कोणास शंका उरली नाहीं. अशा त्या पत्रांतील शब्दांचा व वाक्यांचा जर वाच्यार्थ घेतला, तर शक १५८० पूर्वी शिवछत्रपतीस रामदासांचें नांव देखील माहित नव्हतें व शक १५९४ पूर्वी त्यांची भेट झाला नव्हती, असा अभिप्राय अभिव्यक्त होतो. रामदासी लोकांच्या संप्रदायपरंपरेत शिवसमर्थां संबंधाने ज्या गुरुशिष्यरूपक कथा फारा काला पासून प्रचलित आहेत, त्यांशीं सर्वथा विसंगत असा हा अभिप्राय, दूबर विचार करून साधकबाधक, वर्तमानभावी आणि सभाव्यासभाव्य प्रमाणें लक्ष्यांत घेण्याचा परिपाठ ज्यांच्या आंगवळणी पडलेला आहे, त्या लोकांना विलकुल मान्य झाला नाहीं. त्यांचे हणणें असें पडलें कीं सदर नकला खऱ्या मानह्या तरी त्या पत्रांतील शिवोक्तींत कांहीं तरी व्यंग्यार्थ आहे. रामदासांच्या कांहीं शिष्यदुर्गांत परस्परां विषयीं मत्सरबुद्धि असे, ती किती हि छपविली तरी सूक्ष्मदृष्टि लोकांना अनुगेय असे, ह्या मत्सरबुद्धीचें अनुमान

शिवछत्रपतीला झालेलें होतें, सबब आपणास भेटण्यास आलेल्या समर्थाच्या अन्वोन्यमत्सरी शिष्यांना कोण, कोठचे, कोण्या गुरूचे चेल, वगैरे औपरोधिक प्रश्न शिवराजांनं केले, असा व्यंग्यार्थ ह्या पत्रांचा असावा, असा तर्क व्यंग्यार्थाभिमान्यानीं केला. तो वाच्यार्थाभिमान्यांना पसंत नव्हता. ते ह्मणत कीं शिष्यांत भांडणे रामदासांच्या मृत्यू नंतर झालीं, दासांच्या हयातींत भांडणें झाल्याचा किंवा मत्सर असल्याचा दाखला नाही. हनुमंतरवामिकृत बखरींतून असले दाखले एकाहून अविक्त दाखवितां येण्या सारखे आहेत. परंतु, हनुमंतस्वामिकृत बखर भाकडकथांनीं भरलेली आहे, सबब ती अप्रमाण, असा आक्षेप वाच्यार्थाभिमान्यांनीं काढला. अप्रमाणिकतेचा शिक्का एकदा या बखरी वर बसला ह्मणजे तीत शिवानुग्रहाचा जो अध्याय आहे तो हि अप्रमाण ठरला च. हनुमंतस्वामिकृत बखर चांगली प्रमाणभूत आहे, हें स्पष्टपणे सिद्ध करण्याचा बोजा वाच्यार्थाभिमान्यांनीं व्यंग्यार्थाभिमान्यां वर अन्यायानें टाकला. शिवसमर्थांचा गुरुशिष्यसंबंध सिद्ध करूं पहाणारा दुसरा पुरावा हाटला ह्मणजे तुकारामाने शिवाजीस पाठविलेलें अभंगमय पत्र. त्यांत लहान वयांत शिवाजीला छत्रपात व ब्रह्म लावलेलें आढळलें व इतक्या लहान वयांत शिवाजीला अष्टप्रधान होते असा हि उल्लेख आढळला. सिंहासनारूढ झाल्या नंतर छत्रपतिसंज्ञा व अष्टप्रधानसंस्था प्रथम प्रचारांत आल्या, असा आक्षेप तुकारामाच्या पत्रा वर घेऊन तें हि ह्या लोकांनीं अप्रमाण ठरविलें. पुढें तुकारामलिखितपत्राच्या फार पूर्वी पासून छत्रपति ही संज्ञा व अष्टप्रधानसंस्था प्रचलित होत्या, असे अससल पत्रांच्या आधारानें जेव्हां सिद्ध झालें, तेव्हा ह्या लोकांचा हा आक्षेप लंगडा पडला. पण हनुमंतस्वामिकृत बखर प्रमाणिक नाही, हा आक्षेप खोडून टाकावयाचा अद्याप राहिलेला च होता. तो खोडून टाकण्याला उत्तमोत्तम आधार तुकताच सांपडलेला असल्या मुळें, आतां हनुमंतस्वामिकृत बखर बहुशानें प्रमाण मानावयाला कोणती च हरकत राहिली नाही.

२ पुरावा येणें प्रमाणः— शिवकार्लान पत्रव्यवहारार्थ हिंडत असतां, गेल्या महिन्यांत चाफळ येथें जाणें मला जरूर झालें. तेथें रा. रा. बापूराव उपाध्ये यांच्या येथील कागदपत्रांच्या गळाख्यांत एक वाकेनिसी स्मरणटिपण सांपडलें. ह्या टिपणाचा प्रारंभ असाः—

“ स्मरणार्थ श्रेष्ठ व समर्थ याना जन्म
होऊन लिला श्रीगंगातीरी व श्री (कृ) घ्णा-
तीरी राहोन अनंत लीला केल्या ती
चरित्रे भक्तमंडळीनी लिहून ठेविलेली
आहेत ते वाकेनिशीस लिहिणे झगोन
दिवाकरगोसावी याणि सांगीतल्या वरुन
अंताजी गोपाळ देशकुळकर्णा परगणे कुडाळ
तेहि लिहिले शके १६०३ दुर्मती.नामसंवत्सरे
माघवद्य १३ सौम्यवाश्वरे तद्दिने लिख्यते ’

समर्थ शके १६०३ माघकृष्ण ९ मंदवारी निजधामास गेले. त्या नंतर ४
दिवसांनी माघकृष्ण १३ बुधवारी हें स्मरणार्थटिपण लिहिलेलें आहे. शके
१६०३ च्या माघवद्य त्रयोदशीस बुधवार पडतो. समर्थांची वाकेनिशी दिवा-
करगोसाव्यांच्या कडे असे व त्यांचे हस्तक अंताजी गोपाळ देशपांडे कुडा-
ळकर हे असत. समर्थांची रोजची दिनचर्या शिवछत्रपतीं कडे दिवाकर-
गोसावी लिहून पाठवीत व त्या दिनचर्येचा उतारा आपल्या वाकेनिशी
दफतरांत बार करून ठेवीत. सत्रत्र, समर्थ समाधिस्थ झाल्या वर त्यांच्या
चरित्रांतील ठळक ठळक लीलांचें स्थूल टिपण वाकेनिशी दफतरांत नमूद
करून ठेवण्यास दिवाकरगोसाव्यांनी अंताजी गोपाळ कुडाळकर यांस
आज्ञा केली व ती हि समाधी नंतर चार दिवसांत केली, हें त्यांच्या
पूर्वापर प्रघाताला अनुसरून होतें हें सांगणें नलगे. समर्थांच्या
वेळोवेळच्या लीला भक्तमंडळींनी त्या त्या वेळीं तीथवारमुद्धां लिहून
ठेविलेल्या होत्या, त्यांच्या आधारें हें स्थूल टिपण करून ठेविलेलें आहे.
औरंगशेख, शिवाजी, बाजीराव, सवाई माधवराव, वगैरे कर्त्या व धुरंधर
पुरुषांच्या दिनचर्या त्यांचे त्यांचे वाकेनिशीस तपभिलवार लिहून ठेवीत.
सवाई माधवराव यांचे हैदराबादचे वकील कृष्णराव काळे यांच्या दिन-
चर्येचे हजार दीडहजार बंद माझ्या संग्रहीं आहेत. समर्थ समाधिस्थ
झाल्या वर दिनचर्या लिहिण्याचें, अर्थात् च, बंद झालें व समर्थांचें समग्र
चरित्र सिद्ध करण्याचें काम उपस्थित आलें. त्याची तयारी झणून अनु-
क्रमणीरूप असें हें स्थूल टिपण दिवाकरगोसाव्यांनी कुडाळकर देशपांड्या
करवी लिहून काढविलें. वेणूबाई, बाजीपंत, उद्धवगोसावी, त्रिवकगोसावी,
इतर भक्तमंडळी व स्वतः दिवाकरगोसावी, या सर्वांनी वेळोवेळीं घडलेलीं

चरित्रें—जीं त्यांनीं समक्ष पाहिलीं वा दुसऱ्यांच्या मुखानें श्रवण केलीं तीं—जमेल धरून हें टिपण तयार केलेलें आहे. ह्या टिपणांतील खुद्द दिवाकर गोसाव्यांनीं समक्ष पाहिलेल्या एका चरित्राचा आपणास प्रस्तुत प्रसंगीं वैशेष्यानें विचार कर्तव्य आहे.

३ प्रस्तुत टिपणाची समाप्ति अशी:—

“ दिवाकरगोसावी याणि अंताजी गोपाळ वाकेनीस कुडाळकर यास लेहून ठेवावयास सांगितलें त्या प्रती वरून गोपाळ अंबाजी शहापुरकरी लिहिले मिती फाल्गुन शुद्ध पंचमीस लिहिलें आसे ’’

अंबाजीपत नांवाचा शहापूरचा कुळकरणी समर्थांच्या पूर्वहयार्तीत विद्यमान होता. यास च हनुमंतस्वाभीच्या वखरींत आंबाजीपंत हाटलें आहे. ह्या अंबाजीपंत शहापुरकराचा मुलगा गोपाळ अंबाजी. समर्थांच्या उत्तरकारकीर्दीत हा गोपाळ अंबाजी कर्तासवरता झाला होता. समर्थांचें कुटुंबशिष्यत्व पत्करलेलीं जीं कांहीं घराणीं झालीं त्या पैकीं शहापुरकर कुळकरण्यांचें घराणें होय. समर्थां संबंधानें जें जें कांहीं असेल त्या त्या वर ह्या शहापुरकरांचें अत्यंत प्रेम असे. कुडाळकर देशपांड्यानें समर्थचरित्राचें स्थूल टिपण केलें, असें गोपाळ अंबाजीस कळतां च त्यानें त्याची शक १६०३ च्या फाल्गुन शुद्ध पंचमीस ह्मणजे मूळ स्थूल टिपण झाल्या नंतर सातवे दिवशीं नकल करून घेतली. समर्थ समाधिस्थ झाल्या वर अकराव्या किंवा बाराव्या दिवशीं ही नकल झालेली आहे. ती ही नकल सध्यां आपणास उपलब्ध झाली आहे. क्रोणत्या तरी कारणानें ही नकल शहापुरकरां कडून चाफळास उपाध्यांच्या घरीं आली असावी. नकल बाळबोधींत आहे. बंद दोन आहेत व ते पाठपोट लिहिले आहेत. भाषा समर्थकालीन आहे. अंताजी गोपाळाच्या वाकनिशी मूळी वरून दुसऱ्या हि आणीक नकला त्या कार्ली इतर शिष्यमंडळीनें करून नेल्या असण्याचा संभव आहे. वाचकांच्या व चिकित्सकांच्या अभ्यासार्थ संबंद टिपण जसें चें तसें येथें देतो.

॥ श्रीरामसमर्थ

॥ स्मरणार्थ श्रेष्ठ व समर्थ याचा जन्म होऊन लिला श्रीगंगातीरी
॥ व श्री(कृ)ष्णातीरी राहून आनंत लीला केल्या ती चरित्रे
॥ भक्तमंडळीनी लिहून ठेविलेली आहेत ते वाकेनीसीस लिहिणे ह्मणोन

- ॥ दिवाकरगोसावी याणि सांगितल्या वरून अंताजि गोपाळ देशकुळकर्णी
 ॥ परगणे कुडाळ तेहि लिहिले शके १६०३ दुर्मती नाम संवत्सरें
 ॥ माघवद्य १३ सौम्यवासरे तद्दिने लिख्यते सूर्याजिपंत याचा
 ॥ जन्म जाला त्या दिवसा पासोन चरित्र जालें... ..

१ सूर्याजिपंत याचा जन्म मौजे जांब पाा अंबड येथें शालिवाहन-
 शके १४९० या शकांत जन्म जाला पिता लाहानपणि वारलें उपासना
 श्रीरघुपतीची चालउन श्रीसूर्यआराधना करित आसता शके १५२५
 माघशुद्ध ७ सप्तमीस श्रीसूर्यवर दोन पुत्र होतील मदेशे करुन येक व
 मारुतीअंशे करुन येक पुढीलें सवत्सरी श्रीनवमीच्या समारंभात श्रीरघु-
 पतीचे दर्शन होइल ह्मणोन वर दिलहा नंतर शके १५२६ क्रोधीनामसंवत्सर
 चैत्रशुद्ध आष्टमीस मध्यरात्री दूत येउन मारुतीच्या देवालयांत सूर्याजिपंत
 यास नेलें तेथें श्रीरामलक्ष्मण उभयताचे दर्शन होउन अनुग्रह करुन
 तांब्र मूर्ती च्यार देउन दोघे पुत्र होउन मदउपासना ज्येष्ठपुत्र श्रीगंगातीरी
 राहोन जगदोत्धार करील कृष्णातीरी कनीष्ठ राहोन जगदोत्धार करील
 ह्मणोन वर देउन अदृश्य जालें... ..

२ श्रेष्ठाचा जन्म १५२७ विश्वावसुनामसंवत्सर मार्गशीर्षशुद्ध त्रयोदशीस
 जन्म जाला मातोश्रीनी नाव गंगाधर ठेविलें श्रीयेरुनाथस्वामीच्या दर्शनास
 मुलास घेउन गेले नाथमहाराजानी मुलाचे वर्णन करुन नाव श्रेष्ठ ठेविलें
 बहुत आदरे करुन निरोप दिलहा... ..

३ श्री चा जन्म शके १५३० कीलकनामसंवत्सरी चैत्रशुद्ध नवमी
 रामजन्मसमई जन्म जाला त्यास ही नाथमाहाराजाच्या दर्शनास भानजी-
 गोसावी बोंदलापुरीकर या सुत्था पैठणास गेले नाथानी मुलाचें वर्णन बहुत
 करुन हा मारुतीअंश आवतारी हा परमसमर्थ होईल कोणही शककर्ता
 कृष्णातिरी होईल याच्या योगे त्याची कीर्ति होउन धर्मस्थापक होईल
 उपासनेचे उत्तीर्ण होउन जगदोत्धार करील अग्नी आवतार समाप्त
 करितो ह्मणोन अत्यादरे निरोप दिलहा... ..

४ श्रेष्ठाचा व्रतबंध पाचवे वर्षी व समर्थाचा हि पाचवें वर्षी व्रतबंध
 जाला सातवे वर्षी श्रेष्ठाचें लग्न अंबडकर देशमुख याची कन्येसी जालें नाव
 पार्वतीबाई दाहावे वर्षी मारुतीच्या देवालई कवच्याचे पठण करित आसता
 श्री नी आनुग्रह देउन रामीरामदास हें नामाभिधान ठेउन श्रीगंगातीरी
 जगदोत्धार करा ह्मणो(न) आदृश्य जाहले १५३६ आनंदनामसंवत्सरें फाल्गुन
 शुद्ध ११ मध्यरात्री अनुग्रह जाला... ..

५ समर्थास वय वर्षे ७ शके १५३७ राक्षसनामसंवत्सर मार्गशीर्ष-
 शुद्ध ९ सूर्याजिपंत परंधामा प्रती गेलें श्रेष्ठाचें वय दाहा वर्षाचें... ..

६ श्रेष्ठ कोणकोणास आनुग्रह देउ लागलें त्या समई समर्थानि मला आनुग्रह द्यावा ह्यणोन विनंती केली श्रेष्ठानी उत्तर केलें कीं येव्हा गडबड करू नये त्या वरून रुसोन मारुतीच्या देवालई जाउन निद्रा केली तेथें रघुपतीनी येउन आनुग्रह करून रामदास हें नाम ठेवीलें कृष्णातीरास जाउन जगदोन्धार करावा सिसोदेयाचें वंशी सांबवरे करून व देवीच्या वरे करून शिवनामा होणार आहे त्यास उपासना सांगावी धर्मस्थापना करवावी ह्यणोन आज्ञा जाहली वरदहास्त मस्तकी ठेउन आदृश्य जालें शके १५३८ नळनाम संवत्सरे माध्यान्ही दोनप्रहरी धावणशुद्ध नवमीस मारुतीच्या देवालई आनुग्रह जाला... ..

७ कोणे येके समई वडा वरून पाण्याच्या डोहांत उडी घेतली तेथे खडक होता तो कपाळास लागोन टणु आले त्यास आवाळु ऐसें ह्य(ण)त होतें उजवे कडेस अमरणात होते... ..

८ समर्थानी बाळलीला अनेक प्रकारची केली झाडा वरून झाडा वर उडावे घरा वरून घरा वर उडावें लोकाची मुलें झाडा वर नेउन ठेवावी लग्नाची गोष्ट ऐकता च दगड मारीत पळोन जावें श्रेष्ठास समजावें कींवा मातुश्रीची गाठ पडल्यास समजोन आणावे मातुश्रीच्या मनांत नारो बाचें लग्न करावे ऐसे श्रेष्ठानि ऐकोन बोलिले कीं नारोबाचे लग्न केल्यास हातीचा जाडल वेड्या मला वंश आधीक असा अर्थ नाहीं नारायणाचे लग्न अवश्यमेव कर्तव्य मजीं आपली त्या वर नारोबास मातुश्रीनी बोलाउन बोलिली कीं बापा माझी गोष्ट अकतोस आज्ञा श्री नी हाटले लग्नाची गोष्ट काढली आसता रागे भरता व दगड मारता तरि अंत्रपाट धरी तो पर्यंत नाहीं हांटलेस तर माझी गळ्याची शफत असे या वर बंधु बोदलापुरीकर याची कन्या आसनगावी होते तेथें लग्नाचा निश्चय करून लग्नास गेलें लग्न विधी होत आसता श्रेष्ठाची समर्थाची च्यार नदरा होता च उभयतानि परस्परे हासावें सावधान ह्यणोन ब्राह्मणानी अंत्रपाट धरीता च मी सावध च आहे मातुश्रीचे ही शफती पामुन मुक्त जालो ह्यणोन पळालें ते पंचवटीस गेलें शके १५४२... ..

९ समर्थ गेल्या नंतर मातुश्रीस बहुत दुःख जालें श्रेष्ठानि त्याचे समाधान करून आपण श्री ची सेवा करीत भक्तिरहस्यादि ग्रंथ करून उपासना वाढउन आपण श्रीगंगातीरी जांवेस राहिलें

१० समर्थ लग्नातुन निघाले ते जांबेत अश्रुधा वर तीन दिवस होने तेथुन निघोन पंचवटीस येउन श्री दर्शन करून टाकळी येथे राहोन बारा वर्षे पुरश्चरण परमतीव्रतेने केलें त्या समई श्री ची आज्ञा कृष्णातीरास जावे

पुरश्चरण समाप्त करून अज्ञे प्रमाणे जातां असे ह्य(ण)त असावे बारा वर्षांच्या आत दशकपंचक येथील कुळकर्णां मृत पावला त्याची स्त्री सहगमनास आली त्या समई स्वामी ब्रह्मयज्ञ करीत आसता बाईंनी नमस्कार केला आष्टपुत्रा सांभाग्यवती ह्यणोन स्वामींनी आशिर्वाद दिलहा बाई बोलिली की या जन्मी की पुढील जन्मी स्वामींनी भुसंकेते विचारिलें जवळच्यानी वानंती केली त्या काळी स्वामी बोलिलें कीं दासानी रघुपतीस बोल लाविला ह्यणोन शव जवळ आणवोन ब्रह्मयज्ञ करीत आसता गंगोदके करून सिचन केलें शव उठले त्या काळी श्री बोलिले कीं बाई पूर्वी आठ पुत्र हळी दोन पुत्र थेकुन दाहा पुत्र हांतील त्यांचे नाव दशपुत्रे पडिलें हे चरित्र शके १५४५, हृदिरोद्धारिनामसंवत्सर वैशाखशुद्ध दशमीस समाप्त जाले बाईस प्रथम पुत्र जाला तो स्वामीस अर्पण केला त्याचे नाव उत्पवगोसावी.

११ शके १५५४ पुष्पाचे गोष्टीचे चरित्र जाले

१२ शके मजकुरी १५५४ आंगीरानामसंवत्सर शिवनामा उत्पन्न जाला कृष्णातीरास जावें पृथ्वीप्रदक्षणा करून जातो ह्यणोन गेलें फाल्गुनमासी शुद्धपक्षां

१३ मारा उप पर्यंत कार्शाहिमालयादि करून श्वेतवंदी जाउन बीर्मापणाची भेटी घेउन प्र(द)क्षणेचे समई अनेक स्थळी अनेक प्रकारची लीला केली त्याचा विस्तार उत्पवगोसावी लिहिजेलें पंचवटीस श्री चे दर्शन करून श्रीकृष्णातीरी पंधरा शे सासर्थांत आलें

१४ शके १५६६ तारणनामसंवत्सरी महाबळेश्वरी श्रीं मारुतीची स्थापना करून वाईस मारुतीची स्थापना करून माहुलीसंगमी व जरंज्या वर राहाणें तेथे जयरामस्वामी तुकाराम रंगनाथस्वामी रघुनाथस्वामी आनंद मुर्ती धरणीधरदेव केशवस्वामी वामनस्वामी इत्यादिकाची दर्शनें जाली त्या लिलेचा विस्तार आलाहिदा बाजीपंती लिहिले आहे

पुरवणी २

१५ श्रीकृष्णातीरी शिष्यसांप्रदाय शाहापुरकर इत्यादि मंडळी आका वेणुबाई आंबाजा चाफळी नरसो मळनाथ भानजीगोसावी आदि करून सांप्रदायां जालें शिरगावा आंबाजीचे मातुश्रीस व बंधूस तेथें ठेउन टाकळी हुन उत्पवास आणविलें शके १५६७ पार्थावसंवत्सरी श्रीं च्या नवमीच्या उत्साहास प्रारंभ केला त्या उत्साहात आंबाजीचे नाव कल्याण ह्यणोन फांदी तोडल्या मुळें पडिलें त्या च साली वाहिरीत भीमाजीबावास आनुग्रह जाला हें चरित्र मसुरमुक्कामी जाले तपशील आलाहिदा लिहिले आहे ...

१६ शके १५६९ यकोणहातरीत आंगापुरचे डोहातुन मुर्त आणली
शके १५७० सर्वधारिनामसंवत्सरी उत्साहास प्रारंभ चाफळी जाहला ...

१७ आकरा मारुतीची स्थापना शके १५६७ पासुन १५७२ पर्यंत
आकरा मुर्तीची स्थापना कारणपरत्वे जाहाल्या त्या वेणुबाईनी चरित्र
वर्णाले आहे डोळेगावचे मारुती सुत्था

१८ शिवाजिमाहाराज यास आनुग्रह शके १५७१ शिंगणवाडीचे
बागेत वैशाखशुद्ध नवमी गुरुवारी जाला वरकड शिवछत्रपतीप्रकरण
आलाहिदा लिहिले आहे

१९ शके १५७१ ज्येष्ठमास कड्यात भोजनास घाते (घातले) व
तुकाराम याजकडे पाठउन तेथे भोजनास घालविले हे चरित्र जाहाले ...

२० पंढरीस गेल्याचे चरित्र शके १५७१ आषाढमासी जाहाले ...

२१ परळीस नेहमी राहाणे शके १५७२ विकृतीनामसंवत्सर
कार्तिकमास

२२ शके पंधराशे त्र्याहातरीत विज्याची गोष्ट जाहाली खरसंवत्सर
वैशाखमास

२३ शके १५७३ त्र्याहातरीत रंगनाथस्वामी याचे चरित्र रेज्याची
गोष्ट जाली

२४ शके १५७४ तुपाचे घागराचे चरित्र नंदननामसंवत्सर चैत्र-
शुद्ध १० दशमास जांवेत जाहाले मातापुरास जाउन पंचाहतरीत सारंगपु-
रचे मारुतीचे चरित्र होउन शाहातरीत कृष्णातीरी आले

२५ वेणुबाईस श्री रघुपतीनी गळ्यांत मारु घातली शके १५७६
चरित्र

२६ शके १५७७ येकनाथपंत याचे चरित्र जाहाले या च शकांत
वैशाखशुद्ध द्वितीयेस शिवाजिमाहाराज याणी झोळीत चीटी टाकली मन्म-
थनामसंवत्सर या च साली रामेश्वरास स्वारी गेली चंदावरी येकोजीराजेयास
कार्तिकमासी आनुग्रह जाहाला देणुबाईस मिरजेस या च शकात ठेवीले ...

२७ शके १५७८ या शकांत कोहिनेत स्वामी बुडाल्याचे चरित्र
श्रावणमासी या च शकात माघवद्य प्रतिपदेस वडगावी रंगनाथस्वामी याचा
घोडा उठवीला याचे चरित्र जाहाजाचे चरित्र या च साली

* मुळांत ८४ खोडून वर कोणी ९९ केले आहे व “ नंदन ” खोडून “ पिंगल ”
केले आहे.

२८ शके १५७७ ज्येष्ठशुद्ध तृतीया प्रातःकाळी परळी हुन जांबेस मानुधीचे आंतकाळी गेल्याचे चरित्र या च शकांत कल्याणगोसावी यास तोडतो ह्यणोन धाविलें तें चरित्र

२९ शके १५७९ चैत्रवद्यत निरंज(न)स्वामीची गोष्ट व त्यास आनुग्रह माघशुद्ध चतुर्थास हे चरित्र जाहालें

३० शके १५८० हुरज्याची गोष्ट मौजे देहगावी जाहाली वीलंबी-संवत्सर या च शकात शीतज्वराची गोष्ट व सदाशिवशास्त्री याची गोष्ट या शकात चरित्रे जाली

३१ शके १५८१ विकारीसंवत्सरी श्रेष्ठाचे दर्शनास शिवछत्रपती जांबेस गेले होते

३२ उत्थवगोसावी याणी कर्तन केलें चाफळी श्री पुढें मागे मारुतीनी टाळ वाजवीला हे चरित्र शके १५८२ शार्वरीसंवत्सरी चैत्रवद्य ५ ला जें (जाले)

३३ ब्रह्मनाळी समर्थ गेलें होतें तेथें रघुनाथस्वामीचे वृंदावन डौलले शके १५८८ पराभवसंवत्सर आश्वीनशुद्ध दशमीस चा जालें... ..

३४ शके १५९५ प्रमादिसंवत्सरा शिवछत्रपती कर्नाटकात स्वारास गेलें तेथे तपश्चर्येस राहावें ह्यणोन बोलिले याचे चरित्र आलाहिदा आहे... ..

३५ सिंढासनाधीश्वर शिवछत्रपती यास राज्याभिषेक १५९६ आनं-दनामसंवत्सर ज्येष्ठशुद्ध त्रयोदशी समारंभ ज.ला नंतर सज्जनगडी माहाराज घेउन दीडमास श्री पासी समारंभ बहुत ब्राह्मणभोजन इत्यादि जाले याचा तपशी(ल) बाजीपंत याणी लिहिला आहे... ..

३६ श्रेष्ठ परंधामा प्रति गेलें हे चरित्र १५९९ पिंगळनामसंवत्सर फालगुणवद्य त्रयोदशी मांजे दहिफळ व्हा परगणे शेवली माध्यान्ही परं-धामा प्रति गेलें आभावास्येस पार्वतीबाई परंधामा प्रति गेली हे चरित्र व श्रेष्ठाचे आजन्मपर्यंत जालेलें त्रिंबकगोसावी मठ भालगांव याणी लिहा वणिलेलें आहे... ..

३७ शके १६०० काळयुक्ताक्षसंवत्सर रामचंद्रबावा शामजीबावा यास धंशाखमासी जांबे हुन दर्शनास आणिलें संवत्सरपर्यंत होते श्रीदेवीचा दर्शनास प्रतापगडास स्वामी गेलें ज्येष्ठमास वेणुबाई भाषाडवय नव-मीस परंधामा प्रति गेली (रजु चैत्रवद्य चतुर्दशीस वेणुबाई परंधामास गेली) येकोजीराजेयाणि समर्थास चंदावरास घेउन गेलें त्या काळा मल्हार निबदेव येळुरकर यास मुर्ती चवदा मणच्या तयार करावयास सांगोन आलें भाद्रपदमासी पनाळयास जावयास छत्रपती अ.ले आश्वीनशु॥

दशमचे दीवशी पत्र करुन स्वामी पार्सा ठेविलें कल्याणगोसावीयास डोम-
गावास रवाना मार्गशीर्षमासी केलें हि चरित्रें सोवळाशात जाली भक्तमंड-
ळीनी चरित्रें आलाहिदा लेहुन ठेविलीली आहेत...

३८ शके १६०१ सिंध्याथीसंवत्सरी पौषशुद्ध नवमास आले तें
माघशुद्ध पौर्णिमे पर्यंत होते नित्यनित्य समारंभ हि त्या काळा बहुत
केला समर्थ निरोप देते समई अनेक प्रकारच्या राजधानी समंधे सांगोन
अध्यात्मपर विषय हि श्री नी सांगितला तीन दीवस समाधी लागोन
राजश्री बसले होतें नंतर समाधिउत्थापन करुन पुन्हा अनेक प्रका-
रच्या गोष्टी होउन त्यात परंधामास जाणार हे समर्थानी सुचविलें माघ-
शुद्ध पौर्णिमेस राजश्री अज्ञा घेउन रायगडास गेलें राजश्री गेल्या नंतर
उत्थवगोसावी याणी समर्थास प्रश्न केला प्रश्नाचें उत्तर जाल्या वर उत्थव-
गोसावी याणी विनंती केली राजश्रीस आवकाश थोडा राहिला आपल्या
त्याच्या भाषणात उमजलो किती आवकाश राहिला तो स्वामीनी स्वमुखें
अज्ञा करावी बापा आज पासुन साष्ट दिवसाचा आवकाश आहे ह्मणोन
अज्ञा जाली हे सविस्तर चरित्र उत्थवगोसावी याणी लेहुन ठेविले आहे
राजश्री परंधामा प्रति गेले शके १६०२ रौद्रनामसंवत्सर चैत्रशुद्ध
पौर्णिमा रविवारी...

३९ राजश्री परंधामास गेल्या नंतर श्री पर्याटण करावयाचे टाकिलें
वैशाखमासी राजश्री नी नुत(न) ग्रह केलें त्यांत वैशाखमासी प्रवेश केला
राजश्री शंभुछत्रपती दर्शनास रामचंद्रपंत सुत्था ज्येष्ठमासी दर्शनास येउन
आठ दिवस राहोन अज्ञा घेउन गेले नंतर आणखि कांहीं चरित्रें जालि
ती भक्तमंडळीनी लेहुन ठेविली आहेत माघशुद्ध आष्टमीस मल्हारि निवेदेव
व केशवगोसावी याणी मुर्ती चंदावरा हुन घेउन आले नंतर माघवद्य पं-
चमीस मुर्तीची पुजा समर्थानी करुन पाच दिवसाचा आवकाश ह्मणोन
भक्तमंडळीस अज्ञा केली त्या काळचे भाषणे जी जी जाहाली ती भक्तमं-
डळीनी व दिवाकरगोसावी याणि आलाहिदा लेहुन ठेविली आहेत श्री परं-
धामा प्रति शके १६०३ दुर्मतीनामसंवत्सरी माघवद्य नवमीस शनवारी गेले
अनेक प्रकारची चरित्रें श्री नी केली त्याचा आंत नाही तथापि भक्तमंड-
ळीनी कांहीं कांहीं लेहुन ठेविली आहेत दिवाकरगोसावी याणि अंताजी
गोपाळ वाकेनीस कुडाळकर यास लेहुन ठेवावयास सांगितलें त्या प्रती वरुन
गोपाळ अंबार्जा शाहापुरकरी लिहिले भिर्ता फाल्गुनशुद्ध पंचमीस लिहिले
आसे...

४ प्रस्तुत टिपणांतील आठरावें कलम प्रकृत निबंधाचा विषय आहे.

शक १५७१ वैशाख शुद्ध नवमी गुरुवारी शिंगणवाडीचे बागेंत महाराजास

अनुग्रह जाला असें, स्थल, शक, महिना, पक्ष, तिथि व वार यां सहित ह्या कलमांत विधान केलें आहे. हें विधान अंताजी गोपाळानें दिवाकरगोसाव्यांच्या टिपणां वरून केलेलें आहे. स्वतः समक्ष पाहिलेल्या समर्थांच्या लीलांचें टिपण दिवाकरगोसावी त्या त्या वेळीं स्मरणार्थ करून ठेवीत असत. शिवाय, अंताजी गोपाळानें हें टिपण केलें त्या वेळीं ह्या टिपणाच्या विश्वसनीयते बद्दल समर्थांची ही अनुग्रहलीला प्रत्यक्ष ज्यानीं पाहिली ते दिवाकरगोसावी हजर होते. समर्थांच्या मृत्यू नंतर चार दिवसांनीं लिहिलेलें हें वाकेनिशी स्मरणटिपण अवांतर दुसऱ्या कोणत्या हि हेतूनें लिहिलेलें नव्हतें. पूज्य गुरूच्या लीला शकवार अनुक्रमणीरूपानें चरित्ररचनार्थ लिहिलेल्या असाव्या, एवढ्या च एका हेतूनें हें टिपण लिहिलें होतें. तेव्हां त्याच्या प्रमाणिकते बद्दल बिलकुल संशय नाही. आतां, ह्या नोंदीतील तीथवार बरोबर आहेत किंवा नाहीत तें पाहूं दीक्षितांच्या जंत्री वरून पहातां शक १५७१ ची वैशाखशुद्ध नवमी बुधवारी येतें. मद्रासच्या पिले यांच्या जंत्री वरून सदर नवमी मंगळवारी येते. शक १५७१ त दिवाकरगोसाव्यां जवळ जें पंचांग होतें त्यांत सदर नवमी गुरुवारी दिलेली होती, असें दिसतें. असा एकेक दिवसाचा फरक जुन्या व नव्या पंचांगांत पडतो, हें जुन्या मित्या तपासणारांच्या नित्याच्या अनुभवाचें आहे. इतकें च नव्हे तर दीक्षित व पिले यांच्या गणितांत मुद्दां एकेक दिवसाचीं अशीं अंतरें पडलेलीं दाखवून देतां येतील. उदाहरणार्थ, शक १५६८ पासून शक १५७० पर्यंतच्या वर्षप्रतिपदा व त्यांचे वार दीक्षित व पिले यांच्या जंत्र्यांतून देतां.

दीक्षित

पिले

(१) १५६८	८ मार्च रविवार	७ मार्च शनिवार
(२) १५६९	२७ मार्च शनिवार	२६ मार्च शुक्रवार
(३) १५७०	१५ मार्च बुधवार	१४ मार्च मंगळवार

येथें दीक्षित बरोबर कीं पिले बरोबर हा प्रश्न नाही. येथें एवढें च लक्षांत घ्यावयाचें आहे कीं, तीथवारा संबधानें दोन वर्तमान पंचांगकारांच्या मध्ये जर एकेक दिवसाचें अंतर पडतें, तर वर्तमानपंचांगकार व तीनशें वर्षां पलीकडील पंचांगकार यांच्या तीथवारांत एकेक दिवसाचें अंतर पडल्यास, तीथवार चुकले असें समाधान करून घेण्यांत अविचार होईल. तात्पर्य, दिवाकरगोसाव्यां जवळील पंचांगांत शक १५७१

ची वैशाखशुद्ध नवमी गुरुवारी दिलेली होती व ती वरून त्यांनी शिवानुग्रहा-
चा तीथवार आपल्या १५७१ तील स्मरणटिपणांत दिला व त्या तीथवाराची
नकल शक १६०३ मध्ये अंताजी गोपाळानें केली. सबब, अंताजी गोपाळा-
च्या वाकेनिशी टिपणांतील शक १५७१ वैशाखशुद्ध नवमी गुरुवार ही मिस्ती
पूर्णपणें विश्वसनीय आहे. वर सांगितलें च आहे कीं, दिवाकरगोसाव्यांचा व
अंताजी गोपाळाचा हें स्मरणटिपण लिहून ठेवण्याचा फक्त एक हेतु होता. तो
हो कीं पूज्यगुरूचें समग्रचरित्र अनुक्रमणिकारूपानें मठांतील वाकेनिशी
दफतरांत नमूद केलेलें असावें. अर्थात्, शक १५७१ त शिवाजीला रामदा-
सांनीं शिंगणवाडीच्या बागेंत वैशाखशुद्ध नवमीस गुरुवारी अनुग्रह दिला,
हें विधान सर्वतो प्रकारें विश्वासपात्र धरून चालण्यास कोणता च प्रत्यवाय
नाहीं.

५ आतां हनुमतस्वामीच्या बखरी कडे वळूं. त्यांत ह्या प्रसंगाची
साद्यन्त हकीकत दिली आहे. हनुमंतस्वामीनें तरी ती हकीकत वाकेनिशी
दफतरांतील टिपणां वरून च दिलेली आहे. तींत शिवाजीला रामदास स्वप्नांत
वैशाखशुद्ध चतुर्थी मंदवारी भेटले असा उल्लेख आहे. वैशाखशुद्ध नवमीला
गुरुवार ज्या पंचांगांत दिलेला होता त्या च पंचांगांत वैशाखशुद्ध चतुर्थीला
मंदवार दिलेला असणें शक्य आहे. ही मंदवारच्या चतुर्थीची मिस्ती हनुमंत-
स्वामीनें दिवाकरगोसाव्यांच्या १५७१ तील शिवानुग्रहविषयक तपशीलवार
टिपणांतून च घेतलेली असली पाहिजे. हनुमंतस्वामींच्या ठाणें येथें छापलेल्या
बखरींत शक १५७१ ला विकारी संवत्सर छापला आहे तेथें विरोधी अशीं
अक्षरें हवीत. नकल करणाऱ्याची किंवा छापणाऱ्याची नजरचूक आहे, तेव्हां
क्षुद्रत्वास्तव उपेक्षाई आहे. छापणाऱ्यानें बखर इतपत शुद्ध छापली आहे,
हेंच नशीब !

६ शिवसमर्थाची भेट शक १५९४ पूर्वी झाली नव्हती व शिव-
समर्थाचा गुरुशिष्यसंबंध नव्हता, असें प्रतिपादणाऱ्या पक्षाच्या विधानांचा
परामर्श घेण्यांत, अनुग्रहाची तीथवारयुक्त मिस्ती दिल्या वर, विशेष मात-
ब्बरी आहे असें नाहीं. परंतु प्रतिपक्षाच्या विधानांची, थोडा तरी गौरव
न करतां, बोळवण करणें, हें हि युक्त नव्हे. शके १६०० त उत्सवार्थ जी
सनद शिवाजीनें चाफळसंस्थानास करून दिली, ती घरून शिवसमर्थाचा
गुरुशिष्यसंबंध केव्हां हि स्पष्ट होत होता. असें अमून, तो संबंध कधीं च

नव्हता, हें विधान प्रतिपक्ष कोणत्या आधारा वर करी? निदान, १६०० त तरी गुरुशिष्यसंबंध होता, हें कोणी हि प्रामाणिक माणूस कबूल करील. ह्या सनदेंत सद्गुरु व चरणरज असे शब्द आहेत. तेव्हां १६०० त गुरुत्व होतें, हें सिद्ध आहे. ही १६०० तील सिद्धि मान्य केल्यावर, असा एक प्रश्न उद्भवतो की, ज्या महाबळेश्वरकर गोपाळभटाकडून शक १५७५ त शिवाजीनें मंत्रोपदेश घेतला व गोपाळभटाला गुरु केलें, त्या गुरुची व त्याच्या मंत्रोपदेशाची शिवाजीनें शक १६०० त कोणती बिल्हेवाट लावली? आपलें गुरुत्व रामदास छिनावून नेत असतां, गोपाळभट गुरुरात शिवाजीच्या व त्याच्या नवीन गुरुच्या आंगावर कसा धावून गेला नाहीं? ह्या प्रश्नांची उत्तरे कांहीं मोठीशीं गूढ नाहींत. तीर्थगुरु, भ्राद्रगुरु, पाठगुरु, कुलगुरु, असे नाना प्रकारचे गुरु आहेत. त्या पैकीं च गोपाळभट हा हि एक गुरु होता. परंतु त्याला सद्गुरु हें बिरुद लावलेलें नाहीं. शिवाय गोपाळभटाची तरफदारी करणाऱ्यांनीं एका घावी कडे अगदीं च कानाडोळा केला. गोपाळभटाला शिवाजीनें दानपत्र करून दिलेलें आहे, रामदासांच्या चरणी वाहिलेल्या अर्पणपत्रा प्रमाणें किंवा नेमपत्रा प्रमाणें अर्पणपत्र किंवा नेमपत्र करून दिलेलें नाहीं. दानपत्र व अर्पणपत्र ह्यां दोहोंत महदन्तर असतें, भटाभिक्षुकांना दान देतांना दानपत्र ही भाषा वापरतात आणि सद्गुरूंच्या सेवेस अर्पणपत्र सादर करतात. तात्पर्य, गोपाळभटाचें प्रासंगिक गुरुत्व होतें, अक्षर्य सद्गुरुत्व नव्हतें. अर्थात् गोपाळभटाचें गुरुत्व शक १६०० त हि आड येण्या इतकें जड नव्हतें व शक १५७१ त त्या सद्गुरुत्वाला हि यत्किंचित् बाधक नव्हतें. कऱ्हाड, नाशिक, खंडोबाची पाली, तुळजापूर, शंभुमहादेव, येथें भोसल्यांचे तीर्थगुरु वंशपरंपरेचे आहेत, त्यांतला च महाबळेश्वरचा हा गोपाळगुरु होता.

७ १५७१ च्या वैशाखांत रामदासांची व शिवछत्रपतींची मोक्या सायासानें प्रथम भेट झाली, हें दिवाकरगोसाव्यांनीं स्वतःच्या जबाबदारी वर सहीशिक्यानिशी रामदासांच्या निधना नंतर फक्त चार च दिवसांनीं जगजाहीर केलें असतां, प्रथम भेट शक १५९४ नंतर केव्हां तरी झाली असल्यास असेल, असें कित्येकांचें तर्कट आहे. शक १५९४ तल्या पत्रांतील प्रथम भेट या शब्दानें ही मंडळी कावरीबावरी झालेली दिसते. पण, ह्या शब्दांनीं इतकें गांगरून जाण्याचें कारण नाहीं. अनेक भेटांची एक मुलाखत

होत असते. प्रत्येक मुलाखतीत प्रथम भेट, द्वितीय भेट, अशा जरूरी प्रमाणे अनेक भेटी होतात. तेव्हां शक १५९४ तील मुलाखतीतील प्रथम भेटीचें विशेष माहात्म्य काय आहे ? प्रस्तुत वाकेनिशी टिपणानें ह्या वादाचा काय-मचा निकाल लागला. शिवाजीची व रामदासांची पहिली मुलाखत शक १५७१ त झाली आणि पहिली भेट शिंगणवाडीच्या बागेंत झाली.

८ शक १५७१ त जर शिवाजीस मंत्रानुग्रह रामदासां कडून जाहाला, तर चाफळसंस्थानचा बेहडा बांधून देण्यास शक १६०० पर्यंतचा दूर अवधि कां गेला, असा एक आक्षेप आहे. ह्या आक्षेपाचा गर्भितार्थ असा कीं, रामदासांच्या संस्थां कडे शिवाजीचा कृपाकटाक्ष शक १६०० पर्यंत फिरला नाहीं. परंतु हा आक्षेप अगदीं निराधार व पोकळ आहे. शक १५७१ पूर्वी दोनचार वर्षे चाफळचे रामाचें देऊळ बांधत होतें, त्याला शिवाजीचे ३०० होन मिळाले होते. पुढें १५७० त ओढा वळवून पूल बांधण्या करितां शिवाजीनें ५०० होन चाफळच्या मामलतदाराला दिले. हा प्रकार अद्याप समर्थी पर्यंत पोहोंचला नव्हता. १५७१ त अनुग्रह घेतल्या नंतर, सर्व राज्य अर्पण केल्याची चिट्ठी समर्थीच्या झोळींत शके १५७७ वैशाख-वद्य द्वितीयेस टाकिली. परंतु समर्थीनीं तिकडे लक्ष्य दिलें नाहीं. शेवटीं अती काकुळतीस येऊन १२१ गावांची नेमपत्रिका शक १५९० पासून ९९ पर्यंतच्या अवधीत करण्याचा मनसुबा शिवाजीनें समर्थी पार्शी अनेक वार काढिला. शिष्यमंडळीचा हि मनोदय शिवाजीस अनुकूल होता. तत्रापि समर्थीनीं हा सर्व बडिवार वजून, शिष्यांना अशी आज्ञा केली कीं सदर नेमपत्रिके पैकीं कांहीं अगदीं क्षुल्लक भाग घ्यावा. तेव्हां नंतर शक १६०० तील अर्पणपत्रिका अस्तित्वांत आली. असा हा चाफळच्या बेहडाचा परंपरित इतिहास आहे. तो न पहातां आक्षेप काढणें ह्यणजे प्रतिपक्षाला उत्तर देण्याच्या कार्मीं कालहरण करण्यास लावण्या सारखें आहे.

९ शिवाजीचें समर्थी कडे लक्ष्य शक १५७१ च्या पूर्वी पांच चार वर्षे ह्यणजे समर्थ कृष्णातीरीं येऊन थोडा काल गेल्या वर लागलें. आपल्या प्रांतांत व प्रांताशेजारीं कांहीं एका प्रकारची सुयंत्रणा करणारा कोणी तरी करामती पुरुष वावरत आहे हें सुयंत्रणेचा स्वतः अभ्यास करणाऱ्या शिवाजी सारख्या कर्त्या धुरंधरास लवकर च कळावें यांत मोठेसें नवल नाहीं. कळलें नसतें तर च तो चमत्कार ह्याणावा लागता. ही शिवाजीच्या तर्फेची स्थिति

झाली. समर्थाचे शिवाजी कंड लक्ष्य शक १५६६ च्या फार पूर्वी पासून लागलें होतें. प्रस्तुत स्मरणार्थ टिपणांतील १२ वें कलम पहा. त्यांत शक १५५४ त पुणे प्रांतांत शिवनामा अवतारी पुरुष निर्माण जाला आहे, ही वार्ता समर्थास कळली, असें विधान केलें आहे. हें कलम अंताजी गोपाळानें उत्थवगोसाव्यांच्या टिपणां वरून घेतलेलें आहे. कारण, शक १५६६ पर्यंतचें समर्थाचें गुप्त व स्पष्ट, मानसिक व शारीरिक चरित्र प्रथम शिष्य जो उत्थव त्यास सूक्ष्म अवगत होतें. शक १५५४ त शिवाजीचें वय ६ होतें. त्या कालीं दादाजी कोंडदेव वगैरे जे कोणी स्वराज्याची उभारणी लहान्या शिवरायाच्या नांवानें करीत होते त्यांच्या परंपरित हस्तकांच्या द्वारा जाणत्या, विचारवत व कार्यकर्त्या लोकांत बालशिवाजीच्या होतकरुपणाच्या सुखवार्ता मंदगतीनें पसरू लागल्या. त्या गतीची एक मंदतम लाट समर्थास टाकळीस १५५४ त स्पर्श करती झाली. तिचा उल्लेख उत्थवगोसाव्यांनीं आपल्या टिपणांत केला. त्याचा उद्धार अंताजी गोपाळानें केला. शक १५५४ तील ही शिववार्ता रिकाम्या वेळीं मुखसंकथा करीत असतांना समर्थांनीं उत्थवास कधी तरी सांगितलेली आहे. सारांश बालशिवाजीची लंगोटी फिटली नव्हती तेव्हां पासून जुनराकडे, पुण्याकडे व कृष्णातीरा कडे समर्थांचें लक्ष्य लागलें. १५५४ त जुनरांत किंवा पुण्यांत येऊन जिजाबाई, दादाजी व शिवाजी यांच्या आश्रयानें त्यांचीं स्तुतिस्तोत्रें करण्याचा गांवढळ मार्ग न पत्करितां समर्थांनीं स्वतंत्र संस्था यांत्रिण्याचा पुरुषार्थ शक १५७१ पर्यंत केला. त्या च अवधींत पुण्या भोवतीं व कृष्णेच्या पश्चिमेस निराळ्या तऱ्हेच्या संस्था यांत्रिण्यांत शिवराजाचा काल गेला. ह्या दोन सुयंत्रणा एक च देश स्वतंत्रपणें व्यापूं लागल्या असतां, त्यांचा सुखस्पर्श एकमेकींस झाला. असा हा प्रकार आहे. ह्याचे धागे थोडेफार उकलत चालले आहेत, परंतु कालदूरत्वास्तव व लेखवैरल्यास्तव ही उकल समाधानकारक होण्यास श्रम व अवधि बेसुमार लागेल असा तर्क आहे.


१० प्रस्तुत स्मरणटिपणांशीं हनुमंतस्वामीच्या बखरीची तुलना करावी. ह्याजे समजेल कीं, हनुमंतस्वामीची बखर प्रस्तुत टिपणाच्या व हें टिपण ज्या इतर टिपणां वरून तयार केलें त्या वाकेनिशीतील टिपणांच्या आधारें रचिलेली आहे. अर्थात्, तिचें प्रामाण्य प्रस्तुत टिपणाहून फारसें कमी नाहीं.

[२२]

॥ श्रीराम ॥

श्रीसमर्थीची शिकवण

धडा सहावा

 आधीं प्रपंच शोधणें 

प्रबोध जाणिजे ऐसा । आधीं प्रपंच शोधणें ।
आरत्र मानतां लोकां । परत्र सहर्जा घडे ॥

मानपंचक ५-१५

जन्मास येऊन आपणांस इहलोक व परलोक असे दोन्ही लोक साधावयाचे असतात, त्यांपैकीं इहलोक साधावा ह्मणून जाणत्याची संगति धरावी व परलोकप्राप्तीसाठीं श्रीसद्गुरुचरण सेवावे, हे दोन्ही अधिकार एका च विभूतीच्या ठायीं आढळले तर उत्तम च, इत्यादि विषयांचा आतांपर्यंतच्या शिकवणींत विचार करून, महाराष्ट्राचे असे जाणते सद्गुरु श्रीसमर्थींचाचून कुसरे कोणी नाहीं, असा आपण आपल्याशीं निश्चय केला. आतां यापुढें आपणांस त्यांच्यापासून आपआपल्या अधिकाराप्रमाणें चतुर्विध कर्तव्याचा बोध करून घ्यावयाचा आहे.

शिष्य प्रपंची असो किंवा निस्पृह असो, दोघांना हि इहपरलोक कांहीं सुटत नाहींत. ऐहिक आणि पारलौकिक कर्तव्ये दोघांना हि करावयाचीं असतात. कर्तव्याचें हें जें आपण चतुर्विध वर्गीकरण केलें आहे, त्याचा अर्थ असा नाहीं कीं, ब्रह्मचर्य व गृहस्थाश्रम या आश्रमभेदाच्या योगानें त्या त्या आश्रमवासीयांचीं प्रापंचिक व पारमार्थिक कर्तव्ये अगदीं च भिन्न असतात. कांहीं कांहीं कर्तव्ये करण्याच्या जबाबदारींत आश्रमपरत्वे फरक पडेल, पण कर्तव्यांच्या स्वरूपांत च भिन्नता असू शकणार नाहीं. एवढें ह्मणण्यानें नाश्या मनांतील आशय बरोबर व्यक्त होत आहे कीं नाहीं, याविषयीं मला शंका वाटत असल्यामुळे या माझ्या ह्मणण्याचें स्पष्टीकरण पुढें प्रसंगानुरोधानें करण्याची मी आठवण ठेवीन.

आपली पारमार्थिक कर्तव्ये आपण यथासांग करित आहोंत, असें सहसा कोणास अकारण वाटत नाही, पण आपण आपली प्रापंचिक कर्तव्ये करण्यांत हि चुकत असूं असें मात्र बहुधा कोणाच्या, चुकून हि, मनांत येत नाही. इहलोकापुरतें करावयाचें तें आपण सारें करित आहोंत, असें च ज्याला त्याला वाटतें; पण जरा सूक्ष्म विचार केला तर असें दिसून येईल कीं, आपण सर्व च जण आपली ऐहिक कर्तव्ये हि योग्य प्रकारें बजावीत असतां, असें नाही. ऐहिक कर्तव्ये ह्मणजे बायकापोरांपुरतीं कर्तव्ये एवढा च अर्थ असता तर तीं कर्तव्ये जो तो स्वशक्त्यनुसार घरोघरीं करित च आहे, असें कदाचित् ह्मणतां येईल, पण ऐहिक कर्तव्यांचा केवळ हा एवढा च अर्थ नव्हे. आपल्या ऐहिक कर्तव्यांचा विचार करतांना त्यांत बायकापोरें, आईबाप, बहिणभाऊ, सोयरेधायरे, हीं तर येतात च, पण त्यांच्याशिवाय शेजारी-पाजारी, ग्रामबंधु, राष्ट्रबंधु, मानवजाति, विश्व, अशा एकाहून एक वरचढ पायऱ्यांचा हि विचार करावा लागतो.

प्रपंचाचा हा जो मी अर्थ करित असतो, तो श्रीसमर्थांच्या शिकवणींत नसून केवळ मी माझ्या आबडीप्रमाणें ओढून ताडून करित असतो, अशी कांहींजणांना शंका येते व कित्येकांचा तसा स्पष्ट आक्षेप च आहे. पण ही शंका अस्थानी आहे व आक्षेप मिथ्या आहे. श्रीसमर्थवचनांचा किंवा श्री-चरित्राचा ज्याला आधार नाही, असें मी सहसा कधीं लिहित नाहीं किंवा बोलत नाहीं, असें मी माझ्या ठिकाणीं समजत असतो. प्रपंच ह्मणजे केवळ स्वतःचा संसार नव्हे; प्रपंच ह्मणजे स्वतःचा संसार असेल कदाचित्, पण प्रपंच ह्मणजे राष्ट्रप्रपंच होय, असें ह्मणण्यास श्रीसमर्थांचें अवतारकृत्य हें पुरेसें कारण आहे, पण प्रपंचाचा असा अर्थ करण्यास त्यांच्या वचनांचा हि आधार आहे. ज्यांना शंका असेल त्यांनीं मानपंचकांतील पांचवें मान अवश्य वाचावें.

प्रबोध जाणजे ऐसा । आर्धी प्रपंच शोधणें ॥

श्रीसमर्थ ह्मणतात, आमची तुहांस अशी शिकवण आहे कीं, प्रपंच ह्मणजे काय याचा तुह्मी आर्धी शोध घ्या. आर्धी अशासाठीं कीं, प्रपंच ह्मणजे काय हें समजून तो तुह्मी यथासांग केला, ह्मणजे मग परमार्थाचा शोध निराळा करावा च लागत नाही. प्रपंच कशाला ह्मणावें, याचें गमक पुढील दोन चरणांत आहे.

आरत्र मानतां लोकां । परत्र सहर्जां घडे ॥

“ आरत्र लोकां मानणं ” हा च प्रपंच ! इतके च नव्हे तर, तो च परमार्थ होय ! ‘ आरत्र मानतां लोकां ’ हणजे जो लोकसेवा करून लोकमान्य झाला, त्याला परमार्थ सहज च घडतो ! याचें नांव प्रपंच ! असा प्रपंच ज्यानें केला, त्याला परमार्थासाठीं आणखी कांहीं करावें लागत नाहीं ! हा च या चार चरणांचा सरळ अर्थ होतो ना ? कां हा अर्थ करण्यांत कांहीं ओढाताण करावी लागली आहे ? तात्पर्य, इहलोक, अरत्र, प्रपंच हे शब्द समानार्थी होत आणि तो अर्थ हणजे लोकसेवा हा होय.

मानपंचकांतील पांचवें मान वाचावं अशी भीं विनंति केली खरी, परंतु सर्व जण वाचतील च असा भरसा वाटत नाहीं, हणून, श्रीसमर्थानीं त्यांत जें अशा प्रपंची सज्जनाचें वर्णन केले आहे तें, थोडें लांबलचक आहे तरी, सर्वास बोधप्रद वाटेल असें जाणून त्यापैकी कांहीं येथे देतो.

नेणता उमजे जेथें । जाणता तो चि बोलिजे ।

नैराश नेघतां सांगे । निववी चंदनापरी ॥ मान ५-९

सांगणें नीतिन्यायाचें । मानावें बहुतांपरीं ।

सर्वत्र मान्य तो ज्ञाता । प्रत्यय बोलतो खरें ॥ १० ॥

न्याय अन्याय तो जाणे । अन्याय न करी कदा ।

नीतिन्यायें मिळों जाणे । तो चि तो लोकसंग्रही ॥ ११ ॥

जाणत्या नेणत्या लोकां । प्रसंगें वर्तवी जर्गी ।

सामान्य तो नव्हे कांहीं । सर्वांसी पाहिजे सदा ॥ १४ ॥

श्रेष्ठ जो तो चि जाणावा । बहुतां मानतां मनीं ।

सकळांसी मिळों जाणे । बहुतांसीं बहुतांपरीं ॥ १८ ॥

तो चि तो अंश देवान्ना । मिळाला जगदांतरे ।

नैराश तापसी ज्ञानी । सर्वांसी पाहिजे सदा ॥ १९ ॥

कर्म उपामना राखे । राखे वैराग्य आदरें ।

ज्ञान तें प्रत्ययें राखे । नित्यानित्यविचारणा ॥ २१ ॥

काळ तो नेटका घाली । हरिकथानिरूपणें ।

विचारें प्रत्यया आणी । धूर्त तार्किक तीक्ष्ण ॥ २२ ॥

प्रबोध लागतां लोकीं । नेमस्त सुटिका घडे ।

पावनु तो चि तो येकु । बद्ध लोकांसि सोडवी ॥ २३ ॥

याला हाणावें खरा प्रपंची ! आपण सर्व जण हा असला प्रपंच करीत असतो काय ?

हा असला प्रपंच करणारा जो आहे त्याचा तो प्रपंच च त्याला परमार्थरूप कसा होतो, याचा आतां आपण किंचित् विचार करूं.

प्रपंच हाणजे लोकसेवा व लोकसेवा ही च भगवत्सेवा होय. लोकसेवेचा हा हि अर्थ कांहीं माझ्या पदरचा नाही. श्रीसमर्थ ह्मणतात:

पृथ्वीमध्ये जितुकीं शरीरें । तितुकीं भगवंताचीं घरें ॥ २०-४-४
भगवंताचें वास्तव्य कोठें असतें, तो आपणांस कसा भेटेल व दुःखमूळ असा संसार तुटून आपली अधोगति कशी चुकेल, अशी आपण विवंचना करीत असतो. त्या आपणांस श्रीसमर्थ शिकवितात कीं, प्राणिमात्राचे ठायीं भगवंत आहे, त्या भगवंताची कृपा संपादन करण्याचा सोपा उपाय हाणजे भूतमात्राच्या उपयोगीं पडणें हा होय. लोकसेवा हि त्यांत च आली. पृथ्वीमध्ये जितकीं ह्मणून शरीरें आहेत, तितकीं सर्व भगवंताचीं घरें आहेत, ह्मणजे तितकीं सर्व देवालये होत ! मग अशा देवळांची आपण निस्सीमसेवा केली, त्यांच्या उपयोगीं पडलों, त्यांचे कल्याण व्हावें ह्मणून निरपेक्षपणें अहोरात्र देह कष्टविला तर त्या देवळांतला देव आपणावर संतुष्ट नाही कां होणार ?

पूजितां सर्व देवालये । तेणें तो तृप्त होतसे ॥ स्फु. प्र. ६८-८
स्वतःचा संसार टाकून जो प्राणिमात्राचा प्रपंच चालवील, सर्वांच्या हृदयांतरीं वसणाऱ्या देवाचा जो उपामक होईल त्यास, श्रीसमर्थ ह्मणतात:

त्यास वोढेल हे सृष्टी । येदर्थी संशय नसे ॥ स्फु. प्र. ५-१०
हें कांहीं आपलें नुसतें अनुमानाचें बोलणें नाही, तर आपणांस तसा प्रत्यय आहे व याप्रमाणें जो राष्ट्रप्रपंच चालवील त्याला हि असा च अनुभव येईल, असें श्रीसमर्थ ह्मणतात.

प्रत्यय वाक्य नेमाचें । कित्येक जाणते जनीं ॥ स्फु. प्र. ५-१०
शंका घेण्यास किंवा आक्षेप काढण्यास येथें कांहीं जागा आहे, असें मला वाटत नाही. श्रीसमर्थानीं शिकविलेली रामोपासना ब्रह्मांडव्यापिनी आहे, ती कशी, हें आतां निराळें सांगणें नलगे.

रामउपासना ऐसी । ब्रह्मांडव्यापिनी पहा ।

राम कर्ता राम भोक्ता । रामरूप वसुंधरा ॥ मा. पं. ४-१७

कर्ता तो सर्व भोक्ता तो । प्रचीत पाहतां खरें ।

शरीरसमंभ्रासाठीं । दुःख संतोष पाहणें ॥ १८

नित्य दर्शन देवाचें । चालतां बोलतां घडे ।
 नाना लघु देहेधारी । भूमी पाहोन चालणें ॥ १९
 विषयो जाहला देवो । नाना सुखें विळासवी ।
 नाना दुःखें देव कर्ता । त्रासकें शरीरें धरी ॥ २०
 भुजंगें डंखिता देव । देव जाला धन्वंतरी ।
 तारिता मारिता देव । बोलती ते येणें रितीं ॥ २१
 येकासी येक तारीतो । ज्ञान होये भुमंडळीं ।
 येकासी येक मारीतो । नाना देहीं भरोनियां ॥ २२
 शत्रु मित्रु देव जाला । सुखदुःखें परोपरीं ।
 येकासी हांसवी देवो । येकासी रडवीतसे ॥ २३
 येकासी भाग्य दे देवो । येकासी करटें करी ।

पण याला कारण आपण च आणि आपलें कर्म !

सर्व कर्तव्यता तेथें । येथें शब्द चि खुंटला ॥ २४

या एकंदर शिकवणीवरून असें दिसतें कीं, पारलौकिक कर्तव्यांपेक्षां ऐहिक कर्तव्यें कोणत्या हि तऱ्हेनें कमी योग्यतेचीं नाहींत. किंबहुना ऐहिक कर्तव्यांची च पदवी श्रेष्ठ होय; कारण तीं यथासांग घडलीं तर

परत्र सहर्जीं घडे ॥

याप्रमाणें पारलौकिक कर्तव्यांपेक्षां ऐहिक कर्तव्यांचें महत्त्व विशेष असल्या-मुळें त्यांचा च आपणांस जितका विचार करवेल तितका करणें योग्य होय.

श्रीसमर्थांच्या शिकवणीप्रमाणें प्रपंच हाणजे काय तें आपणांस समजलें, पण त्या प्रपंचांतील कर्तव्यें आपल्या हातून यथासांग घडण्यास आपण कसें वागावें, याविषयी श्रीसमर्थांची शिक्षा काय आहे, तिचा विचार आपणांस पुढील कित्येक महिने केला पाहिजे. त्या विचाराची किंचित् दिशा दर्शविण्यासाठीं, संसार कशानें धन्य होतो, याविषयी श्रीसमर्थांनीं जें वर्णन केलें आहे, तें देऊन आजचा घडा पुरा करूं.

स्नानसंध्या टिल्ले माला । अंतरनिष्ठ उपासना ।

नित्यानित्यविवेकानें । धन्य संसार होतसे ॥ स्फु प्र ५२-१

मर्यादा न्यायनीतीची । अन्याय न घडे कदा ।

सन्मार्ग योग देवाचा । धन्य संसार होतसे ॥ २

देवालये स्त्रीखरें रभ्यें । धर्मशाळा परोपरीं ।
 परत्र साधकां लोकां । धन्य संसार होतसे ॥ ३
 अन्नोदकवस्त्रदानें । धन्य धन्य ब्राह्मणी भजे ।
 उदास वृतीनें लोकीं । धन्य संसार होतसे ॥ ४
 बावी सरोवरें टांकीं । मठ वृक्ष परोपरीं ॥
 उपकार समस्तै लोकां । धन्य संसार होतसे ॥ ५
 पराचें जीविचें जाणे । अस्ति नास्ती विचारणा ।
 आत्यंत सर्व भूतांसीं । धन्य संसार होतसे ॥ ६
 कदापी सत्य सोडीना । नित्य नेमस्त बोलणें ।
 चोढतो बहुतां लोकीं । धन्य संसार होतसे ॥ ७
 होम याग पुनश्चणें । निरूपणें हरीकथा ।
 ब्रह्मसंतर्पणें यात्रा । धन्य संसार होतसे ॥ ८
 वेदपारायणें चर्चा । पुराणें माहात्म्यें शुभे ।
 नित्य उच्छ्राव देवाचा । धन्य संसार होतसे ॥ ९
 नवविधा भक्ति देवाची । मुख्य कोण विचारणें ।
 आध्यात्म शोधितां सर्वें । धन्य संसार होतसे ॥ १०
 पंचीकर्ण माहांवाक्यें । श्रवणें मननें सदा ।
 सत्संगें निसंग होतां । धन्य संसार होतसे ॥ ११
 दासाचें बोलणें ऐसें । सर्वज्ञ जाणते तुह्मी ।
 आह्मी तुह्मी विचारावें । धन्य संसार होतसे ॥ १२
 शब्दैचि लाभती रत्नें । शब्दरत्नें आमोल्य कीं ।
 कोंदणामाजि तें सोनें । तैसा अर्थ प्रचीतिचा ॥ १३

संसार कसा करावा याची ही श्रीसमर्थानीं घालून दिलेली मर्यादा पाळण्याचा
 आपण प्रयत्न करावयास नको काय ? संसार करीत असतां ह्या शिकवणीची
 आपण अहोरात्र आठवण ठेवावयास नको काय ? या शिकवणीत प्रपंच
 आणि परमार्थ हा दोहोंचा हि संगम झालेला आहे, हें उघड आहे. तीत
 संसाराच्या धन्यतेचीं जीं लक्षणें दिली आहेत तीं अर्शाः (१) कर्म (२)
 उपासना (३) ज्ञान किंवा नित्यानित्यविवेक (४) न्याय, नीति (५)
 सन्मार्ग (६) देवालये, धर्मशाळा वगैरे बांधणें (७) अन्नोदकवस्त्रदान
 (८) ब्राह्मणनिष्ठा (९) उदासीनता (१०) बावी, टांकीं, मठ वगैरे
 बांधणें, वृक्ष लावणें इत्यादि (११) परोपकार (१२) भूतदया (१३)
 सत्याचरण (१४) नेमस्त भाषण (१५) लोकसंग्रह (१६) होमयागादि

(१७) पुरश्चरण (१८) हरिकथानिरूपण (१९) ब्रह्मसंतर्पण (२०) यात्रा (२१) वेदपारायण (२२) पुराणादि चर्चा (२३) महोत्सव (२४) भक्ति (२५) अध्यात्म (२६) पंचीकरण (२७) तत्त्वमस्यादि महावाक्यविवरण (२८) श्रवण, मनन (२९) सत्संग (३०) निःसंग (३१) संवाद आणि (३२) प्रचीति.

अशा ह्या श्रीसमर्थशिकवणीचा व इतर अनुपंगिक उपदेशाचा आपण यथामति व यथावकाश विचार करित राहू.

१८३७ माघ शुद्ध १२

[२३]

श्रीराम

माघ मास

आकल्प सहाद्रिशिखरस्थान । समर्थस्वामीचें अधिष्ठान ।

संत सज्जन सुखें स्वानंदघन । आनंदउच्छह करिताती ॥ म.प्र.२१ ४७

१६०३ च्या माघानंतर आतांपर्यंत २३३ माघ मास आले व गेले व पुढील पंधरवड्यांतील श्रीसज्जनगडावरील उत्सव हा २३४ वा वार्षिक महोत्सव होय. तो वद्य १ पासून तो वद्य ९ च्या मुख्य दिवसापर्यंत यथासांग साजरा होईल. त्या नऊ दिवसांत शरीरानें गडावर हजर राहणें आपणा सर्वांस शक्य नसेल, पण मनानें हजर राहण्यास कोणाला च कांहीं प्रत्यवाय नाही. तात्पर्य, उत्सवाच्या नऊ दिवसांत प्रत्यक्ष किंवा अप्रत्यक्ष रीतीनें गडावर येण्यास कोणी अनमान करूं नये.

१६०३ ची माघ वद्य ९ व नंतरचे कांहीं दिवस आठवावे ! साऱ्या महाराष्ट्राची काय अवस्था झाली असेल ! श्रीसमर्थ आपला अज्ञतार संपविणार हें पाहून शिष्यमंडळी बहुत श्रमी झाली. त्यांना श्रीसमर्थ झणाले, इतका काळ आमच्या सहवासांत राहून हें च कां साधन केलेंत ? त्यावर आकामहाराजांनी हात जोडून प्रार्थना केली, गहाराज, तसें नव्हे, पण या सगुणमूर्तीचे

इतःपर दर्शन व्हावयाचें नाहीं याचें वाईट वाटते ! हें ऐकून श्रीसमर्थांच्या मुखांतून शेवटचा अभंग आला.

माझी काया गेली खरें । परि मी आहे जगदाकारें ।
 एका स्वहित उत्तरें । सांगेन तीं ॥ १ ॥
 नका करूं खटपट । पहा माझा ग्रंथ नीट ।
 तेणें सायुज्याची वाट । ठायीं पडे ॥ २ ॥
 राहा देहाच्या वीसरें । वर्तू नका वाईट बरें ।
 तेणें मुक्तीचीं हि द्वारें । चोजवीती ॥ ३ ॥
 रामीरामदास ह्मणे । सदा स्वरूपीं अनुसंधान ।
 करा श्रीरामाचें ध्यान । निरंतर ॥ ४ ॥

तथापि, त्या काळीं शिष्यसमुदायाला किती हळहळ वाटली असेल याची कल्पना व्हावी ह्मणून, एका सच्छिष्याचे उद्गार एका बाडांत आढळले ते येथें देतो. हें वाड चाफळास रा. रा. बापुराव उपाध्ये यांचे संग्रहांत मिळालें.

(१)

सवे लागली आस कांहीं सुटेना ।
 देहे चालतां वृत्ति हे वीसरेना ।
 समर्थाविणें अंतरीं शोक वाटे ।
 घडीनें घडी लोचनीं बाष्प दाटे ॥ १ ॥
 किती आठऊं सौख्य नानापरीचें ।
 समर्थाविणें जाणणें अंतरीचें ।
 कृपासागर सौख्य आतां न भेटे ।
 घडीनें घडी लोचनीं बाष्प दाटे ॥ २ ॥
 करुणोत्तरें सांगतां पूरवेना ।
 किती आठऊं गूण विस्तीर्ण नाना ।
 स्फुरे बोलणें अंतरीं येक वाटे ।
 घडीनें घडी लोचनीं बाष्प दाटे ॥ ३ ॥
 स्थळें रम्य झाडें गिरीचे कपार्टी ।
 मना वाटते आजि होईल भेटी ।
 भ्रमें संशयो हा कदा ही न सूटे ।
 घडीनें घडी लोचनीं बाष्प दाटे ॥ ४ ॥

मठाच्या मळ्या रंग वीरंग जाल्या ।
 दिसेना कदा पूर्व गावास गेल्या ।
 ह्मणे श्रीपती आस कांहीं न वीटे ।
 घडीनें घडी लोचनीं बाण्य दाटे ॥ ५ ॥

(२)

मोहोछाव नौमी तुझी राघवा रे ।
 पुढें दोनि मासा असे तीथि कीं रे ।
 नव्हे धीर तूतें असें काय जालें ।
 समर्थाविणें रंग वोरंग केलें ॥ १ ॥
 करुणा तुतें कां नयेसी च जाली ।
 समर्थें महंती तुझी वाढवीली ।
 तुझे कार्यभागीं बहू खस्ति कीती ।
 नव्हे नीति हे राम कारुण्यमूर्ति ॥ २ ॥
 समर्थें तुझी रे त्रिदं सत्य केलीं ।
 असे जाणतां भ्रांति कां आड जाली ।
 वळें रे तुवां आपुलें सत्य केलें ।
 मनीं दासपाळा बहू कष्टवीलें ॥ ३ ॥
 नसे नीति केली मनीं आस पूर्ति ।
 बळात्कार केला जनीं थोर कीर्ति ।
 तुझे संगतीनें जनीं कोण आला ।
 मनांतील उल्लेख तां जाणवीला ॥ ४ ॥
 तुझे लोक तूला असे नीरवीले ।
 तुझे तूं च जाणेसि कां मोकलीले ।
 समर्थांचिये वाक्य उत्तीर्ण व्हावें ।
 ह्मणे श्रीपती रामनौमीस जावें ॥ ५ ॥

सदरहु बाडांत श्रीपतींची आणखी कांहीं सुंदर कविता आहे; तिचा परिचय पुढें मागे करून देऊं. श्रीपतींचें नांव या बाडावरून प्रथम च समजलें. वाईट इतकें च वाटतें कीं, नांवापलिकडे त्यांची कांहीं माहिती बाडांत नाही व इतरत्र कोठें अद्यापि उपलब्ध नाही; असो.

[२४]

॥ श्रीराम ॥

श्रीसमर्थींचें परचक्रनिरूपण व एक अपूर्व आज्ञापत्र

अंतरींची वेथा श्रीरामा समर्था ।

जाणवत्या चिंता दुरी करी ॥ स्फु. ओ. ६१-५

या राष्ट्रासाठी आणि या धर्मासाठी श्रीसमर्थींनी किती कष्ट केले, आपला देह कसा क्षिजविला, काय काय विवंचना, खटपटी केल्या, तरुणांची मनोभूमि कशी तयार केली, आसेतुहिमाचल लोकांची अंतःकरणे आपल्या धगधगीत वैराग्याने आकर्षण करून घेऊन त्यांचा सकळ गोवा कसा उगविला, त्यांना हटाने सन्मार्गावर आणून कसे सोडले, याची पूर्ण कल्पना विद्यमान महाराष्ट्राला व्हावी तशी अजून झाली नाही, असें दिसते; कारण अद्यापि हि एतद्विषयी कोठें कोठे पूर्वपक्ष-उत्तरपक्ष चाललेला आढळतो ! त्या वादाचा जोर पुष्कळ च फमी झाला आहे, हें खरें; पण अद्यापि तो पूर्ण मिटला नाही. जसजसा नवीन पुरावा उपलब्ध होत जाईल, तसतसा तो वाद मंदावून कालांतराने पूर्ण नष्ट होईल आणि अखिल महाराष्ट्रजनांचीं मनें श्रीसमर्थचरणी एकनिष्ठपणें जडतील, असा दृढ विश्वास आहे !

हा विश्वास अकारण नव्हे. तो वाटावा, असा कांहीं पुरावा उपलब्ध झाला आहे व होत आहे.

शक १५५४ पासून तों १५६६ पर्यंत द्वादश वर्षे श्रीसमर्थींनी यात्रेच्या निमित्तानें साऱ्या भरतखंडभर पर्यटण केलें. त्या पर्यटणांत त्यांना कसकसे लोक आढळले त्यांचें वर्णन त्यांनी स्वतः केलेलें श्रीसमर्थींच्या दोन जुन्या चरित्रांत प्रसिद्ध आहे.

महींमंडळीं लोक नाना गुणाचे ।
 असंभाव्यलीळाकळाकूसरीचे ।
 किती येक साधे किती येक बाधे ।
 किती येक ते देखिले मंदबोधे ॥ १ ॥
 किती येक लाताड लावाडवाणे ।
 किती येक पापी पुराणे पुराणे ।
 किती येक तोंडाळ वोढाळ ऊणे ।
 कुशब्दी किती येक वाचाळ सूणे ॥ २ ॥
 करंटे कुरूपी विकारी भिकारी ।
 किती येक ते तामसी दुखकारी ।
 किती येक ते पातकी पापरूपी ।
 किती येक ते दक्ष पुण्यस्वरूपी ॥ ३ ॥
 भले नष्ट पापी दुरात्मे चि कांहीं
 जनीं पाहतां सारिखे येक नाहीं ।
 बहू लोक हे तों बहूता परीचे ।
 भले ते हरीचे तथा दुर्भरीचे ॥ ४ ॥
 भल्याचे भले बोलती रम्य वाचा ।
 देहे सुकृती चालतो सुकृताचा ।
 फिरे दास ऊदास लोकांस पाहे ।
 मनामाजि थकीत होऊनि राहे ॥ ५ ॥

या पर्यटनांत त्यांनीं नाना देश पाहिले व मन थकीत व्हावें अशी च एकंदर
 समाजार्चा स्थिति त्यांना आढळली. मुसलमानांच्या वेळोवेळी ज्या धाडी
 येत त्यांनीं लोक सर्वत्र हवालदील झाले होते. कोणाला च कांहीं सुचेनासैं
 झाले होते. त्या दुःस्थितांतून निसटून जाण्यास अंधुक पायवाट हि दिसत
 नव्हती. जीवित आणि वित्त यांची मुळी च शाश्वता उरली नव्हती. लोक
 अन्नाला महाग झाले होते. मुसलमानांच्या छळांतून सुटका होण्यासाठी
 कोणाला च कांहीं मार्ग दिसेना. तो जाच टाळण्यासाठी कोणी आत्महत्या
 करावी, कोणी परधर्माचा स्वीकार करून प्राण वांचवावा ! इतकं करून हि
 सुटका होत होती असं नाहीं. कित्येक लोकांना पाण्यांत बुडून मरण आलें.

प्रेतांचे इतके ढीग पडावेत की त्यांना कोणी पुरू नये व जाळू हि नये. स्वदेश आणि विदेश सारखा व पारखा झाला होता. असा कांहीं विलक्षण कटीण काळ आला होता. ज्याच्यावर संकट यावं त्याने व त्या संकटा-खाली एक तर मरावं किंवा धैर्य असल्यास, पाहिजे तर त्या संकटांतून हि आपलें डोकें पुन्हां वर काढावं, परंतु दुसरा कोणी मदत करील, अशी नुसती अपेक्षा हि उरली नव्हती. मदतीची गोष्ट तर दूर च रहावी, पण नुसती ओळख हि कोणी धरीना. वरं, हे हि दिवस जातील आणि पुढें बरे येतील, असें ह्मणावं, तर ती हि आशा वाटेना. समाजाची कोण विपन्नावस्था झाली होती ! स्वायत्ता धड अन्न नव्हतें, पांघरायला वस्त्र नव्हतें, राहण्याला खोपट नव्हतें. माणसांची धाड येऊन जावी तें ईश्वरी कोप होऊन दुष्काळ पडावा. अशी सारी दुनिया चिंतेच्या पुरामध्ये बुडाली होती ! कोटें जावं आणि काय करावं, कांहीं सुचेनासे झालें होतें. तात्पर्य, तसे दिवस महाराष्ट्रानें पूर्वी कधी पाहिले नव्हते. अशा त्या दैन्यावस्थेचें श्रीसम-र्थांनीं केलेलें वर्णन आढळलें आहे.

श्री क्षेत्र नाशकाजवळच्या टांकळीस श्रीसमर्थांचा जो आज मठ आहे, त्या मठांतील हें छोटेंसे प्रकरण होय. या मठाची हकिकत पुढें मागे आपण केव्हां तरी देऊं. प्रस्तुत जें प्रकरण मिळालें आहे त्याचें नांव परचक्रनिरूपण असें आहे. दुःख इतकें च वाटतें कीं, असें महत्त्वाचें प्रकरण अपूर्ण मि-ळालें आहे. त्याचीं चार पृष्ठें होतीं, पैकीं शेवटचीं दोन मिळालीं, पहिलीं दोन गहाळ आहेत. प्रकरणाच्या एकंदर ४१ ओव्या असून त्यांपैकीं आर-भीच्या २७ ओव्या अनुपलब्ध आहेत. केव्हां आणि कोणाम मिळतील त्या खऱ्या. उपलब्ध ओव्या येथें देतोः—

कळलें पाहिजे ह्मणोनि ॥ २७ ॥

पदार्थमात्र तितुका गेला । नुस्ता देश चि उरला ।
येणे करितां बहुताला । संकट जालें ॥ २८ ॥
लोकें स्थानभ्रष्ट जालीं । कितेक तेथें चि मेलीं ।
उरलीं तें मराया आलीं । गांवावरी ॥ २९ ॥
कांहीं रेडे पाडे उरले । ते लोक गांवावरी आले ।
+ रगा करितां मरोनि गेले । रेडे पाडे ॥ ३० ॥

माणसा खावया धान्य नाही । आंथरण पांघरण तें हि नाही ।
 घर कराया सामग्री नाही । काये करिती ॥ ३१ ॥
 पुढें आला प्रजन्य काळ । धान्य महर्ग दुःकाळ ।
 शाकार नाही भळभळ । रिचवे पाणी ॥ ३२ ॥
 कितेक अनाचारी पडिलीं । कितेक यातिभ्रष्ट जालीं ।
 कितेक तें आक्रंदलीं । मुलें बालें ॥ ३३ ॥
 कितेकीं विषे घेतलीं । कितेक जळीं बुडालीं ।
 जाळिलीं ना पुरिलीं । किती येक ॥ ३४ ॥
 असें जालें वर्तमान । पुढें हि अवघा अनमान ।
 सदा दुश्चात अवघे जन । उद्वेगरूपी ॥ ३५ ॥
 अद्यापी दुश्चीन्हें दिसतीं । दुष्ट ग्रह आडळती ।
 पुढें हि वाईट सांगती । किती येक ॥ ३६ ॥
 कांहीं च पाहातां धड नाही । विचार सुचेना कांहीं ।
 अखंड चितेचा प्रवाहीं । पडिले लोक ॥ ३७ ॥
 येक ह्मणती कोठें ज वें । येक ह्मणती काये करावें ।
 विदेशा जाउनी काये खावें ! वेच नाही ॥ ३८ ॥
 तथापी मार्ग चि चालेना । भिक्षा मागतां मिलेना ।
 अवघे भिकारी च जना । काये ह्मणावें ॥ ३९ ॥
 प्राणीमात्र जाले दुखी । पाहातां कोणही नाही सुखी ।
 कठिण काळें बोलखी । धरीनात कोणही ॥ ४० ॥
 लोक बहुत प्रस्तावले । किती येक जाजावले ।
 किती येक ते कावले । उद्वेगरूपी ॥ ४१ ॥
 इति परचक्रनिरूपण नाम समाप्त ॥ १ ॥

ही अशी हीन स्थिति पाहून श्रीसमर्थींचें कोमल हृदय साहजिक च
 कळवळलें. ती स्थिति पालटविण्याचा त्यांनीं निर्धार केला. त्या कामीं
 त्यांनीं प्रथम ईश्वरास आपला कैवारी करून घेतलें.

देवापार्शीं सुखदुःख तें सांगावें ।

कैवारी करावें ईश्वरासी ॥ ओव्या शतक ५-४५

एकांतांत त्यांनीं आपल्याशीं पुष्कळ विचार करून श्रीसंप्रदायाची स्थापना
 केली, सांप्रदायिकांना त्यांची जी शिकवण असे तिची कल्पना आपणांस

त्यांच्या ग्रन्थावरून होत च आहे. परंतु श्रीसंप्रदायाचा विस्तार करण्यासाठी त्यांनी प्रत्यक्ष काय काय खटपटी केल्या त्या सर्व कळण्याला मार्ग नव्हता; परंतु सुदैवाने त्यांचे एक आज्ञापत्र उपलब्ध झाले आहे, त्यावरून, आपण जी अनुमाने काढीत असतो, ती कांहीं खरी ठरत आहेत.

आपल्या सर्व प्रमुख महत्तशिष्यांना त्यांचे हे आज्ञापत्र आहे. ते हि टांकळी येथील मठांतील च होय. ते आपण एकाग्र चित्ताने मननपूर्वक वाचावे.

॥ श्रीराम ॥

विवेक जालियां देवाचा योग । मग होणार नाही वियोग ।
देव सर्वांचे अंतरंग । अखंडित भेटी ॥ १ ॥

या समाधाने असावे । निरूपणीं विचरावे ।
मानसपूजन आठवावे । सकळ कांहीं ॥ २ ॥

ऋणानबंधे भेटी होईल । परस्पर समाचार कळेल ।
सहज वर्तमान निवळेल । ते प्रसंगी ॥ ३ ॥

कांहीं समुदाव करणे । येविणीं आलस्य न करणे ।
आलस्य करितां उदंड उणे । दिसेल परमार्थी ॥ ४ ॥

पोहोणारे बुडते तारावे । सामर्थ्ये बुडो नेंदावे ।
मूर्ख ते शाहाणे करावे । विवेकी पुरुषे ॥ ५ ॥

आपणाहुन जो धींग । त्यासीं करू नये प्रसंग ।
आपणाधीन जो प्रसंग । तो चि करावा ॥ ६ ॥

सोईच्याघाईच्याचीं मुले । तिक्षण बुधिचीं सखोलें ।
तयासी बोलणे मृद बोलें । करित जावे ॥ ७ ॥

त्याचा संसार समाचार । पुसत जावा विस्तार ।
उदंड सांगतां तत्पर । होऊनि अकावे ॥ ८ ॥

दुःख अैकतां दुःख जाते । त्यांचे दुःख हळु होते ।
मग ते सर्वे चि धरिते । मित्रभावे ॥ ९ ॥

निकट मित्रि वरी होतां । मग त्यासी न्यावे येकांता ।
ह्यणावे रे भगवंता । कांहीं तऱ्हीं भजावे ॥ १० ॥

पूर्वी देव पूजिला नव्हता । ह्यणोनि आली दरिद्रता ।
या कारणे अनंता । कांहीं तऱ्हीं भजावे ॥ ११ ॥

मान्य होतां जप सांगावा । मग तो इकडे पाठवावा ।
मग तयाचा सकळ गोवा । उगऊं आत्मी ॥ १२ ॥

असें हें आशापत्र आहे. तें अत्यन्त महत्त्वाचें आहे, हे उघड आहे.
पहिन्या ओर्वात

देव हा अमर नित्य निरंतर ।

व्यापुनी अंतर देव आहे ॥ स्फु. ओ. ॐ

देव आहे सदा सबाह्य अंतरां ।

जीवा क्षणभरी विसंभेना ॥ ३ ॥

असा देवाच्या स्वरूपाचा निश्चय करून

आह्मा तुह्मा मुळीं जाली नाहिं तुटी ।

तुटीवीण भेटी इच्छीतसा ॥ स्फु. ओ. ॐ

असें श्रीसमर्थ निश्चन सांगत आहेत. आपलें हें निरूपण तुमच्या मनाला पटेल तर आपल्या दर्शनासाठीं तुह्मांस वाटणारा उतावीळपणा कांहीं तरी कमी होईल, असें श्रीसमर्थ दुसऱ्या ओर्वात मुचवीत आहेत. तथापि लौकिक दृष्टीनें त्रिलो भेट ह्मणून समजतात ती ऋणानुबंधानुसार होईल, असें औपचारिक रीत्या तिसऱ्या ओर्वात ह्मणून श्रीसमर्थ पुढें उपदेश करितात कीं,

आळसाचें संरक्षण । परमार्थाची बुडवण ॥ ७-८-४९.

हें जाणून समुदाय करण्याविषयीं कोणा हि शिष्यानें आळस करतां कामा नये, समाजाला जडलेल्या रोगाची आपणांस जर परीक्षा झाली असेल तर तो रोग नाहींसा करण्यासाठीं आपण औषधाची योजना केली पाहिजे, आपणांस जर पोहतां येत असेल तर दुसरा बुडत असतां आपण स्वस्थ बसणें ठीक नव्हे, त्या बुडणाराला तारलें पाहिजे, तर च आपल्या सामर्थ्याचा खरा उपयोग होय, जे मूर्ख असतील त्यांना आपण शहाणपण शिकविलें पाहिजे, तर च आपण स्वतःस विवेकी ह्मणवावें, असें करतांना एक सावधगिरी ठेवावी, जो धिंग असेल ह्मणजे जो आपल्या च तोऱ्यांत नेहमीं असतो व स्वतःस मोटा समजतो, अशा लब्धप्रतिष्ठिताशीं संबंध च पडूं देऊं नये, जे आपलें ऐकतील तेवढ्यांना च हाताशीं धरावें, आपल्या सोयऱ्याधायऱ्यांचीं जीं तीक्ष्ण बुद्धीचीं व खोल अंतःकरणाचीं मूळें असतील तेवढीं च जरी प्रत्येकानें मिळविलीं तरी कभी नाहीं, तीं मिळविणें पार सोपें असतें,

जगामध्ये जगमित्र । जिन्हेपार्शी आहे सूत्र ॥ १९-२-१९

हं जाणून त्यांच्याशा गोड बोलावं, त्यांचें सुखदुःख, कंटाळा न करतां, ऐकून घ्यावं, त्यांच्या सुखदुःखाचे आपण वाटेकरी व्हावं, ह्मणजे त्यांचें सुख दुणावून दुःख मात्र हलकें होईल, असें झालें ह्मणजे तीं मुलें सहज च प्रेम करूं लागतील, मग त्यांना एकांतांत नेऊन ह्मणावं कीं, बाप हो, तुमच्या हीन स्थितीचें कारण तुमचे तुम्ही च आहांत, तुम्ही पूर्वी ईश्वराला विसरलात ह्मणून विपत्ति भोगता, पुनरपि सुस्थिति यावी अशा तुमची इच्छा असेल तर आतां तरी यापुढे पतितपावन श्रीरामाचे पाय धरा, हं तुमचें सांगणें त्यांना पटल्यास त्यांना मत्रोपदेश करून मग आमच्याकडे पाठवा, ह्मणजे मग आम्ही त्यांना आणखी काय सांगणे तें सांगून त्यांच्या सर्व शंका दूर करूं व

पतितपावनाचे दास ।

ते हि पावन करिती जगास ॥ १२-३-३३

अशी प्रतीति त्यांच्या मनास आणून देऊं !

असा या आज्ञापत्राचा भावार्थ आहे. त्याचा विचार केला ह्मणजे

महंतं महंत करावे । युक्तिबुद्धीनें भरावे ॥ ११-१०-२५

ह्मणजे काय करावे, याचा बोध होऊन

आधीं केलें मग सांगितलें ॥ ११-१०-२४

या श्रीसमर्थाच्या प्रतिज्ञेचें प्रत्यन्तर मिळतें ! याहून जास्त काय ह्मणावे ?

श्रीसमर्थस्वरूपाचें यथार्थ ज्ञान होण्याला हे आज्ञापत्र बरें च उपयोग पडेल, अशी आशा प्रकट करून सवानी त्या स्वरूपाचें चिंतन करण्यांत आजचा मंगलदिन घालवावा, अशी प्रार्थना करितां.

१८३७ श्रीदासनवमी, रविवार

[२५]

॥ श्रीराम ॥

भीमस्वामिकृत

श्रीसमर्थांच्या अंतकालचे वर्णन

(१) सध्यां दहाबारा दिवस श्रीमत प्रतापसिंह भाऊसाहेब महाराज यांचें दफतर मी तपासीत आहे. ह्या दफतरांत शाहाजी, शिवाजी, संभाजी, राजाराम, शाहू, रामराजा, दुसरा शाहू, प्रतापसिंह व शाहाजी महाराज, इतक्यांच्या कारकीर्दीतील हजारो मौल्यवान् कागद शंभर वर्षी पूर्वी होते. ग्रांट डफ, चिटणीस, वगैरे जुने सशोधक व अलीफडोल नवे संशोधक यांच्या हातीं हजारों पत्रे जाऊन, सध्यां फक्त प्रतापसिंह व शाहाजी महाराज या शेवटल्या दोन छत्रपतींच्या कारकीर्दीचे कागद मात्र दफतरांत शिल्लक उरले आहेत. बरेच कागद अव्यवस्थेमुळे कुजून गेढालेले असावे. असें हें दफतर पहाण्याचा योग गेल्या पंधरवड्यांत मला आला. त्यांत शिवकालीन पत्रे व पत्रव्यवहार बहुतेक मुळीच आढळला नाहीं ह्यटलें तरी चालेल. दहा वीस शिवकालीन पुजे सवे दफतर तपासून त्यांतल्या त्यांत हातास लागले हें च भाग्य. ह्या पुजेत दोन तीन रामदासी पुजे सांपडले. भोसल्यांचें घराणें समर्थांच्या शिष्यवर्गांत शिवकाला पासून मोडतें. तेव्हां समर्थां संवधानें कांहीं कागद ह्या दफतरांत सांपडावे असा अंदाज होता, व हा अंदाज खरा हि ठरला. दरवर्षीचीं दासनवमीच्या आमंत्रणाचीं पत्रे ह्या दफतरांत आहेत, हें सांगावयाला नको च. समर्थांच्या कांहीं ग्रंथांचीं पाने हि गळाठ्यांत पिसकारलेलीं पडलीं आहेत, हें हि नमूद करण्यांत अर्थ नाहीं. नमूद करण्या सारखी सगळ्यांत मनोरंजक बाब हाटली ह्मणजे ही होय कीं, प्रतापसिंहाच्या रोजकीर्दीचीं कांहीं अस्ताव्यस्त पाने होतीं त्यांच्या पोटांत भीमस्वामिकृत श्रीसमर्थांच्या अंतकालचे वर्णन ज्यांत ओवीबद्ध केलेलें आहे, असा एक खर्डा आढळला. ह्या खर्ड्याचे तीन बंद रास असून, हा सबंद भोडींत लिहिलेला आहे. एकंदर ओव्या ५० आहेत. जुन्या प्रतीवरून ही

नकल केली, असें शेवटीं हाटलें आहे. ह्यणजे शिवार्जाच्या व रामदासांच्या समाप्तीनंतर नुकत्याच केलेल्या जुन्या प्रतीवरून प्रस्तुतची ही नकल केलेली आहे. असें दिसतें कीं, शिवकालीन जुन्या प्रतीतील अक्षर प्रतापसिंहास वाचतां येत नव्हतें, सबब वाचतां येण्यासारखी प्रस्तुतची ही नकल केली गेली. मूळ प्रत जुनी व जीर्ण झाली ह्यापून हि ही नकल केली गेली असल्याचा समभव आहे. भीमस्वामिकृत वर्णन येणेंप्रमाणें:—

श्रीरामसमर्थ

नकल

श्रीराम समाधि समर्थाची पूर्ण वर्णून जाले सुखसंपन्न
 श्रवण करिता श्रोते जेन पावन होती ॥ १ ॥
 राजा शिवछत्रपती समर्थासी अती प्रीती
 सज्जनगडी तेही वस्ती करविली ॥ २ ॥
 बहुत दिवस करुन सेवा आला कर्नाटकी यावा
 विजयई होऊनि आपले गावा प्रवेशेले ॥ ३ ॥
 शंभुराजा प्रतिष्ठिला समर्थदर्शनासि आला
 समारंभ थोर केला यथा परंपरे ॥ ४ ॥
 या उपरि रुद्रसंवहारी यात्रा चाफलीची बरी
 करुनि आले गडा वरी भक्त सर्व ॥ ५ ॥
 दिवाकरे नमस्कार करिता बोलले उत्तर
 आदिकरुन वस्त्रपात्र पत्री लिहिणे ॥ ६ ॥
 पत्र प्रसंगानसार राजा संनिध सत्वर
 ठेऊन बोलावे उत्तर रघु ऐसीयासी ॥ ७ ॥
 चाफली त्या दीपमाला दोनी कराव्या विशाला
 उकलूनिया देवालयासी दृढ करावे ॥ ८ ॥
 शिवराजे मान्य केले होते ह्यणौनि स्मरण
 देत जातील अंतःकरण येरी करतील तैसे ॥ ९ ॥
 त्यास देव देईल बुध्दी तैसी करतील सिध्दी
 ह्यणऊन सांगितले आधीं करुणालप ॥ १० ॥
 संवत्सरी दुर्मती सज्जनगडी हो इमारती
 दोनी सहस्र निष्क प्रीती वेचले राये ॥ ११ ॥
 घर बांधिले विशाले ग्रहप्रवेश-करतीप वेले
 वैशाखमासी भक्तपाले प्रवेशेले ॥ १२ ॥
 तेव्हा बोलले वचनेन आह्वास राहणे स्वल्प जाण
 दाहा मास संख्या पूर्ण तेव्हा केली ॥ १३ ॥

मात्र वा ९ जाणे आहे परंधामी
 केला निश्चय अंतर्यामी भावे ऐसा ॥ १४ ॥
 या उपरि बाहेर येणे न घडे बहुत बोलणे
 श्रीचे कार्य श्रीस्मरणे करीत जावे ॥ १५ ॥
 बुद्धी देईल रघुनाथ तैसी वर्तणूक सत्य
 करणे हे हो श्रुत न करी कोणहा ॥ १६ ॥
 घरच्या उत्तरभागी थोर देवालय ते सुंदर
 करून प्रतिष्ठा रघुवीर प्रेमे पूजा ॥ १७ ॥
 ऐसी पूर्वी आज्ञा केली ग्रंथसमाप्ति उपरि जाली
 मार्गसीर्षमासी चोली लिहिल्या तेथे ॥ १८ ॥
 आपणा मागे भगवंतासी भज्यत जावे निश्चयासी
 हे चि मागणे सिषासी आणीक नाही ॥ १९ ॥
 ऐसे सांगितले सर्वाला बख्खे दीघली सकलाला
 मग आपण हो केला वख्ख्याग ॥ २० ॥
 मधेग्रही केले राहणे नावडे मनुष-एणेजाणे
 पलगा वरी उत(र)णे तेजील मग ॥ २१ ॥
 अन्नपाणी दोन्ही नाही अखंडसमाधिस्त पाही
 भक्तजेन लवलाही विनविती ॥ २२ ॥
 वेथा स्वामीआंगी नसता बैसता जाली अती क्षीणता
 बहुता वरी दया आता श्रीची असावी ॥ २३ ॥
 हा पर्वत सीतल एथे राहू नए पल
 गडा खाली सुस्तल केले आहे ॥ २४ ॥
 अथवा चाफलासी जावे परी ए स्थली नसावे
 कृपालुवे आह्मां भावे थोर कीजे ॥ २५ ॥
 तेव्हा बोलिले उत्तर नलगे उपाधि शरीर
 खाली उतरता स्थिर देह नव्हे ॥ २६ ॥
 जेथे होईल हो प्रांत तेथे भज्यतील हो भक्त
 उछाह चाफली अद्भुत राहील तेव्हा ॥ २७ ॥
 ह्मणौंन सज्जनगडी वास आह्मास करणे सावकास
 जे होईल देहास ते घडे येथे ॥ २८ ॥
 अनेक वचने समईची सांगितली नाना परीची
 रघुनारायण त्याची जाली सए ॥ २९ ॥

पूर्वी चाफली येउनी मागितले श्री लागोनी
 सिध्द जालिया वरी स्मरण नाही त्यास ॥ ३० ॥
 न्यासी येक वेल लिहिणे पडेल ते च हो कर्णे
 ऐसे आज्ञापिले वचने करुणालए ॥ ३१ ॥
 महार निंबदेव भक्त समर्थचेरणी हो चित्त
 ठेऊन परतली येत स्वस्थ असती भावे ॥ ३२ ॥
 तेही चवदा मणाच्या मूर्ती लक्ष्मणसीतामारुती ।
 आणि चवथा दाशरथी रामचंद्र ॥ ३३ ॥
 केल्या सत्वर पाठविल्या केशवनिस्पृही आणिल्या
 माघ वा ५ आल्या मोहछाया ॥ ३४ ॥
 मधेरात्री साहवे तासी समर्थ पाहती त्या मूर्तींसी
 मेण होते ते नयनासी ते काढविले ॥ ३५ ॥
 श्रीचे मुखावलोकन केले परम समाधान जाल
 या उपरि आपले राहणे न घडे ॥ ३६ ॥
 अवकाष पाच दिवस उरला आहे आह्वास
 कोण पूजिल हो त्यास यप घडो ॥ ३७ ॥
 करणाराच्या करविल्याच्या आणिल्याच्या श्रमाचा
 प्रसाद जाला सर्वाचा मनोरथ ॥ ३८ ॥
 माघ वा ९ दिवसा दोन प्रहर नेमी
 शनवारी परंधामी योग केला ॥ ३९ ॥
 पलंगा खाली उतरले पादुका पाई लेइले
 उत्तरदिसे कडे केले मुख बरवे ॥ ४० ॥
 भक्तजेन विनविती पलंगा वरी बैसावे ह्मणती
 तेव्हा बोलले हो प्रीती बैसणे नाही ॥ ४१ ॥
 तुह्मी बैसवाल तरी पाहा ह्मणौन उचलती जाण दाहा
 शक्तवंत करती आहा नुचलती आमुते ॥ ४२ ॥
 करिता बहुत चि यत्न नुचले अनुमात्र आसन
 तेव्हा आज्ञापिले वचने बाहेर बैसा ॥ ४३ ॥
 कोणही विचार पुसिला काही पूर्वी च सांगितले पाही
 सांगावया आता काही उरे च ना ॥ ४४ ॥
 माझी काया आणि वाणी गेली ह्मणाल अंतःकर्णी
 परि मी आहे जगजीवनी निरंतर ॥ ४५ ॥

आत्माराम दासबोध माझें स्वरूप स्वतसिध्व
 असता न करावा हो खेद भक्तजनी ॥ ४६ ॥
 तीन वेला स्मरण केले अंबर अवघे गर्जिनले
 रामनामे कोंदाटिले जिकडे तिकडे ॥ ४७ ॥
 मुहुर्त एक हो गर्जना गगनी कोंदाटिले हो जाणा
 विस्मय पावलो निजजना प्रेम आले ॥ ४८ ॥
 ध्वनि जाली संवपुर्ण जाहला अवतार हो पूर्ण
 देशोदेशी भक्तजन जाते जाले ॥ ४९ ॥
 स्थलमहिमा अपार उदंड जाले साक्षात्कार
 भीम ध्यातो निरंतर चेरणरज ॥ ५० ॥

येणे प्रो जुने प्रती वरून लिहिले असे

(२) समर्थांच्या अंतकाळीं भीमस्वामी सज्जनगडावर होते.* नंतर कांहीं एका दिवसांनीं ते स्वमठास निघून गेले. तत्पूर्वी, कदाचित् बहुशः समर्थनिधना नंतर लवकर च हें वर्णन भीमस्वामींनीं लिहून ठेविलें. प्रत्यक्ष ज्या गोष्टी त्यांनीं पाहिल्या त्या ह्या ओवीबद्ध अंतकालचरित्रांत लिहिलेल्या आहेत. त्या परम विश्वसनीय आहेत, हें सिद्ध करण्याची यत्किंचित् हि अवश्यकता नाहीं. सबब, तद्विषयक पाल्हाळ करित बसत नाहीं. फक्त या चरित्रांतील मुद्दे क्रमवार येथें नमूद करून ठेवितो. मुद्दे:—

१ शिवाजीमहाराजांची समर्थां वर अती प्रीति होती, ह्याणून त्यांनीं समर्थांची वसती सज्जनगडा वर करविली. (२)

२ शिवाजीमहाराजांनीं समर्थांची सेवा बहुत दिवस केली. नंतर तंजावरा कडोल स्वारी करून महाराज परत आले. कर्नाटकची स्वारी शक १५९९ पासून १६०१ पर्यंत तहामुद्दां चालू होती. तत्पूर्वीं फार वर्षे शिवाजीनें समर्थांची सेवा केली, असें विधान तिसऱ्या ओवींत आहे. कर्नाटकच्या स्वारी नंतर महाराजांची व समर्थांची परळीच्या गावीं मुलाखत जाली (३)

३ ह्या अवधींत संभाजीमहाराज मोंगला कडे निघून गेले होते. ते हि परत येऊन शिवाजीमहाराजांनीं व रामदासांनीं त्यांची

* हनुमंतस्वर्गचे ह्या गणें निरालें आहे. तथापि ह्या ५० ओव्या तत्काळीन असल्यामुळे त्यांच्या प्रामाण्याला कोंण येत नाहीं.

आपल्या प्रेमांत प्रतिष्ठा केली व तत्प्रीत्यर्थ मोठा समारंभ केला.* (४)

४ रौद्रसंवत्सरीं शक १६०२ त चाफळची यात्रा करून सर्व भक्तमंडळी परळीस आली, तेव्हां चाफळच्या दीपमाळा राजा कडून करून घेण्यास दिवाकरास समर्थानी आज्ञा केली व सर्व वस्त्रपात्रांची मोजदाद करण्यास सांगितले (५--१०)

५ दुर्मतीसंवत्सरीं शक १६०३ त सज्जनगडी इमारत झाली, तिच्या खर्चास राजानें दोन हजार निष्क हागजे होन वेचिले (११)

६ शक १६०३ वैशाखमासी, राजानें बांधून दिलेल्या नूतन विशालगृहांत समर्थानी प्रवेश केला (१२)

७ वैशाखा पासून दहा महिन्यांनीं समाप्ति करणार झालून समर्थानीं सांगितलें. माघ वद्य ९ स परंधामा प्रन जाणार अशी प्रतिज्ञा केली, व तेव्हांपासून बाहेर येणें जाणें कमी केलें व बोलणें टाकलें (१३--१५)

८ घराच्या उत्तरेस रघुवीराचें देऊळ होतें (१७) त्यांत मूर्तीची प्रतिष्ठा करा, झणून सांगितलें.

९ नंतर ग्रन्थसमाप्ति केली आणि मार्गशीर्षमासीं एकोणिसावी ओवी लिहिली (१८)

१० नंतर सर्वाना नवीं वस्त्रें देऊन, आपण नम राहिले, माजधरांत वसती केली, मनुष्यांचें येणेंजाणें बंद केलें व पलंगावर उताणे पडून होते (२०--२१)

११ अन्नपाणी वर्ज्य केलें (२२) व अखंडसमाधि लाविली.

१२ व्यथा कांहीं एक नसतां अति क्षीणता आली (२३)

१३ तेव्हां, एथील हवा थंड आहे, खाली परळीस किंवा चाफळास जाऊन रहावें झणून शिष्यांनीं विनंति केली. ती समर्थानीं मान्य केली नाहीं (२४--२८)

१४ श्रीच्या मूर्तीबद्दल रघुनाथ नारायण हणमंते यांस स्मरणार्थ लिहिण्यास सांगितलें (३०--३१)

१५ तों थोड्या च दिवसांत मल्हार निंबदेव मूर्ती घेऊन परळीस आले. 'परळी'बद्दल 'परतली' असा पाठ चूकून पडला आहे(३२)

* कदाचित् ह्या ओवीचा संबध संभाजीमहाराजांच्या राज्याभिषेकाशी व नंतर त्यांच्या श्रीसमर्थदर्शनास येण्याशी असेल.

१६ मूर्ती माघ वद्य ५ स आल्या. पंचमीच्या मध्यरात्री त्या मूर्ती समर्थानी मूर्तीच्या डोळ्यांवरील मेण काढून पाहिल्या (३४-३५)

१७ माघ वद्य ९ स शनिवारी दिवसा दोन प्रहरीं समर्थानी परंभामी योग केला (३९)

१८ ते वेळीं समर्थ पलंगा खाली उतरले व पार्यी पादुका घालून उत्तराभिमुख बसले (४०)

१९ पलंगा वर च बसावें, ह्मणून शिष्य विनवूं लागले, तेव्हां बसावयाचें नाहीं, असें समर्थ प्रेमानें बोलले. तत्रापि तुमची इच्छा च असली तर बसवा ह्मणून हि बोलले. चांगले बळकट अथे दहा जण उचलूं लागले तरी समर्थीचें शीण शरीर बसल्या जागीं हून उचलेना. तेव्हां समर्थ ह्मणाले माजघराच्या बाहेर व्हा (४१-४३)

२० पुढें विचार व व्यवस्था काय, असा कोणी प्रश्न केला, त्यास, पूर्वीं सर्व सांगितलें आहे, आतां सांगावयाचें कांहीं उरलें नाहीं, असें समर्थानी उत्तर केलें. (४४)

२१ आणि खालील दोन ओव्या—पंचेताळीसावी व शेताळीसावी—ह्मटल्या (४५—४६) ह्या दोन ओव्या समर्थींच्या मुखांतल्या जशा च्या तशा भीमस्वामींनीं दिल्या आहेत. आत्माराम व दासबोध हे मत्कृत दोन ग्रंथ हें च माझे साक्षात् स्वरूप आहे, असें शेवटचें वाक्य ह्या महापुरुषानें उच्चारिलें (४६)

२२ आणि नंतर तीन वेळा रामनामाचा गजर केला. दोन प्रहरां नंतर एक मुहूर्तभर गजर चालला होता. समर्थींच्या त्या महान् गर्जेनें सज्जनगडावरील सर्व गगन कोंदाहून गेलें. तें इतकें कीं मी (भीम) परम विस्मित झालों ! आणि भक्तमंडळीला गुरुप्रेमाचे पाझर सुटले (४७—४८).

२३ इतक्यांत रामनामाचा ध्वनि स्तब्ध होऊन श्रीमत्समर्थ रामदासस्वामी यांचा अवतार पूर्ण झाला (४९).

२४ तदनंतर, शिष्यमंडळी देशोदेशीं जाती झाली.

(३) मरणा पूर्वीं कांहीं दिवस समर्थानीं कोणतीं चरित्रें केलीं व साक्षात् मरणसमयीं समर्थ काय काय वचनें बोलले, त्याची हकीकत भीमस्वामींनीं तपशीलवार दिली आहे. मराठ्यांच्या इतिहासांतील ऐतिहासिक

महापुरुषांचे अंतकालचे बोल ज्यांत प्रत्यक्ष पहाणाऱ्यानें दिले आहेत अशीं चरित्रे अद्यापपर्यंत सांपडलेलीं नव्हतीं. सध्यां, असें हें तपशीलवार चरित्र सुदैवानें सांपडलें आहे. त्याचा आदर इतिहासाचे अव्यभिचारी भक्त मनः-पूर्वक करतील हें काय सांगावयाला हवें !

(४) भीमस्वामींच्या ह्या चरित्राची हनुमंतस्वामींच्या चरित्राशी तुलना करावी. ती वरून दिसेल कीं, समर्थांच्या अंतकाळची हनुमंतस्वामींनीं दिलेली हकीकत भीमस्वामींनीं दिलेल्या हकीकती सारखी च बहुतेक आहे. हें तर उघड च आहे कीं प्रत्यक्ष साक्षी जे भीमस्वामी त्यांनीं दिलेल्या हकीकतींत अनेक मुद्दे असे आहेत कीं, ज्यांचा उल्लेख हनुमंतस्वामींनीं केला नाहीं.

(५) हा पुर्जा श्रीमंत प्रतापसिंह महाराजांच्या दफतरांतील आहे. हा ह्या च दफतरांत रहावा अशी माझी इच्छा आहे. आजपर्यंत ह्या दफतरांतील अनेक पत्रांचा अनेकांनीं अपहार केला. तसा अपहार या पुढें होऊं नये अशी प्रार्थना आहे. सबब पुर्जाचा फोटो घेऊन, मूळ कागद महाराजांच्या दफतरांत परत केला आहे.

वि. का. राजवाडे

*** हा तरी योगायोग हाणावयाचा ! श्रीसमर्थांना निजधामास जाऊन तीन दिवस झाले होते, तेव्हां भीमस्वामी तंजावराहून सज्जनगडास आले आणि त्यांनीं लिहिलेलें हें अंतकालचें वर्णन २३३ वर्षांनीं पुण्यातथी नंतर तीन दिवसांनीं च हातां आलें ! भीमस्वामींनीं लिहिलेल्या या ५० ओव्यांचा उल्लेख हनुमंतस्वामींनीं बखरीत केलेला आहे. ह्या ओव्या वाचल्या ह्मणजे बखरीतील वर्णन यांच्यावरून च घेतलेलें आहे, हें उघड दिसतें.

(२) हनुमंतस्वामींनीं बखरीत उल्लेखिलेलें चरित्र ह्मणजे श्री रामदास आणि रामदासी ग्रन्थमालेंतील भाग दुसरा “ श्रीसमर्थांचां दोन जुनीं चरित्रें ” यांत जें भीमस्वामिकृत श्रीचरित्र आहे, तें होय असा माझा त्या वेळीं समज झाला होता; पण आतां असें दिसतें कीं, हनुमंतस्वामींनीं उल्लेख केलेलें चरित्र तें हें प्रस्तुतचें होय. श्रीसमर्थ परधामास गेल्याचे वर्तमानाबद्दल भीमस्वामींनीं ५० ओव्या लिहिल्या, असें हनुमंतस्वामींनीं स्पष्ट ह्मटलें आहे. प्रस्तुतच्या ओव्या ५० च असून त्यांत प्रायः अंतकालचे च वर्णन आहे, असें ह्मटलें तरी चालेंल. दोन चरित्रांतील भीमकृत चरित्र तसें निवळ अंतकालवर्णनपर नाहीं व तें केवळ ओवीबद्ध नसून त्यांतील ओव्या हि बरोबर ५० नाहींत.

(३) पण त्या चरित्रांत आणि ह्या चरित्रांत साम्य मात्र पुष्कळ आहे. एक तर, ह्या चरित्रांतील पहिल्या ४ ओव्या, पाठभेद वगळून, शब्दशः त्या चरित्रांत आल्या आहेत. शिवाय इतर हि कांहीं गोष्टी दाहोंत हि आहेत. असें वाटतें कीं, भीमस्वामींनीं ह्या ५० ओव्या गडावर लिहिल्या असाव्यात व तें चरित्र परत तंजावरास गेल्यावर लिहिलें असावें.

(४) प्रस्तुतच्या चरित्रांत एक बाब मला विशेष विचार करण्यासारखी वाटते. श्रीमत् ग्रंथराजाचे दशक १ ते ८ श्रीसमर्थींनीं एका वेळीं लिहिले व नंतर प्रसंगोपात जे स्फुट समास लिहिले गेले त्यांची अखेरीस विल्हे लावून एकंदर ग्रंथ 'दशक फोडून विशद केला,' अशी माझी कल्पना आहे. त्या कल्पनेला साधक वा बाधक प्रमाणें जीं वेळोवेळीं सुचलीं त्यांचें जें एक टिपण केलेलें आहे, त्यांत एक साधक प्रमाण असें दिलें आहे कीं, आपल्या पश्चात् अमुक अमुक करा असें श्रीसमर्थींनीं जें एका ठिकाणीं ह्मटलें आहे तें त्यांचें ह्मणणें १५८१ त संभवतें, कां १६०१ त ? हें केलेलें नुसतें अनुमान प्रस्तुत खरें ठरत आहे. प्रस्तुत वर्णनांत ह्मटलें आहे कीं १६०३ च्या मार्गशीर्षमासीं श्रीसमर्थींनीं ग्रंथसमाप्ति करून शेवटची ओवी लिहिली ती अशी:

आपणा मागे भगवंतासी । भज्यत जावे निश्चयासी ।

हे चि मागणे सिष्यासी । आणीक नाहीं ॥ १९ ॥

वरील ओवी शब्दशः दिलेली दिसत नाही. ग्रंथराजांत जी आली आहे ती अशी:

आमची प्रतिज्ञा ऐसी । कांहीं न मागावें शिष्यासी ।

आपणामागें जगदीशासी । भजत जावें ॥ १२-१०-३४ ॥

पण दासबोधाची समाप्ति या ओवीनें केलेली नाही. याचा अर्थ मला इतकाच दिसतो कीं, मार्गशीर्षमासीं स्फुट समासांची विल्हे लावली असावी व त्या वेळीं वरील ओवी केली असावी.

(५) अनेक वचनें समईचीं । असें २९ व्या ओवींत ह्मटलें आहे. ती वचनें कोणतीं तीं, श्रीसंप्रदायाच्या कागदपत्रांचा मालेंतील जो नववा भाग, त्यांतील लेखांक ४३ त नमूद आहेत. तीं वाचकांनीं अवश्य पहावीं. लेखांक ४३ जुन्या नकलेवरून दिलेला आहे, पण तो सर्वथैव विश्वसनीय आहे असें प्रस्तुतच्या २९ व्या व इतर ओव्यांवरून ठरत आहे.

[२६]

॥ श्रीराम ॥

श्रीसमर्थ रामदासस्वामी आणि यादव व जाधव

(लेखक—इतिहाससंशोधक विश्वनाथ काशीनाथ राजवाडे)

१ श्रीसमर्थ स्मृत् किंवा सूक्ष्म अशा लष्करी किंवा दरबारी हालचालींत सहसा पडत नसत. त्यांच्या हालचालीचा प्रांत देशांतील ठळक ठळक स्त्रीपुरुषांच्या मनोभूमि रामराज्या कडे व धर्मराज्या कडे प्रवण करण्याचा होता. खुद्द श्रीसमर्थांचा उपदेश स्त्रीकारून समर्थसंप्रदाया प्रमाणे रामनवमीचा उत्सव दरवर्षी थाटाने साजरा करणारी घराणीं शिवकाली बरीं च होती. पैकीं कांहींचीं नांवे येथे देतो :—

- १ खुद्द रायगडचे भोसले
- २ रामचंद्रपंत अमात्य बावडेकर
- ३ नारो शंकर सचिव भोरकर
- ४ परशुरामपंत प्रतिनिधि आंदकर
- ५ धनाजी जाधव उंब्रजकर
- ६ स्वरूपजी व पदाजी यादव कऱ्हाडकर
- ७ हंबीरराव मोहिते तळबीडकर
- ८ पुण्याचे देशपांडे शिवाजीकडील पार्टी
- ९ शहापूरकर देशपांडे
- १० बीरवाडीकर देशपांडे
- ११ वाईचे देशपांडे, थिटे वगैरे
- १२ कुडालचे देशपांडे
- १३ फलटणचे निंबाळकर

इत्यादि अनेक सरदार, मुत्सद्दी, दरकदार, व वतनदार स्वामींच्या शिष्यमंडळांत होते. स्वामींचें शिष्यत्व जो पत्करी तो रामनवमी व हनुम-

उजयंती हे दोन उत्सव करी. हे दोन उत्सव शिवकालानंतर तर महाराष्ट्रांतील एकोनएक गांवांत व खेड्यांत होऊं लागले, ते आजपर्यंत होत आहेत. हा च महाराष्ट्र व हिंदुस्थानांतील इतर प्रांत यांतला भेद. रामजन्म व हनुम-उजन्म हे दोन उत्सव पुरातन आहेत. ते मुसलमान अमलांत बरेच शिथिल पडले होते. ते समर्थानीं ज्यारीनें पुनः प्रचलित केले. ते प्रचलित करण्यांत धर्मराज्य व एकनिष्ठ स्वामिसेवा हे दोन गुण समर्थोनीं महाराष्ट्रास शिकविले. धर्मराज्याच्या कल्पनेनें राजे लोकांना व अधिकारी वर्गाला प्रजानिष्ठा शिकविली व मारुतिपूजेनें एकनिष्ठस्वामिसेवेची कल्पना ह्मणजे धर्मराज्य करणाऱ्या राजाची सेवा एकनिष्ठपणें करणें हें शिक्षण सामान्य प्रजाजनांना दिलें. समर्थोनीं स्थापिलेल्या हजारों मठांतून तर हे उत्सव भक्तीनें होत च असत.

२ शिवराजाचा व समर्थोचा गुरुशिष्यरूप जो संबंध होता तो आतां अस्सल पत्रांच्या पुराव्यानें सिद्ध झालेला सर्वश्रुत च आहे. इतर सरदारा-दीर्शां स्वामींचा साक्षात् संबंध सिद्ध करणारीं पत्रें अद्याप सांपडलेलीं नाहीत. फक्त बखरींतील उल्लेखां वरून व त्या त्या सरदारादि धराण्यांतून रामजन्मो-त्सव सार्वजनिकरीत्या साजरा होत असतो ह्या बाबी वरून, समर्थोचा आणि इतर सरदारांचा व मुत्सद्यांचा गुरुशिष्यरूप संबंध होता, असा आपण तर्क करतो. परंतु ह्या तर्काला अस्सल किंवा नक्कल पत्रांचा पुरावा अद्याप पर्यंत ह्मणण्या सारखा सांपडलेला नव्हता. कऱ्हाडा समोर पांडोबा यादव ह्मणून एक मराठे गृहस्थ रहातात. त्यांनीं दोन तीन कागद आणून दिले, त्यांत त्यांचे पूर्वज स्वरूपजी यादव, पदाजी यादव आणि धनाजी जाधवराव ह्या तिघांचा समर्थोशीं संबंध होता, असें विधान केलेलें आढळलें. धनाजी जाधवराव ह्यांचें नांव आबालवृद्धांस महशूर आहे. स्वरूपजी यादव व पदाजी यादव कोण व त्यांनीं काय कामगिन्या केल्या, तें सामान्य जनतेंत इतकें महशूर नाही. तेव्हां ह्या दोन मराठा वीरांच्या ऐतिहासिक कामगिन्यांचा उल्लेख करतो. रात्रीं अवरंगझेबाच्या तंत्रूचे सोन्याचे कळस लक्षावधि मोगल सैन्याला न जुमानतां ज्यांनीं हिरावून नेले ते हे स्वरूपजी व पदाजी यादव होत. ह्या स्वरूपजी व पदाजी यादवांचे वंशज कऱ्हाडा समोर रक्षणारे सध्यांचे पांडोबा यादव होत. कऱ्हाडच्या देगमुळी संबंधानें मसूरचे जगदळे व कऱ्हाडचे यादव यांच्या मध्ये वाद शेकडो वर्षांचा होता, जगदळे अ-

वरंगझेबाच्या बाजूचे होते व यादव शिवाजीच्या बाजूचे होते. अवरंगझेब, शिवाजी, संभाजी व राजाराम यांच्या कारकीर्दीतून हें भांडण रेंगाळत रेंगाळत धाकट्या शिवाजीच्या कारकीर्दी पर्यंत येऊन ठेपलें. धाकट्या शिवाजीच्या कारकीर्दीत देशमुखी यादवां कडे मुकरर झाली. पुढें मोगलाईतून शाहूराजे स्वराज्यांत आले. त्यांनीं धनाजी जाधवरावाच्या सांगण्या वरून देशमुखी यादवां कडे च ठेविली. परंतु, लवकर च पुढें धनाजी जाधवराव व शाहूमहाराज यां मध्ये बेबनाव उत्पन्न झाला. तेव्हां शाहूनें जगदळ्याची बाजू घेतली व देशमुखी जगदळ्यांना दिली. असा ह्या देशमुखीच्या तंत्र्याचा संक्षिप्त इतिहास आहे. पांडोबा यादवांनीं जो कागद आणून दिला आहे तो धनाजी जाधवराव व शाहूमहाराज यांज मध्ये वांकडें पडण्या पूर्वीचा आहे, हा कागद नकल आहे. नकल असून शिवाय ह्या पूज्यांत एक व्यंग असें आहे कीं या नकलेचा पहिला बंद जीर्ण होऊन फाटून गेला आहे. त्या जीर्ण बंदा वरील जीं अक्षरें लागलीं त्यांचा गोषवारा दुसऱ्या एका बंदा वर लिहून पांडोबा यादवांच्या पूर्वजानें तो बंद नकलेला चिकटवून नकल सबंद दिसेल असा प्रयत्न केला आहे. हा प्रयत्न ओबडधोबड च झालेला आहे. परंतु, इतिहासदृष्ट्या हा ओबडधोबड हि प्रयत्न आदरणीय झाला आहे. कारण कीं, यांत श्रीसमर्थ रामदासस्वामींचा उल्लेख आला आहे. या चिकटविलेल्या बंदा वरील मजकूर एणे प्रमाणें :—

“

श्री

श्रीमंत समर्थ रामदास सद्गुरु यांचे चरणा पासीं

शेवक सुरूपजी यादवराव व धनाजी जाधवराव दाणी स्वामी पासी विनति केली कीं आपणास आपले कडून मला कांहीं देणगी असावी तेव्हा स्वामी संतोषी होऊन सीवाजी राजे यांज कडून कराडची सरदेशमुखी देवविली ती खाली लिहिल्या प्रो ”

जीर्ण होऊन फाटून गेलेल्या मूळ बंदांतील सर्व अक्षरें पुनरुद्धार करणाऱ्या लेखकाला लागलीं नव्हतीं हें वरील मजकुरा वरून उघड होतें. मूळ बंदांत रामदासस्वामींच्या मध्यस्तीनें त्यांचे शिष्य जे स्वरूपजी व पदाजी यादव यांना शिवलक्ष्मिपती कडून कऱ्हाडची सरदेशमुखी मिळाली, असा संकलित मजकूर होता. छिद्रें पडल्या मुळें व फाटून गेल्या मुळें मजकुराचा जशा चा तसा मायना उद्धार करणाऱ्याला लिहितां येणें मुष्कील झालें.

तेव्हां त्या मायन्यांतील मतलब आपल्या भाषेनें उद्धार करणाऱ्यानें ओबड-धोबड तऱ्हेनें लिहून काढिला. यद्यपि ह्या चिकटविलेल्या बंदाची व त्यांतील मजकुराची अशी हकीकत आहे, तत्रापि त्यांतील मतलब विश्वसनीय मानण्यास कोणती च हरकत नाही. रामदासांचें नांव आणून उद्धार करणाऱ्याला कोणास फसवावयाचें होतें, अशांतला प्रकार नव्हता. रामदासस्वामींचें नांव नसतें, तरी मूळ महजराला कांहीं एक कमीपणा आला नसता. महजर लिहितांना देशमुखी मूळ कोणी कायम केली व कोणाच्या मध्यस्तीनें केली, ही साद्यन्त हकीकत दिली होती. अशा पूर्वीच्या हकीकती संगतवार इत्थंभूत देण्याची चाल इतर महजरांत शेकडों ठिकाणीं दिसून येत्ये. ती च परंपरा प्रस्तुत महजरांत उचललेली दिसून येत्ये. मूळ बंद जीर्ण व फाटून गेल्या मुळे, त्यांतील मजकूर संदर्भार्थ उद्धार करणाऱ्यानें आपल्या ऐपती प्रमाणें टिपून ठेविला. उद्धार करणारा फडां कारकून नव्हता, सामान्य शिकलेला असा खेडेगांवांतील मराठा होता, हें उघड आहे.

३ ह्या महजरांत सुरूपजी यादवराव व धनाजी जाधवराव यांनीं समर्थीस सद्गुरु ह्मटलें आहे. छत्रपति शिवाजी महाराजांची प्रवृत्ति देशमुखी वतनें खालसा करण्या कडे होती. तेव्हां कऱ्हाडची देशमुखी हि त्यांनीं खालसा च केली असती. परंतु, समर्थ मध्यस्त पडल्यामुळे ती देशमुखी खालसा न करतां, जगदळ्यांची काढून शिवाजीनें यादवांस दिली. देशमुखी अजिबात खालसा न करण्याचें दुसरें व बलवत्तर कारण असें होतें कीं, कऱ्हाड प्रांतांतील पूर्वेकडील बाजू स्वराज्यांत शिवाजीच्या कारकीर्दीत संपूर्ण सामील झाली नव्हती. अंमल दुतर्फा होता. सबब दुतर्फा अंमलांतील वतनें खालसा करणें अधिकारा बाहेरचें होतें. झणून, देशमुखी खालसा न करतां, मोंगलांच्या अंमला खालील प्रदेश नूतन देशमुखांना सोडविण्यास प्रोत्साहन यावें, एतदर्थ महाराजांनीं कऱ्हाडची देशमुखी पराक्रमी यादवांना बहाल केली. रामदासांची शिफारस तसें करण्यास फक्त उपकारक झाली.

४ नकल केलेला महजर पांडोबा यादव यांच्या जवळ ठेविला आहे त्याची नकल येथें देतोः—

“

श्री

श्रीमंत समर्थ रामदास सद्गुरु यांचे चरणा पासी शैवक सुरूपजी यादवराव व धनाजी जाधवराव यांनीं स्वामी पासि विनति केली कीं आप-

णास आपले कडून मला कांहीं देणगी असावी तेव्हा स्वामी संतोषी होऊन सीवाजी राजे यांज कडून कराडची सरदेशमुखी देवविली ती खाली लिहिल्या प्रो^१राच्या माथां सेरणी र्हा ५००० पाच हजार ठेऊन वतन दुमाला केले त्या प्रमाणे अनभवीत आलों राजश्री साहेबीं कैलासवास केला त्यावरी राजश्री सीवाजी राजेसाहेब राज्ये करू लागले त्या संनिध किले विशालगडीचे मुकामी जाऊन विनति केली करीना आदिअंत मनास आणून देशमुखीचें वतन आपलें आपणास करार करून दिले त्या प्रमाणे हा काल पर्यंत अनभवीत सांप्रत स्वामी दिग्विजई होऊन राज्यांत आले आपण वतनदार आहों या करितां आपले भाऊ धनाजी जाधवराव स्वामी संनिध आहेत स्वामीनी आपलें वतन आहे त्या प्रमाणे मोकळ करून देविलें पाहिजे ह्मणून विनति केली विनति मनास आणितां धनाजी जाधवराउ हे पुरातन स्वामीच्या राज्यातील पुरातन सेवक सेवा येकनिष्ठपणे पूर्वी पासून करीत आले सांप्रत स्वामीच्या दर्शनास आले ते समई स्वामीस सर्व प्रकारें अनकूल होऊन येकनिष्ठपणें सेवा केली येकनिष्ठ सेवक ऐसे कलों आलें याज करितां स्वामी संतोषी होऊन कराडचे देशमुखीचें वतन अजरामर बकस धनाजी जाधवराउ यासी करार करून दिले वतन अनभऊन स्वामीसेवा करणे ह्मणून आज्ञा केली त्या वरी धनाजी जाधवराउ याणी विनति केली कीं आपण स्वामीसेवा केली या करितां स्वामी कृपाळु होऊन आपणास वतन दिले परंतु आपण धाकटा आपले वडील बाप भाऊ स्वरूपजी यादव व पदाजी यादव आहेत त्यास टाकून आपणास वतन अनभविता येत नाही तरी स्वामी कृपाळु होऊन जैसे आपणास वतन अजरामर बकस करून देतात तरी आपले भाऊ हरदु जण आहेत त्यासी व आपणास वतन बाहाल करून हरदु जण आपले वडील भाऊ परंतु काल विशम वतनास कितेक खलेल होऊ लागली या करितां आपणास पाठीराखे करून वतना पैकी खुश खरेदीने रास्ती पैके दिवाणात हुजुर पेशजी सरूपजी यादव व पदाजी यादव देशमुख याची देशमुखी याची यांस बाहाल करून दिले ही ते समई याचे माथां सेरणी सदरहु करार केली पैके त्यांस

* येथपर्यंतचा मजकूर नवीन डकविलेल्या बंदावर आहे. या पुढील एकाददुसरी ओळ गाळली गेलेली दिसते.

द्यावयासी ताकत नाही ह्यणोन राजश्री रामचंद्र पंडित अमात्ये यां सनिध सा ५००० पांच हजार सो आपणा कडून देवऊन गांव १० दाहा गांबीची देशमुखी आपणास दिल्ली आणि हरदु जण वडील भाऊ आपण धाकटे भाऊ या न्याये वर्तोन वतन अनभवावें ऐसे महजर करून देऊन दाहा गांवची देशमुखी करीत आहों, त्यास स्वामी स्वराज्यांत आल्या वरी आपली येकनिष्ठा पाहून कृपाळु होऊन सारी देशमुखीचें वतन अजरामर बकस करून दिल्ले तरी आपण धाकटा भाऊ वडील भाऊ यादव असतां नीतीस अंतराये करू नये वंशपरंपरेने चालिल्लें पाहिजे या निमित्ये वडील भाऊ त्याची तकसीम त्यांस देऊन आपणास स्वामी काये देतील तें अनभऊन असावें त्यास हरदु जण वडील भाऊ व आपण बसोन विचार केला कीं स्वामी कृपाळु होऊन सारें वतन आपणास अजरामर बकस करून देतात परंतु तुम्ही वडील भाऊ असतां आपण वतन करावें तरी नीतीस अंतराये होतो या करितां तुम्ही आपणास काये विचार सांगता त्या वरून सरूपजी यादव व पदाजी यादव याणी विचार केला कीं आपला धाकटा भाऊ धनाजी जाधवराउ यानी स्वामीसेवा बहुत करून वतन बाहाल करून घेतलें या करितां चौथी तकसीम देशमुखी देखील पेशजीचे देहाये १० दाहा तुम्हास दिल्ली तीन तकसीमा देशमुखी आपण घेऊन तुम्ही व आम्ही येकरूप होऊन देशमुखीचें वतन अनभऊन असावें ऐसा विचार करून त्रिवर्गानी स्वामीस विनति केली कीं स्वामी कृपाळु होऊन सदरहु प्रमाणे देशमुखीचें वतन विभाग करून देविलीयां अनभऊन वतनाची सेवा करूं ह्यणोन विनति केली ते विनति मनास आणून पां कराडची देशमुखीचें वतन सरूपजी यादव व पदाजी यादव व धनाजी जाधवराव देशमुख याचे दुमाले केले असे पैकी तीन तकसीमा देशमुखी निसवत यादव देशमुख व चौथी तकसीमा देशमुखी देखील पेशजीचे दाहा गांव निसवत धनाजी जाधवराउ देशमुख यासी मोकळ करून दिल्ली असे प्रां मजकूरच्या वतनास अज देहाये

का हवेली

- १ कसबे कराड
- १ मौजे कालिये
- १ कालगांव

का तांबवें

- १ तांबवें
- १ नावडी
- १ बेलवडें

१ अटकें	१ ह्योपरं
१ ऐतवडें	१ सांकुडीं
१ कोंपडें खुर्द	१ सेलगांव
१ अरवी	१ अड्डल
१ इंदोली	१ निसरें
१ कोंपडें बुा	१ मंद्रल
+१	१ व्येहें
१ किवल	१ सुपने
१ अफलापूर	—
१ कासील	११
१ अंतवडी	का अंगापूर
१ कोरटी	१ अंगापूर खुर्द
१ उडालें	१ कोंढीये
१ कोडोली	—
१ वोडोली नीलेश्वर	२
१ कारयें	का मसूर
१ खराडें	१ मसूर
१ कोरगाव	१ कवठें
+१ कालवडें	१ केर
१ खोडसी	१ चरेगांव
१ खोलीद	१ नागवणे
१ किरोली	१ डेरवण
१ तुवी	१ बेलवडें
१ कांसील	१ बहुले
१ घोणसी	१ रेटरें बुा
१ कौडगांव	१ सिरगांव
१ चचेगांव	१ अतीत
१ केसें	१ चिखली

+ मुळांत च कोर आहे. * ख त्री नाहीं. सर्व गांवांचीं नांवां माहीत नसल्यामुळे वाचण्याच्या नुक्क्या द्वाण्याचा संभव आहे.

१ चेरें	१ शाहापूर
१ करवडी	१ नाडोली
१ सेरे	१ पांचूद
१ वरणे	१ मारूल
१ विंग	१ वराडें
१ चिमणगांव	१ हेलगांव
१ गोंदी	१ सिरवडें
१ गारवडें	—
१ जखीणवाडी	१९
१ टंभू	काा सिंगलिम
१ गोवारें	१ येलगांव
१ टालगांव	१ येणपें
१ गोळेश्वर	१ सवादें
१ नडसी	१ येवती
१ तासवडें	—
१ नेरलें	४
१ तारगांव	काा ह्यासोली
१ निगडी	१ ह्यासोली
१ तुलसण	१ मटली
१ नागझरी	१ घोगांव
१ दुसरें	१ भुरभुसी
१ पाडली बुा	१ जिती
१ बिचूत	१ सालसिबें
१ पाडली खुा	—
१ येरोलें	६
१ पाल	काा पांचवड
१ बेणेगांव	१ पांचवड
१ पेरलें	१ ईडमिडें
१ रीसवड	१ उडतरें
१ रेटरें खुर्द	१ कलमे
१ पाचमरी	—
१ वाल खुर्द	४

१ सणे	किता देहे
१ वाटार बुग	१ मुरली
१ सापूर	१ कामती
१ सिवडे	१ पारले
१ वाघेरी	१ बनवडी
१ सासपडे	१ नाडे
१ वाहगाव	१ टोबसे
१ सिरटे	
१ वडगांव सैद	६
१ कासार सिंब	का कुंभारगांव देहाये
१ वडगांव काम	१
१ सांगवड	
१ सांवडे मामीन	तेरीज देहे
१ वांरोजी	८६ हावेली
१ हिंगनोले	११ तांबवे
१ येल्लावी	२ अगापूर
१ वडोली भिकेस्वर	१९ मसूर
१ मरली	४ सिंगलिम
१ उंबरज	६ ह्यासोली
१ कडेगांव	४ पांचवड
१ कोले	६ किता देहे
१ वांड	१ कुंभारगांव
१ सिरवडे	--
	१३९

८६

येकूण देहे येकसें येकूणचालिस देशमुखी प्राा मजकूर यासा भोकरर करून दिव्ही असे तरी देशमुखीचा हक व लाजिमा व इनाम जमीन गांवगना व पालक व इसाफतीचे गांव मौजे कुंभारगाव १ व मौजे येलगाव १ एकून देहे २ दोन व जकायेत विस्वा व हक यात्रा व अंबेकरखा पेंडी गांवगना व बाजे कानूकायेदा बदस्तूर भोगवटा बरहुकूम सालाबाद महत कदीम चालत आले आहे त्या प्रमाणे याचे तुमाला केले असें तरी तुम्ही यांचे

दुमाला करून देशमुखीचे अमल याचे हातून घेत जाणे वतन यास व याच्या पुत्रपौत्रादि वंशपरंपरेने चालवणे याचे माथां सेरणी सा १०००० दाहा हजार करार करून हुजूर घेतले असेत या पत्राची तालीक लेहून घेऊन मुख्ये पत्र भोगवशीयासी देशमुखमजकुरा जवळ देणे

तेरीख ११ माहे

जिल्हेज सुा

समान मंया

[२७]

॥ श्रीराम ॥

श्रीसमर्थांचे चरित्र केव्हां लिहावे ?

श्रीसमर्थांचे चरित्र लिहिण्याची वेळ अजून आली नाही, असें मी ह्यात असतां, तें कांहीं तरी नव्हे. चरित्र लिहिण्यास आवश्यक अशी साधनसामुग्री अद्यापि किती तरी मिळवावयाची राहिली आहे. शक १५९४ ते १६०३ पर्यंतचीं थोडीं तरी पत्रें मिळालीं आहेत, परंतु तत्पूर्वीचीं पत्रें मुळीं च उपलब्ध नाहीत, असें ह्यातलें तरी चालेल. श्रीसमर्थांच्या बाळपणांतलें पत्रे कां मिळूं नयेत, हें मला समजत नाही. टांकळीस पुरश्चरणार्थ श्रीसमर्थ बारा वर्षे राहिले, त्या अवधीत त्यांची दिनचर्या कशी असे, त्यांना संगति कोणाची असे, ते कोणाकडे जात व त्यांच्याकडे कोण येत, त्यांचीं काय बोलणीं होत, इत्यादि माहिती देणारीं पत्रें मिळण्याला कांहीं प्रत्यवाय असावा, असें मला वाटत नाही. नंतर बारा वर्षे श्रीसमर्थांनीं तीर्थयात्रा केल्या, त्या कोणकोणत्या केल्या व कोणत्या क्रमानें केल्या, कोठकोठें कोण कोण बरोबर होते, यासंबंधाचा पत्रव्यवहार मिळणें जरी कठीण वाटत असलें, तरी एकाद्या श्रीसमर्थशिष्याने तत्संबंधीं विश्र्वसनीय वृत्तान्त लिहिलेला उपलब्ध होण्यास कांहीं हरकत दिसत नाही. कृष्णातीराला आल्यानंतर

१५६६ पासून तों १५९६ पर्यंत श्रीसमर्थांनीं जो व्याप केला त्या संबधाचीं हजारां पत्रें मिळावींत, अशी मला अपेक्षा आहे.

तसें च भीभस्त्राभिकृत त्रोटक वर्णनें, गिरिधरांचा श्रीसमर्थप्रताप ग्रन्थ, हीं बहुमोल असून हि त्यांनीं माझे पूर्ण समाधान होत नाहीं. इतर चरित्र-ग्रन्थ तर नतरचे आहेत. प्रत्यक्ष श्रीसमर्थशिष्यांपैकीं एकाद्यानें, फार काय, पण खुद्द श्रीकल्याणस्वामींनीं लिहिलेलें श्रीसमर्थांचें विस्तृत चरित्र कां उपलब्ध होऊं नये, याला मला कांहीं कारण सांगतां येत नाहीं.

इतकी सर्व सामुग्री मिळवावी किंवा मिळावी. त्यांच्या चरणस्पर्शांनें पवित्र झालेलीं सर्व स्थळें पहावीं, त्या चरणकमलांचा सारखा ध्यास लागावा, कल्पनाशक्ति पूर्ण जागृत व्हावी, त्यांनीं कृपा करावी आणि मग, कोणत्या तरी जन्मीं, एकाद्या निवांत, निरामय घळींत किंवा स्थळीं राहून त्यांचें चरित्र लिहावें !

तोंवर साधनसामुग्री मिळविण्यांत च आयुष्य कंठावें ! त्या साधनादिकांचा शोध कोठें करावा, तीं स्थळें स्वतःच्या व इतरांच्या स्मरणार्थ नमूद करून ठेवतां.

(१) आंबड परगण्यांत, जांबेच्या पंचक्रोशींत, पैठणाकडे बाळपणाचा शोध घ्यावा.

(२) पंचवटीस व आसपासच्या गांवीं पुरश्चरणाच्या काळांतील पत्रें शोधावीं.

(३) भरतखंडांतील प्रख्यात तीर्थक्षेत्रांच्या ठिकाणीं शोध करावा.

(४) श्रीसमर्थांच्या शिष्यांचे एकोन एक मठ घुंडावें.

(५) तत्कालीन सर्व प्रमुख मराठ्यांच्या घराण्यांतील कागद-पत्रें पहावींत.

(६) सर्व सरदारांचीं, प्रधानांचीं व कार्यकर्त्यां पुरुषांचीं दमरें तपासावींत.

(७) शहापूर, उंत्रज, वडगांव, रीसवड, सीरगांव, मसूर, कोरटी, डेरवण, चरेगांव, तांबवे, माजगांव, सुपने, कळंबे, करवजे, शिंगणवाडी आणि चाफळखोरे, येथील घर आणि घर पहावें.

(८) अकरा मारुतींचीं ठिकाणें पहावीं व तेथें शोध घ्यावा.

(९) महाबलेश्वर हैं दिवाकरभटांचें मूळ ठिकाण होय, तेथें कांहीं तरी नवीन कागदपत्रें मिळावीत, असा संभव फार आहे.

(१०) दत्ताजीपंत हे श्रीशिवछत्रपतींचे वाकेनिवीस होते, त्यांच्या सर्व वंशजांचा शोध काढून त्यांच्यापाशी कागदपत्रांची भिक्षा मागितली पाहिजे. त्यांचे कांहीं वंशज कुडाळ, सरताळे, या भागांत आहेत.

(११) चाफळ हें गांव सुभे कोलच्या हद्दींत होतें, गणेश गोजदेउ व वेंकाजी रुद्र हे श्रीसमर्थकाळीं तेथील सुभेदार होते, तेव्हां कोल येथील देशपांडे व कुळकर्णी यांच्या कडे तपास केल्यास महत्वाचीं कागदपत्रें मिळावीत, असा अंदाज आहे.

(१२) रघुनाथ गोसावी हे नाणेघोल येथें रहात व अंताजी तुकदेव मुतालिक हे तेथील देशकुळकर्णी होते, शिवाय कसवे चाफळ नाणेघोल कर्जातीत मोडत असे, तेव्हां नाणेघोल येथील प्रत्येक घरी शोध केला पाहिजे.

(१३) कऱ्हाड हें त्या प्रांताचें मुख्य ठिकाण होतें, तेव्हां कऱ्हाडास व आसमंतात असतील नसतील तीं जुनीं घराणीं शोधलीं पाहिजेत.

(१४) शिरालें येथील देशपांड्यांच्याकडे कांहीं तरी कागदपत्रें असावीत.

(१५) शिवतर खोऱ्यांतील सर्व गांवें धुंडलीं पाहिजेत.

(१६) आबाजी मोरदेव, गोपाळ रायाजी, काशी रंगनाथ हे त्या काळीं जाउळीस देशाधिकारी होते, त्यांचे वंशज असतील तेथें त्यांच्याकडे व जाउळीस सर्वत्र शोध घेतला पाहिजे.

(१७) किल्ले महिपतगडावर श्रीसमर्थींचा कांहीं काळ वास होता. तेव्हां दसमाजी नरसाला हे तेथील सरहवालदार होते. गडावर शोध केला पाहिजे.

(१८) किल्ले मज्जनगड येथें जिजोजी काटकर हवालदार होते. त्या जिजोजींच्या वंशजांचा शोध लागल्यास कांहीं तरी प्राणि आल्यावांचून गहणार नाहीं.

(१९) महादाजी सामराज व कोनेर रंगनाथ हे त्या वेळीं मातारचे सुभेदार होते. त्यांच्या वंशजांचा शोध लावला पाहिजे. तसें च साताव्यास तत्कालीन जीं घराणीं अमतील, त्यांच्या पार्शी भिक्षा मागितली पाहिजे.

(२०) भगगाड पाा कारवी येथें दिवाकरांचा मठ होता. तेथें शोध करावा.

(२१) अण्णाजी दत्तो सचीव यांच्या वंशजांचा शोध केलं पाहिजे. त्यांच्या संग्रहीं विपुल कागदपत्रें असणारच.

(२२) बहिरो शिवदेव, बाबाजी विठ्ठल, जगन्नाथ वैजाजी हे मलकापूरचे सुभेदार होते. त्यांच्या वंशजांचा शोध लागल्यास वाया जाणार नाहीं.

(२३) पाटण, पाल, मेढे, नींब, पनाला, बीरवाडी, कुणतुर नाटोली, वगैरे गांवीं शोध घ्यावा.

(२४) कुडाळला अंताजी गोपाळ देशपांडे होते. त्यांच्या प्रत्येक वंशजाजवळ कागदपत्रें आहेत, तीं मिळविर्ली पाहिजेत.

(२५) श्रीसमर्थींच्या वेळीं चाफळास मुद्राधारी नरसिंगराव आंबरखाने होते. त्यांच्या वंशजांचा शोध लागणार नाहीं काय ? लागल्यास त्यांच्या संग्रहीं महत्त्वाचीं कामदपत्रें आढळतील, हें निश्चित समजावें.

इतर ठिकाणांची नोंद पुढें मागें करूं. ह्या व इतर ठिकाणीं संशोधन केल्यास तें खचित वायां जाणार नाहीं. तें करावें आणि मग चरित्र लिहावें. वाचकांचेकीं कोणाला या दृष्टीनें संशोधन झालें आणि कांहीं शोध लागला व तो आदांस कळविण्यांत आला तर सत्कार्योत्तेजक सभेवर मोठे उपकार होणार आहेत.

[२८]

॥ श्रीरामसमर्थ ॥

पंचवटीच्या श्रीरामोपासकांना श्रीसमर्थांचें पत्र

जनस्थान गोदातटी ! परम पावन पंचवटी ।
 जेथें पडिली कृपादृष्टी । रघोत्तमा रायाची ॥ १ ॥
 तेथील रामउपासक । त्यांच्या सेवकांचा सेवक ।
 तुह्यांमधें मी येक रंक । सरतें करावें ॥ २ ॥
 तुह्मी निकट देवापासी । आणि मी पडिलों दुरि देसीं ।
 कृपाळुपणें रघुनाथासी । माझी करुणा भाकावी ॥ ३ ॥
 ह्मणावें तं अनाथ । समर्था तूं दीनानाथ ।
 ह्मणावें ते पतित । तूं पतितपावनु ॥ ४ ॥
 ह्मणावें ते परम किंकर । देवा तूं करुणाकर ।
 ह्मणावें ते निराधार । आधार इच्छी ॥ ५ ॥
 सत्य मिथ्या तुझा ह्मणार्थी । त्याची चिंता असों द्यावी ।
 अैसी करुणा करावी । नाना प्रकारी ॥ ६ ॥
 तुह्मा दासांमधें मी हीण । माझे कोट्यावधी अवगुण ।
 परंतु आहे अनन्य । सेवक रघुनाथाचा ॥ ७ ॥
 पुढें म्या अैसें चि असावें । माझे मन न पालटावें ।
 इतुकें देवासी मागावें । तुह्मी बंधुवर्गी ॥ ८ ॥
 प्रत्यहीं माझा नमस्कार । देवासी करावा निरंतर ।
 मजकारणें शरीर । इतुकें कष्टावें ॥ ९ ॥
 बाळ वृध नर नारी । सकळ भक्त कुमार कुमारी ।
 समस्तांसी नमस्कारी । कृष्णातीरवासी ॥ १० ॥
 शुध उपासना विमळ ज्ञान । वीतराग आणि ब्राह्मण्यरक्षण ।
 गुरुपरंपरेचें लक्षण । शुध मार्ग ॥ ११ ॥
 अैसें पंचधा बोलिलें । इतुकें पाहिजे येतें केलें ।
 ह्मणिजे सकळ हि पावलें । ह्मणे दासानुदास ॥ १२ ॥

॥ इति लिखित समाप्त ॥

हे हि बहुमोल पत्र टांकळी मठांतील च होय. शक १५६६ चं सुमारास श्रीसमर्थ कृष्णातीराला गेले व चाफळास श्रीरामाची स्थापना १५७१ चे आंत बाहेर झाली. या दोन शकांच्या दरम्यानचें हें पत्र असावें, असें पत्रांतील अंतःप्रमाणांवरून मला वाटतें. पंचवटीच्या श्रीरामाकडे श्रीसमर्थांचा या पत्रांत जो ओढा दिसतो, त्यावरून हे पत्र लिहिलें त्या वेळीं चाफळास श्रीरामाची स्थापना झाली नसावी, असें वाटतें. चाफळास श्रीरामाची स्थापना झाली असती तर, आपण निराधार आहोंत, असें त्यांनीं ह्मटलें नसतें. मला तर असें वाटतं कीं, शक १५६६ ते १५६८ या दोन तीन सालांतील च हे पत्र असावें; कारण सुमारे १५६८ पासून मसूरास श्रीरामाचा उत्सव मुरू झाला होता. तत्पूर्वीचें हे पत्र असावें.

श्रीसमर्थ टांकळीस पुरश्चरण करीत असतां पंचवटीच्या गमाचे जे बरोबरीचे उपासक होते त्यांना श्रीसमर्थांनीं हें पत्र लिहिलेलें आहे, हें उघड आहे. त्यांच्या सेवकांचे आपण सेवक आहोंत, त्या सर्वांमध्ये आपण रंक आहोंत, हीन आहोंत असें एरव्हीं त्यांनीं ह्मटलें नसतें. श्रीरामोपासकांना बंधुवर्ग ह्मणून श्रीसमर्थांनीं संबोधिलें च आहे, तेव्हां हें पत्र शिष्यांना उद्देशून लिहिलेलें नसून टांकळीस असतां जी भक्तमंडळी त्यांच्या कडे येत अथवा हे ज्यांच्या कडे जात अशा बरोबरीच्या रामोपासकांना लिहिलेलें आहे, याविषयी चर्चा करण्याचें कारण च नाही.

पत्रांतील पहिल्या ओवीवरून असें दिसते कीं पंचवटीस श्रीरामाची श्रीसमर्थांवर कृपा झाली. पंचवटीवर श्रीसमर्थांचें अत्यन्त प्रेम होतें, असें दिसतें. पंचवटी हें स्थान त्यांना परम पवित्र वाटत होतें. पंचवटीस राहणारे लोक भाग्यवान् होत व आपण मात्र अभागि ह्मणून दूर पडलों असें त्यांना वाटे. पंचवटीच्या सर्व लोकांना लहानथोरांना, स्त्रीपुरुषांना, मुलांमुलींना—श्रीसमर्थ नमस्कार करीत आहेत ! पत्रांत त्यांनीं स्वतःकडे पुष्कळ कमीपणा घेतला आहे, तथापि आपण श्रीरामाचे अनन्य सेवक आहोंत हा त्यांचा आत्मविश्वास आपल्या सारख्या चिकित्सकांना मननीय वाटावा, असा आहे.

पत्रांतील शेवटच्या दोन ओव्या महत्त्वाच्या आहेत. त्यांत श्रीसमर्थांनीं पांच गोष्टी करावयास सांगितल्या आहेत. या पांच गोष्टी तुम्ही केल्या ह्मणजे मला सर्व कांहीं पावलें, असें ते ह्मणत आहेत. तेव्हां श्रीसमर्थांची कृपा व्हावी अशी महाराष्ट्राची इच्छा असल्यास त्यानें या पांच गोष्टी केल्या

पाहिजेत. [१] शुद्ध उपासना, [२] विमल ज्ञान, [३] वैराग्य, [४] ब्राह्मण्यरक्षण आणि [५] गुरुपरंपरालक्षण, या त्या पांच गोष्टी होत. स्थलसं-
क्रोचास्तव या पांच गोष्टींचें विवेचन करणें पुढील एकाद्या प्रकरणावर
टाकलें पाहिजे.

मला हें पत्र अत्यन्त प्रेमळ वाटते. सर्वांनीं तें पाठ करावें व प्रत्यहीं
एकांतांत अनेकदां ह्मणावें ! एकांतांत, इतर सर्व विचार बाजूस सारून,
भीसमर्थापुढें बसून, त्यांच्या पूज्य पदकमलांचें ध्यान करीत, पंचवटी
व कृष्णातीर, पुरश्चरण व जगदुद्धार, यांचें चिंतन करीत, पत्रांतील प्रत्येक
शब्दाच्या अर्थाकडे एकाग्र चित्त ठेवून, एक एक चरण, समाधान होई
तां, एकदां किंवा अनेकदां, मनार्शी ह्मणत, हें संबंध पत्र वाचा किंवा ह्मणा,
अशी माझी लहानांना व थोरांना, भक्तांना व चिकित्सकांना, सर्वांना प्रार्थना आहे.

श्रीसमर्थाविषयी आमची अंध भक्ति आहे व आमच्या लिहिण्यांत
ऐतिहासिक चिकित्सक बुद्धि नसते, असा आमच्या कांहीं मित्रांचा एक
आक्षेप आहे. आक्षेपाचा पहिला भाग खरा असता तर मला धन्यता वाटली
असती ! अंध भक्ति ह्मणजे अनन्य भक्ति होय ! अशी अनन्य भक्ति असावी
इतकें आमचे भाग्य कोठें आहे ! आक्षेपांतील दुसरा भाग हि खरा वाटत
नाहीं. चिकित्सक बुद्धि ही अनन्य भक्तीच्या आड येणारी आहे, असा आक्षे-
पकांचा भावार्थ दिसतो; पण तसें आह्मांस वाटत नाहीं. चिकित्सकपणा भक्ती-
ला पोषक च होतो, असें मला वाटतें. श्रीसमर्थांचें साद्यन्त यथार्थ चरित्र
कळावें व तेणें करून साऱ्या महाराष्ट्रांनं त्यांचे अनन्य भक्त व्हावें, ही च
आमची अपेक्षा आहे ! प्रस्तुतचें श्रीसमर्थांचें पत्र व त्यांची असलीं इतर
लिखितें कोणाच्या मनाला वेड लावणार नाहींत ? या लिखितांतील प्रेम,
तळमळ, निष्ठा, अनन्य भक्ति, सर्वात्मैक्यभाव, सर्वभूतहितरति, हीं पाहून ज्यांचें
चित्त श्रीसमर्थचरणीं पूर्ण जडून जो त्या चरणांचा अनन्य भक्त होणार नाहीं,
त्याला आमचे आक्षेपक खरा चिकित्सक ह्मणणार ! हा असला चिकित्सक-
पणा माझ्या ठिकाणीं न येतां, दूषण देण्यासाठीं ज्याला आक्षेपक अंधत्व ह्मण-
तात, तें जर माझ्या दृष्टीला आलें असतें, तर मी माझ्या मित्रांची प्रार्थना
केली असती कीं,

पुढें म्यां ऐसें चि असावें । माझें मन न पालटावें ।

इतुकें देवासी मागावें । तुझी बंधुवर्गी ॥

[२९]

॥ श्रीराम ॥

छत्रपतींच्या घराण्यांतील

श्रीसमर्थसांप्रदायाचा अनुक्रम

(लेखक-पुरातत्त्वभूषण विश्वनाथ काशीनाथ राजवाडे)

(१) रामसांप्रदाय निराळा व रामदासी ऊर्फ श्रीसमर्थसांप्रदाय निराळा. तुळसीदास वगैरेंचा रामसांप्रदाय आहे. रामदासस्वामींनी घालून दिलेल्या रामसांप्रदायास रामदाससांप्रदाय ऊर्फ श्रीसमर्थसांप्रदाय म्हणतात. सामान्य शिष्यांना जी पद्धत समर्थानी घालून दिली ती हून किंचित् निराळी अशी पद्धत छत्रपतींना घालून दिली. उघड च आहे की, सामान्य माणसांना जो धर्म लागू असतो त्या हून राज्यभार वाहणाऱ्या व्यक्तींचा धर्म बऱ्याच अंशांनी अधिक व्यापक असतो. ही बाब लक्षांत घेऊन छत्रपती करितां जी पद्धती समर्थानी घालून दिली तींत गोब्राह्मण, प्रजा आणि संतमंडळी यांचा सांभाळ करण्याच्या धर्माचा निर्देश मुद्दाम केलेला आहे. हें केवळ दासबोधा वरून व राजधर्मादि प्रकरणां वरून अनुमानावयाला नको. सातारा एथील महाराजांच्या दफतरांत छत्रपतींना घालून दिलेल्या समर्थसांप्रदायाचा खर्डा सांपडला आहे त्याच्या १९ व्या कलमांत ह्या बाबीचा स्पष्ट निर्देश केलेला आहे. राज्याधिकार प्राप्त झाल्या वर नव्या मारुतीची स्थापना जवळ करावी अशी आज्ञा १८ व्या कलमांत केली आहे. समर्थनवमीस श्रीगुरुचें दर्शन घ्यावें, न बनल्यास काय मजकूर कळविण्यासारखा असेल तो कळवावा, अशी आज्ञा १५ व्या कलमांत केली आहे. प्रतापवीर मारुतीची पूजा नित्य करित जावी, अशी आज्ञा १७ व्या कलमांत आहे. बाकीचीं कलमे थोडाबहुत फरक केलेलीं सर्व शिष्यसामान्य अशीं आहेत.

(२) प्रस्तुत खर्डा समर्थानी शिवछत्रपतीला उपदेशसमर्थी लिहून दिलेल्या मूळ खर्ड्याची नकल आहे. शिवछत्रपतीचें राज्यारोहण झाल्यावर परळी येथील श्रीराम व मारुती यांचें देवालय शिवराजांनै बांधविलें, हें सर्वश्रुत

च आहे. अशा च लहानमोठ्या घरगुती व सार्वजनिक स्थापना संभाजी, राजाराम, शाहू वगैरे छत्रपतींनी आपापल्या राज्यारोहणा नंतर केलेल्या आहेत. दासनवमीस छत्रपतींना व सरदारांना त्या त्या स्वामींकडून उत्सवार्थ आमंत्रणें येत व अर्शी आमंत्रणें येण्याचा त्यांचा हक्क च असे. कारण, छत्रपति, अष्टप्रधान व सरदार या सर्वांना समर्थसंस्थानांत पदें व दरकदाच्या शिवाजीच्या काला पासून दिलेल्या होत्या. छत्रपतींना स्वामींकडून कोणत्या मायन्याचें आमंत्रण जात असे त्याचा मासला सातारच्या दफतरांतून देतों.

॥ श्रीरामसमर्थ ॥

लक्ष्मणनाम्ना

॥ यशकीर्तीप्रतापमहिमा ॥ उक्त मगुणासी नाही

॥ शीमा ॥ नाही दुसरी उपमा ॥ देणे ई-

॥ श्वराचे ॥ १ ॥ देवाचा कैपक्ष घेणे ॥ ब्रा-

॥ क्षणाची चिंता वाहाणे ॥ बहुत जनासी पा-

॥ लणे ॥ देणे ईश्वराचे ॥ २ ॥ श्रीमान राजेश्री

॥ आबासाहेब माहाराज छत्रपती यासी.....

अनेक आशीर्वाद उपरि एथील कुशल तागाईत माघ शुद्ध ७ पावे तो येथस्थित असो विशेष-किले सज्जनगड येथे श्री चें पुण्यतिथीचे उच्छाहास आरंभ वद्य १ इंदुवासरी व्हावयाचा व मुख्य दिवस वद्य ९ सौम्यवारी आहे तरी आपण सर्व मंडळी सह येऊन उच्छाह सांग केला पाहिजे अगत्य अगत्य येणे व्हावे कलावे बहुत काय लिहिणे लोभ करावा हे आशिर्वाद

हे आशिर्वाद, हीं अक्षरें बाळबोर्धीत असून खुद्द लक्ष्मणस्वामींच्या हातची आहेत. खर्डा बाळबोर्धीत सुंदर अक्षरांनी लिहिलेला आहे. त्यांत दासबोध, मनोबोध व भीमरूपीं स्तोत्रें यांचें पठण नित्य व नैमित्तिक करण्यास वारंवार सांगितलें आहे. शिवछत्रपतीला घालून दिलेल्या मूळ खड्यांत दासनवमीचें कलम, अर्थात, नव्हतें. तेवढें कलम समर्थांच्या समाधी नंतर खड्यांत घालण्यांत आलें. असा हा खर्डा एणेप्रमाणें:—

श्री

श्रीसमर्थ सांप्रदायाचा अनुक्रम

१ मुख्य देवाचा जप मानसपूजेसुद्धा १३०० किंवा १ माळकरून तीर्थ

प्रसाद घ्यावा अवकाश सांधून १३०० जप एका आसनावर व्हावा
असे न होईल तर जसजसा आवकाश तसतसा करावा

२ प्रतिनित्य प्रातःकाळी अकरा भीमरूपीतून १ भीमरूपी पढावी

३ मनोबोध श्लोक २०५ तून १३ किंवा ५ दररोज रात्रीस वाचावे

४ श्रीदासबोध ग्रंथाचे समास २०० पैकी दररोज दुपारास २ किंवा
१ समास अथवा पांच ओव्या तरी वाचाव्या

५ जपांती नित्य श्रीगुरुचरणतीर्थ सेवीत असावे

६ चैत्र शुद्ध ९ श्रीरामनवमीस श्रीराम श्रीमारुती श्रीसमर्थ स्वामी व
दासबोध यांची पूजा करावी उपोषण किंवा धान्योपहार घ्यावा रात्रीस
ब्राह्मणाची वसंतपूजा यथाशक्ती व्हावी दशमीस पारणे यथाशक्ती
ब्राह्मणभोजन

७ चैत्र शुद्ध १५ स श्रीहनुमज्जयंती याचे पहिले दिवसी उपोषण किंवा
धान्योपहार घ्यावा जयंतीचे दिवसी सूर्योदय १५ स पारणे व रात्रीस
ब्राह्मणाची वसंतपूजा व्हावी चण्याचे नैवेद्य व्हावे पहाटेस पारणापूर्वी
यथाशक्ती ब्राह्मणभोजन

८ श्रावण वद्य ८ स कृष्णजयंतीस उपोषण किंवा धान्योपहार पारण्यास
यथाशक्ती ब्राह्मणभोजन

९ आश्वी (न) शुद्ध १ पासून शारदानवरात्र यास जसा कुलदेशाशिष्टशाल्मा-
चार तसे करावे व ब्राह्मणसुवासिनीभोजन यथाशक्ती करावे

१० कार्तीक शु० १४ स वैकुंठ चतुर्दशी २ प्रहर रात्री यांत शिवपूजा
निमे तुलसी निमे बेल मिळऊन षोडशोपचार सहस्रार्चना करावी
उपोषण किंवा धान्योपहार जागराणाची इच्छा असेल तर करावे पार-
णास ब्राह्मणभोजन यथाशक्ती करावे

११ मार्गशीर्ष शु० १३ स हनुमद्रत यथाविधि पूजा यथाशक्ति ब्राह्मण-
भोजन करून शेष भोजन एकभुक्त व रात्रीस फराळ

१२ माघ वद्य ९ श्रीसमर्थ नवमीस श्री समर्थ स्वामी व दासबोध यांची
पूजा यथाशक्ती ब्राह्मणभोजन करावे शेष भक्षण करावे मर्जी असल्यास
एकभुक्त नाही तर शुद्ध भोजन जशी इच्छा तसे करावे

- १३ माघ वद्य १४ श्रीमहाशिवरात्रीस शिवपूजा उपोषण किंवा धान्योपहार रात्री जागरण करावे पारण्यास यथाशक्ति ब्राह्मणभोजन करावे
- १४ ज्या दिवसी उपदेश घेतात त्याला वर्धापन किंवा वाडदिवस ह्मणतात त्यात गुरुपूजा यथाशक्ती ब्राह्मणभोजन करून शेष भक्षण करावे श्रुत्त भोजन असावे
- १५ श्रीरामनवमी श्रीसमर्थनवमी व वाडदिवस यांत श्रीगुरूचे दर्शन घ्यावे न वनल्यास मजकूर पाठवावा
- १६ जपमाळेस तुळ सीचे मणी ११३ असावे
- १७ स्वर्ण मारुतीची पूजा करावी प्रतापवीर मारुति सौन्याने करावा नित्य-पूजा करून भीमरूपी १ ह्मणत १३ प्रदक्षिणा घालाव्या
- १८ राज्याधिकार प्राप्त जाहल्यावर नव्या मारुतीची स्थापना जवळ करून देवालय बांधून पूजा इत्यादिक चालवात्री दररोज रात्रीस श्रीरामापुढे पद-रच्या मंडळी कडून दासबोध मनोबोध वाचऊन पंचपदी भजन चालवावे
- १९ वर सांगितल्याप्रमाणें नित्य आणि नैमित्तिक कृत्ये करण्याबरोबर सवड साधून मनोबोध आणि दासबोध याचा अर्थ विचार करावा, मनात भूतमात्री दया ठेवावी गोब्राह्मण प्रजा आणि संतमंडळी यांचा सांभाळ व्हावा तसा करावा दुराचरणादिकांवर लक्ष न देऊन भग-वच्चरणी रममाण होऊन सतत भगवत्स्मरण करावे क्षेम वृत्त वरचेवर आह्मास कळवीत असवे व संस्थानाचा समाचार घ्यावा बहुत काय सांगणे श्रीरामराय—श्रीमारुतिराय यांची कृपा आपणावर संपादन करायला जसी वर्तणूक ठेवावी तसें केले ह्मणजे चिंतित मनोरथ सफळ जाले च जाले

(३) सातारच्या महाराजांच्या दफतरांत रविसंक्रमणाच्या तिलशर्करेचा एक कागद सांपडला आहे. रामदासस्वामींच्या आसनावर असणाऱ्या मठा-धिपतीस छत्रपति दरवर्षी तिलशर्करेची थैली पाठवीत असत. सातारचे दफतर जर सर्व शाबूत असतें, तर शिवाजी महाराजां पासून आतांपर्यंतचीं तिलशर्करेचीं सर्व पत्रें, रामनवमीच्या व दासनवमीच्या उत्सवांचीं सर्व पत्रें, व त्यांचीं वार केलेलीं उत्तरे त्या दफतरांत सांपडलीं असतीं. तिलशर्करेचे पत्र येणें प्रमाणे

॥ श्रीरामसमर्थ ॥

श्रीरामदासस्वामी

महारुद्रनाम्नः

यशकीर्तीप्रतापमहीमा ॥ उत्तम गूणासी नाही सीमा ॥

नाहि दुसरी उपमा ॥ देणे ईश्वराचें ॥

देवाचा कैपक्ष घेणे ॥ ब्राह्मणाची चिंता वाहणे ॥

बहुत जनासि पाळणे ॥ देणे ईश्वराचे ॥

श्रीमान राजश्री

छत्रपति यासि

आनेक आसीर्वाद उपरि येथील वर्तमान तागाईत पौष शुद्ध पोर्णिमा पावेतो यथास्थीत असे विशेष आपण पत्र पाठविले ते पावले खेत्रोजी मोरे हुजरे याज बरोबर रविसंक्रमणाचे तीलशर्करायुक्त थैली पा आहेत श्रीकार करावा ह्मणोन लिहिले त्यास लिहिल्या अन्वये तीलश-र्करायुक्त थैली येऊन पावली श्री म अर्पण करून अत्यादेर श्रीकार केला कलावे बहुत काय लिहिणे लोभ करावा हे आसीर्वाद

बहुत काय लिहिणे लोभ करावा हे आसीर्वाद, हीं अक्षरें खुद्द महारुद्रस्वामींच्या हातचीं आहेत.

सांप्रदायाच्या अनुक्रमांत “ क्षेम वृत्त वरचेवर आह्वास कळवीत असावे व संस्थानाचा समाचार घ्यावा ” अशीं वाक्यें आहेत त्या अर्थी सातार-च्या त्या त्या महाराजां कडून स्वामीस गेल्या अडीचशें वर्षांत शेकडों क्षेमवृत्तांची व समाचाराचीं पत्रें गेलीं असलीं पाहिजेत व तीं स्वामींच्या दफतरांत असावयास हवीं. बहुशः सध्यां बहुतेक सर्व गहाळ झालीं असावीं.

(४) रंगनाथस्वामी निगडीकर हे समर्थांचे स्नेही व रामोपासक होते. त्यांच्या हि मठांतून छत्रपतीस वार्षिक पत्रें जात. पैकीं एक सातारच्या दफत-रांतिल येथें देतोः—

श्रीरामनिजमूर्ति

श्रीरंगनाथस्वामी

श्री गुरु आणि उमापती । चरणसरोर्जी अखंड भक्ती ।

गोद्विजपरिपालनी प्रीति । दया भूर्ती सर्वदां असो ।

श्रीमन्महाराज छत्रपती । प्रतापसिंह नामे विख्याति ।

साधु सज्जन मुखी स्वस्ति । आशिर्वादोक्ति सदां असो ॥ २ ॥

स्वस्ति श्रीमन्महाराज राजेश्री प्रतापसिंह छत्रपती यासि
 प्रीतिपूर्वक नरसोबा गोसावी संस्थान मठ निगडी कृतानेक आसीर्वाद उपरि
 येथील कुशल ताा मार्गशीर्ष वद्य द्वितीया पावेतो श्री कृपे करून स्वस्ति
 क्षेम आसैं विशेष श्री स्वामीचा उछह मार्गशीर्ष वद्य सप्तमी भृगु-
 वासरी आरंभ व दशमी सोमवारी मुख्य दिवस आहे तरी आपण तीर्थप्रसा-
 दास आगत्यरूप येऊन उछह सांग केला पाहिजे आनमान होऊ नये संस्थान
 आपले आहे बहुत काये लिहिणें लोभाभिवृद्धी असावी हा अशिर्वाद
 पो छ १८ रमजान सन सबा सलासीन *
 हा अशिर्वाद, हीं अक्षरें बाळबोर्धीत असून नरसोबा गोसावी यांच्या
 हातर्ची आहेत.

[३०]

॥ श्रीराम ॥

श्रीसमर्थोपदिष्ट शुद्ध मार्ग

शुद्ध उपासना विमल ज्ञान ।
 धीतराग आणि ब्राह्मण्यरक्षण ।
 गुरुपरंपरेचें लक्षण । शुद्ध मार्ग ॥

श्रीसमर्थानीं कृष्णातीराहून पंचवटीच्या श्रीरामोपासकांना पाठविलेल्या
 पत्रांत हा पंचांगिक शुद्ध मार्ग दिला आहे. श्रीसमर्थसांप्रदायिकांनीं ही
 ओवी नित्य ध्यानांत ठेवून तिचा आपल्या मनार्शी विचार केला पाहिजे,
 तीत शुद्ध मार्गाचीं जीं पांच अंगें उपदेशिलीं आहेत त्याचें प्रत्येकानें मनन
 करावें व तदनु रूप वर्तन करण्याचा प्रयत्न करावा. त्यांत आपलें कल्याण
 आहे. या राष्ट्रावर श्रीसमर्थांचे जे अगणित उपकार झाले आहेत त्यांचें
 स्मरण होऊन किंवा श्रीसमर्थांचा प्रताप आठवून व्यक्तिशः अंतःकरण
 प्रेमभरानें उचंबळून आलें असतां

समर्था तुझे काय उत्तीर्ण व्हावें ।

असे उद्गार सहजगत्या आपल्या मुखांतून निघत असतात, परंतु त्यांचे

उतराई होण्याचा मार्ग त्यांनी च दाखविला आहे. या पांच गोष्टी तुम्ही केल्या झणजे आपणांस सर्व कांहीं पावलें असें ते झणत आहेत. अर्थात् त्यांनीं केलेल्या उपदेशाप्रमाणें वर्तन केल्यास श्रीसमर्थांची महाराष्ट्रावर पुनरपि कृपा होणार आहे. असा कोण पतित आहे की ज्याचा श्रीसमर्थवचनावर पूर्ण विश्वास नाही ! असें जर आहे, श्रीसमर्थांविषयी महाराष्ट्राला जर पूर्ण आदर वाटत आहे, तर महाराष्ट्रानें श्रीसमर्थोपदिष्ट शुद्ध मार्गानें चालण्यांत च त्याचें कल्याण आहे. असा जो हा राष्ट्रकल्याणाचा मार्ग त्याच्या पंच-विध लक्षणांचा आज आपण किंचित् विचार करूं.

(१) शुद्ध उपासना, (२) विमल ज्ञान, (३) वैराग्य, (४) ब्राह्मण्यरक्षण आणि (५) गुरुपरंपरालक्षण, या पांच गोष्टी सर्वांनीं ध्यानांत ठेवाव्या.

(१) उपासनेला शुद्ध हें विशेषण लावलें आहे, त्यावरून उपासनेचे कांहीं गौण प्रकार असले पाहिजेत, हें उघड आहे. आपण सर्वत्र बहुधा जी उपासना पहात असतो ती गौण होय. गौण उपासना बहुधा असते, शुद्ध उपासना सर्वत्र एक च असली पाहिजे.

बहुविध उपासना । ज्याची जेथें पुरें कामना ।

तो तेथें चि राहिला मना । सदृढ करूनि ॥ ८-१-९

अशा उपासकांना आपआपली उपासना इतरांच्या पेशां श्रेष्ठ होय, असा अभिमान साहजिकपणें वाटूं लागतो. त्याची उपासना याला व याची उपासना त्याला गौण वाटत असते. यापासून, दोघांची हि उपासना गौण च होय, असें अनुमान ति-हाइताने काढल्यास तें वावगें होणार नाही.

तर मग खरोखर श्रेष्ठ, शुद्ध, अशी उपासना कोणती ? श्रीसमर्थांना च विचारिलें पाहिजे.

श्रीसमर्थ झणतात, शुद्ध उपासनेचें स्वरूप कळण्याला आर्घी

देव कोणासी ह्मणावें । कैसें तयासी जाणावें ॥ ८-१-१६
हें समजलें पाहिजे. आपण सामान्यतः देव कोणाला समजत असतो ? राम, कृष्ण, विठ्ठल, गजानन, शंकर, विष्णु, देवी, इत्यादिकांच्या मूर्तींना आपण देव समजतो. परंतु श्रीसमर्थ विचारतात, हा आपला समज योग्य आहे काय ?

विचार पाहातां तगेना । त्यास देव ऐसें ह्मणावेना ।

परंतु जन राहेना । काये करावें ॥ २०-९-८

थोर लोक मरोनि जाती । त्यांच्या सुरता करूनी पाहाती ।
तैसी च आहे हे हि गती । उपासनेची ॥ ९ ॥

थोर व्यापार ठाकेना जनीं । ह्यणोनि केली रखतघानी ।
राजसंपदा तयाचेनी । प्राप्त कैची ॥ १० ॥

ह्यणोनि जितुका भोळा भाव । तितुका अज्ञानाचा स्वभाव ।
अज्ञाने तरी देवाधिदेव । पाविजेल कैचा ॥ ११ ॥

मळत्याला च देव ह्यणून मानणें हा भोळा स्वभाव होय !

जर्गी थोरला देव तो चोरलासे ।

ह्यणून मग कोठें तरी आपण देवाचा भाव ठेवीत असतो. पण, शाईच व्यापार करून जशी राज्यसंपदा प्राप्त होत नाही, तद्वत् केवळ गौण उपासनेने थोरल्या, मुख्य देवाची भेट होणार नाही ! मग काय, ही गौण उपासना टाकावी ? असें ह्मटल्याने आपणासारख्यांना आयतें च फावणार आहे. तसें होऊं नये ह्यणून श्रीसमर्थ सांगतात कीं,

सगुणाचेनि आधारें । निर्गुण पाविजे निर्धारें ॥ ६-६-५५

असो; तेव्हां मुख्य देव कोणास ह्यणावें, कीं ज्याच्या स्वरूपाचा बोध झाला ह्यणजे शुद्ध उपासनेचें लक्षण आपणांस कळणार आहे ?

जग मिथ्या साच आत्मा । सर्वांपर जो परमात्मा ।

अंतर्बाह्य अंतरात्मा । व्यापूनि असे । ८-१-४४

तयास ह्यणावें देव । येर हें अवघें चि वाव ।

पेसा आहे अंतर्भाव । वेदांतींचा ॥ ४५ ॥

अशा देवाची ओळख करून घ्यावी, तर च उपासक ह्यणावें ! अशा देवाची केलेली उपासना ती च शुद्ध उपासना होय ! मुख्य देव आणि त्याची शुद्ध उपासना यांचें स्वरूप श्रीसमर्थ विशद करून सांगतात :

नारायण असे विश्वी । त्याची पूजा करीत जावी ।

याकारणें तोषघावी । कोणी तरी काया ॥ १५-९-२५

उपासना शोधून पाहिली । तों ते विश्वपाळिती जाली ।

न कळे लीळा परीक्षिली । न वचे कोणा ॥ २६ ॥

देवाची लीळा देवैविण । आणीक दुसरा पाहे कोण ।

पाहाणें तितुकें आपण । देत चि असे ॥ २७ ॥

उपासना सकळा ठाई । आत्मराम कोठें नाही ।
याकारणें ठाई ठाई । रामें आटोपिलें ॥ २८ ॥
ऐसी माझी उपासन ।

बौरे. शुद्ध उपासनेचें हें असें स्वरूप आहे. ती अगदीं ज्ञाना जवळ जवळ—किंबहुना—ज्ञानस्वरूप च आहे. अशा या शुद्ध उपासनेचें स्वरूप ओळखून महाराष्ट्रांनें तिचा आश्रय करावा !

उपासनेचा मोठा आश्रयो । उपासनेविण निराश्रयो ।
उदंड केलें तरी तो जयो । प्राप्त नाही ॥ १६-१०-२९
समर्थाची नाही पाठी । तयास च भलता च कुटी ।
या कारणें उठाउठी । भजन करावें ॥ ३० ॥

आपल्याला आपल्या सर्व प्रयत्नांत यश यावें अशी इच्छा असल्यास आपण या उपासनेचा आश्रय केला पाहिजे. ही श्रीसमर्थाची पहिली आज्ञा होय !

(२) शुद्ध मार्गाचें दुसरें अंग ह्यणजे विमल ज्ञान होय. विमल ह्यणजे शुद्ध. ज्ञानाच्या हि पाठीमागें शुद्ध हें विशेषण श्रीसमर्थांनीं योजिलें आहे. त्यावरून अशुद्ध ज्ञान ह्यणून कांहींतरी आहे, असा बोध होतो. त्या अशुद्ध ज्ञानाला च श्रीसमर्थांनीं बहुधा ज्ञान छटलें आहे व त्याचें विस्तृत विवेचन ग्रन्थराजाच्या पांचव्या दशकाच्या पांचव्या समासांत आर्धी करून मग सहाव्यांत शुद्ध ज्ञानाचें स्वरूप सांगितलें आहे. हे दोन्ही समास वाचकांनीं कृपा करून मूळावरून मननपूर्वक वाचावें. चौदा विद्या आणि चौसष्ट कळा यांचें ज्ञान झालें तरी तें खरें ज्ञान नव्हे,

हें ज्ञान होयेसें भासे । परंतु मुख्य ज्ञान तें अनारिसें ॥ ५-५-३३

असा पांचव्या समासांत निर्णय करून, सहाव्या समासांत श्रीसमर्थांनीं शुद्ध ज्ञानाचें लक्षण थोडक्यांत दिलें आहे तें असें:

ज्ञान ह्यणजे अद्वैत । तुर्या प्रत्यक्ष द्वैत ।
ह्यणौनि शुद्ध ज्ञान तें सतत । वेगळें चि असे ॥ ५-६-९
एक शुद्ध ज्ञानाचें लक्षण । शुद्ध स्वरूप चि आपण ।
या नांव शुद्ध स्वरूपज्ञान । जाणजे श्रोतीं ॥ ५-६-१०
महावाक्यांचें विवरण । हें मुख्य ज्ञानाचें लक्षण ।
शुद्ध लक्ष्यांशें आपण । वस्तु च आहे ॥ ५-६-१४

अहं ब्रह्मास्मि ॥ हें शुद्ध ज्ञान होय ! तें प्राप्त करून घेण्याची गुरुकिल्ली ह्यणजे

श्रीसद्गुरुभजन ही होय. श्रीगुरुचरणाची सेवा करून हें ज्ञान ज्याचें त्यानें करून घेतलें पाहिजे !

असो गुरुचे ठाई अनन्यता । तरी तुज कायेसी रे चिंता ।
वेगळेपणें अभक्ता । उरों चि नको ॥ ५-६-५२

आतां हें चि दृढीकर्ण । व्हावया करीं सद्गुरुभजन ।
सद्गुरुभजनें समाधान । नेमस्त आहे ॥ ५३ ॥

(३) शुद्ध मार्गोतील तिसरी गोष्ट ह्मणजे वीतराग. वीतराग ह्मणजे वैराग्य होय. शुद्ध ज्ञान झाल्यावर वैराग्य सहज च येतें व वैराग्यावांचून ज्ञान होत नाहीं.

पूर्ण जालियां ब्रह्मज्ञान । वैराग्य भरे आंगीं ॥ ५-६-५९

व

विषई वैराग्य उपजलें । तयासी च पूर्ण ज्ञान जालें ॥ ६१ ॥
याचा अर्थ असा कीं, ज्ञान आणि वैराग्य हीं परस्पराबलंबी आहेत.

वैराग्य हें इतर सर्व सद्गुणांची जननी होय. उदाहरणार्थ, वैराग्यावांचून पूर्ण परोपकारबुद्धि उत्पन्न होणें नाहीं. कशावर तरी आपली आसक्ति असते ह्मणून परहितार्थ आपण आपलें सर्वस्व वेंचण्यास तयार नसतो. ती च आसक्ति उडाली तर दुसऱ्याच्या कल्याणासाठीं प्राण अर्पण करण्यास हि वैराग्यशील मनुष्य कचरणार नाहीं. या वैराग्याला च अलिकडच्या भाषेंत स्वार्थत्याग ह्मणतात. या स्वार्थत्यागाच्या आधुनिकांनीं जशा पायऱ्या लावल्या आहेत, तशा मात्र वैराग्याच्या पायऱ्या नाहींत. कमरेचा एक पैसा काढून देण्याला हि स्वार्थत्याग ह्मणतात, पण त्याला कोणी वैराग्य ह्मणत नाहींत. वैराग्य शब्द आधुनिकांच्या तावडींत सांपडला नाहीं, इतकें च.

(४) चवथी गोष्ट ब्राह्मण्यरक्षण ही होय. ब्राह्मण्यरक्षणाविषयी श्रीसमर्थाचा मोठा कटाक्ष असे. चातुर्वर्ण्यव्यवस्था विस्खलित होऊं पहात होती, ती दृढ करणें हें श्रीसमर्थाच्या अवताराचें मुख्य कार्य होय, असें वर्णन त्यांच्या कांहीं शिष्यांनीं केलेलें आहे व त्यांच्या चरित्रावरून हि ही गोष्ट निदर्शनास येते. ' तुम्ही येकंकारगजावरी पंचानन ' असें गिरिधरांनीं त्यांचें स्तवन केलें आहे. तेव्हां, ब्राह्मण्याचें रक्षण झालें, खरे ब्राह्मण निर्माण झाले, ह्मणजे समाजाची बिघडलेली घडी आपोआप सुरळित बसेल, असें

त्यांना वाटश्यावरून ब्राह्मण्यरक्षणाविषयी त्यांनी चिंता व खटपट केली, श्रीमत् दासबोधांत अनेक ठिकाणी त्यांनी ब्राह्मणांचें महत्त्व वर्णिलें आहे.

अहो या ब्राह्मणाकारणें । अवतार घेतला नारायणें ।
 विष्णूनें श्रीवत्स मिरविणें । तेथें इतर ते किती ॥ ५-१-७
 ब्राह्मणवचनें प्रमाण । होती शूद्रांचे ब्राह्मण ।
 धातुपाषाणीं देवपण । ब्राह्मणाचेनि मंत्रें ॥ ८ ॥
 मुंजीबंधनेविरहित । तो शूद्रचि निभ्रांत ।
 द्विजन्मी ह्मणोन सतंत । द्विज ऐसें नाम त्यांचें ॥ ९ ॥
 सकळांसि पूज्य ब्राह्मण । हे मुख्य वेदाहा प्रमाण ।
 वेदधिरहित तें अप्रमाण । अप्रिये भगवंता ॥ १० ॥
 ब्राह्मणीं योग याग व्रतें दानें । ब्राह्मणीं सकळ तीर्थाटणें ।
 कर्ममार्ग ब्राह्मणाविणें । होणार नाही ॥ ११ ॥
 ब्राह्मण वेद मूर्तिमंत । ब्राह्मण तो चि भगवंत ।
 पूर्ण होती मनोरथ । विप्रवाक्येंकरूनी ॥ १२ ॥
 ब्राह्मणपूजनें शुद्ध वृत्ती । होऊन जडे भगवंतीं ।
 ब्राह्मणतीर्थें उत्तम गती । पावती प्राणी ॥ १३ ॥
 लक्षभोजनीं पूज्य ब्राह्मण । आन यातिसि पुसे कोण ।
 परी भगवंतासि भाव प्रमाण । येरा चाड नाही ॥ १४ ॥
 असो ब्राह्मणा सुरवर वंदिती । तेथें मानव बापुडे किती ।
 जरी ब्राह्मण मूढमती । तरी तो जगद्व्य ॥ १५ ॥
 अंत्येज शब्दज्ञाता बरवा । परी तो नेऊन काये करावा ।
 ब्राह्मणासन्निध पुजावा । हें तों न घडे कीं ॥ १६ ॥
 जें जनावेगळें केलें । तें वेदें अवेहरिलें ।
 ह्मणोनि त्यासि नाम ठेविलें । पाषांडमत ॥ १७ ॥
 असो जे हरिहरदास । त्यास ब्राह्मणीं विस्वास ।
 ब्राह्मणभजनें बहुतांस । पावन केलें ॥ १८ ॥

असा वास्तविक ब्राह्मणांचा अधिकार असतां त्या ब्रह्मवृत्तीचा उच्छेद झालेला पाहून श्रीसमर्थांचें हृदय कळवळलें.

नीच प्राणी गुरुत्व पावला । तेथें आचार चि बुडाला ।
 वेदशास्त्रब्राह्मणाला । कोण पुसे ॥ १४-७-२९
 ब्रह्मज्ञानाचा विचार । त्याचा ब्राह्मणासी च अधिकार ।
 वर्णानां ब्राह्मणो गुरुः । ऐसें वचन ॥ ३० ॥
 ब्राह्मण बुद्धीपासून चेवले । आचारापासून भ्रष्टले ।
 गुरुत्व सांडून जाले । शिष्य शिष्यांचे ॥ ३१ ॥
 कित्येक दावलमलकास जाती । कित्येक पीरास भजती ।
 कित्येक तुरुक होती । आपले इछेनें ॥ ३२ ॥

उच्छेद एक च, तऱ्हा वेगळी ! तो काळ तसा होता. तो काळ अवलियां-
 न्या नादीं लागण्याचा, पीरास भजण्याचा व आपण होऊन मुसलमानधर्मा-
 ची दीक्षा घेण्याचा होता ! त्या काळीं अवलिया थोर वाटे, पीर आवडे व
 मुसलमानधर्म श्रेष्ठ भासे ! आतां काळ बदलला व काळाबरोबर आवडीचे
 विषय बदलले, इतकें च, बाकी वृत्ति एक च ! आतां हि ब्राह्मणांची बुद्धि
 चळली, आचार सुटला आणि ज्यांनीं ब्राह्मणांचें शिष्यत्व पतकरून त्यांची
 सेवा करावी, ते च गुरु होऊन मिरवूं लागले !

ऐसा कलयुर्गाचा आचार । कोठें राहिला विचार ।
 पुढें पुढें वर्णसंकर । होणार आहे ॥ ३३ ॥
 गुरुत्व आले नीचयाती । कांहीं येक वाढली महंती ।
 शूद्र आचार बुडविती । ब्राह्मणाचा ॥ ३४ ॥

तो प्रत्यय, मला वाटतें हल्लीं हीं भ्रष्ट सहभोजनें व मनःपूत विवाहसंबंध
 आणून देत आहेत ! ही स्थिति पाहून श्रीसमर्थानीं ते च दुःखोद्गार
 काढले असते:

हें ब्राह्मणास कळेना । त्याची वृत्ति च वळेना ।
 मिथ्या अभिमान गळेना । मूर्खपणाचा ॥ ३५ ॥

पण मनाला अशी भीति वाटते व अंगावर शहारे येतात कीं, सबगोलंका-
 रांत च ज्यांना कृतार्थता वाटते असे एकंकारप्रवर्तक, श्रीसमर्थींची तरी भीड
 मुर्वत ठेवतील कीं नाहीं, कोण जाणे !

जेथें नाहीं सारासार । तेथें अवघा अंधकार ।
 नाना परीक्षेचा विचार । राहिला तेथें ॥ १७-४-१९ ॥

पण अज्ञाना हि श्रीसमर्थानीं उत्तर देऊन ठेवलें आहे:

भेद ईश्वर करून गेला । त्याच्या वाचेन न वचे मोडिला ।
मुखामधें घांस घातला । तो अपानीं घालावा ॥ २७ ॥

मुख आणि अपान ही ज्यांचीं एक च झालीं आहेत, तेवढे खेरीज करून बाकीच्या

आतां तरी ब्राह्मणीं आपणांला ।

शाहाणे करावें ॥ १४-८-१

श्रीसमर्थांच्या मुखांतून ज्या कांहीं थोड्या ठिकाणीं न्यायनिष्ठुर शब्द निघाले आहेत त्यापैकीं हें एक स्थळ होय ! पण त्याचें कारण आपल्या लक्ष्यांत आलेलें आहे ना ? ब्राह्मणांची हीन स्थिति पाहून त्यांच्या अंतःकरणांला पीळ पडला होता ! ते ह्मणतात च

आह्मी हि ते त्रि ब्राह्मण ।

दुःखें बोलिलें हें वचन ॥ १४-७-३८

हें जाणून वाचकांनीं क्षमा केली पाहिजे.

(५) शुद्ध मार्गाचें पांचवें ह्मणजे शेवटचें लक्षण, गुरुपरंपरेचें लक्षण सांभाळणें, हें होय. हा एक स्वतंत्र आणि गहन विषय आहे. गुरुपरंपरेचीं लक्षणें श्रीसमर्थशिकवणींत सर्वत्र पसरलेलीं आहेत, तीं एकत्र संकलित करण्याचें काम कालावधीवर टाकावें लागत आहे. प्रत्येकानें हि त्या लक्षणांचा आपआपल्यापरी विचार केला पाहिजे. माझी प्रस्तुत प्रार्थना इतकी च आहे कीं, श्रीसंप्रदायाचीं जीं विशिष्ट लक्षणें श्रीसमर्थानीं उपदेशिलीं आहेत, त्यांच्या शिष्यप्रशिष्यांनीं विशद करून सांगितलीं आहेत व स्वतःच्या वर्तनांनें उभयतां गुरुशिष्यांनीं शिकविलीं आहेत, तीं लक्षणें यथाशक्ति, यथाकाल, आचरणांत आणण्याविषयीं प्रत्येकानें प्रयत्न करावा.

असा हा श्रीसमर्थानीं प्रतिष्ठिलेला पंचलक्षणात्मक श्रेयस्कर शुद्ध मार्ग होय. त्याचा विचार महाराष्ट्रांनें श्रद्धापूर्वक करावा व निष्ठापूर्वक तो आचरावा, अशी प्रार्थना आहे.

[३१]

॥ श्रीराम ॥

श्रीसमर्थाना लागलेली जनचिंता

श्रीसमर्थप्रतापकार गिरिघर यांनी लहानपणी श्रीसमर्थाना पाहिले होते. त्यांनी श्रीसमर्थान्या सांगितलेल्या गोष्टी परम विश्वसनीय होत, यांत शंका नाही. एकदां लहानपणी नारायण घरांत अडगळीच्या खोलींत एकांतांत बसले असतां, येथें काय करितोस ह्मणून आईनें त्यांना विचारलेला प्रश्न व त्याचें त्यांनी दिलेलें उत्तर हीं श्रीसमर्थप्रतापाच्या वाचकांस आठवतच असतील.

बापा काय करितोसी येकांतस्थळीं ।

आई चिंता करितों विश्वाची ॥ २-२२

श्रीसमर्थींची सारी तपश्चर्या लोककल्याणार्थ होती.

श्रीगुरुसमर्थ येकांतीं बैसती ।

प्रांतींचे लोक दर्शनासी येती ।

सकळ प्रांतींचा स्वामी परामर्ष घेती ।

चिंता करितो विश्वाची ॥ २०-५८

देशकालवर्तमानें ।

आपण चिंताग्रस्त होती मनें ।

ह्मणती कैसीं घांचतील जनें ।

कैसीं ब्राह्मण्यें राहतील ॥ ५९ ॥

कैसी क्षेम राहेल जगति ।

कैसीं देवदेवालयें तगती ।

कैसे कुटुंबवळल लोक जगती ।

कोणेकडे जातील हे ॥ ६० ॥

हें जें गिरिघरांनीं प्रतापांत वर्णन केलेलें आहे तें शब्दशः यथार्थ होय. एतद्विपर्याय प्रत्यक्ष श्रीसमर्थमुर्खींचे कांही श्लोक उपलब्ध झाले आहेत. एकंदर मूळ श्लोक दहा असावेत, पण तुदैव कीं, शेवटचे चार गहाळ झाले आहेत.

निपट कपट नाहीं अंतरामाजि कांहीं ।
परि मज जन देखों कां शकेना कदा ही ।
निवळ निवळ माझें चित्त हें देवराया ।
बहुत चि नर मार्तें इच्छिती कां अपाया ॥ १ ॥

बहुत चि पिळपेचें प्राण जातो दयाळा ।
मजवरि करुणेचा बोघ लोटी कृपाळा ।
कचकच न करीतां तो तिढा प्राप्त होतो ।
बहुत चि शिण होतो अंतरीं शोक येतो ॥ २ ॥

काठिण वचन लोकां आपणा बोलवेना ।
काठिण वचन कोणही बोलती फार नाना ।
क्षण (भरि) सुख नाहीं जन्मदारभ्य कोठें ।
काठिण चि बहु वाटे लोटतें दुख मोठें ॥ ३ ॥

हुजुर दम निघेना अंतरीं कोंड नाना ।
तिळभरि स्थळ कोठें पाहतां ही दिसेना ।
बहुत विषम काळें दाटणी थोर जाली ।
ह्यणउनि चरणांजीं वृत्ति गुंतोनि ठेली ॥ ४ ॥

बहुत चि सकुमारा स्वस्त नाहीं शरीरा ।
निशिदिनि जनार्चना लागलीले उदारा ।
सकळ जन सुखावें तो कसा काळ पावे ।
भजन जन उकावे सर्व आनंद पावे ॥ ५ ॥

विदित सकळ आहे त्यांत कांहीं न राहे ।
मतिहिण राहावेना हेत तो धावताहे ।
पिसुणसळ (चि) वाटे आप्त नाहीं च कोणही ।
ह्यणउनि करुणा हे बोलतो मोक्षपाणी ॥ ६ ॥

श्रीसमर्थींचें जो कोणी चरित्र लिहिल त्याला हे सहा श्लोक किती तरी महत्वाचे वाटतील, तो त्यांपासून कांहींशी खालीलप्रमाणें अनुमानें काढील.

(१) श्रीसमर्थासारख्या निष्कपट विभूतीचा हि द्वेष करणारे व त्यांचा उत्कर्ष सहन न करणारे लोक त्या काळीं आरंभीं तरी होते च !

(२) अशा अभागी लोकांची श्रीसमर्थांना अत्यन्त कोंव वाटे !

(३) इतर लोक त्यांना कठोर वचनें बोलत, पण श्रीसमर्थींचे मुखींतून लोकांना उद्देशून कठोर शब्द सहसा निघत नसत.

(४) श्रीसमर्थ स्वसुखाविषयी पूर्ण निरभिलाष होते, त्यांनीं सुखाची अपेक्षा जन्मादारभ्य कधीं केली च नाहीं.

(५) लोकांची हीन अवस्था पाहून ते तळमळत, त्यांची सारी चिंता लोककल्याणाची होती.

(६) त्यांचें सारें बोलणें नेहमीं आतुरतेचें व कळवळ्याचें असे.

(७) हुजुरास झणजे श्रीरघुनाथचरणीं दुःख निवेदन करतांना त्यांना मुळीं च दम निघत नसे.

इत्यादि.

हे हि श्लोक टांकळी मठांतील च होत. ठिकठिकाणीं मठस्थापना होण्यापूर्वींचे व श्रीशिवछत्रपतींची भेट होण्यापूर्वींचे, झणजे १५६६ ते १५७० या काळांतील हे श्लोक असावेत, असें मला वाटतें.

१८३८ वैशाख शुद्ध ७



[३२]

॥ श्रीराम ॥

श्रीसमर्थशिष्य उद्धवस्वामी

मठ इंदुर

→ परंपरा, ग्रन्थसंग्रह, कवन वंगरे ←

उद्धव नामा पट्टाभिमानी । पूर्व पश्चिम गोदातीर अवनी ।

उत्कट यात्रा चालवी जनी । श्रीगुरुचरणीं मर्यादे ॥स.प्रताप १०-१५

(१) हें इंदुर हणजे होळकरांचें इंदुर नव्हे. हें इंदुर मोगलाईत निजामहैद्राबादेच्या जवळ आहे. तें मोगलाईतील एका जिल्ह्याचें मुख्य ठिकाण असून तीस पस्तीस हजारांच्या तरी वस्तीचें शहर आहे. मनमाडपासून हैद्राबादेकडे जाणारा जो आगगाडीचा फांटा आहे त्यावर तें स्टेशन आहे. नांवाचा घोटाळा होऊं लागला हणून त्यास हल्लीं निजामाबाद असें हि हणतात.

(२) सृष्टिसौंदर्याच्या दृष्टीनें हें स्थान परम रमणीय आहे. श्रीसंप्रदायिकानें त्या स्थानाचें एकवार अवश्य दर्शन घेतलें पाहिजे. इंदुरच्या सभोवती लहान लहान डोंगर असून पाणी आणि झाडी विपुल आहे. त्या डोंगरांचा एक मोठा चमत्कार पाहिला. उतरंड रचावी त्याप्रमाणें मोठमोठ्या दगडांच्या उतरंडीं सर्वत्र दिसतात. ह्या उतरंडीं कोणी आणि केव्हां रचल्या व हे दगड एकावर एक राहिले तरी कसे, न कळे ! खालती मोठा दगड, वरती मध्यें च एकादा लहान दगड व त्यावर पुन्हां हत्तीएवढा मोठा दगड ! हे लगोन्याचे दगड, हातास आले तसे, घाईघाईनें कोणीं मांडले कोण जाणे ! ते डोंगर, दगडांच्या त्या उतरंडीं, ती झाडी आणि ते ठिकठिकाणीं विपुल जलाशय ! तशांत आणखी एकांत व एकांतांत मनाला लागलेला श्रीसमर्थचरित्राचा ध्यास ! रमणीयता येण्याला आणखी साधनें कोणतीं असावीं लागतात !

(३) हें स्थान वाचकांच्या लक्षांत आलं कां कोणतें तें ? पर्जन्य पडत नव्हता हणून अधिकाऱ्याच्या आज्ञेवरून साठ ब्राह्मण तलावांत नाभीइतक्या पाण्यांत उभे राहून अनुष्ठान करीत होते, तों तिकडून श्रीसमर्थ आले, काय

चाललें आहे; ह्मणून त्यांनीं शोध केला, पर्जन्याकरितां अनुष्ठान सुरू आहे असें सनजल्यावर मग स्वामींनीं एका मोठ्या दगडावर कोळशानें प्रतापमारुतीचें ध्यान रेखून व त्यावर आपली छाटी टाकून त्या मारुतीस महारुद्राभिषेक करण्यास ब्राह्मणांस सांगितलें, त्याप्रमाणें अभिषेकसपातीनंतर जिकडे तिकडे पर्जन्यवृष्टि होऊन सर्वत्र जलमय झालें, अशी ज्या ठिकाणची ह्मणून श्रीहनुमंतस्वामीकृत बखरींत गोष्ट दिलेली आहे तें हें स्थान होय. खुद्द इंदुरपासून हें स्थान दीड कोसावर आहे. तेथें श्रीसमर्थींनीं मठ स्थापन करून उद्धवांनीं कांहीं दिवस या मठां रहावें व कांहीं दिवस आपल्या टांकळी येथील मठांत रहावें, अशी आज्ञा केली. कोळशानें रेखाटलेल्या मारुतीवरील छाटी अभिषेकानंतर काढून पाहिली, तों टाक्यांनीं मूर्ति घडावी, तद्वत् सर्वावयवयुक्त प्रतापमारुतीचें ध्यान उमटलेलें त्या वेळीं सर्वांनीं पाहिलें व हल्लीं हि जे तेथें जातात त्यांना पहावयास मिळतें ! डोंगरांतील च एका प्रचंड दगडावर ही मूर्ति आहे व तो दगड ही च इमारतीची एक बाजू मानून पुढें देवालय बांधलें आहे. या ठिकाणीं रात्रीचें आतां कोणी रहात नाहीं. प्रथम मठ येथें च होता, तो पुढें कांहीं वर्षांनीं इंदुरांत नेला. “ शके सोळासे १६४० वीलक्षी नाम संवत्सरी गावातील मठ बांधोनी प्रथम नवमी जाली ” अशी नोंद मठांतील बाड अनुक्रमांक २१ यांत यट्छेनें केलेली आहे. त्यावरून १६४० पर्यंत येथें च मठ होता व तो प्रथम त्या शकांत गांवांत नेण्यांत आला, हें उघड आहे. येथील मठाची आतां पडझड झाली आहे. या मूळ ठिकाणास सारंगपुरचा मठ ह्मणतात. हल्लीं गांवांतून प्रत्यहीं फक्त पुजारी येऊन मारुतिरायाची पूजा व नैवेद्य करून जात असतो. “ श्रीमारुतीची स्थापना केली होती त्याप्रमाणें डोंगर आहे, त्या डोंगरावरून पाण्याचा मोठा झोत पडत होता, त्या झोत पडण्याचे जागीं कड्यांत बसावयाजोगी जागा होती, तेथें दगडावर स्वामींनीं

श्रीरामभक्ति मूळ रे । प्रसन्न सानुकूल रे ।

समर्थ तो तथा गुणें । तथास सर्व ठेंगणें ॥

याप्रमाणें सर्वाई लिहून ठेवलेली अद्यापि आहे ” असें हनुमंतस्वामी बखरींत ह्मणतात, त्याप्रमाणें ती सर्वाई त्यांच्या वेळीं असेल, पण आह्मी पुष्कळ शोध केला, कडे घुंडले, पण शक १८२७ त आमच्या दुर्दैवानें आह्मांस ती सर्वाई कोठें आढळली नाहीं. शेजारच्या तलावाच्या पलिकडे

दासमारुतीची मूर्ति आहे, तिच्या पाठीमागे पाण्याचा झोत पडण्याची जागा आहे, कडा हि आहे, पण ती सवाई मात्र कोठे दिसली नाही. गांवांतील मठ प्रेक्षणीय आहे. मठांतील व्यवस्था फार सुरेख असते. श्री-रामाचे सर्व सेवक आपआपल्या कार्यात दक्ष असतात. श्रीरामाचें मंदिर भव्य आहे. मठाला लागून च एक सुंदर बाग आहे व बागेत जिवंत पाण्याची विहीर नव्हे तर एक मोठा हौद आहे. या च बागेत अनंतबुवांचे वेळीं एक प्रचंड वाघ आला होता, त्याला अनंतबुवांनीं मारिलें. त्याचें चर्म मठांत ठेवलेलें आहे, त्यावरून वाघ केवढा मोठा होता याचा अदमास होऊन बुवांच्या सामर्थ्याची कल्पना करतां येते. या बागेवांचून मठाला हल्लीं उत्पन्नाचें दुसरें साधन नाही. उत्सवादि सर्व प्रकार भिक्षेवर चालतात.

(४) या मठाची ब्रह्मचारिशिष्यपरंपरा आजपर्यंत चालत आली आहे ती अशी:—

श्रीरामदास—उद्धव—माधव—गोविंद—अनंत—नारसिंह—रामकृष्ण—
रामचंद्र—जयराम—आत्माराम

हल्लीं आत्मारामबुवा समाधिस्थ झाले असून “ वामन बुवा ” गादीवर बसले आहेत.

(५) या सर्व पुरुषांच्या समाधी सारंगपुर येथील मठाशेजारीं प्रतापमारुतिरायांच्या पुढें दुतर्फा आहेत. डाव्या बाजूच्या सहा समाधी उद्धवांपासून तों रामकृष्णांपर्यंतच्या पुरुषांच्या आहेत व उजव्या बाजूची दीपमाळेशेजारची रामचंद्रांची व तिच्या पुढची जयरामांची समाधि होय. मारुतिरायांच्या पाठीमागच्या बाजूला श्रीसमर्थांच्या पादुका आहेत. वास्तविक उद्धवांची मुख्य समाधी टांकळीस गोदातटीं आहे, परंतु नित्य पूजेसाठीं येथें हि त्यांची समाधी व श्रीसमर्थांच्या पादुका स्थापन केल्या आहेत.

(६) श्रीसमर्थ, उद्धव, माधव व गोविंद या चौघांच्या पुण्यतिथीचे श्लोक मठांतील बाड अनुक्रमांक ७, १० व १४ यांत आहेत, ते येथें देतो:—

श्रीसमर्थांची पुण्यतिथि

माघ वद्य नवमी शनिवारीं । स्वामि पूर्ण दिवसा चि दुपारीं ।

रामभीमरुप होउनि ठेले । भक्त जेन भजना सुचवीले ॥ १ ॥

ह्यणजे शके १६०३ माघ वद्य ९ शनिवारीं दुपारीं श्रीसमर्थांनीं आपला अवतार संपविला. ‘ जेन ’ ऐवजीं ‘ लोक ’ असें पाठांतर आहे,

श्रीउद्धवांची पुण्यतिथि

बुधी पाडवा फाल्गुनी शुध पक्षी। अरुणोदई भास्कराचेनि साक्षी ।
सके चंद्रके त्यावरी बत्तिसासी। देहे पूर्ण हो स्वामिचा विकृतीसी ॥
चंद्रके हणजे १६ चंद्रकला, १६३२ फाल्गुन शुद्ध १ ला बुधवारी अरु-
णोदयसमयी श्रीउद्धवस्वामींनी आपला देह ठेवला. उद्धवस्वामी नाशका,
जवळ दशकपंचक गांव आहे तेथील होत. यांची जन्मकथा वाचकांस बहुधा
ठाऊक च आहे, तथापि टांकळी मठाची हकिकत सांगतांना तिचा आपण
विचार करू. त्या कथेवरून इतकें खरें कीं, उद्धवांचा जन्म १५४९ च्या सुमारास
शाला असावा, हणजे नियार्णसमयी उद्धवांचें वय सुमारे ८३ वर्षांचें होतें.

श्रीमाधवांची पुण्यतिथी

रवि अस्तमानीं रविवार जाणा। परिधावि संवत्सरीं स्वामिराणा।
असे मास तो श्रावण कृष्ण पक्षी। देहे पूर्ण त्रयोदसी भीम साक्षी ॥
परिधावी संवत्सर हणजे १६५४. श्रावण वद्य १३ रविवारी सूर्यास्तसमयी
माधव श्रीरामरूपीं मिळाले. यांच्या च कारकीर्दीत १६४० त गांवांतील
मठ बांधला गेला.

श्री गोविंदांची पुण्यतिथी

चैत्र मास वसंत मंदवारीं। स्वामि पूर्ण संवत्सर सर्वधारी।
मारुतीजेन्म नक्षत्र हस्त जाणा। सूर्योदई साक्षि हा श्रीरामराणा॥१॥
हणजे ११९० चैत्र शुद्ध १५ शनिवारीं मारुतिजन्माचे वेळीं सूर्योदयीं गो-
विंदांनीं मठाचा कारभार संपविला. बाड २९ त गोविंदांच्या पुण्यतिथीचा
श्लोक आहे, तो असा:—

मधु मास वसंत पौर्णिमेसी। सके चंद्रिके त्यावरी नवदासी।
सूर्योदई स्वामि पूर्णावतारी। जना उद्धरी वास सारंगपुरीं ॥ १ ॥
या चार हि सत्पुरुषांच्या पुण्यतिथीचा एक च श्लोक मठांतील एका काग-
दावर आढळला, तो हि येथें देतो.

एका भक्त हो माधव वद्य नवमी दासासि पूर्ण स्थिती।
स्वामी उद्धव शुक्ल फाल्गुन निका तो पाडवा जाणती।
मास श्रावण कृष्ण ते त्रयोदसी श्री माधवा पूर्णते।
चैत्री पौर्णिम उत्तमोत्तम दिनीं गोविंद संपूर्ण ते ॥ १ ॥

(७) या मठाचा आणि चाफळ मठाचा आतांपर्यंत चालत
आलेला संबंध पाहिला हणजे अमें हणानेमें वाटतें कीं, मूळ अधि-

प्रानाशी असलेला आपला गुरुशिष्यसंबंध प्रत्यक्ष कृतीने आदरपूर्वक व्यक्त करण्याची संधी दुसऱ्या कोणत्या हि मठाला मिळाली च नाही. शके १८३० त मार्गशीर्ष महिन्यांत श्रीसमर्थांचे वंशज, श्री क्षेत्र जांब, चाफळ आणि किल्ले सज्जनगड या मठांचे अधिपति, श्री बापुसाहेब महाराज इंदुरास गेले असता त्यांचा तेथे अपूर्व सार्वजनिक सत्कार करून तत्कालीन इंदुरमठ-पति आत्मारामबुवा यांनी, आपण आतां वृद्ध झालों असं सांगून सारा मठ श्री बापुसाहेब महाराज यांचे चरणी अर्पण केला ! इत्थी इंदुरास वामनबुवांची स्थापना श्री बापुसाहेब महाराज यांचे कडून झालेली आहे. आत्मारामबुवांची ही कृति त्यांच्या पूर्वपरंपरेला सुसंगत अशी च होती. आत्मारामबुवांचे पूर्वज अनंत, नारसिंह आणि रामकृष्ण यांच्या वेळचा जो थोडासा पत्रव्यवहार उपलब्ध झाला आहे, त्यावरून या पुरुषांना मूळ मठाविषयी किती आदर वाढत होता, तो दिसून येत आहे. अनंत हे लक्ष्मण स्वामींचे, नारसिंह हे हनुमंतस्वामींचे व रामकृष्ण हे महारुद्रस्वामींचे समकालीन होत. गुरुधराः ष्याकडून या तिघांना आलेलीं तीन पत्रे येथे देतां.

लेखांक १]

* १६९० ते १७०५

[अम्सल-मोडी

श्रीरामसमर्थ

श्रीरामदासस्वामी

लक्ष्मणनाम्ना

श्रीगुरुभजनपरायेण राजश्री अंतोबा गोसावी संस्थान इंदुर यासी अनेक असीर्वाद उपरी येथील वर्तमान तरी कार्तिक सुध त्रितीयापर्यंत स्वस्थानी क्षेमरूप असों यानतरे आपणाकडील पत्र येऊन फार दिवस परामृप होत नाही यास्तव चीत सापेक्ष होतें तों त्या प्रांतांतून वेदमूर्ति राजश्री नरसीभटजी आले अपणाकडील सुसंतोष व तेथील पुजा नैवेद्य व सर्व हि येथानुक्रमे चालताहे मोहाछाह उछाह सांप्रशयानरूप वर्षप्रतिवर्षी सांग घडताहें ऐसैं सविस्तर याचें मुखे ऐकोन फार च संतोष जाहला तीं स्थलें पाहावीं आपल्या भेटी व्हाव्या हे मानस फार

* अंतोबा इंदुरास अधिपति १६९० त झाले व लक्ष्मणस्वामी १७०५ त समाधिस्थ झाले. या दरग्यानचें हें पत्र अगलें पाहिजे, हें उघड आहे.

आहे परंतु दूर देश यामुळे ईश्वर घडवील तेव्हा होईल आपण येथे आलां ते समई हि भेट घडली नाही आह्मी घरी नसता सर्व हि समारंभानशी येऊन येथील उच्छवाचे साहित्य केलेत व परस्परे चिरजीवाची माया ममता लोभ जाहला ते स्मरण अद्यापि सर्वास आहे आमचे भूषण व सर्व हि जोड तुम्ही चौघे आहां हीं च आहे वारवार पत्र पाठऊन संतोषवीत असावे बहुत काये लिहिणे वारवार पत्री आपणाकडील संतोषवृत्त लिहित असावे हे' आसीर्वाद हे^१ च सौभाग्यवती येसुबाई व सखुबाई यांचे अनेक आसिर्वाद उपरी अपणास येथ येउन फार दीवस झले परंतु तुम्ही लोभ केला ते स्मरण सर्वास आजिपर्यंत आहे यानंतरे आपलि सर्व हि मंडळिसहवर्तमान समारंभे उच्छवास आल्यास संतोष आणी भुषण आहे कळावे वारवार आपणाकडील सुख संतोष लीहीत आसावे हे आसिर्वाद आपणाकडिल येथे आले होते त्या मंडळिस सर्वास आसिर्वाद आसे

लेखांक २]

१७०५ ते १७३९

[अस्सल-मोडी

श्रीरामसमर्थ

श्रीरामदासस्वामी

हनुमंतनाम्ना

श्रीगुरुभक्तंपरायंग राजमान्यं राजश्रीं नरसोबा बावा मंठ इंदूर यासी आनेक आमीर्वाद उपरी येथील वर्तमान ता आषाढ वा १ पर्यंत मुा क्षेत्रं श्रीपंढरी येथे यथास्थित असे विशेष तुम्ही इकडु(न) जाऊन मुकामी सुखरूप पोहोचल्याचे वर्तमान तपसीलवार वा गज्यानन याजबरोबर लेहून पाठविले ते कलले यानंतर मुधोलकर व तुम्हाकडील कोणी इकडे येतील त्याजबरोबर वरचेवर पत्रे पाठवीत

१ " हे आसीर्वाद " बाळबोधीत. २ येथून पुढील सर्व मजकूर बाळबोधीत. * ही हनुमंतस्वामींची कारकीर्द होय, ३ " रामसमर्थ " हीं अक्षरें हनुमंत स्वामींच्या हातर्चा.

असावे बहुते काये लि। लोभ करावा हे आसीर्वाद
 होा पत्री रंगो लक्ष्मण निा श्रीस्वामी संस्थान याचे सीरसां नमस्कार
 विज्ञापना लिा परिसोन लोभ करावा हे विज्ञापना आपली ब्रह्मच्यारी
 ठेवण्याविसी आज्ञा होती त्यांस येथे ब्रह्मच्यारी बांरा पंधरां वर्षापर्यंत
 चागला आहे आपल्या पुराणिकापासी पढंत असतो मागाहून आज्ञा
 आल्यास पोचतां करून देऊ हे विज्ञापना

लेखांक ३]

*
 १७४० नंतरचे

[अस्सल-मोडी

श्रीरामसमर्थ

श्रीरामदासस्वामी

महारुद्रनाम्ना

श्रीगुरुभक्तपरायण राजमान्य राजश्री रामकृष्ण गोसावी मठ संस्थान
 कसबे इदूर यांसि आनेक असीर्वाद उपरी येथील वर्तमान
 आशाढ वां १ पर्यंत येथास्थित आसे विशेष तुह्माकडील वर्तमान
 बहुत दिवसं कळत नाही हे उचित की काये सांप्रतं तिकडून चिर-
 जीव राजश्री रघुनाथ नाइक तरटे नंदीपेठकर हे पुण्याहून श्रीचे
 दर्शनास आले त्याणी तुह्माकडील सविस्तर वर्तमान सांगितले त्याज-
 वरून संतोष जाहला पुर्वी मठाधिकारी याणी श्री चे ठाई लक्ष
 ठेऊनं वागंत गेले त्या परंपरेने तुह्मी वागावे तुह्माकडील वर्तमानं यणा-
 राबरोबर लिहून कळवीत जावे बहुते काय लिहिणे लोभ करावा हे आसीर्वाद
 याच पत्री रंगो लक्ष्मण याचा सां नमस्कार श्रीनरसिंहस्वामी आमचे
 ठाई लोभ करित होते त्याप्रा तुह्मी लोभ करावा हे विनंती
 राजश्री बाबा हिवणा यास रंगो लक्ष्मण सां नमस्कार लोभास आंतर

१ “ बहुत काये लि। लोभ करावा हे आसीर्वाद ” हीं अक्षरें हनुमंतस्वामी-
 च्या हातचीं. * महाह्रदांची कारकोर्द. २ “ रामसमर्थ ” हीं अक्षरें महा-
 रुद्रस्वामींच्या हातचीं. ३ “ बहुत काय लिहिणे लोभ करावा हे आसीर्वाद ” हीं
 अक्षरें स्वामींच्या हातचीं.

करू नये मठचे मडलीस व राजश्री जेवेराम नाइक आदिकरून यास नमस्कार प्री करावे लोभ करावा हे विनंति

(८) या दोन मठांचा हा संबंध आमच्या संशोधनकार्यास उपकारक असा च ज्ञाला. या मठांतील संग्रह भिळण्यास आह्मांस थोडे प्रयास पडले. अगदी आरंभी या मठां आह्मी १८२७ च्या मार्गशीर्ष मासी गेलो. तेव्हां आत्मारामबुवा होते, त्यांच्या चरणां मस्तक ठेवून आमचा हेतु आह्मी त्यांना निवेदन केला. त्यावर बुवा हणाले, एक खोलीभर कागदांचा ढीग पडला आहे, केवळ गळांटा आहे, तुमचे श्रम वायां जातील, विनाकारण त्रास होईल, करा बापडी मेहनत, ध्या काय पाहिजे तें, सारा गळांटा कां न्यानात ! 'सारा गळांटा कां न्यानात' हे शब्द औपचारिक असतात, त्यांचा शब्दशः अर्थ संशोधकांनं कधी खरा मानूं नये. पण 'खोलीभर कागदांचा ढीग' हे शब्द ऐकून, इतरत्र आलेल्या अनुभवावरून, आह्मांस फार आशा वाटली ! आह्मी झटलें, सारा गळांटा चाळून त्यांतून एकादें जरी कागदाचे उपयुक्त विटोरें आह्मांस मिळालें, तरी आमच्या श्रमाचें चीज ज्ञालें असें आह्मी समजूं, आणि इतकें करून हि कांहीं न सांपडलें तरी त्याचें आह्मांस दुःख नाहीं, एक प्रकरण निकालांत लागेल ! कैक वर्षांचा पडलेला तो गळांटा, आधाशासारखा आह्मी चाळला. चाळीत असतां त्यांतून एक एक बाड हाताशीं येतांना व तें बाजूस काढतांना आमच्या मनांत वृत्तींचा जो खेळ चाले तो सांगतां येण्यासारखा नाहीं ! सर्व गळांटा चाळून लहानमोठी ४४ बाडें, ४१ पोथ्या, कांहीं कागदपत्रें व शिवाय कांहीं कागदांचे तुकडे, अशीं मिळून जेव्हां आह्मी एक मोठें गांठोडें बांधलें आणि हें आह्मी निवडलें, हें आह्मांस द्या, अशी बुवांची याचना केली, तेव्हां, जे बुवा 'सारा गळांटा का न्यानात' हणत होते, त्याच बुवांना, आमच्या केरांत इतकीं मौल्यवान् रत्नें होतीं काय, असें वाटून, यांतून मठाचे बाहेर कांहीं न्यावयाचें नाहीं, असें त्यांनीं आह्मांस स्पष्ट बजावलें ! आह्मी थंड पडलों ! जो जो हणून मग तेथें आला, तो तो तें मोठें गांठोडें पाहून, 'छे, छे, हें कसें नेऊं द्यावयाचें,' असें च हणणे. अगदी आरंभी जे आमच्या बाजूनें बोलत होते, ते हि उलटून पडले. मठांतल्या बायकांना हि वाचा फुटली ! हा प्रकार पाहून बुवांना आह्मी झटलें, ठीक आहे, तुम्हा

सर्वीच्या च मनांत येत नाही, तेव्हां तें च खरें, हा संग्रह आज आमच्या हार्ता पडावा, असा श्रीसकेत दिसत नाही, पण हें लक्षांत असूं द्या कीं, तुमचें प्रेम संपादन करून हें गांठोडें आह्मी केव्हां तरी मिळवूं च. त्या गळांच्याचे खोर्लांत तसें च तें गांठोडें ठेवलें आणि आह्मी परतलों. दोन वर्षे लोटल्यावर विचार असा केला कीं, दोन लेखक बरोबर न्यावे, सात दिवस मठांत राहून, सारीं बाडे वगैरे बाचून, त्यांतून काय काय उतरून घ्यावयाचें त्याला खुणा करून, लेखकांना तें काम सांगून, आपण परत यावें. बुवांना हा विचार पत्रानें कळविला व ठीक आहे, या, असें बुवांचें उत्तर आलें. आमचें जाणें तत्काळ झालें नाही, पंधरा तीन वारांनीं आह्मी, दोन लेखक बरोबर घेऊन इंदुरास गेलों. तों समजलें कीं, सात च दिवस झाले, बुवांचा एकाएकीं बेत होऊन बुवासाहेब काशीयात्रेला गेले ! आह्मी थिजलों, परवानगी देणारे मठांत दुसरे कोणी च नव्हते, आणि आह्मी गेलों तसे परत आलों ! त्यावर एक वर्ष लोटलें. १८३० च्या पौषांत जांबेस श्री बापुसाहेबमहाराजांच्या दर्शनास आह्मी गेलों होतो. ते वेळीं मार्गशीर्षांत आपण इंदुरास कसे गेलों, तेथें आपला कसा सत्कार झाला व मठ आपल्या स्वाधीन कसा झाला वगैरे हकिकत महाराजांनीं व इतरांनीं आह्मांस सांगितली. आनंद झाला. आह्मी महाराजांस हाटलें कीं, महाराज, तर मग आपल्या च मठांत आमचें गांठोडें बांधलेलें आहे, तेवढें आह्मांस मिळावें. सर्व हकिकत श्रीबापुसाहेब महाराजांचे चरणीं निवेदन केली ! महाराजांनीं कृपालु होऊन बरोबर आपला कारकुन व पत्र देऊन आह्मांस तसें च पुढें इंदुरास पाठविलें. इंदुरास गेल्यावर, आत्मारामबुवा होते, त्यांना प्रेमादरपूर्वक नमस्कार करून, महाराजांचें पत्र सादर केलें. 'तुमचा शब्द तुझीं खरा केला, ' असें झणून आत्मारामबुवांनीं तें गांठोडें आमच्या हवालीं केलें ! गांठोड्याला आह्मी दिलेली गांठ जशीच्या तशी च होती ! आमचें ठेवणें आह्मांस मिळालें !

(९) त्या गांठोड्यांत काय आहे ? सर्व जुन्या रामदासी मठांतून जें असतें किंवा असे, तें च या हि गांठोड्यांत आहे. आतांपर्यंत इतरत्र उपलब्ध झालेली श्रीसमर्थाची कविता या मठांत असून, शिवाय इतर बरीं च नवीन प्रकरणें आहेत, नवीन पदे, नवीन अभंग आहेत. महाराष्ट्रास त्या सर्वांचा परिचय यथावकाश होईल च. अन्वयव्यतिरेक प्रकरण श्रीसम-

यांचें नसून त्यांचे शिष्य सीताराम झणून होते त्यांचें आहे, असें माझे मत आहे व त्याला सबळ कारणें हि आहेत; पण या मठांत त्या प्रकरणावर 'श्रीरामदासकृत' असें लिहिलेलें आहे. ती चूक असावी, असें मला वाटतें. यासंबंधी मी केलेलें एक टांचण भारत इतिहास-संशोधक-मंडळाच्या १८३५ च्या वार्षिक इतिवृत्तांत प्रसिद्ध झालेलें आहे. विविध विषयाच्या मागील लेखांक २४ त श्रीसमर्थींचें जें आज्ञापत्र दिलें आहे, तें या हि मठांतील बाड अनुक्रमांक ४ यांत आहे. दासविश्रामधामकर्ते आत्माराममहाराज यांनीं जिचा दासगीता झणून उल्लेख केलेला आहे, त्या श्रीसमर्थकृत संस्कृत पंचाध्यायीची एक प्रत मठांत आहे. या ग्रंथाची मला उपलब्ध झालेली ही तिसरी प्रत होय. पण नवल हें कीं, पूर्वीच्या दोन प्रती जशा अपूर्ण आहेत, तशी च ही हि प्रत अपूर्ण आहे. पूर्वीच्या दोन्ही प्रतींत पांचवा अध्याय नाही. तो फाटण्यांत गेलेला आहे व मला अशी हि शंका येऊं लागली होती कीं, पांचवा अध्याय श्रीसमर्थींनीं च लिहिला नाही कीं काय, कोण जाणे. ही शंका अस्थानीं होती. प्रस्तुत उपलब्ध झालेल्या प्रतींत पांचवा अध्याय लिहिण्यास सुरवात केलेली आहे. ही दासगीता संपूर्ण मिळण्याचा योग केव्हां येणार असेल तो असो ! मालो कवि हे या इंदुरचे च राहणारे होते, त्यामुळे त्यांची कविता या बाडांतून पुष्कळदां आढळते. 'नरहरी मालो सांप्रदाय किंकर माधव अनुचर' कृत गद्यात्मक तत्त्वबोधसार या मठांत आहे. या मठांतील जुन्यांत जुना ग्रन्थ म्हणजे विवेकसिंधूची शके १५७८ तील साद्यन्त प्रत होय. याशिवाय ज्ञानेश्वर, नामदेव, जनाबाई, भेष्ट, एकनाथ, वामन, वेणाबाई, मध्वमुनेश्वर, केशव, अमृतराय, नाथ भुजंग, तुकाराम, आनंदतनय, बालात्मजप्रभु, देवनाथ, अनंतसुतप्रभु, उद्धवचिद्धन, निपट निरंजन, गोसावीनंदन, शिवदिनकेसरी, शिवराम, लीला विश्वंभर, गंगाधरनंदन, चिन्मय माधव, चिन्मयनंदन, विठ्ठल, विठ्ठलसुत, तानाजी, तानाजीनंदन, जयराम कृष्ण, जयरामसुत, विष्णुदास नामा, हरिजन, दास मुकुंद, त्रिषकसुत, यादव, ब्राह्मणमुंतोजी (यांचा प्रकाशदीप) श्रीधर, शिवराम भट्ट (यांचा गद्यात्मक योगवाशिष्ठसारप्रकाश ग्रन्थ), शिवसुतप्रभु (कृत संतनामावळी), कृष्णदास मुद्गल, मेरु, दासकिंकर, दासांकित, इत्यादिकांची थोडी फार कविता मठांत आहे. मानपुरी, कवीर, तुलसीदास, सुरदास, आमच्या खानदेशांतील जनजसवंत, आगरदास, माधवदास

नानक, रोहिदास, केशोदास, कृष्णदास, मोहनगीर, इत्यादिकांची हिंदुस्थानी पदे, पदांतरे आहेत. कोणी गुंडा झणून कवि होऊन गेले. आतांपर्यंत ज्ञात असलेल्या कवीत यांचे नांव आढळत नाही. एका संबंध बाडांत त्यांचे च सुमारे तीनशे चारशे अभंग आहेत. असा हा अपूर्व ठेवा आहे. माझी खात्री आहे की, आजपर्यंत उपलब्ध न झालेली अशी कांहींना कांहीं नवीन कविता या सर्व सत्पुरुषांची या संग्रहांत आहे. ती सर्व निवडून काढण्याचा कोणी तरी व्याप केला पाहिजे नाही ? फार तर, श्रीसमर्थांची च तेवढी नवीन कविता माझ्या हातून निवडली जाईल !


(१०) गळांठ्यांत महत्वाचे कागदपत्र, अर्थात्, सांपडले नाहीत. वर तीन लेखांक दिले च आहेत, आणखी तीन चार लेखांक येथे देण्याचा विचार आहे. पैकीं पुढील तीन लेखांक १७१७ तील असून जास्त संशोधन करण्याची दिशा दर्शविण्यास त्यांचा उपयोग होणार आहे.

लेखांक ४]

१७१७ आश्विन शुद्ध ५

[भस्सल-मोडी

श्री



श्रीभातोबा गो
सावी रामदास

आज्ञापत्र राजश्री श्रीनिवास शामराव ताा मोकदम मौजे गौर समुद्र प्रां इदुर सुा सीत तिसैन मया व आलफ मौजे मारी चीचची झाडे आहेत त्यापौ सालाबाद पाच झाडे मठ को मार याज-कडे चालत आहेत झणून विदित जाले त्यावरून हे आज्ञापत्र सादर केले आसे तरी सदरहु पाच झाडे चीचची साल दरसाल चालत आली असल्यास साल मारी चालवणे जाणजे छ ४ राखर

बार




लेखांक ५]

१७१७ भास्विन शुद्ध ५

[अस्सल-मोडी

श्री



श्रीमा(हति)

आज्ञापत्र राजश्री श्रीनिवास शामराव ताा मोकदम मौजे जानका पेठ
 प्रां इदुर सुा सीत तिसैन मया व आलफ मौजे मारा कडून सादर
 खर्च पौ सालाबाद दररोज दिव्यास तेल वजन कचे ४४१. पावसेर
 प्राा योा दरमाहा वजन ४४७॥ साडेसात सेर मजरे सारगपूर
 येथील दिव्यास चालत आहे ह्णून विदित जाले त्यावरून हे आज्ञा-
 पत्र सादर केले असे तरी साल दर साल पा(वत आ)सल्यास
 साल मारी पावते करणे व निा सादर खर्च पौ मजुरा प(ड)
 तील जाणजे छ ४ राखर




बार

लेखांक ६]

१७१७ मार्गशीर्ष वद्य ४

[अस्सल-मोडी

श्री




श्रीआ तोबा गो

सावी रामदास

आज्ञापत्र राजश्री श्रीनिवास शामराव ताा मोकदम मौजे नंदीपाड प्रा

इदुर सुा सीत तिसैन मया व आलफ वो राजश्री मठ यासी
 वरसासन मौजे मारी गाव निा सादर खर्च पौ शो ५ पाच पावत
 आसतात हणून विदित जाले त्यावरून हे आज्ञापत्र सादर केले आसे
 तरी सदरहु पाच शो सालाबाद सादर खर्च पौ पावत आसल्यास
 साल मारी आदा करणे जाणजे छ १७ जाखर



(११) पुढील पत्र याहून जास्त महत्त्वाचें आहे. पत्र अस्सल आहे.
 तें कोणी लिहिलेलें आहे हें नक्की सांगतां येत नाही, पण पत्राची लिपी व
 भाषा आणि पत्रांतील विषय हीं पाहून मला असें वाटतें कीं, न जाणों, हें पत्र
 खुद्द उद्धवस्वामीचें असून तें त्यांनीं स्वहस्तें लिहिलेलें असावें! वाचकांनीं
 काय तो निर्णय करावा. पत्रांतील विषय व विचार हीं निःसंशय मनन क-
 रण्यासारखी आहेत.

लेखांक ७]

* १६३२ पूर्वींचें

[अस्सल-बाळबोध

श्रीराम

तळघरामधें उदंड द्रव्य । भींतीमधें
 उदंड द्रव्य । स्तंभी तुळवटीं उदंड द्रव्य ।
 आपणंमधें ॥ १ ॥ लक्ष्मीमधें करंटा नां
 दे । त्याचें दरीद्र अधीक सांदे । नवल के
 लें परमानंदे । परमपुरुशें ॥ २ ॥

उतमगुणालंकृत अंताजी मु
 धौळकर तथा नरहरी

उभयांप्रतीं श्रेहेपूर्वक आसीर्वाद ल्याहावयासी कारणं तुह्मी उभये माता
 + चीं च फीरादी लीहील्या परंतु श्रेष्ठत्वाची अंगे नान्मेची अंगे तोलाची
 अंगे महत्त्वाची अंगे तें वेगळीं च आहे(त) तें लीहीतां पुरवत नांही त्यांस
 दंडणां करायाचें कराल तरी श्रमं ची उरेल परंतु ते आटोपणार नांहीत
 आहाणां च आहे वळणीचें पाणी आज्या जात नाहीं अैसी लोकोक्ती

ही आंणी शाश्रोक्ती ही आहे आंणी पुर्वीच दोनी तीनी पत्रें लीहीली तें वेर्थ ची गेलीं परंतु तुमच्यानें तोल राखोनं घेवला नांही श्रीवर्ग पुरुश होतेत परंतु येक तन्ही तोंलदार बुधी नांही मग सहज बंडें जाली भाग्य उदंड असतां लोकवीरुध नीतीवीरुध केल्यानें कोणही ही सजत नांही यास तुमचें तुझी च शोधुनी पाहेल्यानें कळेल येक पुरुश गेला उरले पुरुश त्यांत येकानें तन्हीं शोधुनीं पाहावें तरी पग अकलेचें कळेल नांही तरी जसें आहे तसें च झटवट झोर्बी च जन्मवरी पुरवेल खटखट च उरल भार उरला नांही महत्व उरलें नांही हें आतां कळलें पुर्वी समजोनी राखीलें असतें तरी बरें च होतें कारबाराचा फरड सांडुन त्रीमलेस गेल्यावीण काये खोळंबलें होतें आतां गेल्यामार्गें असें जालें हणोंन लीहीलें हे यात्रेस गेल्याने मार्गे रांधा नासेल हें समजावे होतें कची बुधी मानलें ते केलें त्याचें फळ जालें आंणी कागदाच्या माथा लक्ष्मी वेंकटेश ही घातला कोण्या कांमांसाठीं घातला आंणीखी दोनी च्यारी नामें घालावी होती येक समर्थ श्री चंद्र असतां आंणीखावीण काये खोळंब होता पुर्वीस अद्वैत समाधानासारीखें तरी लीहीलें तंत तरी वेंकटेश ज्ञान प्राप्त तरी श्री दयेची आतां पाठीराखा कोणं कोणांचे आज्ञेनें तीकडे धांव घे + + बरें होणारास तुं काये करीसील जालें तें जालें पुढें तन्हीं खबर्दार उपरी रुण नीर्मुक्ती केली हणोंनी लीहीलें तरी हें अवघ्यांत बरें केलें इतुक्यानें उजळ माथा केला आंणी तों दुरी देसी तुला सांगायास धर्णी कोणं घडीक वेंकटेश घडीक मेसको मग बुधीदाता कोणं द्वैतबुधी जाल्या- नंतरी आंणी तन्ही काये हणोंन ल्याहावें इतुक्या उपरी लीहीण्यांची समाप्ती आतां तुमचें तुझी जाणां बहुत काये लीहीणें तुझी आह्वास लेहों नकां आंणी ही तुंहास लेहोनां इतुक्या उपरी हें च पत्र समाप्त ॥

(१२) सरते शेवटीं श्रीसमर्थावरील तीन आरत्या देऊन हें प्रकरण आटोपतें घेऊं. पहिली आरती श्रीकल्याणस्वामीकृत आहे, दुसरी इंद्रमठपति अनंत यांनीं केलेली आहे व तिसरी हि इंद्रमठपति जयराम यांनीं केलेली दिसते.

श्रीकल्याणकृत

श्रीसमर्थाची आरती

जय जया आरति श्रीगुरु स्वामी समर्था ।
 काया वाचा मनै प्राणै बोवाळिन आतां ॥ ध्रु० ॥
 ब्रह्मा विष्णु हरादिक मानसीं ध्याती ।
 सुर नर किन्नर नारद तुबर कीर्तनीं गाती ॥ १ ॥
 आगम निगम वदती श्रुति मंदली गती ।
 तो तूं आह्या पूर्णकामा मानवा प्राप्ती ॥ २ ॥
 मुनिवर ऋषिवर कविवर ज्ञानी तुझे स्छापिले ।
 षड्दर्शनी मत्त गुमानी पंथ चालिले ॥ ३ ॥
 परात्परा अपरंपरा पार न कळे ।
 पतित प्राणी पदा लागुनि कल्याण जाले ॥ ४ ॥

अनंतदासकृत

श्रीसमर्थाची आरती

सगुण गुणातीत जो निर्विकारी ।
 निस्पृह उदासीन जो ब्रह्मचारी ।
 देउनियां परमार्थ जड जिव उधारी ।
 तो हा रामदास मोक्षाधिकारी ॥ १ ॥
 जय देव जय देव येकत्रयनामा ।
 मारुतिगती रामदास विश्रामा ॥ ध्रु० ॥
 धन्य भूमंडळीं अगाध महिमान ।
 वस्त्रें हुर्मुजी ज्याचीं शोभायमान ।
 काया सुंदर दिसे अति गौर वर्ण ।
 मस्तकीं चिरा साजे सुहास्यवदन ॥ २ ॥
 गुरु शिष्य ह्यणऊनी द्वैताक्षर भासे ।
 पाहातां दोघे येक चि दिसती समरसे ।
 ऐसैं जाणुनि भजती ते माहापुरुष ।
 अनंतदासें धरिली दृढ सहुरुकास ॥ ३ ॥

जयरामकृत

श्रीसमर्थाची आरती

बद्धाचेनि भ्रमें मानीजे मुक्ती ।
 बद्धमोक्षातीत तुझी निजप्राप्ती ।
 यालागीं मी शरण तुज कृपामूर्ति ।
 तुझी कृपे पूर्ण होईजे प्राप्ति ॥ १ ॥

जय देव जय देव जय जी गुरुदेवो ।
 मोक्षासी हे माथां तुझे पद सेवो ॥ ध्रु० ॥
 मोक्ष मागो तरी बंधन वावो ।
 मोक्षासी पाहातां न दिसे ठावो ।
 तुझे कृपे पूर्ण भ्रम जाला वावो ।
 देई स्वामी तुझा शाश्वत सद्भावो ॥ २ ॥
 अभेद आरत माझे कर्ता तूं पूर्ण ।
 बाप कृपालु स्वामी आपण ।
 अहं बोवाळून सोहं उजळून ।
 दास राम जयराम अनन्य ॥ ३ ॥

(१३) कोठें चाफळ व कोठें इंदुर ! इंदुरास धड मराठी हि भाषा चालत नाही. तरी पण तेथें हि जाऊन श्रीसमर्थींनीं सर्व लोकांना श्रीरामभजनास लावले ! विजापुरकडील डोमगांवचा मठ, अहमदनगरच्या जवळचा दादेगांवमठ, बेदरच्या जवळपास असणारा निलंगे येथील मठ, औरंगाबादेकडील भालगांवचा मठ, व-हाडांतील कारंजे येथील मठ, हे एकंदर मठ पाहून माझी कल्पना अशी झाली आहे कीं, जेथें जेथें मुसलमानी राज्य होतें तेथें तेथें त्या राज्याच्या संधानानें सांनिध्यांत कोठें तरी श्रीसमर्थींचा हि मठ असे ! तेव्हां मग गोवळकोड्यांच्या लगत्याला इंदुरास श्रीसमर्थींचा मठ असावा, हें ओघाला च आले ! इंदुरास मठ असण्याचें हें एक कारण असावें, असें मला वाटतें. शिवाय

मराठा तितुका मेळवावा । महाराष्ट्रधर्म वाढवावा ॥

असा उपदेश करणारे श्रीसमर्थ महाराष्ट्राच्या कोणत्या हि कोनाकोपऱ्याची उपेक्षा करतील हें संभवत च नाही. निजामाच्या राज्यांतील औरंगाबाद, परभणी, नांदेड, बीड व धाराशिव हे पांच जिल्हे केवळ महाराष्ट्रजिल्हे आहेत व गुलबर्गा, बेदर, तांडुर, इंदुर या जिल्ह्यांत महाराष्ट्राचा कांहीं भाग मोडतो, याची आतां आपणांस दाद नसली किंवा दाद असून हि पर्वा नसली, तरी श्रीसमर्थींना ह्या स्थितीचा विसर पडणें शक्य नव्हतें. या हि कारणानें, साऱ्या विश्वाची चिंता करणाऱ्या श्रीसमर्थींच्या कार्यक्षेत्रांतून इंदुर शहर निसटणें अशक्य होतें. तेव्हां इंदुरास हि श्रीसमर्थींनीं विबुधबंधविमोचक श्रीरामाचा मठ स्थापून सर्व लोकांना श्रीरामोपासना लावावी, हें योग्य च होय. श्रीसमर्थचरणांचा प्रताप अगाध आहे ! धन्य तो काळ, धन्य ते लोक, धन्य ती उपासना !

श्रीरामउपासक निर्मळ । जे भजनसरोवरींचे मराळ ।

ते सद्गुरु श्रीरामदास माहा केवळ । भक्ति प्रबळें लाविती जना ॥


धुळें, १८३८ ज्येष्ठ शुद्ध १

[३३]


॥ श्रीराम ॥

इंदुर मठांतील एक सनद

इंदुर बोधन मठाच्या हकिकतीचा मागील लेखांक लिहून झाल्यावर तेथील मठांतील सनदापत्रांचा शोध करतां श्री वामन बुवांकडून एक अस्सल सनद मिळाली. सदरहु सनद एका दृष्टीने महत्त्वाची आहे. मिळाला त्याहून जास्त पोथ्यापुस्तकांचा व कागदपत्रांचा संग्रह इंदुरमठांत कां मिळाला नाहीं याचा उलगडा या सनदेवरून होतो. उलट आतां असें वाटतें कीं, अशा स्थितीत इतका तरी संग्रह मिळाला ही च अपूर्वता होय. ती सनद अशी:—



(फारसी मजकूर)



बाये + + तहेरीर ईसतूरुँ ओंकी बंमोजीब आसनाद हुकाम दिधानीयान पेपीर्ज व परवाने बंमोहर मदांरुलमाहम रसदखां व रसीदखां व कारतलबखां व नेमाजी सिंदे ज्यागीरदार दयानतखां दिवाने दखन व सुलतान आलीखां दिवान व मुजवरखां नायेत्र नाजिम सुबे मजकूर

१ डावा. २ लिहिलेले. ३ ह्या ओळी, ४ हे कीं. ५ याप्रमाणें. ६ सनद. ७ अधिकारी. ८ पुढचे. ९ मोहरेसह. १० सर्वव्यापी. ११ व्यवस्था करणार.

व मुबारजखां व सैयेद आमनतखां व हफीजुदीखां बाहादूर व महंमद सैयेदखां बाहादूर व माधोराव व राजेश्वरराव पिगले अमील पाा इदुर सर-कार नादेड सुबे महंमदाबाद आं की मवाजी पंधरा बिघे जमीन आबी दुफसैली दाहा बिघे जमीन रबी व दुजैले जमीन व बाग व आंबराई खारीज जेमाला येक जिरायेत आज सवाद कसबे व करियात व सि कते पुस्ते को आज सवाद मजरे सारंगपूर व मौजे सेलीपूर मकान देवल श्री हणमंत बजरंग पाा मजकूर व रोगन चिराग बराये देवल दररोज तेल खाम येक सेर आज चौकी सायेर मौजे जानकापेठ व पावसेर तेल खाम दररोज आज ऐवज सादर मौजे मजकूर व सिवाये महसूल सर-कार बर चौकियात सायेर कसबे व देहात व जिनस गलये व रुई व तांबा व लोखंड व लबाण व किरान बाब वगैरे सेरगोणीस नासिरी व जिनस पाँचे राहदारी वगैरे सेर रास येक आणा सिवाय सालियाने देहात बमोजीब तपसिल जैलँ दरवज मदतमाष तपोनिधि बनाम गोविंद गोसावी साकीन कसबे मजकूर आजकदीमुल आयाम की बपरस्तष मठ रामदासस्वामी रात्रंदिवस भगवतभजनी व पुजेनी तत्पर असून सदरहू वृत्तीचा आनभव करीत राहत होते दर सन ११७१ फसली छ ५ जिलकाद रविवारी येकायेक जानोजी भोसले गनीम कसबे मजकूर लुटून ताखताराज केल्यामुळ तमाम वस्तीचे लोक ताराज जाहाले तेव्हा मठांतील सरंजाम सनद आसनाद व कागदपत्र कुळ छुट्टे गेले त्यावर कितेक दिवसास गोसावी मजकूर देहांत समई श्रीआनंत गोसावी यांसी आपल्या संस्थानी स्थापित केले मवाफिक मामुल कदीम इनाम व रोज वगैरे कुलबाब वृती विषये सर्व गोसावी मजकूर दरखवास्त केले की जो कोणही या गोष्टीस बाकीफ असाल मोहर व गवाही आप-लाली या कागदावर रघुवीरप्रीत्यर्थ केली पाहिजे तपसील जैलँ

(येथे गांवांचा तपशाल दिला आहे)

१ पाण्याखालील. २ दोन पिके होणारी जमीन. ३ सि कते पुस्ते को-
र्तान पहाडावरील. ४ कपडा. ५ खालीलप्रमाणे.

खुद्द सनदेची मिति दिलेली नाहीं, पण जानोजी भोसले यांनीं इंदुर लुटल्याचा नक्की दिवस दिलेला आहे. फसली सन ११७१ च ५ रविवार ह्यणजे शक १६८४ ज्येष्ठ शुद्ध ७ ईसवी सन १७६२ मे ३० रविवार होय. ह्या दिवशीं जानोजी भोसल्यांनीं इंदुर लुटलें. ते वेळीं व त्यानंतर कित्येक दिवस, रात्रंदिवस भगवद्भजनीं व पूजनीं तत्पर असलेले गोविंदबुवा मठाचा कारभार पहात होते. ही सनद मिळाली त्या वेळीं गोविंदबुवा शांत होऊन अनंतबुवा गादीवर विराजमान झालेले होते. १६९० चैत्र शुद्ध १५ ला गोविंद बुवा समाधिस्थ झाल्याची नोंद आपण मागील लेखांकांत केलेली च आहे. अर्थात् ही सनद १६९० नंतरची होय.

या सनदेंत निजामानें ज्या अधिकाऱ्यांना हुकुम केला आहे त्यांत नेमाजी शिंदे, माधोराव व राजेश्वरराव पिंगळे हे तिघे च महाराष्ट्रीय दिसतात, बाकी सर्व अधिकारी यवन आहेत. या सर्व अधिकाऱ्यांचे वंशज अजून तिकडे कोणी आहेत कीं काय, याचा शोध लागल्यास कागदपत्रांच्या संशोधनाला मदत होणार आहे. जानोजी भोसल्यांनीं इंदुर लुटलें, त्या वेळच्या लुटालुटींत मठाला स्पर्श कां व्हावा हें जरी समजत नाहीं, तरी मठांतील सरंजाम सनद आसनाद व कागदपत्र कुल लुटलें गेलें, हें खरें, तेव्हां आतां इंदुर मठांत तरी, मिळाली त्याहून जास्त कागदपत्रांची संपत्ति मिळण्याची आपणांस अपेक्षा करणें नको.

१८३८ आपाढ शुद्ध ७

[३४]

॥ श्रीराम ॥

श्रीसीतारामत्रयोदशाक्षरमंत्र

आणि

भोसल्यांचें क्षत्रियत्व

(लेखक—पुरातत्वभूषण विश्वनाथ काशीनाथ राजवाडे)

(१) छत्रपतींच्या घराण्यांतील श्रीसमर्थसंप्रदायाचा अनुक्रम हा खर्डा सातारा येथील महाराजांच्या दफतरांत सांपडलेला पूर्वीच्या एका लेखांत

(लेखांक २९) नमूद केला आहे. त्या लेखाचें पहिलें कलम येणे प्रमाणें होतें:—

मुख्य देवाचा जप मानसपूजे सुध्दा

१३०० किंवा एक माल करून तीर्थप्रसाद

व्याचा * * * जप एका आसनावर व्हावा

इ. इ. इ.

ह्या कलमांत मुख्य देव, जप व आसन ह्या तीन बाबींचा प्रामुख्यें करून पहिल्या प्रथम स्थूल निर्देश केलेला आहे. परंतु, आसन कोणत्या विधीनें करावें, जप कोणत्या पद्धतीनें करावा, व मुख्यदेव कोणता याचा तपशील दिलेला नाही. हा तपशील ज्यांत दिला आहे असा एक दुसरा खर्बा महाराजांच्या दफतरांत पहिल्या खर्बा शेजारी च होता तो येथें देतो. दुसरा खर्बा एणे प्रमाणें:—

श्रीरामसमर्थ

श्रीगणेशाय नमः । पृथ्वीतिमंत्रेण आदौ आसनविधिः । नंतर केशवादि आचम्य मूलमंत्रेण प्रणवं कृत्वा ॥ ॐ आस्य श्री श्री सीतारामत्रयोदशाक्षरमंत्रस्य ॐ श्री श्रीरामदास ऋषिः । त्रिष्टुप छंदः । ॐ श्री श्रीराम इति बीजं । ॐ जं जयराम इति शक्तिः । ॐ जं जयजयराम इति कीलकं । श्रीसद्गुरुअनुग्रहित । ॐ श्री श्रीसीतारामसद्गुरुनाथप्रीत्यर्थं त्रयोदशाक्षरमहामंत्रजपमहं करिष्ये ॥ १ ॥ अस^२ नाहि ॥ आथ शरीरशुद्ध्यर्थं जपसांगतासिद्ध्यर्थं श्रीसीतारामदेवताप्रीत्यर्थं त्रयोदशाक्षरजपं न्यासं करिष्ये । ॐ श्री श्रीराम इति आंगुष्ठाभ्यां नमः । ॐ जं जयराम इति तर्जनीभ्यां नमः । ॐ जं जयजयराम इति मध्यमाभ्यां नमः । ॐ श्री श्रीराम इति अनामिकाभ्यां नमः । ॐ जं जयराम इति कनिष्ठिकाभ्यां नमः । ॐ जं जयजयराम इति करतलकरपृष्ठाभ्यां नमः । ॐ श्री श्रीराम इति हृदयाय नमः । ॐ जं जयराम इति शिरसे स्वाहा । ॐ जं जयजयराम इति शिखायै वषट् । ॐ श्री श्रीराम इति कवचाय हुं । ॐ जं जयराम इति नेत्रत्रयाय वौषट् । ॐ जं जयजयराम इति अस्त्राय फट् ॥ आथ ध्यानं ॥ ध्याये-

१ मुळांत प्रथम वसिष्ठ लिहून नंतर रामदास केलें आहे. २ 'अस नाहि' हे दोन शब्द मागाहून कोणी तरी लिहिलेले आहेत.

दाजामुबाहुं धृतशरधनुषं बध्धपद्मासनस्थं पीतं वासो वसानं नवकमल-
दलस्पर्धिनेत्रं प्रसन्नं । वामांकारूढसी(ता)मुखकमलमिलल्लोचनं नील-
दाभं नानालंकारदीप्तं दधतमुरुजटामंडणं रामचंद्रं ॥ १ ॥ ब्रह्मानंदं
परमसुखदं केवलं ज्ञानमूर्तिं । द्वंद्वातीतं गगनसदृशं तत्वमस्यादिलक्ष्यं ।
एकं नित्यं विमलमचलं सर्वधीसाक्षभूतं । भावातीतं त्रिगुणरहितं सद्गुरुं
तं नमामी ॥ १ ॥ ध्यायेद्बालदिवाकरद्युनिभं देवादिदर्पापहं । देवेंद्र-
प्रमुखप्रशस्तयशसं दैदीप्यमानं रुचा । सुप्रीवादिसमस्तवानरयुतं सुव्य-
क्ततत्वप्रियं । संरक्तारुणलोचनं पवनजं पीतांबरालंकृतं ॥ १ ॥ गुरु
ब्रह्मा गुरु विष्णु गुरु देवो महेश्वरः । गुरुरेकं परं ब्रह्म तस्मै श्रीगुरवे
नमः ॥ १ ॥ दक्षणे लक्ष्मणो यस्य वामे तु जनकात्मजः । पुरतो
मासृति र्यस्य तं वंदे रघुनंदनं ॥ १ ॥ अथ जप सांगीतला तो त्रिकाळ
करावा । आथवा येककाळी त्रिकाळचा संकल्प करून करावा । जपा
नंतर संकल्प । गुह्यातिगुह्यगोता त्वं गृहाणास्मत्कृतं जपं । सिधि
र्भ(व)तु मे देव त्वत्प्रसादो मयि स्थितः ॥ १ ॥ आनेन यत्कृतमानस-
जपेन तेन श्रीसद्गुरुसीतारामचंद्रार्पणमस्तु । देवाचे सव्यहस्ति उदक
सोडावे । नंतर प्रार्थना । अज्ञानतिमिरांधस्य ज्ञानांजनशलाकया ।
चक्षु रुन्मीळितं येन तस्मै श्रीगुरवे नमः ॥ १ ॥ ध्यानमूलं गुरु मूर्ति ।
पूजामूलं गुरोःपदं । मंत्रमूलं गुरु वाक्यं । मोक्षमूलं गुरोः कृपा ॥ १ ॥
येणे करून प्रार्थना जाल्या नंतर त्रयोदश वार जप सबीज करु (न)
पूजासह जप मागति समर्पण करावा । नंतर आवाहनं न जानामि
न जानामि विसर्जनं । पूजां चैव न जानामि क्षम्यतां परमे(श्व)रः । ह्यणोन
पूजा समाप्त करावी ॥ १ ॥ नंतर तीर्थ आदौ देवाचे । नंतर गुरुचे
त्याचा मंत्र । आज्ञानमूलहरणं जन्मकर्मनिवारणं । ज्ञानवैराग्यसिद्ध्यर्थं
गुरुपादोदकं पिबेत् ॥ १ ॥ अथ नित्यविधिः । नित्य पाच नेम आच-
रावें । जप १ तीर्थ १ मानसपूजा १ सगुणपूजा १ आद्वइतप्रंध १
मिळोन पाच । जो गु जो गुरुभक्त या सांप्रदायाचा त्याने प्रतिवार्षिक्य
नेम हे आचरावे । रामनवमी माघवद्यनवमी । आणि गुरुची पुण्यतीथी

गुरु समाप्त जाल्या नंतर प्रत्यक्ष आसता सेवा करावी । पुरश्चरणविधि । नित्यजप आधि करावा नंतर पुरश्चरणास आरंभ । श्रीसीतारामचंद्रा-
र्पणमस्तु ॥ श्रीं ॥ श्रीं ॥ श्रीं ॥ ॐ श्रीं श्रीगुरुभ्यो नमोनमः ॥ ॐ श्रीं
श्रीपरमगुरुभ्यो नमोनमः । ॐ श्रीं श्रीपरात्परसद्गुरुभ्यो नमोनमः । नंतर
गणपतीचे स्मरण निर्विघ्नकर्ता ह्मणोन नमस्कार करून जपा आरंभ
करावा ॥

(२) हा तपशिल पूर्तकाली कागदा वर लिहिलेला आहे. पहिले राजा-
राम महाराज, बाळाजी विश्वनाथ व पहिले शाहू महाराज यांच्या कालीं
पूर्तकाली कागदांचा उपयोग बरा च होऊं लागला. जुनरी, दौलताबादी,
वगैरे देशी कागदांचा पुरवठा कमी पडे ह्मणून परदेशी पूर्तकाली कागदांचा
उपयोग त्या कालीं थोडा बहुत करित, असें समजण्याचें कारण नाहीं.
कान्होजी आंगरे व बाळाजी विश्वनाथ ह्यांनीं कोंकणप्रांत स्वराज्यांत आणि-
ल्या वर, परदेशी पूर्तकाली कागद देशावर इतर परदेशी जिनसां बरोबर बरा च
येऊं लागला. जुनरी व दौलताबादी कागदा पेशां, पूर्तकाली कागद जास्त
चिवट, खरबरीत व टिकाऊ असल्या मुळें, कोंकणांतील वैदिक ब्राह्मण आपल्या
वेदाच्या पोथ्या करितां आणि दरबारांतील मुत्सद्दी सनदा पत्रें वगैरे करितां
हा परदेशी कागद कमजास्त वापरित. शाहू महाराजांच्या कारकीर्दीं नंतर
पोर्तुगीजांची हालचाल या देशांत अगदीं च मृत व मंद झाली. त्या मुळें
शक १६७२ नंतर पूर्तकाली कागद देशावर वापरण्याचें बहुतेक बंद पडलें.
तदनंतर पूर्तकाली कागद अगदीं च वापरण्यांत येत नसे असें नव्हे.
क्वचित् कोठें कोठें कधीं कधीं वापरलेला आढळतो. परंतु वापराचें मान
शक १६७२ नंतर अत्यन्त स्वल्प झालें होतें, यांत संशय नाहीं. मुंबईद्वारा इंग्रजां
मार्फत परदेशी माल देशांत पुनः संचार करूं लागल्या नंतर यूरोपियन
कागदाचा महाराष्ट्रांत पुनः प्रसार झाला. तेव्हां कागदाच्या पूर्तकालीपणा
वरून हा खर्डा शक १६७२ च्या पूर्वीचा ह्मणजे शाहूमहाराजांच्या कार-
कीर्दींतील असावा, असें विधान करण्या कडे मनःप्रवृत्ति होते. खर्ड्यांत
' मागति ' ' अथ ' इत्यादि शब्दांचे योजने वरून असें स्पष्ट ह्मणतां येतें
कीं, हा खर्डा शक १६७२ च्या पूर्वीचा आहे. अथ हा शब्द आतां या
अर्थी ह्या खर्ड्यांत योजिलेला आहे. ' पूजा सह ' हा हि प्रयोग प्राचीन
आहे. पूजा हें पूजा या स्त्रीलिंगी शब्दाचें तृतीयेचें एकवचन आहे.

पूजया सह=पूजा सह. सध्यां आपण ' पूजे सह ' असा प्रयोग करतो. तात्पर्य, खर्डा शक १६७२ च्या पूर्वीचा आहे.

(३) खर्च्यांतील संस्कृत दहा पांच ठिकाणीं अशुद्ध लिहिलेले आहे. तत्कालीन पुष्कळ शास्त्री मराठी तर अशुद्ध लिहिते च, परंतु संस्कृत देखील अशुद्ध लिहित नसत असें ह्मणवत नाहीं. त्यांत हि सामान्य पुराणिक व वैदिक ब्राह्मण व रामदासी लोक संस्कृत व मराठी या दोन्ही भाषा पराकाष्ठेच्या अशुद्ध लिहित. ह्या अशुद्ध लिखितां पैकीं च प्रस्तुतचा खर्डा आहे.

(४) प्रस्तुत खर्च्यांत खालील वाक्यें आलीं आहेत:-

नित्य पाच नेम आचरावें ॥ जप १ तीर्थ १ मानसपूजा १
सगुणपूजा १ आद्वैतग्रंथ १ मिळोन पाच ॥ जो जो गुरुभक्त
या सांप्रदायाचा त्यानें प्रतिवार्षिक्य नेम हे आचरावे ॥
रामनवमी माघवद्यनवमी ॥ आणि गुरुची पुण्यतीर्थी गुरु
समाप्त जाल्या नंतर प्रत्यक्ष आसता सेवा करावी ॥
पुरश्चरणविधि ॥ नित्यजप आधि करावा नंतर पुरश्चरणास
आरंभ ॥

ह्या वाक्यांचा अर्थ असा कीं, जो जो ह्मणून रामदासी सांप्रदायिक असेल त्यानें त्यानें नित्य जपादि पांच नेम आचरावें ; प्रतिवर्षीं रामनवमी माघवद्यनवमी व गुरुपुण्यतिथि हे उत्सव करावे ; आणि पुरश्चरण करावें. रामदासी सांप्रदायांत ब्राह्मणां प्रमाणें च मराठे क्षत्रिय व वैश्य हि असत. तेव्हां त्यांना हि हे जपादि सर्व नेम आचरावे लागत, हें सांगावयाला नको च. ब्राह्मणां प्रमाणें च क्षत्रियवैश्यांना हि पुरश्चरण सांगितलेलें आहे.

(५) ब्राह्मणक्षत्रियवैश्य ह्या त्रैवर्णिकांना आसनविधि पृथ्वीति तांत्रिक मंत्रानें सांगितलेला आहे व मूलमंत्राने प्रणव करावयास आज्ञा केली आहे, ती शास्त्राला धरून च आहे. हा खर्डा क्षत्रियकुलावतंस जो शिवराजा त्याच्या कुळांतील स्त्रीपुरुषां करितां लिहिलेला असल्या कारणानें, हें स्पष्ट च आहे कीं शिवछत्रपतीच्या कुळांतील इसम जप करतांना आसनादिविधि तांत्रिकवैदिकमंत्रपूर्वक करीत. इतकें च नव्हे, तर पुरश्चरणें करण्यास हि समर्थसांप्रदायाची त्यांस अनुज्ञा होती. पोडष संस्कार वेदोक्तमंत्रांनीं करण्याची हि वद्दिवाट भोसल्यांच्या कुळांत असावी. परंतु ती असल्याचीं जुनीं कागदोपत्रीं प्रमाणें मला अद्याप उपलब्ध झालीं नाहींत, अथवा माझ्या लक्षांत आलीं नाहींत. प्रस्तुत खर्च्या वरून एवढें मात्र सिद्ध आहे कीं श्रीरामजयरामजयजयराम

ह्या त्रयोदशाक्षरी मंत्राचा जप करण्याच्या अगोदर आसनविधि व प्रणवकार पृथ्वीत्यादि तांत्रिक व वैदिक मंत्रांनी करण्यास समर्थसांप्रदायाची त्रैवर्णिक अश्या सर्व रामदासीसांप्रदायिकांस व अर्थात् भोसल्यांस अनुज्ञा होती. समर्थ-सांप्रदायाचा हा शिलशिला रामदासस्वामी व शिवछत्रपती ह्यांच्या काला पासून चालत आलेला शाहूमहाराजांच्या कारकीर्दीत ह्या खर्डांत लिहून ठेविलेला आहे.

(६) भोसले हे शूद्र आहेत व वेदमंत्रांनी विधि करण्यास अपात्र आहेत असें जें कित्येकांचें दुर्मत आहे, तें समर्थांच्या ह्या सिताराममंत्राच्या जपविधीनें लुलें पडतें. असें दिसतें कीं, समर्थ शिवराजाच्या कुळाची त्रैवर्णिकांत अर्थात् क्षत्रियांत गणना करीत. अभिपेकसमर्थी क्षत्रियकुलावतंस ही पदवी देऊन गागाभट्टादि त्रिखंडकीर्ती विद्वनांनीं भोसल्यांचें क्षत्रियत्व जें जगजाहीर केलें त्यानें समर्थांच्या समजुतीचा केवळ अनुवाद केला हें आतां स्पष्ट आहे. भोसले हे पुरातन क्षत्रिय आहेत, हें गागाभट्टांनीं समर्थांदिका पासून माहीत करून घेतलें. जपादि अनुष्ठानांत वेदमंत्रांचा भोसल्यांनीं उच्चार करावा, यांत समर्थांना व्हांवीं विपरीत दिसलें नाहीं. गागाभट्टांनीं हि शिवराजाचा अभिपेक वेदोक्तमंत्रांनीं च केला.

(७) समर्थांची व समर्थसांप्रदायाची भोसल्यांच्या क्षत्रियत्वा संबंधानें परंपरागत समजूत काय होती, हें प्रस्तुत खर्च्या वरून अनुमानतां येतें. ह्या वर अशी दीर्घ शंका आणितां येईल कीं शिवराजा वरील प्रेमातिशयानें समर्थांनीं व त्यांच्या सांप्रदायानें शिवराजाला वेदमंत्र पठण करण्याचा अधिकार देऊन औपचारिक पर्यायानें त्याची क्षत्रियांत गणना केली. पूर्वेतिहासज्ञ जे समर्थ त्यांच्या संबंधानें ही शंका वस्तुतः अप्रस्तुत च. परंतु, सत्यानिर्णया करितां ही शंका आपण घटकाभर खरी धरून चालू. या शंकेचा परिहार करावयाचा ह्मणजे समर्थ व शिवाजी यांच्याहून निराळ्या अशा दुसऱ्या एखाद्या इसमाचा असा एखादा अस्सल कागद सांपडला पाहिजे कीं त्यांत अवांतर बाबींचें प्रख्यापन करतांना, भोसल्यांच्या क्षत्रियत्वाचा उल्लेख सहजासहर्जा एऊन जाया. समर्थांच्या मताला पूर्ण पोषक असा एक खर्डा नुकता च माझ्या हातीं आलेला आहे. त्यांत भोसल्यांचें क्षत्रियत्व आपाततः उल्लेखिलेलें आहे. भारतेतिहासमंडळाचे सभासद रा. अनंतराव फडणिस यांनीं गेल्या महिन्यांत जमखिंडीचा एक मराठा माझ्या कडे आणिला. त्या जवळ फाटकेतुटके असे तीन कागद होते. ते क्रोणा कडून तरी

वाचून घेण्या करितां हणून तो इसम पुण्यास आलेला होता. कोर्टांत त्याची कांहीं फिर्यादअर्याद आहे तींत ह्या कागदांचा पुरावा हणून उपयोग झाल्यास पहावा, अशी त्याची इच्छा होती. हे तिन्ही कागद शिवाजीचे वडील शहाजीराजे यांच्या रियासतीतील आहेत. तिन्ही कागद देशी दौल-ताबादी असून, त्यांच्या अगदीं जीर्ण वाकळा झालेल्या आहेत. पैकीं एक कागद खुद्द शहाजीचें पत्र आहे. पत्र मोडीत मोठ्या वळणदार अक्षरांनीं लिहिलेलें असून, त्यावर शहाजीचा फारसी शिक्षा आहे. पत्र शहाजीनें विजापूरच्या पातशहाला पाठविलेलें आहे. वस्तुतः पातशहाला पाठवावयाचें पत्र फारसीत असावयाचें. परंतु हें सबंद पत्र एथून तेथून मराठीत आहे. ह्या वरून शहाजीच्या तत्कालीन वजनदारीचा वाचकांनीं अंदाज करावा. पातशाही दरबारी फारसी भाषा एकी कडे सारून, स्वभाषा जी मराठी ती शहाजी पातशहाकडून वाचवीत आहे. पातशहाच्या मर्जीतला सावंतराऊ नांवाचा एक मराठा उमराव असे. त्याच्या द्वारा पातशहासी शहाजीचा पत्रव्यवहार होत असे. शहाजीनें लिहिलेलें प्रस्तुत पत्र प्रथम सावंतराऊ याच्या हातीं पडलें. त्याची सुनावणी पातशहास करून तें पत्र सावंतराऊ यानें आपल्या दफतरांत ठेऊन दिलें. तें परंपरेनें जमखिंडीहून पुण्यास आलेल्या मराठ्यांच्या हस्ते मज जवळ आलें. पत्र एणेप्रमाणें:—

खान आलीशान फैरोजी निशान
खाने अजम अकरम
ममलकतमदार दवामयकबालहू
व इजलालहू

॥६॥

अमारत व अयालत पन्हाह शुजाअत व शाहामत दस्तगाई अजमत व शौकत इतिहाद एकबाल व इजलाल हमराह अलीशान रफी अल कदर खुलदमकान उमदेहवजरायेजमा कुद व उमराय नसरत निशान अजी बदिलमाहिदं माहाराज शाहाजी राजे सलाम बादज सलाम महबत आंजाम महवलमुराम आं की पाा कनकगीर पेश अजी दरगाह बदगीस पेश केली त्याचा मुबादला आपल्यास मन्हामत जाला या वरी पाा आनागोदी हि पेश केली (पाचा) माहिना

जाला हनोज मुबादलियाचा सरजाम जाला नाही जमेयतीचा हि दिलासा जाला पाहिजे कुंदगोलकार मनेवारे आपले जागी व तामगौड तर्फेस तसवीस देउनु फसाद केली आहे त्यास गोशमाल द्यावया! बदल हजरत जान्हपन्हा साहेबी आपल्यास रजा दिल्ली ते तर्फेस मैसूरकराची हि सरहद नजदीक आहे बगैर सगीनात मुराईदफे होउनु पातशाही नामोश राहत नाही आजी वास्ते हजार दीढ हजार जाजती कामाचे लोक ठेविले आहेती बगैर जागीर लोकाची समजावीस होत नाही तरी दर बंदगीस अर्ज करुनु अनेगोदीच्या मुबादलियाचा सरजाम केला पाहिजे यास ऐवज ए तर्फेस कर्यात अकोलोज व तपे टेभुरणी व भतग्राम अगर पेडणे हे कदीम मुलकांत देविले पाहिजे अगर कदीम मुलकात सदरहू देणे नसेल तरी मामले पादशाहबाद खाले सरजाम केला पाहिजे अगर मामले पादशाहबादे खाले जागा नसेल तरी पाा वडेरु या मामलेमजकुरा खाले चजाऊरकरास दिघले आहे ते तन्ही मुबादलियास दिघले पाहिजे आपण हरामखोर मनेवार चजाऊरकरा स गोशमाल देउनु सोडउनु घेउनु हरामखोर मनेवारास दिघल्यात काय फायदा कुल मनेवाराचे हेजीब मीर जुमला बराबरी गेले आहेती व पाा मुसलकल आपली जागीर पेशजी भिस्त रोजी रस्तुमजमा बराबरी माहोली हून डुजूर आलो ते वरुती चौ लाखाची जागीर दिघली त्या मध्यें मुसलकलचा फर्मान आपले नावे दिघला

राजे
मालोजी
वीन
शहाजी

या वरी दुसरे वरुती मरहुमी खाने अजम असदखानाचे गुजारतीने लख्मेश्वरचे वरुती मोकरर आली ते हि वरुती व तिसरियाने हि मरहुमी खाा अहमदखान याचे वरुती

मोकरर फर्मान दिघले ते हि वरुती मुसलकलचा फर्मान आपले च नावे आहे ऐसे तीन वरुत आपले नावे फर्मान पाा मााचे आपले नावे आहेती या फर्मानाच्या नकला पादशाही दफतरी असतील त्या काहाडून पाहिल्या पाहिजेत आपले भाई व फर्जद याचे दिलासिया बाा क + + + + विले व फर्मान त्याचे नावे करुनु दिघले तरी ते काय मसमुबाली हर कसीने

गलथ हुजूर मा ++ करणारी करुनु मुसलकलचा मुबादला पधरा खेडी कर्याती कारवे आपली जागीर त्रिबकजीस द्यावयाची काय निसबत धरीते हजरत साहेबाचा तरी कौल करार बाद आपल्यास आहे कीं तुमचे जागीर पैकी एक चावर कसीदगी करणे नाही जरूर एक वस्तु पादशाही कामा बाा काही कसीदगी केले तरी अवलसवाईन मुबादला देउनु बादज कसीद करावे आमा अकार्तुकाचे बोले करुनु आपले जागिरीत नाहक गैरहिसाबी पादशाह खलेल करविताती तरी आपण रजपूत लोक अजी तलग पेशजी हि दोघा चौ पादशाहीत खिदमत केली आमा गैरहिसाबी जाजती सोसुनु कमइजतीन व गैर-मेहेरवानीन पेशजी हि खिदमत केली नाही व पुढे हि न करू उमेदीने आपण आजी दीढ वर्ष जाजती सोसिली ते या च दमा की थोरले हजरत साहेबाचे नवाजीस व हजरत साहेबी हि जाहांबक्षी केली आहे व वस्तु हि एकवजाचा समजोनु आपण सबूरी करुनु तहमुल करावयास तकसीर केली नाही पेस्तर हजरत साहेबास आपली दरकार असेल तरी हिसाबी आपला सरजाम सदरहू केला पाहिजे आणि दरकार नसेल तरी खुषनुदीने रजा दिधली पाहिजे आपल्यास असलादपुन्याई मामल्याची हि हवस काही राहिली नाही एखादे आपले हिदूचे तीर्थी बसोनु हक तालाची बदगी करुनु हजरत साहेबास द्या देउनु फर्जद भाई आहेती यां पासुनु खिदमत घेतली पाहिजे अगर त्या हि पासुनु खिदमत घेणे नसेल तरी ल्यास हि रजा द्यावां बाजे भाइबंद जेथे आपली पोटे भरिताती तेथे हे हि भरितील अमा नाहक आपल्यास बदनाम केले न पाहिजे दरी बाब हजरतबंदगीस हाली अर्जदास्त पाठविली आहे तरी बडेभाईने हि हजरत बंदगीस अर्ज करुनु सदरहू प्रमाणे अनागोदीच्या मुबादलियाचा सरजाम व पधरा खेडीयाचा ताजा फर्मान आपल्या च नावे देविला पाहिजे अगर आपल्यास खुषनुदीन रजा दिधली पाहिजे व पाा कनकगीर व अनागोदी हि दरगाहबंदगीस पेश केली एक कपली खेडे दिढा दो

हजाराचे तेथे आपण राहिलो होतो तेव्हाडे आपल्यास असो दिघळे पाहिजे तेथे बाग आपण केले हवासीर जागा आहे तरी दरगाहबंदगीस अर्ज करुनु मोकरर करुनु देणें हणौनु मसुरलदौलत सावतराऊ यांस लिहिले होते सावंतराऊ माईलेने अर्ज केला अमा हजरतसाहेबी हूकूम फर्माविला कीं अनेगोदीच्या मेहतानास कपली पाहिजे सोडून देणे हणौनु राऊ माईलेने लिहिले या वरी आपल्यास राहावयास जागा हि नव्हती व तामगौडतर्फेहून हि ताजी खबर आली की कुदगोलकरास आपले लोकानी सिकस्त दिघली होती अमा तो मागती सवारौनु कोटास एउनु दिलगोव्याची फिकीर करितो मदत नव्हता जागा राहणार नाही अजी वास्ता हजरतसाहेबी हि पेशजी च रजा दिघली होती हणौनु ४ ४ माहे सौवाली कपली साहेबाचे लोकाचे व कदनवेलीकराचे लोकाचे हवाले करुनु आपण स्वार जालो एक मजली आलिया वरी आनेगोदीकार व हलाखोर हे दूर गलथ माळूम करणाराचे बले करुनु आले आहेती तेही पादशाही लोका वरी हिसा करुनु कपली त्याज पासुनु घेतली हे खबर आपण कपलीस आलीया वरी पाहरा रात्री आपल्यास आली होती ते पेशजी च लिहिली आहे पेस्तर सिदी अजम सिदी संबूल आलिया वरी आनागोदीस व कपलीस व बाजे विलायतीस दखल होऊ देतील की नेदितील हे हि पेस्तर रोशन होईल सेभरां वर्षां चे मुठमर्द त्यास गोशमाल देउनु दफे केले होते ते जागे पादशाही बंदीया पासुनु घेउनु मुठमर्द हरामखोरास जेही देविले असतील त्यांस याचा जबाब पुसिला पाहिजे साहेब अजी सबाजमजम स्वार होउनु एतील हणौनु सबूरी करुनु दीढ महिना राह साहेबाचे यावयाचे पाहिली आमा साहेबाचे यावयास मातल जाले मग आपण पादशाहाचे रजे वरुनु स्वार होउनु बलदारी नजदीक आलो पुढे हि मजली दर मजली तामगौडतर्फेस जात आहो तरी आपण (पेशजी) लिहिले आहे त्या प्रमाणे मनेवारास फर्मान व साहेबी आपले कागद पाठविले पाहिजेत कपलेत मुतलख चारा नव्हता घोडी जाया जाली व पुढे हि राहिल्याने होतील तामगौडतर्फेस

चाराघास जाला आहे यादमाते तर्फेस जाउनु मुराई मनेवारास गोशमाल देउनु दोनी महा(लांची मजबूद करुनु खडे ++ मसलहतेस रहावे अगर ते मसलहतेचे काम फिरऊन आधी करारबाद प्रमाणे तयारी फर्मावितील मजबूत आहो + + + + + पुरा मागे + + + + + भाई + + कळून + + + लकी एह + + कपिले मसू + + + + + + + + +

(८) महमदआदिलशाहा शक १५७८ त वारला. तदनंतर हें पत्र अली आदिलशाहाला शाहाजीनें लिहिलें आहे. ह्यांत शाहाजीनें आपला निर्देश माहाराज शाहाजी राजे अशा मायन्यानें केला आहे. राजा हा किताब इतर कित्येक कुलीन मराठ्यांच्या घराण्यांतल्या प्रमाणें भोसल्यांच्या घराण्यांत हि पिढीजाद आहे. महाराजा हा किताब शाहाजीला निजामशाही वजिरी केल्या वेळा पासून मिळालेला होता. राजा व महाराजा हे घराण्याचे व वडिलाचे दोन्ही किताब शिवाजीला बालपणा पासून कां लाविले जात, हें प्रस्तुत पत्रा वरून सुगम होतें. प्रस्तुत पत्रांत शाहाजीनें अली आदिलशाहास अशी धमकी घातली आहे कीं, अमुक जहागीर ताबडतोब द्यावी नाही तर आपण पातशाही खिदमत सोडून देऊं. ही धमकी देतांना, शाहाजी सहज उद्गार काढतो कीं, दोन चार पातशाहींत आपण नोकरी केली, पण कोणें हि आपण आपली इज्जत कमी करून घेतली नाही. हे इज्जतीचे शब्द काढतांना दुजोरा झणून

आपण रजपूत लोक

आहों, हे उच्चवंशदर्शक वाक्य शाहाजीनें पातशाहाच्या नजरेस आणिलें आहे. हें वाक्य मूळ पत्राच्या ३३ व्या ओळीच्या प्रारंभी आलें आहे. ३२ व्या ओळीच्या शेवटीं आ हें एक च अक्षर राहिलें असून कडेस कागद फाटल्या मुळें प हें अक्षर गहाळ झालें आहे. पण ३३ व्या ओळीच्या प्रारंभी ण स्पष्ट आहे. कोणी ब्राह्मण रागावला असतां, तो जसा “ याद राख, मी ब्राह्मणाचा बच्चा आहे ” असे स्ववर्णव्यजक शब्द उच्चारतो, तसे “ आपण रजपूत आहों ” हे स्ववर्णदर्शक शब्द शाहाजीनें पातशाहा पुढें अभिमानानें सहजासहजी काढिले आहेत. हे अभिमानाचे शब्द उच्चा-

१ कागद संपला झणून येथून पुढील मजकूर समासांत लिहिलेला आहे. समासाचा भाग बराच फाटला आहे.

रण्यांत दुसरा कोणता हि अवांतर हेतू नाही. आपण पातशाहाच्याहि हातून अपमान सहन करणारे नव्हों, आपण रजपूत आहों, हें प्रामुख्याने पातशाहाच्या नजरेस आणण्याचा शाहाजीचा एक च हेतू आहे. भोसले क्षत्रिय आहेत, जातिवंत रजपूत आहेत, ह्या बाबीची सिद्धि करण्याला ह्या हून आणीक बलवत्तर असा दुसरा कोणता पुरावा असणार ?

(९) विद्वच्छिरोमणि गागाभट्ट, संतशिरोमणि श्रीरामदासस्वामी व वीरशिरोमणि महाराज शाहाजीराजा या तीन प्रचंड घेंडांची साक्ष ज्या बाबी बद्दल पटली त्या भोसल्यांच्या क्षत्रियत्वा बद्दल व वेदोक्ताधिकरा बद्दल कोणत्या हि प्रकारची शंका घेणे ह्मणजे केवळ अज्ञानविजृम्भण आहे. गागाभट्टांना या बाबीसंबंधाने यद्यपि प्रथमप्रथम थोडासा संशय होता, तत्रापि समर्थान्या सल्ल्याने त्यांनी शिवछत्रपतीला क्षत्रियकुलावतंस ही पदवी देऊन त्याचा वेदमंत्रांनी सिंहासनाभिषेक केला. रामदासस्वामींना तर या बाबी संबंधाने पक्की खात्री असल्या मुळे, श्रीसीताराममहामंत्राचा वेदोक्तविधीने जप व पुरश्चरण करण्याचा अधिकार भोसल्यांना देण्यांत त्यांना कोणती च अडचण भासली नाही. आपण रजपूत आहों, आपण क्षत्रिय आहों, ह्या बाबीची पिढीजात जाणीव हृदयांत असल्या मुळे, ती जाणीव शाहाजीराजाने पातशाहापुढे बलवत्तर प्रमाण ह्मणून मांडिली. क्षत्रियकुलावतंस ही पदवी शिवाजीराजास देऊन रामदासस्वामींनी दोन कायें साधिली. शिवाजी व शाहाजी व भोसले यांचे क्षत्रियत्व तर त्या काळी सर्वमान्य च होतें. त्यांचे प्रख्यापन करून, सूर्यचंद्राभिवंशीय अखिल अस्सल मराठा शातीच्या क्षत्रियत्वाचे हि संकीर्तन कुल हा शब्द घालून रामदासांनी केलें, आणि नंदान्त क्षत्रियकुलं या वाक्याच्या पौराणिक अर्थाला हरताळ फासळा. नन्दान्त क्षत्रियकुलं ह्या प्रयोगा वरून एवढें सिद्ध आहे कीं, यद्यपि परशुरामाने पृथ्वी त्रिवार निःक्षत्रिय केली तत्रापि नवनंदांच्या पर्यंत भरतखंडांत क्षत्रिय ह्यात होते, इतके च नव्हे तर सार्वभौम राज्य करित होते. शिवराजाच्या क्षत्रियकुलावतंसत्वा वरून हें हि सिद्ध आहे कीं नवनंदा नंतर हि क्षत्रियकुल भरतखंडांत ह्यात होतें, इतके च नव्हे, तर पुनः भरतखंडाचे सार्वभौमत्व करण्याची उमेद बाळगून होतें. तात्पर्य, नंदान्त क्षत्रियकुलं या प्रयोगाचा अर्थ, नवनंदांच्या काळी क्षत्रियकुलाचा अजीबात नायनाट झाला, असा जो कित्येक अज्ञ पौराणिक करतात तसा नसून, नंदान्त क्षत्रियकुलं सार्वभौमत्व-

भ्रष्टं, इतका च या प्रयोगाचा अर्थ आहे. नंदा नंतर शूद्र, वृषल, इत्यादि लोक सिंहासनारूढ झाले, या बाबीला अनुलक्षून पुराणांत नंदान्तं क्षत्रियकुलं हें वाक्य लिहिलेलें आहे. ह्या हून दुसरा अर्थ ह्या वाक्याचा नाही. कलियुगांत ह्यणजे अर्थांत नंदा नंतर (!) भरतखंडांतून क्षत्रिय नष्ट झाले, असा अर्थ करून अज्ञ पुराणिक आजपर्यंत अनेक मराठा क्षत्रियांना भेवडवीत आले. परंतु रामदासस्वामी आणि समर्थसांप्रदाय ह्यांच्या पुढें त्यांची डाळ बिलकुल शिजली नाही.

(१०) यद्यपि गागाभट्टानें शिवराजाचा सिंहासनाभिषेक क्षत्रियत्वाला उचित अशा वेदमंत्रांनीं केला, तत्रापि नंदान्तं क्षत्रियकुलं हें पौराणिक वाक्य व त्या वाक्याचा पौराणिक अर्थ त्याला संशयांत पाडी. नंदां नंतर गुप्त-चालुक्यादि क्षत्रिय सार्वभौम झाले व त्यांनीं अश्वमेधादि यज्ञ केले, अशी जरी वस्तुस्थिति होती, तत्रापि ती माहीत नसल्यामुळें गागाला चुकलेला पौराणिक अर्थ एकाएकी सोडवे ना. पुराणेतिहासज्ञ जे श्रीसमर्थ त्यांच्या मताला मान देऊन गागानें शिवराजाचें क्षत्रियकुलावतंसत्व व वेदमंत्रयुक्त-सिंहासनाभिषेचनाईत्व मान्य केलें खरें. परंतु, त्या च सुमारास कायस्थप्रभूंच्या करितां कायस्थधर्मदीप नांवाचा जो प्रबंध त्यानें लिहिला त्यांत काय-स्थांना वेदोक्ताधिकार नाही, हें दाखविण्या करितां, नंदान्तं क्षत्रियकुलं, हें पौराणिक वाक्य उद्धृत केल्या शिवाय तो राहिला नाही. आपण क्षत्रियो-त्पन्न आहों, तेव्हां क्षत्रियांना अर्ह्यं जो वेदमंत्राधिकार तो आपणास असावा, असें कायस्थांचें ह्यणणें होतें. हें ह्यणणें गागाला मान्य झालें नाही. कारण, नंदांच्या नंतर क्षत्रियकुल नष्ट झालें, अशी त्याची पुराणांनीं बालंबाल खात्री केलेली होती. शिवाजीच्या क्षत्रियत्वा संबधानें हि हें च वाक्य गागाला गांग-रवून सोडी. परंतु श्रीसमर्थरामदासस्वामींच्या सांगण्या पुढें गागाचा हट्ट चालला नाही, असें दिसतें. गागाभट्ट व रामदासस्वामी यांच्यांत अंतर जें होतें तें हें च होतें. गागा मोठा मीमांसक व स्मृत्यर्थज्ञाता होता, यांत संशय नाही. पण पूर्वपरंपरा व इतिहास यांच्या मननानें समर्थांच्या मनाला जो व्यापकपणा आला होता त्याचा पूर्ण अभाव गागाच्या ठाई होता. तत्रापि समर्थांच्या व्यापक व अधिकारी शिकवणीची छाप गागाच्या मना वर बसली व शिवराजा पुरतें व क्षत्रियकुला पुरतें त्यानें आपलें मन सैल केलें.

(११) येणें प्रमाणें पितृवंशाच्या बाजूनें शिवाजीचें कुल अस्सल क्षत्रियांचें होतें, याचें उद्घाटण गागाभट्ट, रामदासस्वामी व शाहाजीराजा यांच्या साक्षीच्या अनुरोधानें केलें. शिवाजीचा मातृवंश देवगिरीच्या यादवांचा. ह्या यादवांचें क्षत्रियत्व ताम्रशिलादिपट्टां वरून व काव्येतिहासप्रशस्त्यादिग्रंथा वरून जगजाहीर आहे.

(१२) शाहाजीनें आपल्याला रजपूत झटलें आहे. हे भोसले उपनामक रजपूत शिसोदे वंशा पैकीं होत, असे दाखले मराठी काव्ये, संस्कृत प्रशस्त्या व बखरी यांच्यातून सांपडतात. भोसल्यांचें कुळ सजणसिंहा पासून शालिवाहनाच्या तेराव्या शतकाच्या मुमारास महाराष्ट्रांत कायमचें वस्ती करून राहिलें असा वंशावळीचा अभिप्राय आहे. हा अभिप्राय कितपत साधार आहे, ह्या बाबींचा निकाल आणीक अस्सल पत्रें सांपडल्या विना समाधानकारक लागणार नाही. रजपुतान्यांत व देवगिरी पासून इंदापूर पर्यंतच्या प्रांतांत ह्या दृष्टीनें बारीक शोध केला पाहिजे. शाहाजीच्या ह्या रजपूत शब्दा वरून अनेक अवांतरबाबींचा आतां उलगडा होतो. शिवाजी रजपूत होता ही जाणीव हृदयांत असल्या मुळें, जयसिंग व रामसिंग ह्या दोन रजपुतांच्या अंतःकरणांत शिवराजा संबधानें सहानुभूती व सदयता संकटसमयीं व युद्धप्रसंगीं उत्पन्न झाली. शिवाजी रजपूतवंशी असल्या मुळें भूखन भाटानें आपल्या पिढीजात यजमानाचा आश्रय रायगडास केला. शिवाजी रजपूत असल्या मुळें बाळाजी आवजी त्याची कुळकथा शोधावयास उदेपुरास गेला. शिवाजी रजपूत असल्या मुळें, त्यानें रघुवीरस्तवनार्थ जें पद रचिलें तें ब्रज भाषेंत रचिलें. शिवाजी रजपूत असल्या मुळें, छत्रसाल बुंदेल्याचें मन सवर्गीयत्वा स्तव त्याचें अनुकरण्यास सहज च प्रवर्तलें. आतां इतकें खरें कीं, यद्यपि वंशानें शिवाजी रजपूत होता, तत्रापि महाराष्ट्रांत त्याचें कुल शेकडों वर्षे अभिजनत्व पावल्या मुळें मराठा ह्यणवून धेण्यांत त्याला पराकाष्ठेचा अभिमान वाटे. हा अभिमान, मराठा तितुका मेळवावा, ह्या समर्थोक्तीनें दुणावला. ह्या समर्थोद्दीपित अभिमानाच्या जोरा वर च शिवराजानें

तुम्हा भीष्मुकु दातया रामचंद्रा । सदा स्वस्थ चिंतीतसे गा महेंद्रा
प्रजाधीश देशावरा पूर्ण द्यावे । भवदैन्य हें देशघाडी करावें ॥
ही समर्थोक्ती अक्षरशः खरी करून दाखविली, महाराष्ट्राचें स्वतःच्या रूपानें पूर्ण प्रजाधीशत्व पत्करिलें आणि पारतंत्र्यादि दैन्य हद्दपार पिटाळून लाविलें.

[३५]

॥ श्रीराम ॥

श्रीसमर्थाची शिकवण

धडा सातवा

परोपकार

नरदेह हा स्वाधेन । सहसा नव्हे पराधेन ।

परंतु हा परोपकारां झिजऊन । कीर्तिरूपे उरवावा ॥ २१

कोणत्या हि विषयाचे अनुसंधान चुकू नये व झालेला विषय दृढ व्हावा ह्मणून तो च तो मुद्दा वारंवार बोलावा लागतो. पुनश्चि होऊन वेळ जातो खरा, पण असें करणें बोलणारांस आणि ऐकणारांस, लिहिणारांस व वाचणारांस, उभयतांस हि इष्ट असतें. तशांत मागील धडा लिहून चार पांच महिने झाले, तेव्हां एकवार सिंहावलोकन करून मग पुढील धडा घेणें बरें. हें देखील श्रीसमर्थाचें च सांगणें आहे.

कर्म केलें चि करावें । ध्यान धरिलें चि धरावें ।

विवरलें चि विवरावें । पुन्हा निरूपण ॥ ११-५-१

तैसें आह्मांस घडलें । बोलिलें चि बोलणें पडिलें ।

कां जें स्वतःचें व दुसऱ्याचे

विघडलें चि घडलें । पाहिजे समाधान ॥ २ ॥

जन्मास येऊन प्रपंच आणि परमार्थ हीं दोन्ही साधावयाचीं असतात.

प्रपंच ह्मणजे केवळ बायकापोरांचा प्रपंच नव्हे. हा असला प्रपंच करण्या-विषयी कोणी कोणाला सांगावें लागत नाही. तो

उपजतां चि लागवेंगे । प्राणी प्रपंच करूं लागे ।

तयासी सांगणें चि नलगे । प्रपंच करावा पेसा ॥ जुना दासबोध ७-३०

परंतु प्रपंच ह्मणजे विश्वप्रपंच, जो सर्व साधुसंतांनीं, थोर विभूतींनीं केला, जो श्रीसमर्थांनीं केला, तो यथासांग कसा करावा, परमार्थ कशास ह्मणावें, परमार्थ कसा साधावा, ह्या व इतर विषयांचें ज्ञान होण्याला जाणत्या सद्गुरूंची कशी अपेक्षा असते, असे जाणते सद्गुरू श्रीसमर्थांचून अन्य कोण पहावे, इतका विषय मागें होऊन प्रपंच यथासांग घडण्यास काय करावें

या विपर्यां निरूपण चाललें होतें. मागील धड्यांत बत्तीस गोष्टी करावयास सांगितल्या आहेत. तेवढ्यानें ह्यणजे संसाराच्या धन्यतेचीं सर्व लक्षणें संपलीं, असा अर्थ नव्हे. तीं संपूर्ण सांगावयाचीं तर, केवळ त्या दृष्टीनें, श्रीसमर्थींच्या ग्रन्थांचें एकवार पारायण केलें पाहिजे, आणि असें पारायण कोणी तरी एकदां करावें हि. संसार यथासांग कसा करावा, संसारांत मनुष्यानें कसें वागावें, काय करावें, संसारी मनुष्याच्या अंगां कोणते गुण असावेत, यांची श्रीसमर्थींच्या ग्रन्थाधोरं कोणी तरी एकदां संपूर्ण यादी केल्यास ती आपणा सर्वांस फार उपयुक्त होणार आहे. सध्यां मला भीमदशकाचा पांचवा आणि सहावा हे दोन समास व स्फुट ओव्यांपैकीं तीं वीस लक्षणें आठवतात. तीं वीस लक्षणें, एवढें नुसतें ह्यटल्यानें तीं वीस लक्षणें प्रत्येकास खरोखर आठवार्शी ! मागें एकदां एके ठिकाणीं तीं मी दिलेलीं आहेत, तेव्हां भीति अशी वाटते कीं, पुन्हा पुन्हां तीं देऊन जागा कितीदां आडवावी ! तथापि, अजून तीं वीस लक्षणें सर्वांच्या परिचयाचीं झालीं नसार्वीत अशी शंका येते, ह्यणून एकवार तीं साद्यंत येथें देतां. यापुढें केव्हां हि त्यांचा निर्देश करणें झाल्यास केवळ तीं वीस लक्षणें, एवढ्यानें च करित जाऊं.

प्रथम लिहिणें दुसरें वाचणें । तिसरें सांगणें अर्थांतर ॥ स्फु. ओ. १४-१
 आशंका निवृत्ति पेसी चौथी । स्थिती । पांचवी प्रचीती अनुभवें ॥ २ ॥
 सहावें तें गाणें सातवें नाचणें । टाळी वाजवणें आठवें तें ॥ ३ ॥
 नवा धर्मभेद दहावा प्रबंद । अक्रावा प्रबोध प्रचीतीसी ॥ ४ ॥
 बारावें वैराग्य तेरावा विवेक । चौदावा तो लोक राजा राखे ॥ ५ ॥
 पंधावें लक्षण तें राजकारण । सोळावें तें जाण अवेग्रता ॥ ६ ॥
 प्रसंग जाणावा हा गुण सत्रावा । काळ समजावा सर्वां ठाई ॥ ७ ॥
 अठरावें लक्षण वृत्ती उदासीन । लोलंगता जाण तेथें नाहीं ॥ ८ ॥
 थेकोणीसावें चिन्ह सर्वासीं समान । राखे समाधान ज्याचें त्याचें ॥ ९ ॥
 विसावें लक्षण रामउपासना । वेध लावी जना भक्तिरंगें ॥ १० ॥
 हीं तीं श्रीसमर्थींनीं शिकविलेलीं वीस लक्षणें होत. तीं व उपरिनिर्दिष्ट दोन समासांत आलेलीं, मिळून एकंदर जीं लक्षणें होतात तीं, मागील धड्यांतील बत्तीस लक्षणें जमेस धरून, येथें देतोः—

(३३) राजकारण (३४) सर्वाविपर्यां सावधपण, अव्यग्रता (३५) साक्षेप (३६) ब्रह्मत्व. नाना आक्षेप फेडणें, अर्थांतर करणें, इत्यादि जीं लक्षणें आहेत, तीं सर्व ब्रह्मत्व या एका लक्षणांत येतात. (३७) क्षमा असावी (३८) परांतर

जाणावें (३९) नीतिन्याय चुकों नये (४०) लोक वेधावे (४१) लोक बोधावे (४२) धीर बहुत असावा (४३) उपाधीसी विस्तारावें (४४) दुसऱ्याचे दोष झांकावे (४५) तऱ्हे मरों नये (४६) समयसूचकता असावी (४७) अतिवाद न करावा (४८) सहिष्णुता असावी (४९) परदुःखाचे वाटेकरी व्हावें (५०) पाठांतर असावें (५१) विचार, विवेक (५२) शांति (५३) लोकपरीक्षा (५४) शुद्ध लिहावें (५५) शुद्ध शोधावें (५६) शुद्ध वाचावें (५७) सकळ लोक राजी राखावे (५८) येकांतास तत्पर असावें (५९) क्रिया सुंदर करावी (६०) धारणा (६१) कीर्तन. गाणें, नाचणें, टाळी वाजवणें, अर्थभेद, प्रबंद, प्रबोध, या लक्षणांचा मी कीर्तनांत समावेश करितों. (६२) वैराग्य (६३) श्रीरामोपासना.

इत्यादि शेंकडों लक्षणें आहेत. तीं अंगीं बाणविण्याचा प्रत्येकानें प्रयत्न केला पाहिजे.

रूप लावण्य अभ्यासितां न ये । सहज गुणास न चले उपाये ।

कांहीं तरी धरावी सोये । अगांतुक गुणांची ॥ २-८-३१ व १४-६-१

सर्व च गोष्टी सर्वांना साधतील, असें थोडें च आहे; परंतु तद्विषयीं नैहर्मी जागरूक राहून प्रयत्न केला पाहिजे, इतकें मात्र खरें. उदाहरणार्थ, कीर्तनाचें प्रमुख अंग जें गाणें तें सर्वांना साधणें संभवत नाहीं. कोणत्या हि कलेचा दुरुपयोग झाला तर त्याचा दोष कलेकडे नसून उपयोग करणाराकडे आहे. या गायनकलेचें महत्त्व श्रीसमर्थांनीं किती तरी परोपरीनें वर्णिलें आहे.

संगीत गायनी विद्या । सर्व सद्या मनोरथा ।

विदेश पाहतां नाहीं । धन्य ते गायनी कळा ॥ स्फु. प्र. ३९-१

आवडी सकळै लोकां । प्रीतीनें भजती जनीं ।

इच्छिलें पुर्विती सर्वें । धन्य ते गायनी कळा ॥ २ ॥

वेधिलीं सर्व हि चित्तें । बोधिलीं लोक भाविकें ।

अद्भूत गुण देवाचे । धन्य ते गायनी कळा ॥ ३ ॥

येकाकी महंती येते । उदंड कीर्ति वाढते ।

विख्यात सकळै लोकीं । धन्य ते गायनी कळा ॥ ४ ॥

राहती लोक ते राजी । आवडी उपजे मनीं ।

वर्णितां कीर्ति देवाची । धन्य ते गायनी कळा ॥ ५ ॥

दुसरी भक्ति देवाची । जगोद्धार चि होइजे ।

धमंड गाजतें मोठें । धन्य ते गायनी कळा ॥ ६ ॥

इत्यादि, अशा कलेचा हल्लीं जो बहुशः उपयोग होत आहे तो कालमहिमा

होय. गायनाने ईश्वराला आळविण्याऐवजी कोणी नरस्तुति करूं लागला किंवा केवळ मनोरंजनार्थ गायनाचा उपयोग करूं लागला तर त्याला कोणी काय करावें!

प्रपंच सुखावह होण्याला वर जी साधने सांगितली आहेत, त्यांत हरिकथानिरूपण वगळलें तर, श्रेष्ठ साधने दोन दिसतात : (१) राजकारण व (२) परोपकार. परमार्थांत पंचीकरणाचें जें महत्त्व तें च प्रपंचांत राजकारणाचें महत्त्व होय. प्रपंच ह्मणजे राष्ट्रप्रपंच, लोकसेवा हा अर्थ बरोबर असेल तर, तो प्रपंच यथासांग होण्यास राजकारणाइतकें श्रेष्ठ साधन दुसरें कोणतें असणार ? साधनांत आद्य साधन कोणतें, राजकारण कां समाजकारण, असा वाद पुष्कळदां चाललेला दिसतो. त्याविषयी श्रीसमर्थाचें तरी मत असें दिसतें कीं, राजकारणाची पायरी इतर सर्व साधनांपेक्षां वरची आहे.

प्रपंचीं जाणे राजकारण । परमार्थी साकल्य विचरण ॥१९-४-१७

श्रीसंप्रदायाच्या लक्षणात्मक ज्या त्या तीन ओव्या आहेत, त्यांवरून देखील हा च सिद्धान्त निष्पन्न होतो. ह्या सांप्रदायांत प्रपंच आणि परमार्थ यांची उत्कृष्ट सांगड घातलेली आहे, ही गोष्ट आतां सर्वमान्य झाली आहे. प्रपंचाचा अर्थ वेगळा आहे, पण प्रपंचाला सोडून श्रीसमर्थाची शिकवण नाही. या सांप्रदायांत प्रपंचाची उपेक्षा केलेली नाही. परमार्थ मुख्य असेल आणि आहे, पण प्रपंचाला सोडून चालावयाचें नाही, असें श्रीसमर्थांनीं निश्चून सांगितलें आहे. सांप्रदायाच्या लक्षणात्मक ज्या त्या तीन ओव्या आहेत, त्यांत परमार्थ आणि प्रपंच या दोहोंची हि सोय केलेली आहे. त्या तिन्ही ओव्यांत प्रपंचांत आद्य स्थान राजकारणाला च दिलेलें आहे. त्या तीन ओव्या आतांपर्यंत सर्वतोमुखी झालेल्या आहेत, अशी माझी समजूत आहे. त्या तीन ओव्या अशाः—

मुख्य हरिकथानिरूपण । दुसरें तें राजकारण ।

तिसरें तें सावधपण । सर्वविषई ॥ ११-५-४

हरिकथानिरूपण । नेमस्तपणें राजकारण ।

वर्तायाचें लक्षण । तें हि असावें ॥ ११-६-४

नेमस्तपणें याचा अर्थ with moderation असा नसून organized, constitutional असा आहे. नेमस्त ह्मणजे नियमबद्ध. श्रीसमर्थांच्या ग्रन्थांत नेमस्त हा शब्द सर्वत्र नियमबद्ध या च अर्थी योजिलेला आहे. आणि तिसरी ओवी अशीः—

हरिकथानिरूपण । बरेपणें राजकारण ।

प्रसंग पाहिल्याविण । सकळ खोटें ॥ १२-२-२९

या तीन ओव्यांत श्रीसमर्थींनीं प्रपंचांत अग्रस्थान कशाला दिलें आहे, या-विषयीं शंका रहात नाहीं.

प्रपंच श्लाघ्यतर होण्याचें दुसरें साधन ह्मणजे परोपकार हें होय. परोपकार यांत प्रपंचाचें सारें रहस्य येतें. प्रपंच करावयाचा तो च मुळीं परोपकारासाठीं. प्रपंच ह्मणजे लोकसेवा आणि लोकसेवा ह्मणजे परहितार्थ स्वार्थत्याग करणें होय. या अर्थीं प्रपंच ह्मणजे च परोपकार ह्मणावयास हरकत नाहीं. प्रपंच ह्मणजे परोपकार व परोपकार ह्मणजे प्रपंच असेल तर, ज्ञानी झाला तरी त्याच्या मागचा हा प्रपंच कसा सुटणार ? किंबहुना संसारी माणसापेक्षां निस्पृहाला च हा असला प्रपंच चांगला साधणार, संसारी माणसापेक्षां असंसारी मनुष्य खरा प्रपंची ह्मटला पाहिजे !

प्रपंची माणसाची ऐहिक कर्तव्ये व निस्पृहाचीं ऐहिक कर्तव्ये यांच्या स्वरूपांत फरक नसला, तरी जबाबदारींत फरक असतो, असें जें मी ह्मणतां, त्याचा अर्थ या ठिकाणीं विशद करून सांगणें योग्य होईल. परोपकार सर्वांनीं च करावा, संसारी माणसानें करावा व निस्पृहानें हि करावा. पण संसारी माणसापेक्षां निस्पृहावर परोपकारार्थ स्वार्थत्याग करण्याची जास्त जबाबदारी पडत नाहीं काय ? संसारी माणसापेक्षां निस्पृहाचे हातून परोपकार जास्त होणार नाहीं काय ? प्रपंची माणसाला मागें ओढणारे पाश असतात, प्रपंची मनुष्य आपला प्रपंच सांभाळून यथानुशक्ति इतरांच्या उपयोगीं पडणार, निस्पृहाला इतरां-शिवाय, दुसरे कोण निकटचे असतात कीं, ज्यांचा विचार मनांत येऊन प्रसंगीं सर्वस्वाची आहुति देण्याला त्यानें कचरावें ! तजावरमठपति भीम-स्वामी यांच्या पत्राचें श्रीसमर्थींनीं जें उत्तर पाठविलें आहे, त्यात हा च भाव व्यक्त झाला आहे. श्रीसमर्थींना भीमस्वामींनीं पत्रांत विनविलें होतें कीं, महाराज, आमच्यावर कृपादृष्टि असावी, आमचा विसर न पडावा ! भीम-स्वामी प्रपंची होते. त्यांना श्रीसमर्थींनीं उत्तर पाठविलें त्यांत ते ह्मणतात कीं, बाबा, प्रपंचाच्या पार्यां तुझांस च एकादे वेळीं आमचा विसर पडेळ, पण आह्मांस तुमचा विसर कसा पडणार, आह्मांस तुमच्यावांचून दुसरे कोण आहे, तुमच्या, राष्ट्राच्या, लोकांच्या कल्याणाव्यतिरिक्त आह्मांस दुसरी कशाची चिंता आहे !

तुह्मांसी प्रपंच आहे कांहीं । आह्मांसी तुह्मांवेगळें नाहीं ॥

या च स्थितिभिन्नत्वामुळें प्रपंची आणि निस्पृह यांच्या कर्तव्यांत फरक पडत नसला तरी, तीं कर्तव्ये बजावण्याच्या उत्कटतेत कमीअधिकपणा येतो. परोप-

कारासंबंधानें श्रीसमर्थांची संसारी व निस्पृह शिष्याला जी शिकवण आहे, तीत कसा फरक आहे तो पहा. तीत स्पष्ट नसला तरी गर्भित तरी भेद आहे. प्रपंची मनुष्याला परोपकाराविषयी उपदेश करितांना श्रीसमर्थ ह्मणतात:—

शरीर परोपकारीं लावावें । बहुतांच्या कार्यांत यावें ।
 उणें पडों नेदावें । कोणीयेकाचें ॥ १२-१०-५
 भाडलें जाकसलें जाणावें । यथानुशक्ति कामास यावें ।
 मृदवचनें बोलत जावें । कोणीयेकासी ॥ ६ ॥
 दुसऱ्याच्या दुःखें दुःखवावें । परसंतोषें सुखी व्हावें ।
 प्राणीमात्रास मेळऊन घ्यावें । बऱ्या शब्दें ॥ ७ ॥
 बहुतांचे अन्याये क्षमावे । बहुतांचे कार्यभाग करावे ।
 आपल्यापरीस व्हावे । पारखे जन ॥ ८ ॥
 दुसऱ्याचें अंतर जाणावें । तदनुसार चि वर्तावें ।
 लोकांस परीक्षीत जावें । नाना प्रकारें ॥ ९ ॥
 आलस्य अवघा च दवडावा । येत उदंड चि करावा ।
 शब्दमत्सर न करावा । कोणीयेकाचा ॥ ११ ॥
 उत्तम पदार्थ दुसऱ्यास घ्यावा । शब्द निवडून बोलावा ।
 सावधपणें करीत जावा । संसार आपुला ॥ १२ ॥

असा हा संसारी माणसाचा प्रपंच होय. परोपकार करण्याच्या त्याच्या बुद्धीला ' यथानुशक्ति ', ' सावधपणें ' वगैरे विशेषणांनीं आळा घातला आहे. त्याची परोपकारबुद्धि मर्यादित असते. अशी मर्यादा निस्पृहाला नसते. त्याची परोपकारबुद्धि अमर्याद असते, विश्वव्यापी असते. अवघ्या विश्वाचा संसार तो च त्याचा संसार असल्यामुळें,

तो परोपकार करितां चि गेला । पाहिजे तो ज्याला त्याला ।

मग काये उणें तयाला । भूमंडळीं ॥ १९-४-१०

बहुत जन वास पाहे । धेळेसी तत्काल उभा राहे ।

उणें कोणाचें न साहे । तया पुरुषासी ॥ ११ ॥

असा श्रीसमर्थांसारखा विश्वकुटुंबी महापुरुष

दुसऱ्याच्या दुःखें दुखवें । दुसऱ्याच्या सुखें सुखावें ।

अवघे चि सुखी असावे । ऐसी वासना ॥ २३ ॥

उदंड मुलें नानापरीं । वडिलांचें मन अवघ्यांवरी ।

तैसी अवघ्यांची चिंता करी । माहांपुरुष ॥ २४ ॥

अशा रीतीनें प्रपंच करण्यांत निस्पृह मनुष्य आपली पराकाष्ठा करीत असतो !

परोपकार हा च त्याचा स्वार्थ असतो. दुसऱ्याचें दुःख तें च त्याचें दुःख व दुसऱ्याचें सुख तें च त्याचें सुख असतें. कोणाचें कांहीं आडलें असावें कीं तेंयें हा नेमका धांवून येतो, कोणी संकटांत पडलें असावें कीं ह्यानें तेंयें उडी घातली च ह्मणून समजावें ! अशा धगधगीसं पुण्यराशी महापुरुषाचा आपद्-ग्रस्त राष्ट्रानें धांवा केल्यास तो उपेक्षा करील हें संभवेला तरी कसें !

श्रीरामदासं गुरुवर्यमीड्यम् । भक्तार्तिनाशं भवतापहारम् ।
रामांघ्रिपद्मभ्रमरं वरिष्ठम् । नमामि तं योगपथैकनिष्ठम् ॥

१८३८ आषाढ शु. ८ शनिवार

[३६]

॥ श्रीराम ॥

आरंभीं आरंभीं श्रीसमर्थाविषयीं लोक काय बोलत

विषयांचीं सोयरीं प्रपंचाचीं सर्खीं । मिळोनि एकमेकीं करिती मात ॥१
यासि काय जालें धड चि कां विधडलें । वर्येवीण लागलें देवपीसें ॥२
देव काय आह्मां सकळांपासीं नसे । जनावेगळें कैसें भजन याचें ॥३
हें आधी चि विषयसंसारा उबगलें । पुरुषार्थें सांडवलें अहंतेच्या ॥४
यासि कोण्हि मोहाचें वडिलधारें नाहीं । ह्मणउनियां पाहीं छंद करी ॥५
न करवे ह्मणउनि तजिला विषयधंदा । जल्पतसे सदा रामनाम ॥६
रामीरामदास पिसाळलें माय । ह्मणौनि मोकली धाय विषयजनु ॥७

टांकळी मठांतील पहिल्या बाडाच्या २६२ व्या पृष्ठावर वरील अभंग आहे. ब्राह्मणांच्या मुखांतील 'सावधान' शब्द श्रवणीं पडतां च लग्न-समारंभांतून नारायण निसटले त्या वेळीं त्यांचें घय अवघे अकरा बारा वर्षांचें होतें. अशा त्या बाळपणीं ते जेव्हां पंचवटीस गेले असतील, तेव्हां त्यांची ती वृत्ति पाहून प्रपंची जनांना जरी अत्यन्त कौतुक व आदर वाटला असेल तरी ते दुसरे तिसरे काय ह्मणणार ? बारा वर्षांचें मूल संसारास लाय मारून परमार्थाला लागलेलें पाहून, संसाराला कधीं च न कंटाळणारे लोक किंवा वयपरतवें ज्यांची संसारसुखाविषयींची आसक्ति वाढत जाते असे विषयासक्त लोक जें आतां ह्मणतील तें च त्या वेळीं हि ह्मणाले असतील, (१) आंधळा नाहीं, पांगळा नाहीं, मुका नाहीं, चांगला धड आहे, असें

असतां हा मुलगा असा कां वेडावला, याचें वय तरी परमार्थाला लागण्याचें आहे काय ? परमार्थाला केव्हां लागावें, सद्गुरुचरण केव्हां सेवावे, अद्वैतग्रन्थ केव्हां पहावे, तर अगदीं ह्यातारपर्णी, आतां दुसरें कांहीं होत नाहीं, मरणाशिवाय दुसरें कांहीं कर्तव्य उरलें नाहीं, तेव्हां हरिभजनाला लागावें, पण या मुलाचें कांहीं विचित्र च, बायकापोरांचा संसार करावा, उद्योगघंदा करावा, नातु पणतु खेळवावे, अशी कांहीं हाव बाळगावी, तों ती सोडून देऊन हें मूळ आतां च देवाच्या नादीं लागलें, तेव्हां यास काय झणावें, (२) देवासाठीं काय संसार सोडावा लागतो, देव काय आमच्यापार्शी नाहीं, संसारांत राहून देव काय भेटत नाहीं, पण या मुलाची रीत कांहीं वेगळी च, आझी सर्व वेडे आणि हें मूळ तेथडें शाहाणें कीं काय, (३) यानें संसार कसा तो अजून पाहिला नाहीं, संसाराची गोडी मुळीं च चाखली नाहीं, तों च हें मूळ संसारास उषगलें व अहंतेच्या भरीं भरून चारी पुरुषार्थाला मुकलें, (४) हें मूळ इतक्या लहानपर्णी बहकलें तेव्हां बहुधा याला कोणी मायेचें वडील माणुस नसेल, प्रपंचांत गोंवणारे याला कोणी आई, बाप, भाऊ, बहिण, नसतील तेव्हां हें असें पिसाटासारखें करतें, झालें, (५) घरचें दारिद्र्य हि असेल, तेव्हां याला मुलगी देणार कोण, लग्न होत नाहीं तेव्हां आयती फुशारकी मिरवायाला याचें काय जातें ? इत्यादि इत्यादि.

लोकांच्या या बोलण्यांतील एक तरी गोष्ट खरी आहे काय ? संसृति-घाण्याला जुंपलेल्या त्रैलाप्रमाणें सारा जन्म प्रपंचांत रावून ह्यातारपर्णी कोणाला परमार्थ साधला आहे काय ?

देवाच्या सख्यत्वासाठीं । पडाव्या जिवलगार्सी तुटी ।

सर्व अर्पावें सेवटीं । प्राण तो हि वेचावा ॥ ४-८-८ ॥

ही श्रीसमर्थीची शिकवण काय खोटी आहे? श्रीसमर्थीना काय आई नव्हती? वडील बंधु नव्हते? त्यांची घरची स्थिति काय गरिबीची होती? त्यांचें काय लग्न होत नव्हतें? लग्नभंडपांतून च तर ते पळाले! पण पंचषटीच्या लोकांना या गोष्टी काय ठाऊक ! श्रीसमर्थीचा अवतार कशासाठीं याची वार्ता हि त्या वेळीं त्या लोकांना नव्हती ! लोकांची ही भाषा ऐकून श्रीसमर्थ मनांतल्या मनांत हांसले असतील, दुसरें काय ?

१८३८ आषाढ शु. ९ रविवार

[३७]

॥ श्रीराम ॥

श्रीसमर्थाचा सांप्रदाय.

(लेखक—इतिहाससंशोधक विश्वनाथ काशीनाथ राजवाडे)

१ परिव्राट् परिव्राजकाचार्य श्रीमत् श्रीशंकराचार्य ह्यांनी भरतखंडाच्या पूर्वपश्चिमदक्षिणोत्तर अश्या च्यार दिशांस च्यार मठ स्थापिले आणि प्रकाश आनंद स्वरूप व चैतन्य असे च्यार सांप्रदाय ह्या च्यार मठांतून वांटून दिले. ज्या मठाचा जो सांप्रदाय असेल त्या मठांतील गुरुशिष्य आपल्या नांवा पुढें प्रकाश आनंद स्वरूप किंवा चैतन्य ह्यां पैकीं कोणते तरी एक सांप्रदायिक उपपद जोडीत असतात. उदाहरणार्थ, ज्ञानप्रकाश, ब्रह्मानंद, चित्स्वरूप, केशवचैतन्य, इ. इ. इ. श्रीशंकराचार्य संन्यासी होते व त्यांची चारी सांप्रदायांची सर्व शिष्यमंडळी संन्यासी असत. सांप्रदायांतील गृहस्थादि अनुयायांस उपदिष्ट, अनुगृहीत, इत्यादि संज्ञा असत. ह्या गृहस्थ अनुयायां पैकीं ज्याला ज्या शांकरमतानुयायी संन्याशा कडून किंवा गृहस्थाकडून उपदेश मिळे त्या संन्याशाचा किंवा गृहस्थाचा प्रकाशादि जो कोणता सांप्रदाय असेल त्या सांप्रदायांतील आपण आहोंत असें मानण्याची वहिवाट असे. बाबाजी चैतन्य ह्या इसमा कडून तुकारामांना गुरुमंत्र स्वप्नांत मिळाला, सबब तुकाराम आपणांस शांकरमतीय चैतन्यसांप्रदायी म्हणवीत. ज्ञानेश्वर प्रकाशसांप्रदायिक असत. तुकाराम शूद्रजाति व वणिग्बृत्ति होते आणि ज्ञानेश्वर आरूढपतितोत्पन्न असल्या मुळें त्रिवर्णांच्या बाहेरचे समजले जात. ह्या दोघांस हि संन्यासदीक्षा शास्त्रोक्तपद्धतीनें मिळण्याची सोय नव्हती. सबब पूर्ण वैराग्य बाणलें असतां हि ह्यांना संन्यासदीक्षा मिळणें अशक्य झालें. तुकाराम शूद्रत्वास्तव संन्यासानधिकारी व ज्ञानदेव मौज्यादिसंस्काराहित्यास्तव संन्यासानधिकारी अशी यद्यपि स्थिति होती, तत्रापि गुरुच्य प्रकाश किंवा चैतन्य सांप्रदायांतील आपण आहों, अशी ह्या दोघांची इतर लोकांची हि समजूत होती व आहे. दोघे हि लौकिकांत भक्तिमार्ग होते, तत्रापि गुरुद्वारा शांकरमतीय प्रकाशादिसांप्रदायांतर्गत होते. एकनाथ

रंगनाथ, केशवस्वामी वगैरे सर्व भक्तिमार्गी, महाराष्ट्रीय संत ऐंणें प्रमाणें शांकरमतीय कोणत्या ना कोणत्या तरी सांप्रदायांतील आहेत. ह्या नियमाला संतमंडळांत एक अपवाद आढळतो. तो श्रीमत्समर्थ रामदासस्वामी यांचा.

२ शांकरमतीय कोणत्या हि सांप्रदायांत प्रविष्ट व्हावयाचें झटलें झणजे प्रविविक्षुस गुरुमंत्राची अवश्यकता असते व गुरुमंत्र मिळावयाचा झणजे मानवी गुरूची नियतापेक्षा असते. आतां रामदासांचे मानवी गुरु कोणी होते कीं काय, ह्या बाबीचा निकाल रामदासांनीं स्वतःच केला आहे. एका पदांत रामदास स्वतः सांगतात कीं आपणाला कोणी मानवी गुरु नाही; आपले गुरु खुद्द श्रीदाशरथी राम आहेत. समर्थानीं हा उल्लेख ज्या पदांत केला, तें प्रसिद्ध पद असें:-

हनुमंत आमुची कुळवल्ली । राममंडपीं वेली गेली ।
श्रीरामभक्तीनें फळली । रामदासबालिया नांवे ॥ १ ॥
आमुचे कुळीं हनुमंत । हनुमंत आमुचें मुख्यदैवत ।
तथा वीण आमुचा परमार्थ । सिद्धी ते न पवे चि ॥ २ ॥
साह्य आह्लासी हनुमंत । आराध्यदैवत श्रीरघुनाथ ।
गुरु श्रीरामसमर्थ । काय उणें दासासी ॥ ३ ॥

दाता एक रघुनंदन । वरकड लंडी देईल कोण ।
ते सोडोन आह्मी जन । कोणा प्रति मागावे ॥ ४ ॥
ह्मणोनि आह्मी रामदास । रामचरणीं आमुचा विश्वास ।
कोसळोनि पडो रे आकाश । आणिकाची वास न पाहूं ॥ ५ ॥
स्वरूपसांप्रदाय आयोध्यामठ । जानकीदेवी श्रीरघुनाथदैवत ।
मारुती उपासक नेमस्त । वाढविला परमार्थ रामदासी ॥ ६ ॥

ह्या पट्टपदींत रामदास खालील विधानें करितात:-

- (१) आमचें कुळदैवत हनुमंत
- (२) आमचें आराध्यदैवत श्रीरघुनाथ
- (३) आमचे गुरु श्रीरामसमर्थ
- (४) आमचा सांप्रदाय स्वरूपसांप्रदाय
- (५) आमच्या सांप्रदायाचा मठ आयोध्यामठ
- (६) त्या मठांतील उपासक मारुती
- (७) त्यांनीं हा रामदासी परमार्थ वाढविला.

(८) रामा खेरीज इतर आराध्यदेवत आह्वास नाही.

तिसऱ्या विधानांत रामदास झणतात कीं आपला गुरु श्रीराम आहे, कोणी सामान्य माणूस नाही. षड्दोतील पहिल्या कडव्यांत असें झटलें आहे कीं हनुमंतरूपी वेल रामरूपी मंडपा वर वेंघून, भक्तिजलानें पोसली गेली आणि तिला रामदासनांवाचें फळ आलें. ह्या कडव्यांत रामदास, हनुमंत व श्रीराम ह्या तीन व्यक्तींचा च तेवढा उल्लेख आहे. पैकीं हनुमंत व श्रीराम ह्या पौराणिक व्यक्ति देवतात्व पावलेल्या आहेत. तात्पर्य, शांकरमतांतर्गत एखाद्या सांप्रदायांतील कोण्या हि संन्याशांनं, ब्रह्मचान्यांनं किंवा घरभान्यांनं नारायण ठोसर यांस गुरुमंत्र दिलेला नाही. नारायणांस गुरुमंत्र खुद्द श्रीरामाचा झाला.

३ असा प्रकार असल्या मुळें नारायण ठोसर ऊर्फ रामदास यांनीं संन्याशांना आज्ञापिलेलीं कपायवस्त्रें परिधान केलीं नाहींत. एतत्संबंधानें एकदोन श्लोक चाफळास एका खड्यावर सांपडले ते असे:—

काषायांबर नम्र तें श्रुतिमते शास्त्रार्थ वाखाणित्ती ।
संन्यासादिकदर्शने प्रिय बहू शूद्रांतरा आणित्ती ॥
आन्यत्रासि निषेध वेदवचने जाणूनियां वरुं जी ।
रामाज्ञे निजदास पावनपणे वस्त्रे धरी हुर्मुजी ॥ १ ॥

ह्या श्लोकांत, श्रुतिसंमत संन्याशांचीं काषायवस्त्रें परिधान न करितां, खुद्द रामाच्या आज्ञेनें समर्थांनीं हुर्मुजी वस्त्रें धारण केलीं, असें झटलें आहे.

मायाजाणिवदिव्ययोनिस्वरूपे पैं मेखळातांतर्ळीं ।
चौन्यासि चुकवावया अनुभवे दासें गळा घातली ॥
अज्ञा श्रीगुरुची प्रमाणं सकळां संतां महंतां प्रती ।
ज्ञाने हा भवसिंधुविंदु विलसे स्वानुग्रहे सांप्रति ॥ १ ॥

श्रीगुरु राम यांच्या आज्ञेनें भवसिंधु तरावया करितां दासांनीं गळ्यांत मेखळा अडकाविली, असें ह्या दुसऱ्या श्लोकांत झटलें आहे. संन्याशी नसल्या मुळें काषायांबरपरिधान न करितां, दासांनीं हुर्मुजी वस्त्रें धारण कां केलीं, मेखळा कोणत्या गुरूच्या आज्ञेनें गळ्यांत घातली व गुरु कोण, या तीन बाबींचा उल्लेख ह्या दोन श्लोकांत आहे.

४ रामदास संन्यासी नव्हते, ते काषायांबरें परिधान करीत नव्हते व श्रीरामा खेरीज इतर कोणी गुरु त्यांनीं केला नाही, ह्या तीन बाबी ज्या

अर्थी सिद्ध आहेत, त्या अर्थी शांकरमतांतर्गत प्रकाशस्वरूपचैतन्यानंद ह्या चार सांप्रदायांतून कोणत्या हि एका सांप्रदायांत दासांनी आपल्यास दाखल करून घेतले नाही, हे सिद्ध आहे. असें असून आपला सांप्रदाय स्वरूप-सांप्रदाय आहे व आपल्या स्वरूपसांप्रदायाचा मठ अयोध्येस आहे, ह्या षट्पदीतील साहाय्या कडव्याचा अर्थ काय ? श्रीशंकराचार्यांनी अयोध्येस एखादा मठ स्थापिला व तो स्वरूपसांप्रदायाचा स्थापिला, असें विधान कोठें हि केलेलें आढळत नाही. आचार्यांचा उत्तरेस हिमालयांत मठ होता व आहे. त्या हिमालयस्थ मठाची गायत्री, सांप्रदाय, वेद इत्यादि प्रसिद्ध आहेत व त्या मठाचा पहिला महंत कोण होता, हे हि सर्व विश्रुत आहे. समर्थकथित अयोध्यामठाचा महंत माहांतराय आहे, दैवत श्रीरघुनाथ आहे व देवी श्रीसीताबाई आहेत आणि मठाचे परमार्थसंपादक खुद्द रामदास आहेत. शंकराचार्यांच्या कोणत्या हि मठांत श्रीराम हे दैवत नाही व मारु-तिराय हे महंत हि नाहीत. तेव्हां समर्थोक्त स्वरूपसांप्रदाय शांकर स्वरूपसांप्रदाय नव्हे. वास्तविक प्रकार असा आहे की, समर्थ षट्पदीतील ह्या साहाय्या कडव्यांत लाक्षणिक अर्थाने बोलत आहेत. समर्थास कोण्या सामान्य शांकर-सांप्रदायिक माणवकानें प्रौढीनें प्रश्न केलेला आहे की, आपण एवढें थोतांड माजविलें आहे, तर बोला, आपला सांप्रदाय कोण, गुरु कोण, मठस्थान कोणतें, देव कोण, देवी कोण, मठमहंत कोण, इ. इ. इ. त्या वर समर्थांचें षट्पदी हे उत्तर आहे. वस्तुतः समर्थ हे कोणत्या हि शांकरसांप्रदायांतील नव्हते व त्यांनी कोण्या हि द्विपाद लंडीला गुरु केले नव्हतें. स्वरूप क्षणजे निज-रूप, रामरूप एवढाच अर्थ रामदासांना अभिप्रेत होता.

[३८]

॥ श्रीराम ॥

श्रीसमर्थशिष्य उद्धवस्वामी

मठ टांकळी

परंपरा, ग्रन्थसंग्रह, कवन वगैरे

उद्धव नामा पट्टाभिमानी । पूर्व पश्चिम गोदातीर अवंनी ।

उत्कट यात्रा चालवी जनीं । श्रीगुरुचरणीं मर्यादे ॥ स. प्रताप १०-१५

(१) गोदातीरीं पूर्वेला एक व दुसरा पश्चिमेस, असे दोन मठ

श्रीसमर्थशिष्य उद्धवस्वामी यांचे होते. पश्चिमेकडील इंदुर बोधन येथील

मठाची हकिकत नुकती च मागील बत्तिसाव्या लेखांकांत दिली आहे. आज पूर्वेकडील टांकळी मठाची हकिकत देण्याचें योजिलें आहे.

(२) एका दृष्टीनें टांकळी येथील मठ हा श्रीसमर्थांचा आद्य मठ होय. प्राणिमात्रास मायाजाळीं गुंतविणारा पाश ताट्कन् तोडून श्रीनारायण जे निसटले ते गोदावरीच्या कांठाकांठानें जांबेहून पंचवटीस आले ! तेथें श्रीरामचंद्राचें दर्शन घेऊन जवळ चें असलेल्या टांकळी गांवीं बारा वर्षे श्रीसमर्थ पुरश्चरणार्थ राहिले. टांकळी मठ रम्य आहे. रम्य नाहीं कोणचा मठ, असा कोणी प्रश्न केल्यास, आजपर्यंत असा एक हि मठ आढळला नाहीं व पुढें आढळाव्याचा नाहीं, असें च उत्तर द्यावें लागेल, हें जरी खरें, तरी टांकळीचा मठ खरोखर च रम्यतर आहे. पवित्र स्थलांच्या सांनिध्यानें त्याच्या रम्यपणांत भर पडली आहे. परम पावन पंचवटीपासून कोस दीड कोस टांकळी आहे. येथून तपोवन हि लांब नाहीं. खुद्द टांकळी हें खेडें नंदिनी ऊर्फ नासडीं या लहानशा नदीचे कांठीं आहे. तेथून अगदीं जवळ च नंदिनीचा व गोदावरीचा संगम झाला आहे. येथें च श्रीसमर्थांनीं पुरश्चरण केलें. ही च श्रीसमर्थांची तपोभूमि होय. जेथें श्रीसमर्थांनीं तपाचरण केलें त्या स्थानाच्या पवित्रपणाविषयीं जास्त काय सांगावें ! स्थळ निवांत आहे, एकांतप्रिय माणसाचें मन रमावें, असें आहे. पंचवटी, तपोवन, गोदावरी, संगम यांचे सांनिध्य, एकांत व अंतश्चक्षुनें जिकडे पहावें तिकडे श्रीसमर्थांचीं पाउलें उमटलेली भूमि, इतक्या गोष्टी अनुकूल असल्यावर अशा ठिकाणीं आयासाक्षांचून चित्र एकाम्र व्हावें, यांत काय नवल आहे !

(३) श्रीसमर्थांचे पहिले शिष्य ह्यणजे उद्धव होत व त्यांचा पहिला मठ ह्यणजे टांकळी येथील होय. उद्धवांची जन्मकथा सर्वांना विदित च आहे. सुमारे १९ वर्षांचे तपस्वी नारायण संगमावर तपश्चर्या करीत बसले असतां

अन्नपूर्णाबाई उद्धवमाता ।

गिरिधर महंताची कांता ॥ स. प्रताप ११-२५

ह्या सती जाण्यासाठीं तेथें कशा आल्या, श्रीसमर्थांचें तें दिव्य रूप पाहून त्यांना त्यांनीं कसा नमस्कार केला व श्रीसमर्थांनीं न पाहतां कोणता आशीर्वाद दिला आणि पुढें काय झालें, वगैरे सर्व कथा बखरीत व चरित्रांत सविस्तर वर्णिलेली आहे. त्या उद्धवांच्या साठीं ह्यणून स्वतः तीर्थाटणास निघते वेळीं श्रीसमर्थांनीं टांकळीस मारुतिरायाचें स्थापना केली.

(४) या हि मठाची ब्रह्मचारिशिष्यपरंपरा आजपर्यंत चालत आखी आहे ती अशी:—

श्रीरामदास	
↓	
उद्धवस्वामी	(पुण्यतिथि फाल्गुन शु. १)
↓	
भीमस्वामी	(,, कार्तिक व. १)
↓	
शिवरामस्वामी	(,, मार्गशीर्ष व. ४)
↓	
रामचंद्र	(,, पौष व. १२)
↓	
गोविंदराम	(,, आश्विन शु. ४)
↓	
रघुनाथ	(,, कार्तिक व. ७)
↓	
गंगाराम	(,, कार्तिक शु. ७)
↓	
नारायण	(विद्यमान)

(५) मठांत महत्वाच्या कागदपत्रांचा, बाडांचा वगैरे जो संग्रह आहे, त्याविषयी थोड्या वेळाने सांगतो, पण आहे त्याहून जास्त संग्रह कां नाही, याचे कारण आधी नमूद करितो. उपलब्ध संग्रहांत ईसवी सन १८३७ ची एक यादी आहे. ती रघुनाथबाबा बिन गोविंदरामबाबा, संस्थान श्रीमार्कती मठ मौजे आगर टाकळी पाा नासीक, यांनी सरकारांत पाठविली होती. तीतील महत्वाचा भाग असा आहे:—

“ १२४५ फसलीचे सालांत आश्विन शु. ४ चे दिवशी मठपती गोविंदराम बाबा समाधीस्त जाले याचे पूर्वी मठांतील सांप्रदायानुरूप सवस्थानी पूजा नैवेद्य चालविण्याकरिता मजलः पटशिष्या करून मठपतीचा अधिकार दिल्या पुढे गावची तपासणी होऊन सेरीची चौकसी जमाबंदी वक्ती व्हावी तर मी अज्ञान कागदपत्राची समज नाही व मठांतील कागदपत्र चीजवस्त वगैरे बालाजी विश्वंभर आभालदे याणी अफरातफर केली

“ बालाजी विश्वंभर आभालदे याणी सवस्थानपौ कागदपत्र नेले ते मारानिल्ले पासी मागत असता देत नाही आणि दंडेली सांगतात या बाबे कलमे बी तपसल

गुरु गोविंदराम बाबा कायम होते ते समई सेरी व बाबतीचे

दाखल्याचे कागदपत्र गोविंदरामबाबा याजपासून नेले व गोविंदराम बाबा मैयत जाल्यावर कार्तिक शुभा १ शके १७५७ चे रोजी मठातील रुमाल वगैरे मशारनिव्हेने मजल न विचारिता नेले ते बी तपशील

- १ गावची सनद भीम बाबा याचे नावाची
- १ सरकार कुपणी अमल जाल्यावर गावची चौकसी होऊन सनद सहजानसी मिळाली ते
- १ चादवडचे वर्षासनाची सनद
- १ नासीकचे गावगना वर्षासनाची सनद
- १ देवपूरतर्फेचे गावगना वर्षासनाची सनद
- १ चाटोरीचे वर्षासनाची सनद
- १ सगमनेरची जकातीचे वर्षासनाची सनद
- १ मौजे टाकेद पो मार येथील इनामाची सनद
- १ हाली गावचे अमानीचे मोकळीकीबदल कमावीसदार तो मार याचे नावे हुकुम त्याची नकल
- १ मठातील जिदगीची मोजदाद जाली त्याजबदल याद

१०

येणे प्रो कागद व याखेरीज रुमाल दफ्तरे व सनदा ताकीदपत्रे श्रीमंत याचे राज्यातील बाळाजी विश्वंभर याणी नेले ते सरकारानी हजुर चौकसी करून देविले पाहिजे

या यादीचे पुढे काय झालें तें न कळे, पण बाळाजी विश्वंभरानीं त्या काळीं दंडेली केली तरी त्यांचे वारसांस आतां तशी दंडेली करण्याचें कांहीं कारण उरलें नसावें व त्यांच्या वारसांचा शोध करून त्यांच्या संग्रहीं असतील तीं दफ्तरे व कागदपत्र मिळविले पाहिजेत.

(६) या मठांतील बाडें, पोथ्या वगैरे जो संग्रह मिळाला त्याचीं ४३ पुडकी आहेत. या सर्वांत बाड, अनुक्रमांक १, हें खरोखर अति महत्त्वाचें आहे, पण वार्डट असें वाटतें कीं, त्यांच्या आरंभीचीं ६९ पानें वा शेवटचीं कांहीं पानें फाटून गेलीं आहेत. ७० ते ३४२ इतकीं पानें धड आहेत. हें एक बाड संबंध मिळून या मठांत मग दुसरें कांहीं न मिळतें तरी मला इतकें वार्डट वाटलें नसतें. श्रीसमर्थाची किती तरी अप्रकाशित

व इतरत्र कोठें हि आजपर्यंत न मिळालेली अशी कविता या बाडात आहे. शेंकडों पदांत श्रीसमर्थानां रामायणी कथा क्रमशः वर्णिली आहे. त्याशिवाय श्रीसमर्थकृत अनेक नवीन पदें, अभंग, श्लोक इत्यादि या बाडांत आहेत. ही सारी कविता अपूर्व आहे.

॥ श्रीराम ॥

टांकळी बाड १]

[पृष्ठ ११५

या वैभवाचा वटि कां येईना । न ये रे त्याची सूटिका होये ना ॥ ध्रु० ॥ वैभव आलियां सुख । गेलियां परम शोक । हित नेणे दुखि होये रंक । त्यासि सांडूनि गेला तो विवेक । वय वेचल्या अंतीं कुभे पाक ॥ १ ॥ वैभव गेलियां जनीं न पुसति तया कोणहीं । अब्हेरिला स्वजनीं पिसुणिं । देह खंगतां जाणवेल निर्वाणीं । आपंगिना वांचुनि चापपाणी ॥ २ ॥ विषय विरंग करीं स्वहित मनीं धरीं । गुंतो नको प्रपंचविचारीं । वायां भ्रमलासी संवसारीं । रामीं रामदास्य दृढ धरी ॥ ३ ॥

॥ नाम येकताळ ॥

टांकळी बाड १]

[पृष्ठ ११६

परिसा निदानींची मातृका । सप्रतीत तिहीं लोकां ॥ १ ॥ राम अक्षरें ये दोनी । सेवा भावाचा अनुपानीं ॥ ध्रु० ॥ हें चि भेषज विश्वनाथ । कर्णीं घालुनि करी मुक्त ॥ २ ॥ आधीं शंकरें सेविलें । विषा प्रतीतसि आले ॥ ३ ॥ ऐसैं सप्रतीत प्रसिद्ध । सर्वकाल स्वतसिद्ध ॥ ४ ॥ विनवी रामीरामदास । हे उपतिष्ठे भाविकास ॥ ५ ॥

पदें मराठी आहेत, तशीं च कांहीं हिंदुस्थानी हि आहेत. हिंदुस्थानी भाषेचा जोरदारपणा व मोहकपणा सर्वांना मान्य च आहे.

श्रीराम

टांकळी बाड १]

[पृष्ठ १४६

बाजत नोबत झुलत हाती । ले करे इतमाम ॥ आखर वखत कोई नही साती जंगलभायो तमाम ॥ १ ॥ ध्रु० ॥ बाबा दो दिनकी दुनीयां । बाता कीतनीयां ॥ २ ॥ मीलकबीला मकरबा बनाया कांहां गया जिवडा । अपनी नियत उदफुल दिखावे सडगया चमडा रे बाबा ॥ ३ ॥ हिंदु मुसलमान गुमान छोडो नजीक हय मरणा । दास फकर सुफेज कलंदर कहत जिकिर करणा रे बाबा ॥ ३ ॥

टांकळी बाड १]

श्रीराम

[पृष्ठ १४६

कोट महल चौकी दरवाना अंदर खबर न पावे ।

आखर वखत खुटे सब बखत आपहि जंगल बसावे रे बाबा ॥ १ ॥ ध्रु० ॥

दुनीया सब हि फना । कोई नही अपना रे बाबा ॥ ४ ॥

मीर मलक डरे सुलताना कोई नही रहता ।

दास फकर सुफेज कलंदर जिकीर करो कहता रे बाबा ॥ २ ॥

सबंधच्या संबंध बाड मी थोडें च येथें देऊं शकणार आहे ! पण ही सारी

पदे वाचून मला असे वाटते की, श्रीसमर्थ हरिकथेला उभे राहिले असतां,

प्रसंगी जी पदे तेथल्या तेथे ह्याणत असतील, त्यांपैकी हीं असावीत. हीं पदे

आज नुसतीं वाचलीं तर चित्त इतकें, कशासाठी तरी, उतावीळ होतें, मग

प्रत्यक्ष श्रीसमर्थ ज्या काळीं तीं आपल्या खड्या व गोड आवाजांत गात

असतील, त्या काळीं सारे लोक भक्तिप्रेमानें वेडावून त्यांच्या चरणीं अनन्य

मार्गे लोटांगणें घालीत असतील, गावचीं गात्रें त्यांच्या मार्गे जात असतील,

याबद्दल शंका वाटत नाही ! आणखी एकाद दुसरें पद ऐका !

टांकळी बाड १]

श्रीराम

[पृष्ठ १४४

गोडी लागलीं रामीं । न गुंतत कामीं हो ॥ ध्रु० ॥

कनकमंदिरें सांडुनि सुंदरें विजन सेवियेलें ।

तजुनि सुंदरी वसविली दरी । चरण भावियेले ॥ १ ॥

शुक सनकादिक नारद तुंबर आर्षभादि मुनिराज ।

दास उदासिन होउनि विचरति सांडुनि राजसमाज ॥ २ ॥

या पदांत श्रीसमर्थानीं आत्मचरित्र सांगितलें आहे, नाही ? श्रीसम-

र्थाना रामीं किती गोडी लागली होती व सांप्रदायिकांना किती लागली,

यासाठीं श्रीसमर्थींचा पुढील निर्धार ऐका !

टांकळी बाड १]

॥ भिन्न चाली ॥

[पृष्ठ. १३४

जठरीं लागो क्षुधा होत नाना आपदा ।

भक्तिप्रेम कदा न संडीं सत्य ॥ १ ॥

शब्द न फुटे तरी चिंतीन अंतरीं ।

भक्तिप्रेम परी न संडीं सत्य ॥ २ ॥

नानापरी आघात चिरकाळ होत ।

भक्तिप्रेमामृत न संडीं सत्य ॥ ३ ॥

दाह वडवानळ अथवा दंशू काळ ।

भक्तिप्रेमबळ न संडीं सत्य ॥ ४ ॥

आतां च हा देहो राहो अथवा जाव ।
 भक्तिप्रेमभाष न संडीं सत्य ॥ ५ ॥
 ह्याणे रामीरामदास वरी पडो आकाश ।
 राघवाची कास नोसडी सत्य ॥ ६ ॥

असो. पाहिलीं ६९ पानें व शेवटचीं कांहीं पानें नाहींशीं झाल्यामुळे अशा किती अपूर्व पदांना आपण बहुधा कायमचे च मुकलों, तें श्रीसमर्थाना माहित !

(७) याशिवाय श्रीसमर्थकृत तत्त्वपट्टसंक्षेप व संतनामावळी अशा दोन अप्रकाशित प्रकरणें या बाडांत आहेत. तत्त्वपट्टसंक्षेपांत पंचीकरणाचा विचार केला आहे. संतनामावळीचा विषय नांवावरून दिसत च आहे. ही नामावली एका अर्थी फार महत्त्वाची आहे. पुढील एकाद्या स्वतंत्र लेखांकांत ती प्रकाशित करूं.

(८) देवदास, निरंजन व मुसळराम असे श्रीसमर्थींचे तीन शिष्य होते. देवदासांचा मठ नगर जिल्ह्यांत दादेगांवीं असून त्यांची समाधी हि तेथें च आहे. श्रीरामदासी ग्रन्थमालेंतील तिसऱ्या भागाच्या प्रस्तावनेंत दादेगांवमठाची थोडीशी माहिती दिलेली आहे. देवदासांची थोडी फार कविता पूर्वी उपलब्ध झालेली आहे व त्यांचें एकादें दुसरें पद प्रकाशित हि आहे. प्रस्तुतच्या बाडांत त्यांचीं चार अष्टकें आहेत, तीं फार प्रेमळ व गोड आहेत. निरंजन व मुसळराम यांची कविता पूर्वी कोठें हि उपलब्ध नव्हती, ती प्रथम या च बाडांत वाचावयास मिळाली. ती हि तशी च प्रेमळ आहे; पण या दोघा सच्छिष्यांचा परिचय पुढें मार्गें करून देण्याचा विचार आहे, तेव्हां च त्यांची कविता हि सादर करूं. प्रस्तुत देवदासांचीं अष्टकें आहेत, तीं येथें देतां.

टांकळी वाड १]

(१)

[पृष्ठें ३०४-३०६

श्रीराम

क्षयो दुर्जनाचा करी कोण आतां ।
 शिरीं रामराणा असे काय चिंता ।
 असे निश्चय या मनाच्या स्वभावे ।
 रघुनायका जें कळे तें करावे ॥ १ ॥
 नसे ज्ञान मी नेणता दास तूझा ।
 रघुनायकें घेतला भार माझा ।

बरें जें घडे तें घडो या देहाला ।
 परी मी न सोडी कदा राघवाला ॥ २ ॥
 पडो हा झडो हा देहो जायना कां ।
 बहु काल कल्पांत तो होयना कां ।
 जन्ही सोमसूर्यादिकां अंत आला ।
 परी मी न सोडी कदा राघवाला ॥ ३ ॥
 पर्दी गुंतली वासना हे सुटेना ।
 मनीं प्रीत हे लागली ते तुटेना ।
 ह्मणे देवदासु उपेक्षा नसावी ।
 रघुनायका सर्व चिंता असावी ॥ ४ ॥

(२)

श्रीराम

भवें तापलों प्रीतछाया करावी ।
 कृपाळूपणें सर्व चिंता हरावी ।
 मज संकटीं सोडवावें समर्था ।
 रघुनायका मागणें हें चिं आतां ॥ १ ॥
 मनासारिखें कांहीं केल्यां घडेना ।
 अहा घोखटी कर्मरेखा टलेना ।
 कितीकां दिसां हा देह प्राप्त जाला ।
 परी काय कीजे उगा व्यर्थ गेला ॥ २ ॥
 बहु हिंडतां कष्ट जाले जिवासी ।
 कितीएक ते काल गेले भ्रमेसीं ।
 भ्रमें फीरतां फीरतां योग जाला ।
 अकस्मात हा मानवी देह आला ॥ ३ ॥
 किती दीस गेले बहु जन्म घेतां ।
 बहु कष्टलों जाहली थोर वेथा ।
 न सोसे नको हे बहु कष्ट देवा ।
 रघुनायकें दास हा सोडवावा ॥ ४ ॥
 अखंडीत हा काल जावा सुखाचा ।
 नसावा कदा लेश तो ही दुखाचा ।
 अपेक्षा मनीं होय नानापरीची ।
 परी लागती संगती दुर्जनाची ॥ ५ ॥

(३)

श्रीराम

बहु लोक हो रे तुझी कां विकारी ।
 नसे ज्ञान कांहीं तुझां कां भिकारी ।
 तुझांला कळेना कसें काय कीजे ।
 देह कारणीं कां न लावा चि वोजे ॥ १ ॥
 जनीं पाहतां सुख कोठें असेना ।
 बहु दुःख हें सोसितां सोसवेना ।
 जनासारिखें वर्ततां दुःख आहे ।
 परी काय कीजे न सुचे उपाये ॥ २ ॥
 बहु लोक हे तों बहुतापरीचे ।
 न जाणेति कांहीं परी अंतरींचें ।
 जयाचे मनीं वाटतो जो विकारु ।
 तयासारिखा बोलती ते विचारु ॥ ३ ॥
 स्वता जो भलासे तया नष्ट नाहीं ।
 स्वयें नष्ट जो त्या नसे शुद्ध कांहीं ।
 जयाचे मनीं भावना शुद्ध आहे ।
 तया नष्ट संदेहता ती न साहे ॥ ४ ॥
 ह्यणोनी मनीं लोकहेवा नसावा ।
 करावा रघुनायकाचा च धावा ।
 दिनाकारणें राम हा पावताहे ।
 दिनाचें उणें तें तयाला न साहे ॥ ५ ॥
 स्वयें हे प्रचीती असे देवदासा ।
 ह्यणोनी करा राघवाची च आशा ।
 मनुष्यास तें मानणें काय आतां ।
 रघुनायकाला असे सर्व चिंता ॥ ६ ॥

[४]

श्रीराम

रघुनायकावीण हा प्राण फूटे ।
 अकस्मात तो आठवे कंठ दाटे ।
 तयावीण आणीक कोठें क्रमेना ।
 अखंडीत हा ध्यास माझा तुटेना ॥ १ ॥
 अवस्था मनीं लागली राघवाची ।
 न जाणे च कोणही अवस्था मनाची ।

जनीं बोलतां हें कदा पूरवेना ।
 रघुनायकावीण कोठें क्रमेना ॥ २ ॥
 सखा तो चि तो राघवीं प्रीति ज्याची ।
 घडावी प्रीति हो त्या सज्जनाची ।
 असे लोक जे ते बहूसे असावे ।
 नसे राघवीं प्रीति तैसे नसावे ॥ ३ ॥
 अखंडीत हां योग आतां असावा ।
 परी काय कीजे घडेना च देवा ।
 मनें कल्पिलें तें च तो होत नाहीं ।
 कृपासागरैवीण तों सूख नाहीं ॥ ४ ॥
 मनामाजि हव्यास त्या राघवाचा ।
 नसे स्वस्थ हे वीट वाटे जनाचा ।
 ह्याणे देवदासु लळा पाळि देवा ।
 असेना तयीं आठऊ हा असावा ॥ ५ ॥

किती प्रेमळ अष्टकें आहेत ! पाठ अंसार्वीत, असें वाटतें. श्रीसमर्थशिष्याला
 हीं अष्टकें सर्वथैव शोभतात. देवदास हें श्रीसमर्थांच्या अनेक नांवांपैकीं एक
 आहे, तेव्हां एकवार मनांत असें हि येतें कीं, न जाणों, हीं अष्टकें श्रीसम-
 र्थांचीं च असतील ! तथापि तीं शिष्य देवदासांचीं अंसार्वीत, असें वाटतें.
 कल्पनेंत चुकी असल्यास, क्षमा करण्यास गुरुशिष्य दोषे हि समर्थ आहेत.

(९) असें हें श्रीसमर्थांच्या आय मठांतील पहिलें बाड महत्त्वाचें
 आहे. बाड अनुक्रमांक ९ हें हि एका निराळ्या दृष्टीनें महत्त्वाचें आहे.
 श्रीसमर्थकृत युद्धकांडाचे २ ते १० प्रसंग त्यांत आहेत, पण ते बहुधा खुद्द
 उद्धवस्वामींच्या हातचे आहेत, हा त्या बाडाचा विशेष आहे. एकंदर संग्र-
 हांत बखरीच्या आधारानें लिहिलेलें एक ओवीबद्ध अपूर्ण श्रीसमर्थचरित्र
 आहे. (पुढकें २१ वें). सव्विसाव्या पुढक्यांत श्रीसमर्थांची एक लहानशी
 बखर आहे. तिचें “ हस्ताक्षर मोरो भगवंत सबनीस किले सजनगड ”
 यांचें असून तिची समाप्ति “ श्रावण शु. ९ गुरुवार शके १७११ ” रोजीं
 झालेली आहे. इतकी जुनी बखर यापूर्वी उपलब्ध नव्हती, (मागील २० वा
 लेखांक पहावा). तिसाव्या पुढक्यांत श्रीमत् दासबोधाच्या जुन्या प्रतीचीं
 कांहीं पानें आहेत. त्यांतील एका प्रतीच्या शेवटीं पुढील प्रमाणें मजकूर आहे.

“ शके १७४४ विजय नाम संवत्सरे वैशाख मासे शुद्ध पक्षे द्वितीया

बुधवारे ते दिवशी पुस्तक समाप्त ॥ हे पुस्तक व्यंकटेश बंलाळ मैजे हसुरक ॥ सोलापुर प्रांत हुकेरि तरफ क्षेत्र करवीर लिखित शिंदे माहाराज याचे लक्ष्म-
रात लिहिले स्वार्थ परोपकारार्थ ॥ पुत्रपौत्राभिवृद्ध्यर्थ मनेप्सितकामनासिद्ध्यर्थ
परलोकसाधनार्थ वाचित जावे ॥ श्रीराम प्रसन्न ॥ श्रीकृष्ण प्रसन्न ॥”

(१०) याशिवाय मोहनविप्र, नामदेव, विष्णुदासनामा, गोसावीनं-
दन, गुणाई, जनी, नित्यानंद, लीलाविश्वंभर, भोजलिंग, बाया शंकर, मुक्तेश्वर,
रेणुकानंदन विठा, चिदानंद, भानुदास, मुंताई, नागेश, शिवराम,
बहेणी, उद्धवचिद्धन, आनंदतनय, अमृतराय, तुकाराम, ज्ञानदेव,
एकनाथ, गोसावादास, केशव, मेरु, सुरदास, मध्वमुनेश्वर, रंगनाथ,
सहजबोधसिंह, कवीर, बोधला, अनंत, शिवदिनकेसरी, अंबरनाथ, गणेश,
चिन्मयेश्वर, लतीपा, जयरामस्वामी, जयरामपंत, शेना न्हाउ, वटेश्वर, अनंत-
गोपाळदास, गोविंदात्मज प्रल्हाद, गोविंदसुतात्मज, शिवसुत मुनेश्वर, मालो,
महिपति नरहरि, बहेरु, इत्यादि शत आणि अशत सत्पुरुषांची प्रकाशित
आणि अप्रकाशित अशी कविता या संग्रहांत आहे. मळो गोविंद, नरसई
व प्रभुदास या तिघांची गुजराती भाषेतील कविता आहे. गोविंदकृत हिंदु-
स्थानी भाषेत गोरखमूर्तीदरसंवाद, अमृत जयो आनंदकृत कर्मविपाक, विठ्ठल-
कृत जानकीस्वयंवर, तानाजीकृत तुळजादेवीचें अष्टक, बस्वलिंगकृत संतमा-
लिका, हरिहरदासकृत पवनविजय, नृसिंहसुतकृत रामायण, ज्ञानदेवदासकृत
शक १७२६ तीळ पंचीकरण, मध्वनाथकृत सकूचें ओवीबद्ध चरित्र, इत्यादि
प्रकरणें या मठांत आहेत. महारजी होळकर व जनकोजी शिंदे यांनी कुंभे-
रीहून नानासाहेब व भाऊसाहेब यांना लिहिलेल्या बखरवजा एका
पत्राची अवधी पांच पृष्ठें आहेत. मठांत मिळालेल्या इतर कागदपत्रांचा
विचार पुढील एकाद्या लेखांकांत करूं.

(११) निवृत्तिज्ञानदेवसोपानमुक्ताबाई यांच्यावर वटेश्वरांचा एक अप्र-
काशित अभंग छत्तिसाव्या बाडांत आहे तो येथें देतो.

मोतियाचे पाणी रांजण भरिला ।
पोट भरुनि पेला । ज्ञानदेव ॥ १ ॥
अभ्राची सावोली धरुनिया हार्ती ।
गेलासे येकांती । निवृत्तिदेव ॥ २ ॥
पुष्पाचा परिमळ वेगळा काहाडीला ।
तो हार लेईला । सोपानदेव ॥ ३ ॥

हिन्याच्या घुगऱ्या जेवण जेविली ।
पोट भरूनि धाली । मुक्ताबाई ॥ ४ ॥
चवघाचे वर्म आले असे हाता ।
वटेश्वर स्वता । तीये ठाई ॥ ५ ॥

(१२) श्रीरामदासपंचायतनांतील जयरामस्वामी यांची गुरुभक्ति किती उच्च प्रतीची होती तें दर्शविणारें त्यांचें एक पद आहे. त्यांचे गुरु कोण, काय होते वगैरे माहिती वाचकांस आहे च. तें प्रेमळ पद असे:—

श्रीराम

शरणागत मी तुझा कृष्णा । आनंदनिधि ।
तुवां चिःपरमानंदामाजी । बोधिली बुद्धि ॥ ध्रु० ॥
तुझे चि मोहरी चाले आणिके । कडे नवजाये ।
दुजेकडे जाये तरी हे । छेदावे पाये ॥ १ ॥
तुझें चि रूप पाहे आणिके । कडे न पाहे ।
दुजेकडे पाहे तरी हे । दृष्टी वो जाये ॥ २ ॥
तू चि सत्य ह्मणे दुजी । न वदे वाचा ।
आणिका स्तवी तरी हे माझी । छेदावी वाचा ॥ ३ ॥
तुज चि अर्पा क्रिया आणिक । न धरी स्वार्थ ।
आणिक स्वार्थ धरी तरी हे । छेदावे हात ॥ ४ ॥
माझें सुखधाम कृष्णा । तुझें निजनाम ।
तुझा चि शरणागत कृष्णा । दास जयराम ॥ ५ ॥

मशी अव्यभिचारी गुरुभक्ति असावी !

(१३) आज च बरोबर तीनशें वर्षे होतात ! १५३८ च्या श्रावण शु. ८ स श्रीसमर्थावर श्रीरामचंद्राची कृपा झाली ! तेव्हां श्रीसमर्थानीं श्री सहुरुंमी केलेल्या नमनांत च आपण आज या लेखांकाची समाप्ति करूं.

टांकळी बाड १]

श्रीराम

[पृष्ठ २६२

मनोभावे नमन स्वामी सहुरुंसी ।
जेणें निजसुखासी दाखवीलें ॥ १ ॥
दाखवीलें सुख सुखरूप केलें ।
हरूनियां नेलें जीवपण ॥ २ ॥
जीवपणा नाश जाला एकसर्ग ।
सहुरु सोयरा भेटतां चि ॥ ३ ॥

भेटतां चि जालें तें बोलतां न ये बोलें ।
 बोलणें खुंटलें वैखरीचें ॥ ४ ॥
 वैखरीनें केवी वर्णू सडुरूसी ।
 न कळे वेदासी पार ज्याचा ॥ ५ ॥
 ज्याचा पार नेणे सहस्रवदन ।
 शिव रज चरण माथां वंदी ॥ ६ ॥
 वंदिती जयासी संत सनकादिक ।
 मुक्तीचा दायक ह्यणउनिया ॥ ७ ॥
 ह्यणोनियां भावें अनन्य शरण ।
 कायावाचामनै दास ह्यणे ॥ ८ ॥

१८३८ श्रावण शुद्ध ८

[३९]

॥ श्रीराम ॥

श्रीराममंत्राविषयी थोडा खुलासा

श्रीसमर्थशिष्य वासुदेव पंडित, मठ कण्हेरी, यांनी स्वाभाविक श्रीराम-
 मंत्र सर्बीज करण्याचा प्रयत्न केला होता, पण त्याचा परिणाम काय झाला
 तो हनुमंतस्वामीकृत बखरींत सविस्तर वर्णिलेला आहे. पंडितांच्या प्रयत्नाचा
 श्रीसमर्थानीं निषेध केला, पण तो निषेध करणाऱ्यांची त्यांचीं कारणें मात्र
 वेगळीं होती. भोसल्यांचें क्षत्रियत्व या मागील ३४ व्या लेखांकांत
 श्रीराममंत्राच्या जपाचा जो खडा दिल्या आहे तो च कदाचित् वासुदेवपंडि-
 तकृत असावा. तो सांप्रदायिक नसला तरी वेदमंत्रांनीं विधि करण्यास
 श्रीसमर्थशिष्य शिवराज हे सर्वथैव पात्र होते, अशी सांप्रदायिकांची समजूत
 होती, हें सिद्ध करण्यापुरता तो खडा महत्त्वाचा आहे. सांप्रदायिक त्रयो-
 दशाक्षरी मंत्र सर्बीज आहे कीं काय, अशी त्या खड्यांवरून शंका येण्याचा
 संभव आहे, ह्यणून हा खुलासा केला आहे. सांप्रदायिक मंत्र सर्बीज नाहीं.
 तो अगदीं उघडा आहे. त्यासंबंधानें जुन्या दासबोधाचा पंधरावा समास
 सांप्रदायिकांनीं अवश्य वाचावा अशी विनंति आहे.

१८३८ श्रावण शु. ९

[४०]

॥ श्रीराम ॥

महंतीचें सुख

—*—

महंती सुखाची नाही । येथें दुख उदंड ही ।
 उदंड दुख लोकांचें । ऐकतां ऊर फुटतो ॥ १ ॥
 लोक हे विकारी नाना । फार अन्याय वर्तती ।
 पाहावें तें किती डोळा । ऐकावें श्रवणें किती ॥ २ ॥
 क्षमितां ऊर तो दाटे । बोलतां वाणि खुंटते ।
 तऱ्हीं ते मस्त मस्तीनें । वळितां वळतीचना ॥ ३ ॥
 वळितां दुख मानिती । अन्यायें घात नेणती ।
 सांगतां हित बाटेना । ऐकतां त्रास मानिती ॥ ४ ॥
 झंझणिती चंचणिती । फंफणिती हट्टें हट्टें ।
 हट्टें ते उद्धटे होती । आपशुधी असेचिना ॥ ५ ॥
 उद्धट्टें वर्तती क्रिया । उद्धट्टें शब्द बोलती ।
 उद्धट्टें नास्ति मर्यादा । उद्धट्टें नास्ति नम्रता ॥ ६ ॥
 उद्धट्टें गर्व वर्तावा । उद्धट्टें प्रीति नासती ।
 उद्धट्टें आर्त तोडिती । उद्धट्टें प्रीति खंडती ॥ ७ ॥
 अखंड सर्व सोसावें । भलेपणाचिकारणें ।
 परंतु सुख तों नाही । कांहीं कांहीं कचित हि ॥ ८ ॥
 क्षीण उदंड होताहे । नेणत्यासंगतीगुणें ।
 जाणता संग भेटेना । दुःकाळ पडिला गमे ॥ ९ ॥
 सज्जनै काय करावें । लोक मोठा अनावर ।
 कीं त्यासी काय सांगावें । मनातुन कळेचिना ॥ १० ॥
 सज्जर्नी फारसी निष्ठा । देव त्यासी च वळतो ।
 अन्याय वर्ततो तो तो । भ्रष्ट होतो अनावर ॥ ११ ॥

धरील अकरा ओव्या इंदुरबोधन येथील मठांत मिळाल्या. महंत होणें किती कठीण असतें, याचें जें या ओव्यांत वर्णन केलेलें आहे, तें अत्यन्त बोधप्रद आहे. हल्लीं आपण ज्याला पुढारी ह्मणतो त्याला च या ठिकाणीं महंत झटलें आहे. हल्लींचे पुढारी मात्र जसे पुष्कळदां नामधारी असतात व मनसोक्त वर्तन करण्यास पूर्ण स्वतंत्र असतात, तसे श्रीसमर्थांचे महंत नव्हते. ते महंत कोणीकडे व हे गांवोगांवचे लहान मोठे पुढारी कोणीकडे ! ते देवाला, गुरुला, धर्माला, जनाला व मनाला भिऊन वागणारे होते. ते अत्यन्त धीराचे असत. अमुक गोष्ट धर्माला संमत आहे, न्यायनीतीला धरून आहे, इतकी त्यांची खात्री झाल्यावर, ती गोष्ट करतांना संकटांचा डोंगर जरी कोसळला तरी ते लवमात्र डगमगत नसत. ते आपल्या ठिकाणीं पूर्ण सावध असत. पुढें व्हावयाचें तें त्यांना आधीं च दिसत असे. कसा हि कठीण प्रसंग आला तरी त्यांतून मार्ग काढण्यास त्यांचें मन खंबीर असे. मानापमानाचा त्यांच्या मनाला स्पर्श हि होत नसे. त्यांचें आचरण अत्यन्त कडकडीत असे. त्यांच्या बोलण्यांत आणि चालण्यांत नेहमीं मेळ असे.

जैसैं बोलणें बोलावें । तैसैं चि चालणें चालावें ।

मग महंतलीळा स्वभावे । आंगां बाणे ॥ १२—९—२३

हें तत्त्व त्यांनीं ओळखून आचरणांत आणलें होतें. आपण करावे करवावे । असा त्यांचा बाणा असे.

सामान्यतः लोकप्रवृत्ति अन्यायाकडे असावयाची, लोकांवर विचारापेक्षां विकाराचा च पगडा जास्त बसलेला असतो, तुझी लोकांना किती हि बोला, ते आपला मार्ग ह्मणून सोडावयाचे नाहीत, त्यांना स्वतःचें कल्याण कशांत आहे हें कळेल तेव्हां कीं नाही, तें त्यांना कळत नसतें व दुसऱ्यानें सांगितलेलें खपत नसतें, त्यांचें अंतरंग न जाणतां पथ्यकर परंतु अप्रिय असा त्यांना उपदेश केलेला न पटून ते उलट उद्धटपणें बोलूं लागतात, हें सर्व श्रीसमर्थांच्या शिष्यांनीं ओळखलें असल्यामुळें, श्रीसमर्थांचें महंत अत्यन्त क्षमाशील असत. लोककल्याण हें च एक त्यांचें ध्येय असल्यामुळें लोकांचीं अनन्वित बोलणीं ऐकून हि त्यांची शांत वृत्ति भंग पावत नसे. सुखाची अपेक्षा त्यांनीं कधीं केली च नाही. त्यांना सुख कोठचें लागणार, दुःख मात्र त्यांच्या वाट्याला उदंड येत असे.

पुढारी झटला ह्मणजे जसा त्याला अनुयायीवर्ग असतो, तसें च महंतांचे असे. महंत स्वतःसाठीं जन्माला आलेले च नसत, त्यांचा जन्म लोकां-

साठी असे. स्वतः ते पूर्ण वैराग्यशील असत. हल्लीं जो उठला तो पुढारी होऊं शकतो किंवा स्वतःस पुढारी झणवूं शकतो, तसें त्या वेळीं नसे. श्रीसमर्थांची त्यांना अत्यन्त कडक शिस्त असे व त्यांची हि श्रीसमर्थांच्या ठिकाणीं इतकी पूर्ण निष्ठा असे कीं, ती शिस्त ते धर्म समजून पाळीत. ही शिस्त काय होती हें जाणावयाचें असल्यास मासल्यासाठीं श्रीमत् ग्रन्थराजाच्या चवदाव्या दशकाचा पहिला समास व बाराव्या दशकाचा दहावा समास अवश्य वाचावा. असा श्रीसमर्थांचा कडक कायदा होता.

ही शिस्त ज्याला पाळतां यावयाची नाहीं त्यांनं महंत होऊं नये, जो हे नियम शब्दशः पाळूं शकेल त्यांनं च महंत होण्यास तयार व्हावें, इतरांनीं आपल्यापुरतें आपलें पहावें ! असें श्रीसमर्थांचें सागणें असे,

धुळें-१८३८ गणेशचतुर्थी

[४१]

॥ श्रीराम ॥

श्रीसमर्थकृत भक्तांची आरती

—ॐ संतनामावळी ॐ—

संशोधन करून प्रचलित कल्पना चुकीच्या आढळल्या तर टाकून देतां येतात व बरोबर आढळल्या तर त्या दृढ होतात. श्रीसमर्थांच्या संबंधानें कोणी कोणी असा प्रश्न करीत कीं, त्यांनीं केव्हां हि पूर्वकालीन संतांचा निर्देश करूं नये, याचा अर्थ काय ? या प्रश्नाचा भावार्थ इतरांच्या लक्षांत येण्याला फारसा कठीण नव्हता. तो सर्वथैव निराधार होय, हें श्रीसमर्थांच्या आजपर्यंतच्या प्रकाशित ग्रन्थांवरून हि अनुमानानें सिद्ध करून दाखवितां आलें असतें. परंतु प्रस्तुतच्या संतनामावळीवरून तर या शंकेचें आपोआप पूर्ण निरसन होत आहे.

ही संतनामावळी ऐतिहासिक व भाविक दृष्टींनीं महत्त्वाची आहे. इतिहाससंशोधक तिचा जो उपयोग करावयाचा तो करतील च ; पण श्रीसमर्थ ज्या संतांचें नामोच्चारण करण्यांत धन्यता मानीत, त्या संतांचीं नांवें कळण्यापासून भाविकाला जो आनंद होणार आहे तो कांहीं निराळा च होय !

हांकली बाड १]

धोराम

[पृष्ठ २५०

सनकादिक सनत्कुमार सनकसनंदन नारद ।
 तुंबर अंबरीष भीष्म प्रन्हाद ।
 बळी पृथु आर्षभ धृव उपमन्यु रुक्मांगद ।
 अश्विनीकुमार गजेंद्र प्रसिद्ध ॥ १ ॥
 जय जय जय आरती भक्त सुखमूर्ति ।
 प्रेमभावे अक्लि आणियलें व्यक्ति ।
 वैराग्यभास्कर सहज निज शांति ।
 ज्ञानघन पूर्ण स्वयंबोधस्थिति ॥ ध्रु० ॥
 रुद्र विभीषण गुहक याज्ञवल्की आणि जनक ।
 पिंगला उद्धव अक्रुर पार्थ परीक्षिति शुक ।
 वसुदेव विदुर कुविजा सुदामा पुंडरीक ।
 नाथ गोपीचंद निकट सेवक ॥ २ ॥
 निवृत्ति सोपान ज्ञानेश्वर मुक्ताबायी चांगदेव ।
 दोघे सुरदास रामदास पाहो ।
 विमळानंद सुखानंद मिराबायी सद्भाव ।
 धना सेना कबीर परमानंद मेहो ॥ ३ ॥
 पंपादास (स)जन कृष्ण चरचरि ।
 तुलसी नामा नारा विठा वांसुरी ।
 जसवंत गंगल पाठक मुद्रल नरहरि ।
 खेचर जोगा नागा माष्टा वहिरो डिंगरी ॥ ४ ॥
 अलखिदास जालहण मानदास रेणुकानंदन ।
 कानपात्र कूर्मदास अंता गोरा धुंडिजनार्दन ।
 केशवदास चांगा परसोवा नायक पद्मन ।
 काको सुदामा सांवतां अच्युत एकोजनार्दन ॥ ५ ॥
 अवधूत रामानंद माधवदास ।
 रोहिदास चोखा वंका जनकासेवेस ।
 आणिक जाले होती आरति तयांस ।
 रमा गरुड जय विजय निज दास ॥ ६ ॥
 एक आरति करितां भक्तांचे वोळी ।
 तेंगें सहस्र आरत्या केल्या वनमाळी ।
 बाळका पूजितां जेवी जननी तोषली ।
 शमीरामदास भावे वोवाळी ॥ ७ ॥

पौराणिक काळापासून आरंभ करून ऐतिहासिक काळापर्यंतच्या संतसंतिणी या संतमालिकेत दिल्या आहेत.

पौराणिक काळांतील संतसंतिणी

१ सनक	१३ उपमन्यु	२५ पार्थ
२ सनत्कुमार	१४ रुक्मांगद	२६ परिक्षिति
३ सनकसनंदन	१५ अश्विनीकुमार	२७ शुक्र
४ नारद	१६ गजेंद्र	२८ वसुदेव
५ तुंबर	१७ रुद्र	२९ विदुर
६ अंबकृष्ण	१८ विभीषण	३० कुब्जा
७ भीष्म	१९ गुहक	३१ सुदामा
८ प्रन्हाद	२० याज्ञवल्की	३२ रमा
९ बळी	२१ जनक	३३ गरुड
१० पृथु	२२ पिंगळा	३४ जय
११ ऋषभ	२३ उद्धव	३५ विजय
१२ ध्रुव	२४ अक्रुर	

ऐतिहासिक काळांतील संतसंतिणी

१ पुंडरीक (शक ११५०)	१७ परमानंद (१४८०)
२ नाथ	१८ मेहो
३ गोपीचंद	१९ पंपादास
४ निवृत्ति (११९५)	२० सजन (कसाई)
५ सोपान (११९९)	२१ कृष्ण चरचरि
६ ज्ञानेश्वर (१२१८)	२२ तुलसीदास (१५४६)
७ मुक्ताबाई (१२०१)	२३ नामदेव (१२७०)
८ चांगदेव (वटेश्वर १२१०)	२४ नारा (१२८०)
९ सुरदास (१५००)	२५ विठा (१२८०)
१० रामदास (डाकुरचे)	२६ वांसुरी
११ विमलानंद	२७ जसवंत (१५४०)
१२ सुखानंद (१३७०)	२८ गंगल पाठक
१३ मिराबाई (१४००)	२९ मुद्गल (१५५०)
१४ घना (जाट १३७०)	३० नरहरि (सोनार १२३५)
१५ सेना (न्हावी १३७०)	३१ खेचर (विसोबा १२३१)
१६ कबीर (१०७०)	३२ जोगा [परमानंद]

३३ नागा [जगमित्र १२५२]	४८ परसोवा(परसा भागवत१२००)
३४ माष्टा	४९ नायक
३५ बहिरौ [पिसाट १३४०]	५० पद्मन
३६ डिंगरी	५१ काको
३७ अलखीदास	५२ सुदामा
३८ जाल्हण	५३ सांवता(माळी १२१७)
३९ मानदास	५४ अच्युत
४० रेणुकानंदन (१५००)	५५ एकोजनार्दन (१५२१)
४१ कानपात्र (कान्होपात्रा १३९०)	५६ अवधूत
४२ कूर्मदास [१२३०]	५७ रामानंद (१४९०)
४३ अंता	५८ माधवदास (१५००)
४४ गोरा (कुंभार ११८९)	५९ रोहिदास (चांभार १३७०)
४५ धुंडिजनार्दन	६० चोखा (महार १२६०)
४६ केशवदास (१४००)	६१ वंका(राका कुंभाराची मुलगी)
४७ चांगा (मुधेश १४२७)	

हणजे पौराणिक ३५ व ऐतिहासिक ६१ मिलून ९६ संतसंतिर्णींचा श्रीसमर्थींनी उल्लेख केलेला आहे. मुकुंदराज, दासोपंत, इत्यादिकांचा उल्लेख या संतमालिकेंत नाही, तरी ते “ आणिक जाले ” यांत आले, असें समजावें. ऐतिहासिक कालांतील ६१ संतसंतिर्णींपैकी, (११) विमलानंद, (१८) मेहो, (१९) पंपादास, (२१) कृष्ण चरचरि, (२६) वांसुरी, (२८) गंगल पाठक, (३४) माष्टा, (३६) डिंगरी, (३७) अलखीदास, (३८) जाल्हण, (३९) मानदास, (४३) अंता, (४९) नायक, (५०) पद्मन, (५१) काको, (५२) सुदामा, (५४) अच्युत व (५६) अवधूत, या एकंदर १८ संतांविषयी मला तरी कांहीं विशेष माहिती नाही! बाकींच्यांची हणजे पूर्ण चरित्रें अवगत आहेत, असें मुळीं च नव्हे! पण या अठरांविषयी तितकी हि माहिती नाही. या अठरांपैकी मेहो, वांसुरी, माष्टा, डिंगरी, यांची नुसती नांवि हि पूर्वी ऐकून ठाऊक नव्हती! विमलानंद, मानदास, पद्मन, यांचा उल्लेख नाभाजीकृत भक्तमालेंत असावा, पण तो प्रचंड ग्रन्थ माझ्या अवलोकनांत नाही! जाल्हण आणि अवधूत यांची कांहीं तुटपुंजी माहिती भरतखंडाचा अर्वा-

चीन कोश या ग्रंथांत दिलेली आहे. श्रीसमर्थप्रतापांत काकंभट आहेत, ते च कदाचित काको असतील. अलख आणि अच्युत यांचा निर्देश श्रीएकनाथकृत संतमालिकेंत केलेला आहे. त्या मालिकेंत जे अनंत आहेत, त्यांना च येथें अंता ह्मटलें असावें ! पण असा संबंध हुडकल्यानें किंवा कांहीं अनुमान केल्यानें विशेष बोध तो काय होणार आहे ? ही च गोष्ट स्पष्ट खरी—मग त्याबद्दल मनाला किती हि वाईट वाटो किंवा लज्जा वाटो—कीं, ज्या ६१ सत्पुरुषांच्या परम पवित्र नामांचा श्रीसमर्थानीं प्रेमानें उल्लेख केला आहे, त्यांपैकीं आज आपणांस १८ जणांची कांहीं माहिती सांगतां येत नाहीं ! त्यांच्याविषयीं ज्या कोणांला कांहीं शोध असेल किंवा यापुढें लागेल, तो त्यांनीं कृपा करून अवश्य कळवावा, अशी प्रार्थना आहे.

फार काळ लोटल्यामुळें व आपण विशेष पर्वा न केल्यामुळें, या व इतर शेंकडों सत्पुरुषांचा आपणांस असावा तितका परिचय नाहीं, पण श्रीसमर्थकार्ली या सर्व संतांची महाराष्ट्राला चांगली ओळख होती, असें दिसतें. श्रीसमर्थानीं भरतखंडभर स्थापिलेल्या हजारों मठांत—वाटल्यास त्यांना त्या काळचीं श्रीसमर्थविद्यालयें ह्मणा—त्यांत सर्व भगवद्भक्तांच्या ग्रंथांचा संग्रह केलेला असे व श्रीसमर्थशिष्यमंडळी त्या ग्रंथांचा योग्य तो परामर्ष हि घेत असत. हें माझे ह्मणणें निराधार नाहीं. तें केवळ अभिमानाचें आहे, असें कोणी हि समजू नये. श्रीसमर्थप्रताप ग्रंथ जो वाचील त्यास हें माझे ह्मणणें पटेल. श्रीसमर्थानीं आपल्या आरतींत ऐतिहासिक कालांतील ज्या ६१ भक्तांचा निर्देश केला आहे, त्यांपैकीं सुमारे निम्यांचा संबंध प्रतापांत आला आहे. त्या अप्रतिम ग्रंथाकडे सुशिक्षित महाराष्ट्राचें जावें तितकें लक्ष गेलें नाहीं, याचें मला वारंवार अतिशय वाईट वाटतें. ग्रंथाच्या महत्त्वामुळें माझी अशी कल्पना होती कीं, श्रीसमर्थकृत मनाच्या श्लोकांप्रमाणें, महाराष्ट्रांतील प्रत्येक विद्याव्यासंगी घरीं श्रीसमर्थप्रताप विराजमान होईल ! पण तसें कांहीं झालें नाहीं. श्रीसमर्थच्या ग्रंथांची गोष्टच वेगळी, ते वगळले तर श्रीरामदास आणि रामदासी ग्रंथमालेंतील मला अत्यन्त प्रिय असा ग्रंथ ह्मणजे श्रीसमर्थप्रताप होय. श्रीसमर्थानें अंतरंग त्या ग्रंथांत जसें प्रतिबिंबित झालें आहे, तसें दुसऱ्या कोणत्या हि प्रकाशित ग्रंथांत झाल्याचें मला ठाऊक नाहीं. श्रीसमर्थच्या संबंधानें संशोधन करण्यास तो ग्रंथ व विशेषतः त्यांतील दहावा व अकरावा हे दोन समास जैसे मार्गदर्शक झाले व होत आहेत, तसा दुसऱ्या कोणत्या हि

ग्रंथाचा उपयोग झाला नाही. श्रीसमर्थांच्या काळीं ष त्यांच्या पूर्वोत्तर कांहीं काळ महाराष्ट्रांत कोणतें वाङ्मय प्रचलित होतें हें ज्यास पहावयाचें असेल त्यानें श्रीसमर्थप्रताप ग्रंथांतील सोळावा व सतरावा हे दोन समास अवश्य मननपूर्वक वाचावेत. त्यांत सुमारे दीडशांवर साधुसंतांचा उल्लेख अशा कांहीं खुबीनें केला आहे कीं, त्या उल्लेखांत च त्या त्या सत्पुरुषांचा विशिष्टपणा गोंवलेला आहे. त्या विशिष्ट उल्लेखांवरून कित्येकांची उपासना ध्यक्त होत आहे, तर कित्येकांच्या ग्रंथांचा बोध होतो. ह्या ग्रंथांपैकीं आज आपण किती तरी ग्रंथांना पारके झालों आहोंत, पण त्या काळीं हे सर्व ग्रंथ श्रीसमर्थस्थापित विद्यापीठांत अभ्यासिले जात होते, ह्या सर्व सत्पुरुषांचा महाराष्ट्राला पूर्ण परिचय होता व तेणें करून महाराष्ट्रानें महाराष्ट्रधर्माची आपली पूर्वं परंपरा कायम ठेवली होती. त्या काळच्या महाराष्ट्रीयान्या विचारांत व आचारांत महाराष्ट्रीयत्व होतें, तें या च पूर्व परंपरेचें फळ होय ! आज ती परंपरा हि तुटली आहे व तो विचार हि सुटला आहे ! परंपरेचा तुटलेला धागा पुनरपि जुडला जावा अशी महाराष्ट्राची इच्छा असल्यास त्यानें मनोभावानें व अनन्यगतिकत्वानें साधुसंतांना च शरण गेलें पाहिजे ! त्याला दुसरा मार्ग नाही ! शालिवाहनाच्या पंधराव्या, सोळाव्या व सतराव्या शतकांतील महाराष्ट्रीय विचाराचा ज्या इतिहासप्रिय संशोधकाला इतिहास जाणावयाचा असेल त्यानें इतर ग्रंथांबरोबर श्रीसमर्थप्रताप ग्रंथाचा निष्ठापूर्वक अवश्य अभ्यास करावा, अशी माझी आग्रहाची विनंति आहे.

धुळें-१८३८ भाद्रपद शु. ६

[४२]

॥ श्रीराम ॥

एक रामदासी वाकेनिशी लेख

(लेखक-पुरातत्त्वभूषण विश्वनाथ काशीनाथ राजवाडे)

[१] समर्थांचें शिष्यत्व स्वीकारल्यापासून तों थेट समर्थसमाधी पर्यंत समर्थांनीं जीं जीं अपूर्व कृत्ये केलीं व ज्या ज्या अपूर्व उक्त्या काढिल्या त्यांचीं तपशीलवार टिपणें त्या त्या वेळीं दित्राकर गोसावी संस्थानच्या वाकेनिशी दफतरांत बार करून ठेवीत असत. त्या टिपणां पैकीं एका टिपणाची

एक नकळ स्वतः दिवाकर गोसाव्यांनीं शिवाजींच्या दरवारांतील मुत्सद्यांच्या उपयोगार्थ व स्मरणोद्दीपनार्थ केलेली चाफळ येथील रा. रा. बापूराव उपाध्ये यांच्या दफतरांत आढळली. नकळ गांवठी सुडाच्या कागदाच्या कपट्यावर पाठपोट बाळबोर्धीत लिहिली असून, अत्यंत जीर्णत्वा मुळें कडा बाजूनें क्षिरून व फाटून गेलेली आहे. नकळ शक १६०० च्या सुमारास केलेली आहे. मूळ वाक्केनिशी टिपण शक १५९७ च्या ज्येष्ठाच्या सुमारास झालेलें आहे. टिपण एणें प्रमाणें:—

२ पुरवणी पत्र

दक्षणेसि दिंडी उघडुनि बैसले राजे त्यांचा येकांतप्रसंग जाणोनि खंडप्रभू संकेतें सूचना करितां आर्हो पृज्यसनि बैसलों तो प्रसंग जाला येक शे येकविस गावांचें वर्तमान खंडप्रभूनें का(हर्)डिलें आर्हो येऊन बोलिलें कीं हें वर्तमान आमच्या मुखें ऐकिलें पाहिजे हणतां चि नर [प्रभू] बानें हाति धरुन [घ] मध्यें चि बैसविलें भोंवता परिघ सर्वांचा मुख्यमुख्यांचा होता बिरवाडिस चमत्कारें दर्शन दिल्लें वंशपरंपरेसि राज्यभोग हे आसिर्वाद दिलहा आटश जाले दुसरे दिवसी सुंदरमठा(स) दर्शन जालें जा अर्थ सविस्तर बोलिले (ते) लिहिता न पुरवें येक शे येकविस मुकासातिपत्रीं श्री नी लेव्हविलें किं ते गांव १२(१) श्री स इना^१ ऐसें लेहुन तेथील उत्पन राजहप्री घेणें तुह्मी राजेलोक तुह्मास श्री चा प्रसद आकरा गा^२ भोगवड्यासि आकरा बिघे मात्र प्रतिगाविं घेतलें पुढें राजश्री चंदी घेउन आले दर्शन श्री चें गडि घेउन भाषण जालें (गडी)स तणघर होत ते रायगडिच्या राजमंदीरा प्रमाणें करुन दिल्लें पुढें रायगडासि गेल्या उपरि आह्मासि बोलाउ पाठविलं आकरा गांवाचा संकल्प जाला तो घे(उ)न श्री चा समारंभ करित जाणें श्री चे आज्ञे-

१ () अशा कंसांतील अक्षरें फाटण्यांत गेलीं आहेत व [] अशांतलीं अक्षरें लिहून खोडलेलीं आहेत. २ मुळांत ' इना ' पुढील ' म ' गाळलेला आहे. ३ ' गा ' पुढील ' व ' गाळलेला आहे.

नसार होईल हणोनि बोलिलों श्री स आज्ञा विचारीतां बोलिलें
कीं प्र(स्तुत) आसों देणें पुढें प्रसंगें थोडें थोडें बेत जाणें
वाकेनिसी लेख होता त्या व (+ + + + +)

[२] ह्या वाकेनिसी टिपणांतील मुद्याच्या बाबी खालीं नमूद करतोः—

(१) रायगडा वरील राजवाड्याच्या एका दालनातील एका खोलीचें दक्षिणे कडील दार उघडून शिवाजी राजे व श्रीसमर्थ यांचें कांहीं खलवत झालें.

(२) शिवसमर्थांचें एकान्त भाषण चाललें असतां, खंडप्रभूनें इतर मंडळीस इतरत्र जाण्यास भ्रूसंकेत केला.

(३) ह्या इतर मंडळींत खंडप्रभू, नरप्रभू, दिवाकरगोसावी व आणीक कांहीं मुख्यमुख्य मुत्सद्दी होते.

(४) शिवसमर्थांचें तिकडे एकान्त खलवत चालू असतां, मुत्सदांच्या इतरत्र बसलेल्या मंडळींत समर्थसंस्थानविषयक इनामाचा प्रश्न निघाला.

(५) दिवाकरगोसावी त्या वेळीं पूज्यासनीं हणजे पाटावर किंचित् एकीकडे जाऊन बसले होते, ते इनामाची चर्चा निघाल्यावर मुत्सद्दीमंडळा शेजारीं आले.

(६) तेव्हां दिवाकरगोसाव्यांस नरप्रभूनें हातानें धरून मुत्सद्दीमंडळाच्या मध्ये गौरवानें बसविलें.

(७) त्या प्रसंगीं दिवाकरगोसाव्यांनीं शिवसमर्थसंबंधक पूर्वीच्या कांहीं प्रसंगांच्या कथा सांगितल्या.

प्रस्तुत टिपणाचा प्रस्तावনারूप जो भाग आहे त्यातील हे सात मुद्दे आहेत. ह्या मुद्यां पैकीं एक मुद्दा अत्यन्त महत्त्वाचा दिसतो. तो हा कीं, शिवाजी व समर्थ ह्यांचीं रायगडा वर व अर्थात् इतरत्र हि खलवतें होत. हें टिपण सांपडे तों पर्यंत, समर्थ व शिवाजी ह्यांच्या बैठकी झाल्याचा अस्सल दस्तऐवजी पुरावा आपणास उपलब्ध नव्हता. ह्या टिपणांतील वाक्यां वरून असे दिसतें कीं शिवाजी एखाद्या इसमार्शी गुप्त खलवत करूं लागले असतां, त्यांचे चिटणीस बाळाजी आवजी किंवा बाळाजी आवजीचे पुत्र खंडो बल्लाळ किंवा संबंधी नरप्रभू हे इतर अनवश्यक लोकांना दूर होण्यास किंवा दुसऱ्या दालनांत जाण्यास मुचवित व त्या त्या खलवतांत बोलण्याला लायक अश्या

इसमांस मात्र महाराजांच्या संनिध राहण्याची इशारत करीत. शिवसमर्थींच्या प्रस्तुत संकेतप्रसंगी स्वतः सुद्धां सर्व मुख्यमुख्य मुत्सद्यांस खंडप्रभूनें दुसरी कडे नेलें. ह्याचा अर्थ असा होतो कीं ह्या प्रसंगी शिव व समर्थ ह्यां खेरीज इतर कोणी हि मुख्य मुत्सद्दी संकेतास आवश्यक असा शिवाजीस व त्यांच्या आज्ञे वरून खंडप्रभूस नको होता. ह्या संकेतप्रसंगी शिवसमर्थींचें काय गूढ बोलणें झालें असेल तें सांगतां येण्यास सध्यां मार्ग नाहीं. कारण, प्रस्तुत टिपणाचा कपटा पूर्वींच्या एका मुख्यपत्राचें पुरवणीपत्र आहे. ह्या कपट्या वर चाराचा आंकडा मथळ्या वर आहे, त्या वरून दिसतें कीं ह्या कपट्याच्या पूर्वींचे आणीक तीन कपटे मूळांत हेते. पैकीं पूर्वींचे तिन्ही कपटे अनुपलब्ध असून, हा शेवटचा चौथा कपटा तेवढा एकटा च सध्यां उपलब्ध झाला आहे.

समर्थ हे शिवराजाचे फक्त मोक्षगुरु होते, असा आज्ञपर्यंत कोणी कोणी आपला समज करून घेतला होता. ह्या कपट्या वरून असें ह्मणतां येतें कीं, समर्थ शिवराजास राजकारणप्रसंगी हि सल्लामसलत देत. साक्षात् लढाया किंवा राजकारणी कृत्यें ह्यांत समर्थ अंगानें पडत नसत. परंतु उच्चराजकारणाच्या कल्पना व पद्धती निर्माण करण्याच्या कामीं समर्थींची सल्ला शिवराजास घ्यावी लागे असें ह्या कपट्याच्या प्रस्तावनेतर भागा वरून स्पष्ट दिसतें. कपट्याच्या ह्या प्रस्तावनेतर भागांत दिवाकरगोसावी सांगतात कीं समर्थानीं शिवाजीस वंशपरंपरेनें राज्यभोग होईल असा आशिर्वाद दिला व लिहितां पुरवणार नाहीं अशीं इतर अनेक वचनें समर्थ बोलले. ह्या कपट्यांत संख्यामात्र उल्लेखिलेल्या अनेक वचनांतून कांहीं वचनें श्रीरामदासी मालेंतील श्रीसांप्रदायाच्या कागदपत्रांतील एकदोन लेखांकांत स्पष्टपणें नमूद केली आहेत, तीं येथें देतोः—

(१) सुंदरमठीं अलभ्य देशप्रातीचें चीन (चिन्ह) सुचविलें
(लेखांक २६)

(२) येक से येकवीस गाऊ मुकासे द्यावे ह्मणऊन गावाची नावें दूरदूर देसी सांगितली
(लेखांक २६)

(३) उत्तरे कडील राजपुत्राचें आगमन जाले. ते प्रांतीचे लोक अनुकूल करून घेतील तरी कार्यसिद्धी आहे त्वरा पाहिजे
(लेखांक ४३)

(४) धर्मस्थापनेची कीर्ती सांभाळली पाहिजे (लेखांक ४३)

- (५) वंशपरंपरेसि राज्यभोग (प्रस्तुत कपटा)
- (६) (समर्थांचा) कांहीं आज्ञासंकेत होता तो निवेदन केला (लेखांक ५०)
- (७) भूपतिपदाअभिषेकार्थ श्रीस विनंति करावयास सज्ज-नगडास आले (लेखांक ४२)
- (८) देवालये, गोपुरे, उत्सव, अंनछत्रे, ऐशा धर्मस्थापना हे आपणांस हि घडलें पाहिजे (लेखांक २६)
- (९) राज्यपरंपरेचे भवितव्यार्थ राजश्रीनीं श्रीस विनंती केलि (लेखांक २६)
- (१०) श्री भवितव्यार्थ बोलिले तदनुसार चंदी तो प्राप्ती जाली, कित्येक देश हि प्राप्त जाले ते पाहून आलो (लेखांक २६)
- निरनिराळ्या मुलाखतींच्या वेळीं समर्थांनीं हीं वचनें शिवराजास सांगितलेलीं आहेत. मुलाखतींत साधकबाधक महामूर बोलणें दोन्ही पक्षां कडून होत असे व नंतर समर्थ निर्णयात्मक सल्ला देत असत. ह्या दहा वचनांचें वर्गीकरण एणें प्रमाणें करतां येईलः—
- (१) नवीन देश काबीज करण्या विषयीं सल्ला.
- (२) परराज्यांतून आलेल्या राजपुत्राच्या व्यवस्थे संबंधानें सल्ला.
- (३) राज्य वंशपरंपरेनें चालवावें कीं अन्य रीतीनें चालवावें एतदर्थक सल्ला.
- (४) संभाजीचा अभिषेक करण्या बाबत सल्ला.
- (५) देवालयादि धर्मस्थापनेची सल्ला.
- (६) कांहीं अनिर्दिष्टविषयक गुप्त सल्ला.

तात्पर्य, शिवछत्रपति राज्यधोरणासंबंधानें विशिष्ट सल्ला समर्थांची घेत असत, हे वरील दहा दाखल्यां वरून स्पष्ट आहे. आतां संशय किंवा अनुमान करण्याचें बिलकुल कारण नाही.

[३] समर्थ बिरवाडी व शिवतर, ह्या स्थळीं फार रहात असत. हीं दोन्ही स्थळे रायगडा पासून सुमारें पांच सहा कोसांच्या अंतरावर सहाद्रींत व सहाद्रीच्या पायथ्यास आहेत. शिवतर व बिरवाडी हीं दोन स्थळे चंद्रराव मोन्याच्या राज्यांत होती. मोन्यांचें राज्य काबीज केल्या वर हीं शिवाजीच्या अंमला खालीं आलीं. समर्थ चंद्ररावांच्या कारकीर्दींत हि शिवतर-

प्रांतीं वास्तव्य करीत असावे असा अंदाज आहे. अस्सल कागदपत्रांच्या अभावीं अद्याप हें विधान निश्चयात्मकतेनें करतां येत नाहीं.

[४] प्रस्तुत कपट्यांत खंडप्रभू व नरप्रभू यांचीं नांवां येतात. बाळाजी आवजीला त्याच्या लोभांतली मंडळी त्या कार्ळी किंचित् प्रेमानें व किंचित् आदरानें बाळप्रभू असें ह्मणत असत. प्रस्तुत कपट्यांत वर्णिलेला प्रसंग शक १५९७ तील आहे. त्या कार्ळी खंडप्रभू दरबारांत वावरण्या इतका प्रौढ ह्मणजे सुमारे तीस बत्तीस वर्षांचा असावा. खंडो बह्मळ शके १६४८ आश्विन शुद्ध ५ स वारला. त्या वेळीं त्याचें वय सुमारे ८० वर्षांचें असावें. बाळाजी आवजीस संभाजीनें आपल्या कारकीर्दीच्या पहिल्या वर्षी ठार मारिलें. बाळाजी आवजी शिवाजीच्या पदरीं शक १५६८ च्या सुमारास आला. त्या कार्ळी त्याचें वय २५ वर्षांचें धरिलें, तर मरणसमयीं बाळप्रभू सुमारे ६० वर्षांचा असावा. ही प्रभुमंडळी हि समर्थसमुदायी होती. ह्यांच्या कडे समर्थविषयक कागदपत्रें असण्याचा बहुत संभव आहे. बाळप्रभूच्या एका वंशजानें श्लोकवद्ध रामायण रचिलेलें मी बोरगांवीं पाहिलेलें आहे. प्रभुलोकांत पहिला कवि जो माझ्या आढळांत आला तो हा रामायणकर्ता होय.

[५] शिवाजी कर्नाटकप्रांतीं स्वारी करण्यास प्रथम शक १५९५ त गेले. त्याच्या अगोदर चार सहा महिने शिवतरास व बीरवाडीस शिवसमर्थांची गांठ पडली. ह्मणजे, सुमारे १५९४ त शिवाजीची व समर्थांची शिवतरास भेट झाली. त्या वेळीं चंदी प्रांत समर्थांनीं आपला मोकासा आहे असें शिवाजीस कळविलें. त्या प्रसंगाला अनुलक्षून प्रस्तुतचा कपटा आहे. चंदी त्या वेळीं व्यंकोजीच्या ताब्यांत होती ती पाहून व घेतली असें मानून परत आल्या वर शिवतरास शिवसमर्थांची पुन्हां भेट झाली. तेव्हां इनामाची गोष्ट निघाली. तिचा हि उल्लेख प्रस्तुत कपट्यांत आहे.

धुळे-१८३८ भाद्रपद शु. ८

[४३]

॥ श्रीराम ॥

श्रीसमर्थांची शिकवण

धडा आठवा

—ॐ उदासीनता ॐ—

जनीं सर्वदा राहिला कोण सौख्यें । जनीं पीडला कोण नाहीं च दुःखें ।
जनीं सज्जनीं लोभ सांडूनि द्यावा । सदा रामदासी उदासीन न्हावा ॥
सदा सर्वदा एकांतांत आपल्या च मनाशीं पुटपुटण्याला, पुटपुट

असतांना विचार करण्याला व विचारापासून बोध घेण्याला, हा श्लोक फार योग्य आहे ! हा एक च श्लोक काय, पण श्रीसमर्थांचे सारे श्लोक ह्मणजे महाराष्ट्रवाङ्मयमहोदधीतील शुद्ध मौक्तिकें होत. आज आपल्या हातीं सहजगत्या हें मौक्तिक आलें आहे, ह्मणून त्याचें विशेष महत्त्व वाटतें, इतकें च. उद्यां दुसरें एकादें मौक्तिक हातीं लागेल व तें हि तितकें च महत्त्वाचें वाटेल. प्रस्तुतच्या सुंदर श्लोकांत, रामदासी कसा असावा त्याचें एक लक्षण सांगितलें आहे. रामदासी ह्मणजे तो इतरांपासून कांहीं निराळा पाहिजे ना ? रामदासी ओळखण्याचीं जशीं कांहीं बाह्य लक्षणे असतात, तशीं च कांहीं अंतर्लक्षणे आहेत. हीं उभय लक्षणे समजून घेऊन जेव्हां तीं आपल्या आचाराविचारांत आणावीं, तेव्हां रामदासी ह्मणवावें. नुसत्या बाह्य लक्षणांनीं कोणी खरा रामदासी होत नसतो. बाह्य लक्षणे सोपीं असतात, तीं कोणाला हि अनुसरतां येतील, त्यांना कांहीं वेळ लागत नाहीं व फारसा खर्च हि लागत नाहीं. पण अंतर्लक्षणे आंगीं बाणणें परम कठीण आहे. त्याला सद्गुरुकृपा च झाली पाहिजे ! अशा अंतर्लक्षणांपैकीं एक लक्षण या श्लोकांत सांगितलें आहे. त्याचा आज आपण यथावकाश विचार करूं.

या जगांत दुःख कोणाला च नको असतें, ज्याला त्याला सुख पाहिजे, पण अशी अलौकिक इच्छा कधीं तरी कोणाची सफल झाली आहे काय ? हें जग च मुळीं सुखदुःखमिश्रित आहे. निवळ सुख किंवा निवळ दुःख हें कधीं कोणाच्या कपार्लीं लिहिलेलें नसतें.

जनीं सर्व सूखी असा कोण आहे ।

हा प्रश्न च मुळीं मनाला श्रीसमर्थांनीं एरव्हीं कधीं केला नसता. सुख आणि दुःख हीं दिवसरजनीप्रमाणें एकामागून एक येतात आणि जातात. व्यक्तीचें चरित्र असो किंवा राष्ट्राचा इतिहास असो, त्यांत जसे सुखाचे तसे दुःखाचे हि प्रसंग हटकून असावयाचे. प्रापंचिक, सामाजिक व राष्ट्रीय सुखदुःखांपासून कोणी हि सुटला नाहीं. जगाला नंदनवनाप्रमाणें सुखमय करून सोडण्याची धडपड जगाच्या उत्पत्तीपासून विचारवंतांची चालूं आहे, पण जगाचा क्रम कसा उलट दिशेनें चालला आहे, हें आज कोणास सांगावयास पाहिजे असें नाहीं ! हा च जगाचा प्रकृतिधर्म दिसतो !

सुख झालें ह्मणजे आनंद वाटणें व दुःख झालें ह्मणजे कष्टी होणें हा सामान्यतः मनुष्याचा स्वभाव होय.

सुखाचा आनंद दुःखें होये खेद ।

ऐसे दोनी भेद पुरातन ॥ स्फु. ओ. २१-६

पण रामदासी हि जर सुखानें हर्षभरित व दुःखानें विषादयुक्त होईल तर त्याच्यांत आणि इतरांत फरक तो काय ? श्रीसमर्थरामदासांच्या दासाला सुख आणि दुःख हीं सारखीं वाटलीं पाहिजेत. कर्तव्यकर्म करीत असतां जयापजयानें त्यांच्या वृत्तींत यत्किंचित् हि फरक पडला न पाहिजे.

सदा रामदासी उदासीन व्हावा ।

क्षणजे सुखदुःख हीं त्याला सम वाटावीं. सुखानें तो चढून जाऊं नये व दुःखानें गळून जाऊं नये. वैभवाला त्यानें भुळूं नये किंवा वैभव जाऊन आपत्ति आली तरी त्यानें हताश होऊं नये. रामदासी छटला क्षणजे तो हिशोबी असावा. सुखदुःखाचा त्याला बरोबर हिशोब आला पाहिजे. सुख आणि दुःख क्षणजे काय व तीं होतात कोणाला, याचा त्याचा बरोबर आडाखा बसलेला असला पाहिजे.

होणार तें आहे देहाचा संबंध ।

रामदासीं बोध देहातीत ॥ स्फु. ओ. २१-१५

हां उपदेश त्याच्या ठिकाणीं पूर्ण ठसलेला पाहिजे. जगांत असून जगाच्यां घर त्यानें असावें. प्रवाहांत वाहवत असून त्यानें निर्भय असावें. सर्व ठिकाणीं असून तो अलित असावा. याचें नांव उदासीनता. उदासीनता क्षणजे काष्ठ-लौष्टवत् पडून राहणें नव्हे. उदासीनता हा शब्द श्रीसमर्थाचा आहे. तो धारिमाषिक शब्द आहे. तो त्यांच्या ग्रन्थांत सर्वत्र या च अर्थी आला आहे. उदासीनता क्षणजे संसारांतून पळून जाणें नव्हे. संसार दुःखमय आहे क्षणून त्यापासून पळून जाण्याची बुद्धि पुष्कळांना होते, पण तो कांहीं खरा मार्ग नव्हे. तो श्रीसमर्थांना मान्य नाही. पळून जाणार कोठें ? कमें कांहीं कोणाची कधीं सुटत नाहीत, असें गीता सांगते मा ?

पळून जाणें हा कांहीं सुखदुःखांना जिकण्याचा मार्ग नव्हे. तर मंग खरा मार्ग कौण्ठा ? लोभ सोडावा हा खरा मार्ग, कमें सोडावीं हा खरा मार्ग नव्हे !

संसारत्याग न करितां । प्रपंच उपाधी न सांडितां ।

जनामध्ये सार्थकता । विचारें चि होये ॥ ६-९-२४

लोकमान्य रहस्यकारांनीं हा च प्रश्न विचाराला घेऊन तो गीता-घारें सोडविला आहे. ती त्यांची विचारसरणी कांहीं थोड्या एकदेशी मता-भिमानी लोकांना सध्यांपुरती अप्रिय अत एव अमान्य झाली आहे, पण

श्रीसमर्थांच्या मतार्थी ती सर्वस्वी जुळती आहे. सर्वध ग्रन्थराजाचें याला प्रमाण आहे. पण त्यांतल्या त्यांत सातव्या दशकाचा सहावा समास शंकितां-नीं वाचून आपली शंका फेडून घ्यावी, अशी विनंति आहे.

श्रीसमर्थांच्या शिकवणीसंबंधानें एक गोष्ट लक्षांत ठेवली पाहिजे, ती ही कीं, श्रीसमर्थांनीं अशी कोणती च गोष्ट शिकविली नाही कीं जी त्यांनीं स्वतः आचरिली नाही.

आर्धी केलें मग सांगितलें ।

ही त्यांची प्रतिज्ञा आतां सर्वतोमुखी झालेली आहे. त्यामुळें कोणत्या हि शिकवणीला दृष्टान्त देण्याची इच्छा झाल्यास दुसरीकडे कोठें धुंडावयास जाणें नको.

सदा रामदासी उदासीन व्हावा ।

याचें उदाहरण ह्मणजे श्रीसमर्थांचें सारें च चरित्र होय. तें पवित्र चरित्र आपणांस काय शिकवितें वरें ? “ आपणांस जें काहीं करावयाचें तें, मनो-निग्रहानें त्यांतील फलाशा सोडून व सुखदुःखांच्या ठायीं समबुद्धि ठेवून, आपण करित जावें, ” हा च बोध श्रीसमर्थचरित्रांतून निघतो. पूर्ववयांत साऱ्या जगापासून फटकून चार घरीं भिक्षा मागून मग एकाद्या नदीकाठीं वृक्षा-खालीं दगडावर पानग्या भाजून खातांना श्रीसमर्थांना कधीं दुःख झालें नाहीं किंवा पुढें श्रीशिवछत्रपतींनीं अर्पण केलेल्या पलंगावर निजतांना कधीं सुख झालें नाहीं ! घर सोडतांना त्यांना जड वाटलें नाहीं किंवा आयतें चाळून आलेलें राज्य स्वीकारण्याचा त्यांना लोभ सुटला नाहीं ! सुखदुःखाची अवस्था त्यांना स्पर्श करूं शकली च नाहीं. त्यांचें ब्रह्मसुख कधीं ढळलें नाहीं. त्यांची अचल अंतःस्थिति कधीं चळली नाहीं. हा च बोध श्रीसमर्थांचे हि समर्थ जे श्रीराम त्यांच्या हि चरित्रापासून होतो. राज्याभिषेक आणि वनवास या दोन्ही अवस्था त्यांना सारख्या च वाटल्या ! अशी उदाहरणें दुसरीकडे कोठें सांपडतील काय ? ह्मणून हें च खरें कीं,

जर्गां होइजे धर्म्य या रामनामैं । क्रिया भक्ति ऊपासनां नित्य नेमैं ।
उदासीनता तत्त्वता सार आहे । सदा सर्वदा मोकळी वृत्ति राहै॥५७


॥ जय जय रघुवीर समर्थ ॥

[४४]

॥ श्रीराम ॥

श्रीसमर्थसंप्रदायाचे

हेतु, उगम व रूप



(लेखक-पुरातत्त्वमूषण विश्वनाथ काशीनाथ राजवाडे)

(१) श्रीमत्समर्थ रामदासस्वामी यांनी शिव, विष्णु, कृष्ण, गणपति, कार्तिकेय, शक्ति, भैरव, लक्ष्मीनारायण, परशुराम, इत्यादि देवतांची उपासना प्रचलित न करता, श्रीदाशरथी सीतारामाची उपासना महाराष्ट्रांत ज्यारीने प्रचलित कां केली, हें शोधणें मोठें हिताचें आहे. रामोपासनाप्रचलनाची बाब सिद्ध आहे, सबब शोध्य नाही. प्रचलनाचें कारण साध्य आहेत, सबब तीं शोध्यकोटींत सहज च पडतात. स्वकुळांत रामोपासना शेंकडों वरुण प्रचलित होती, तेव्हां जन्मतः च त्या उपासनेचा समर्थाना संस्कार झाला होता, हें खरें. परंतु, मानवी गुह न करणें, दुर्भुजी वन्न वापरणें, वगैरे आचारस्वातंत्र्याच्या चिन्हां वरून पाहातां, केवळ गतानुगतिकन्यायानें समर्थानीं रामोपासना स्वीकारिली व प्रचलित केली, असें साहसाचें विधान करवत नाही. विचारून व विवंचून चालण्याचा तर समर्थांचा वाणा होता. तेव्हां रामोपासनाप्रचाराला केवळ गतानुगतिकत्व हें च एक कारण झालें, असें ह्णतां येत नाही. समर्थांच्या मनोरचनेंत नेमकेपणा मनस्वी होता, हें सर्वप्रसिद्ध आहे. नेमकें च कार्य करावें, नेमके च बोलावें, वगैरे नेमकेपणाचे कायदे समर्थ स्थलोस्थलीं पुकारतात. अर्थात् कांहीं नेमकें कार्य घडवून आणण्या करितां कांहीं नेमकें कारण उपस्थित करावें, असा नेमका विचार रामोपासनाप्रचरणांत समर्थांचा होता, असें ह्णणें अनन्यगतिकतेनें प्राप्त होतें. ह्या नेमक्या विचाराला समर्थ कोणत्या पाहण्यांनीं पोहोचले ह्या बाबीचा छडा लावण्याचा प्रयत्न प्रस्तुत टिपणांत कर्तव्य आहे.

(२) कांहींएक नेमके कारण उपस्थित करून कांहींएक नेमके कार्य घडवून आणावें, असा नेमका विचार समर्थानीं केला. पैकीं समर्थोद्दिष्ट नेमकें कार्य कोणतें त्याचा उलगडा प्रथम करतो. आजवर समर्थांचे व

समर्थशिष्यांचे प्रकाशित व अप्रकाशित जेवढे म्हणून लहानमोठे ग्रंथ उपलब्ध झाले आहेत ते व समर्थसंबंधक जेवढी म्हणून ऐतिहासिक कागदपत्रे मला व इतर संशोधकांना उपलब्ध झाली आहेत तीं सर्व जमेल धरून हा उलगडा करतो. समर्थ, समर्थशिष्य व समर्थसंबंधक कागदपत्रे स्थलोस्थलीं जे उद्गार काढतात त्या सर्वांत वाच्यार्थाने, लक्ष्यार्थाने व व्यंग्यार्थाने, (१) लोकोद्धार करावा, हा घोष गंभीरपणाने केलेला स्थौल्याने श्रुतिगोचर होतो. (२) नंतर भरतखंडांत लोकोद्धार करावा, असा मर्यादित अर्थ ध्यानांत येतो. आणि (३) शेवटीं भरतखंडांतर्गत महाराष्ट्रांत लोकोद्धार करावा, असा निश्चित मतलब उघड होतो. हिमाचला पासून कुमारी पर्यंत व सिंधुनदा पासून ब्रह्मपुत्रे पर्यंत सर्व भरतखंड उद्धरण्याची उत्कंठा समर्थाना नव्हती, असें नव्हे. अशी जाज्वल्य उत्कंठा समर्थान्या हृदयांत होती. रा. देव यांच्या संग्रहास भरतखंडांतली मुख्यमुख्य तीर्थक्षेत्रांचे समर्थकृत सप्रेम उल्लेख आहेत, त्या वरून स्पष्ट दिसते कीं तत्कालीन अखिल भारतवर्षाच्या दुःस्थिती संबंधाने समर्थींचो हृदय तिळतिळ तुटत होतें. परंतु, सामाजिक, राजकीय, औद्योगिक, देव-धार्मिक, भौमिक व लौकिक अडचणी स्तव, समर्थींनीं लोकोद्धाराचा आपला व्याप महाराष्ट्रा पुरता नेमका म्हणजे नियमित म्हणजे मर्यादित केला. महाराष्ट्राचा प्रथम उद्धार होऊन नंतर तद्द्वारा अखिलभारतवर्षाचा उद्धार व्हावा, असा समर्थींचा संकेत होता, हे समर्थींच्या अनेक उक्तीं वरून स्पष्ट आहे. एखादा सामान्य मनुष्य असता, तर सर्व भरतखंडाचा उद्धार करण्याची विशाल परंतु अवजड व अव्यवहार्य कल्पना तो उराशी धरून बसता, मोठी कल्पना आपण काढिली ह्या फुशारकीच्या बळावर आपणास मोठ्यांतला मोठा समजून गर्वाचें घर बनता, आणि शेवटीं एका खेड्याचा हि उद्धार न करतां मनांतल्या मनांत खिजून व सर्व लोकां वर नालायकीचा छाप मारून हताश झाला असता. असलीं मोठीं दिसणारीं क्षुद्र माणसें समर्थकालीं व समर्थपूर्वकालीं बरीं च होऊन गेलीं. त्यांनीं भारतवर्षाचा उद्धार करण्या करितां, धर्मसंप्रदाय, भक्तिपंथ, बंडे वगैरे नाना अव्यवस्थित व बिनमर्याद फंद केले आणि उद्धार होत नाहीं असें पाहून, कलियुगाला व भगवदिच्छेला नांवे ठेऊन कृतार्थता मानिली. तशांतला अवजड प्रश्न समर्थींनीं केला नाहीं. सबंद भारतवर्षाच्या उद्धाराला

त्यांनी हात घातला नाही, इतकें च नव्हे, तर सबंद महाराष्ट्राचा उद्धार करण्यास हि ते एकदम प्रवृत्त झाले नाहीत. त्यांनी उद्धारार्थ प्रथम फक्त कृष्णातीर निवडिला, आणि तो हि उत्तरकृष्णातीर पसंत केला. त्यांत हि उत्तरकृष्णेच्या पश्चिमे कडील प्रदेशांत उद्धारार्थ प्रयत्नांचें पहिलें बीजारोपण केलें. तेथें तें बीज नीट रुजलेलें दिसल्या वर नंतर महाराष्ट्रांत ठायीं ठायीं नवीं नवीं रोपें समर्थानीं लाविलीं. समर्थींच्या नेमक्या कार्याची भौमिक मर्यादा ही अशी अगदीं नेमकी होती.

(३) भौमिक मर्यादे प्रमाणें च समर्थानीं आपल्या कार्याला नेमकी लौकिक हि मर्यादा घालून ठेविली. एखादा सामान्य माणूस असता, तर महाराष्ट्रांतील यच्चयावत् सर्व लोकांचा उद्धार करण्याची अवजड व अव्यवहार्य हांव त्यानें बांधिली असती. समर्थींना झेपेल तेवढें नेमकें च कार्य नेमकें घडवून आणावयाचें असल्या मुळें, त्यांनीं असला अवजड मोठी बांधण्याचा संकल्प केला नाही. त्यांनीं आपल्या उद्धारकार्याच्या कक्षेंतून मुसुलमान, पारशी, यहूदी व खिस्ती हे चार समाज पहिले छूट वगळले. ही वगळ त्यांनीं मुसुलमानांच्या किंवा पारश्यांच्या किंवा यहूद्यांच्या किंवा खिस्त्यांच्या द्वेषानें केली असें नव्हे. तर ऐक्य होण्याला जो सामान्य गुण ऐक्येच्छू लोकांत लागतो तो या चार अहिंदू समाजांत सांपडण्या सारखा नसल्या मुळें, हे चार समाज वगळणें त्यांना अपरिहार्य झाले. हे चार अहिंदू समाज वगळल्या वर, फक्त अहिंद्वितर राहिले. त्या अहिंद्वितरां पैकीं सर्व च अहिंद्वितर समर्थींना पसंत पडले, असें समजूनये. अहिंद्वितरांत तीन वर्ग होते. पहिला वर्ग कातकरी, कोळी, ठाकूर वगैरे हिंदू बनत जाणाऱ्या रानटी जातींचा. दुसरा वर्ग सनातनधर्मी हिंदूंचा. आणि तिसरा वर्ग पाखंडांचा. ह्या तीन वर्गां पैकीं लिंगायत, जैन व मानभाव या तीन पाखंडसमाजांना समर्थींनीं आपल्या उद्धारकक्षेंतून बिलकुल काढून टाकिले. कां कीं, हे तीन हि पाखंड मुसुलमान राज्यकर्त्यांच्या बाजूचे असत. हिंदू बनत जाणाऱ्या रानटी जातींना कक्षेंत घ्यावें किंवा न घ्यावें हा प्रश्न च पडला नाही. कारण, हे दुर्बल रानटी समाज मुसुलमान राजकर्त्यांच्या बाजूचे हि नव्हते व हिंदूंच्या बाजूचे यद्यपि थोडेफार असल्याचा संशय असला तत्रापि बळकटीच्या दृष्टीनें विशेष गणनीय नव्हते. शेवटीं राहिला सनातनधर्मींचा समाज. ह्या सनातनधर्मीं समाजाचा उद्धार करण्याचा समर्थींचा नेमका क्षणजे मर्यादित हेतू व प्रयत्न

होता. वेदान्ताच्या दृष्टीने सनातनधर्मांत द्वैती, अद्वैती, विशिष्टाद्वैती, वगैरे भेद होते. परंतु, ते समर्थांच्या कार्याच्या आड येणारे नव्हते. शैव, वैष्णव, माध्व, गाणपात्य, शाक्त, वगैरे हि भेद सनातनधर्मांत होते. पण ते हि समर्थकार्याला प्रतिरोधक नव्हते. सनातनधर्मां द्वैती असो, अद्वैती असो, माध्व असो किंवा शैव असो, त्याला सनातनधर्मांचे प्रेम सारखे वाटे. (१) वेदप्रामाण्य मानावे, (२) बीजक्षेत्रशुद्ध्यर्थ जातिसंस्था असावी, आणि (३) श्रुतिस्मृत्युक्त धर्म पाळावे, हे तीन सामान्यगुण सर्व सनातनधर्मांसाठी वसत होते. जन्माने, संस्काराने व विचाराने स्वतः समर्थ सनातनधर्मां होते. तशांत ज्या भूमिभागांत त्यांना उद्धारकार्य कर्तव्य होतें त्या कृष्णातीरस्थ सहायद्रिखंडांत सनातनधर्मीयांची लोकसंख्या बहुतम होती, तेव्हां समानगुणी बहुतमसंख्याक सनातनधर्मी लोकांचा उद्धार करण्या पुरती समर्थांनी आपली कार्यमर्यादा आंखून घेतली, हें विचारास, विवंचनेस, व नेमकपणास साजेसेच होतें.

(४) (१) लोकोद्धार करावा, (२) तो कृष्णातटाकीन महाराष्ट्रांत करावा, व (३) तो सनातनधर्मीयांचा करावा, असे त्रैसूत्रिक कार्य समर्थांनी स्वतः पाशी तपश्चर्या व प्रवास करतांना ठरविलें, आणि हा निश्चय परिपक्व होण्यास त्यांना २४ वर्षे लागलीं. येथें अशी शंका आणित्तां येईल कीं समर्थांनी आपले कार्यक्षेत्र भौमिकदृष्ट्या व लौकिकदृष्ट्या इतकें संकुचित कां करून घेतलें ? समर्थ अद्वैती होते व सर्वां भूतीं त्यांची समदृष्टि होती. आणि असें जर होतें तर, मुमुलमान, खिस्ती, यहूदी, पारशी, लिंगायत, जैन, मानभाव, कातकारी, कोळी, ठाकूर, खोंट, भिल्ल, बौद्ध, शीख, बंगाली, पंजाबी, रांगडी, गुजराथी, कानडी, तेलगू, तामील, मल्याळी, ओढिये, हिंदी, काश्मिरी, वगैरे भारतवर्षातील सर्व लोकांचा उद्धार करण्याच्या महत्त्वाला हात न घालतां, फक्त महाराष्ट्रांतील सनातनधर्मीयांचाच तेवढा उद्धार करण्याची विषम कल्पना त्यांना पसंत कशी झाली ? ह्या शंकेला उत्तर असें आहे कीं, सबंद भारतवर्षातील सर्व प्रकारच्या लोकांचा एकदम उद्धार करतां येणें व्यवहार्य नाहीं, अशी समर्थांची परीक्षा झाली. मतामतांचा गलबला, वंशावंशांचा गलबला, भाषाभाषांचा गलबला, असा सर्वत्र गलबला झालेला समर्थांनी पाहिला. ह्या गलबल्यांत ऐक्य उत्पन्न होणें किंवा करणें असंभाव्य आरे, अशी परीक्षा समर्थांनी केली. मुमुलमानांच्या मनांत बाकीच्या

साऱ्या मुसुलमानेतर प्रजेस जमीनदोस्त करावयाचें होतें. ख्रिस्ती, यहुदी व पारशी, हे तीन समाज राज्यकर्त्यांची खुशामत करून कसे तरी जीव धरून होते. सनातनधर्मीयांचा नाश करण्या करितां लिंगायत, जैन व मानभाव वगैरे अल्पसंख्याक पाखंड राज्यकर्त्यांच्या बगलेंत शिरले होते. भिल्लादींना या गलबलीचा अर्थ हि समजण्याची अकल नव्हती. आणि बंगाल्यादींना नामदर्पणानें पछाडलेलें होतें. येणें प्रमाणें भय, क्रौर्य, असूया, कार्पण्य, अज्ञान आणि लोभ यांनीं ग्रस्त झालेले हे समाज मुमुक्षेला सर्वथा अपात्र होते. अशांच्या ठाई ऐक्यबुद्धीचा महोदय होणें दुरापास्त जाणून, समर्थींनीं आपलें कार्यक्षेत्र मर्यादित करून घेतलें. मनुष्यत्व हा एक च समा-नगुण ह्या सर्व समाजांच्या ठाई होता. परंतु हा एक च गुण धर्मेक्याला, राष्ट्रक्याला किंवा समाजैक्याला पुरेसा होत नाहीं, ही अनुभवसिद्ध बाब समर्थ जाणून होते. राम, रहीम, जरदुष्ट, लिंग, ख्रिस्त, महमद, वगैरे सर्व एका देवाचीं प्रतिकें आहेत, हें तत्त्व शेकाडों हिंदू व मुसुलमान वेदान्त्यांनीं अनंत वेळा पुकारलेलें होतें व अकबरा सारख्यांनीं त्याचा पुरस्कार हि केलेला होता. परंतु ऐक्यदृष्ट्या ह्या पुकाऱ्याचा व पुरस्काराचा यत्किंचित् हि उप-योग झालेला दिसला नव्हता. अशा स्थितींत समर्थींनीं आपलें कार्यक्षेत्र मर्यादित केलें, हें त्यांच्या विवेचक स्वभावास परम भूषणीय झालें.

(५) मुसुलमानेतर प्रजेस मुसुलमानांच्या मनांत जमीनदोस्त करा-वयाचें होतें, असें विधान वरील रकान्यांत केलें आहे. तें माझ्या पदरचें नाहीं. तें समर्थांचें आहे. इंदूरबोधन व डोमगांव मठांत कांहीं बाडें रा. देव यांस सांपडलीं त्यांत स्वकालीन अस्मानीमुलतानीचें वर्णन स्वतः समर्थींनीं ज्यांत केलें आहे असें दोन तीन प्रबंध आहेत ते येथें वाचकांच्या अवलो-कनार्थ देतो. वर्णन अप्रतिम आहे. बीभत्स व करुण रस इतके उढावदार रेखाटलेले इंग्रजी वगैरे पाश्चात्य वाङ्मयांत किंवा संस्कृतप्राकृत वगैरे भारतीय वाङ्मयांत माझ्या पहाण्यांत नाहींत. प्रबंध येणें प्रमाणें:—

इंदूरबोधन]

[बाड २५

श्रीसमर्थकालीन अस्मानीमुलतानी

प्रबंध पहिला



बहूसाल कलपांत लोकांसि आला ।

महगें बह धाडि केलि जनांला ।

किती येक मृत्यासि ते योग्य जाले ।
 किती येक ते देश त्यागूनि गेले ॥ १ ॥
 किती येक ग्रामें चि तें वोस जाली ।
 पिकें सर्व धान्यें च नाना बुडाली ।
 किती येक धाडीवरी धाडि येती ।
 द्वयां सैन्यकाचेनि संवहार होती ॥ २ ॥
 किती येक ते मेघ ही मंद जाले ।
 अनावृष्टि स्थळोस्थळीं लोक मेले ।
 किती येक अन्नाविर्सी भ्रष्ट जाले ।
 किती येक लोकी जळीं प्राण दिलहे ॥ ३ ॥
 किती येक ते तांब्रबंदी च गेले ।
 किती येक माहाष्ट्रबंदी निमाले ।
 किती येक ते छंद ना बंद नाहीं ।
 किती येक बेबंद ते ठाई ठाई ॥ ४ ॥
 किती येक ते धान्य लुटूनि नेती ।
 किती येक ते पेंव खाणोनि नेती ।
 किती येक ते पूरिलें अर्थ नेती ।
 किती पूरिलीं सर्व पात्रें चि नेती ॥ ५ ॥
 किती पंथ देशात ते नासले हो ।
 किती येक पंथात ते मारिले हो ।
 किती येक पंथात ते लूटिले हो ।
 किती दांडगी ते बहू कूटिले हो ॥ ६ ॥
 किती येक ते घ्राणकर्णे चि घेती ।
 किती उत्तमा त्या स्त्रिया भ्रष्टवीती ।
 किती मोट बांधोनि ते बूडवीती ।
 पिछोडे चि बांधोनि हीरोनि नेती ॥ ७ ॥
 किती पोट फाडूनि ते मारिताती ।
 वृथा चोर अर्थाविसी प्राण घेती ।
 किती येक सौदागरा बूडवीती ।
 किती येक ते काफले लूटिताती ॥ ८ ॥
 किती गुज्जिणी ब्राह्मणी भ्रष्टवील्या ।
 किती शांमुखी जाहाजी फांकवील्या ।

किती येक देशांतरी त्या विकीलया ।
 किती सुंदरा हाल होऊनि मेल्या ॥ ९ ॥
 किती कोकणामाजि ते लोक गेले ।
 फळें कांकड्या भक्षितां रोग जाले ।
 पिडा पावले पोट फूगोनि मेले ।
 किती कीर् हणोनि फीरोनि आले ॥ १० ॥

हंदुरबोधन व डोमगांव]

[अनुक्रमें वाड ४ व ३

श्रीसमर्थकालीन अस्मानीसुल्तानी प्रबंध दुसरा



जन बुडाले बुडाले पोटेंवीण गेले ।
 बहु कष्टले कष्टले किती येक मेले ।
 वीसां लोकांत लोकांत येक चि राहिले ।
 तेणें उदंड उदंड दुख चि साहिलें ॥ धु० ॥
 कांहीं मिळेना मिळेना मिळेना खायाला ।
 ठाव नाही रे नाही रे नाही रे जायाला ।
 हौस केंची रे कैची रे कैची रे गायाला ।
 कोठें जावें रे जावें रे जावें मागायाला ॥ १ ॥
 शेत पीकेना पीकेना पीकेना उदंड ।
 कष्ट करुनी करुनी होत आहे भंड ।
 अवघें जाहालें जाहालें जाहालें थोतांड ।
 दुनिया पाहातां पाहातां उदंड जाली लंड ॥ २ ॥
 देश नासला नासला उठे तो ची कुटी ।
 पीकें होतां चि होतां धि होते लुटालुटी ।
 काळाकरीतां जीवळगां जाली तुटालुटी ।
 अवध्या कुटुंबा कुटुंबा होते फुटाफुटी ॥ ३ ॥
 केंचा आधार आधार नाही सौदागर ।
 कांहीं चालेना चालेना उदीम व्यापार ।
 सर्व सारिखें सारिख जाला येककार ।
 काळ कठीण कठीण कैसा पावे पार ॥ ४ ॥

नलगे हांसावें हांसावें सगट सारीखें चि ।
 लोक तुटले तुटले संसाराची ची ची ।
 जनीं ईजतीं हुरमती पाहों जातां केंची ।
 दुनिया जाली रे जाली रे जाली रे बळाची ॥ ५ ॥
 धान्ये माहाग माहाग तैसें ही मीलेना ।
 कैसें होईल होईल होईल कळेना ।
 काये होणार होणार होणार टळेना ।
 पुण्य गेलें रे गेलें रे कांहीं च फळेना ॥ ६ ॥
 पाउस पडतो पडतो उदंड पडतो ।
 नाहीं तरी उघडे उघडे अवघा उघडतो ।
 पीळ पेंचाचा पेचाचा प्रसंग घडतो ।
 लोक उधवेना उधवेना औघा च दडतो ॥ ७ ॥
 सुडकें पटकर पटकर न मीळे पांघराया ।
 शक्ती नाहीं रे नाहीं रे कोंपट कराया ।
 वाट फुटेना फुटेना वीदेसीं भराया ।
 औघी बैसलों बैसलों बैसलों मराया ॥ ८ ॥
 बायेला लेंकुरें लेंकुरें सांडुनीयां जाती ।
 भीक मागती मागती तिकडे चि मरती ।
 रांडा पोरान्च्या पोरान्च्या तारांघळी होती ।
 मोल मजुरी भीकारी होउनी चांचती ॥ ९ ॥
 बरें होईल होईल लागलीसे आस ।
 बरें होईना होईना आसेची निरास ।
 काळ आला रे आला रे जाहालें उदास ।
 कांहीं केल्यानें केल्यानें मीलेना पोटास ॥ १० ॥
 नदी भरतां भरतां घालुनीयां घेती ।
 वीख घेउनी घेउनी उदंड मरती ।
 अग्नी लाउनी लाउनी जळोनीयां जाती ।
 मोठी फजीती फजीती सांगावें तें कीती ॥ ११ ॥
 येक पळाले पळाले दुरी देशा गेले ।
 बहु कष्टले कष्टले तेथें नागवले ।
 फीरोनी आले रे आले रे घरीचे लोक मेले ।
 कोठें उपाये दीसेना कासावीस जाले ॥ १२ ॥

उदंड चाकरी चाकरी मीलेना भाकरी ।
 लोक नीलंड नीलंड कादुनी नेती पोरी ।
 न्याये बुडाला बुडाला जाहाली सिजोरी ।
 पैक्या कारणे कारणे होते मारामारी ॥ १३ ॥
 कोणही वांचला वांचला तो सर्वे चि नागवला ।
 उदीमां गेला रे गेला रे तो मध्ये चि मारीला ।
 कांहीं कळेना कळेना कोणहाचें कोणाला ।
 येतो येकाकी येकाकी अकस्मात घाला ॥ १४ ॥
 येतो पाहुणा पाहुणा लौकरी जाईना ।
 अन्न खातो रे खातो रे थोडे ही खाईना ।
 उदंड वाढीलें वाढीलें तऱ्हीं तों धाईना ।
 गर्वे बोलतो बोलतो कोठें चि माईना ॥ १५ ॥
 लोक झीजले झीजले झडेसी च आले ।
 दारीं बैसले बैसले उठेनासे जाले ।
 ईरे नाही रे नाही रे बुधीने सांडीले ।
 अन्ना कारणे कारणे उदंड धादावले ॥ १६ ॥
 लोक खाती रे खाती रे तेथे चि हागती ।
 राती उठती उठती भडभडां वोकीती ।
 उदंड घेतलें घेतलें अखंड उचक्या देती ।
 कर्पट ढेकरें ढेकरें राउत सोडीती ॥ १७ ॥
 राहे वस्तीस वस्तीस चोरीतो वस्तांस ।
 खोटा अभ्यास अभ्यास हाणी महत्वास ।
 परी तो सांडेना सांडेना ठकीतो लोकास ।
 पुढें ठके रे ठके रे ठके अवेवास ॥ १८ ॥
 लोक भलेसे दीसती खेटरे चोरीती ।
 वखें धोतरे पातरे लपउनी पळती ।
 कोठें धरीती मारीती महत्वा हारीती ।
 काये करीती करीती वाईट संगती ॥ १९ ॥
 दास ह्याणे रे भगवंता कीती पाहासी सत्व ।
 काये वांचोनी वांचोनी ने परतें जीवीत्व ।
 कीती धरावे धरावे धरावे तें सत्व ।
 जालीं शरीरे शरीरे शरीरे नीसत्व ॥ २० ॥

श्रीसमर्थकालीन अस्मानीसुल्तानी

प्रबंध तिसरा

पनाळागडीं फार महर्ग जालें ।
 बहु वीस्व तेणे गुणें वाज्य आले ।
 कधीं देव पावेल कांहीं कळेना ।
 कदा धुंडिल्या येक दाणा मिळेना ॥ १ ॥
 गुरें वीकिली सर्व वखें च पात्रें ।
 भटी वीकिली सोवळी वोलि धोत्रे ।
 कधीं देव पा० ॥ २ ॥
 किती वीकिली जेन झोरे चवाळी ।
 किती धावळा माळ चंबु गवाळी ।
 कधीं देव पावे० ॥ ३ ॥
 किती उखळें मुसळें सुप पांढ्या ।
 किती वीकिले झाडुनी कुंप काट्या ।
 कधीं देव पावे० ॥ ४ ॥
 किती येक जाती किती खल्लवते ।
 तन्ही तें नव्हे काम कांहीं च फते ।
 कधीं देव पावे० ॥ ५ ॥
 किती येक तर्वार ढाला कटारा ।
 कितेकीं सुन्या कातन्या त्या अपारा ।
 कधीं देव पावे० ॥ ६ ॥
 कितेकी च सीले च भाले विकीले ।
 कितेकी किती उंट घोडे विकीले ।
 कधीं देव पावे० ॥ ७ ॥
 कितेकी मुद्या कुडक्या त्या विकीलया ।
 कितेकी किती आगळ्या त्या विकीलया ।
 कधीं देव पावे० ॥ ८ ॥
 स्त्रियांचे अळंकार नानापरीचे ।
 किती थोर थोरां चि त्या सुंदरीचे ।
 कधीं देव पावे० ॥ ९ ॥

असे संकटीं रक्षिलें तां दिनासी ।

किती आठऊं प्रत्ययो तो मनासी ।

धरूनी करीं ऊतरीलें अनाथा ।

लिळे पार तां पाववीले समर्था ॥ १० ॥

ह्या तीन प्रबंधांत समर्थ ह्मणतात:— दुष्काळ पडला, लुटालूट सुरू झाली, लोक मरूं लागले व गांवे वीस झालीं. चोऱ्यामाऱ्या व दंगेधोपे यांचा सुकाळ झाला. इतक्यांत परचक्र आलें व दोन्हीकडच्या सैनिकांनीं प्रजेचा संहार मांडिला. दांडग्यांनीं हजारो जीव कुटून काढिले, नाककान कापले, स्त्रिया भ्रष्टविल्या, व लोकांच्या मोटा बांधून समुद्रांत बुडविल्या. चोरांनीं सौदागरांना बुडविलें आणि काफिल्यांना लुटले. शामळांनीं व मुसुलमानांनीं गुजरीणी व ब्राह्मणीणी बाटविल्या, जहाजांवर धरून नेल्या, कित्येक स्त्रिया देशांतरास नेऊन गुलाम ह्मणून विकून टाकिल्या आणि शेकडो सुंदरा व मातुःश्रिया हालहाल होऊन मेल्या.

हें समर्थकृत वर्णन एखाददुसऱ्या दुष्काळाचें नाहीं. मुसुलमानी अमलांत समर्थांच्या बालपणांत अस्मानी व सुलतानी जुलूम नित्याचा होऊन बसला होता. त्याचें हें वर्णन आहे. तीर्थक्षेत्रें बुडविणें, व्यापारीउदमी लुटणें, स्त्रियापोरें भ्रष्टविणें, आणि धर्मपंथांचा उच्छेद करणें, ह्या बाबी मुसुलमानांच्या अंमलांत शालिवाहनाच्या सोळाव्या शतकाच्या प्रारंभास व मध्यास हि पूर्वी प्रमाणें च जारीनें प्रचलित होत्या. हा अनन्वित निर्दयपणा समर्थ बालपणा पासून पहात होते व ह्यां तून लोकांची मुक्तता कोणत्या उपायानें करतां येईल तें शोधित होते. समर्थांच्या पूर्वींचे विचारी पुरुष प्राक्तनाला बोल लावून स्वस्थ बसत किंवा हरिभजन करीत किंवा संन्यास घेऊन एका प्रकारची आत्महत्या करीत किंवा सर्वत्र समभाव उत्पन्न करण्याचा यत्न करीत. हे मार्ग दुर्बल ह्मणून समर्थांनीं सोडून दिले आणि लोकोद्धार करण्याच्या आपल्या प्रयत्नास आरंभ केला. लोकधारणा घडवून आणण्याचा प्रयत्न समर्थांच्या मनांत कसा आला व तो आला असतां त्यांनीं कार्यक्षेत्र कसें आंखून घेतलें तें कलमवार नमूद करतो.

(१) मुसुलमान राज्यकर्त्यांनीं व त्यांच्या दाशीविदेशी हस्तकांनीं प्रजेवर अनन्वित जुलूम केला, हें समर्थांच्या लोकोद्दिधीषेचें बहिःकारण आहे,

(२) समर्थीची मनोरचना कर्मयोगानुकूल होती, कर्मसंन्यासानुकूल नव्हती, हें समर्थीच्या लोकोद्दिधीपैचें अंतःकारण आहे.

(३) लोकोद्धारणेचा निश्चय झाल्या वर समर्थींनी आपल्या उद्योगाची कर्मभूमि आंखून घेतली.

(४) लोकोद्धारणेचा निश्चय झाल्या वर फक्त सनातनधर्मीयांचा च तेवढा उद्धार करण्याचा मर्यादित व आटोपशीर प्रयत्न त्यांनी पसंत केला. जुलूम करणारा राज्यकर्ता समाज व त्याला साहाय्य करणारे देशविदेशी अहमसंख्याक समाज ह्यांचें सनातनधर्मीयांशीं सख्य उत्पन्न करण्याच्या अस्वाभाविक खटपटींत ते पडले नाहींत. हितसंबंध व मनोरचना ज्यांच्या स्वभावतः प्रतिरोधी त्यांच्या ठाई सख्यबुद्धि उपजवूं पहाणें परम असमंजस आहे, अशी समर्थीची बालंबाल खात्री होती. अहिनकुलसख्योत्पादनाचा प्रयत्न पूर्वीच्या संतमंडळींनीं तीन शें वर्षे केलेला समर्थींच्या अवलोकनांत होता. तीन शें वर्षांच्या अंतीं जुलमा पासून प्रजेची कितपत मुक्तता झाली त्याचें वर्णन खुद्द समर्थींनीं केलेलें वर दिलें च आहे.

(६) उद्धारकार्य, उद्धार्य देश व उद्धार्य समाज ह्या तीन राशी नेमक्या निवडून काढिल्या नंतर, उद्धारकार्य घडवून आणण्याचे नेमके उपाय समर्थींनीं अंमलांत आणिले. प्रथम उद्धार्य लोकांना सर्वथा अनुकरणीय असा एक नमुना समर्थींनीं निश्चित केला. सिंघण, विक्रमादित्य, शातवाहन, अशोक, वगैरे मानवी वीरांचे नमुने उद्धार्यजनांच्या पुढें समर्थींनीं ठेविले नाहींत. कारण कांहीं ना कांहीं तरी व्यंग्ये असल्या मानवी वीरांच्या ठाई असतात. परशुराम, कृष्ण, बौद्ध हे तीन आवतार हि समर्थींना नमुनेदार वाटले नाहींत. एकटा रामावतार तेवढा नमुनेदार वाटला. उत्तम पुत्र, उत्तम भर्ता, उत्तम भ्राता, उत्तम स्नेही, उत्तम लढता, उत्तम धनी, उत्तम असुरहंता, न्यायी, नीतिमान्, असा हा रामाचा नमुना आहे. त्याला समर्थींनीं आपलें व आपल्या उद्धार्य समाजाचें उपास्य दैवत केलें. हें उपास्य केल्यानें लिंगायत, जैन, मानभाव, ख्रिस्ती, वगैरे सर्व अल्पसंख्याक विपरीतबुद्धि समाज आपोआप च वगळून एकीकडे विनबोभाट पडले. कृष्ण उपास्य केला असता, तर मानभाव उद्धार्यांत येऊं शकते. गणपति उपास्य केला असता, तर लिंगायत व मानभाव व कदाचित् जैन व बौद्ध हि समर्थसमुदायांत प्रवेश करूं शकते, सवय ज्याच्या मुलें इतर सर्व समाजांची

सहजरीत्या बगळ व्हावी व सनातनधर्मीयांची च तेवढी फक्त निवड व्हावी, असें उपास्य दैवत नमुना म्हणून समर्थानीं निश्चित केलें. ह्या नमुन्याची नजरानजर झाली कीं उपासकाच्या मनांत, धर्मराज्य, रामराज्य, न्याय, नीति, उत्तम कौटुंबिक षोख्य, निःसीम सेवाधर्म, इत्यादि बहुतेक सर्व उत्कृष्ट गुणांचा उदय होई व हे गुण आपण संपादावे अशी भावना स्फुरण पावे. हा नमुना पसंत केल्यानें समर्थांचें मनोगत उत्तम तऱ्हेनें फलित झालें. समर्थांच्या अनुयायांत एक हि लिंगायत, जैन किंवा मानभाव शिरला नाहीं. पंढरीच्या विठोबाच्या उपासकांत लिंगायत, जैन, मुसुलमान, वगैरे लोक आढळतात. परंतु, समर्थांच्या रामोपासनेंत असल्या विधर्म्यांचा गंध हि नाहीं. लोकांत भक्तिमार्गाचा प्रचार तीन शें वर्षे झालेला होता च सबब समर्थानीं आपल्या पंथाला हि भक्तिमार्गाचा पाठिंबा घेतला. भक्तिमार्ग म्हणजे एकंकार मात्र नव्हे.

(७) कार्य, कार्यदेश, कार्यसमाज व नमुनेदार उपास्य निश्चित केल्या नंतर, समर्थानीं सनातनधर्म्यांच्या समाजधारणेस प्रारंभ केला. समाजधारणेचा समर्थांचा मुख्य उपाय ह्मणजे मंडलीकरण ऊर्फ समुदयन. रामभक्तांचे ठाईंठाईं समुदाय स्थापून त्यांत धर्मराज्याची ह्मणजे रामराज्याची कल्पना पसरणें व ती कल्पना मूर्त व व्यवहार्य करण्यास झटणें, हा समुदयनाचा पहिला व शेवटला उद्देश असे. प्रत्येक समुदायाला एक महंत ऊर्फ मुख्य असून, महंत व त्याचे समुदायी यांना रहाण्यास मठ बांधून दिला जाई. मठांत रामपंचायतन असून, मुख्य भव्य मूर्ती उड्डाण करणाऱ्या मारुतिरायांची असे. प्रत्येक मठांत त्या त्या मठाच्या तोला प्रमाणें दोन पासून आठ पयतें सबनीस, कारखाननीस, वगैरे अधिकारी असत. मठांतील कांहीं समुदायी यांज कडे प्रांतांत कोरडी भिक्षा करून धान्यादि पदार्थ जमविण्याचें काम असे. ह्या भिक्षे वर मठाची उपजीविका व उत्सव चालत. मठांत दोन प्रकारचे समुदायी असतः—(१) गुप्त समुदायी व (२) प्रकट समुदायी. गुप्त समुदायी कोण व प्रकट समुदायी कोण हें एकटा मठाधिपती किंवा खुद्द श्रीसमर्थ यां खेरीज इतरांना माहीत नसे. महंत प्रायः ब्राह्मण किंवा मराठे असत.

(८) समर्थानीं छत्तीस वर्षांत सुमारे अकराशे प्रकट महंत केले. प्रत्येक महंत पूर्ववयांत समर्थां पार्शी कांहीं वर्षे राहून, समर्थांची शिकवण

घेत असे. नंतर तो महंतीस योग्य आहे असा वाटला तर समर्थ त्याला स्थान नेमून देत. विशीबाविशीच्या पुढील इसमाला समर्थ सहसा स्पर्श करीत नसत. पुरुषमहंता प्रमाणें स्त्रीमहंत हि समर्थांच्या तालमांत तयार होते. महंतांना प्रतिवर्षी रामजन्माच्या महोत्सवाला समर्थी जवळ सवडी प्रमाणें हजिरी द्यावी लागे. मठांत मठपति व समुदायी यांना नित्यक्रम व नैमित्तिकक्रम घालून दिलेले असत. महंत व समुदायी यांनी मुख्य तीन बाबीं कडे लक्ष्य द्यावयाचें असे. पहिली बाब हरिभजन, दुसरी बाब राजकारण, आणि तिसरी बाब वर्तायाचें लक्षण. हरिभजन ह्यणजे संप्रदायसिद्ध रामोपासना. राजकारण ह्यणजे धर्मराज्याला पोषक असा उद्योग. व वर्तायाचें लक्षण ह्यणजे सामाजिक कर्मकौशल. पैकीं दैनंदिन रामोपासना रामदासपंथक्रमसार ग्रंथांत सांगितल्या प्रमाणें चाले. राजकारण पोकळ नसे, भरीव असे. शहाजीराजे, दादाजी कोंडदेव, शिवाजीराजे यांनीं चालतेंबोलतें राजकारण प्रचलित केलेलें होतें. त्यांच्या राजकारणाला पोषक असे उद्योग समर्थांच्या महंतांना करावे लागत व ते कर्तव्य ह्यणून अवश्य करावे लागत. कशाचा च उपक्रम कोठें हि नसतांना, पोकळ राजकारणाचें ढोंग अज्ञानानें करतां येण्या सारखें असतें; परंतु तें ढोंग थोड्या च कालांत करणाऱ्यांच्या उघडकीस येऊन मनांतल्या मनांत फजितीला व क्षुल्लकपणाला कारण होतें. तशांतलें समर्थांचें राजकारण नव्हतें. शहाजी, दादाजी, शिवाजी, अश्यां सारख्या समर्थांची पाठीराखी ह्या महंतांना होती व अश्यांच्या उपक्रमसिध्यर्थ हे महंत उद्योग करीत असत. वर्तायाच्या लक्षणांत वैयक्तिक व सामाजिक वर्तनाचा समावेश होई. महंतानें स्वतः वर्तन कसें ठेवावें व समुदायी यांजकडून कसें वर्तन करवून घ्यावें, ह्या बाबी वर्तनलक्षणांत येत. सदयता, सहनशीलता, प्रसंगावधान, धृति, क्षमा, वगैरे गुण महंतानें आंगीं बाणावयाचे असून, समुदायी यांच्या आंगीं आणण्याचा उद्योग करावयाचा असे. समुदायी यांनीं आपल्या घरचीं व शेजारचीं गुणवंत व सुलक्षणीं मुलें चुचकारून महंता कडे न्यावीं व महंतानें त्यास कांहीं काल शिक्षा लावून शेवटीं समर्थी कडे पाठवावीं, असा शिरस्ता असे. समर्थ धर्मराज्यपोषणार्थ होतकरू मुलामुलींचा उपयोग करीत व त्यांना युक्तीनें व बुद्धीनें भरीत. बुद्धि ह्यणजे सध्यांचें intellectual education आणि युक्ति ह्यणजे सध्यांचें resourcefulness व character-building.

(९) समर्थांचे महंत दोन प्रकारचे असतः— (१) ब्रह्मचारी व (२) घरभारी. समर्थसंप्रदायांत संन्यासी नसत. घरभारी हो कीं ब्रह्मचारी हो, त्यास खासगी मालमत्ता नसे. भिक्षेचें जें कांहीं मिळें तें सर्व मठार्पण होई. हा दंडक समर्थांच्या हयाती पर्यंत चालला. धर्मराज्यस्थापनेचें अद्भुत कार्य समर्थांच्या तारुण्यांत मुरू होऊन त्यांच्या वार्धक्यांत मूर्त झालें. पुढें धर्मराज्याची स्थापना झाल्यावर समर्थांच्या मठांना तत्कालीन सत्ताधीशांनीं कृतज्ञताबुद्धीनें कायमचीं उत्पन्नं करून दिलीं. राज्यसाधन होत असतांना मठांनीं व महंतांनीं तीसतीस वर्षे विपत्ति भोगिलेली होती. तेव्हां राज्यसाधन झाल्या वर मठमहंतांच्या योगक्षेमा कडे सत्ताधीशांचें लक्ष्य सहज च गेलें. कालान्तरानें हे मठमहंत खासगी मालमत्ता करूं लागले व आतां तर बहुतेक सर्व लहानमोठ्या कोर्टांतून एकमेकांशीं दुर्बलपणें भांडत आहेत ! ज्याप्रमाणें प्रायः नोकरी संपल्यावर पेन्शनर मरतात व संतत्युत्पादन झाल्या वर कित्येक प्राणी देह ठेवितात, त्या प्रमाणें च इष्टकार्य सिद्ध झाल्या-वर प्रायः संस्था स्वरूपतः विराम पावत असतात. संस्थांच्या कार्या पासून ज्यांचें हित झालें असतें ते मायेनें व कृतज्ञताबुद्धीनें समाप्तकार्य संस्थांना इनामें देतात, उपयुक्तेच्या दृष्टीनें देत नाहींत, या पलीकडे ह्या विदागीत अर्थ नसतो.

धुळे-१८३८ भाद्रपद व. ११

[४५]

श्रीराम

श्रीरामापाशीं समर्थांचें मागणें



रामापाशीं श्रीसमर्थ काय मागत त्याची आपणांस माहिती असणें आवश्यक आहे. त्यावरून रामदासांकृतिानीं हि देवापाशीं काय मागावें, तें कळणार आहे. हें मागणें श्रिसमर्थानीं एका चौपदींत दिलें आहे. चौपदीचीं तीन कडवीं आहेत. ही चौपदी इतरत्र जेथें प्रकाशित आहे, तेथें तींत अशुद्ध पाठ आढळतात, ह्मणून ती मुद्दाम येथें डोमगांव मठांतील श्रीकल्याणस्वामींच्या बाडावरून देतो.

चौपदी

(१)

पावन भिक्षा दे रे राम । दीनदयाळ दे रे राम ॥ ध्रु० ॥
 अभेदभक्ती दे रे राम । आत्मनिवेदन दे रे राम ॥ १ ॥
 तद्वपता मज दे रे राम । अर्थारोहण दे रे राम ॥ २ ॥
 सज्जनसंगती दे रे राम । अलिप्तपण मज दे रे राम ॥ ३ ॥
 ब्रह्मअनुभव दे रे राम । अनन्यसेवा दे रे राम ॥ ४ ॥
 मजविण तुं मज दे रे राम । दास ह्मणे मज दे रे राम ॥ ५ ॥

(२)

कोमळ वाचा दे रे राम । विमळ करणी दे रे राम ॥ ध्रु० ॥
 प्रसंगवोळखी दे रे राम । धूर्तकळा मज दे रे राम ॥ १ ॥
 हीतकारक दे रे राम । जनसुखकारक दे रे राम ॥ २ ॥
 अंतरपारखी दे रे राम । बहुजनमीत्री दे रे राम ॥ ३ ॥
 विद्यावैभव दे रे राम । उदासनिता दे रे राम ॥ ४ ॥
 मार्गो नेणे दे रे राम । मज न कळे तें दे रे राम ॥ ५ ॥
 तुझी आवडी दे रे राम । दास ह्मणे मज दे रे राम ॥ ६ ॥

(३)

संगीत गायेन दे रे राम । आळापगोडी दे रे राम ॥ ध्रु० ॥
 धातमाता दे रे राम । अनेक धाटी दे रे राम ॥ १ ॥
 रसाळ मुद्रा दे रे राम । जाड कथा मज दे रे राम ॥ २ ॥
 दस्तक टाळी दे रे राम । नृत्यकळा मज दे रे राम ॥ ३ ॥
 प्रबंद सरळी दे रे राम । शब्द मनोहर दे रे राम ॥ ४ ॥
 सावधपण मज दे रे राम । बहुत पाठांतर दे रे राम ॥ ५ ॥
 दास ह्मणे रे गुणधाम । उत्तम गुण मज दे रे राम ॥ ६ ॥

पहिल्या कडव्यांत, श्रीसमर्थींनीं अगदीं आरंभीं पावन भिक्षा मागितली आहे; आणि नंतर ब्रह्मानुभवाची व तत्पोषक गुणांची मागणी केली आहे.

दुसऱ्या कडव्यांत, ज्ञानोत्तर हि निष्काम कर्मयोगाला अनुकूल अशा सर्व सद्गुणांची आपणांस प्राप्ति व्हावी ह्मणून प्रार्थना केली आहे.

तिसऱ्या ह्मणजे शेवटच्या कडव्यांत, हरिकथानिरूपणाला लागणारे सर्व उत्तम गुण आपल्या ठायीं असावेत, अशी करुणा भाकली आहे.

अशा या महत्त्वाच्या चौपदीचें रामदासियांना प्रत्यहीं अवश्य श्रवण-मनननिदिध्यासन घडावें !

१८३८ आश्विन शुद्ध ३

[४६]

॥ श्रीराम ॥

श्रीसमर्थशिष्यवर कल्याणस्वामी

→ मठ डोमगांव ←

—परंपरा, ग्रन्थसंग्रह, कवन वगैरे—

कल्याण नामा ग्रन्थ विस्तारी । उत्कट कीर्ति विश्वाभीतरी ।
देहांत साधनें गुरुआज्ञे करी । कल्याण चराचरीं पावला नाम ॥

स. प्र. १०-१६

(१) त्या कल्याण स्वामींचा हा मठ होय! कल्याणांचें नाम उच्चारतां च त्यांच्या चरित्रांतील दोन ठळक गोष्टींचें तत्काळ स्मरण होतें. कल्याण ह्यणजे श्रीसमर्थांचे ग्रन्थलेखक व कल्याण ह्यणजे श्रीसमर्थांचे एकनिष्ठ सेवक ! कल्याणांनीं श्रीसमर्थांची जशी सेवा केली, तशी सेवा करण्याचें दुसऱ्या कोणाच्या च नाशिवीं नव्दतें ! गुरुसेवेपुढें त्यांनीं आपल्या प्राणाची हि पर्वा केली नाहीं; किंवाहुना श्रीगुरुवचनप्रतिपालनार्थ त्यांनीं आपला प्राण हि खर्चिला आणि ह्यणून च कल्याण हें अभिधान त्यांना प्राप्त झालें.

(२) श्री रामदासी मालेंतील तिसऱ्या भागाच्या प्रस्तावनेंत डोमगांव मठाची थोडीशी हकिकत दिलेली आहे. आमचे बहुतेक मनोरथ पूर्ण करून व आह्मांवर अगणित उपकार करून आह्मांस जन्माचे ऋणी करून ठेवणाऱ्या या मठाची आणखी एकवार या ठिकाणीं थोडीशी जास्त माहिती नमूद करून ठेवण्याचें आज योजिलें आहे.

(३) कुर्डूच्या वाडोपासून सात कोस किंवा केम ' स्टेशन ' पासून सहा कोस श्रमहारिणी ऊर्फ सीना नदीचे कांठीं मोगलाहृत डोमगांव आहे.

डोमगांव]


[बाड ९

श्रमहारिणीची आरती

रघुविरदेहश्रम हरुनि प्रवाह तूं घेसी ।
 भवश्रम हरक ह्यणुनि नामातें धरिसी ।
 दर्शनमात्रें हरती असंख्य अघ नासी ।
 आदिशक्ति परमेश्वरी कैवल्या देसी ॥ १ ॥
 जय देव जय देव जय जी श्रमहरणी ।
 दर्शनस्नानें पानें दुस्तर भवतरणी ॥ धृ० ॥
 तव तिरिं ज्याचा वास मोक्षप्रद त्यासी ।
 अगणित गुण न कळे आगमानिगमासी ।
 त्रितापहरके काय वर्णू महिमेसी ।
 श्रीगुरुवर कल्याणप्रद दायक होसी ॥ २ ॥

या गांवचा आणि कल्याणांचा मूळचा कांहीं एक संबंध नव्हता. श्रीसम-
 र्थींनी त्यांना हे स्थान नेमून दिले आणि तेथे ते रहावयास गेले. या च
 स्थानाची योजना कां करण्यांत आली, याविषयी अटकळ करण्यापलीकडे
 दुसरें साधन नाही. सुमारे शक १६०० पासून तों समाधीपर्यंत ह्यणजे
 शक १६३६ पर्यंत कल्याणांचें या स्थानी वास्तव्य झाल्यामुळें त्याला
 अत्यन्त रमणीयता आली आहे. हा गांव मूळचा खरोखर डोंबांचा, पण
 त्याला परंपरेनें साधुसमागम घडल्यामुळें कायमचें क्षेत्रत्व प्राप्त झालें आहे.
 या गांवीं मठाच्या संबंधानें आहेत तेवढीं च ब्राह्मणांचीं घरे असून बाकीं
 ब्राह्मणतरांची आहेत. गांव उंचवट्यावर आहे. कल्याणांची समाधि, श्री-
 मत् ग्रन्थराज दासबोधाची कल्याणस्वामींच्या हातची मूळ प्रत, श्रीसमर्थींनीं
 कल्याणांना घालून दिलेला किता, कल्याणशिष्य मुद्गल यांच्या हातचा श्री-
 दासबोध, केशवांच्या हातची त्याची सोनेरीरुपेरी प्रत, या व इतर अनेक
 तत्कालीन पवित्र वस्तूंचें दर्शन एकवार तरी श्रीसांप्रदायिकांनीं व श्रीसांप्र-
 दायभक्तांनीं घेतलें पाहिजे ना? ह्यणून ह्यणतों, निदान एकवार डोमगांवची
 यात्रा सर्वांनीं अवश्य केली पाहिजे. डोमगांवला गेल्यावर सोनारी, परंडा,
 वरकुटे वगैरे आसपासचीं इतिहासप्रसिद्ध स्थलें पाहण्याविषयी निराळी
 प्रार्थना करणें नको.

(४) या मठाची परंपरा व तोंडी भाहितीप्रमाणें धंशवृक्ष व लेखी
 नोंदीवरून पुण्यतिथी येथे देतो :—



ज्या नांवांखालीं रेघा ओढल्या आहेत, तीं या मठाची परंपरा दाखवितात. अंबादास महाराजापर्यंतचे पूर्व मठपति ब्रह्मचारी होते. वडील मुलानें ब्रह्मचारी रहावें व धाकट्यांनीं गृहस्थाश्रम पतकरावा, अशी या मठानें वद्दिवाट ठेवली होती. ती अंबादासमहाराजांपासून बंद पडली. ज्यांचीं नांवां कंसांत दर्शविलीं आहेत, त्यांनीं आह्मांस थोडी फार ग्रन्थांची भिक्षा घालून कायमचे ऋणी करून ठेवले आहे. वर नमूद केलेल्या पुण्यतिथीशिवाय आणखी तीन नोंदी एका बाडांत आढळतात, त्या अशा—जगन्नाथ १६७० पौष व. २, अनंतबावा १६९५ भाद्रपद व. ११ व देवाजीपंत वैशाख व. ६. पैकीं अनंतबावा व देवाजीपंत कोण याची माहिती नाही. जगन्नाथ हे श्रीकल्याणांचे एक प्रमुख शिष्य असून तडवळे मठाचे संस्थापक होते. तडवळे मठाची हक्कित पुढें मागें देतांना या पुण्यतिथीची आठवण झाली पाहिजे.

(५) ग्रन्थ व कागदपत्रें यांची आह्मांस या गांवीं विपुल भिक्षा मिळाली. खुद्द मठांतील ६१ बाडें, नानाबुवापासून ६, दुर्गाबाईकडील ८ व सावळारामबुवापासून १६ व इतर किरकोळ कांहीं, मिळून सुमारे १०० वर बाडें मिळालीं. शिवाय केजचे श्रीमंत देसाईसाहेब यांचे कडून मिळालेलीं ६ बाडें मूळचीं या मठांतील च होत ! दासमहाराजांची कन्या देसाईसाहेबांस दिलेली आहे. त्यांनीं हीं बाडें आपल्याबरोबर माहेराहून नेलेलीं होती ! यापासून संशोधकांनीं एक नवीन च घडा घेतला पाहिजे. कोठल्या हि मठांत गेल्यावर नुसते तेथील च ग्रन्थ पाहून भागावयाचें नाही, तर गत व विद्यमान मठपतींचे सोयरेघायरे व भाऊवंद या सर्वांचा शोध केला पाहिजे. ही जी एकदर विपुल संपत्ति मिळाली तिच्या महत्त्वाची वाचकांस कांहींशी अटकळ व्हावी ह्मणून इतकें च सांगतों कीं, बहुतांशी या च संपत्तीच्या बलावर आजपर्यंतचा आमचा हा प्रपंच चालला व पुढें कैक पिढ्या चालू शकेल !

(६) श्रेष्ठांची कविता कांहीं पण श्रीसमर्थ व श्रीकल्याणस्वामी यांची बहुतेक सर्व कविता या गांवीं मिळाली ! या च मठांतील अस्सल श्रीदासबोधावरून आपण तो प्रकाशित केला आहे व मालेंतील तिसरा भाग या च मठांतील कल्याणांच्या हातच्या एका बाडावरून छापला आहे व करुणाष्टकें हळीं छापत आहेत. श्रीसमर्थकृत सर्व लघुकाव्यें या मठांत मिळालीं आहेत व तीं करुणाष्टकानंतर स्वतंत्र पुस्तकरूपानें छापवायाचीं आहेत. श्रीसमर्थकृत पदें तर इतकीं विपुल मिळालीं आहेत कीं, न जाणों त्यांचा च पांचशें

पुष्टांचा स्वतंत्र ग्रन्थ होईल. कल्याणस्वामीशिवाय त्यांचे बंधु दत्तात्रय, दिनकर, वेणाबाई, उद्धव, राघव, रंगनाथ या सहा श्रीसमर्थशिष्यशिष्यिणींची कविता मिळाली आहे. दत्तात्रय, उद्धव, दिनकर व वेणाबाई यांचा आपणांस बराच परिचय झाला आहे, पण राघव आणि रंगनाथ यांचा आपणांस नांवापलिकडे परिचय नाही. राघवांचें एक पद मिळालें आहे, त्यांत कांहीं ऐतिहासिक प्रसंगांचे उल्लेख आहेत :

ढोमगांव]

[वाड ३७

येथूनि आतां कल्याण सर्वांचें ।
 चाफळा येणें जालें दीनानाथाचें ॥ ध्रु० ॥
 क्षय वळरीं वियोग जाहाला ।
 यात्रे मध्ये रथांक मोडला ।
 तर्धांपासुनि सृष्टीसंहार जाहाला ।
 देखोनि दयाकलोळ वोळला ॥ १ ॥
 अब्द विकारीं मंगळवासरिं ।
 प्रतिपदा मुख्य पदाधिकारी ।
 मंगळमाता ज्यामात श्रीहरी ।
 दुख शोक चिंता भय संहारी ॥ २ ॥
 ऐका हो मोठी चमत्काराची परी ।
 अष्टादशें वाद्यें जालीं अंवरिं ।
 आश्चर्य वाटे सर्वांचे अंतरिं ।
 अगाध लीळा दाविली यापरी ॥ ३ ॥
 स्वामी सहस्र वातसुतावतारी ।
 श्रीरामनामेश विश्वासी उधरी ।
 विश्वासें जाणा जो कोणही अंगीकारी ।
 तो हि जगासी पावन धि करी ॥ ४ ॥
 यश कीर्ति प्रताप महिमा ।
 आनंदवनभूवर्नी उपमा ।
 दुख शोकासी दुरी करी या नेमा ।
 सहस्ररूपे राघवीं हा प्रेमा ॥ ५ ॥

क्षय संवत्सर ह्यणजे १६०८. त्या संवत्सरांत यात्रेमध्ये रथांक मोडला आणि तेव्हांपासून महाराष्ट्रावर राजकीय आरिष्ट कोसळलें. हा काळ ह्यणजे संभाजीमहाराजांचा काळ होय. विकारी संवत्सर ह्यणजे १५८१ होय.

त्या संवत्सरीं उत्सवामध्ये अंबरीं अष्टादश वाद्यें झालीं आणि तेव्हांपासून महाराष्ट्रांतून दुःख, शोक, चिंता, भय हीं हद्दपार जालीं. वातसुतावतारी जे श्रीरामदास त्यांच्या संप्रदायाचा जे कोणी विश्वासानें अंगिकार करितात ते हि जगास पावन करितात. हा प्रत्यय राघवांना येऊन च त्यांनीं श्रीसद्गुरूंची कांस धरिली. असा या पदाचा गोळाबेरजेनें मी कांहीं तरी अर्थ करितों. तो बरोबर आहे अशी मला खात्री वाटत नाही. इतरांना पटेल तसा अर्थ त्यांनीं करावा व कृपा करून कळवावा. रंगनाथांनीं गुरुशिष्यलक्षणें वर्णिलीं आहेत व जोहार केला आहे. जोहाराचा शेवट असा आहे:

मग रामदासबावाचे दरबारीं । राहिलों रंगनाथ परवरी ।

जुगांत जुगें चाकरी करी । तरी कोणी च दूर न करी ।

मायबाप जोहार घ्या ॥

कल्याणस्वामींची कांहीं कविता असेल, असें दहा पंधरा वर्षांमागे आपणांस वाटत नव्हतें व कल्याणांच्या हि अनेक शिष्यांनीं हजारानीं मोजतां येईल इतकी कविता केली आहे, याची महाराष्ट्रास अजून माहिती व्हावयाची आहे. हरि, शाम, सामराज, नरहरि, दिगंबर, शिवराम, जगन्नाथ, केशव, जना व स्वामीदास अशा कल्याणस्वामींच्या दहा शिष्यांची कविता या मठांत आहे. तिचा मासला पुढील एकाद्या लेखांकांत देऊं. त्यानंतर राघव, यादव वगैरे परंपरेंतील पुढें होऊन गेलेल्या सच्छिष्यांची त्रोटक कविता आहे. कण्हेरी मठाचे संस्थापक जे वासुदेव गोसावी त्यांचे शिष्य माधव होते. त्या माधवांची कांहीं कविता आहे. अशी एकंदर श्रीसांप्रदायिक कविता आहे. इतर मठाप्रमाणें या हि मठांत सांप्रदायाबाहेरील शेंकडों सत्पुरुषांची कविता आहे. त्यांचा नामनिर्देश वारंवार तरी कितीदां करावा ! तथापि त्यांत हि कांहीं नांवें नधीन असतात च, ह्याणून तीं सर्व नांवें देण्याचा आणि वाचण्याचा कंटाळा करतां कामा नये. मुकुंदराज, ज्ञानेश्वर, मुक्ताबाई, चांगा, नामदेव, गोणाई, जनी, वामन, केशव, भानुदास, येकनाथ, मुक्तेश्वर, तुका, तुक्याबंधु, चोखामेळा, उद्धवचिद्धन, राघवचिद्धन, अखंडानंद, सहजानंद, जयराम, विठारेणुकानंदन, जसवंत, कबीर, लतीफा, बखलिंग, रंगनाथ (कृत गोपीचंद), शिवराम पूर्णानंद, मीराबाई, त्रिंबक, दासकृष्ण, पुरंधर विठ्ठल, अनंत, अनंतसुत, शिवादिन, विष्णुदास नामा, गोसावीनंदन, ज्ञानदेव, अवधूत, श्रीधर, शंकर (कृत दामाजीपंताची रसदि), मानपुरी,

कृष्णदासमुद्गल, कृष्णदयार्णव, मालो, मुकुंदराज (कृत रुक्मिणीस्वयंवर), मध्वमुनेश्वर, चैतन्यांकित देवदास, ब्रह्मगिरी अमृतराय, गंगाधर, अथर्वण गंगाधर, विठ्ठल, चिंतामणी (कृत मल्लारीमाहात्म्य), कान्हा, जनमैत्रनागा, गुंडो केशव, जयरामजजांकित, माधवदास इत्यादि अनेक ज्ञात व अज्ञात सत्पुरुषांची प्रकाशित व अप्रकाशित अशी कविता या मठी आहे.

(७) मठांतील बाड अनुक्रमांक ७ यांत पुढील नोंदी आहेत.

चित्रभान संवत्सरि मंडपाचा पाया खाणायासि आरंभ
केला कार्तिक शुद्ध ११ येकादसि सन हजार
११७२ शके १६८४

विजये नाम संवत्सरी (ह्यणजे १६९५) इमारतिचा
पाया खाणायासी आरंभ केला फाल्गुन शुद्ध पंचमी ५
वैशाख मासी पाया घातला

दुर्मुख नाम संवत्सरी (१६९८) चउतरा तयार केला
माघ वद्ये चतुर्दसी खर्चाचा तपसील रुपयाचा
(नंतर पुढें तपसील आहे)

डोमगांवी जाऊन पाहणारास याविषयी जास्त खुलाशाची अपेक्षा वाटणार
नाहीं. त्या च बाडांत पुढील दोन नोंदी मागाहून केलेल्या आहेत.

पुढिल्या स्वामीच्या देवळाचा पाया खाणायास
आरंभ चैत्र शुध प्रतिपदा संवत्सर प्रमोद (१७३२)
षिलंबी नाम संवत्सरे (१७००) श्रावण शुद्ध
दसमीस वरीली इमारतिस चीरे काढायासी आरंभ केला
सीदोजी पाथरूट

हे सातवें बाड फार महत्वाचें आहे. यांत शके १६५३ व १६५४ या दोन
सालांचा जमाखर्च आहे. कल्याणांच्या पुण्यतिथीला कोणा शिष्यांकडून
काय रकमा येत त्यांचा तपसील या बाडांत आहे. तसें च या च बाडांत
कल्याणस्वामींच्या कांहीं शिष्यांचीं नांवां गांवार दिलेलीं आहेत. तीं आपण
एकाद्या लेखांकांत नमूद करूं; कारण, तेणें करून संशोधकांना पुष्कळ मदत
होणार आहे.

(८) बाड ५२ त पुढील महत्त्वाची नोंद आहे:—

शके १५७१ जाण । विरोधीनाम संवच्छर जाण ।

फाल्गुन वद्य द्वितीया इंदु पूर्ण । आलासे दीन चार घटका ॥१
अशी नुसती नोंद आहे, पण त्या वेळी काय झाले ते सांगितलेले नाही !
इतरत्र जे कांहीं वाचण्यांत आले आहे, त्यावरून माझी अशी समजूत होते
की, या नोंदीत जो नक्की काळ दिला आहे तो चाफळास श्रीरामाची स्थापना
झाल्याचा असावा ! तसें असेल तर ही नोंद श्रीसांप्रदायिकांना अत्यन्त
महत्त्वाची वाटेल.

(९) बाड ९ त शिवदिनकेसरीचें श्रीसमर्थावर पुढील पद आहे.

डोमगांव]

[बाड ९

तेथें राम सखा राम सखा । रामदास गुरु वोळखा ॥ ध्रु॥
सज्जनगड अविनाशी । लक्षें उन्मन करित मनासी ॥ १ ॥
मुळिचा प्रताप रुद्र । सर्व हि सत्ता साक्ष समुद्र ॥ २ ॥
हृत्कला चित्कासी । नामें पद्मावती च सुखासी ॥ ३ ॥
अगणित चिन्मय खाणी । नामें अंगला बाई भवानी ॥ ४ ॥
शिवदिन जीवतमहर्ता । केसरी उद्धोधनी पूर्ता ॥ ५ ॥

(१०) श्रीसमर्थस्तवनपर पुढील चार स्फुट नोंदी आहेत.

डोमगांव]

(१)

[बाड १२

वैराग्यारामसीमा भिततममहीनामभीमावतारः ।
कामारिप्रेमधामा गुणगणमतिमान् रामनाम्नो विरामः ।
श्रीमान् कामादिदामा विकृतमातिरतिप्रीतिमान् माधवे यः ।
स श्रीमान् रामदासः सुरगुरुरवनीमागतः किं गुरुर्नः ॥ १ ॥
रामरामेति रामेति जपन्नास्ते सदैव यः ।
तस्मै श्रीरामदासाय प्रणमामि कृताञ्जलिः ॥ २ ॥

डोमगांव]

(२)

[बाड १६

यो दासबोधमुखभूरिनिबंधनैः स्वैः
दूरीचकार विमलात्मपरप्रवृत्तेः ।
अंतस्थमंहः क्लृप्तमानसमानवानाम्
श्रीरामदासगुरुपादमहं भजामि ॥

डोमगांव]

(३)

[बाड ४२]

श्रीरामसमर्थ

रामदास माउली सहुरु रामदास माउली ॥ ध्रु० ॥
 या जगदोद्धारसाठी हो विप्रमंदिरीं अवतरली ॥ १ ॥
 प्रपंच लटिका जाणूनियां पंचवटीसी आली ॥ २ ॥
 द्वादश वर्षे तप केलें कृपा रघुनाथा आली ॥ ३ ॥
 बीज मंत्र सांगूनियां वल्ले हुमुंजी दिधली ॥ ४ ॥
 कृष्णातीरासी जाया आज्ञा श्रीरामें केली ॥ ५ ॥
 द्वादश वर्षे तप केलें उपासना हे प्रगटविली ॥ ६ ॥
 चाफळखोरा जाऊनियां राघवमूर्ति स्थापिली ॥ ७ ॥
 अद्भुत कीर्ती करूनियां सज्जनगडासी आली ॥ ८ ॥
 आपण निजधामा जाया आज्ञा वेणीसी दिधली ॥ ९ ॥
 जगदोद्धार करा जा हो आज्ञा कल्याणा केली ॥ १० ॥
 आक्षये निजदासा केला समाधिसेजे पहुडली ॥ ११ ॥

डोमगांव]

(४)

[बाड ५३]

मळाचे परी द्रव्य चित्तांत भावी ।
 शवाचे परी अंगना ते परावी ।
 जसा भीम रामासि भक्तीस तैसा ।
 नमस्कार माझा तया रामदासा ॥

(११) सरते शेवटीं, दुसऱ्या कोणाला नसली तरी श्रीसांप्रदायिकांना माझी नम्रपणें प्रार्थना आहे कीं, त्यांनीं डोमगांवीं एकवार तरी जाऊन श्रीकल्याणस्वामींच्या पादुकांवर मस्तक ठेवावें ! गुरुपादुकांचें महत्त्व दर्शविणारें, या च मठांत सांपडलेलें, श्रीसमर्थकृत एक पद देऊन हें प्रकरण संपवितों.

डोमगांव]

[बाड ४१]

त्रिविध तापासि हारक हे गुरुपाय ।
 भवसिंधूसी तारक हे गुरुपाय ॥ ध्रु० ॥
 स्वात्मसुखाचे बीज हो हे गुरुपाय ।
 ज्ञानाचें निजगूज हो हे गुरुपाय ॥ १ ॥
 भक्तिपंथासी लाविती हे गुरुपाय ।
 नयनीं रघुवीर दाविती हे गुरुपाय ॥ २ ॥

पूर्णकृपेचा सागर हे गुरुपाय ।
 सहज शांतीचें आगर हे गुरुपाय ॥ ३ ॥
 रामदासाचे जीवन हे गुरुपाय ।
 सकळ जीवासी पावन हे गुरुपाय ॥ ४ ॥

१८३८ मार्गशीर्ष शु. ६

[४७]

॥ श्रीराम ॥

श्रीरामदासजन्मकथा



डोमगांवमठांतील बाड ३३ यांत श्रीरामदासजन्मकथा दिलेली आहे. ती कोणी रचलेली आहे, हें समजण्याला मार्ग नाही. परंतु माझी समजूत अशी आहे की, श्रीकल्याणशिष्य तडवळेमठपति जगन्नाथमहाराज यांनी ही कथा लिहिलेली असावी. माझी अशी कल्पना होण्याला एक कारण असें आहे की, जगन्नाथांनी इतर पुष्कळ पौराणिक आदिकथा लिहिलेल्या आहेत. तेव्हां ही हि श्रीसद्गुरुजन्मकथा त्यांनी च केलेली असावी. प्रकरण लहानसें आहे, प्रेमळ आहे, रसभरित आहे. शिवाय कथा करणाऱ्या श्रीसांप्रदायिकांना हि तें उपयुक्त होणार आहे. यासाठी तें साद्यन्त येथें देतो.

॥ श्रीराम ॥

॥ श्लोक ॥

अरूप अगुण नामातीत जो पूर्णकाम ।
 सगुणरूप धरूनी पूरवी भक्तकाम ।
 त्रितयुगिं रघुरायें हे क्रिया दाखवीली ।
 कलयुगिं सकळातें भक्तिनें मुक्ति केली ॥ १ ॥
 तो भक्तियोग न कळे सकळां जिवातें ।
 यालागिं दासरूप घेउनियां जनातें ।
 दावी स्वभक्ति रघुराजउपासना हे ।
 दीना जनासि असि घातलि भक्ति पाहे ॥ २ ॥
 तो रामदास ह्यणवीं परि राम साचा ।
 गंगातिरीं अवतरे प्रभु चिद्रसाचा ।

मातापिता रामउपासित्याला ।
जाबैत वृत्ति कुळकर्णि असे कुळाला ॥ ३ ॥

॥ पद ॥

भगवन्महिमा वर्णवे केवि वाणी ।
न कळे न कळे हे ख्याति निगमपुराणी ॥ १ ॥
काय कोठें प्रगटोनि करी कैसें ।
ह्मणतां न ये त्या सान थोर ऐसें ॥ २ ॥
मछकछादि हीन देह दृष्टी ।
सूकरदेहें उचलिली दाढें सृष्टी ॥ ३ ॥
तनु सामान्य थोर येथें नाहीं ।
जेथें प्रगटेल ते चि धन्य पाहीं ॥ ४ ॥

॥ बोव्या ॥

जमकासी सूर्य ह्मणोन ह्मणती जनी । राणा देवी नाम जननी ।
मानवी तनु धरुनी । त्यांचे उदरीं प्रगटला ॥ १ ॥
न कळे तथाचें सामर्थ्य वैभव । मानवी तनु क्रिया सर्व ।
दाविली परी अपूर्व । कर्तृत्वीं साम्यता दिसेना ॥ २ ॥
एका तथाचें जन्मकथन । जनकजननी संततिहीन ।
ह्मणोनी पंचवटिके येऊन । तपश्चर्या मांडिली ॥ ३ ॥
अन्न वजोनि फळाशनी । श्रीराम सद्भावें धरुनि ध्यानीं ।
बैसली असतां कृपें करुनी । प्रसन्न जाला जगदात्मा ॥ ४ ॥
जाणोनिया मनोगत । द्वये नारेळे स्वप्नीं देत ।
श्रीरामपंचायतन मूर्तिमंत । देऊनि आणिक सुचविलें ॥ ५ ॥
दोनी फळांतील कनिष्ठ फळ । तें माझें समजावें निर्मळ ।
ऐसें ऐकोनि तात्काळ । जागृतीदशे पातली ॥ ६ ॥
परस्परें स्वप्न सांगती । तव पुढें फळें आणि मूर्ति ।
पंचायतनाच्या पाहाती । संतोष चित्तीं नसमाय ॥ ७ ॥

॥ पद ॥

ऐसें पाहातां आनंद चित्तीं जाले दंपत्यासी ।
स्वप्न मिथ्या ह्मणती परि हें जालें प्रत्यक्षासी ॥ १ ॥
संतोष बहु त्यां जाला ते वदवे केवी बोला ॥ २ ॥
तदनंतर सूर्याजीपतीं प्रयाण ग्रामा केलें ।
राघवपंचायतना भावें देवगृहीं स्थापियेलें ॥ ३ ॥

प्रतिवर्षीं ते रामनौमी पहिलेपासुनि होती ।
 तदनंतर ते उछाहाची विशेष धरिली आर्ती ॥ ३ ॥
 स्वल्पकाळें सगर्भा ते राणाबाई जाली ।
 पुत्रोत्पत्तिं पाहुनी ह्मणती येक साक्ष आली ॥ ४ ॥

॥ वीव्या ॥

श्रीरामप्रसाद ह्मणउनी । राम नाम प्रीतीकरुनी ।
 ठेउनी संतोषली मर्नी । तवं द्वितीय गर्भ हि सीघ्रकाळें ॥ ८ ॥
 तवं त्या गर्भाची अपूर्व स्थिती । मातृदेहीं चिन्हें उठती ।
 कांहीं जनांत प्रगट होती । परी जाणती जाणते ॥ ९ ॥
 नवविधा भक्तीचा उल्हास । अत्यंत संतोष जननीस ।
 परी कोण जाणे त्या समयास । किंचित पुढें प्रगटली ॥ १० ॥
 जन्मप्रभव होतां समय । ते समईचें महदैश्वर्य ।
 स्वभावे रामनौमी होय । परी संतोष फार जननीसी ॥ ११ ॥
 स्वात्मानंद उपजे पोटी । आत्मभावे देखे सृष्टी ।
 पेशा अंतःकर्णी गोष्टी । आपेआप होती ॥ १२ ॥
 द्वेष विषाद विकल्प नाहीं । इछा वांछा न दिसे कांहीं ।
 स्थिर चर जग हें पाहातां पाहीं । नुनाधिक न वटे ॥ १३ ॥
 पेशा स्थितीतें सहर्जी लाहे । तवं श्रीनौमी प्राप्त होये ।
 ध्वजा पताकी शोभताहे । मंडपद्वारीं ॥ १४ ॥
 रामनौमी जन्मकाळ । पुरुषस्त्रियादिक आले सकळ ।
 सर्वांतरां सुखकळोळ । येक चि तो जाला ॥ १५ ॥
 मखराभवतीं जाली दाटी । स्त्रिया बाळें येक चि राहाटी ।
 मखरीं स्थळ तें पाहुनी दृष्टी । बैसली तेथें ॥ १६ ॥
 नीरांजनालागीं वाती । राणाबाई करित होती ।
 जन्मकाळाची तों प्राप्ती । येक चि तों जाली ॥ १७ ॥
 मृदांग टाळ टाळया यंत्रें । मुखवाद्याचीं बहुधा पात्रें ।
 नाद अंबरीं भरतां श्रोत्रें । तटस्त जन सर्वें ॥ १८ ॥
 रामजन्मकाळीं जन्म । परी मातेसी न कळे प्रसूतिधर्म ।
 देवार्चनापुढें उत्तम । बाळ देखती जन दृष्टी ॥ १९ ॥
 बुका गुलाल उधळितां । पडे बाळतनुवरतां ।
 निघांत जालियावरी पाहातां । ह्मणति शिष्य कवणाचे ॥ २० ॥

उचलोनि मखराबाहीर नेती । सर्व हि जन दृष्टी पाहाती ।
 राणाबाई तरी प्रसूती । जाली परी अलौकिक ॥ २१ ॥
 धन्य धन्य ह्यणती जन । हा श्रीराम जाला उत्पन्न ।
 पेसा संतोष जन्मकथन । नारायण नाम ठेविलें ॥ २२ ॥

॥ पद ॥

वडिलाचें तों नाम पूर्वी राम ठेविलें^१ आवडी कनिष्ठार्ते ॥ १ ॥
 दोघाचीं उपनयनें केलीं । साले दोघे लिहिती ।
 स्याहीमद्धें धाकुट्याला खेळायची प्रीती ॥ २ ॥
 पंतोजी त्या सीक्षीन पेसैं ह्यणोनि बोले वाचे ।
 धडा तुमचा लेहुनि खेळेन उत्तर दिधलें साचें ॥ ३ ॥
 वोचा धडा घालुनि देती । पुसूनि तैसा लिहिला ।
 आज्ञा घेउनी सवें चि गेले । पुनरपि खेळायाला ॥ ४ ॥
 क आणि कका दुसरे दिवसीं पुसूनि तैसा लिहिला ।
 पेसी लेखनविद्या पाहातां विस्मय सर्वत्रांला ॥ ५ ॥
 तदनंतर सूर्याजीपंतीं कांहीं दिवसे करुनी ।
 अनुग्रह द्यावा ज्येष्ठ पुत्रा पेसैं धरिलें स्वमनीं ॥ ६ ॥

॥ वीव्या ॥

श्रावण मास उत्तम दिनीं । उपरीका गृह उंच स्थानीं ।
 उभयतां जातां देखोनी । आपण हि तैसे चालिले ॥ २३ ॥
 येतां निवारिलें तयातें । तुझा अधिकार नाहीं आमुतें ।
 पेसैं पेकोनि पितृवाक्याते । तैसें चि बाहीर निघाले ॥ २४ ॥
 प्रहर येक निशा क्रमिली । चालतां गंगा पुढें देखिली ।
 उदकें पूर्ण तटाकें भरलीं । उडी टाकिली निर्भय ॥ २५ ॥

॥ छंद ॥

तुछ वाटलें रघुपतीविना । दृश्य सर्व हें येइना मना ।
 प्राण देह हा व्यर्थ सर्व हि । कोण वागवी भार जो मही ॥ १ ॥

॥ वीव्या ॥

तीन गांवें वाहत वाहत । गेले तों सूर्योदय होत ।
 तवें येके ग्रामासमीप । पेलथडी स्वानंदें ॥ २६ ॥

१ हस्तदोषानें कांहीं शब्द गळाले असावे असें वाटतें. वाटल्यास ' वडि-
 लाचें तों नाम पूर्वी राम ठेविलें होतें । नारायण मग नाम ठेविलें आवडी कनि-
 ष्ठातें ' असें वाचावें,

॥ श्लोक ॥

अंगी टोपी राहिली पैलतीरीं । वस्त्रावीणा पातले पेलतीरीं ।
 येक्या विप्रे वस्त्रयज्ञोपवीता । दिलहे ज्याच्या प्रेम कारुण्य चित्ता॥१॥
 गंगातटाका मग घेउनि सव्यभार्गीं । ते चालिले उगमदर्शन घेत वेर्गीं ।
 तों देखिली पंचवटी स्वनेत्रीं । पितृवाक्यें ऐकिली जे स्वश्रोत्रीं ॥२॥
 तेथें वस्ती देखिली राघवाची । सौमित्रादी मूर्ति त्या जानकीची ।
 मातापीता कीर्ति ज्याची मुखानें । वर्णितां हो ऐकिली जे स्वकानें ॥३॥

जनकजननि ज्यातें सेविती तो चि हा कीं ।

करिन भजन भावें वंच जो कां त्रिलोकीं ।

रघुविर मजला हा भेटि देईल जेव्हां ।

सकळ सुखसुखाचा पूर येईल तेव्हां ॥ ४ ॥

॥ सवाई ॥

यास्तव देह झडो जीवनीं आणी । हस्तपदादिक सर्व झडो ।
 वृश्चिक सर्प जडो तनुला हि तो । मस्तक येउनि काळ खुडो ।
 पर्वतपात घडो न घडो सुख । लौकिकलाज समूळ उडो ।
 श्रीरघुवीरकृपेवीण आजि चि । पंच हि प्राण देह्या विघडो ॥ १ ॥

॥ श्लोक ॥

हा निश्चयो अंतरीं पूर्ण केला ।

श्रीरामप्राप्तीप्रति जो भुकेला ।

गंगातिरीं बसुनि ध्यान रघोत्तमाचें ।

अस्ताप्रती रवि निघे तंव होय साचें ॥ १ ॥

सूर्यास्तमान घडतां मग रामकुंडीं ।

ठाके उभा निरवधी ममता उलंडी ।

आकंठ प्रांत उदकीं रघुराजध्यानीं ।

सूर्यप्रभा प्रगटतो दृढ ध्यान मौनी ॥ २ ॥

असीं बारा वर्षें तप करित तो बाह्य उदकीं ।

जळीं जानु गुल्फा जळचर विदारित स्वमुखीं ।

परी कांहीं क्लेशा न गणुनि सुखी रामभजनीं ।

मनीं ध्यानीं चिर्तीं निशिदिनि वसे व्यापक जनीं ॥ ३ ॥

॥ पद ॥

व्यापक रामा रे रे । बाह्या पसरुनि येविल केव्हां ॥ ४ ॥

आणुरणीया व्यापक होसी । श्रुति वदती साक्ष पेसी ।
 तो तू नेणसी काय मजसी ॥ १ ॥
 अदृश्ये तुज पाहातां । आत्यंद्रिये न येसी हातां ।
 सगुणत्वे भेटी देई आतां ॥ २ ॥
 तुजविण सुख न वटे चित्तीं ।
 अति विव्हळ इंद्रियवृत्ती ।
 तनु प्राणे अतिशय वाटे खंती ॥ ३ ॥
 न मगे तुज कांहीं पाहीं । भेटीविण न लगे कांहीं ।
 दासाचें अंतरसाक्ष तू हि ॥ ४ ॥

॥ श्लोक ॥

देखोनि निग्रह असा रघुराजयानें ।
 जाला प्रसन्न मग भेटि दिलही जयानें ।
 सीता सती अनुज शोभति दृश्यभावे ।
 तो अंजनेय कर जोडुनियां स्वभावे ॥ १ ॥

॥ पद ॥

शामळ मूर्ति अरुप रुपाची पाहातां विस्मय चित्तीं ।
 सुखमय वृत्ती होउनि ठेली अनुपम्य त्रीजगतीं ॥ १ ॥
 सुखसुख पाहातां सुखमय दिसती ब्रह्मांडाच्या श्रेणी ।
 मस्तकीं मुगुट विराजे भाळीं केशरतिलक त्रिकोणी ॥ २ ॥
 मध्यभागीं मृगमद वारि त्या कुंकुमोक्त ज्या ह्यणती ।
 अविद्येचें क्षत चि बुजिलें अक्षता त्या दिसती ॥ ३ ॥
 लसत्कुंडलें ढाल देती चंद्रसूर्यबिंबांतें ।
 पातळ चंदन अंगीं सुवास तेणें सुगंधातें ॥ ४ ॥
 दामिनारिस घोटोव पट कासें क्षुद्रघंटिका वरी त्या ।
 क्षीरोदक स्कंदावारि लोळे आवरिले जगंजनी त्या ॥ ५ ॥
 कौस्तुभ मणि कटी झळके त्या देखुनि लज्जित तरणीं ।
 वैजयंती आपाद मिरवे बांकी तोडर चरणीं ॥ ६ ॥
 ऐशा स्वरूपा पाहातां दासें अभिवंदन त्या केलें ।
 मंदस्मित श्रीरामें मग त्या बोलों हो आदरिलें ॥ ७ ॥

॥ श्लोक ॥

कलयुग चषथें हें बौध्यरूपा विना ही ।
 प्रगट रूप धरावें हेतु हा लेश नाहीं ।

तदुपरि श्रम केले कां न जाणोनि ऐसे ।

परिसुनि मग बोले दास त्या वाक्य कैसें ॥ १ ॥

जो जसा भजतो मजला तसा । होत मी ह्यणुनि कां वदसी असा ।

राम ऐकुनि मनीं बहु तोषला । हेतु काय स्वमनीं वद रे मला ॥२॥

तूं जाणता सर्व मनोगतासी । येकात्मते वर्तविसी जिघासी ।

तेथें वदों काय कळे न कांहीं । वाटे तुला ठेवि तसें मला ही ॥ ३ ॥

हैं ऐकतां तोष बहूत जाला । माझ्या रुपें मी चि करूं ययाला ।

तारावया विश्व स्वरूप माझें । याच्या रुपें उतरूं भूमिवोझें ॥ ४ ॥

हा निश्वयो अंतरीं पूर्ण केला । पाहोनियां दासमुखांबुजाला ।

विकासुनि दाविं ह्यणोनि बोले । ज्योतीमये भीतरीं वास केले ॥५॥

श्रीराम लक्ष्मण आणि दोग्घे । बंधू सिता यापरि पंचवोघे ।

प्रवेश केला वदनीं जयाचे । तो रामदास वदती जनलोक वाचे ॥६॥

इति श्रीदासचरित्रप्रकरणं संपूर्णमस्तु ॥

श्रीसमर्थींच्या इतर चरित्रग्रंथांच्या दृष्टीनें, या प्रकरणांतील खालील नऊ मुद्दे विचार करण्यासारखे आहेत.

(१) सूर्याजीपंत व राणाबाई यांनी पुत्रप्राप्त्यर्थं पंचवटीस तपश्चर्या केली होती.

(२) तेथें त्यांना स्वप्नसाक्षात्कार होऊन प्रत्यक्ष रामपंचायतन व दोम नारळ मिळाले.

(३) त्या च पंचायतनाची त्यांनी जांबगांवी स्थापना केली.

(४) पहिल्या मुलाचें नांव ' राम ' ठेविलें होतें. हैं नवीन आहे. त्यांचें नांव 'गंगाधर' होतें, मग पाळण्यांतील नांव निराळें असल्यास कोण जाणे ! त्यांचें नांव राम होतें ह्यणून तर त्यांना रामीरामदास ह्णत नसत ?

(५) बरोबर श्रीरामजन्मकाळीं च श्रीसमर्थ अवतरले !

(६) श्रेष्ठांना वडिलांचा अनुग्रह श्रावणांत झाला.

(७) या प्रकरणांत लग्नाची कथा दिली नसून वडिलांनीं अनुग्रह दिला नाहीं ह्यणून श्रीसमर्थ पंचवटीस गेले असें ह्मतलें आहे.

(८) गंगेंत रामकुंडांत रात्रीचे उभे राहून श्रीसमर्थींनीं बारा वर्षें तप केलें.

(९) तपाच्या समाप्तीचे वेळीं श्रीराम व श्रीसमर्थ यांचा जो संवाद झाला व त्यांत श्रीसमर्थींच्या अबताराचा जो हेतु दर्शित केला आहे, तो मननीय होय.

१८३८ मार्गशीर्ष शु. ८

[४८]


॥ श्रीराम ॥

नारायणगांव येथील मठ

(१) श्रीगुरुभक्तिपरायण केशवबुवा रामदासी यांचे कडून पत्रद्वारे या मठाची प्रथम हकिकत कळाली. नंतर आह्मी विद्यमान मठपतींना पत्र पाठवून विनंति केल्यावरून त्यांनी कृपा करून मठांत जो कांहीं थोडासा संग्रह होता तो सर्व आहांकडे पाठविला व त्याबरोबर मठाची हकिकत सविस्तर लिहून कळविली. केशवबुवा व मठपति श्रीरामचंद्र पांडुरंग या उभयतांचे आह्मी या उपकृतीबद्दल मनापासून अत्यन्त आभारी आहोत. सर्व मठपतींना आमच्या या कार्याविषयी इतकें आत्मत्व वाटेल तर आणखी काय पाहिजे ! श्रीसमर्थस्थापित मुख्य मठ व त्यांपासून अधिकार पावलेले उपमठ मिळून अजून हि शेंकडो मठ अस्तित्वांत आहेत. घरी बसल्या या सर्व मठांची हकिकत कळेल व संग्रह मिळेल तर दहा जन्मांचें काम पांच जन्मांत च होणार आहे ! असो. उभयतांकडून आलेली माहिती एकत्र करून व संग्रहावरून होणाऱ्या माहितीची तीत भर घाडून नारायणगांव मठाची हकिकत आज येथें देत आहे.

(२) नारायणगांव पुणें जिल्ह्यांत असून पुण्याहून नाशकास जाणाऱ्या सडकेवर पुण्यापासून पंचवीस कोसांवर आहे. ऐतिहासिक दृष्ट्या या गांवचें महत्त्व शालिवाहनाच्या सतराव्या व अठराव्या शतकांत बरेंच असवें, असें वाटतें. पेशवाईत उत्तरेकडे मोहिमा होतांना सैन्याचा तळ बहुधा या गांवीं पडत असे. श्रीशिवजन्मस्थान शिवनेरी किल्ला येथून पांच कोस आहे. गांवाचे दक्षिण व पश्चिम भागांनै वाहणाऱ्या मत्स्योदरी ऊर्फ मीना नदीचे तीरीं शिवनेरीच्या बाजूस जो जुना व बरा च उंच बुरूज आहे त्याचा उपयोग शिवनेरी किल्ल्यावरील सांकेतिक खुणा समजण्याचे कामीं होत असे, असें सांगतात. गांवाच्या पूर्वेस कोसभर असलेला नारायणगड नांवाचा किल्ला, आपल्या पूर्वे वैभावाचें नुसतें स्मरण करीत, हल्लीं पडक्या स्थितीत आहे. गांवाला सभोंवार तट आहे.

(३) या मठाचे संस्थापक बालकराम महाराज होत. मीना नदीचे कांठीं त्यांचें समाधिमंदिर असून घाटालगत पात्राचे मध्यभागी प्रवाहांत पुंडलिकाचे देवालय आहे. गांवाच्या विस्ताराच्या व वस्तीच्या मानानें या गावीं देवालयांची संख्या विशेष च आहे. मठ गांवांत आहे. या मठाची परंपरा अशी:—



(४) श्री बाळकराम महाराज हे मूळचे नारायणगांवापासून पांच कोस आळे ह्मणून गांव आहे, तेथील राहणारे होत. ते यजुर्वेदी भारद्वाज गोत्री असून त्यांचें उपनाम बोरकर होते. त्यांचा जन्म चैत्र शु. १५ स च झाला होता. लहानपणापासून च त्यांची वृत्ति उदासीन असे. सहावे वर्षी व्रतबंध होतां च दुसरे दिवशीं पहाटेस कौणास न कळत ते जे निघाले ते टांकळीस पोचले. तेथें तेरा वर्षे राहून एकनिष्ठपणें गुरुसेवा करून त्यांनीं गुरुकृपा संपादन केली व मग आळ्यास परत आले. त्यांचे वडील बंधु व तीर्थरूप यांनीं त्यांना प्रपंचाची गोडी लागावी ह्मणून प्रयत्न करून पाहिला,

पण त्यांत त्यांना यश आलें नाहीं. वडिलांचा व्यापार असे, त्यांचा परिपाठ असा असे कीं आळ्याहून बाजरी, गहु वगैरे धान्य खरेदी करून तें जुन्नरास नेऊन विकारें व जुन्नरास तांदुळ खरेदी करून ते आळ्यास आणून विकारें. एकदा या कामगिरीवर वडिलांनीं बाळकरामांची योजना केली. गोण्या भरून घोडी तयार केली व घोड्यांचे मार्गें जाण्यास वडिलांनीं चिरंजीवांना आज्ञा केली. चिरंजीव मुखानें श्रीरामनामाचा गजर करीत निघाले. नारायणगांवच्या शिवेंत घोड्यांची आपसांत लाथाळी होऊन एका घोड्यावरील गोणी खाली पडली. ती बाळकरामांना एकट्यांना उचलणें शक्य नव्हतें. अशा वेळीं गुरुभक्तांच्या मदतीला दुसरे कोण येणार ? मारुतीरायांनीं प्रगट होऊन गोणी घोड्यावर टाकली. बाळकरामांचें चित्त चमत्कारलें व हृदय प्रेमानें भरून आलें. त्यांनीं तेथें च तळ दिला. घोड्यांना सराव होता त्याप्रमाणें तीं आपलीं जुन्नरास जाऊन पोंचलीं. घोड्यांच्या बरोबर त्यांचा मालक नाहीं असें पाहून जुन्नरच्या लोकांनीं घोडी ठेवून घेतलीं. वाट पाहावयाची तितकी पाहिल्यावर वडील चिरंजीवांच्या शोधास निघाले तों नारायणगांवापाशीं बाळकराम ध्यानस्थ बसलेले त्यांना आढळलें ! वडील ज्ञानी होते, त्यांना पुत्राची योग्यता पाहून कृतार्थता वाटली. घरीं येण्याविषयीं मुलाला त्यांनीं विचारून पाहिलें पण आपण आतां येथें च राहणार असा बाळकरामांनीं आपला निर्धार कळविला. पांच घरें माधुकरी मागून आणावी व आपल्या च ठार्यां आनंदांत रहावें, असा क्रम बाळकरामांनीं सुरू केला. महाराजाविषयीं जगाची पूज्यबुद्धि वृद्धिंगत होत चालली. महाराजांच्या आज्ञेवरून एका तेत्यानें आपलें घर पाडून तेथें श्रीरामाचें मंदिर बांधलें. तद्दु कुळकर्णीं यांनीं महाराजांच्या हस्ते मंदिरांत श्रीरामाची प्रतिष्ठा केली. उत्सवसमारंभ फार मोठा होऊं लागला. सर्व सत्पुरुषांची चरित्रलीला गाणारे ताहाराबाजकर महिपतिबावा त्या वेळीं होते. उत्सवांत स्वतः महिपतिबावांचीं कीर्तनें व्हावीत ! अशी या मठाच्या स्थापनेची हकिकत आहे.

(५) मठांत संग्रह फार च थोडा उरला आहे, कांहीं च उरला नाहीं ह्मटलें तरी चालेल. मठपतींनीं जें एक पुडकें कृपा करून पाठविलें आहे त्यांत शक १७४८ पर्यंत मठांत कोणते ग्रंथ होते त्यांची एक यादी आहे. त्यावरून बाळकरामांच्या वेळीं ग्रंथसंग्रह बरा च असावा, असें दिसतें. तो सर्व संग्रह एका पेटींत होता, ती पेटी २०।२५ वर्षांमार्गे चोरिस गेली ! जुन्या ग्रंथांना व कागदपत्रांना भय काय तें फक्त संशोधकांचें, अशी माझी

आजपर्यंत समजूत होती ! १७४८ तील उपरिनिर्दिष्ट यादींत “ यथार्थ-दीपिका नीमे ग्रन्थ जुनरांत कारखानीसाचे घरी ” अशी एक नोंद आहे. तसें च एके ठिकाणी “ पुस्तकें राजुरीस ठेवायास नेली ” अशी हि नोंद आहे. या दोन ठिकाणी शोध घेतला पाहिजे; असो. या पुढक्यांत दोन तीन बाडें आहेत व काहीं गळांठा आहे. त्यांत श्रीसमर्थकृत गुरुगीता (ओवी-संख्या १४९) चतुर्थमान, सप्तसमाप्ती, पंचसमाप्ती, षड्विपु, जुनाटपुरुष, कृतनिर्बाह, निर्गुणध्यान, अंतर्भाव, पंचीकरण, हीं प्रकरणें आहेत. परमामृत व उद्धवसुतकृत श्रीसमर्थचरित्र यांचा काहीं भाग आहे. जयरामात्मज, केशव-चैतन्य, गोविंदात्मज, येकनाथ, रामचंद्र कवि, बल्लाळात्मज, नामा, केशव, मध्वनाथ, सुरदास, ज्ञानदेव, विश्वंभर, गुरुदास, विठोबादादा ताहाराबाजकर व बालकरामशिष्य येकासुत, निरंजन व सदाशिव व सदाशिवसुत रघुनाथ यांची त्रोटक कविता आहे.

(६) येकासुत यांचें एक पद बालकराम महाराजांवर आहे, तें येथें देतों.

बाळकरामाचें भजन करा भवसागर हा तरा ॥ ध्रु० ॥
जप तप अनुष्ठान बहु कठिण सुलभ हें साधन ॥ १ ॥
पेढी करूनिया भक्तीची पार थडी भवाची ॥ २ ॥
जोंवरि नाहीं रे गुरुमुख तोंवरि कैचें सुख ॥ ३ ॥
येकासुत विनवी सर्वाला सोडूं नका भजनाला ॥ ४ ॥

(७) तसें च निरंजनांचें हि एक पद आहे. तें पद बालकरामांच्या परंपरेंत प्रसिद्ध आहे. त्यांत बालकरामांच्या चरित्रांतील एकाद दुसरा उल्लेख आहे. तें पद असेः—

बाळकराम गुरु गावो भवजलतारु ॥ ध्रु० ॥
कथा टोपी कौपिन डाली रामदासका बाणा ।
रातदिन बैठा कर गावे हरीभगतका गाना ॥ १ ॥
रामभगत हनुमान प्रतापी उनकी जिसपर माया ।
छोटेपणमो जंगलम्याने आकर दर्शन दीया ॥ २ ॥
सबघटम्याने राम समजकर देखे झूट पसारा ।
दयाक्षमाशांतीकु लेकर कामक्रोधकु मारा ॥ ३ ॥
कहे निरंजन उनके पगसे बार बार लपटाना ।
बाणीसे गुण गाकर जलदी रामरूप हो ज्याना ॥ ४ ॥

(८) या लहानशा हि पुढक्यांत बाळकरामांचीं दोन पदें मिळालीं. यावरून बाळकरामांची इतर स्फुट कविता असावी, पण त्या चोराचा किंवा त्याच्या वंशजाचा शोध एकाद्या संशोधकाला लागेपर्यंत तूर्त तरी आपण त्या कवितेला मुकलों आहोंत. बाळकरामांचीं दोन च पदें आहेत, तीं प्रेमळ आहेत, तीं येथें देणें इष्ट होय.

(१)

जय जय शिवतनया वरिष्ठा ।
 सर्वारंभीं स्मरणपूजनीं दूर करिशी अरिष्ठा ॥ धृ० ॥
 कल्याणप्रद मूर्ति तुझी जे भजती निजनिष्ठा ।
 फरश कमळ हस्तीं शोभे भक्तजनांच्या इष्ठा ॥ १ ॥
 अशनालागीं मोदक मूळ मूषक वाहन श्रेष्ठा ।
 अरुण कुसुममाला शोभे कंठीं दंडीं व्याळवेष्ठा ॥ २ ॥
 गजानन हें नाम विराजित न रुचे अभक्तनष्ठा ।
 बाळकरामदामा हृदयीं करावी प्रतिष्ठा ॥ ३ ॥


(२)

पार्वतीरमणा देवा माझ्या पार्वतीरमणा देवा ।
 हर हर शिव शिव नाम स्मरतां कोण भवाचा केवा ॥ धृ० ॥
 सर्वांगासी भस्म चर्चुनी हस्तीं कपालठेवा ।
 दीनानाथा मतिहिन दुर्बळ तारावे जड जीवा ॥ १ ॥
 वृषभारूढा कंठीं कर्णीं सर्पभूषणें मिरवा ।
 जटेंत गंगा चंद्र विराजे शोभे कंठ हिरवा ॥ २ ॥
 सांब सदाशिव त्रिशूलपाणी योगिजनाचा ठेवा ।
 बाळकरामदासा तारुनि अखंडीत द्या सेवा ॥ ३ ॥

बाळकरामशिष्य सदाशिवकृत एक अष्टक आहे, त्यावरून असें दिसतें कीं, विवेकसिंधु, ज्ञानेश्वरी, नाथभागवत व श्रीमत् दासबोध हे चार ग्रंथ बाळकरामांचे अत्यन्त आवडते होते व ते या चार ग्रंथांचें नित्य निरूपण करीत.

(९) या मठालालचे आळे, डिंगोरे व गंगातीरचें लाखलगांव या तीन ठिकाणीं उपमठ आहेत. आपले शिष्य दिगंबर बापु शुक यांची

स्थापना बालकरामांनीं लाखलगांवीं केली हीती. लाखलगांवची पुढची परंपरा अशी:—



(१०) बालकरामांनीं आपल्या वयाच्या ८२ व्या वर्षीं समाधि घेतली. त्यांच्या पश्चात् नारायणगांवच्या मठाची गादी सदाशिव महाराज यांनीं चालविली. सदाशिवानेंचें उपनाम वैद्य असून ते कोतूळ येथील राहणारे होते. त्यांची समाधि लाखलगांवीं आहे. असें सांगतात कीं, त्यांनीं आपल्या पायांनें गंगेवर जाऊन स्नान केलें व मुद्रा लावून भजन करित बसल्या ठिकाणीं श्रीमामृतिसन्मुख आपला देह ठेविला. त्यांच्या पश्चात् त्यांच्या चौघा पुत्रांपैकीं मधले रघुनाथबुवा यांनीं गादी पुढें चालविली. त्यांनीं १७९४ वैशाख व. ११ स दोन प्रहरीं नारायणगांवीं भजन करित असतां देहाचें विसर्जन केलें. पुढें त्यांचे पुतणे पांडुरंगबुवा ह्मणजे विद्यमान मठ-पतींचे वडील हे गादीवर बसले. त्यांनीं १८०४ कार्तिक शु. ११ स सायं-काळीं जाण्याचा आपला विचार दर्शविला. त्यावरून त्यांची स्त्री ह्मणजे विद्यमान मठपतींच्या मातुःश्री ह्या सर्व सौभाग्यालंकार लेवून व ओटी भरून व श्रीरामदर्शन घेऊन बालकराम महाराजांच्या दर्शनास गेल्या. दर्शन घेऊन गंगातीरीं औदुंबरवृक्षाखालीं मांडी घालून त्या ज्या बसल्या त्या पुन्हां उठल्या च नाहीत ! तेथें च त्यांनीं देह ठेवला व नंतर पांडुरंगमहाराजांनीं आपला देह ठेवला ! पुढें वडील चिरंजीवांनीं वर्ष दोन वर्षें मठ चालविला. नंतर तेव्हांपासून आजतागाईत रामचंद्रबावा श्रीरामसेवा अत्यन्त निष्ठेनें करून आहेत.

(११) ज्याप्रमाणें श्रीमंत पेशव्यांना सातारच्या महाराजांकडून वस्त्राधिकार मिळवावा लागे, त्याप्रमाणें या मठाच्या गादीवरील पुरुषांना टांकळी मठाकडून अधिकारवस्त्रें मिळत असतात. मठाला उत्पन्न थोडें आहे. बाळकराम महाराजांचे शिष्य नीळकंठराव पागे प्रधान यांचा

जहागिरीचा गांव पिंपळगांव जोगा म्हणून नारायणगांवापासून नऊ कोसावर आहे. तेथे या मठाला जहागीरदारांकडून थोडे इनाम चालत आले आहे. तसें च जुन्नरच्या कचेरीतून दरसाल पंधरा रुपये मिळत असतात. याहून जास्त उत्पन्न नाही. तरी पण ठाणें जिल्हा, कुलाबा जिल्हा, पुणे जिल्हा, नाशिक जिल्हा व बडोदे, कडीपट्टण, सिद्धपुर, नागपुर व खानदेश जिल्ह्यांचा कांहीं भाग इकडे मठाची जी शिष्यमंडळी आहे त्यांच्या कडून मिळणाऱ्या भिक्षेवर मठाचा सर्व खर्च चालत आला आहे. मठाचा जीर्णोद्धार पद्देबंधुद्वयांनीं कांहीं वर्षांमागे केला आहे.

(१२) टांकळी मठाच्या परंपरेपैकी शिवरामस्वामी यांचे शिष्य पारनेरकर हरिबुवा शिंपी यांच्या समाधीचें मंदिर या च गांवीं आहे. हरिबुवा व बालकराम हे समकालीन होत. उभयता टांकळीस बरोबर च होते. बालकरामांच्या समागमासाठीं च हरिबुवा नारायणगांवीं येऊन राहिले. हरिबुवांनीं १६९९ वैशाख शु. १ स जिवंतसमाधि घेतली ! त्यांच्या समाधीचा वरचा चिरा बालकराममहाराजांच्या हातचा आहे. समाधीनंतर हि सहा महिन्यांनीं पारनेर येथील एका भाविक न्हाव्यास हरिबुवांनीं दर्शन दिलें होतें. हरिबुवांच्या केसावर त्या न्हाव्यानें पारनेरास समाधि बांधली. नरसिंह सरस्वती हे दोन दोन महिने नारायणगांवीं जाऊन हरिबुवांच्या समाधीपार्शीं राहात व त्यांच्या ग्रन्थांचें परिशीलन करीत. हरिबोध, ज्ञानसागर, पंचीकरण, स्वरोदय, संसारतोडा, तत्त्वज्ञान, पिंडज्ञान असे हरिबुवाकृत ग्रन्थ असून त्यांनीं केलेल्या अभंगांची संख्या तर ६८००० आहे. नरसिंहसरस्वतींची समाधी नारायणगांवीं च हरिबुवांच्या समाधीच्या डावे बाजूस आहे. त्या हरिबुवांचा एक अभंग देऊन हें प्रकरण संपवूं:—

ज्ञानदृष्टी उजळली । ज्योति लागोनिया गेली ॥ १ ॥

दिवसा पडलें चांदणें । रात्रीं उगवला दिन ॥ २ ॥

चंद्रसूर्य मावळला । परि तो प्रकाश नाही गेला ॥ ३ ॥

हरि ह्याणे हे चि खूण । पाहे आपणाशीं आपण ॥ ४ ॥

पाहे आपणाशीं आपण । हें चरण वाचून श्रीसमर्थकृत ज्ञानाच्या व्याख्येची कोणाला हि आठवण होणार आहे.

एक ज्ञानाचें लक्षण । ज्ञान ह्याणिजे आत्मज्ञान ।

पाहावें आपणासी आपण । या नांघ ज्ञान ॥५-६-१

[४९]

॥ श्रीराम ॥

श्रीमत् दासबोधाच्या आणखी दोन जुन्या प्रती

जयरामस्वामी यांनी १६१५ फाल्गुन शु. ११ स लेखन संपूर्ण केलेली हल्लीं सत्कार्योत्तेजक सभेच्या संग्रहीं असलेली प्रत, उंबरजमठपति केशवस्वामी यांनी १६२० त लिहिलेली डोमगांवमठांत असलेली सोनेरी रुपेरी प्रत व १६२४ त लिहिलेली उंबरजमठांत असलेली दुसरी प्रत व मुद्रलस्वामी यांनी १६२० त लिहिलेली डोमगांवीं श्री. दत्तात्रयबुवांकडे असलेली प्रत, अशा कल्याणस्वामींच्या शिष्यांनीं लिहिलेल्या चार प्रतींचा उल्लेख श्रीमत् ग्रन्थराज दासबोध यांच्या तृतीय आवृत्तींत केला आहे. आज आणखी दोन जुन्या प्रतींची नोंद या टिपणांत करून ठेवीत आहे.

(१) ही प्रत स्वानुभवदिनकरग्रन्थाचे कर्ते श्रीसमर्थशिष्य तिसगांवमठपति दिनकरस्वामी यांच्या हयार्तींत त्यांच्या आज्ञेवरून १६१६ त लिहिलेली आहे. ती नगर जिल्ह्यांतील कडे गांवचे दुधाट यांच्या घराण्यांत होती. या प्रतीला वापरलेला कागद अगदीं ठिसूळ झाला आहे, इतका कां, कोणत्या हि पानाचा, हातांत घेतांच, केव्हां तुकडा पडेल, याचा नेम उरला नाही ! या प्रतीचा आकार पंधरा बोटें लांब व आठ बोटें रुंद, असा आहे. या प्रतीच्या शेवटीं जो मजकूर आहे, तो महत्त्वाचा आहे. तो येथें जशाचा तसा उतरून घेतों:—

स्वस्ति श्रीनृपशालिवाहनशके शके १६१६ भावा
नाम संवत्सरे आश्विन मासे शुद्ध पक्षे दशम्यां तिथौ
भोमवासरे श्रवण नक्षत्रे तद्दिनि दासबोध ग्रंथ समाप्त ॥
हस्ताक्षर लक्ष्मण अंबाजि रुग्वेदि प्रथम शास्त्रि शांडिल्य
गोत्रि वास्तव्य बाभुळगाव वैजो काळक्रमणार्थ (ले)
खन स्वहस्तें केलें ॥ पुस्तक शंकराजी नाईक हरिभक्त
यां कार (णे) प्रती श्रीस्वामिसमर्थ याणि आज्ञा केलि
आज्ञेप्रमाणे यथाज्ञा + + बहु क्लेशे केली असे ग्रंथाचें

प्रतियाळण बहुतां प्रकारें (केले पा) हिजे ॥ श्रीदिनकर-
स्वामिचि कृपा पूर्ण । मग म्या उत्तरार्ध लिहिला (जाण) ।
हें अनर्घ्य साधलें रत्न । यत्नें प्रतिपाळिजे ॥ १ ॥ ग्रंथ
लिहिला बहुतां (क) छिं । द्विधा जालि माझि पृष्टि ।
वचनें ऐकार्ति गोमर्दि । यत्नें प्रतिपाळिजे ॥ २ ॥ लेखक-
पाठक (योः) शुभं भवतु ॥ श्रीरामचंद्रार्पणमस्तु ॥
श्रीरस्तु ॥ ७ ॥

श्रीदिनकरांचा स्वानुभवदिनकर १६१६ च्या चैत्रांत संपूर्ण झाला व ह्या
प्रतीचा उत्तरार्ध त्यांच्या आशेवरून हरिभक्त शंकराजी नाईक यांच्या करितां
लक्ष्मण अंबाजि यांनीं त्या च सालच्या आश्रिनांत पुरा केला. बारकाईनें
पहातां असें दिसतें कीं, या प्रतीचे पहिले नऊ दशक एका हातीं लिहिलेले
आहेत व पुढचे अकरा दशक लक्ष्मण अंबाजी यांनीं लिहिलेले आहेत.
पहिले नऊ दशक कोणी लिहिले, तें समजत नाहीं ; परंतु ते १६१६ च्या
हि पूर्वी च लिहिलेले होते हें उघड आहे. न जाणों ते दिनकरस्वामींनीं हि
लिहिले असतील ! याचा निर्णय केव्हां तरी केला पाहिजे.

या प्रतीत पहिल्या दशकाच्या शेवटीं त्या दशकाचें सार लेखकांन
पांच ओव्यांत दिलें आहे, तें असें:—

पहिले दशकीं निरूपण । पहिले समाप्तीं ग्रंथ कोण ।

असें श्रोतयांचे प्रेरण । निवारिलें ॥ १ ॥

दुसरे समाप्तीं गजानन । तिसरे समाप्तीं शारदास्तवन ।

चौथे समाप्तीं स्तुतिलक्षण । सद्गुरूचें ॥ २ ॥

पांचवे समाप्तीं सजजन । साहावे समाप्तीं श्रोते जन ।

सातवे समाप्तीं स्तवन । कधीं श्वरचें ॥ ३ ॥

आठवे समाप्तीं सभास्तवन । नवमे समाप्तीं प्रसार्थस्तवन ।

दाहावे समाप्तीं बसदेहविचंचन । अष्टि वैराग्य बोलिलें ॥ ४ ॥

असा हा पहिला दशक । येथील बोलिला विवेक ।

पुढें दुसरा दशक । बोलिला भले ॥ ५ ॥

बोलीसंख्या ॥ ३३३ ॥

पहिल्या दशकाच्या शेवटीं जशा या पांच ओव्या दिल्या आहेत,
त्याप्रमाणें प्रत्येक दशकाचे शेवटीं त्या त्या दशकांचा अनुवाद केलेला आहे
कीं काय, हें पहावें, म्हणून ग्रंथ चालिला, प्रथम तसा अनुवाद इतर को-
णत्या हि दशकाच्या शेवटीं केलेला नाहीं.

पहिल्या दशकाच्या दुसऱ्या समासाचे अरंभी पुढील श्लोक दिला आहे:—

गजवदनमर्चित्यं तीक्ष्णदंष्ट्रं त्रिनेत्रं ।
 बृहदुदरमशेषं भूतराजं पुराणं ।
 अमरवरदपूज्यं रक्तवर्णं सुरेशं ।
 पशुपतिसुतमीशं विघ्नराजं नमामि ॥ १ ॥

व तिसऱ्या समासाचे आरंभी खालील श्लोक आहे:

शुद्धब्रह्मविचारसारपरमामाद्यां जगद्व्यापिनीं ।
 वीणापुस्तकधारिणीमभयदां जाड्यांधकारापहां ।
 हस्ते स्फटिक मालिकां विदधतीं पद्मासनस्थां स्थिरां ।
 वंदे तां परमेश्वरीं भगवतीं बुद्धिप्रदां शारदां ॥ १ ॥

(२) ही दुसरी प्रत १६३६ तील आहे. ती खानदेश जिल्ह्यांत चाळिसगांव तालुक्यांत कोतवडें गांवीं तेथील कुळकर्ण्यांकडे रा. राजवाडे यांस मिळाली व त्यांच्या कडून ती सभेच्या संग्रहीं दाखल झाली. आमच्या खानदेश जिल्ह्यांत ग्रंथराजाची एकादी प्रत मिळाली, याची मला एरव्हीं अपूर्वता वाटली असती, कारण खानदेशाला श्रीचरणांचा प्रत्यक्ष किंवा अप्रत्यक्ष स्पर्श झाल्याचें दिसत नाही ! पण ही प्रत डोमगांवीं लिहिली गेली असून ती मूळची सातारा जिल्ह्यांतील चोरेगांवची होय ! कोतवड्याच्या कुळकर्ण्यांचे चुलते सुमारे पंधरा वर्षांमागे १०४ वर्षांचे होऊन वारले ! ते चुलते चोरेगांवीं असत, त्यामुळें ही चोरेगांवची प्रत चुलत्यापासून पुढ्याला मिळाली आणि झणून ती खानदेशांत आली, यामुळें खानदेशाला भूषण मानण्याला कांहीं च कारण नाही.

ही हि प्रत पुन्हां श्रीकल्याणस्वामींच्या च परंपरेंतील असून त्यांचे शिष्य दीन गोविंद यांनीं लिहिलेली आहे. ही प्रत नऊ बोटें लांब व पांच बोटें रुंद असून प्रत्येक पानावर नऊ नऊ ओळी आहेत. कल्याणस्वामींच्या परंपरेंतील इतर सर्व प्रतीप्रमाणें ही हि प्रत सुंदर आहे.

प्रतीच्या शेवटीं मजकूर आहे, तो असा:—

जय नाम सवच्छरे । डोंबग्रामीं श्रमहरणीतीरे ।
 लेखन केलें दीनकिंकरें । येथामतीनें ॥ १ ॥
 श्रीकल्याणस्वामीचरणप्रसादें । लेखन केलें दीन गोविंदे ।
 श्रोतीं श्रवण करितां स्वानंदें । भवसिंधु आटेल ॥ २ ॥

अशा या दोन प्रती आहेत. ग्रन्थराजाची चवथी आवृत्ती काढाव-
याची त्या वेळी त्यांचा जास्त उपयोग करूं.

१८३८ पौष शु. ६

[५०]

॥ श्रीराम ॥

श्रीकल्याणस्वामींचे महंत

(१) श्रीसमर्थशिष्यांत कल्याणस्वामींची योग्यता विशेष आहे. त्यांच्या संबंधानें जितका जास्त शोध होईल तितका त्यांच्या चरित्रावर व पर्यायानें सांप्रदायावर प्रकाश पडणार आहे. माझी अशी फारा दिवसांची अकारण पण दृढ श्रद्धा आहे कीं, आपणांस पाहिजे आहे तसलें श्रीसमर्थींचें चरित्र श्रीमत् कल्याणस्वामींच्या च परंपरेंत केव्हां तरी उपलब्ध होणार आहे! जेणें करून आपल्या सर्वांचें सारखें समाधान होईल, सर्वांच्या शंका फिटतील व संशय निरसतील, असें चरित्र आपणांस पाहिजे आहे. श्रीसमर्थविषयी जें जें म्हणून कळावें अशी आपणांस तळमळ आहे तें तें सांगणारें चरित्र हवें आहे. ज्याच्या प्रामाण्याविषयी कोणाला च कांहीं शंका घेतां येणार नाही असें श्रीसमर्थींचें चरित्र मिळालें पाहिजे. असें चरित्र जर केव्हां तरी मिळावयाचें असेल तर तें कल्याणस्वामींच्या च परंपरेंत मिळण्याचा संभव आहे, आणि म्हणून त्यांच्या परंपरेच्या संशोधनास मदत करणाऱ्या कोणत्या च गोष्टीची उपेक्षा करतां कामा नये. आपले इष्ट हेतु केव्हां आणि कसे सफल होतील याचा कांहीं नियम नाही !

(२) या दृष्टीनें संशोधन होण्यास सहाय्य व्हावें म्हणून श्रीकल्याणस्वामींच्या महंतांची कळतील तितकीं नांवें व गांवें कळणें जरूर आहे. श्रीरामदासी ग्रन्थमालेंतील तिसरा भाग, श्रीरामदासांची कविता—प्रथम खंड, याच्या प्रस्तावनेत कल्याणांच्या ४२ महंतांची नांवें दिली आहेत; त्यांपैकी फक्त अकरा जणांचीं च कायतीं गांवें दिलेली आहेत. त्या वेळीं तीं नांवें डोमगांवमठांतील बाड अनुक्रमांक ३ यावरून दिली होती; परंतु बाड ७ त जी यादी दिलेली आहे तीत बहुतेकांची वस्ती दिलेली आहे. शिवाय दोन्ही यादींत पांच सहा नांवें कमीजास्त आहेत. यासाठीं किंचित् पुनरुक्तीचा बोल पतकरून हि तीं नांवें व गांवें येथें देतो.

डोमगांव]

[बाड ७

यादी श्री स्वामींचे महंत

- १ रामाजी दादा धारामतीकर
- २ केशव बाबा उंबरजकर (यांच्या मठाचें संशोधन काहीं झालें आहे)
- ३ जानाबा बाबा वडगांवकर (बहुधा शेणोली जवळचें वाघमान्या-
चें वडगांव असावें)
- ४ भिवाजी बाबा अष्टेकर (बहुधा हरीनारायणाचें अष्टे)
- ५ अंताजी बाबा निनामकर
- ६ जगन्नाथ बाबा तडोळेकर (यांच्या मठाचें संशोधन काहीं झालें
आहे)
- ७ शंकराजी गोो वार्डकर देशपांडे
- ८ सिवाजी गोो आपचंद (हणजे च शिवराम स्वामी. त्यांच्या मठाचें
संशोधन झालें आहे)
- ९ कृष्णाजी गोो तामसेकर
- १० बहिरव गोो वार्डकर
- ११ स्वामी (बहुधा चिंचोली मठाचे संस्थापक)
- १२ शिवराम गोो लातुरकर
- १३ रामाजी बाबा घालुजकर
- १४ हरि बाबा भूमकर
- १५ स्वामीदास तेलंगसीकर (तेलंगसी गांव बीड जिल्ह्यांत पाटोदे
तालुक्यांत तळे पिंपळगांव जवळ असावें असें सांगतात. मठाचें संशो-
धन व्हावयाचें आहे, पण स्वामीदासांचीं काहीं कविता डोमगांवीं
मिळालेलीं आहे.)
- १६ रामाजी गोो खेडीकर
- १७ जवेराम गोो (यांची कर्ता दिलेली नाहीं. १६१५ तील श्री
कृष्णोत्सवा प्रत यांच्या च हातची असावी.)
- १८ सुंदर जयराम
- १९ गोविंद गोो पनाळेकर
- २० बासुदेव गोो
- २१ अनंत गोो सेणवी
- २२ अनंत भट (या दोघां अनंतांपैकीं कोणातरी अनंतांची बरी च
कविता डोमगांवचें संप्रदांत आहे)
- २३ आणाजी बाबा मालकीकर
- २४ महादेव गोो इसलामपुरकर

- २५ महादेव गो वराडकर
 २६ आपाजी गो नासिककर
 २७ आपाजी गो हुजुरचे
 २८ गोविंद गो कोळगांवकर (बीड जिल्ह्यांत गवराई तालुक्यांत कोळगांव बहुधा आहे. १६३६ दील ग्रन्थराजाच्या प्रतीचे लेखक दीन गोविंद ते हे च असावेत.)
 २९ मुन्हार बावा हुजुरचे
 ३० नीळकंठ बावा हुजुरचे (हुजुरचे ह्यणजे श्रीसमर्थाकडील कीं काय कोण जाणे ? कां छत्रपतीकडील ?)
 ३१ रामाजी गो गुरव
 ३२ नारोबा गो पांणरकर देशपांडे (यांची कांहीं कविता डोगगांव संग्रहांत आहे.)
 ३३ आंबाजी गो मांजगांवकर
 ३४ नारायेण गो बाहेकर
 ३५ उदास गो घोडेश्वरकर
 ३६ शिवराम गो देवगांवकर (देवगांव बहुधा परंते तालुक्यांत असावें)
 ३७ शामजी गो जवळेकर (यांची च बहुधा कांहीं कविता डोगगांवच्या संग्रहांत आहे.)
 ३८ शंभु गो
 ३९ लक्ष्मण गो वीरवालहेकर
 ४० आनु आका
 ४१ कालु बाई
 ४२ वलि महमद नांदणजकर (नांदणजगांव बीड जिल्ह्यांत अष्टी तालुक्यांत आहे.)
 ४३ क्षेत्रपाल गो नामवंसि कुरडुकर

(३) संशोधन करण्याला खरोखर हें केवढें विस्तृत क्षेत्र आहे !

या त्रेचाळीस मठांपैकीं २, ६, ८ या तीन च मठांचें कांहीं संशोधन झालें आहे ; बाकी सर्व मठ अजून शोधावयाचे आहेत. २, ३, ६, ८, १५, २२, ३२ व ३७ यांची ब आणखी इतर दोघा चौघा शिष्यांची थोडी फार कविता उपलब्ध आहे ; बाकीच्यांची कविता नसेल, असें मानावयास कांहीं च कारण नाहीं. संशोधकाच्या हातीं अधिकार असतां, किंवा हातीं अधिकार असणारे संशोधक असते, तर जें काम एका परमपुत्रांनें झालें असतें, त्या च

कार्याविषयीं बोलतांना अनधिकारी संशोधकाला अनेक जन्मांचा हवाला द्यावा लागत आहे !

१८३८ पौष शु. ८

[५१]

॥ श्रीराम ॥

श्रीकल्याणकृत संतमाळा

(१) मागील लेखांक ४१ त श्रीसमर्थकृत संतनामावळी दिल्ली आहे. आज कल्याणस्वामींनी केलेलें संतस्तवन द्यावयाचें आहे. त्यांत कल्याणस्वामींनी कोदंडधारी श्रीरामाच्या मूर्तीचे ठायीं अनेक सत्पुरुषांची कल्पना करून एक उत्कृष्ट रूपक बनविलें आहे. कल्पना तर हृदयंगम आहे च, परंतु तींत कल्याणांनीं श्रीसमर्थाना जें स्थान दिलें आहे व स्वतःकरितां व आपल्या बंधूकरितां जीं स्थानें राखून ठेविलीं आहेत, त्यांवरून त्यांचा मार्मिकपणा विशेष च दिसून येत आहे. संतमाळा पाठ करण्यासारखी आहे.

डोमगांव - }
सावळाराम }

{ वाढ १५

संतमाळा

आत्मयारामाचा मुगुट सुभट ।
कारुण्यतेजें मुद्गल भट ।
निवृत्ति सुरेख टिळा नीट ।
मुक्ताक्षता मुक्ताई ॥ १ ॥
आकर्णपूर्ण उभय नयन ।
भानु कूर्म अवलोकन ।
नासीक सरळ सुंदर जाण ।
आचार्य स्वामी विराजे ॥ २ ॥
मुखारविर्दी आनंद ।
तो चि शोभे रामानंद ।
नामया ज्ञानी कर्ण प्रसिद्ध ।
वाचा नरसिंहसरस्वती ॥ ३ ॥
कुंडलें तळपती मकराकार ।
मुकुंदराज मुक्तेश्वर ।
कटी शोभती सुमनहार ।
कबीर जसवंत तुळशीचे ॥ ४ ॥

उभय कुचाचें स्छान परम ।
 नारायण आणि अच्युताश्रम ।
 मन वामन विश्राम ।
 आत्माराम दासस्वामी ॥ ५ ॥
 आजानु बाहो लंबायमान ।
 सालया येकाजनार्दन ।
 वीरकंकण विराजमान ।
 कृष्णदास केशवाचे ॥ ६ ॥
 धनाजाठ तो धनुष्यभावा ।
 अमोघ तुणीर तुकावा ।
 कृष्णयाज्ञवल्की जाणावा ।
 यज्ञोपवीत हृदईचे ॥ ७ ॥
 नाभी मिराई सधर ।
 कटिसूत्र तो सोनार ।
 पीतांबर दासोदिगांबर ।
 शांतिवसन तो जयराम ॥ ८ ॥
 ऐसी साधुरूपें आनंदमूर्ति ।
 शोभला दिसे अद्वयभक्ती ।
 विमळ रंग तनु प्राप्ती ।
 रंगमूर्ति विराजे ॥ ९ ॥
 चरणीं ब्रीदांचा घोष ।
 सुरदास आणि रोहिदास ।
 उभय पाउलें विशेष
 कल्याण आणि दत्तात्रय ॥ १० ॥

(२) स्वतः कल्याण व त्यांचे बंधु दत्तात्रय वगळून या नामावळींत एकंदर बत्तीस सत्पुरुषांचा उल्लेख आहे. त्यांना जीं स्थानें देण्यांत आली आहेत तीं अर्धीः—

मुकुट—मुद्रल भट
 तिलक—निवृत्ति
 अक्षता—मुक्ताबाई
 नयनद्वय—भानुदास व कूर्मदास
 नासिका—भाचार्य स्वामी

मुख—रामानंद
 कर्णद्वय—नामदेव व ज्ञानदेव
 वाचा—नरसिंहसरस्वती
 कुंडलद्वय—मुकुंदराज व मुक्तेश्वर
 सुमनहार—कबीर आणि जसवंत
 स्तनद्वय—नारायण आणि अच्युताश्रम
 मन—वामन
 प्राण—रामदासस्वामी
 बाहु—सालया व एकनाथ
 घीरकंकण—कृष्णदास केशव
 धनुष्य—धनाजाट
 तूणीर—तुकाराम
 यज्ञोपधीत—कृष्णयाज्ञवल्की
 नाभि—मिराबाई
 कटिसूत्र—नरहरि सोनार
 पीतांबर—दासोदिगांबर
 शांतिवसन—जयराम
 रूप—आनंदमूर्ति
 रंग—रंगनाथ
 चरण—सुरदास आणि रोहिदास
 पाउलें—कल्याण आणि दत्तात्रय

(३) ह्यणजे याचा अर्थ असा होतो की, १६०३ च्या माघ व. ९ नंतर श्रीकल्याणस्वामींना कोणी विचारलें असतें की, श्रीसमर्थांचें अजून हि प्रत्यक्ष दर्शन व्हावें अशी एकाद्यास तळमळ असल्यास त्यांना त्यांना कोठें पहावें, तर कल्याणांनीं उत्तर दिलें असतें की, श्रीरामाच्या हृदयांतरी श्रीसमर्थ भेटतील ! श्रीरामहृदय ह्यणजे च श्रीसमर्थ ! आणि आपणांविषयी कोणास असा प्रश्न पडूं नये ह्यणून त्यांनीं सांगून ठेवलें की, आपण दुसरीकडे कोठें हि कोणास आढळणार नाहीं, ज्यांना आपणांस भेटावें अशी इच्छा होईल त्यांनीं श्रीरामाच्या पाउलांचे ठायीं आपला शोध घ्यावा !

[५२]

॥ श्रीराम ॥

सामराज कल्याण



(१) मागील विषयांक ४६ यांत श्रीसमर्थशिष्यवर कल्याणस्वामी यांच्या डोमगांवमठाची हकिकत देतांना स्वामींच्या कांहीं शिष्यांची कविता डोमगांवसंग्रहांत असल्याचें कळवून तिचा मासला पुढील एकाद्या लेखांकांत देऊं असें आश्वासन दिलें होतें. त्याप्रमाणें आज आपण श्रीमत् कल्याण-स्वामींचे शिष्य सामराज यांची कांहीं कविता पाहूं. ही सारी कविता डोमगांवीं दुर्गाबाई यांच्याकडून मिळालेल्या एका बाडांत आहे.

(२) संशोधन करून संशोधनाच्या बाबतींत पूर्ण समाधान कधीं काळीं होईल, असें वाटत नाही. हे सामराज कोण, त्यांचा मठ होता कीं काय, असल्यास कोठें होता, नसल्यास ते कोठें राहात, वगैरे सामान्य हि माहिती देतां येऊं नये, तें काय संशोधन ह्मणावें ? पण अशी स्थिति आहे खरी ! सामराजांची कविता पाहिली ह्मणजे ते पूर्ण अधिकारी दिसतात, एकनिष्ठ गुरुभक्त दिसतात, प्रेमळ उपासक दिसतात, पण त्यांच्याविषयीं याहून जास्त कांहीं सांगतां येत नाही. विषयांक ५० त स्वामींच्या ४३ मंतांचीं नांवे दिलीं आहेत, त्यांत सामराजांचें नांव नाही. यावरून त्यांचा कोठें मठ नसावा, असें दिसतें.

(३) त्यांची जी कविता मिळाली आहे ती कांहीं श्रीरामस्तवनपर व कांहीं श्रीकल्याणवर्णनपर आहे. श्रीरामस्तवनपर कविता प्रथम येथें देतां.

(१)

सिंहासनीं श्रीराम सीतापति रे ।

भरत शत्रुघ्न सुमित्र मारुति रे ॥ १ ॥

चला जाऊं अयोध्याधीश पाहूं रे ।

तनुमन तत्पदीं सर्व वाहूं रे ॥ ७ ॥

दशरथनंदन श्रीशरयूतीरनिवासी रे ।

गाती नारद तुंबर नित्य ज्यासी रे ॥ २ ॥

बिभीषण सुग्रीव अंगद जांबुवंत रे ।
 कर जोडुनि उभे निजभक्त रे ॥ ३ ॥
 सुरेंद्रादि मुनिजन लोकपाळा रे ।
 स्तविती साम्राज्य कल्याण भूपाला रे ॥ ४ ॥

(२)

॥ ध्यान श्रीरामाच्च ॥

देखिला नयनीं अयोध्येचा राणा । कोटिचंद्रप्रकाश वदना ।
 मुकुट जडितकुंडलें श्रवणा । पदकमळा रुळताती जाणा ॥ १ ॥
 पेसें हें ध्यान अंतरीं बिंबलें । मानस माझें तत्पदीं वेधलें ॥ २ ॥
 बाहुदंडीं केउरें कंकणें । दशांगुळीं मुद्रिकाभूषणें ।
 सुगंध आंगीं चर्चिला चंदन । केशर भाळीं मस्तकीं सुमनै ॥ ३ ॥
 आकर्षनेत्र विशाल सांवळा । पीतांबर कासेसी पिवळा ।
 कटितटीं घंटा किंकिणी मेखळा । जडितसूत्र शोभे दिव्यकळा ॥ ४ ॥
 घीरासन ठाण हें सुंदर । पुष्टीं भाता शोभताती शर ।
 आजानुबाहु हेमच्यापधर । प्रतापप्रौढी बाण तो दुर्धर ॥ ५ ॥
 चरणीं वांकी ब्रीदाचा तोडर । नेपुऱें ध्वनी अंदूचा गजर ।
 तळघां पद्मे सुमन भ्रमर । साम्राज्य कल्याण निरंतर ॥ ६ ॥

(३)

सुंदर ध्यान हें साजे रघुराज विराजे ॥ १ ॥
 करशरचाप वीरासन मंडित वामे जानकी भाज ॥ २ ॥
 पुष्टीं भाता बंधु तिघे जण अयोध्येचे राजे ॥ ३ ॥
 सन्मुख मारुति जोडुनियां कर । लक्षित पद सामराज ॥ ४ ॥

(४)

रविवंशाभरणा जानकीप्राणवल्लभा ॥ १ ॥

कमळानन हरी । कमळलोचना । कमळासन प्रभु । कमळावल्लभ ।
 कोमळहृदया । कमळजजनका । कामांतकप्रिय । कर्मस्थापना ।
 कामविहाग । कर्ममोचना । कामिकफळदा । कर्माधारा । कमनीयरूपा ।
 कामरंजना । कार्मुकपाणी । कामतातप्रिय भो ॥ १ ॥ जगज्जीवनप्रभु ।
 जगत्कारणा । जगदाधारा । जगत्रयसाक्षी । जगन्नायका ।

जगदेशा श्री । जगद्वापका । जगदाधीशा । जगमूळकंदा ।
जगवरदानी । जगन्निवासा । जगज्जोती । जगनिर्मित श्री ।
जगत्रयपाळा । जगपरमात्मा भो ॥ २ ॥ परात्पर गुरु । परमानंदा ।
परमपुरुषा । परात्पर अज । परममंगळा । पराधीशा । परमनिर्मळा ।
परवरदायक । प्रन्हादवरदा । परात्पर ईश । परंज्योति ।
प्रकाशरूपा । पुराणपुरुषा । परेशा परपरब्रह्मा । सामराज प्रभो ॥ ३ ॥

(५)

ध्यान

चिमणे सुंदर ध्यान । चिमणे धनुष्य जाण ।
चिमण्या हातीं चिमणा तो बाण । चिमणा राम ॥ १ ॥
चिमणा पाठीसीं भाता । चिमणा मुकुट मार्यां ।
चिमणीं कुंडलें डोलतां । देताती ढाळ ॥ २ ॥
चिमणे पदकमळा । चिमणी कटीं मेखळा ।
चिमण्या घंटा किंकिणी ज्वाळा । चिमणे सूत्र ॥ ३ ॥
चिमण्या दंडां मनोहरें । चिमणीं जडितकेयुरें ।
चिमणीं चंपकपुष्पें सुंदर । बाणली शोभा ॥ ४ ॥
चिमण्या श्रीलल्लाटीं । चिमणी केशरदुबोटी ।
चिमण्या आंगीं चंदनउटी । घननीळा साजे ॥ ५ ॥
चिमणें खचित पिंपळपान । चिमणी कंठी विराजमान ।
चिमणें श्रीवत्छलांछन । हृदयीं शोभे ॥ ६ ॥
चिमण्या मुद्रिका बोटीं । चिमणीं कंकणें गोमटीं ।
चिमण्या मनगट्या मनगटीं । बिंदुली चिमणी ॥ ७ ॥
चिमणी येकावळी गळा । चिमणा तडप पिवळा ।
चिमणे अंडु चरणकमळा । नेपुरें चिमणीं ॥ ८ ॥
चिमणेंसें ब्रीद पाईं । चिमण्या घागन्या पाहीं ।
चिमण्या पदतळाचा ठाईं । साम्राज्यमुक्ती ॥ ९ ॥

(६)

देह हे अयोध्या आत्मा राजाराम ।
निजभक्ति सप्रेम सीता शोभे ॥ १ ॥
पेसें हें दैवत कुळीं आमुच्या जाणा ।
धन्य हा रामराणा देवाधिदेव ॥ ४ ॥

भाव तो भरत लक्ष लक्ष्मण ।
 विवेक शत्रुघ्न जवळी असे ॥ २ ॥
 स्वानुभव सखा मारुति सेवक ।
 मन सप्रेम सन्मुख शरयुगंगा ॥ ३ ॥
 पुण्यक्षेत्र ऐसे पावन या लोकीं पावन या लोकीं ।
 केला पुण्यश्लोकीं रहिवास ॥ ४ ॥
 नित्य स्नान दान निर्विकल्प ध्यान ।
 साम्राज्य कल्याण अखंडीत ॥ ५ ॥ ७ ॥

(७)

आतां लागला हा चि धंदा । सप्रेम सदा ।
 रात्री दिवस गाऊं या मुकुंदा । श्रीगोविंदा ॥ ७ ॥
 जन हे धंदो निर्दोती कोणही आतां मानलें चित्ता ।
 सर्वत्री समानबुद्धि पाहातां हे निजसत्ता ॥ १ ॥
 आतां मजला भय नाही । सर्वथा कांहीं ।
 आत्माराम नुपेक्षी तो पाहीं । हा निश्चय देहीं ॥ २ ॥
 आमुची संप्रदायब्रीदावळी । हरि सर्वकाळीं ।
 साम्राज्य कल्याण संतमेळीं । करूं धुमाळीं ॥ ३ ॥

(४) आतां श्रीकल्याणवर्णनपर कविता पाहूं. तींतील पहिलें पद कूटात्मक आहे. तें मला सर्व लागलें नाही. तें आपण सर्वांनीं मिळून अवश्य लावलें पाहिजे, कारण त्यांत श्रीकल्याणस्वामीविषयी थोडी तरी नवीन माहिती मिळण्याचा संभव दिसतो.

(१)

॥ श्रीरामसमर्थ ॥

नभतनयानंदनरिपु जो त्या कुळीं च जो उद्भवला ।
 नगारिरिपुच्या जनकासह कुळासि घात केला ।
 अनुग्रासक सारथी बंधु रिपु धराधिपति जो जाला ।
 करुणालया मोटा जाणा सुरनरादि स्तविती ज्याला ॥ १ ॥
 काये मी घणूं आतां तत्पदीं च ठेविन माथा ॥ ७ ॥
 केशरीरिपुपतिरातिअतंक तो निज जवळी ।
 पौलस्तीसुत काननरिपु ठेविला निजपदकमळीं ।

कुंभोज्ज्वधरि ज्याते रति ना हो रम्य सकाळी ।
 अनुपम्य लीळा ज्याची कंदर्पकोटिशळाळी ॥ २ ॥
 अनळउद्भवधीपनंदनप्रिय तो हा चि स्वयं गुण गातो ।
 नेति नेति ह्यणती ज्यातें तो सज्जनहृदयीं वसतो ।
 स्वामी तो सहुरु माझा कल्याण जननी जनक तो ।
 साम्राज्य निजसुख भोगी मंगळदायक निधि तो ॥ ३ ॥

(२)

काया वाचा सप्रेम मनोभावें रे ।
 सहुरुसी शरण वेगीं जावें रे ॥ ७ ॥
 ज्याच्या पाईं अनंत तीर्था वास रे ।
 त्याच्या तीर्थें जाती माहा दोष रे ॥ १ ॥
 ज्याच्या हातें हातासी देव येतो रे ।
 देही असतां विदेही पूर्ण होतो रे ॥ २ ॥
 ज्याच्या बोधें खुंटती दृश्यभेद रे ।
 सबाह्य अंतरीं कोंदाटे परमानंद रे ॥ ३ ॥
 कृपा करुनि निर्वाणपदा नेती रे ।
 साम्राज्यकल्याणसुख देती रे ॥ ४ ॥

(३)

शिरीं ठेउनि पद्महस्त । माझें अंतर केलें स्वस्त ॥ १ ॥
 त्याचें नाम मुखासी आलें । तेणें कल्याण माझें जालें ॥ ७ ॥
 ज्याच्या बोलें बोल निमाला । मीतूपणासी पडिला घाला ॥ २ ॥
 ज्याच्या कृपाविलोकनें पाहो । भवबंधन जालें वाव ॥ ३ ॥
 ज्याचे वंदितां पाये माथा । पूर्ण साम्राज्य आलें हाता ॥ ४ ॥

(४)

धन्य तो साधु जाणा । कल्याण योगीराणा ॥ ४० ॥
 ज्याच्या चरणाची ऐसी ख्याती । जे जे शरण जाती ।
 ते ते साधक सिद्ध होती । हे पावन कीर्ती ।
 महिमा वर्णू मी किती । श्रुति नेति नेति ह्यणती ॥ १ ॥
 माथां ठेऊनि मोक्षपाणी । गुज सांगोनि कार्नी ।
 लावी स्वरूप निजध्यानीं । निज दाऊनि नयनीं ।
 साम्राज्य कल्याणदानी । भक्तासी जो निदानीं ॥ २ ॥

(५)

॥ श्लोक ॥ स्वामीचे

सिनेच्या तटाकीं महा पुण्यभूमि ।
 समाधी विराजे तये डोंबग्रामीं ।
 बहु रम्य शोभा दिसे गोपुराची ।
 जर्गां धन्य ते कीर्ति कल्याण ज्याची ॥ १ ॥
 गुरुभक्त वीरक्त जो ब्रह्मच्यारी ।
 महातीव्र वैराग्य तें निर्विकारी ।
 क्षमा शांति अद्भूत त्या निस्पृहाची ।
 जर्गां धन्य ते कीर्ति कल्याण ज्याची ॥ २ ॥
 जर्गां बद्ध अज्ञान ते सिद्ध केले ।
 बहु संत ते महंत होऊनि ठेले ।
 कृपा आगळी सौम्य लीळा ज्याची
 जर्गां धन्य ते कीर्ति कल्याण ज्याची ॥ ३ ॥
 प्रतापें गुणें आगळा योगिराणा ।
 नसे ते सिमा वर्णितां पूर्ण ज्ञाना ।
 पर्दीं लागतां मुक्ति लाभे फुकाची ।
 जर्गां धन्य ते कीर्ति कल्याण ज्याची ॥ ४ ॥
 महीमंडळीं रामउपासना हो ।
 बहु नेटकी शुद्ध दीक्षा जना हो ।
 प्रिती लाविली भक्ति त्या राघवाची ।
 जर्गां धन्य ते कीर्ति कल्याण ज्याची ॥ ५ ॥

(६)

शके षोडशे त्रींशे आणि सा हो ।
 जयेनाम संवहरीं पूर्ण पाहो ।
 आषाढी तिथी शुद्ध त्रयोदशीसी ।
 प्रयाण स्वकल्याण मोक्षालयासी ॥ १ ॥

(७)

कल्याणध्यान नयनांबुजिं दाटलें हो ।
 मायामृगांबु जग सर्व हि आदलें हो ।

बाह्यांतरीं सम हरी दिसे सर्व ठाई ।
साम्राज्यसौख्य विलसे गुरुराजपाई ॥ १ ॥

(८)

कल्याणस्वामि वंदा हरुन जनमदा तारितो बुद्धिमंदा ।
सेवी वैराग्यकंदा जपत मनिं सदां रामपादारविंदा ।
वारी संसारधंदा वदनिं गुण वदा मान्य जो संतवृंदा ।
नेणे कापट्य निंदा श्रम हरि समुदा नेणवे भाग्यमंदा ॥ १ ॥

(९)

नेणे गर्वाभिमान । न करी परनिंदा जाण । सहसा न बोले कठीण ॥१॥
तगे तो चि संत ॥ ४ ॥

छळणोक्ती केवळ । नव्हे चित्त चंचळ । शांति सर्वांगीं सबळ ॥ २ ॥
अक्रोध वैराग्य देहीं । परगुणें संतोष पाहीं । दंभवाद नेणे जो कांहीं ॥३॥
जैसें बोले तैसी क्रिया । सर्वत्रां समान दया । रामनामीं प्रीति हो जया ॥
श्रवणमननसार । निजध्यास निरंतर । साम्राज्य कल्याण साचार ॥५॥

(५) साम्राज्यकल्याणाविषयीं निश्चित अशी जास्त माहिती मिळवि-
ण्याचा वाचकांपैकीं कोणी तरी प्रयत्न केला पाहिजे.

१८३८ माघ शु. ८

(५३)

॥ श्रीराम ॥

भोसल्यांचें कुळदैवत

(१) साम्राज्यकल्याणकृत सप्तश्लोकात्मक एक लहानपें प्रकरण
डोमगांव मठांतील बाराव्या बाडांत आढळलें. तें ऐतिहासिक दृष्ट्या महत्त्वाचें
वाटत असल्यामुळें या लेखांत स्वतंत्रपणें देत आहे.

श्री रामदास प्रभु पावन धम्य साधु ।
कल्याण स्वामि पुढती महिमा अगाधु ।
तेथूनियां मग पुढें तिसरी पिढी हो ।
त्या मुद्दलासि नमिजे अति आवडी हो ॥ १ ॥
राजा शिवाजी प्रभु रामराजा ।
श्रीशंभु शाहु हरिभक्तिकाजा ।
ब्रह्मार्पणें हें स्थळ योगवासा ।
समर्पिलें त्या गुरु रामदासा ॥ २ ॥

परंपरा नृपवरीं निजवंशवृत्धी ।
 हा डोंबग्राम दिधला निजमोक्षसिन्धी ।
 आह्ना समर्थ वदला नृप शीव साचा ।
 पाळील तो क्षितिपती सुत भोंसल्याचा ॥ ३ ॥

श्रीरामचंद्र कुळदैवत भोंसल्याचें ।
 प्रसन्नता गुरुकृपा फळलें फुकाचें ।
 दीक्षा भली शिवनृपा प्रति योगवासी ।
 प्रबोधिला गुरुवरें प्रभु रामदासी ॥ ४ ॥
 समाधिचें स्छळ निकें सुखप्राप्ति देवा ।
 तो लाधला प्रभु भला निजमोक्षटेवा ।
 यालागि हे गुरुकृपा मुळिची मिरासी ।
 कल्याणस्वामि प्रभु पावन योगवासी ॥ ५ ॥

श्रीरामदास प्रभु पावन सत्कुळीं हो ।
 सत्शिष्य तो आते निका महिमंडळीं हो ।
 कल्याणकीर्ति वदती जगि संत साधु ।
 कैवल्यदायक सखा महिमा अगाधु ॥ ६ ॥

स्वामीचे बहु शिष्यवर्ग जगतीं त्यामाजि साधु भली ।
 नामें मुद्गल योगिराज बरवा सच्छिष्य नामाथिला ।
 भाग्याचा वर पावला गुरुकृपा कल्याण पावे पदा ।
 यालागी सुखसामराजपदवी भोगी सदा संपदा ॥ ७ ॥

(२) कल्याणांच्या पश्चात् डोमगांवच्या गादीवर मुद्गलांची योजना झाली होती. त्यांना त्यांचे गुरुबंधु सामराज हे पहिल्या श्लोकांत नमन करित आहेत. दुसऱ्या व तिसऱ्या श्लोकांत श्रीशिवछत्रपति, श्रीशंभु व श्रीशाहु यांनी डोंबगांव श्रीसमर्थाना अर्पिल्याचा उल्लेख आहे. चवथ्या श्लोकांत, श्रीरामचंद्र हें भोंसल्याचें कुळदैवत होय, असें सांगून श्रीशिवछत्रपति यांना प्रभु रामदासांनी दीक्षा दिल्याचा निर्देश केला आहे. श्रीकल्याणस्वामींच्या समाधिचें स्मरण करून “ या संप्रदायांत गुरुकृपा ही च आमची मुळची मिरासी होय ” हें तत्व पांचव्या श्लोकांत व्यक्त केलें आहे. सहाव्या श्लोकांत कल्याणांचें स्तवन करून सातव्या श्लोकांत पुन्हां मुद्गलांना नमन करित हें प्रेमळ सत्तक सामराजांनीं संपविलें आहे.

[५४]

श्रीराम

“ रामदास फोडी हांका ”

निर्मळ निश्चळ निर्गुण । चंचळ चपळ सगुण ।
 पंचभूतें तें त्रिगुण । व्यापियली ॥ १
 देव येईना जाईना । देव उपजेना मरेना ।
 देव निश्चळ चळेना । कदा कार्ळीं ॥ २
 नाना मतें तें अनेक । सकळां वर्तवितो येक ।
 ऐसा संताचा विवेक । वोळखावा ॥ ३
 गड कोट आणि शाहार । पुरें पट्टणें नगर ।
 नाना स्थळें मनोहर । ठाईं ठाईं ॥ ४
 दुःहून डोंगर साजिरे । जवळी गेल्या दरे खोरे ।
 तैसे सोईरे धाईरे । इष्ट मित्र ॥ ५
 कवण कर्ता करवितो । सृष्टीमधें धेतो जातो ।
 परी तो सेवटीं नास्तो । बरें पाहा ॥ ६
 निर्गुणासी गुण आले । विंगळा वोळंबे लागले ।
 मूर्ख प्राणी ते हो गेले । वाहात चि ॥ ७
 सारासार विचारणा । कळे धूर्त विचक्षणा ।
 दास ह्मणे क्षणक्षणा । किती सांगूं ॥ ८
 थांबा थांबा ऐका ऐका । वेर्थ वाया भ्रमूं नका ।
 रामचरणीं तुमचा धोका । तुटईल ॥ ९
 रामदास फोडी हाका । सोडा देहेवुर्धाचा धोका ।
 साधुसंगें रघुनाथेका । पाविजेल ॥ १०

हैं श्रीसमर्थकृत लहानसें प्रकरण इंद्रबोधनमठांतील दहावे बाडांत आढळलें. तें वाचकांच्या हातीं प्रत्यक्ष असतां त्याचें आणखी कोणी वर्णन करावयास नको. देव निर्मळ निश्चळ आहे, माया चंचळ चपळ आहे, कर्ता करविता देव आहे, मायेचें विविध पण मनोहर रूप पाहून तिला भुलूं नये, सोयऱ्याधायऱ्यांत पडूं नये, निर्गुण गुणा आलें असें मानूं नये, सारासार विचार करावा, व्यर्थ भ्रमांत पडूं नये, देहबुद्धि पोटीं धरूं नये, श्रीसद्गुरुचरणसेवा करावी ह्मणजे त्यांची कृपा होऊन श्रीरामचरण जोडतील व नरजन्माची सफलता होईल, असा सामान्यतः या प्रकरणाचा भावार्थ दिसतो, पण त्यांत रामदास फोडी हांका यांत जो कळवळा आहे, त्यामुळें हें प्रकरण मनाला फार च चटका लावते व वारंवार वाचोवसें वाटतें, आठव्या ओर्वांत प्रकरण संपवून हि पुन्हां आणखी, थांबवून घेऊन, दोन ओव्या सांगितल्या आहेत. श्रीसमर्थांच्या मुखांतून निघालेल्या शब्दांची गोडी महाराष्ट्रास कोठें ठाऊक नाही, पण त्यांतल्या त्यांत या प्रकरणांतील उपदेश फार च जीव तोडून केला असल्यामुळें या प्रकरणांतील प्रत्येक शब्द वाचकांच्या हृदयांतरीं उतरावा हें अगदीं साहजिक आहे. रामदास फोडी हांका हे शब्द ऐकून अडीचशें वर्षांनंतरचा आजचा हि वाचक श्रीसमर्थचरणीं लीन झाला, तर त्याचें मला कांहीं नवल वाटणार नाही. त्या काळच्या विपन्न महाराष्ट्राला अशा त्यांनीं किती तरी हांका मारून ताळ्यावर आणलें असलें पाहिजे ! त्यांपैकीं आज आपणांस एक हांक ऐकूं येत आहे !

श्रीसमर्थांचीं जों जों नवीन स्फुट प्रकरणें उपलब्ध होतील तों तों त्यांनीं लोकजागृतीचें कार्य त्या काळीं किती केलें असलें पाहिजे याचा आपणांस बोध होणार आहे. लोककल्याणाव्यतिरिक्त ज्यांचा दुसरा स्वार्थ नव्हता, देशकालवर्तमानें । आपण चिंताग्रस्थ होती मनें । ह्मणतीं कैसीं वांचतील जनें । कैसीं ब्राह्मण्यें राहतील॥ प्रताप१०-५९ कैसी क्षेम राहेल जगती । कैसीं देवदेवालयें तगतीं । कैसे कुटुंबवच्छल लोक जगती । कोणेकडे जातील हे ॥ ६० ॥

याशिवाय ज्यांना दुसऱ्या कशाची चिंता वाटली नाही,

आमची प्रतिज्ञा ऐसी । कांहीं न मगावें शिष्यासी ।

आपणामागें जगदीशासी । भजत जावें ॥ १२-१०-३४

इतका ज्यांचा निस्पृह बाणा होता, त्यांच्या या व अशा इतर कळकळींच्या

भेदक शब्दांचा लोकांच्या मनावर केवढा परिणाम झाला असला पाहिजे, याची वाचकांनी च कल्पना करावी !

श्रीसमर्थांचें एक एक प्रकरण किंवा समास किंवा अभंग किंवा श्लोक किंवा पद एकाद्याला केवळ एकाद्या च शब्दामुळें किंवा शब्दसमुच्चयामुळें आवडतें व त्याच्या मनाला चटका लावतें. प्रस्तुतचें प्रकरण रामदास फोडी हांका या शब्दामुळें जसें आपलें मन वेधून घेतें, तसें, सहज आठवतें ह्मणून सांगतों, एका अभंगांत श्रीसमर्थांनीं शिष्याला वात्सल्यानें बाळ ह्मणून संबोधिलें आहे, ह्मणून तो अभंग एकाद्याच्या मनामध्ये प्रेम उत्पन्न करील.

माता पिता जन स्वजन कांचन ।

प्रिया पुत्रीं मन गोऊं नको ॥ स्फुट ओ. १२८-१

गोऊं नको मन राघवेंवांचुनी ।

लोकलाज जनीं लागलीसे ॥ २

लागलीसे परी तुंवा न धरावी ।

स्वहितें करावी रामभक्ती ॥ ३

रामभक्तीवीण होसील हिंपुटी ।

येकलें सेवटीं जाणें लागे ॥ ४

जाणें लागे अंतीं बाळा सुलक्षणा ।

ध्याई रामराणा दास ह्मणे ॥ ५

पण अशा रीतीनें आपण प्रत्येक पदांतील, श्लोकांतील, अभंगांतील, समासांतील किंवा प्रकरणांतील स्वारस्याचें सारभूत रहस्य काढीत बसलों तर श्रीसमर्थांचें सर्व च ग्रन्थ आपणांस येथें उतरावें लागतील, कारण आवडलें नाहीं असें आजपर्यंत त्यांचें एक हि वचन आढळलें नाहीं व पुढें आढळावयाचें नाहीं. तेव्हां सामान्यपणें इतकें च ह्मणावें कीं, श्रीसमर्थांच्या उपदेशांत केव्हां मृदुता, तर केव्हां कठोरता, केव्हां प्रेम तर केव्हां न्यायानिष्ठुरता, केव्हां सत्ता तर केव्हां लीनता, हीं असतात आणि त्या त्या कारणामुळें त्या त्या प्रकरणाला गोडी आलेली असते. तात्पर्य, गोड नाहीं असा शब्द श्रीसमर्थांच्या मुखांतून कधीं निघाला च नाहीं ! अशा वाङ्मयाचा महाघ्रांतील तरुणांनीं अहोरात्र छंद घ्यावयास नको काय ?

[५५]

श्रीराम

श्रीसमर्थाची शिकवण

धडा नववा

अखंड येकांत सेवावा



अखंड येकांत सेवावा । अभ्यास चि करीत जावा ।

काळ सार्थक चि करावा । जनासहित ॥ ११-१०-१७

प्रपंचपरमार्थाला एकांताची फार आवश्यकता असते. राजकारणांतील किंवा अध्यात्मविवरणांतील कोडीं उलगडण्याला एकांताची फार मदत होते. चवदा वर्षे वनवास झणजे तरी एकांत च होय. श्रीसमर्थांनीं तर पुरश्चरणाचीं बारा आणि तीर्थाटणाचीं बारा मिळून चोवीस वर्षे एकांतांत घालविलीं. श्रीदिनकरांनीं आपले कार्य दोन वर्षांच्या च एकांतानें साधून घेतलें. कोणी एक, कोणी दोन, कोणी सहा, कोणी चवदा, कोणी चोवीस, कोणी कोणी तर सारा जन्म, अशा रीतीनें ज्याला जितकीं वर्षे फावलीं किंवा लाभलीं तितकीं त्यानें एकांतांत काढलीं. या सर्वांनीं आपल्या एकांताचें फल आपल्यापुरतें च न ठेवतां सर्व मानवजातीला परंपरेनें देऊन टाकलें. झणून आज आपणांस ज्ञानेश्वरी, नाथभागवत, दासबोध, स्वानुभवदिनकर, गीतारहस्य इत्यादि अनेक अद्वैतग्रन्थ लाभून आत्महित साधण्याचा मार्ग सुलभ झाला आहे. प्रभु रामचंद्रांनीं अकरा सहस्र वर्षे प्रजेचें प्रतिपालन केलें, तें लौकिक दृष्ट्या पहातां, चवदा वर्षांच्या पुण्यबलावर च होय ! श्रीसमर्थांनीं पुढें छत्तीस वर्षे जो राष्ट्रप्रपंच चालविला त्याचा पाया त्या चोवीस वर्षांत च घातलेला होता. ती च कथा इतर सर्व राष्ट्रवर्मकार्यकर्त्यां थोर पुरुषांची होय.

लोकांना जीं वर्षे वायां गेलीं झणून वाटतें तीं च खरोखर कारणीं लागलेलीं असतात. एकांतांत कांहीं काळ चिंतनांत घालविल्यावांचून कोणाला हि तत्त्वबोध झाल्याचें ऐकियांत नाहीं. यासाठीं एकांतसेवनाचा उपदेश श्रीसमर्थांनीं शंभर वेळां तरी केलेला आढळेल.

एकांत ज्यांना मानवत नाहीं व ज्यांचें सारें आयुष्य लोकांतांत च जात असतें त्यांची तऱ्हा पहावी झणजे एकांताचें महत्त्व आपणा सर्वांस

जास्त पटेल. ज्यांचें अवघें आयुष्य एकांतावांचून जातें त्यांचें स्वतःचें असें कांहीं कर्तव्य ठरलेलें नसतें. आज हें तर उद्यां तें अशी चंचलता त्यांच्या वर्तनाला आलेली असते. जसें कोणी यांचें तोंड फिरवील तसें हे चालूं व बोलूं लागतील. ज्या दिशेला यांना लावावें त्या दिशेला हे जाणार. आज पूर्वेला तर उद्यां पश्चिमेला ! काल आपण पूर्वेकडे कां जात होतो व आज पश्चिमेकडे कां वळत आहोंत याचें त्यांना भान नसतें. असणार कोठून ? आपण जन्मास कां आलों व आपणांस काय करावयाचें आहे हें च ज्यांना ठाऊक नसतें त्यांना शुद्धि कोठून असावी ? श्रीसमर्थांनीं अशांचें एका शब्दांत वर्णन केलें आहे. हे प्राणी दुश्चित्त समजावत.

आतां असो हें बोलणें । घात होतो दुश्चीतपणें ।
 दुश्चीतपणाचेनि गुणें । प्रपंच ना परमार्थ ॥ ८-६-१९
 दुश्चीतपणें कार्य नासे । दुश्चीतपणें चिंता वसे ।
 दुश्चीतपणें स्मरण नसे । क्षण येक पाहातां ॥ २०
 दुश्चीतपणें शत्रुजिणें । दुश्चीतपणें जन्ममरणें ।
 दुश्चीतपणाचेनि गुणें । हानी होये ॥ २१
 दुश्चीतपणें नव्हे साधन । दुश्चीतपणें न घडे भजन ।
 दुश्चीतपणें नव्हे ज्ञान । साधकांसी ॥ २२
 दुश्चीतपणें नव्हे निश्चयो । दुश्चीतपणें न घडे जयो ।
 दुश्चीतपणें होये क्षयो । आपुल्या स्वहिताचा ॥ २३
 दुश्चीतपणें न घडे श्रवण । दुश्चीतपणें न घडे विवरण ।
 दुश्चीतपणें निरूपण । हातींचें जाये ॥ २४
 दुश्चीतपणें बैसला चि दिसे । परी तो असत चि नसे ।
 चचळ चक्रीं पडिलें असे । मानस तयाचें ॥ २५
 वेडें पिशाच्य निरंतर । अंध मुक्ते आणि बधिर ।
 तैसा जाणावा संसार । दुश्चीत प्राणियाचा ॥ २६
 सावध असोन उमजेना । श्रवण असोन ऐकेना ।
 ज्ञान असोन कळेना । सारासारविचार ॥ २७ ॥
 पेसा जो दुश्चीत आळसी । परलोक कैचा त्यासी ।

आणि इहलोक तरी कोठचा ! विचारा दोहोंना हि मुक्तो. शहाण्या माणसानें असें कधीं नसावें. तादृश्य आहे तों च केव्हां तरी एकदा शुद्धीवर येऊन सुचित्त होऊन स्वकर्तव्याचा विचार केला पाहिजे, तसें न होईल तर उत्तम नरदेह प्राप्त होऊन हि त्याचा वृथा नाश होणार आहे. असें होऊं नये म्हणून श्रीसमर्थ उपदेश करितात कीं,

फार येकांत सेवावा । अभ्यास नित्य नूतनु । स्फुट प्र. ३-९
अखंड एकांत सेवावा, एकांतांत अभ्यास करावा, केलेल्या अभ्यासाचें चिं-
तन व्हावें व चिंतनानें जें ज्ञान होईल त्याच्या आधारावर लोककल्याण
करून आपल्या जन्माचें सार्थक्य करावें.

एकांतांत अभ्यास करावा, तो कसचा ? प्रपंचपरमार्थाचा, ऐहिक व
पारलौकिक कर्तव्याचा, गुरूनें शिकविलें असेल त्याचा. अभ्यास कराव-
याचा तो एकांतांत करावा, अशासाठीं कीं, एकांतांत मन साहजिक प्रसन्न
असतें, चित्ताची एकाग्रता त्वरित होते, बुद्धि तीव्र झालेली असते, विशेष
सायासावांचून सर्व वृत्ति श्रीगुरुचरणां लीन होतात.

येकांत सांपडे मोठा । बुद्धियोग ठाई पडे ।

येहलोकपरलोकीं । बुद्धियोग चि पाहिजे ॥ स्फुट प्र. १-२२
शाळेंतला भिक्कार अभ्यास करावयाचा असला तरी एकाग्रता लागते, मग मो-
क्षगुरूनें सांगितलेल्या गहन विषयांचा अभ्यास करावयाचा असेल तर त्या
वेळीं चित्ताची एकाग्रता किती असावयास पाहिजे, हें सांगावयास च नको.
एकादा ग्रन्थ लोकांतांत शंभरदां वाचून हि जो बोध होत नाहीं, तो एकां-
तांतील एका च वाचनानें होण्याचा संभव असतो. एकांतांतील एक पारा-
यण जनांतील शंभर पारायणांच्या बरोबरीचें होय.

जयास येकांत मानला ।

अवघ्या आधीं कळे त्याला ॥ १८-१०-५०

श्रीसमर्थसांप्रदायिकांची गोष्ट वेगळी, पण इतरांना श्रीमत् दासबोध ग्रन्थ
पुष्कळदां वाचण्यास सवड नसल्यास निदान एकवार तरी त्यांनीं तो ग्रन्थ
एकांतांत वाचावा. पुन्हा वाचण्याची जरूरी च राहूं नये, अशा रीतीनें तो
एकदां च वाचला, तरी पुरें. एरव्हीं जो विषय समजत नाहीं, तो एकां-
तांत जाऊन मननपूर्वक वाचला क्षणजे समजू लागतो.

न कळतां वाटे कोडें ।

कळतां आवघें दिसे उघडें ।

ह्मणोनी येकांतीं निवाडे ।

विचार पाहावा ॥ २०-७-२३

प्रपंचपरमार्थांतलीं कोडीं उलगडण्याचें अखेरचें साधन ह्मणजे गुरुपाय तर
खरें च, पण श्रीसद्गुरूंची कृपा व्हावी ह्मणून जी पूर्व तयारी करावयाची ती
आपली आपण च केली पाहिजे. त्यासाठीं एकांतांत श्रवणमनन केलें पा-

हिजे. वाद पाहिजे असेल त्यानें चव्हाट्यावर जाऊन बसावें व बोध पाहिजे असेल त्यानें एकांताची सोय पहावी. भांडण, झगडा, कलह यांत च ज्यांना आनंद वाटत असेल त्यांनीं चार चौघांत जाऊन बसावें, परंतु ज्यांना राघवाचा अनंत पंथ पहावयाची इच्छा असेल त्यांनीं अरण्याची वाट सुधारली पाहिजे.

संवाद वेवाद होतां ।

वेवादे युद्ध होतसे ।

ह्यणोनि लोक सोडावे ।

आरण्य धरितां बरे ॥ स्फु. प्र. १४-१०

शब्दानें शब्द वाढतो, असें ह्यणतात, तेव्हां साधकावस्थेंत तरी तो मार्म टाळावा हें उत्तम.

कळहो करील शब्द रे । अनंत तो निशब्द रे ।

तुझी अनंत कां न व्हा । वेवादतां अवहासव्हा ॥ स्फु. श्लो. १७-१२
अनंताची अपेक्षा असेल त्याचा हेतु बाजारांत जाऊन सफल कसा व्हावा ? ज्याला काळ व्यर्थ दवडावयाचा असेल, नुसती गंमत पहावयाची असेल, त्यानें खुशाल रस्त्यांत जाऊन उभे रहावें. पण ज्याला आपल्या नरजन्माची याहून जास्त किंमत घाटत असेल, त्यानें क्षणभर तरी एकांतांत जाऊन गुरुपादुकांचें चिंतन केलें पाहिजे. ज्या मानानें एकांतांतील काळ वाढेल त्या मानानें संसारचिंता विसरून गुरुकृपेची वेळ जवळ येईल.

कार्याला आरंभ करण्यापूर्वी च श्रीसमर्थाप्रमाणें एकांतांत कांहीं काळ स्वर्च करणें हें जास्त भयस्कर होय. तसें न होईल तर आयुष्यांत केव्हां तरी कांहीं काळ एकांतासाठीं राखून ठेवलेला असावा. अखंड राहो, पण प्रत्यहीं निदान एकादा तास तरी, महिन्यांतून एकादा दिवस तरी, वर्षांतून एकादा महिना तरी किंवा अवध्या जन्मांत एकादे वर्ष तरी एकांतांत अभ्यासांत घालवावें.

येकांत सेवितां आर्धां । चाळणा करितां बरीं ।

अभ्यासीं लावितां बुद्धि । आकस्मात चि संभवे ॥ स्फु. प्र. ४०-२८
संभवे ह्यणजे स्फूर्ति होते. जें एरव्हीं समजत नाहीं त्याची एकांतांत चाळणा केली ह्यणजे स्फूर्ति होऊन समजतें.

अभ्यास कोण तो कैसा । तो आतां बोलिला पुढें ।

बाचुनी आणता वर्ते । नेणता तो जसा तसा ॥ स्फु. प्र. २५-१

ज्याचा जो अभ्यास जैसा । तैसा व्यापार पाहणें ।
 पाहतां पाहतां जाणे । जाणतां जाणतां कळे ॥२॥
 कळतां कळतां शिके । शिकतां शिकतां करी ।
 करितां करितां वाढे । वाढतां वाढतां भला ॥ ३ ॥
 ल्याहावें शुद्ध वाचावें । जाणावें तदनंतरें ।
 जाणतां कळतां बिंबे । बिंबतां स्फूर्ति होतसे ॥ ४ ॥

संभवे आणि स्फूर्ति होतसे, एक च अर्थ.

विद्यार्थ्यांचा विद्यार्थीदशेचा काळ हणजे तरी एक प्रकारचा एकां-
 त च होय. सर्वतोपरी न हणतां एक प्रकारचा हणतां, कां कीं, पूर्वीप्रमाणें
 गुरुगृहीं वास करून ज्ञान संपादन करण्याची पद्धति हि आतां राहिली नाहीं
 व ब्रह्मचर्य हि उरलें नाहीं. विद्यार्थ्यांनीं प्रत्यक्ष व्यवहारांत पडूं नये असें
 जें हणत असतात त्याचा तरी अर्थ इतका च असावा कीं, त्यांचा एकांत
 मोडूं नये व चित्ताला व्यग्रता येऊं नये.

अशा रीतीनें एकांताचें महत्त्व श्रीसमर्थांनीं परोपरीनें वर्णिलें आहे.
 तें किती आहे हें पटणें कांहीं विशेष कठीण नाहीं. आपल्या सर्वांचा च
 हा सामान्य अनुभव आहे कीं, आपली एकादी वस्तु हरवली असल्यास
 एकांतांत आठवण केली तर पटकन स्मरण होतें. एकाद्या धुल्लक वस्तूचें
 स्मरण होण्यास जर एकांताची इतकी आवश्यकता भासते, तर मग जेथें
 थोरल्या वस्तूचा आपणांस शोध लावावयाचा आहे तेथें एकांताची अपेक्षा
 अत्यन्त भासमान व्हावी, यांत काय नवल आहे ?

विवेकामधें सांपडेना । ऐतें तों कांहीं च असेना ।

थेकांतीं विवेक अनुमाना । आणून सोडी ॥ १९--६--२८

अखंड तजर्वाजा चाळणा जेथें । पाहतां काये उणें तेथें ।

थेकांतेविण प्राणीयातें । बुद्धि कैची ॥ २९

थेकांतीं विवेक करावा । आत्माराम वोळखावा ।

येथून तेथवरी गोवा । कांहीं च नाहीं ॥ ३०

असें एकांताचें महत्त्व आहे. एकांतापुढें ब्रह्मघोटाळा कांहीं च उरत नाहीं.
 प्रपंचपरमार्थातील गोवा नाहींसा होऊन आत्मारामाची ओळख व्हावी अशी
 ज्यांची इच्छा असेल त्यांनीं एकांतांत विवेक करावा, अशी श्रीसमर्थांची
 शिकवण आहे.

[५६]

श्रीराम

रामदासाचा सारथी

नवल अवचितां देखिलें । फळ ह्यणउनी झेंपावले ।
 मंडळ सूर्याचें गिलिलें । बाळपर्णी ॥ १ ॥
 सेना उदंड मारिली । लंका जाळोनि होळी केली ।
 शुध्दी सीतेची आणिली । ल्याती जाली ॥ २ ॥
 द्रोणागिरी उत्पाटिला । लागवेगें झेंपावला ।
 प्राण सकळाचा रक्षिला । धन्य जाला ॥ ३ ॥
 गिरिवरें गर्व केला । पर्वत मैनाक वाढला ।
 शून्य मंडळ भेदूनि गेला । तो मारुती ॥ ४ ॥
 मोहूर्त रावणें पाहिलें । रघुनाथाला पाचारिलें ।
 अरीष्ट स्वामीचें घेतलें । आपणावरी ॥ ५ ॥
 रघुनाथाला सोडविलें । पाताळदैवत मारिलें ।
 सींदुर सर्वांगीं चर्चिलें । तेंपासुनी ॥ ६ ॥
 कटीं सोनीयाची कासोटी । घंटा घागरियाची दाटी ।
 घेतो उड्डाण जगजेठी । च्यारी कोटी ॥ ७ ॥
 धन्य मारुती निधान । लक्षुमणा जीवदान ।
 सकळीकाचें समाधान । हें महिमान ॥ ८ ॥
 हा तो ईश्वरी अवतार । भीम सकळासी आधार ।
 रामध्यानी निरंतर । भक्तराज ॥ ९ ॥
 राम गेले वैकुंठासी । तें निर्विलें हनुमंतासी ।
 तुवां माझिया भक्तासी । सांभाळावें ॥ १० ॥
 रामदासाचा सारथी । विघ्नं चळचळा कांपती ।
 पावे संकटीं मारुती । भर्वशानें ॥ ११ ॥

हैं लहानसें प्रकरण इंदुरबोधन मठाच्या दहाव्या बाडांतील होय. त्यांत श्रीसमर्थानां आपल्याला संकटसमयीं कोणाचा भरंवसा वाटतो, हें स्पष्ट सांगितलें आहे. मारुतीच्या उपासनेत श्री संप्रदायाचें सारें रहस्य सांठविलें आहे. श्री सांप्रदायिकांना मारुतिरायाचा मोठा आधार वाटतो. त्यासंबंधानें श्रीसमर्थांचा जो अनुभव व त्यांनीं जे शिकविलें तें च आजपर्यंत सांप्रदायिकांच्या प्रतीतीस आलें आहे. श्रीसमर्थानां आपला अनुभव पुष्कळ ठिकाणीं सांगितलेला आहे. तीं सर्व स्थळें येथे निर्दिष्ट करणें शक्य नव्हे. तरी पण, एक अभंग व एका भीमरूपी स्तोत्रांतील कांहीं भाग यांची वाचकांस आठवण करून द्यावीशी वाटते.

कष्टी जाला जीव केली आठवण ।
 पावलें किराण मारुतीचें ॥ स्फु. ओ. २३४
 संसारसागरीं आकांत वाटला ।
 भुभुकार केला मारुतीनें ॥ २ ॥
 मज कोणही नाही मारुतीवांचुनी ।
 चिंतितां निर्वाणीं उडी घाली ॥ ३ ॥
 उडी घाली मज अनाथाकारणें ।
 माझें केलें तेंणें समाधान ॥ ४ ॥
 उल्हासलें मन देखोनि स्वरूप ।
 दास नव्हे रूप राघवाचें ॥ ५ ॥

चाटू पंधरवडा ह्यणजे श्री सांप्रदायिकांच्या महोत्सवाचा होय. १५७१ पासून तो आजतागाईत श्री क्षेत्र चाफळास आजचा दिवस परम भाग्याचा गणला जात आला आहे. आजचा कार्यक्रम संपतो न संपतो तो च चैत्र शुद्ध पौर्णिमेचा वेध लागतो. तो पौर्णिमेचा दिवस अत्यंत आनंदाचा होय. नित्य नाही तरी निदान त्या दिवशीं सर्व जण सारीं भीमरूपी स्तोत्रें ह्यणतील च. शेवटच्या स्तोत्राचा शेवट असा आहे:

रघूराज वैकुण्ठधामासि गेले ।
 तर्धी मारुती दास हे नीरवीले ।
 रघूनाथऊपासकाला प्रसंगें ।
 स्वख्या मारुती पात्र रे लागवें ॥ ९ ॥

प्रभूचें महावाक्य तां साच केलें ।
 ह्मणे दास हें प्रत्यया सत्य आलें ।
 जनामाजि हें सांगतां पूरवेना ।
 अवस्था मर्ना लागली हे सरेना ॥ १० ॥

असा हा श्रीसमर्थाचा अनुभव आहे. तो लोकांना सांगावा तरी कितीदां, पण न सांगावा तर प्रेमोर्मीनें हृदय भरून येऊन तो आनंद बाहेर पडल्या-वांचून राहत नाहीं, असें श्रीसमर्थ ह्मणतात !

यासाठीं श्रीसमर्थांनीं मुख्यतः श्री शिवछत्रपतींना व सामान्यतः सर्वांना आज्ञा केली कीं,

लघूशी परी मूर्ति हे हाटकाची ।
 करावी तथा मारुतीनाटकाची ।
 असावी सदा ताइतामाजि दंडी ।
 समरंगणीं पाठ दीजे उदंडी ॥ १ ॥
 ठसा हेमधातूवरी वायुसूतु ।
 तथा ताइताचेपरी रौप्यधातु ।
 तयाची पूजा मंदवारीं करावी ।
 बरी आवडी आर्त पोटीं धरावी ॥ २ ॥
 स्वधामासि जातां प्रभू रामराजा ।
 हनुमंत तो ठेविला या चि काजा ।
 सदा सर्वदा रामदासासि पावे ।
 खळीं गांजितां ध्यान सोडून धांवे ॥ ३ ॥

या शिकवणीची प्रतीति सर्व श्रीसमर्थशिष्यांना आली होती. श्रीदि-नकर आपली साक्ष देतात :

निर्विलें राघवें यासी । सांभाळीं दास आमुचे ।
 तयांची सर्व हि चिंता । मारुती तुजला असो ॥ श्रीदि. स्फु. श्लो. १३ ॥
 रामवाक्यें सदा काळीं । सांभाळी रामसेवकां ।
 जळीं स्थळीं महा घोरीं । रक्षिता मारुती असे ॥ १८ ॥
 नसे हे अन्यथा वाणी । प्रत्यक्ष साक्ष बाणली ।
 आणि आज्ञा समर्थाची । ह्मणौनि अन्यथा नव्हे ॥ १९ ॥

कल्याण, उद्धव, देवदास, अनंत मौनी, आदिकरून सर्वांचें सांगणें हें च आहे. श्री आत्माराम महाराजापर्यंत या प्रतीतीला खंड पडला नव्हता.

उद्योग हा चि पा श्रीरामदूता ।

रक्षित फिरावें श्रीरामभक्तां ।

हा बोल पा नव्हे अन्यथा ।

पारंपर्ये प्रचित्त असे ॥ दासधाम २३-१२२

परंपरेनें जी प्रतीति आत्माराममहाराजापर्यंत ह्यणजे १७३९ पर्यंत आली, ती १८३९ पर्यंत व त्यापुढें हि येण्यास कांहीं प्रतिबंध असेल असें वाटत नाहीं. श्रीरामचंद्रांनीं मारुतिरायाला जी आज्ञा केली होती ती फक्त १७३९ पर्यंत च पाळावयाची होती, असें कांहीं नाहीं. जोंवर चंद्रसूर्य आहेत, पृथ्वी आहे, जोंवर श्रीरामकथा गायिली जात आहे, तोंवर श्रीमारुतिरायांनीं श्रीरामभक्तांचें रक्षण करावें, अशी श्रीरामचंद्रांची आज्ञा होती. ती आज्ञा अजून कायम आहे. तिचें उलंघन कालत्रयीं होणार नाहीं. आह्मांस तसा अनुभव येत नसेल तर त्याचा बोल आपणांकडे च आहे, असें समजावें.

कृपालु मारुती आहे । रामदासांसी निश्चये ।

येदर्था संशयो नाहीं । त्रिशुद्धि सत्य सत्य हे ॥

हीं आपल्या पूर्वजांचीं वचनें सत्य मानून आपण मनोभावानें मारुतिरायाला शरण गेलें पाहिजे. या उपासनेचें फळ फार मोठें आहे. श्रीकल्याणस्वामी सांगतात:—

कैपक्षी भीमराया । निगमांतर विवराया ।

ब्रह्मानंद वराया । चंचळ मन आवराया ॥ धृ० ॥

संकट दुष्ट हराया । मारकुमार कराया ।

गुरुपदरेणु धराया । भाविक जन उद्धराया ॥ १ ॥

रघुपतीचा कैवारी । दुर्घट विघ्न निवारी ।

भजन पूजन मंदवारीं । कल्याण जनहितकारी ॥ २ ॥

हा योगायोग ह्यणावयाचा. आज रामनवमीला हि मंदवार आहे व पौर्णिमा हि पुढील मंदवारीं च येत आहे ! तेऱ्हां हनुमचरणीं लीन होऊन मारुति-रायाला आळवीत आपण हें प्रकरण संपत्रं.

अहो जी बलभीमा बलभीमा ॥ ध्रु० ॥
 भक्तजनातें निरबुनि तुहां ।
 स्वामी गेले निजधामा ॥ १ ॥
 रामदासांचा केवारी साचा ।
 तुजचीण कोण आहां ॥ २ ॥
 करुणाकरा धीर उदारा ।
 कल्याण करी सुखधामा ॥ ३ ॥

सहज मनांत येतें, आज आहे नवमी व आपण आख्यान लावलें आहे पौर्णिमेचें ! मनांत आलें इतकें च पण यांत कांहीं वावगे नाही ! राम आणि रामभक्त मारुति हे दोघे एक च, हें ओळखतां आलें, तर च आत्मनिवेदन-भक्ति घडली ह्मणावयाची !

राम तो कोण तो जाणा । दास तो कोण तो कसा ।

भक्ती निवेदनी कैसी । ऐसें हें जाण साधका ॥ स्फुट. प्र. १८-२१

१८३९ श्रीरामनवमी, शनिवार.

[५७]

॥ श्रीराम ॥

शिव कल्याण रामदास

आत्मा राम-शिव कल्याण रामदास असा एक त्रयोदशाक्षरी नामस्मरणाचा प्रकार आहे. तो वाचकांच्या परिचयाचा बहुधा झाला आहे. आत्मा ह्मणजे श्रीदासविश्रामधामाचे कर्ते आत्माराम महाराज, राम ह्मणजे आत्माराम महाराजांचे गुरु रामचंद्र व शिव ह्मणजे रामचंद्रांचे गुरु व कल्याण स्वामींचे शिष्य शिवरामस्वामी होत. कल्याणांचा मठ डोमगांवी आहे व शिवरामांचा मठ गुलबुर्गाजवळ आपचंद गांवी आहे. या शिवरामांचें पा-ठांतर फार दांडगें असे. त्यांनीं श्रीमत् दासबोध्याच्या कितीतरी प्रती लिहिलेल्या आहेत. पूर्वं वयांत मध्यम बारीक अक्षरांत लिहिलेली प्रत उत्तर

वयांत उपयोगी पडेना ह्मणून समाधीपूर्वी अवधी दोन च वर्षे शक १६४६ त मोठ्या अक्षरांत त्यांनीं एक प्रत लिहिली. ती प्रत हल्लीं त्यांच्या मठीं आपचंद गांवीं आहे. तिच्या शेवटीं मजकूर आहे तो असा:—

स्वास्ति श्री नृपशालिवानशके शकें १६४६ ॥
 क्रोधिनामसंवत्सरे दक्षणायने शरद्रतु
 आश्विन शुद्ध दशमी सौम्यवासरे
 तद्दीनी ग्रंथलेखन समाप्त ॥

श्रीरामदासांकित श्रीकल्याण ।

वरद नाम प्राप्त कल्याण ।

त्या सहस्ररूपेस्तव शिवकल्याण ।

करि लेखन ग्रंथाचें ॥ १ ॥

मध्यस्त बारिक लेखन केलें ।

तें उत्तरवर्षीं न उपेगा आलें ।

ह्मणोन मोठें आक्षर लिहिलें ।

जें त्रिविध वर्यांसि कार्याचें ॥ २ ॥

बहु श्रमाचें लेखन ।

जाणति लेखक सज्ञान ।

शुद्धाशुद्ध माहांजन ।

पाहोन क्षमा करावी ॥ ३ ॥

शिवरामस्वामींचीं जीं कांहीं स्फुट पदें, प्रकरणें वगैरे उपलब्ध आहेत तीं फार थोडीं आहेत. तीं इतकीं च असावींत, असें वाटत तर नाहीं. पण मिळालीं त्याहून जास्त मिळण्याची आशा हि क्वचित् च आहे. हा कालमहिमा ह्मणावयाचा ! त्यांनीं खरोखर श्रीकल्याणस्वामी व श्रीसमर्थ यांच्या संबंधानें किती तरी लहान मोठीं प्रकरणें लिहिली असतील ! पण तीं सर्व मिळालीं, इतकें आपलें भाग्य पाहिजे ना !

डोमगांव मठांतील बाड ४१ व डोमगांव येथील सावळाराम बुवा याजकडील बाड ९ यांत श्रीकल्याणस्वामींची शिवरामकृत एक आरती आहे.

अविनाश ब्रह्म जें कां नाम कल्याण ज्याचें ।
 विज्ञान बोलताती सार सर्व शास्त्रांचें ।
 न खंडे अखंडित ध्यान योगीवृंदाचें ।
 पाहातां मुहूर्त मूर्ति कोड पुरे लोचनाचें ॥ १ ॥
 जयजया मोक्षपाणी स्वामी कल्याण राजा ।
 आरती वोवाळीन विश्वंभरा विश्वबीजा ॥ ध्रु० ॥
 अवतार ब्रह्मचौंसीं शक्ति अद्भुत देहीं ।
 मारुती स्वरूप भासे जिंकिले हे रिपु साही ।
 जितेंद्रिय ब्रह्मचारी पूर्ण लक्षणें देहीं ।
 षड्गुण ईश्वराचा पार न कळे कोणहा ही ॥ २ ॥
 धन्य हे चौंशावळी हंस विधि वसीष्ट योगी ।
 रामचंद्र भीम पुढें रामदास कलयुगीं ।
 सद्गुरु कल्याण स्वामी चित्सुखानंदभोगी ।
 नातुडे द्वैत भावा शिव निःसंगसंगी ॥ ३ ॥

कल्याणस्वामीवर त्यांचें एक पद फार गोड आहे. तें सावळारामबाबा

कडील १४ व्या बाडांत आढळलें.

या या रीतीचा योगी कैचा रे ॥ ध्रु० ॥
 आनंदें नाचत स्वानंदें करी ।
 गजर रामनामाचा ॥ १ ॥
 आप तरोनि तारी जनासी ।
 चुकवुनि मार कामाचा ॥ २ ॥
 पूर्ण सुखाचा सिंधु हेलावे ।
 जिवलग शिवरामाचा ॥ ३ ॥

डोमगांव मठांतील बाराव्या बाडांत त्यांचें श्रीसमर्थचरित्रपर एक लहानसे प्रकरण आहे, तें देऊन हा लेख संपवूं.

श्रीरामसमर्थ

लीळावेशें अवतार लोकीं जाला ॥ श्रीराम ॥ ध्रु० ॥
 जन्म जाला गोदातटीं । द्वादश वरुशें पंचवटीं ।
 अनुष्ठान केलें भेटि । राघव आपण पै आला ॥ १ ॥

ऐक्यरूपं दर्शन जालें । पूर्ण वरदान दिधलें ।
 ब्रह्मज्ञान उपदेसिलें । भीम सहुरु लाधला ॥ २ ॥
 तेथुन आले कृष्णातीरा । विहार गुहा पर्वत दरां ।
 ऐसा तापसी दुसरा । नाहीं दृष्टीं देखिला ॥ ३ ॥
 कांता कांचन दृष्टीं नाणी । निस्पृह विचरे ब्रह्मारण्यां ।
 न कळे सहसा ज्याची करणी । ब्रह्मादिकबुद्धीला ॥ ४ ॥
 सुंदर वेष मानसहर्ता । अनंत ब्रह्मांडाचा कर्ता ।
 षड्गुण ऐश्वर्य पुर्ता । मानवलीला खेळला ॥ ५ ॥
 चंपकपुर नगरी नामें । तेथें वास केला रामें ।
 नौमी यात्रा लोक नेमैं । भजति राघवरायाला ॥ ६ ॥
 नाना स्थळीं भीममूर्ती । केल्या अद्भुत अंकित भजती ।
 जड जीव प्राणी धन्य होती । जन्म कैचा मग त्याला ॥ ७ ॥
 काव्यरचना विचित्र केली । वेदशास्त्रसंमत बोली ।
 स्थावर चंचळ निश्चळ खोळी । ग्रंथीं अर्थ प्रकटिला ॥ ८ ॥
 नृप शिव अंकित आज्ञाधार । येउनी प्रार्थी जोडूनि कर ।
 सज्जनगडीं मनोहर । दीनोद्धारक राहिला ॥ ९ ॥
 न कळे पार कुंठित वाचा । जाली वदतां महिमा वाचा ।
 पूर्णावतार जाला साचा । माघ वद्य नवमीला ॥ १० ॥
 पूर्ण समर्थवर कल्याणीं । पतितपावन ज्याच्या चरणीं ।
 प्रचीत आली अंतःकर्णीं । शिव कल्याण पावला ॥ ११ ॥

१८३९ चेत्र शु. ११

१ येथे यात्रापर्यटणाचा उल्लेख नाही. २ सदा सेवि आरुण्य तारुण्यकार्ळा ।
 मिळेना कदा कल्पनेचेनि मेळा ॥ ३ जड, चंचळ, निश्चळ, असे आत्मनिवेदनाचे
 तीन प्रकार. श्रीमत् दासबोध १२-५-१६।२२ पहा.

॥ श्रीराम ॥

श्री सांप्रदायिक विविध विषयांची

सूची

(पहिला अंक लेखांकाचा व दुसरा अंक पृष्ठाचा)

अ

अखंडानंद—कविता डोमगांवमठांतील संग्रहात ४६-२७८

अंगापुर—डोहांतून मूर्ति आणली २१-१२०

अंगापुर—(कसबे), देशमुखी महजरांत उल्लेख २६-१५९

अच्युत—श्रीसमर्थकृत संतनामावर्ळीत उल्लेख ४१-२४४

अच्युताश्रम—कल्याणकृत संतनामावर्ळीत उल्लेख ५१-३०४

कवितासंग्रह कारंजे मठांत ११-५१

अटके—देशमुखी महजरांत उल्लेख २६-१५९

अड्डल—देशमुखी महजरांत उल्लेख २६-१५९

अण्णाजी दत्तो सचीव—वारसाकडे कागदपत्रांचा तपास २७-१६५

अतीत—देशमुखी महजरांत उल्लेख २६-१५९

अथर्वण गंगाधर—कविता डोमगांवसंग्रहांत ४६-२७९

अनंत—इंदुरमठ परंपरेंतील ३२-१८७

कवितासंग्रह कारंजे मठांत ११-५१

कवितासंग्रह टाकळी मठांत ३८-२३८

कवितासंग्रह डोमगांवमठांत ४६-२७८, ५०-३००

अनंत केशव—कवितासंग्रह कारंजे मठांत ११-५१

अनंत गोपाळदास—कविता टाकळीमठांत ३८-२३८

अनंत गोसावी शेणवी—कल्याणस्वामींचे महंत ५०-३००

अनंतदास—कृत समर्थींची आरति ३२-१९९

अनंतबाबा—पुण्यतिथी ४६-२७६

अनंतबुवा—इंदुरमठावरील, चाफळचे लक्ष्मणस्वामींचे समकालीन ३२-१८९

यांना मिळालेली सनद ३३-२०३

यांना लक्ष्मणस्वामीकडून पत्र ३२-१८९

अनंतभट—कल्याणस्वामींचे महंत ५०-३००

अनंतसुत—कविता डोमगांवमठांत ४६-२७८

अनंतसुतप्रभु—कवितासंग्रह इंदुरमठांत ३२-१९४

अंतवडी—देशमुखी महजरांत उल्लेख २६-१५९

अंता—श्रीसमर्थकृत संतनामावळींत उल्लेख ४१-२४४

अंताजी गोपाळ—कुडाळचे देशपांडे, कागदपत्रांचा शोध २७-१६५

दिवाकर गोसावी यांचे हस्तक २१-११५

यांच्या वाकेनिर्वाचरून आणखी नकला झाल्या असाव्या २१-११६

वाकेनीस यांनी श्रीसमर्थचरित्रें लिहून ठेविली आहेत २१-१२२

अंताजी तुकदेव—नाणेघोलचे देशकुलकर्णी २७-१६४

अंताजी बाबा निनामकर—कल्याणस्वामींचे महंत ५०-३००

अन्वयव्यतिरेक—इंदुरच्या संग्रहांत ३२-१९३

प्रकरण समर्थांचें नसून सीतारामबुवांचें ७-३५

अफलापुर—देशमुखी महजरांत उल्लेख २६-१५९

अमृतजयो आनंद—कृत कर्मविपाक, कविता टाकळीमठांत ३८-२३८

अमृतराय—कवितासंग्रह इंदुर मठांत ३२-१९४

कवितासंग्रह टाकळीमठांत ३८-२३८

अमृतानुभव—दिवाकरभट यांनी लिहिलेला २-६

अमृतेश्वर—कवितासंग्रह कारंजेमठांत ११-५१

कवितासंग्रह भालगांवमठांत १५-८९

अंबड—चे देशमुखांची कन्या श्रेष्ठांचे कुटुंब २१-११७

परगण्यांत समर्थचरित्रांची साधनें २७-१६३

येथील हनुमंतस्वामीकृत बखर २०-१९१

अंबरनाथ—कविता टाकळीमठांत ३८-२३८

अंबार्जी—कृष्णाजीपंतांचा मुलगा ६-३०

ची वृत्ति ६-३१

चें अक्षर ६-३१

चे मातोश्रीस व बंधूस शिरगांवीं ठेविले २१-११९

नांव कल्याण ठेविले २१-११९

हे च कल्याण ६-३१

समर्थापार्शी राहिले ६-३१

अंबाजी गाो माजगांवकर—कल्याणस्वामींचे महंत ५०-३०१

अंबाजीपंत शहापुरकर—शहापुरचे कुळकर्णी २१-११६

ते च आबाजीपंत २१-११६

मुलगा गोपाळ २१-११६

अंबा जोगाईचे—अगर अंबिकादेश ८-३८

अंबादास—डोमगांवमठाचे परंपरेंतील ४६-२७५

अंबिकादेश—द्वणज च अंबा जोगाईचे ८-३८

अरवी—देशमुखी महजरांत उल्लेख २६-१५९

अवधूत—कविता डोमगांवमठांत ४६-२७८

श्रीसमर्थकृत संतनामावळींत उल्लेख ४१-२४८

अश्वत्थगांव—बालकरामांचें आगमन ११-५९

अष्टी—कोठें आहे,

तुपाचे घागरीची गोष्ट,

बालकरामांचें आरंभीचें गांव,

} ११-५८

अष्टे—मिवाजी बावांचा मठ ५०-३००

अहमदनगर—जवळ दादेगांव मठ ३२-२००

आ

आका—समर्थ सांप्रदायी २१-११९

आगरदास—कवितासंग्रह इंदुर मठांत ३२-१९४

आचार्यस्वामी—कल्याणकृत संतमाळेंत उल्लेख ५१-३०३

आणाजीबावा भालकीकर—कल्याणस्वामींचे महंत ५०-३००

आत्माराम—इंदुरमठ परंपरेंतील ३२-१८७

बोवांनीं इंदुरमठ बापुसाहेबांचे चरणीं अर्पण केला ३२-१८९

आत्माराम—दासविश्रामघाम यांना विभृतीकृपेमुळें लिहितां आला १९-११०

भस्ममाहात्म्य १९-१०९

विभृति—अनुभव १९-११०

आनु आका—कल्याणस्वामींचें महंत ५०-३०१

आनंद—शंकराचार्य सांप्रदायापैकी एक ३७-२२५

आनंदतनय—कवितासंग्रह इंदुरमठांत ३२-१९४

कवितासंग्रह कारंजेमठांत ११-५१

कवितासंग्रह टाकळीमठांत ३८-२३८

आनंदमूर्ति—कल्याणकृत संतमाळेंत उल्लेख ५१-३०४

कवितासंग्रह कारंजे मठांत ११-५१

समर्थांस दर्शन २१-११९

आपचंदमठ—शिवरामस्वामींचा ५०-३००

आपाजी गो नासिककर—कल्याणस्वामींचे महंत ५०-३०१

आपाजी गो हुजुरचे—कल्याणस्वामींचे महंत ५०-३०१

आबाजी मोरदेव—जाउळीचे देशाधिकारी २७-१६४

आंबे शिवतर—शिवतरजवळ २-८

आसनगांव—येथे बोदलापुरीकर यांच्या कन्येशीं समर्थांचा विवाह

व्हावयाचा होता २१-११८

आळे—नारायणगांवचा उपमठ ४८-२९३

बालकरामांचें मूळ गांव ४८-२९०

इ

इंदुरबोधन—ऊर्फ निजामाबाद, येथलि उद्धवस्वामींच्या मठाचीहकिरत ३२

गोवळकोंड्याजवळ ३२-२००

जानोजी भोमल्यानें लटले ३३-२०३

जिल्ह्यांत महाराष्ट्राचा कांहीं भाग येतो ३२-२००

मठाची परंपरा ३२-१८७

मठांतील ओव्या “ महंतीचें सुख ” ४०-२४१

मठांतील कागदपत्र कोठें गेले ३३-२०१

मठांतील प्रकरण “ रामदास फोडी हांका ” ५४-३१४

मठांतील प्रकरण “ रामदासाचा सारथी ” ५६-३२२

मठांतील मठपति नारायणगांवमठपतींचें पूर्वज ४८-२९०

मठांतील सनद ३३-२०१

मठांतील संग्रह कसा हस्तगत झाला ३२-१९२

येथील मठ आत्मारामत्रोवांनीं बापुसाहेबांचे चरणां अर्पण

केला ३२-१८९

व चाफळचे समकालीन मठपति ३२-१८९

सारंगपुरचा मठ ३२-१८६

इंदोली—देशमुखी महजरांत उल्लेख २६-१५९

इस्लामपुर—महादेव गोसावी यांचा मठ ५०-३००

ई

ईडमिडें—देशमुखी महजरांत उल्लेख २६-१६०

उ

उडतरें—देशमुखी महजरांत उल्लेख २६-१६०

उंडाले—देशमुखी महजरांत उल्लेख २६-१५९

उत्तरगीता—एक सांप्रदायिक ग्रन्थ ८-३६

उदास गो गोडेश्वरकर—कल्याणस्वामींचे महंत ५०-३०१

उद्धव—कविता डोमगांवसंग्रहांत ४६-२७७

उद्धव गोसावी—इंदुरमठांतील पहिले महंत ३२-१८७

जन्मकथा ३८-२२९

टाकळी मठाचे पहिले महंत ३८-२३०

दशपुत्रे, समर्थास अर्पण २१-११९

पुण्यतिथींचा श्लोक ३२-१८८

यांच्या इंदुरवोधनमठाची हकिकत ३२-१८५

यांच्या कीर्तनसमर्थीं मारुतीनीं टाळ वाजविला २१-१२१

यांच्या टाकळी येथील मठाची हकिकत ३८-२२८

यांच्यापासून नारायणगांवमठाची परंपरा ४८-२९०

यांच्या हातचें युद्धकांड टाकळीमठांत ३८-२३७

यांना राजश्री छत्रपतीस अवकाश साठ दिवस राहिला असें समर्थानीं

सांगितलें, शके १६०१, २१-१२२

यांना समर्थानीं टाकळीहून आणविले २१-११९

यांनीं स्वहस्तें लिहिलेलें पत्र ३२-१९७

समर्थींचे पहिले शिष्य ३८-२२९

उद्धव चिद्धन—कविता इंदुरमठांत ३२-१९४

कविता कारंजेमठांत ११-५१

कविता टाकळीमठांत ३८-२३८

कविता डोमगांवमठांत ४६-२७८

कविता भालगांवमठांत १५-८९

कृत ज्ञानेश्वर महाराजांचें चरित्र भालगांवमठाचे संग्रहीं १५-९०

उद्धवसुत—कृत श्रीसमर्थचरित्र नारायणगांव मठांत ४८-२९२

जुंबरज—देशमुखी महजरांत उल्लेख २६-१६१

मठ केशवबावांचा ५०-३००

येथील घनाजी जाधव २६-१५३

येथे समर्थचरित्राचीं साधनें २७-१६३

ग.

एकनाथ—कल्याणकृत संतमालेंत उल्लेख ५१-३०४

कविता इंदुरमठांत ३२-१९४

कविता कारंजेमठांत ११-५१

कविता टाकळी मठांत ३८-२३८

कृत “ रुक्मिणीस्वयंवर ” भालगांवमठाचे संग्रहीं १५-८९.

कृत संतमालिका ४१-२४७

शांकरमतीय सांप्रदायांपैकीं ३७-२२६

एकनाथशिष्य—कृत “ आनंदलहरी ” भालगांवमठाचे संग्रहीं १५-८९

एको जनार्दन—श्रीसमर्थकृत संतनामावलींत उल्लेख ४१-२४४

ऐ

ऐतवडे—देशमुखी महजरांत उल्लेख २६-१५९

औ

औंधकर—रामनवमचा उत्सव करणारे, स्वामींच्या शिष्यमंडळांत

२६-१५३

औरंगझेब—याची दिनचर्या वाकेनिवीस ठेवित २१-११५

औरंगाबाद—जवळ भालगांवचा मठ ३२-२००

मोगलाईतील महाराष्ट्र जिल्हा, ३२-२००

येथें भालगांवमठपतींचा वाडा १५-८९

क

कचेश्वर—रामजी गोसावी यांचें इनाम चालविणें बद्दल यांचें पत्र ५-२९

कडे—येथील दुधाटांची दासबोधाची प्रत ४९-२९६

कडेगांव—देशमुखी महजरांत उल्लेख २६-१६१

कण्हेरी—मठाचे संस्थापक वासुदेव गोसावी ५-२५, ४६-२७८

कवीर—कल्याणकृत संतमाळेंत उल्लेख ५१-३०४

कविता इंदुरमठांत ३२-१९४

कविता टाकळीमठांत ३८-२३८

कविता डोमगांवसंग्रहांत ४६-२७८

श्रीसमर्थकृत संतनामावर्लीत उल्लेख ४१-२४४

करवजे—समर्थचरित्राचीं साधनें २७-१६१

करवडी—देशमुखी महजरांत उल्लेख २६-१६०

कर्नाटक—शिवलत्रपतींची स्वारी शके १५९५, तपश्चर्येस रहावं हणून
बोलले २१-१२१, २५-१४८

कर्मविपाक—अमृतजयो आनंदकृत टाकळीमठांत ३८-२३८

कऱ्हाड—कागदपत्रांचा तपास २७-१६४

ची देशमुखी शाहूनें जगदळ्यास दिली २६-१५५

च्या देशमुखीचा वाद २६-१५५

देशमुखीचें वतन घनाजीस करून दिलें २६-१५७

देशमुखी महजरांत उल्लेख २६-१५८

देशमुखी समर्थ मध्यस्थ पडल्यामुळें खालसा केली नाहीं २६-१५६

पांडोबा यादव यांजकडून ऐतिहासिक कागद मिळाले २६-१५४

प्रांताचें ठिकाण २७-१६४

शिवाजीचे वेळीं पूर्वेकडील बाजू संपूर्ण सामील नव्हती, अमल
दुतर्फी २६-१५६

कऱ्हाडकर—स्वरूपजी व पदाजी यादव हे समर्थांचा उपदेश स्वीकारून
दरवर्षीं रामनवमीचा उत्सव थाटानें साजरा करीत २६-१५३

कल्याण—अत्यंत बलाढ्य ६-३१

अंबाजीस नामाभिधान ६-३१ २१-११९

- कृत मारुतीवर पदें ५६-३२४ । ३२५
 कृत संतमाळा ५१-३०२
 कृत समर्थीची आरती ३२-१९९
 गुरुचरणांचा वियोग ६-३२
 डोमगांवमठसंस्थापक, ग्रन्थसंग्रह, कवन वगैरे ४६-२७३
 डोमगांवास रवाना २१-१२२
 तोडतो ह्मणून समर्थ त्यांचे अंगावर धावले २१-१२१
 दरवर्षी परळीस जात ६-३२
 परंडाप्रार्ती मठपति ६-३२
 पुण्यतिथीस मदत-यादी ४६-२७९
 मठावर देखरेख करण्यासाठी यांची योजना ६-३१
 महंतांची नांवे डोमगांव बाड ३ व ७ यांत ५०-२९९
 यांचा शके १६०० पर्यंत गुरुगृही वास ६-३२
 यांची पुण्यतिथी ६-३०
 यांची शिवरामकृत आरती ५७-३२७
 यांची समाधी डोमगांवास ४६-२७४
 यांचे चरित्रांचे रहस्य गुरुनिष्ठा ६-३१
 यांचे महंत ५०-२९९
 यांच्या अस्थि काशीस नेल्या ६-३२
 यांच्याविषयी माहिती ५२-३०८
 यांना समर्थ बलभीम ह्मणाले ६-३१
 यांनी डोंबगांवी देह ठेविला ६-३२
 यांवर शिवरामस्वामींचे एक पद ५७-३२७

- कवठे—देशमुखी महजरांत उल्लेख २६-१५९
 कसबे शिवतर—मागील डोंगरांत घळ २-८
 कळमे—देशमुखी महजरांत उल्लेख २६-१६०
 कळंबे—समर्थचरित्राची साधनें २७-१६३
 काको—श्रीसमर्थकृत संतनामावर्ळांत उल्लेख ४१-२४४
 कानपात्र—(कान्होपात्रा) श्रीसमर्थकृत संतनामावर्ळांत उल्लेख ४१-२४४
 कान्हा—कविता डोमगांवमठांत ४६-२७९

कान्होजी आंगरे—कोकणप्रांत स्वराज्यांत सामील ३४-२०६
 कामती—देशमुखी महजरांत उल्लेख २६-१६१
 कारखानीस—यांचे घरीं यथार्थदीपिका निमा ग्रन्थ ४८-२९२
 कारंजे—मठ वृत्तान्त ११-४९

येथील मठ, वऱ्हाडांत ३२-२००

येथें एकंदर तीन मठ ११-४९

येथें बालकरामांचें आगमन ११-५८

संपत्तीची दंतकथा ११-४९

कारवे—देशमुखी महजरांत उल्लेख २६-१५९

कालवडे—देशमुखी महजरांत उल्लेख २६-१५९

कालिये—देशमुखी महजरांत उल्लेख २६-१५८

काशी रंगनाथ—जाऊळीचे देशाधिकारी २७-१६४

कासार सिर्वे—देशमुखी महजरांत उल्लेख २६-१६१

कासील—देशमुखी महजरांत उल्लेख २६-१५९

कांसील—देशमुखी महजरांत उल्लेख २६-१५९

काळगांव—देशमुखी महजरांत उल्लेख २६-१५८

काळुबाई—कल्याणस्वामींच्या शिष्यीण ५०-३०१

किरोली—देशमुखी महजरांत उल्लेख २६-१५९

किवळ—देशमुखी महजरांत उल्लेख २६-१५९

कुडाळ—दत्तोपंत वाकेनिसांच्या वंशजांचा गांव २७-१६४

देशपांडे यांचे वंशजांकडे कागदपत्रांचा शोध २७-१६५

कुडाळकर देशपांडे—यांनीं समर्थचरित्राचें स्थूल टिपण केलें २१-११६

कुडाळचे देशपांडे—रामनवमीचा उत्सव करणारे, स्वामींच्या शिष्यमंडळांत
 २६-१५३

कुणतुर—येथें कागदपत्रांचा शोध २७-१६५

कुंभारगांव—देशमुखी महजरांत उल्लेख २६-१६१

कुंभेरी—येथून जनकोजी व मल्हारराव यांनीं लिहिलेल्या पत्रांचीं पृष्ठें टाकळी-
 मठांत ३८-२३८

कुंभे शिवतर—शिवतरजवळ २-८

कुरडु मठ—कल्याणस्वामींचे महंत क्षेत्रपाळ यांचा ५०-३०१

कुन्हाडी—बालकरामांचा गांव ११-५८

कूर्मदास—कल्याणकृत संतमाळेंत उल्लेख ५१-३०३

श्रीसमर्थकृत संतनामावळींत उल्लेख ४१-२४४

कृष्ण चरचरि—श्रीसमर्थकृत संतनामावळींत उल्लेख ४१-२४४

कृष्ण दयार्णव—कविता डोमगांवमठांत ४६-२७९

कृष्णदास—कविता इंदुरमठांत ३२-१९५

कृष्णदास केशव—कल्याणकृत संतमाळेंत उल्लेख ५१-३०४

कृष्णदास मुद्गल—कविता इंदुरमठांत ३२-१९४

कविता कारंजेमठांत ११-५१

कविता डोमगांवमठांत ४६-२७९

कृष्णदास याज्ञवल्की—कविता कारंजेमठांत ११-५१

कृत कथाकल्पतरु ११-५२

कृष्ण याज्ञवल्की—कल्याणकृत संतमाळेंत उल्लेख ५१-३०४

कृष्णराव काळे—दिनचर्येचे बंद, सर्वाई माधवराव यांचे हैदराबादचे वकील २१-११५

कृष्णाजी गोसावी तामसेकर—कल्याणस्वामींचे महंत ५०-३००

कृष्णाजीपंत—कोल्हापुरी मुक्काम, तीर्थाटणास प्रयाण, तेजस्वी व तपस्वी, भोगूरचे पटवारी, लग्नाची हकिकत ६-३०

कृष्णातीर—कडे श्रीसमर्थाभिगमन २१-१२०, ५९-३२८

केदारजी येसवलराउ देशमुख—व यादो गंगाधर थांस तुको धोंडदेव यांचे पत्र ५-२७

केर—देशमुखी महजरांत उल्लेख २६-१५९

केशव—उंबरजकर कल्याणशिष्य ४६-२७८, ५०-३००

कविता इंदुरमठांत ३२-१९४

कविता कारंजेमठांत ११-५१

कविता टाकळीमठांत ३८-२३८

कविता डोमगांवमठांत ४६-२७८

कविता नारायणगांवमठांत ४८-२९२

चदावराहून मूर्ति घेऊन आले २१-१२२

यांनीं समर्थांच्या व कल्याणस्वामींच्या अस्थि काशीस नेल्या ६-३२

लिखित दासबोधाची सोनेरीप्रत डोमगांवमठांत ४६-२७४

लिखित दासबोधान्या प्रती ४९-२९६

केशवचैतन्य—कविता नारायणगांवमठांत ४८-२९२

केशवदास—श्रीसमर्थकृत संतनामावळींत उल्लेख ४१-२४४

केशवस्वामी—शांकरमतीय सांप्रदायापैकीं ३७-२२६

समर्थांस दर्शन २१-११९

कैसें—देशमुखी महजरांत उल्लेख २६-१५९

कैसोदास—कविता इंदुरमठांत ३२-१९५

कोकिळ—कविता कारंजेमठांत ११-५१

कोडोळी—देशमुखी महजरांत उल्लेख २६-१५९

कोंढिये—देशमुखी महजरांत उल्लेख २६-१५९

कोतवडे—दासबोधाची प्रत ४९-२९८

कोतूळ—येथील रहाणारे सदाशिव महाराज नारायणगांवचे मठपति

४८-२९४

कोनेर गंगाधर—कविता कारंजेमठांत ११-५१

कोनेर रंगनाथ—सातारचा सुभेदार २७-१६५

कोपडें (खुर्द)—देशमुखी महजरांत उल्लेख २६-१५९

कोपडें (बुा)—देशमुखी महजरांत उल्लेख २६-१५९

कोरगांव—देशमुखी महजरांत उल्लेख २६-१५९

कोरटी—देशमुखी महजरांत उल्लेख २६-१५९

समर्थचरित्राचीं साधनें २७-१६३

कोल—येथील कागदपत्रांचा तपास २७-१६४

कोले—देशमुखी महजरांत उल्लेख २६-१६१

कोल्हापुर—कृष्णाजीपंत पटवारी यांचा मुक्काम, बरवाजीपंत सुभेदार,

समर्थांचें आगमन ६-३०।३१

कोहिना (कोयना)—स्वामी बुडाल्याचें चरित्र २१-१२०

कोळ—येथील देशपांडे व कुळकर्णी यांचेकडे कागदपत्रांचा तपास २७-१६४

कोळगांव मठ—कल्याणस्वामींचे महंत गोविंद गोसावी यांचा ५०-३०१

कोडगांव—देशमुखी महजरांत उल्लेख २६-१५९

ख

खंडप्रभु—शिवाजी व समर्थ यांचें खलवत चालूं असतां यांनीं इतर

मंडळीस भूसंकेतानें दूर केले ४२-२५०

खंडेराव—भालगांवपरंपरेतील, यांच्यावर भैराळसुतांचें पद भालगांवमठाचे

संग्रहीं १५-८९

यांच्यावर आरती १८-१०५

खराडे—देशमुखी महजरांत उल्लेख २६-१५९

खेचर (विसोबा)—श्रीसमर्थकृत संतनामावर्ळांत उल्लेख ४१-२४४

खेडी मठ—रामाजी गोसावी यांचा ५०-३००

खोडसी—देशमुखी महजरांत उल्लेख २६-१५९

खोलीद—देशमुखी महजरांत उल्लेख २६-१५९

ग

गणेश—कविता टाकळी मठांत ३८-२३८

गणेश गोजदेऊ—कोलचे सुभेदार २७-१६४

गंगळ पाठक—श्रीसमर्थकृत संतनामावर्ळांत उल्लेख ४१-२४४

गंगाधर—कविता डोमगांवमठांत ४६-२७९

गंगाधर—जन्म, येकनाथांनीं श्रेष्ठ नाम ठेविलें २१-११७

गंगाधरनेदन—कविता इंदुरमठांत ३२-१९४

गागाभट—यांनीं शिवराजास वेदोक्त मंत्रांनीं अभिषेक केला ३४-२०८

यांस भोसल्यांचें क्षत्रियत्व कबूल ३४-२१४

व रामदासस्वामी यांत अंतर ३४-२१५

गारवडे—देशमुखी महजरांत उल्लेख २६-१६०

गिरिधर—यांनीं समर्थांच्या सांगितलेल्या गोष्टी ३१-१८२

समर्थप्रतापग्रन्थकर्ते २७-१६३

समर्थप्रतापांत त्रिचक्रराज व भोळाराम वेगळे क्षणतात १५-८९

गीतारहस्य—एक अद्वैत ग्रन्थ, एकांताचें फळ ५५-३१६

यांत दासबोधाविषयीं अभिप्राय ३-१०

गुणाई—कविता टाकळीमठांत ३८-२३८

गुंडा—कविता इंदुरमठांत ३२-१९५

गुंडो केशव—कविता डोमगांवमठांत ४६-२७९

गुरुदास—कविता कारंजेमठांत ११-५१

कविता नारायणगांवमठांत ४८-२९२

गुलबर्गा—जिल्ह्यांत महाराष्ट्राचा कांहीं भाग ३२-२११

गोखले (नामदार)—समर्थसंप्रदायाची संपूर्ण माहिती मिळविण्याची

इच्छा ४-२३

गोणार्ई—कविता डोमगांवमठांत ४६-२७८

गोदातटीं—श्रीसमर्थजन्म ५७-३२७

गोंदी—देशमुखी महजरांत उल्लेख २६-१६०

गोपाळ अंबाजी—यांनीं समर्थचरित्राच्या स्थूल टिपणाची नकल केली

२१-११६

गोपाळभट—महाबळेश्वरकर, शिवरायांचे मंत्रोपदेशक, यांस शिवराजांनीं

दानपत्र करून दिलें, अर्पणपत्र अगर नेमपत्र नव्हे २१-१२५

गोपाळ रायाजी—जाऊळीचे देशाधिकारी २७-१६४

गोपीचंद—श्रीसमर्थकृत संतनामावर्ळांत उल्लेख ४१-२४४

गोविंद—कृत गोरखमूर्छींदरसंवाद, हिंदुस्थानी कविता टाकळीमठांत

३८-२३८

गोरखमूर्छींदरसंवाद—गोविंदकृत ३८-२३८

गोरा (कुंभार)—श्रीसमर्थकृत संतनामावर्ळांत उल्लेख ४१-२४४

गोवळकोंडे—लगत इंदुरमठ ३२-२००

गोवारे—देशमुखी महजरांत उल्लेख २६-१६०

गोविंद—इंदुरमठपरंपरींतील ३२-१८७

इंदुर लुटल्यावेळीं विद्यमान ३३-२०३

पुण्यतिथीचा श्लोक ३२-१८८

गोविंद गाो कोळगांवकर—कल्याणस्वामींचे महंत ५०-३०१

गोविंद गोसावी पनाळेकर—कल्याणस्वामींचे महंत ५०-३००

गोविंददास पूर्णानंद—कविता कारंजेमठांत ११-५१

गोविंदसुतात्मज—कविता टाकळीमठांत ३८-२३८

गोविंदात्मज—कविता नारायणगांवमठांत ४८-२९२

गोविंदात्मज प्रल्हाद—कविता टाकळीमठांत ३८-२३८

गोसावीदास—कविता टाकळीमठांत ३८-२३८

गोसावीनंदन—कविता इंदुरमठांत ३२-१९४

कविता कारंजेमठांत ११-५१

कविता टाकळीमठांत ३८-२३८

कविता डोमगांवमठांत ४६-२७८

गोळेश्वर—देशमुखी महजरांत उल्लेख २६-१६०

ग्रँट डफ—सातारच्या कागदपत्रांपैकी काहीं याचे हार्ती गेले २५-१४४

घ

घोगांव—देशमुखी महजरांत उल्लेख २६-१६०

घोडेश्वर मठ—कल्याणस्वामींचे महंत उदास यांचा ५०-३०१

घोणसी—देशमुखी महजरांत उल्लेख २६-१५९

च

चचेगांव—देशमुखी महजरांत उल्लेख २६-१५९

चंद्रराव मोरे—यांचा वाडा शिवतरच्या घळीजवळ २-९

चंपकपुर—हणजे चाफळ, तेथें उत्सव ५७-३२८

चरेगांव—देशमुखी महजरांत उल्लेख २६-१५९

समर्थचरित्राचीं साधनें २७-१६३

चंदावर—येथून मूर्ति आणल्या २१-१२२

येथें समर्थींचा येकोजीराजास अनुग्रह २१-१२०

चांगदेव (घटेश्वर)—श्रीसमर्थकृत संतनामावळींत उल्लेख ४१-२४४

चांगा—कविता डोमगांवमठांत ४६-२७८

चांगा (मुधेश)—श्रीसमर्थकृत संतनामावळींत उल्लेख ४१-२४४

चाफळ—इंदुर व चाफळ मठांचा संबंध ३२-१८८

कोलच्या सुभ्यांत व नाणेघोल कर्यातींत २७-१६४

तंजावराहून आलेल्या मूर्तीची पूजा १६०३ माघ वा ५, २१-१२२

पोर्चुगीज प्रांतांतील गृहस्थांचें आगमन ७-३४

बेहडा बांधण्यास शिवछत्रपतींची मदत २१-१२६

येथील ओढा वळविण्यास व पूल बांधण्यास ५०० होनांची मदत

शिवछत्रपतींकडून २१-१२६

येथील दीपमाला राजाकडून करविण्यास आज्ञा २५-१४९

येथील रामाचे देवळास ३०० होनांची श्रीशिवछत्रपतींची मदत
२१-१२६

येथें उत्सवास आरंभ शके १५७०, २१-१२०

येथें नरसो मल्लनाथ वगैरे सांप्रदायी २१-११९, २७-१६५

येथें श्रीरामाच्या स्थापनेचा काळ ४६-२८०

चाफळखोरे—यांत समर्थचरित्राचीं साधनें २७-१६३

चिखली—देशमुखी महजरांत उल्लेख २६-१५९

चिदानंद—कविता टाकळीमठांत ३८-२३८

चिंचोली—कल्याणशिष्य स्वामींचा मठ ५०-३००

चिंतामणि—कविता कारंजेमठांत ११-५१

कविता डोमगांवमठांत ४६-२७९

कविता भालगांवमठांत १५-८९

कृत मल्लारिमाहात्म्य ४६-२७९

शिवदिनशिष्य १५-८९

चिन्मयनंदन—कविता इंदुरमठांत ३२-१९४

चिन्मयमाधव—कविता इंदुरमठांत ३२-१९४

चिन्मयेश्वर—कविता टाकळीमठांत ३८-२३८

चिपळूण—रामदासी मठपति सीतारामबुवा ७-३४

समर्थांचें आगमन ७-३५

चिमणगांव—देशमुखी महजरांत उल्लेख २६-१६०

चैतन्य—शंकराचार्यांचा सांप्रदाय ३७-२२५

चैतन्यांकित देवदास—कविता डोमगांवमठांत ४६-२७९

चोखामेळा—कविता कारंजेमठांत ११-५१

कविता डोमगांवमठांत ४६-२७८

श्रीसमर्थकृत संतनामावर्ळांत उल्लेख ४१-२४४

चोरे—देशमुखी महजरांत उल्लेख २६-१६०

चोरगांव—येथील दासबोधानी प्रत ४९-२९८

छ

छत्रपती—धराण्यांतील समर्थसांप्रदायाचा अनुक्रम २९-१६९

- पन्हाळ्यास जावयास आले शके १६००, २१-१२१
 यांस आसनस्थ मठपतीकडून तिलशर्करेची थैली २९-१७२
 यांस निगडीमठांतून पत्र २९-१७३
 यांस समर्थीनीं लिहून दिलेला खर्डा २९-१६९
 यांस स्वामीकडून दासनवर्मास आमंत्रणें २९-१७०

छत्रसाल बुंदेले—शिवाजीचें अनुकरण ३४-२१६

ज

जखीणवाडी—देशमुखी महजरांत उल्लेख २६-१६०

जगदळे—औरंगजेबाच्या बाजूचे २६-१५५

कऱ्हाडची देशमुखी मिळाली २६-१५५

जगन्नाथ—कविता डोमगांवमठांत ४६-२७८

तडवळे मठसंस्थापक, पुण्यतिथी ४६-२७६

तडोळेकर, कल्याणस्वामींचे महंत ५०-३००

रामदासजन्मकथेचे लेखक ४७-२८२

जगन्नाथ वैजार्जा—मलकापुरचे सुभेदार, वंशजांकडे कागदपत्रांचा तपास
 २७-१६५

जगमित्र नागा—कविता कारंजेमठांत ११-५१

कविता डोमगांवमठांत ४६-२७९

जनकोजी शिंदे—यांनीं लिहिलेल्या पत्राचीं पृष्ठें टाकळीमठांत ३८-२३८

जनजसवंत—कविता इंदुरमठांत ३२-१९४

जना—कल्याणशिष्य, कविता डोमगांवमठांत ४६-२७८

जनाबाई—कविता इंदुरमठांत ३२-१९४

कविता कारंजे मठांत ११-५१

कविता टाकळीमठांत ३८-२३८

कविता डोमगांवमठांत ४६-२७८

जनी जनार्दन—कविता कारंजेमठांत ११-५१

जमखिंडी—च्या एका मराठ्याजवळ मिळालेलें पत्र ३४-२०८

जयराम—कल्याणकृत संतमार्जेंत उल्लेख ५१-३०४

कविता इंदुरमठांत ३२-१९४

कविता टाकळीमठांत ३८-२३८

कविता डोमगांवमठांत ४६-२७८

समर्थास दर्शन २१-११९

जयराम—कल्याणस्वामींचे महंत ५०-३००

कृत समर्थांची आरती ३२-१९९

लिखित दासबोध्याची प्रत ४९-२९६

जयरामजजांकित—कविता डोमगांवमठांत ४६-२७९

जयरामपंत—कविता टाकळीमठांत ३८-२३८

जयरामसुत—कविता इंदुरमठांत ३२-१९४

जयरामात्मज—कविता नारायणगांवमठांत ४८-२९२

जयसिंग—शिवाजी रजपुत असल्यामुळें मदत ३४-२१६

जरंडा—समर्थांचें आगमन २१-११९

जवळे मठ—कल्याणस्वामींचे महंत शामजी गोसावी यांचा ५०-३०१

जसवंत—कल्याणकृत संतमाळेंत उल्लेख ५१-३०४

कविता डोमगांवमठांत ४६-२७८

श्रीसमर्थकृत संतनामावर्ळींत उल्लेख ४१-२४४

जाउळी कागदपत्रांचा तपास, येथील श्रीसमर्थकार्लान देशाधिकारी २७-१६४

जानकीस्वयंवर—विठ्ठलकृत टाकळीमठांत ३८-२३८

जानावा बावा वडगांवकर—कल्याणस्वामींचे महंत ५०-३००

जानोजी तांबे—व संभाजी निबरुले यांच्यांत वतनासंबंधी तंट्या ५-२९

जानोजी भोसले—यांनीं इंदुरबोधन लुटलें ३३-२०३

जाफराबाद—बालकरामांचें आगमन ११-५९

जांब—तुपाचे घागरीचें चरित्र २१-१२०

पासून ३४ कोसांवर अष्टी ११-५८

येथील पंचक्रोशींत समर्थचरित्राची साधनें २७-१६३

येथून रामचंद्रबावा शामजीबावा यांस दर्शनास आणिले २१-१२१

येथे शिवछत्रपतीस श्रेष्ठांचें दर्शन २१-१२१

येथें समर्थ परळीहून आले शके १५७७, २१-१२१

समर्थांच्या मातोश्रींचा अंतकाळ शके १५७७, २१-१२१

जाल्हाण—श्रीसमर्थकृत संतनामावर्ळींत उल्लेख ४१-२४४

जिजोजी काटकर—सज्जनगडावरील इवालदार २७-१६४

जिंती—देशमुखी महजरांत उल्लेख २६ १६०

जैतापुर—येथें समर्थबखर विस्तृत करणेची विनंती २०-११२.

जोगा (परमानंद) - श्रीसमर्थकृत संतनामावळींत उल्लेख ४१-२४४

ट

टाकळी—मठाची हकिकत परंपरा ग्रन्थसंग्रह ३८-२२८

मठांतील कागदपत्र, श्रीसमर्थकृत परचक्रनिरूपण व आज्ञापत्र २४-१३९

मारुतीची स्थापना समर्थहस्तें ३८-२२९

येथील समर्थबखर २०-१११

येथून उद्धवास आणविले २१-११९

येथें समर्थांचें आगमन २१-११८

हरिबुवा व बालकराम बरोबर होते ४८-२९५

टालगांव—देशमुखी महजरांत उल्लेख २६-१६०

टेंभु—देशमुखी महजरांत उल्लेख २६-१६०

टोबसें—देशमुखी महजरांत उल्लेख २६-१६१

ड

डिंगरी—श्रीसमर्थकृत संतनामावळींत उल्लेख ४१-२४४

डिंगोरे—नारायणगांवचा उपमठ ४८-२९३

डेरवण—देशमुखी महजरांत उल्लेख २६-१५९

येथें समर्थचरित्राचीं साधनें २७-१६३

डोमगांव—कल्याणांचा मठ, परंपरा, ग्रन्थसंग्रह, कवन, वगैरे ४६-२७३

मठ विजापुरकडे ३२-२००

मठांत अनंत, नारोबा, शामजी, स्वामीदास यांची कविता आदि

५०-३००।३०१

मठांतील कागदपत्र, भोसल्यांचें कुलदैवत ५३-३११

येथील सामराजांची कविता ५२-३०५

येथें कल्याणस्वामीची रवानगी शके १६००, २१-१२२

येथें कल्याणांनीं देह ठेविला ६-३२

समर्थ बखर २०-१११।११२

समर्थांस अर्पण ५३-३१२

डोळेगांव—येथील मारुती २१-१२०

ढ

ढवळापुरी—भालगांवमठास जाहागीर १५-८७

त

तट्टु—कुळकर्णी नारायणगांव यांनी मंदिरांत श्रीरामाची प्रतिष्ठा केली

४८-२९१

तडोळे—मठपति जगन्नाथ रामदासजन्मकथालेखक ४७-२८२, ५०-३००

तंजावर—भीमस्वामींनी दुसरें समर्थचरित्र तंजावरीं गेल्यावर लिहिलें
२५-१५०

व्यंकोजी समर्थास घेऊन गेले शके १६००, २१-१२१

शिवछत्रपतींची स्वारी २५-१४८

तत्वबोधसार—माधवअनुचरकृत, इंदुरमठांत ३२-१९४

तत्वज्ञान —हरिबोवाकृत ४८-२९५

तांडूर—जिल्ह्यांत महाराष्ट्राचा कांहीं भाग ३२-२००

तानाजी—कविता इंदुरमठांत ३२-१९४

कविता कारंजेमठांत ११-५१

कृत अंगदशिष्टार्ह ११-५२

कृत तुळजादेवीचें अष्टक, टाकळीमठांत ३८-२३८

तानाजीनंदन—कविता इंदुरमठांत ३२-१९४

तामसे मठ—कृष्णाजी गोसावी यांचा ५०-३००

तांबवे—देशमुखी महजरांत उल्लेख २६-१५८

समर्थचरित्राचीं साधनें २७-१६३

तारगांव—देशमुखी महजरांत उल्लेख २६-१६०

तासवडे—देशमुखी महजरांत उल्लेख २६-१६०

तिसगांव—मठपति दिनकर यांचा ' रामदासी ' कोणास ह्याणावें याबद्दल
अभिप्राय १०-४६

तुकयाबंधु—कविता डोमगांवमठांत ४६-२७८

तुकाराम—कल्याणकृत संतमाळेंत उल्लेख ५१-३०४

कविता इंदुरमठांत ३२-१९४

कविता कारंजेमठांत ११-५१

कविता टाकळीमठांत ३८-२३८

- कविता डोमगांवमठांत ४६-२७८
 निर्याणाचा अभंग ११-५२
 यांचेकडे छत्रपतीस पाठविले २१-१२०
 यांनी शिवछत्रपतीस पाठविलेलें पत्र २१-११४
 शांकरमतीय चैतन्य सांप्रदायी ३७-२१६
 समर्थास दर्शन २१-११९
- तुको धोंडदेव हवालदार—यांचे देशमुख देशपांडे यांस पत्र, यांना शा-
 मजी हरि यांचें पत्र, वृंदावन डोळें लागल्याची गोष्ट यथार्थ ५-२७
- तुर्बा—देशमुखी महजरांत उल्लेख २६-१५९
 तुलसण—देशमुखी महजरांत उल्लेख २६-१६०
 तुलसीदास—कविता हंदुरमठांत ३२-१९४
 श्रीसमर्थकृत संतनामावळींत उल्लेख ४१-२४४
- तुळजादेवी—चें अष्टक तानाजीकृत टाकळीमठांत ३८-२३८
 तेलंगसी मठ—स्वामीदास यांचा ५०-३००
 त्रिपुरापुर—बालकरामांचें आगमन ११-५८
 त्रिंबक—कविता कारंजेमठांत ११-५१
 कविता डोमगांवमठांत ४६-२७८
 मठ भालगांव, परंपरा, ग्रन्थसंग्रह, कवन वगैरे १५-८७
 श्रेष्ठांची चरित्रलीला वर्णिली आहे २१-१२१
 हे च भोळाराम नव्हेत १५-८९
- त्रिंबुकसुत—कविता हंदुरमठांत ३२-१९४
 त्र्यंबकेश्वर—बालकरामांचें आगमन ११-५८
- द**
- दत्तदास—आनंदसांप्रदायी, कृत “ सीतास्वयंवर ” भालगांवमठांत
 १५-८९
- दत्ताजीपंत—शिवाजीचे वाकेनिवीस २७-१६४
 दत्तात्रय—कल्याणकृत संतमाळेंत उल्लेख ५१-३०४
 कल्याणांचे बंधु, समर्थापार्शी राहिले ६-३१
 कविता डोमगांवमठांत ४६-२७७
- दसमाजी नरसाला—महिपतगडावरील अधिकारी २७-१६४

दहिफळ बुा—परगणे शेवळी, श्रेष्ठांची अवतारसमाप्ति शके १५९९,

२१-१२१

दादाजी नरस प्रभु देशपांडे—यांचा रोहिरेश्वर २-७

दादेगांव—चा मठ अहमदनगराकडे ३२-२००

देवदासांचा मठ व समाधि ३८-२३४

मठपति देवदास, कोठें आहे ८-३७।३८

दासकिंकर—कविता इंदुरमठांत ३२-१९४

दासकृष्ण—कविता डोमगांवमठांत ४६-२७८

दासगीता—इंदुरचे संग्रहांत ३२-१९४

दासनवमी—आमंत्रणांची पत्रे सातारच्या दसरांत २५-१४४

दास निजानंद—कविता कारंजेमठांत, कृत रामाची आरती ११-५१।५२

दासबोध—दोन जुन्या प्रती ४९-२९६

याची कल्याणस्वामींची मूळ प्रत डोमगांवी ४६-२७४

याची १६४६ तील प्रत ५७-३२६

यावर आरती बालकरामकृत ११-६१

यावर आरती हरिहरस्वामीकृत १५-९६

शिवतरचे घळीत लिहिला २-६

समर्थानीं केव्हां लिहिला व संपूर्ण केला २५-१५२

दास मुकुंद—कविता इंदुरमठांत ३२-१९४

दासविश्रामधाम—विभूतिमाहात्म्य १९-१०९

दासांकित—कविता इंदुरमठांत ३२-१९४

दासो दिगंबर—कल्याणकृत संतमाळेंत उल्लेख ५१-३०४

दिगंबर—कल्याणशिष्य, कविता डोमगांवमठांत ४६-२७८

दिगंबर बापु शुक्ल—लाखलगांवमठावर स्थापना ४८-२९४

दिनकर—कविता डोमगांवमठांत ४६-२७७

यांचे आज्ञेवरून दासबोधाची प्रत ४९-२९६

रामदासी कोणास ह्मणावें याबद्दल यांचा अभिप्राय १०-४६

दिवाकर—यांचा मठ भगगाऊ पा कारवी २७-१६५

यांनीं समर्थींच्या अंतकाळचीं भाषणें लिहून ठेविलीं आहेत

२१-१२२

लिखित अमृतानुभव २-६

शिवाजी व समर्थ यांचे मुलाखतीचे वेळीं हजर ४२-२५०

दीन गोविंद—कल्याणशिष्य दासबोधलेखक ४९-२९८

दुधाट—धराण्यांतील दासबोधाची प्रत ४९-२९६

दुसरे—देशमुखी महजरांत उल्लेख २६-१६०

देवगांव—कल्याणस्वामींचे महंत शिवरामगोसावी यांचा मठ ५०-३०१

देवदास—समर्थांच्या अनेक नांवांपैकीं एक ३८-२३७

देवदास—यांची कविता टाकळीमठांत ३८-२३४

समर्थशिष्य, दादेगांवमठपति ८-३७, ३८-२३४

देवदासचैतन्यांकित—कविता कारंजेमठांत ११-५१

कविता डोमगांवमठांत ४६-२७९

देवनाथ—कविता इंदुरमठांत ३२-१९४

देवाजीपंत—यांची पुण्यातिथी ४६-२७६

देशपांडे—कुडाळचे, पुण्याचे, बीरवाडीकर, वाईचे, शहापुरकर असे श्री-
रामनवमीचा उत्सव करणारे स्वामींच्या शिष्यमंडळांत होते
२६-१५३

देहगांव—हुरळ्याची गोष्ट २१-१२१

ध

धनाजाट—कल्याणकृत संतमाळेंत उल्लेख ५१-३०४

श्रीसमर्थकृत संतनामावळींत उल्लेख ४१-२४४

धनाजी जाधव उंब्रजकर—रामनवमीचा उत्सव करणारे, स्वामींच्या शि-
ष्यमंडळात, यांस छत्रपतींनीं कऱ्हाडदेशमुखीचें वतन करून
दिलें २६-१५३।१५६

धरणीधर देव—समर्थांस दर्शन २१-११९

धाराशिव—मोगलाईंतील महाराष्ट्र जिल्हा ३२-२००

धुंडि जनार्दन—श्रीसमर्थकृत संतनामावळींत उल्लेख ४१-२४४

न

नडसी—देशमुखी महजरांत उल्लेख २६-१६०

नरप्रभु—शिवाजी व समर्थ यांचे मुलाखतीचे वेळीं हजर ४२-२५०

नरसई—गुजराभी कविता टाकळीमठांत ३८-२३८

नरसिंगराव अंबरखाने—ऊर्फ नरसो मल्लनाथ, चाफळचे मुद्राधारी,
वंशजांकडे कागदपत्रांचा शोध, श्रीसांप्रदायी २१-११९
२७-१६५

नरसिंह सरस्वति—कल्याणकृत संतमाळेंत उल्लेख ५१-३०४

नारायणगांवी हरिबुवांचे समाधीपार्शी २।२ महिने रहात, समाधी

नारायणगांवी ४८-२९५

नरसांबा गोसावी—निगडीकर यांचे उत्सवाबद्दल छत्रपतींस पत्र २९-१७४

नरहरि—कल्याणशिष्य, कविता डोमगांवमठांत ४६-२७८

नरहरि चिन्मय—कविता कारंजेमठांत ११-५१

नरहरि मालो—कविता कारंजेमठांत ११-५१

नरहरि सोनार—कल्याणकृत संतमाळेंत उल्लेख ५१-३०४

श्रीसमर्थकृत संतनामावळींत उल्लेख ४१-२४४

नाग जोशी—भिंगारवासी, कविता कारंजेमठांत ११-५१

नागझरी—देशमुखी महजरांत उल्लेख २६-१६०

नागनाथ—कृत “ श्रीरामस्वर्गारोहण ” भालगांवमठाचे सग्रही १५-८९

नागवणे—देशमुखी महजरांत उल्लेख २६-१५९

नागा (जगमित्र)—श्रीसमर्थकृत संतनामावळींत उल्लेख ४१-२४४

नागेश—कविता टाकळीमठांत ३८-२३८

नाटाळी—कागदपत्रांचा शोध २७-१६५

नाडे—देशमुखी महजरांत उल्लेख २६-१६१

नाडोली—देशमुखी महजरांत उल्लेख २६-१६०

नाणेघोल—कर्यातींत चाफळ, कागदपत्रांचा तपास २७-१६४

नाथ—श्रीसमर्थकृत संतनामावळींत उल्लेख ४१-२४४

नाथ भुजंग—कविता इंदुरमठांत ३२-१९४

नानक—कविता इंदुरमठांत ३२-१९५

नानासाहब—यांस शिंदेहोळकरांच्या पत्रांचीं पृष्ठें टाकळीमठांत ३८-२३८

नांदणजगांव—कल्याणस्वामींचे महंत वली महमद यांचा मठ ५०-३०१

नांदेड—मोगलाईतील महाराष्ट्र जिल्हा ३२-२००

नामदेव—कल्याणकृत संतमाळेंत उल्लेख ५१-३०५

कविता इंदुरमठांत ३२-१९४

कविता कारंजेमठांत ११-५१

कविता टाकळीमठांत ३८-२३८

कविता डोमगांवमठांत ४६-२७८

कविता नारायणगांवमठांत ४८-२९२

श्रीसमर्थकृत संतनामावळींत उल्लेख ४१-२४४

नामा केशव—कविता कारंजेमठांत ११-५१

नामा पाठक—कविता कारंजेमठांत ११-५१

नायक—श्रीसमर्थकृत संतनामावळींत उल्लेख ४१-२४४

नायगव्हाण—भालगांवमठास जहागीर १५-८७

नारसिंह—इंदुरमठावरील चाफळच्या हनुमंतस्वामींचे समकालीन; त्यांस स्वामींचें पत्र ३२-१८९।१९०

नारा—श्रीसमर्थकृत संतनामावळींत उल्लेख ४१-२४४

नारायण—कल्याणकृत सतमाळेंत उल्लेख ५१-३०४

नारायणगांव—येथील रामदासा मठ ४८-२८९

येथें नरसिंहसरस्वतींची समाधी ४८-२९५

नारायणगोसावी—शिरवळास मठ, समाधी वगैरे २-६, ५-२५

नारायणगोसावी बाहेकर—कल्याणस्वामींचे महंत ५०-३०१

नारोबागोसावी—कविता डोमगांवमठांत ५०-३०१

नारोबा गोो पांगरकर देशपांडे—कल्याणस्वामींचे महंत ५०-३०१

नारो शंकर—रामनवमीचा उत्सव करणारें घराणें २६-१५३

शिरवळमठासंबंधी आज्ञापत्रें ५-२७

स्वामींच्या शिष्यमंडळांत २६-१५३

नावडी—देशमुखी महजरांत उल्लेख २६-१५८

नासर्डी—या नदीच्या कांठीं टाकळी ३८-२२९

नासिक—कल्याणस्वामींचे महंत आपाजी गोसावी यांचा मठ ५०-३०१

निगडी—देशमुखी महजरांत उल्लेख २६-१६०

मठांतून छत्रपतींस पत्र, येथील रंगनाथस्वामी २९-१७३

येथील रंगनाथस्वामींचें समर्थीवर पद १३-७६

नित्यानंद—कविता टाकळीमठांत ३८-२३८

निनामगांव—कल्याणशिष्य अंतर्जाबाबांचा मठ ५०-३००

निपट निरंजन—कविता इंदुरमठांत ३२-१९४

निंबाळकर—फलटणचे, रामनवमीचा उत्सव करणारे, स्वामींच्या शिष्य-
मंडळांत २६-१७३

निरंजन—समर्थशिष्य, यांची कविता टाकळीमठांत ३८-२३४

निरंजन—यांचें बालकरामांवर पद ४८-२९२

निरंजन—कविता नारायणगांवमठांत ४८-२९२

निरंजनस्वामी—ची गोष्ट शके १५७९, २१-१२१

निलंगेमठ—वेदरजवळ ३२-२००

निवृत्ति—कल्याणकृत संतमाळेंत उल्लेख ५१-३०३

श्रीसमर्थकृत संतनामावळींत उल्लेख ४१-२४४

निसरे—देशमुखी महजरांत उल्लेख २६-१५९

नींब—कागदपत्रांचा शोध २७-१६५

नीलकंठ बावा हुजुरचे—कल्याणस्वामींचे महंत ५०-३०१

नीलकंठराव पागे—जहागीरदार, पिंपळगांव जोगा, कडून नारायणगांवमठास
इनाम ४८-२९५

नृसिंहसुत—कृत रामायण टाकळीमठांत ३८-२३८

नेमाजी शिंदे—इंदुरचे अधिकाऱ्यांपैकी, यांस निजामचा हुकूम ३३-२०३

नेरले—देशमुखी महजरांत उल्लेख २६-१६०

प

पंचवटी—आसपास समर्थचरित्रांची साधनं २७-१६३

येथील रामोपासकांना समर्थांचें पत्र २८-१६६

येथें श्रीसमार्थांचा रहिवास ५७-३२७

येथें श्रीसमर्थांचें आगमन २१-११८

पंचीकरण—हरिखुवाकृत ४८-२९५

ज्ञानदेवदासकृत, टाकळीमठांत ३८-२३८

पंढरी—येथें श्रीसमर्थांचें आगमन शके १५७१, २१-१२०

पदाजी यादव—कऱ्हाडकर, औरंगझेबाच्या तबूचे सोन्याचे कळस नेणारा
२६-१५४

रामनवमीचा उत्सव करणारे, स्वामींच्या शिष्यमंडळांत २६-१५३

पदे—यानीं नारायणगांवमठाचा जीर्णोद्धार केला ४८-२९५

पद्मन—श्रीसमर्थकृत संतनामावळीत उल्लेख ४१-२४४

पन्हाळा—कल्याणशिष्य गोविंद गोसावी यांचा मठ ५०-३००

येथें कागदपत्रांचा शोध २७-१६५

येथें छत्रपतींचें आगमन २१-१२१

पंपादास—श्रीसमर्थकृत सन्तनामावळीत उल्लेख ४१-२४४

परंडा—प्रांती महंती करण्यास कल्याणस्वामींची योजना ६-३२

परभणी—मोगलाह्नीतील महाराष्ट्र जिल्हा ३२-२००

परमानंद—श्रीसमर्थकृत सन्तनामावळीत उल्लेख ४१-२४४

परमामृत—नारायणगांवमठांत ४८-२९२

परशुरामपंत प्रतिनिधी—रामनवमीचा उत्सव करणारे, स्वामींच्या शिष्यमंडळांत २६-१५३

परसोबा (परसा भागवत)—श्रीसमर्थकृत संतनामावळीत उल्लेख ४१-२४४

परळी—येथें दरवर्षी कल्याणस्वामींचें आगमन ६-३२

येथें राम व मारुति यांचें देवालय शिवराजानें बांधले २९-१६९

येथें शिवाजी व समर्थ यांची मुलाखत २५-१४८

येथें समर्थींचें नेहमीं रहाणें शके १५७२, २१-१२०

येथें हनुमंतस्वामींनीं देह ठेविला २०-११२

हून जांवेस समर्थ आले शके १५७७, २१-१२१

पवनविजय—हरिहरदासकृत, टाकळीमठांत ३८-२३८

पांगर मठ—कल्याणस्वामींचे महंत नारोबा यांचा ५०-३०१

पांचमरी—देशमुखी महजरांत उल्लेख २६-१६०

पांचवड—देशमुखी महजरांत उल्लेख २६-१६०

पांचूद—देशमुखी महजरांत उल्लेख २६-१६०

पाटण—कागदपत्रांचा शोध २७-१६५

पाडली (खुा व बुा)—देशमुखी महजरांत उल्लेख २६-१६०

पांडुरंग—कविता कारंजेमठांत ११-५१

पारनेर—कर हरिबावा शिंपी, कल्याणस्वामींचे शिष्य ४८-२९५

पारमाची—शिवतरचे वाटेवर २-८

पारलें—देशमुखी महजरांत उल्लेख २६-१६१

पार्वतीबाई—श्रेष्ठांच्या पत्नी परंघामाप्रत गेल्या शके १५९९, २१-११७।१२१

पाल—कागदपत्रांचा शोध २७-१६५

देशमुखी महजरांत उल्लेख २६-१६०

पिंगळे—इंदुर येथील अधिकाऱ्यांपैकी ३३-२०३

पिंडज्ञान—हरिवोवाकृत ४८-२९५

पिंपळगांव—येथील हनुमंतस्वामीकृत वखर २०-१११

पिंपळगांव जोगा—येथील जहागीरदाराकडून नारायणगांवमठास इनाम

४८-२९५

पुंडरीक—श्रीसमर्थकृत सन्तनामावळींत उल्लेख ४१-२४४

पुरंधर विठ्ठल—कविता डोमगांवमठांत ४६-२७८

पुसगांव—बालकरामांचा गांव ११-५८

पेरले—देशमुखी महजरांत उल्लेख २६-१६०

पैठण—समर्थचरित्राची साधनें २७-१६३

समर्थास नाथमहाराजांचें दर्शन २१-११७

पोर्चुगीज—लोकांनीं केलेला अनन्वित छळ ७-३४

प्रकाश—शंकराचार्यसांप्रदायांपैकी ३७-२२५

प्रतापगड स्वामी दर्शनास गेले शके १६००, २१-१२१

प्रभुदास—गुजराथी कविता टाकळीमठांत ३८-२३८

फ

फलटण—वे निंबाळकर, रामनवमीचा उत्सव करणारे, स्वामींच्या शि-

ष्यमंडळांत २६-१५३

व

वनवडी—देशमुखी महजरांत उल्लेख २६-१६१

वरवाजीपंत—कोल्हापुरी सुभेदार, बहिणीचें लग्न ६-३०

वल्लळात्मज—कविता नारायणगांवमठांत ४८-२९२

वस्वलिंग—कविता कारंजेमठांत ११-५१

कविता डोमगांवमठांत ४६-२७८

कृत सन्तमालिका टाकळीमठांत ३८-२३८

बहिरव गोो वाईकर—कल्याणस्वामींचे महंत ५०-३००

बहिरो (पिसाट)—श्रीसमर्थकृत संतनामावळींत उल्लेख ४१-२४४

बहिरो शिवदेव—मलकापुरचे सुभेदार, वंशजांकडे कागदपत्रांचा शोध

२७-१६५

बहुले—देशमुखी महजरांत उल्लेख २६-१५९

बहेणी—कविता टाकळीमठांत ३८-२३८

यांचा प्रकाशित कवितासंग्रह, कविता कारंजेमठांत ११-५१

बहेरू—कविता टाकळीमठांत ३८-२३८

बाजी गोसावी—श्रीसमर्थशिष्य, यांची हकिकत ५-२४।३०

बाजीपंत—जरंज्यास समर्थीस जयरामस्वामी इत्यादिकांचें दर्शन झाल्याचा

वृत्तान्त लिहिला आहे २१-११९

सज्जनगडों महाराज राहिल्याचा वृत्तान्त लिहिला आहे २१-१२१

बापुसाहेब—यांना आत्मारामबुवांनीं इंदुरमठ अर्पण केला ३२-१८९

बाबाजी विठ्ठल—मलकापुरचे सुभेदार, वंशजांकडे कागदपत्रांचा शोध

२७-१६५

बाया शंकर—कविता टाकळीमठांत ३८-२३८

बारामतीमठ—कल्याणशिष्य रामाजीदादांचा ५०-३००

बालकराम—श्रीसमर्थशिष्य, कारंजेमठपति, यांची परंपरा, ग्रन्थसंग्रह,

कवन वगैरे संपूर्ण माहिती ११-४९।६४

बालकराम—नारायणगांवमठसंस्थापक, यांची संपूर्ण माहिती ४८-

२८९।२९५

बालात्मजप्रभु—कविता इंदुरमठांत ३२-१९४

बावडेकर—रामनवमीचा उत्सव करणारें घराणें स्वामींच्या शिष्यमंडळांत

२६-१५३

बाहेगांवमठ—कल्याणस्वामींचे महंत नारायण गोसावी यांचा ५०-३०१

बाळाजी आवजी—शिवाजीची कुलकथा शोधण्यास उदेपुरास ३४-२१६

बाळाजी विश्रंभर आभाळदे—टाकळी मठांतील कागदपत्रांची अफरात-

फर केली ३८-२३०

बिचूत—देशमुखी महजरांत उल्लेख २६-१६०

बीड—मोगलाईतील महाराष्ट्र जिल्हा ३२-२००

वीरवाडी—कागदपत्रांचा शोध २७-१६५

येथें शिवलत्रपति असतांना श्रीसमर्थांचें चमत्काररूपें दर्शन २-५

धीरवाडीकर देशपांडे—रामनवमीचा उत्सव करणारे, स्वामींच्या शिष्य-
मंडळांत २६-१५३

वेदर—जवळ निलंगे मठ, जिल्ह्यांत महाराष्ट्राचा भाग ३२-२००

बेलवडे—देशमुखी महजरांत उल्लेख २६-१५९

बोदलापुरीकर—यांच्या कव्येशीं समर्थांचा लग्ननिश्चय २१-११८

बोधला—कविता कारंजेमठांत ११-५१

कविता टाकळीमठांत ३८-२३८

ब्रह्मगिरी अमृतराय—कविता डोमगांवमठांत ४६-२७९

ब्रह्मनाळ—समर्थ गेले शके १५८८, २१-१२१

ब्राह्मण मुंतोजी—कविता इंदुरमठांत, “ प्रकाशदीप ” कर्ते ३२-१९४

भ

भगगाउ (परगणे कारवी)—दिवाकरांचा मठ २७-१६५

भगवद्रीता—“ पदबोधिनी टीका ” भालगांवमठाचे संग्रहीं १५-८९

भाऊसाहेब—यांस शिंदे व होळकर यांनीं लिहिलेल्या पत्राचीं प्रष्टें टाकळी-
मठांत ३८-२३८

भानजी गोसावी—बोदलापुरीकर, नाथमहाराजांचे दर्शनास समर्थांसुद्धां
२१-११७

भानजी गोसावी—समर्थसांप्रदायी २१-११९

भानुदास—कल्याणकृत सन्तमाळेंत उल्लेख ५१-३०३

कविता टाकळीमठांत ३८-२३८

कविता डोमगांवमठांत ४६-२७८

भालकीमठ—कल्याणशिष्य आणाजीबाबा यांचा ५०-३००

भालगांव—चा मठ औरंगाबादेजवळ ३२-२००

मठपति त्रिंबक गोसावी यांनीं श्रेष्ठांचें चरित्र वर्णिलें आहे २१-१२१

मठपति त्रिंबकराज, यांची परंपरा, कवन वगैरे १५-८७।९६

भिवाजी बाबा अष्टेकर—कल्याणस्वर्मांचे महंत ५०-३००

भीमस्वामी—उद्धवशिष्य, टाकळीमठपरंपरा ३८-२३०

भीमस्वामी—ऊर्फ भिमाजीबाबा, कृत समर्थांचें अन्तकाळचें वर्णन २५-१४५
स अनुग्रह २१-११९

भुरभुसी—देशमुखी महजरांत उल्लेख २६-१६०

भूखनभाट—शिवछत्रपति रजपुत असल्यामुळे त्यांच्या आश्रयास आला

३४-२१६

भूमगांवमठ—कल्याणशिष्य हरिबावा यांचा ५०-३००

भोगूर—येथील कृष्णाजीपंत पटवारी ६-३०

भोजलिंग—कविता टाकळीमठांत ३८-२३८

भोरकर—रामनवमीचा उत्सव करणारे, स्वामींच्या शिष्यमंडळांत

२६-१५३

भोसले—यांचें कुलदैवत ५३-३११

यांचें क्षत्रियत्व ३४-२०३।२१६

भोळाराम—व त्रिंबकराज एक नव्हेत १५-८९

म

मंगरूळ—येथील समथबखर २०-१११

मटली—देशमुखी महजरांत उल्लेख २६-१६०

मध्वनाथ—कविता कारंजेमठांत ११-५१

कविता नारायणगांवमठांत ४८-२९२

कृत सकूचे चरित्र, टाकळीमठांत ३८-२३८

मध्वमुनेश्वर—कविता हंदुरमठांत ३२-१९४

कविता कारंजेमठांत ११-५१

कविता टाकळीमठांत ३८-२३८

कविता डोमगांवमठांत ४६-२७९

मंद्रल—देशमुखी महजरांत उल्लेख २६-१५९

मरली—देशमुखी महजरांत उल्लेख २६-१६१

मलो गोविंद—गुजराथी कविता टाकळीमठांत ३८-२३८

मल्हारजी होळकर—यांनीं लिहिलेल्या पत्राचीं पृष्ठें टाकळीमठांत ३८-२३८

मल्हार निंबदेव—चंदावराहून मूर्ति घेऊन परळीस आले २१-१२२,

२५-१४९

चवदा मणांच्या मूर्ति तयार करावयास सांगितल्या २१-१२१

मल्हार रामराव चिटणीस—समर्थबखर विस्तृत करणेची विनंती २०-११२

मसूर—अंबाजीस कल्याणनामाभिधान, भिमाजीस अनुग्रह २१-११९

देशमुखी महजरांत उल्लेख २६-१५९

समर्थचरित्राचीं साधनें २७-१६३

महाबळेश्वर—समर्थचरित्राचीं साधनें २७-१६४

समर्थहस्तं मारुतीस्थापना २१-११९

महारुद्रस्वामी—यांचें रामकृष्णबोवास पत्र ३२-१९१

महिपतगड—सर हवालदार दसमाजी नरसाला २७-१६४

महिपति नरहरि—कविता टाकळीमठांत ३८-२३८

महिपतिबावा—नारायणगांवमठांत कीर्तन करीत ४८-२९१

माजगाव—समर्थचरित्राचीं साधनें २७-१६३

माजगावमठ—कल्याणस्वामींचे महंत आंबाजी गोसावी यांचा ५०-३०१

माझिरी—शिवतरचे वाटेवर २-८

मातापुर—श्रीसमर्थभिगमन शके १५७५, २१-१२०

माधव—उद्धवशिष्य, इंदुरमठपरंपरेंत ३२-१८७

नारायणगांवमठपरंपरेंत ४८-२९०

माधव—रोकडारामांचे शिष्य, रोकडारामांवर पदें, आरत्या १३-७८

माधव—वासुदेवशिष्य, कविता डोमगांवमठांत ४६-२७८

माधव अनुचर—मालो सांप्रदायी, कविता इंदुरमठांत ३२-१९४

माधवदास—कविता इंदुरमठांत ३२-१९४

कविता कारंजेमठांत ११-५१

कविता डोमगांवमठांत ४६-२७९

श्रीसमर्थकृत सन्तनामावर्ळांत उल्लेख ४१-२४४

मानदास—श्रीसमर्थकृत सन्तनामावर्ळांत उल्लेख ४१-२४४

मानपुरी—कविता इंदुरमठांत ३२-१९४

कविता डोमगांवमठांत ४६-२७८

मारुति—उपासनेचें रहस्य, रामदासाचा सारथी, सांप्रदायिकांचा पूर्ण

कैवारी ५६-३२१, ३२५

मारुल—देशमुखी महजरांत उल्लेख २६-१६०

मलो—कविता इंदुरमठांत ३२-१९४

कविता टाकळीमठांत ३८-२३८

कविता डोमगांवमठांत ४६-२७९

मावळ—चे देशाधिकारी यांस सचिवांचें आज्ञापत्र व कारकून शामजी हरि

यांचें तुको धोंडदेव यांस पत्र ५-२७

माष्टा—श्रीसमर्थकृत सन्तनामावळींत उल्लेख ४१-२४४

माहादाजी सामराज—सातारचे सुभेदार २७-१६५

माहादेव गो इस्लामपुरकर—कल्याणस्वामींचे महंत ५०-३००

माहादेव गो वराडकर—कल्याणस्वामींचे महंत ५०-३०१

माहुलीसंगम—श्रीसमर्थाभिगमन २१-११९

मिरज—येथें वेणुबाईना ठेविले शके १५७७, २१-१२०

मिराबाई—कल्याणकृत संतमाळेंत उल्लेख ५१-३०४

कविता डोमगांवमठांत ४६-२७८

श्रीसमर्थकृत सन्तनामावळींत उल्लेख ४१-२४४

मुकुंदराज—कल्याणकृत संतमाळेंत उल्लेख ५१-३०४

कविता डोमगांव मठांत, कृत रुक्मिणीस्वयंवर. ४६-२७८।२७९

मुक्ताबाई—कल्याणकृत संतमाळेंत उल्लेख ५१-३०३

कविता कारंजेमठांत ११-५१

कविता डोमगांवमठांत ४६-२७८

श्रीसमर्थकृत सन्तनामावळींत उल्लेख ४१-२४४

मुक्तेश्वर—कल्याणकृत संतमाळेंत उल्लेख ५१-३०४

कविता कारंजेमठांत ११-५१

कविता टाकळीमठांत ३८-२३८

कविता डोमगांवमठांत ४६-२७८

कृत विराटपर्व भालगांवमठाचे संग्रहीं १५-८९

मुद्गल—कल्याणशिष्य, यांचे हातचा दासबोध डोमगांवीं ४६-२७४

कल्याणस्वामीनंतर डोमगांवचे गादीवर ५३-३१२

लिखित दासबोधाची प्रत ४९-२९६

वर श्लोक १५-९२

मुद्गल—कल्याणकृत संतमाळेंत उल्लेख ५१-३०३

श्रीसमर्थकृत सन्तनामावळींत उल्लेख ४१-२४४

मुंताई—कविता टाकळीमठांत ३८-२३८

मुन्हारबावा हुजुरचे—कल्याणस्वामींचे महंत ५०-३०१

मुसळराम—समर्थशिष्य, यांची कविता टाकळीमठांत ३८-२३४

मृत्युंजय — कविता कारंजेमठांत ११-५१

मेढ — कागदपत्रांचा शोध २७-१६५

मेरू — कविता इंदुरमठांत ३२-१९४

कविता टाकळीमठांत ३८-२३८

मेहो — श्रीसमर्थकृत संतनामावर्ळांत उल्लेख ४१-२४४

मैराळसुत — कृत स्फुट पदें भालगांवमठांत १५-८९

मोरे — शिवतरमध्ये वस्ती २-९

मोरौ भगवंत सबनीस — समर्थबखरीचे लेखक ३८-२३७

मोहनगीर — कविता इंदुरमठांत ३२-१९५

मोहनविप्र — कविता टाकळीमठांत ३८-२३८

म्हासोली — देशमुखी महजरांत उल्लेख २६-१६०

म्होपरे — देशमुखी महजरांत उल्लेख २६-१५९

य

यादव — कविता इंदुरमठांत ३२-१९४

कविता डोमगांवमठांत ४६-२७८

यादौ गंगाधर — व केदारजी येसवतराऊ यांस तुको धोंडदेव यांचे पत्र

५-२७

येकनाथ — कविता डोमगांवमठांत ४६-२७८

कविता नारायणगांवमठांत ४८-२९२

यांनीं गंगाधर यांचें श्रेष्ठ असें नांव ठेविलें २१-११७

येकनाथपंत — यांचें साठ होनांचें चरित्र शके १५७७, २१-१२०

येकासुत — यांचें नारायणगांवमठापति बालकराम यांच्यावर पद ४८-२९२

येकोजी (व्यंकोजी) — समर्थीचा अनुग्रह २१-१२०

येणपें — देशमुखी महजरांत उल्लेख २६-१६०

येरोले — देशमुखी महजरांत उल्लेख २६-१६०

येलगांव — देशमुखी महजरांत उल्लेख २६-१६०

येलवी — देशमुखी महजरांत उल्लेख २६-१६१

येवती — देशमुखी महजरांत उल्लेख २६-१६०

र

रसुभाबाई — कृष्णाजीपंतांची स्त्री ६-३०

रघुनाथ—कविता नारायणगांवमठांत ४८-२९२

रघुनाथ गोसावी—नाणेघोलचे रहाणारे २७-१६४

रघुनाथ नारायण हणमंते—श्रीच्या मूर्तिवद्दल स्मरणार्थ लिहिण्यास
सांगितलें २५-१४९

रघुनाथबावा—मठ टाकळी, यांनी सरकारांत पाठविलेली यादी ३८-२३०

रघुनाथस्वामी—आनंदमूर्तीचे गुरु, वृंदावन डोललें शके १५८८,
२१-१२१

समर्थोस दर्शन २१-११९

रघुवीरस्वामी—भालगांवमठांपैकी, यांची आरति १८-१०६

रंगनाथ—कल्याणकृत सतमार्जेत उल्लेख ५१-३०४

कविता कारंजेमठांत ११-५१

कविता टाकळीमठांत ३८-२३८

कविता डोमगांवमठांत ४६-२७७।२७८

कृत गोपीचंद ४६-२७८

यांचें समर्थीवर पट १३-७६

रेड्याची गोष्ट, वडगांवीं समर्थींनीं यांचा धोडा उठविला शके
१५७८, २१-१२०

समर्थोस दर्शन २१-११९

रंगो लक्ष्मण—समर्थवखर विस्तृत करणेची विनंती २०-११२

राघव—कविता डोमगांवमठांत ४६-२७७

राघव चिद्धन—कविता डोमगांवमठांत ४६-२७८

राजाराम व्यंकटेश डोंगरे—अंबडची वखर लिहिणारे २०-१११

राजुरी—नारायणगाव येथील संग्रह टोविला ४८-२९२

राजेश्वरराव पिंगळे—इंदुरचे अधिकारी, यांस निजामचा हुकूम ३३-२०३

राणाबाई—पुत्रप्राप्त्यर्थ पंचवटीस तपश्चर्या ४७-२८८

रामकृष्णबोवा—मठ इंदुर यांसी महारुद्रस्वामीकडून पत्र ३२-१९१

रामचंद्र कवि—कविता नारायणगांवमठांत ४८-२९२

रामचंद्रपंत अमात्य बावडेकर—रामनवमीचा उत्सव करणारे २६-१५३

शंभुछत्रपतीसह समर्थदर्शनास आले २१-१२२

स्वामींच्या शिष्यमंडळांत २६-१५३

रामचंद्रबावा शामजीबावा—जांबेहून दर्शनास आणिले २१-१२१

रामदास—शिवाय समर्थ पदा

कल्याणकृत संतमालेंत उल्लेख ५१-३०४

कृत " रामदास फोडी हांका " एक प्रकरण ५४-३१३

कृत " रामदासाचा सारथी " एक प्रकरण ५६-३२१

चिंता कसची करीत ५४-३१४

जन्मकथा जगन्नाथकृत ४७-२८२।२८८

यांचा निस्पृह बाणा ५४-३१४

यांची व शिवछत्रपतींची भेट २१-१२५

यांच्या कवितेच्या गोडीचें कारण ५४-३१५

यांना भोसल्यांचें क्षत्रियत्व कबूल ३४-२१४

यांनी महाराष्ट्राला ताळ्यावर आणले ५४-३१४

यांनी शिवछत्रपतीस दीक्षा दिली ५३-३१२

व गागाभट्ट यांत अंतर ३४-२१५

रामदास (डाकुरचे)—श्रीसमर्थकृत संतनामावर्ळेंत उल्लेख ४१-२४४

रामदासी—कोणास झणावें १०-४४

मासिकाचा उद्देश १-१

वाकेनिसी लेख ४२-२४८

संप्रदायांत त्रैवर्णिक, संप्रदायिक आचरण्याचे नियम ३४-२०७

रामनगर पेठ—केव्हां वसली २-५

राममंत्र—उघडा आहे, सबीज नाही ३९-२४०

व भोसल्यांचें क्षत्रियत्व ३४-२०३

रामराय—कविता भालगांवमठांत १५-८९

रामसिंग—शिवाजी रजपूत असल्यामुळें मदत ३४-२१६

रामसुतात्मज—कविता कारंजेमठांत ११-५१

रामाजी गोसावी खेडीकर—कल्याणस्वामींचे महंत ५०-३००

रामाजी गोसावी गुरव—कल्याणस्वामींचे महंत ५०-३०१

रामाजीदादा बारामतीकर—कल्याणस्वामींचे महंत ५०-३००

रामाजीबावा बालुजकर—कल्याणस्वामींचे महंत ५०-३००

रामाजी विन बाजी गोसावी—शि. वळमठपति बाजी यांचे पुत्र, यांचें
इनाम वगैरे ५-२४।३०

रामानंद—कल्याणकृत संतमालेंत उल्लेख ५१-३०४

श्रीसमर्थकृत संतनामावळींत उल्लेख ४१-२४४

रामायण—नृसिंहसुतकृत टाकळीमठांत ३८-२३८

रामीरामदास—पहिलें नांव राम, लौकिक नांव गंगाधर, अनुग्रह वडी-
लांकडून ४७-२८८

रामेश्वर—समर्थाभिगमन शके १५७७, २१-१२०

रायगड—येथें शिवाजी गेले शके १६०१, २१-१२२

समर्थ व शिवाजी यांचें खलवत ४२-२५०

रीसवड—देशमुखी महजरांत उल्लेख २६-१६०

समर्थचरित्रार्ची साधनें २७-१६३

रेटरे खुर् व बुा—देशमुखी महजरांत उल्लेख २६-१५९।१६०

रेणुकानंदन—श्रीसमर्थकृत सन्तनामावळींत उल्लेख ४१-२४४

रेणुकानंदन विठा—कविता टाकळीमठांत ३८-२३८

रोकडाराम—बालकरामांचे शिष्य व पुत्र, यांचें चरित्र, कवन वगैरे
११-४९।६४, १३-७२।८०

रोहिदास—कल्याणकृत सन्तमालेंत उल्लेख ५१-३०४

कविता इंदूरमठांत ३२-१९५

श्रीसमर्थकृत सन्तनामावळींत उल्लेख ४१-२४४

रोहिरेश्वर—शिवछत्रपतींचे मनोरथ पुरविले २-७

ल

लतीफा—कविता टाकळीमठांत ३८-२३८

कविता डोमगांवमठांत ४६-२७८

लक्ष्मण अंबाजी—दासबोधलेखक ४९-२९७

लक्ष्मण गोसावी वीरवाल्हेकर - कल्याणस्वामींचे महंत ५०-३०१

लक्ष्मणस्वामी—कडून इंदुरच्या अनंतबुवास पत्र ३२-१८९

लाखलगांव—नागयणगांवचा उपमठ ४८-२९३

लातुरमठ—शिवराम गोसावी यांचा ५०-३००

लीलाविश्वंभर—कविता इंदूरमठांत ३२-१९४

कविता कारंजेमठांत ११-५१

कविता टाकळीमठांत ३८-२३८

व

वंका—राका कुंभाराची मुलगी, श्रीसमर्थकृत संतनामावळींत उल्लेख

४१-२४४

वटेश्वर—कविता टाकळीमठांत ३८-२३८

वडगांव—ररळी वैद्यनाथनजीक, सीतारामबाबांचें ८-३९

रंगनाथस्वामींचा घोडा उठविला शके १५७८, २१-१२०

समर्थचरित्राचीं साधनें २७-१६३

वडगांवमठ—कल्याणशिष्य जानाबाबावांचा ५०-३००

वडगांव सैद व काम—देशमुखी महजरांत उल्लेख २६-१६१

वडोळी भिकेश्वर—देशमुखी महजरांत उल्लेख २६-१६१

वरणे—देशमुखी महजरांत उल्लेख २६-१६०

वराडगांवमठ—कल्याणस्वामींचे महंत महादेव गोसावी यांचा ५०-३०१

वराडे—देशमुख महजरांत उल्लेख २६-१६०

वली महंमद नांदणजकर—कल्याणस्वामींचे महंत ५०-३०१

वाई—कल्याणशिष्य बहिरव गोसावी यांचा मठ ५०-३००

कल्याणशिष्य शंकराजी गोसावी यांचा मठ ५०-३००

समर्थहस्तें मारुतिस्थापना २१-११९

वाघेरी—देशमुखी महजरांत उल्लेख २६-१६१

वाटार बुा—देशमुखी महजरांत उल्लेख २६-१६१

वामन—कल्याणकृत संतमालेंत उल्लेख ५१-३०४

कविता इंदुरमठांत ३२-१९४

कविता कारंजेमठांत ११-५१

कविता डोमगांवमठांत ४६-२७८

समर्थींची भेट २१-११९

वारोजी—देशमुखी महजरांत उल्लेख २६-१६१

वासुदेव—कण्हेरीमठपति ५-२५, ४६-२७८

कविता कारंजेमठांत ११-५१

वासुदेव गोसावी—कल्याणस्वामींचे महंत ५०-३०१

वांसुरी—श्रीसमर्थकृत सन्तनामावळींत उल्लेख ४१-२४४

बाहगांव—देशमुखी महजरांत उल्लेख २६-१६१

वाळ खुर्द—देशमुखी महजरांत उल्लेख २६-१६०

वाळुजमठ—कल्याणशिष्य रामाजी गोसावी यांचा ५०-३००

त्रिंग—देशमुखी महजरांत उल्लेख २६-१६०

विजापुर—च्या बादशहांस शहाजीमहाराजांचें पत्र ३४-२०९

विठा—कविता कारंजेमठांत ११-५१

श्रीसमर्थकृत संतनामावळींत उल्लेख ४१-२४४

विठा—त्रिंबकराजशिष्य, त्रिंबकराजांवर पद १५-९३

विठा रेणु कानंदन—कविता डोमगांवमठांत ४६-२७८

विठोबादादा ताहराबाजकर—कविता नारायणगांवमठांत ४८-२९२

विठ्ठल—कविता इंदुरमठांत ३२-१९४

कविता डोमगांवमठांत ४६-२७९

कृत ' जानकीस्त्रयंवर ' टांकळीमठांत ३८-२३८

विठ्ठल अनंतसुत—कविता कारंजेमठांत ११-५१

विठ्ठल किंकर—रोकडारामांचे शिष्य, रोकडारामांवर अष्टक १३-७७

विठ्ठलदास—कविता कारंजेमठांत, कृत ' रुक्मिणीस्त्रयंवर ' ११-५१।५२

विठ्ठलसुत—कविता इंदुरमठांत ३२-१९४

विप्र नागेश—कविता कारंजेमठांत ११-५१

विमलानंद—कविता कारंजेमठांत ११-५१

कृत शिवरात्रीआख्यान ११-५२

श्रीसमर्थकृत संतनामावळींत उल्लेख ४१-२४४

विवेकसिंधु—इंदुरमठांत ३२-१९४

विशाळगड—मुकामी कऱ्हाडचे देगमुखी वतनाबद्दल विनंती २६-१५७

विश्वनाथ मोरेश्वर पुरोहित—पिंपळगांव येथील समर्थबखर लिहिणारे

२०-१११

विश्वंभर—कविता नारायणगांवमठांत ४८-२९२

विश्वास महाराज—भालगांवमठांतील, यांची आरती १८-१०६

विष्णुदास नामा—कविता इंदुरमठांत ३२-१९४

कविता कारंजेमठांत ११-५१

कविता टाकळीमठांत ३८ - २३८

कविता डोमगांवमठांत ४६-२७८

वीरवाल्हे मठ—कल्याणस्वामींचे महंत लक्ष्मण यांचा ५०-३०१

वेंकाजी रुद्र—कोलचे सुभेदार २७-१६४

वेंको गोविंद—कविता कारंजेमठांत ११-५१

वेणाबाई—कविता इंदुरमठांत ३२-१९४

कविता कारंजेमठांत ११-५१

कविता डोमगांवमठांत ४६-२७७

मिरजेस ठेवल्या शके १५७७, रघुपतींनीं माळ घातली, परंधामाप्रत

गेल्या शके १६००, २१-१२०

वेणेगांव—देशमुखी महजरांत उल्लेख २६-१६०

वेलवडे—देशमुखी महजरांत उल्लेख २६-१५८

वोडोळी (नीळेश्वर)—देशमुखी महजरांत उल्लेख २६-१५९

वोंड—देशमुखी महजरांत उल्लेख २६-१६१

व्यंकटेश बल्लाळ—यांचे हातची दासबोधाची प्रत शके १७४४, ३८-२३८

व्येहे—देशमुखी महजरांत उल्लेख २६-१५९

श

शंकर—कृत दामाजींतांची रसीद, कविता डोमगांवमठांत ४६-२७८

शंकराजी गो वाईरर—कल्याणस्वामींचे महंत ५०-३००

शंकराजी नाईक—ऋतितां दासबोधाची प्रत लिहिली शके १६१६,

४९-२९७

शंकराजी नारायण—पंत सचीव यांनीं शिखरळमठास मोईन करून

दिली ५-२६

शंभु गोसावी—कल्याणस्वामींचे महंत ५०-३०१

शंभु छत्रपति—कऱ्हाडच्या देशमुखीबद्दल वाद २६-१५५

डोमगांव समर्थींम अर्ण ५३-३१२

मोंगलाकडून परत आल्यावर महाराज व समर्थ यांनीं त्यांची प्रेमांत

प्रतिष्ठा केली २५-१४९

श्रीसमर्थ व श्रीशिवछत्रपति यांच्या शिवतरां झालेल्या भेटीचा उल्लेख

ऋतितांत २-५

समर्थदर्शनास शके १६०३, २१-१२२

शहाजी—आपणास रजपूत झणवितात ३४-२१३

चें विजापुरच्या बादशाहास पत्र ३४-२०९

शहापुर—देशमुखी महजरांत उल्लेख २६-१६०

येथील मंडळी समर्थसांप्रदायी झाली २१-११९

समर्थचरित्राची साधनें २७-१६३

शाम—कल्याणशिष्य, कविता कारंजेमठांत ११-५१

कविता डोमगांवमठांत ४६-२७८, ५०-३०१

शामजीसुत—कविता कारंजेमठांत ११-५१

शामजी हरी—नामजाद व कारकून यांचें तुको धोंडदेव यांस पत्र

५-२७

शाहु छत्रपति—कऱ्हाडची देशमुखी जगदळ्यास दिली २६-१५५

डोमगांव समर्थीस अर्पण ५३-३१२

शिंगणवाडी—येथें समर्थींचा शिवछत्रपतींस अनुग्रह २१-१२०

समर्थचरित्राची साधनें २७-१६३

शिंदखेडे—वालकरामांची जन्मभूमि ११-५८

शिरगांव—येथें अंबाजीचे मातोश्रीस ठेवले २१-११९

शिरवळ—नारायणगोसावी व बाजी गोसावी यांचा मठ व समाधी, नारो

शंकर यांचें मोकदमास आज्ञापत्र, हवालदार तुको धोंडदेव

यांस शामजी हरि यांचें पत्र, देशमुख देशपांडे यांस तुको धोंड-

देव यांचें पत्र ५-२४।३०

शिराळे—देशपाड्यांकडे कागदपत्रांचा तपास २७-१६४

शिव कल्याण रामदास—कल्याणशिष्य शिवराम यांच्या हातचा

दासबोध, पदें व श्रीचरित्र ५७-३२५।३२८

शिव छत्रपति—कर्नाटकची स्वारी २१-१२१, २५-१४८

कऱ्हाडची देशमुखी जगदळ्याकडून काढून यादवास समर्थमध्यस्ती-

मुळें २६-१५६

कुळांतील स्त्रीपुरुषांकरितां सांप्रदायिक खर्डी ३४-२०७

गोपाळभटास दानपत्र दिलें, अर्पणपत्र अगर नेमपत्र नव्हे

२१-१२५

- चाफळचा ओढा वळवून पूल बांधण्यास ५०० होनांची मदत व
 रामाचे मंदिरास ३०० होनांची मदत २१-११६
 जांबेस श्रेष्ठांचें दर्शन शके १५८१, २१-१२१
 शोळीत चिठी टाकली शके १५७७, २१-१२०
 डोमगांव समर्थीस अर्पण ५३-३१२
 तीन दिवस समाधी लावून बसले शके १६०१, २१-१२२
 निरोप देतेसमर्थी राजकारण व अध्यात्मपर विषय समर्थीनी सांगि-
 तला शके १६०१, २१-१२२
 परंधामाप्राप्त गेले शके १६०२, २१-१२२
 परळीस समर्थीची मुलाखत २५-१४८
 बीरवाडीस असतांना श्रीसमर्थीचें चमत्काररूपें दर्शन २-५
 यांची व श्रीसमर्थीची शिवतरीं भेट २-५
 यांची समर्थीवर अति प्रीति २५-१४८
 यांना समर्थीनीं दीक्षा दिली ५३-३१२
 राज्याभिषेक शके १५९६, २१-१२१
 रायगडास गेले शके १६०१, २१-१२२
 रोहिरेश्वरानें मनोरथ पुरविले २-७
 वतनें खालसा करण्याकडे प्रवृत्ति २६-१५६
 व समर्थ यांचें खलवत ४२-२५०
 वेदोक्त मंत्रांनीं राज्याभिषेक ३४-२०८
 श्रीरामदासांकित ५७-३२८
 श्रीसमर्थीविषयी लिहितात २-५
 सज्जनगडाचे इमारतीस राजानें २००० निष्क दिले २५-१४९
 सज्जनगडावर समर्थीना नूतन गृह बांधून दिलें २५-१४९
 सज्जनगडीं दीडमास राहिले शके १५९६, २१-१२१
 समर्थीची प्रथम भेट शके १५७१, २१-१२५
 समर्थीची सेवा बहुत दिवस केली २५-१४८
 संभाजी महाराज मोंगलाकडून परत आल्यावर त्यांची प्रेमांत
 प्रतिष्ठा केली २५-१४९
 स समर्थीनीं शस्त्रें समर्पिली २-५
 स समर्थीनुग्रह शके १५७१, २१-१२०

सिसोदेयाचे वंशीं होणार आहे त्यास उपासना सांगण्याविषयीं रघुप-
तींची समर्थीना आज्ञा शके १५३८, २१-१९८

शिवतर—कागदपत्रांचा तपास २७-१६४

जवळ तोरणा राजगड रायगड, मध्यं मोऱ्यांची वस्ती, येथील
घळ हणजे पृथ्वीवरील स्वर्ग, येथील घळींत दासबोधदि-
ग्रंथलेखन, येथील घळींत दिवाकरभटांनीं लिहिलेला अमृतानुभव,
येथें शिवछत्रपति व समर्थ यांच्या वारंवार भेटी, येथें श्रीसमर्थ
असतांना शिवछत्रपतींस वीरवाडीस चमत्काररूपें दर्शन, येथें
श्रीसमर्थींकडून शिवछत्रपतींस शस्त्रें समर्पण २-५१८

शिवदास गोमा—कविता कारंजेमठांत ११-५१

शिवदिनकेसरी—कविता इंदुरमठांत ३२-१९४

कविता कारंजेमठांत ११-५१

कविता टाकळीमठांत ३८-२३८

कविता डोमगांवमठांत ४६-२७८

कविता भालगांवमठांत १५-८९

शिवदिनशिष्य चिंतामणि—कविता भालगांवमठांत १५-८९

शिवराम—ऊर्फ शिवाजीबाबा, आपचंदमठपति, कल्याणशिष्य ५०-३००

कविता इंदुरमठांत ३२-१९४

कविता टाकळीमठांत ३८-२३८

कविता डोमगांवमठांत ४६-२७८

कृत कल्याणांची आरति व पद ५७-३२७

कृत गुरुगीता वगैरे कविता भालगांवमठांत १५-८९

कृत श्रीसमर्थचरित्रपर प्रकरण ५७-३२७

यांनीं लिहिलेला शके १६४६ तिल दासबोध ५७-३२६

शिवराम गोसावी देवगांवकर—कल्याणस्वामींचे महंत ५०-३०१

शिवराम गोसावी लातुरकर—कल्याणस्वामींचे महंत ५०-३००

शिवराम पूर्णानंद—कविता कारंजेमठांत ११-५१

कविता डोमगांवमठांत ४६-२७८

शिवराम भट्ट - याचा गद्यात्मक योगवाशिष्ठसारप्रकाश ग्रंथ इंदुरमठांत
३२-१९४

शिवरामाचे अंबऋषि—कृत हरिहरांची आरति १५-९४

शिवसुतप्रभु—संतनामावळीकर्ते, कविता इंदुरमठांत ३२-१९४

शिवसुत मुनेश्वर—कविता टाकळीमठांत ३८-२३८

श्रमहारिणी ऊर्फ सीना— या नदीची आरति, हिचे कांठी डोमगांव
४६-२७२।३

श्रीधर—कविता इंदुरमठांत ३२-१९४

कविता कारंजेमठांत ११-५१

कविता डोमगांवमठांत ४६-२७८

श्रीपति—समर्थशिष्य, कविता उपाध्ये यांचे जवळील बाडांत २३-१२६

श्रेष्ठ— शिवाय गंगाधर पहा

अनुग्रह देऊं लागले २१-११८

कविता इंदुरमठांत ३२-१९४

परंधामाप्रत गेले शके १५९९, २१-१२१

यांचें शिवछत्रपतींस दर्शन शके १५२१, २१-१२१

व्रतबंध, लग्न, अनुग्रह व रामीरामदास नामाभिधान २१-११७

समर्थवियोगानंतर जांवेस राहिले २१-११८

स

सकूचें चरित्र—मध्वनाथकृत, टाकळीमठांत ३८-२३८

सखा—कविता कारंजेमठांत ११-५१

सजन (कसाई)—श्रीसमर्थकृत संतनामावळींत उल्लेख ४१-२४४

सज्जनगड—गडावरील माघ मास २३ १३४

जिजोजी काटकर हवालदार २७-१६४

येथें शिवनृपतीच्या आग्रहावरून श्रीसमर्थ रहावयास आले २५-१४८,

५७-३२८

विभूतिमाहात्म्य १९-१०७

शके १६०३ मध्ये इमारत झाली, इमारतीचे खर्चास राजानें २०००

निष्क दिले २५-१४९

शिवछत्रपति दीडमास राहिले शके १५९६, २१-१२१

सदाशिव—नारायणगांवमठपरंपरेंत, कविता त्या च मठांत ४८-२९२

सदाशिव चिमणाजी—यांचें पत्र ५-२९

सदाशिव शास्त्री—यांची गोष्ट शके १५८०, २१-१२१

संतनामावली—एकनाथकृत ४१-२४७

कल्याणकृत ५१-३०२

वस्वलिङ्गकृत, टाकळीमठांत ३८-२३८

श्रीसमर्थकृत ४१-२४३

समर्थ—

शिवाय रामदास पहा

अनुग्रह, रामदासनामाभिधान, शिवछत्रपतींस उपासना सांगण्यास
रामाची आज्ञा २१-११८

अंतकालचें वर्णन भीमस्वामीकृत २५-१४४

“अन्वयव्यतिरेक” ग्रन्थ समर्थकृत नव्हे ७-३५

आनंदमूर्ति, केशवस्वामी, जयरामस्वामी, तुकाराम, धरणीधर देव,
रघुनाथस्वामी, रंगनाथस्वामी व वामनस्वामी यांच्या भेटी
२१-११९

आपण परंधामास जाणार हें शिवछत्रतींस सुचविलें शके १६०१,
२१-१२२

आरति अनंतदासकृत ३२-१९९

आरति कल्याणस्वामीकृत ३२-१९९

आरति जयरामकृत ३२-१९९

आरति बालकरामकृत ११-६१

उपदिष्ट शुद्ध मार्ग ३०-१७४

उपदेश स्वीकारून रामनवमीचा उत्सव करणारीं घराणीं २६-१५३

कवनरूप प्रेमोद्धार ७-३३

कविता कारंजेमठांत ११-५१

कविता टाकळीमठांत ३८-२३२

कृत अंतर्भाव, कृतनिर्वाह, गुरुगीता, चतुर्थमान, जुनाट पुरुष,
निर्गुणध्यान, पंचसमासी, पंचीकरण, षड्गिपु व सप्तसमासी हीं
प्रकरणें नारायणगांवमठांत आहेत ४८-२९२

कृत आज्ञापत्र २४-१४१, ३२-१९४

कृत “करुणाष्टकें” भालगांवमठांत १५-८९

कृत “तत्त्वपट्टसंक्षेप” टाकळीमठांत ३८-२३४

- कृत " दासगीता " इंदुरमठांत ३२-१९४
 कृत " परचक्रनिरूपण " २४-१३७
 कृत " मंहतीचें सुख " ४०-२४१
 कृत " रामदासी कोणास ह्मणावें " १०-४८
 कृत " संतनामावळी " ४१-२४४
 कृत हिंदुस्थानी पदें, टाकळीमठांत ३८-२३२
 कृष्णातीरास जावें ह्मणून रामाची आज्ञा २१-११८
 कोहिनैत बुडाल्याचें चरित्र २१-१२०
 ग्रन्थराज केव्हां लिहिला व संपूर्ण केला २५-१५२
 चरित्र ओवीबद्ध टाकळीमठांत ३८-२३७
 चरित्र केव्हां लिहावें २७-१६२
 चरित्रपर शिवरामकृत लहानसें प्रकरण ५७-३२७
 चरित्र हरिहरकृत १६-९७
 चाफळच्या दीपमाळा राजाकडून करविण्यास आज्ञा २५-१४९
 चिपळूणास आगमन ७-३५
 छत्रपतीना घालून दिलेली पद्धत २९-१६९
 छत्रपतीस अनुग्रह दिल्याचा नक्की काळ २१-११३
 जनचिंता ३१-१८२
 जन्म २१-११७
 जहाजाचें चरित्र शके १५७८, २१-१२०
 डोमगांव अर्पण ५३-३१२
 डोहांत उडी, खडक कपाळास लागल्यामुळें आवाळु २१-११८
 तीर्थाटणास निघतेवेळीं टाकळीस मारुतीची स्थापना ३८--२२९
 तुपाचे घागरीचें चरित्र शके १५५४, २१-१२०
 दहा महिन्यांनीं समाप्ति करणार ह्मणून आगाऊ सांगितलें २५-१४९
 देहगांवीं हुडक्याची गोष्ट शके १५८०, २१-१२१
 नाथ महाराजांचें दर्शन, निरोप व आशिर्वाद २१-११७
 निरनिराळ्या ठिकाणीं मारुतीस्थापना २१-११९
 पंचवटीच्या रामोपासकांना पत्र २८-१६६
 पंचवटीस आगमन २१-११८

- पद रंगनाथस्वमीकृत १३-७६
 परंधामाप्रत गेले शके १६०३ माघ वा ९, २१-१२२
 पर्याटण करण्याचें टाकलें २१-१२२
 पुण्यतिथीचा श्लोक ३२-१८७
 पुण्यतिथीचा श्लोक बालकरामकृत ११-६३
 पुष्पाचे चरित्राची गोष्ट २१-११९
 बखर टाकळीमठांत ३८-२३७
 बखरीच्या निरनिराळ्या प्रती २०-११०
 बाललीला २१-११८
 ब्रह्मनाळीं रघुनाथस्वामींचें वृंदावन डोललें शके १५८८, २१-१२१
 भोसल्यांच्या क्षत्रियत्वासंबंधानें समजुत ३४-२०८
 मध्यस्थीनें त्यांचे शिष्य स्वरूपजी व पदाजी यांस देशमुखी
 मिळाली २६-१५५
 मातोश्रींचा अंतकाळ शके १५७७, २१-१२१
 मृत-उत्थापन, दशपुत्रे उपनांव कां पडलें २१-११९
 याची व शिवछत्रपतींची शिवतरी भेट २-५
 यांच्याविषयी आरंभी आरंभी लोक काय बोलत ३६-२२३
 रामापाशीं मागणें ४५-२७२
 लग्नाचे वेळची हकिकत २१-११८
 व शिवछत्रपति यांचें खलवत ४२-२५०
 विड्याची गोष्ट शके १५७३, २१-१२०
 व्यंकोजी तंजावरास घेऊन गेले शके १६००, २१-१२१
 व्रतबंध २१-११७
 शके १६ ३ वैशाख मासीं नूनन गृहांत प्रवेश २५-१४९
 शंभु छत्रपति मोंगलाकडून परत आल्यावर त्यांची प्रेमांत प्रतिष्ठा
 केली २५-१४९
 शिकवण घडा १—विचार उच्चार आचार ३-९
 घडा २—अत्यंत साक्षपी व्हावें ४-१७
 घडा ३—अधिकारपरत्वे कार्य होतें ९-४०
 घडा ४—मद्गुरु पाहिजे १२-६५
 घडा ५—गुरुःसाक्षात् परब्रह्म १४-८१

घडा ६—आधी प्रपंच शोधणें २२-१२८

घडा ७—परोपकार ३५-२१७

घडा ८—उदासीनता ४३-२५३

घडा ९—अखंड येकांत सेवावा ५५-३१६

शिवछत्रपतीची मुलाखत परळीस २५-१४८

शिवछत्रपतींनीं बहुत दिवस सेवा केली २५-१४८

शिवछत्रपतींनीं राज्य अर्पण केल्याची चिठी झोळींत टाकली शके
१५७७, २१-१२६

शिवछत्रपतींवर आति प्रीति २५-१४८

शिवछत्रपतींस निरोप देतेसमयीं राजकारणाच्या गोष्टी व अध्यात्मपर
विषय सांगितला शके १६०१, २१-१२२

शिवछत्रपतींस बीरवाडीस चमत्काररूपें दर्शन दिलें २-५

शिवछत्रपतींस शस्त्रसमर्पण २-५

शिष्य उद्धवस्वामी, मठ टाकळा, हकिकत ३८-२२२

शिष्य त्रिवकरराज, मठ भालगांव, हकिकत १५-८७

शिष्य नारायणबाबा व बाजी गोसावी ५-२५

शिष्य सीताराम, मठ चिपळूण ७-३४

शांतज्वराची गोष्ट शके १५८०, २१-१२१

श्रीरामाचा गुरुमंत्र ३७-२२७

सदाशिवशास्त्री यांची गोष्ट शके १५८०, २१-१२१

संस्थानविषयक इनामाचा प्रश्न ४२-२५०

सांप्रदाय ३७-२२५

सांप्रदायाचे हेतु, उगम व रूप ४४-२५७

हुर्मुजी वस्त्रें धारण केलीं ३७ - २२७

संभाजी निवसले—व जानोजी तांबे यांच्यांत वतनासंबंधीं तंटा ५-२९

सरताळे—दत्तोपतांचे वंशजांचा गांव २७-१६४

सवादे—देशमुखी महजरांत उल्लेख २६-१६०

संसारतोडा—हरिबुवाकृत ४८-२९५

सहजबोधसिंह—कविता टाकळीमठांत ३८-२३८

सहजानंद—कविता डोमगांवमठांत ४६-२७८

सांकुडी—देशमुखी महजरांत उल्लेख २६-१५९

सांगवड—देशमुखी महजरांत उल्लेख २६-१६१

सातारा—दत्तरांत समर्थ सांप्रदायाचा खर्डा २९-१६९

मुक्कामी रामाजी गोसावी यांनी नारो शंकर यांस बाजी गोसावी
यांच्या समार्थाचे वृंदावन डोळू लागल्याची हकिकत कळविली

५-२७

येथें समर्थाच्या वेळीं जे सुभेदार होते त्यांच्याकडे कागदपत्रांच
शोध २७-१६५

राज्यांत भानगडी उपस्थित झाल्याचें पत्र ५-२९

सापूर—देशमुखी महजरांत उल्लेख २६-१६१

सामराज—कल्याणशिष्य, श्रीरामस्तवनपर व कल्याणवर्णनपर कविता

४६-२७८, ५२-३०५

कृत “ भोसल्यांचें कुळदैवत ” ५३-३१२

सारंगपुर—मठ इंदुरजवळ ३२-१८६

मठपर्तीच्या समाधी ३२-१८७

मारुतीचें चरित्र शके १५७५, २१-१२०

सालया—कल्याणकृत संतमाळेंत उल्लेख ५१-३०४

सालसिबें—देशमुखी महजरांत उल्लेख २६-१६०

सांवतराऊ—विजापुरदरबारांतील उमराव, त्याच्या मार्फत शहाजीमहारा-

जांचा पत्रव्यवहार ३४-२०९

सांवता (माळी)—श्रीसमर्थकृत संतनामावर्ळांत उल्लेख ४१-२४४

सांवडें मामीन—देशमुखी महजरांत उल्लेख २६-१६१

सासपडे—देशमुखी महजरांत उल्लेख २६-१६१

सिंगलिम (कसबे) देशमुखी महजरांत उल्लेख २६-१६०

सिरगांव—देशमुखी महजरांत उल्लेख २६-१५९

समर्थचरित्राचीं साधनें २७-१६३

सिरटे—देशमुखी महजरांत उल्लेख २६-१६१

सिरवडे—देशमुखी महजरांत उल्लेख २६-१६०।१६१

सिराळे—येथील फौजदार यास रामजी गोसावी याचें इनाम चालविणें-

बद्दल पत्र ५-२९

सिवडे—देशमुखी महजरांत उल्लेख २६-१६१

सीताराम—समर्थशिष्य, मठ चिपळूण, कृत “अन्वयव्यतिरेक” ग्रन्थ
७-३४।३५

सीताराम—समर्थप्रशिष्य, मठ वडगांव, उत्तरगीतेचे टीकाकार ८-३६।३९

सुकना—या नदीचे कांठीं भालगांव १५-८७

सुखानंद—श्रीसमर्थकृत संतनामावळीत उल्लेख ४१-२४४

सुदामा—श्रीसमर्थकृत संतनामावळीत उल्लेख ४१-२४४

सुंदर जयराम—कल्याणस्वामींचे महंत ५०-३००

सुपने—देशमुखी महजरांत उल्लेख २६-१५९

समर्थचरित्राचीं साधनें २७-१६३

सुरदास—कल्याणकृत संतमाळेंत उल्लेख ५१=३०४

कविता इंदुरमठांत ३२=१९४

कविता टाकळीमठांत ३८-२३८

कविता नारायणगांवमठांत ४८-२९२

श्रीसमर्थकृत संतनामावळीत उल्लेख ४१-२४४

सुरली—देशमुखी महजरांत उल्लेख २६-१६१

सूर्याजीपंत (समर्थांचे वडील)—जन्म जांवेस २१-११७

पंचवटीस रामपंचायतन मिळालें ४७-२८८

पुत्रप्राप्त्यर्थ पंचवटीस तपश्चर्या ४७-२८८

मृत्यु २१-११७

रामपंचायतनाची जांबगांवीं स्थापना ४७-२८८

स्वप्नसाक्षात्कार २१-११७, ४७-२८८

सेणे—देशमुखी महजरांत उल्लेख २६-१६१

सेना म्हावी—कविता टाकळीमठांत ३८-२३८

श्रीसमर्थकृत संतनामावळीत उल्लेख ४१-२४४

सेरे—देशमुखी महजरांत उल्लेख २६-१६०

सेलगांव—देशमुखी महजरांत उल्लेख २६-१५९

सोपान—श्रीसमर्थकृत संतनामावळीत उल्लेख ४१-२४४

स्वरूपजी यादव—औरंगजेबाच्या तंबूचे सोन्याचे कळस नेणारा २६-१५४

रामनवमीचा उत्सव करणारा, स्वामींच्या शिष्यमंडळांत २६-१५३

स्वरोदय—हरिबुवाकृत ४८-२९५

स्वानुभवदिनकर—कले यांचा रामदासी कोणास ह्मणावें याबद्दल अभि-
प्राय १०-४६

स्वामी (चिंचोलीकर)—कल्याणस्वामींचे महंत ५०-३००

स्वामीदास—(तेलंगसीकर)—कल्याणस्वामींचे महंत, कविता डोम-
गांवमठांत ४६-२७८, ५०-३००

ह

हनुमंतस्वामी (बखरकार)—कडून इंदुरमठपति नारसिंहबोवा यांस
पत्र ३२-१९०

कृत श्रीसमर्थीच्या बखरीच्या प्रती २०-११०

बखरींत बालकरामांचा उल्लेख नसून रोकडारामांचा समर्थशिष्य
ह्मणून चुकीचा निर्देश केला आहे १३-७३

बखरींत भोळारामांबद्दल चुकीचा उल्लेख १३-७३

यांनी परळीस देह ठेविला २०-११२

हंबीरराव मोहिते तळबीडकर—रामनवमीचा उत्सव करणारे, स्वामींच्या
शिष्यमंडळांत २६-१५३

हारि—कल्याणशिष्य, कविता डोमगांवमठांत ४६-२७८

हारिजन—कविता इंदुरमठांत ३२-१९४

हारिबावा भूमकर—कल्याणस्वामींचे महंत ५०-३००

हारिबुवा शिंपी—पारनेरकर, टाकळीमठपति शिवराम स्वामींचे शिष्य,
नारायणगांवमठपति बालकराम यांचे समकालीन, जिघंत समाधि,
कृत ग्रन्थ हरिबोध, ज्ञानसागर, पंचीकरण, स्वरोदय, संसारतोडा
व पिंडज्ञान ४८-२९५

हारिबोध—हारिबुवाशिंपीकृत ४८-२९५

हारि यादव—फौजदार यास रामजी गोसावी यांचे इनाम चालविणेंबद्दल
पत्र ५-२९

हारिस्वामी—देवदासशिष्य, यांचे शिष्य संताराम ८-३७

हारिस्वामी—यांचा “ रामदासी कोणास ह्मणावें ” याविषयी अभिप्राय
१०-४४

हारिहरदास—कृत “ पवनविजय ” टाकळीमठांत ३८-२३८

हारिहरस्वामी—आरति भक्तकृत १८-१०५

आरति शिवरामाचे अंबऱ्हापिकृत १५-९४

कृत ग्रन्थराजाची आरति १५-९६

कृत त्रिंबकराजावर आरत्या १५-९४

कृत रामनामावली १७-१००

कृत समर्थचरित्र १६-९७

त्रिंबकराजांचे शिष्य, कविता भालगांवमठांत १५-८९

हिंगनोले—देशमुखी महजरांत उल्लेख २६-१६१

हिरडोशी—वरून शिवतरचा मार्ग, नजीक रोहिरेश्वर २-७

हेलगांव—देशमुखी महजरांत उल्लेख २६-१६०

क्ष

क्षत्रिय—“ नन्दान्तं क्षत्रियकुलं ” या वाक्यास हरताळ ३४-२१४

क्षेत्रपाळ गो नामवंसि—कुरडुकर, कल्याणस्वामींचे महंत ५०-३०१

ज्ञ

ज्ञानदेव—कल्याणकृत संतमाळेंत उल्लेख ५१-३०४

कविता कारंजेमठांत ११-५१

कविता टाकळीमठांत ३८-२३८

कविता डोमगांवमठांत ४६-२७८

कविता नारायणगांवमठांत ४८-२९२

कृत “ गीता ” भालगांवमठांत १५-८९

ज्ञानदेवदास—कृत “ पंचीकरण ” टाकळीमठांत ३८-२३८

ज्ञानसागर—हरिबुवाशिंपीकृत ४८-२९५

ज्ञानेश्वर—कविता इंदुरमठांत ३२-१९४

कविता कारंजेमठांत ११-५१

कविता डोमगांवमठांत ४६-२७८

कृत “ लेखणी ” भालगांवमठांत १५-८९

यांचें चरित्र, उद्धवचिद्धनकृत १५-९०

श्रीसमर्थकृत संतनामावलींत उल्लेख ४१-२४८

॥ श्रीगम ॥

सद्गुरुचरणासी । शरण । सद्गुरुचरणासी

पद

अपराधाच्या कोटी । हे चि माझी खोटी ।
फेरे फिरलों जन्मकोटी । नीच अविवेकी हीण कोटी ॥ १ ॥

शरण आलों श्रीगुरुराया । हा भवनिधी उतराया ।
दावीं आपुल्या पाया । हे काया निववाचया ॥ २ ॥

विधिहरसुरवर ध्याती । नारदतुंबर गाती ।
संतवृंदै गर्जताती । धन्य सद्गुरुमूर्ति ॥ ३ ॥

नलगे द्रव्यदारा । मज नलगे हा पसारा ।
माईक लटिका सारा । घेऊं नेदी उपसारा ॥ ४ ॥

बोधमूर्ति अंगिकारी । दास कल्याण हा पुकारी ।
नानापरी मी विकारी । परी तुझा चि टेहलकरी ॥ ५ ॥

